



264009







# ANTHOLOGIA GRAECA

AD FIDEM

CODICIS OLIM PALATINI NUNC PARISINI

EX APOGRAPHO GOTHANO

EDITA.

---

CURAVIT

EPIGRAMMATA IN CODICE PALATINO DESIDERATA

ET

ANNOTATIONEM CRITICAM

ADIECIT

FRIDERICUS JACOBS,

S. D. SAX. GOTH. A CONSIL. AUL. ORDINIS MERITORUM CAV.

CORONAE BAVARICAE EQUES.



---

*TOMUS SECUNDUS.*

---

LIPSIÆ

1L 487 1/2

OPUS IMPRESSUM TYPIS HERTELIO-BREITKOPFIANIS

VENDITUR IN LIBRARIA DYCKIANA

1814.







---

Secundo huic Anthologiae nostrae volumini, (quod praeter textum Palatini Codicis duplicem complectitur Appendicem, alteram epigrammatum eorum, quae a Planude ex copiosiore codice excerpta in Palatinis membranis desiderantur, alteram ex variis antiquitatis scriptoribus, qui epigrammata data occasione excitaverunt, marmoribusque litteratis concinnatam \*), ita ut

---

\*) Ad ea, quae *Brunkius* ex iisdem fontibus derivata in *Analecta* recepit, quaeque nos, pro instituti nostri ratione, repetivimus omnia, plurima accesserunt, partim ab illo neglecta, partim post *Analecta* demum edita in lucem protracta. Haec non omnia optimae notae sunt, ut nec in antiquioribus omnia. Inprimis autem illa, quae ex marmoribus a festinantibus interdum aut parum doctis peregrinatoribus negligenter descripta sunt, et lacunis foedantur et vitiis metricis, quae, utrum descriptorum negligentiae tribuenda sint, an auctorum, non ubique constat. In his nonnulla sunt prorsus *ἀμείρα*, ut p. 825. nr. 209. v. 9. p. 830. nr. 233.

hoc volumine totum epigrammatum corpus, quale adumbravi in Praefatione ad primum Tomum, absolutum videri debeat) pauca quaedam praefationis loco praemittenda duxi. Ac primum quidem satis faciendum esse existimavi officio erga virum eximium, omnique et eruditionis et humanitatis laude florentissimum, *Godofredum Henricum Schaeferum*, qui, quum et bibliopolae, viri honestissimi, meisque precibus permotus chartarum corrigendarum laborem suscepisset, ea, qua pollet, diligentia effecit, ut hoc volumen a typographorum peccatis priore haud paulo sit purius. Neque tamen intra hos fines suam erga me voluntatem subsistere passus, notulas inter

---

v. 3, 4., quae *Brunkius*, ut metri quandam speciem restitueret, pro arbitrio mutavit. Nos ab eiusmodi locis corrigendis abstinendum duximus. Sic reliqui etiam ὅτι μόνον (p. 831. nr. 237. v. 4.), quod, quamvis metro adversans, sincere tamen scriptum est, et plurima alia, quae suo loco notabimus. Caeterum epigrammata alterius huius Appendicis in duas classes distribui, quarum prior ea habet, quae certis auctoribus inscribuntur, altera τὰ ἀδίστοχα. Disposui autem omnia, cum scriptores, tum singula epigrammata, secundum elementarem ordinem, quo ordine pauca quaedam incommoda multo pluribus commodis compensari videbantur.



corrigendum enatas et in schedulas coniectas perquam humaniter mecum communicavit. Quas viri doctissimi observationes, quae mihi haud paucis in locis ad textum rectius constituendum profuerunt, summa cum fide inseremus notis criticis nostris, quae tertio eoque ultimo huius operis volumine comprehensae, hoc ipso anno, si deus voluerit, publice prodibunt. In his etiam expromentur emendationes et observationes nondum editae, quas viri doctissimi mihique amicissimi, *Passovius*, *Graefius* \*), *Spitznerus*, alii-que mecum per litteras communicaverunt; quibus omnibus pro sua erga me voluntate publice hîc gratias ago.

Caeterum quam verum sit, quod *diem diem docere* dicunt, in nulla fortasse alia arte magis

---

\*) Unam *Graefii* correctionem, plane egregiam, non possum, quin hoc loco commemorem. Est ea in *Christodori* Ecphrasi v, 261., ubi vulgo legitur: *λυρόκτιτος ἀνδράσι Θήβη*. Cod. Pal. *βιόκτιτος* offert, unde lenissima mutatione *μιτόκτιτος* effeceram. Sed verum procul dubio vidit Vir doctissimus, qui *βούκτιτος* correxit ex *Nonni* Dion. L. xxv. 415. p. 666. *τεῦξε λυροδμήτοιο βούκτιτα τείχεα Θήβης*. Cf. *Eurip.* *Phoen.* v. 642.

elucet, quam in hac, quae a iudicando nomen habet. Quae quum magnam partem in rebus minutissimis, vocabulorum formis litterarumque apicibus recte ponendis cernatur, quae nemo facile reperitur — infinita enim sunt — qui omnia omni tempore in promptu habeat, non magnopere mirandum est, si eos, qui in illa arte versantur, magis fere quam alius cuiusquam artis professores, erroribus obnoxios viderimus. In corruptis praesertim locis, ingenii ope emendandis, quanta sit vis temporis et opportunitatis cuiusdam, nemo ignorat, nisi qui totam huius rei rationem ignoret. Sic plura in primo huius Anthologiae volumine asterisco notata sunt, quae postea, quomodo emendanda essent, sponte vidi; ut p. 144. (p. 119. Cod. Pal.) nr. 209. primum distichon duabus tribusve litteris, quae crebro inter se permutari solent, emendatis, sic procul dubio legendum est:

*Σῆ, Παφίη Κυθέρεια, παρ' ἧόνι \*) εἶδε Κλέανδρος  
Νικοῦν ἐν χαροποῖς κύμασι νηχομένην.*

---

\*) De hiatu, minime illo vituperando, vide *Hermann.* ad Orph. p. 730.



ubi Ionicae formae in *Νικοῦν* ignoratio lectioni corrumpendae occasionem dedisse videtur. Ibid. p. 283. (p. 197. Cod.) nr. 295. in verbis *σπόγγον καλάμων ψαίστορ' ἀπὸ Κνιδίων* mihi satis facere non poterat lectio a *Brunkio* in textum recepta: *ψαίστορα τῶν Κνιδίων*. Erat, qui vitium in ultima voce quaereret, quam tamen veterum loca, in *Animadverss. T. II. P. I. p. 162. de calamis Cnidiis* a nobis excitata satis, ni fallor, a correctionibus tuentur. Scribendum est autem:

*σπόγγον ἔχεν καλάμων ψαίστορ' ἄλὸς Κνιδίων.*

In *Apollonidae* epigr. p. 264. (p. 185. Cod.) nr. 239. v. 1. *Toupii* coniecturam adoptaverat *Brunkius*: *γλυκερὸν θέρος ἀντὶ νομαίων*, ex *Suida*, qui in *σμήνη* T. III. p. 342. *ἀντινομαίων* offert, ubi Pal. membr. *ἀμφινόμεων* habent. Neutra harum lectionum vera, sed earum inter se comparatio ad verum ducit. Scribendum enim, nisi omnia fallunt:

*Σμήνεος ἔκ με ταμῶν γλυκερὸν θέρος, αἰγινόμευ  
Πάν.*

restituto nomine dei, quod abesse nullo modo

poterat. In his plurimisque aliis locis, in quibus vera se mihi lectio serius, quam vellem, obtulit, nunc minime poenitet, quod mihi a Brunkianis emendationibus admittendis cavi; sunt autem alia quaedam, in quibus lectiones Brunkiani textus, aut falsae, aut minus certae, etiamnum locum me invito obtinent. Quum enim textus noster maximam partem ex duobus exemplis Lipsiensis *Analectorum* editionis dissectis et in eum ordinem, quem Cod. Palatinus exhibet, dispositis, expressus sit, accidit interdum, ut lectiones tollendae, praesertim si vitium esset in una alterave littera, aut meam, aut operarum aciem fallerent. Sic T. I. p. 274. (p. 195. Cod.) nr. 267. v. 1. ἴσταθι relictum est pro ἔσταθι, quod reposueram, membr. lectione ἔσταθι in marg. notata. Ib. p. 440. (p. 245. Cod.) nr. 440. v. 10. in epigr. *Leonidae* recte deleta est interlocutoris nota, sed eadem neglecta v. 1<sup>mo</sup> et 3<sup>io</sup>, ubi, specie dialogi relictā, capiti cum exitu non convenit. Etiam in *Hedyli* epigr. p. 282. (p. 197. Cod.) nr. 292. v. 2. temere secutus sum *Brunkium*, quamvis eleganter scribentem: καὶ

ληρῶν χρύσειοι κάλαμοι, praeunte *Dorvillio* in Vanno crit. p. 189. quum membr. lectioni, οἱ χρύσειοι κάλαμοι, et *Suidas* patrocinetur et *Planudes*. Et recte sane. Nam in voce χρύσεος primam interdum corripitur, quod doctissimos viros latuerat, nunc post *Hermanni* observationem non dubitatur. Non magis verum videtur, quod post *Brunkium* p. 353. (p. 232. Cod.) nr. 171. v. 3<sup>110</sup>, quamvis *Planude* praeunte, dedimus: Ποίμανδρος ὁ Μάλλιος. Scr. Μάλιος cum membr. Pal. Sed de his et hoc genus aliis in notis monebitur. Nunc hoc unum addam, uti *Brunkius* in primae personae pronomine τῷ ὀρθοτονουμένῳ sexcentis in locis abusus est, ita me in secunda persona interdum tonum, qui inclinandus erat, perperam erexisse. Scribebam Gothae a. d. XXII. Martii c181ccccxv.

---





IX.

*ΕΠΙΓΡΑΜΜΑΤΑ*

*ΕΠΙΔΕΙΚΤΙΚΑ.*

---



## IX.

## ΕΠΙΓΡΑΜΜΑΤΑ ΕΠΙΔΕΙΚΤΙΚΑ.

## [P] 1. ΠΟΛΥΤΑΙΝΟΥ ΣΑΡΔΙΑΝΟΥ.

Δορκάδος ἀρτιτόκοιο τιθηνητήριον οὐθαρ  
 ἔμπλεον οἰδούσης πικρὸν ἔτυψεν ἔχισ.  
 νεβρὸς δ' ἰομιγῇ θηλὴν σπάσε, καὶ τὸ δυσαλθὲς  
 τραύματος ἐξ ὀλοοῦ πικρὸν ἔβροξε γάλα.  
 ἄδην δ' ἠλλάξαντο, καὶ αὐτίκα νηλεῖ μοίρῃ  
 ἦν ἔπορεν γαστήρ, μαστὸς ἀφείλε χάριν.

## 2. ΤΙΒΕΡΙΟΥ ΙΛΛΟΥΣΤΡΙΟΥ.

Κεμμαῖδος ἀρτιτόκου μαζοῖς βρίθουσι γάλακτος  
 ἢ φονίῃ δακέτων ἰὸν ἐνῆκεν ἔχισ.  
 φαρμαχθέν δ' ἰὼ μητρὸς γάλα νεβρὸς ἀμέλξας  
 χεῖλεσι, τὸν κείνης ἐξέπιεν θάνατον.



## 3. ΑΝΤΙΠΑΤΡΟΥ, οἱ δὲ ΠΛΑΤΩΝΟΣ.

Λινοδίην καρύην με παρερχομένοις ἐφύτευσαν  
 παισὶ λιθοβλήτου παίγνιον εὐστοχίης.  
 πάντας δ' ἀκρέμονάς τε καὶ εὐθαλέας ὀροδάμνονες  
 κέκλασμαι, πυκιναῖς χέρμασι βαλλομένη.  
 δένδρεσιν εὐκάρποις οὐδὲν πλέον· ἢ γὰρ ἔγωγε  
 δυσδαίμων ἐς ἐμὴν ὕβριν ἐκαρποφόρουν,

## 4. ΚΥΛΛΗΝΙΟΥ.

ἼΗ πάρος ἐν δρυμοῖσι νόθης ζεῖδωρος ὀπώρας  
 ἀχράς, θηροβότου πρέμνον ἐρημοσύνης,  
 ὀθνείοις ὅζοισι μετέμφυτος, ἡμερα θάλλω,  
 οὐκ ἐμὸν ἡμετέροις κλωσὶ φέρουσα βάρους.  
 πολλὰ σοί, φυτοεργέ, πόνου χάρις· εἵνεκα σεῖο  
 ἀχράς ἐν εὐκάρποις δένδρεσιν ἐγγράφομαι,

## 5. ΠΑΛΛΑΔΑ.

Ὅχη, χειρὸς ἐμῆς γλυκερὸς πόνος, ἥ μὲν ἐφ' ὑγρῷ  
 φλοιῷ φύλλον ἐδήσα θέρει· πτόρθος δ' ἐπὶ δένδρῳ  
 ῥιζωθεῖς, δένδροιο τομῇ καὶ καρπὸν ἄμειψεν.  
 φέρθεις μὲν ἀχράς ἔτ' ἔστιν, ὑπερθε δ' ἄρ' εὐπνοος  
 ὄχη.

---

Nr. 3. V. 5. εἰ γὰρ. P. Nr. 4. V. 1. νόθῃ. P. Nr. 5. V. 1. "Ὅχη.  
 Plan. V. 2. φλοιῷ φλοιῷ. Plan. V. 3. ἀμείψας. P. V. 4. ὄχη. Pl.

## 6. ΤΟΥ ΑΥΤΟΥ.

Ἀχράς ἦν· σέο χερσὶ μυρίπνοον \* ὄχνην ἔθηκας,  
δένδρῳ πτόρθον ἐνείς· σὴν χάριν εἰς σέ φέρω.

## [P] 7. ΙΟΥΛΙΟΥ ΠΟΛΥΤΑΙΝΟΥ.

Εἰ καὶ σευ πολύφωνος ἀεὶ πίμπλησιν ἀκουὰς  
ἢ φόβος εὐχομένων, ἢ χάρις εὐξαμένων,  
Ζεῦ Σχερίης ἐφέπων ἱερὸν πέδον, ἀλλὰ καὶ ἡμέων  
κλῦθι, καὶ ἀψευδεῖ νεῦσον ὑποσχεσίῃ,  
ἤδη μοι ξενίης εἶναι πέρας, ἐν δέ με πάτρῃ  
ζῶειν, τῶν δολιχῶν παυσάμενον καμάτων.

## 8. ΤΟΥ ΑΥΤΟΥ.

Ἐλπίς ἀεὶ βιότου κλέπτει χρόνον· ἢ πυμάτῃ δὲ  
ἤως τὰς πολλὰς ἔφθασεν ἀσχολίας.

## 9. ΤΟΥ ΑΥΤΟΥ.

Πολλάκις εὐξαμένῳ μοι ἀεὶ θυμῆρες ἔδωκας  
τέκμαρ ἀκνυάντου, Ζεῦ πάτερ, εὐπλοΐης·  
δῶης μοι καὶ τοῦτον ἔτι πλόον, ἡδὲ σαώσοις  
ἤδη, καὶ καμάτων ὄρμισον εἰς λιμένας.  
οἶκος καὶ πάτρῃ βιότου χάρις· αἱ δὲ περισσὰ  
φροντίδες ἀνθρώποις οὐ βίος, ἀλλὰ πόνος.

---

Nr. 6. V. 1. ἀχράς ἦν. — Fort. ὄζον ἔθηκας. V. 2. πτόρθον ἐρεΐς. P.  
Nr. 8, cohaeret cum nr. 7. in P. — Nr. 9. V. 3. δοίης. Plan. σοίσεις.  
Ib. V. 5. 6. peculiare sunt Epigramma in Plan.

## 10. ΑΝΤΙΠΑΤΡΟΥ ΘΕΣΣΑΛΟΝΙΚΕΩΣ.

Πούλυπος εἰναλίη ποτ' ἐπὶ προβλήτι τανυσθεὶς  
 ἡελίῳ ψύχειν πολλὸν ἀνῆκε πόδα·  
 οὕπω δ' ἦν πέτρῃ ἱκελος χροῶ, τοῦνεκα καὶ μιν  
 αἰετὸς ἐκ νεφέων ὀξύς ἔμαρψεν ἰδών·  
 πλοχμοῖς δ' εἰλιχθεὶς πέσεν εἰς ἄλλα δύσμορος· ἦ ῥα  
 ἄμφω καὶ θήρης ἡμβροτε καὶ βιότου.

## 11. ΦΙΛΙΠΠΟΥ, οἱ δὲ ἸΣΙΔΩΡΟΥ.

Πηρὸς ὁ μὲν γυίοις, ὁ δ' ἄρ' ὄμμασιν· ἀμφοτέρου δὲ  
 εἰς αὐτοὺς τὸ τύχης ἐνδεὲς ἠράνισαν.  
 τυφλὸς γὰρ λιπόγυιον ἐπωμάδιον βάρος αἴρων,  
 ταῖς κείνου φωναῖς ἀτραπὸν ὠρθοβάτει·  
 πάντα δὲ ταῦτ' ἐδίδαξε πικρὴ πάντολμος ἀνάγκη  
 ἀλλήλοις μερίσαι τοῦλλιπὲς εἰς τέλος.

## 12. ΛΕΩΝΙΔΟΥ.

Τυφλὸς ἀλητεύων χωλὸν πόδας ἤρταζεν,  
 ὄμμασιν ἀλλοτρίοις ἀντερανιζόμενος.  
 ἄμφω δ' ἡμιτελεῖς πρὸς ἐνὸς φύσιν ἡρμόσθησαν,  
 τοῦλλιπὲς ἀλλήλοις ἀντιπαρασχόμενοι.

---

№. 10. V. 5. δ' om. P. №. 11. V. 4. ὠρθοβάτει. P. V. 6. εἰς  
 ἔλεον. P.





## 15. ΑΛΕΣΠΟΤΟΝ.

Αὐτὸ τὸ πῦρ καύσειν διζήμενος, οὗτος, ὁ νύκτωρ  
τὸν καλὸν ἱμείρων λύχνον ἀναφλογίσαι,  
δεῦρ' ἀπ' ἐμῆς ψυχῆς ἄψον σέλας· ἔνδοθεν γάρ μοι  
καιόμενον πολλήν ἐξανίησι φλόγα.

## 16. ΜΕΛΕΑΓΡΟΥ.

Τρισσαὶ μὲν Χάριτες, τρεῖς δὲ γλυκυνπάρθενοι ὦραι·  
τρεῖς δ' ἐμὲ θηλυμανεῖς οἰστροβολοῦσι Πάθοι.  
ἥ γάρ τοι τρία τόξα κατεΐρυσεν, ὥς ἄρα μέλλων  
οὐχὶ μίαν τρώσειν, τρεῖς δ' ἐν ἐμοὶ κραδίας;

## 17. ΓΕΡΜΑΝΙΚΟΥ ΚΑΙΣΑΡΟΣ.

Οὔρεος ἐξ ὑπάτοιο λαγῶς πέσεν ἔς ποτε βένθος,  
ἐκπροφυγεῖν μεμαῶς τρηχὺν ὀδόντα κυνός.  
ἀλλ' οὐδ' ὥς ἤλυξε κακὸν μόρον· αὐτίκα γάρ μιν  
εἰνάλιος μάρψας πνεύματος ὠρφάνισεν.  
ἐκ πυρός, ὥς αἶνος, πέσες εἰς φλόγα· ἥ ῥά σε δαί-  
μων  
κῆν ἀλί, κῆν χέρσῳ θρέψε κύνεσσι βοράν.

---

Νr. 15. V. 3. γάρ μιν. P. Νr. 16. V. 3. ἥ γάρ Ὑρωε. Br. κατή-  
ρυκεν. P. Νr. 17. V. 1. ποτί. P. V. 4. ὠρφάνισεν. P. V. 5. αἶ-  
νός. P.

## 18. ΤΟΤ ΑΥΤΟΤ.

Ἐκ κυνὸς εἴλε κύων με. τί τὸ ξένον; εἰς ἐμὲ θῆρες  
 ὕγροι καὶ πεζοὶ θυμὸν ἔχουσιν ἓνα.  
 αἰθέρα λοιπὸν ἔχοιτε, λαγοὶ, βατόν. ἀλλὰ φοβοῦμαι,  
 Οὐρανέ· καὶ σὺ φέρεις ἀστερόεντα κύνα.

## [P] 19. ΑΡΧΙΟΤ ΜΙΤΤΛΗΝΑΙΟΤ.

Ὁ πρὶν ἀελλοπόδων λάμπας πλέον Αἰετὸς ἵππων,  
 ὁ πρὶν ὑπαὶ μίτραις κῶλα καθαψάμενος,  
 ὃν Φοίβου χρησμῳδὸς ἀέθλιον ἔστεφε Πυθῶ,  
 ὀρνύμενον πτανοῖς ὠκυπέταις ἵκελον,  
 καὶ Νεμέη βλοσυροῖο τιθηνήτειρα λέοντος,  
 Πισά τε, καὶ δοιᾶς ἡόνας Ἰσθμὸς ἔχων,  
 νῦν κλοιῷ δειρῇν πεπεδημένος, οἷα χαλινῷ,  
 καρπὸν ἐλαῖ Διοῦς ὀκრიόεντι λίθῳ,  
 ἶσαν μοῖραν ἔχων Ἡρακλεῖ· καὶ γὰρ ἐκεῖνος  
 τόσσ' ἀνύσας δούλαν ζευγλαν ἐφηρμόσατο.

## 20. ἈΛΛΟ.

Ὁ πρὶν ἐπ' Ἀλφειῷ στεφανηφόρος, ὃ ἄνερ, ὁ τὸ πρὶν  
 δισσάκι κηρυχθεὶς Κασταλίνης παρ' ὕδωρ,  
 ὁ πρὶν ἐγὼ Νεμέη βεβοημένος, ὁ πρὶν ἐπ' Ἰσθμῷ  
 πῶλος, ὁ πρὶν πτηνοῖς ἴσα δραμῶν ἀνέμοις,

Ντ, 18. V. 2. καὶ θυμόν. P. Ντ, 19. V, 7. δειρῇ. P. χαλινόν. Ib.  
 V. 8. ἐλαῖ, P. ἐλαῖ, Plan. ἀλεῖ. Bt, V, 9. ἡρακλεῖ. P. Nr. 20. V. 4.  
 Fort. πτηνοῖς, ἴσα δραμῶν τ' ἀν.

νῦν ὅτε γηραιός, γυροδρόμον ἡνίδε πέτρον  
δινεύω, στεφάνῳ ὕβρις, ἐλαυνόμενος.

21. ΑΔΕΣΠΟΤΟΝ.

Σοί, πατρὶ Θεσσαλίῃ πωλοτρόφε, μέμψιν ἀνάπτω  
Πήγασος, ὡς ἀδίκου τέρματος ἡντίασα,  
ὅς Πυθοί, κῆν Ἰσθμῷ ἐκώμασα, κῆπὶ Νέμειον  
Ζῆνα, καὶ Ἀρκαδικούς ἤλυθον ἀκρέμονας·  
νῦν δὲ βάρος πέτρης Νισυρίτιδος ἔγκυκλον ἔλκω,  
λεπτύνων Διούς καρπὸν ἀπ' ἀσταχύων.

22. ΦΙΛΙΠΠΟΥ ΘΕΣΣΑΛΟΝΙΚΕΩΣ.

Νηδυῖ βριθομένην δάμαλιν Αἰτωῖδι κούρη  
στῆσαν νηοκόροι θῦμα χαριζόμενοι,  
ἧς αἶδην μέλλοντα προέφθασεν εὖστοχος ὠδὶς,  
πέμφθη δ' εἰς ἀγέλην τεκνογονεῖν ἄφετος.  
ἡ θεὸς ὠδίνων γὰρ ἐπίσκοπος οὐδ' ἐδίκαζεν  
τικτούσας κτείνειν, ἄς ἐλεεῖν ἔμαθεν.

23. ἈΝΤΙΠΑΤΡΟΥ.

Γειαρότης Ἀρχιππος, ὅτ' ἐκ νούσοιο βαρεῖης  
ἄρτι λιποψυχέων ἔρρεεν εἰς Αἶδην,

---

Nr. 21. V. 3. Ἰσθμόν. P. V. 4. Ζῆνα et Ἀρκαδικῶς. P. Fort. Ἀρκαδίας. V. 5. Νισυρήτιδος. P. Nr. 22. V. 1. Αἰτωῖδη. P. V. 2. θαῦμα. P. Nr. 23. V. 2. Fort. ἔρρεπεν c. Scaligero.

εἶπε τὰδ' υἷέεσιν· Ἰὼ φίλα τέκνα, μάκελλαν  
καὶ τὸν ἀροτροτήν στέρξατέ μοι βίοτον·  
μὴ σφαλερῆς αἰνεῖτε πόνον στονόεντα θαλάσσης,  
καὶ βαρὺν ἀτηρῆς ναυτιλῆς κάματον.  
ὅσσον μητρονιῆς γλυκερωτέρῃ ἔπλετο μήτηρ,  
τόσσον ἄλὸς πολιῆς γαῖα ποθεινοτέρῃ.

[P] 24. ΛΕΩΝΙΔΑ ΤΑΡΑΝΤΙΝΟΥ.

Ἄστρα μὲν ἡμαύρωσε καὶ ἱερὰ κύκλα σελήνης  
ἄξονα δινήσας ἔμπυρος ἥελιος·  
ὑμνοπόλους δ' ἀγεληδὸν ἀπημάλδυνεν Ὀμηρος,  
λαμπρότατον Μουσῶν φέγγος ἀνασχόμενος.

25. ΤΟΤ ΑΙΤΟΥ.

Γράμμα τόδ' Ἀρήτοιο δαήμονος, ὅς ποτε λεπτῇ  
φροντίδι δηναιοὺς ἀστέρας ἐφράσατο,  
ἀπλανέας τ' ἄμφω καὶ ἀλήμονας, οἷσιν ἐναργῆς  
ἰλλόμενος κύκλοις οὐρανὸς ἐνδέδεται.  
αἰνεῖσθω δὲ καμῶν ἔργον μέγα, καὶ Διὸς εἶναι  
δεύτερος, ὅστις ἔθηκ' ἄστρα φαινότερα.



## 26. ΑΝΤΙΠΑΤΡΟΥ ΘΕΣΣΑΛΟΝΙΚΕΩΣ.

Τάςδε θεογλώσσους Ἑλικῶν ἔθρεψε γυναῖκας  
 ὕμνοις, καὶ Μακεδῶν Πιερίας σκόπελος,  
 Πρίξιλλαν, Μοιρώ, Ἀνύτης στόμα, θῆλυν Ὅμηρον,  
 Λεσβιάδων Σαπφῶ κόσμον εὐπλοκάμων,  
 Ἡρινναν, Τελέσιλλαν ἀγακλέα, καὶ σέ, Κόριννα,  
 Θουῦριν Ἀθηναίης ἀσπίδα μελψαμένην,  
 Νοσσίδα θηλύγλωσσον, ἰδὲ γλυκυαχέα Μύρτιν,  
 πάσας ἀενάων ἐργάτιδας σελίδων.  
 ἑννέα μὲν Μούσας μέγας Οὐρανός· ἑννέα δ' αὐτὰς  
 Γαῖα τέκεν, θνατοῖς ἄφθιτον εὐφροσύναν.

## 27. ΑΡΧΙΟΥ, οἱ δὲ ΠΑΡΜΕΝΙΩΝΟΣ.

Εὐφημος γλώσση παραμείβεο τὴν λάλον Ἥχώ,  
 κοὺ λάλον· ἦν τι κλύω, τοῦτ' ἀπαμειβομένην.  
 εἰς σέ γάρ ὃν σὺ λέγεις στρέψω λόγον· ἦν δὲ σιωπᾶς,  
 σιγήσω. τίς ἐμεῦ γλῶσσα δικαιότερη;

28. ΠΟΜΠΗΪΟΥ, οἱ δὲ ΜΑΡΚΟΥ ΝΕΩ-  
ΤΕΡΟΥ.

Εἰ καὶ ἐρημαίῃ κέχυμαι κόνις ἔνθα Μυκῆνη,  
 εἰ καὶ ἀμαυροτέρῃ παντὸς ἰδεῖν σκοπέλου,  
 Ἴλου τις καθορῶν κλεινὴν πόλιν, ἧς ἐπάτησα  
 τείχεα, καὶ Πριάμου πάντ' ἐκένωσα δόμον,  
 γνῶσεται ἔνθεν ὅσον πάρος ἔσθενον. εἰ δέ με γῆρας  
 ὕβρισεν, ἀρκοῦμαι μάρτυρι Μαιονίδῃ.

## 29. ΑΝΤΙΦΙΛΟΤ ΒΥΖΑΝΤΙΟΤ.

Τόλμα, νεῶν ἀρχηγέ, (σὺ γὰρ δρόμον ἡῦραο πόντου,  
καὶ ψυχὰς ἀνδρῶν κέρδεσιν ἠρέθισας)  
οἶον ἐτεκτήνω δόλιον ξύλον, οἶον ἐνῆκας  
ἀνθρώποις θανάτῳ κέρδος ἐλεγχόμενον;  
ἦν ὄντως μερόπων χρύσεον γένος, εὖτ' ἀπὸ χέρσου  
τηλόθεν, ὥς Αἰδης, πόντος ἀπεβλέπετο.

## 30. ΖΗΛΩΤΟΤ, οἱ δὲ ΒΑΣΣΟΤ.

Ἐκλάσθην ἐπὶ γῆς ἀνέμῳ πίτυς· ἐς τί με πόντῳ  
στελλετε ναυηγὸν κλῶνα πρὸ ναυτιλίας;

## 31. ΑΔΗΛΟΝ.

Ἐς τί πίτυν πελάγει πιστεύετε, γομφωτῆρες,  
ἥς πολὺς ἐξ ὀρέων ρίζαν ἔλυσε Νότος;  
αἴσιον οὐκ ἔσομαι πόντου σκάφος, ἐχθρὸν αἵταις  
δένδρεον. ἐν χέρσῳ τὰς ἀλὸς οἶδα τύχας.

## 32. ΑΔΕΣΠΟΤΟΝ.

Ἀρτιπαγῇ ροδιάσιν ἐπὶ κροκάλαισί με νῆα,  
καὶ μήπω χαροποῦ κύματος ἀψαμέναν,  
οὐδ' ἀνέμεινε θάλασσα· τὸ δ' ἄγριον ἐπλήμμυρεν  
χεῦμα, καὶ ἐκ σταθερῶν ἤρπασεν ἠϊόνων  
ὀλκάδα τὰν δαίλαιαν αἰεὶ κλόνος, ἥ γε τὰ πόντου  
χεύματα κῆν χέρσῳ λοίγια κῆν πελάγει.

## 33. ΚΤΛΛΗΝΙΟΥ.

Οὐπὼ ναῦς, καὶ ὅλωλα· τί δ' ἂν πλέον, εἰ βυθὸν  
 ἔγνων,  
 ἔτλην; φεῦ, πάσαις ὀλκάσι μοῖρα κλύδων.

## 34. ΑΝΤΙΦΙΛΟΥ ΒΥΖΑΝΤΙΟΥ.

Μυρία με τρίψασαν ἀμετρήτοιο θαλάσσης  
 κύματα, καὶ χέρσῳ βαιὸν ἐρεισαμένην,  
 ὤλεσεν οὐχὶ θάλασσα, νεῶν φόβος, ἀλλ' ἐπὶ γαίης  
 "Ηφαιστος. τίς ἐρεῖ πόντον ἀπιστότερον;  
 ἔνθεν ἔφυν ἀπόλωλα· παρ' ἡϊόνεσσι δὲ κεῖμαι,  
 χέρσῳ τὴν πελάγευσ ἐλπίδα μεμφομένη.

## 35. ΤΟΥ ΑΥΤΟΥ.

"Αρτι με πηγνυμένην ἀκάτου τρόπιν ἔσπασε γείτων  
 πόντος, κῆν χέρσῳ εἰς ἐμὲ μηνάμενος.

## 36. ΣΕΚΟΤΝΔΟΥ.

Ὀλκὰς ἀμετρήτου πελάγευσ ἀνύσασα κέλευθον,  
 καὶ τοσάκις χαροποῖς κύμασι νηξαμένη,  
 ἦν ὁ μέλας οὐτ' Εὐρος ἐπόντισεν, οὐτ' ἐπὶ χέρσον  
 ἤλασε χειμερίων ἄγριον οἶδμα Νότων,  
 ἐν πυρὶ νῦν ναυηγὸς ἐγὼ χθονὶ μέμφοι' ἀπίστω,  
 νῦν ἀλὸς ἡμετέρης ὕδατα διζομένη.

---

Nr. 56. V. 2. τοσσάκις. P. Fort. κέλευθον τοσσάκι καὶ χ. cum

Schaefero. V. 6. ὕδατος. P.

## 37. ΤΥΛΛΙΟΥ ΦΛΑΚΚΟΥ.

<sup>α</sup> Σιγήσας ἄρυσαι. <sup>β</sup> τίνος οὔνεκα; <sup>α</sup> μηκέτ' ἄρῳ.  
<sup>β</sup> τεῦ χάριν; <sup>α</sup> Ἡσυχίης ἡδὺν λέλογχα ποτόν.  
<sup>β</sup> δύσκολος ἢ κρήνη. <sup>α</sup> γεῦσαι, καὶ μάλλον ἐρεῖς με  
 δύσκολον. <sup>β</sup> ὦ πικροῦ νάματος. <sup>α</sup> ὦ λαλιῆς.

## 38. ΑΔΕΣΠΟΤΟΝ.

Εἰ μὲν ἀνὴρ ἦκεις, ἄρυσαι, ξένε, τῆςδ' ἀπὸ πηγῆς·  
 εἰ δὲ φύσει μαλακός, μή με πίης πρόφασιν.  
 ἄρρεν ἐγὼ ποτόν εἰμι, καὶ ἀνδράσι μοῦνον ἀρέσκω.  
 τοῖς δὲ φύσει μαλακοῖς ἢ φύσις ἐστὶν ὕδωρ.

## 39. ΜΟΥΣΙΚΙΟΥ.

Ἄ Κύπρις Μούσαισι· κοράσια, τὰν Ἀφροδίταν  
 τιμαῖτ', ἢ τὸν Ἑρων ὕμνιν ἐφοπλίσομαι.  
 καὶ Μοῦσαι ποτὶ Κύπριν· Ἄρει τὰ στωμύλα ταῦτα·  
 ἡμῖν δ' οὐ πέταται τοῦτο τὸ παιδάριον.

## 40. ΖΩΣΙΜΟΥ ΘΑΣΙΟΥ.

Οὐ μόνον ὑσμίνησι καὶ ἐν στονόεντι κυδοιμῷ  
 ῥύομ' ἀρειτόλμου θυμὸν Ἀναξιμένους,  
 ἀλλὰ καὶ ἐκ πόντου, ὁπότε ἔσχισε νῆα θάλασσα,  
 ἄσπῖς, ἐφ' ἡμετέρης νηξάμενον σανίδος.

Ντ. 37. V. 2. ἡσυχίαις. Ντ. 39. V. 2. ἔρωτ'. Diog. ἔρον. Pl. V. 3. Κύ-  
 πρι. P. V. 4. ἀμῖν. Br. Ντ. 40. V. 2. Ἀνιξαμένους. P. V. 4. νηξαμένης. P.

εἰμὶ δὲ κῆν πελάγει καὶ ἐπὶ χθονὸς ἐλπίς ἐκείνῳ,  
τὸν θρασὺν ἐκ διπλῶν ῥυσαμένη θανάτων.

## 41. ΘΕΩΝΟΣ ΑΛΕΞΑΝΔΡΕΩΣ.

Ἡ πάρος ἀντιπάλων ἐπιήρανος ἀσπίς ἀκόντων,  
ἡ φόριον στυγνοῦ κύμα φέρουσα μόθου,  
ἄγριον οὐδ' ὅτε πόντος ἐπὶ κλόνον ἤλασε φωτί,  
καὶ πικρὴ ναυτέων ἔπλεθ' ἀλιφθορίῃ,  
συζυγίης ἀμέλησα· καλὸν δέ σε φόρτον ἄγουσα,  
ναὶ φίλος, εὐκταίων ἄχρῃς ἔβην λιμένων.

## 42. ΙΟΥΛΙΟΥ ΛΕΩΝΙΔΟΥ.

Εἰν ἐνὶ κινδύνους ἔφυγον δύο Μυρτίλος ὄπλῳ,  
τὸν μὲν, ἀριστεύσας· τὸν δ', ἐπινηξάμενος,  
Ἀργέστης ὅτ' ἔδυσε νεῶς τρόπιν. ἀσπίδα δ' ἔσχον  
σωθεῖς κεκριμένην κύματι καὶ πολέμῳ.

## 43. ΠΑΡΜΕΝΙΩΝΟΣ ΜΑΚΕΔΟΝΟΣ.

Ἀρκεῖ μοι χλαίνης λιτὸν σκέπας, οὐδὲ τραπέζαις  
δουλεύσω, Μουσέων ἄνθεα βοσκόμενος.  
μισῶ πλοῦτον ἄνουν, κολάκων τροφόν, οὐδὲ παρ'  
ὄφρυν  
στήσομαι· οἶδ' ὀλίγης δαιτὸς ἐλευθερίην.

---

V. 6. θάνατον. P. Nr. 42. V. 1. 'Α. εἰ ἐνί. P. V. 3. δ' ὅτ'. P. ἀσπίδ' ἔσχον. P. V. 4. Fort. κύμασι. Nr. 43. V. 1. τραπέζας.



## [P] 44. ΣΤΑΤΤΑΛΙΟΥ ΦΛΑΚΚΟΥ.

Χρυσὸν ἀνὴρ εὐρὼν ἔλιπεν βρόχον· αὐτὰρ ὁ χρυσὸν  
ὄν λίπεν οὐχ εὐρὼν ἦψεν ὃν εὔρε βρόχον.

## 45. ΠΛΑΤΩΝΟΣ ΤΟΥ ΜΕΓΑΛΟΥ.

Χρυσὸν ἀνὴρ ὁ μὲν εὔρεν, ὁ δ' ὤλεσεν· ὦν ὁ μὲν  
εὐρὼν  
ρίψεν· ὁ δ' οὐχ εὐρὼν λυγρὸν ἔδησε βρόχον.

## 46. ΑΝΤΙΠΑΤΡΟΥ ΜΑΚΕΔΟΝΟΣ.

Πηρὸς ἄπαις, ἥ φέγγος ἰδεῖν, ἥ παῖδα τεκέσθαι  
εὐξαμένη, δοιῆς ἔμμορεν εὐτυχίης·  
τίκτε γὰρ εὐθύς ἄελπτα μετ' οὐ πολὺ, καὶ τριπο-  
θήτου,  
αὐτῆμαρ γλυκερὸν φέγγος ἐσεῖδε φάους.  
Ἄρτεμις ἀμφοτέροισιν ὑπέρκοος, ἥ τε λοχεῖης  
μαῖα, καὶ ἀργεννῶν φωσφόρος ἡ σελάων.

## 47. ΑΔΕΣΠΟΤΟΝ.

Τὸν λύκον ἐξ ἰδίων μαζῶν τρέφω σὺν ἐθέλουσα,  
ἀλλὰ μ' ἀναγκάζει ποιμένος ἀφροσύνη.  
αὐξηθεὶς δ' ὑπ' ἐμοῦ, κατ' ἐμοῦ πάλι θηρίον ἔσται.  
ἡ χάρις ἀλλάξαι τὴν φύσιν οὐ δύναται.

## 48. ΛΔΕΣΠΟΤΟΝ.

Ζεὺς κύκνος, ταῦρος, σάτυρος, χρυσὸς δι' ἔρωτα  
 Δήδης, Εὐρώπης, Ἀντιόπης, Δανάης.

## 49. ΑΔΗΛΟΝ.

Ἐλπίς καὶ σὺ Τύχη, μέγα χαίρετε· τὸν λιμέν' εὖρον.  
 οὐδέν ἐμοὶ χ' ὑμῖν· παίζετε τοὺς μετ' ἐμέ.

## 50. ΜΙΜΝΕΡΜΟΤ.

Τὴν σαυτοῦ φρένα τέρπε, δυσηλεγέων δὲ πολιτῶν  
 ἄλλος τίς σε κακῶς, ἄλλος ἄμεινον ἐρεῖ.

## 51. ΠΛΑΤΩΝΟΣ.

Αἰὼν πάντα φέρει. δολιχὸς χρόνος οἶδεν ἀμείβειν  
 οὖνομα, καὶ μορφὴν, καὶ φύσιν, ἥδ' ἐκ τύχην.

## 52. ΚΑΡΠΥΛΛΙΔΟΥΣ.

Ἰχθυὺς ἀγκίστρῳ τις ἀπ' ἡόνος εὐτρίχι βάλλων  
 εἴλκυσε ναυαγοῦ κρᾶτα λιποτριχέα.  
 οἰκτεῖρας δὲ νέκυν τὸν ἀσώματον, ἐξ ἀσιδήρου  
 χειρὸς ἐπισκάπτων λιτὸν ἔχωσε τάφον·  
 εὗρε δὲ κευθόμενον χρυσοῦ πτέαρ. ἥ ῥα δικαίοις  
 ἀνδράσιν εὐσεβίης οὐκ ἀπόλωλε χάρις.

---

Ντ. 49. V. 1. καὶ τύχη. P. Ντ. 51. V. 2. ἡ δέ. P. Ντ. 52. V. 1.  
 ἰχθυός. P. ἰχθυίας. Pl. V. 3. νέκυν ἀσώμ. P. V. 5. δικαίως. P.

## 53. ΝΙΚΟΜΗΛΟΥΣ, οἱ δὲ ΒΑΣΣΟΥ.

ἀναστρεφόμενον.

Ἰπποκράτης φάος ἦν μερόπων, καὶ σώετο λαῶν  
ἔθνεα, καὶ νεκύων ἦν σπάνις εἰν Ἀΐδῃ.

## 54. ΜΕΝΕΚΡΑΤΟΥΣ.

Γῆρας ἐπ' ἂν μὲν ἀπῇ, πᾶς εὐχεται· ἦν δέ ποτ' ἔλθῃ,  
μέμφεται. ἔστι δ' αἰεὶ κρείσσον ὀφειλόμενον.

55. ΛΟΤΚΙΛΛΙΟΥ, οἱ δὲ ΜΕΝΕΚΡΑ-  
ΤΟΥΣ ΣΑΜΙΟΥ.

Εἴ τις γηράσας ζῇν εὐχεται, ἄξιός ἐστι  
γηράσκειν πολλῶν εἰς ἐτέων δεκάδας.

## [P] 56. ΦΙΛΙΠΠΟΥ ΘΕΣΣΑΛΟΝΙΚΕΩΣ.

Ἐβρου Θρηϊκίου κρυμῷ πεπεδημένον ὕδωρ  
νήπιος ἐμβαίνων, οὐκ ἔφυγεν θάνατον·  
εἰς ποταμὸν δ' ἤδη λαγαρούμενον ἵχνος ὀλισθῶν,  
κρυμῷ τοὺς ἀπαλοὺς αὐχένας ἀμφεκάρη.  
καὶ τὸ μὲν ἐξεσύρη λοιπὸν δέμας· ἡ δὲ μένουσα  
ὄψις ἀναγκαίην εἶχε τάφου πρόφασιν.  
δύσμορος ἦς ὠδῖνα διείλατο πῦρ τε καὶ ὕδωρ·  
ἀμφοτέρων δὲ δοκῶν, οὐδενός ἐστιν ὄλως.

---

Nr. 55. V. 2. πολλάς. Br. Nr. 56. V. 2. ἐκβαίνων. P. εἰςβ. Br.  
V. 7. διείλετο. Br. V. 8. ὄλος. Plan.

## 57. ΠΑΜΦΙΛΟΥ.

Τίπτε παναμέριος, Πανδιονὶ κάμμορε κούρα,  
 μυρομένα κελαδεῖς τραυλὰ διὰ στομάτων;  
 ἢ τοι παρθενίας πόθος ἴκετο, τάν τοι ἀπηύρα  
 Θρηϊκιος Τηρεὺς αἰνὰ βιησάμενος;

## 58. ΑΝΤΙΠΑΤΡΟΥ.

Καὶ κρανῆας Βαβυλῶνος ἐπίδρομον ἄρμασι τεῖχος,  
 καὶ τὸν ἐπ' Ἀλφειῷ Ζᾶνα κατηυγασάμην,  
 κάπων τ' αἰώρημα, καὶ Ἡελίοιο κολοσσόν,  
 καὶ μέγαν αἰπεινᾶν πυραμίδων κάματον,  
 μνᾶμα τε Μανσῳλοῖο πελώριον· ἀλλ' ὅτ' ἐξείδον  
 Ἀρτέμιδος νεφέων ἄχρ' ἰθέοντα δόμον,  
 κείνα μὲν ἡμαύρωτο· τί κείνα δέ; νόσφιν Ὀλύμπου  
 Ἄλιος οὐδέν πω τοῖον ἐπηυγάσατο.

## 59. ΑΝΤΙΠΑΤΡΟΥ.

Τέσσαρες αἰωροῦσι τανυπτερύγων ἐπὶ νώτων  
 Νῖκαι ἰσηρίθμους νιέας ἀθανάτων·  
 ἃ μὲν Ἀθηναίαν πολεμαδόκον, ἃ δ' Ἀφροδίταν,  
 ἃ δὲ τὸν Ἀλκείδαν, ἃ δ' ἀφόβητον Ἄρη,

Νρ. 57. V. 3. παρθενίης. P. Νρ. 58. V. 3. πον του τ' αἰ. P. V. 5. Μανσῳλοῖο. Br. V. -. δὲ κῆν ιδε. P. V. 3. ἐπαυγάσατο. P. Νρ. 59. V. 1. αἰωροῦσιν τὰν πτερύγων. P. V. 2. νῖκα καί. P. V. 4. τάν Ἀλ. P. ἃ δ' ἀμφίβοντον. Ib.

σεῖο κατ' εὐόροφον γραπτὸν τέγος· ἐς δὲ νέοντα  
οὐρανόν, ὦ Ῥώμας, Γαῖε, πάτρας ἔρυμα.  
θεῖη ἀνίκατον μὲν ὁ βουγάγος· ἃ δέ [σε] Κύπρις  
εὐγάμον· εὐμητιν Παλλάς· ἄτρεστον Ἄρης.

## 60. ΔΙΟΔΩΡΟΥ.

Πύργος ὃδ' εἰναλῆς ἐπὶ χοιράδος, οὖνομα νήσῳ  
ταυτὸν ἔχων, ὕρμου σύμβολόν εἰμι Φάρος.

## 61. ΑΔΕΣΠΟΤΟΝ.

Γυμνὸν ἰδοῦσα Λάκαινα παλίντροπον ἐκ πολέμοιο  
παῖδ' ἐὼν ἐς πάτραν ὠκὺν ἰέντα πόδα,  
[P] ἀντίη αἶξασα δι' ἥπατος ἤλασε λόγχαν,  
ἄρρενα ῥηξαμένα φθόγγον ἐπὶ κταμένῳ·  
ἀλλότριον Σπάρτας, εἶπεν, γένος, ἔρρε πρὸς Ἄιδαν,  
ἔρρ', ἐπεὶ ἐψεύσω πατρίδα καὶ γενέταν.

## 62. ΕΤΗΝΟΥ ΣΙΚΕΛΙΩΤΟΥ.

Ξεῖνοι, τὴν περίβωτον ἐμὲ πτόλιν, Ἴλιον ἰρήν,  
τὴν πάρος εὐπύργοις τείχεσι κληζομένην,  
αἰῶνος τέφρῃ κατεδήδοκεν· ἀλλ' ἐν Ὀμήρῳ  
κεῖμαι, χαλκείων ἔρκος ἔχουσα πυλῶν.  
οὐκέτι με σκάψει Τρωοφθόρα δούρατ' Ἀχαιῶν,  
πάντων δ' Ἑλλήνων κείσομαι ἐν στόματι.

---

V. 6. γαῖαν. P. V. 7. ὁ μὲν ὁ. P. ἃ δέ K. P. Nr. 60. V. 2. σύμ-  
βολα. P. Nr. 61. V. 2. ἐόντα πόδα. P. hoc loco. V. 6. γενέτην. P.

## 63. ΑΣΚΛΗΠΙΑΔΟΥ.

ΑΥΔΗ καὶ γένος εἰμὶ καὶ οὖνομα· τῶν δ' ἀπὸ  
Κόδρου

σεμνοτέρῃ πασῶν εἰμὶ δι' Ἀντίμαχον.

τίς γὰρ ἔμ' οὐκ ἤεισε; τίς οὐκ ἀνελέξατο Λύδην,  
τὸ ξυνὸν Μουσῶν γράμμα καὶ Ἀντιμάχου;

## 64. ΑΣΚΛΗΠΙΑΔΟΥ, οἱ δὲ ἈΡΧΙΟΥ.

Αὐταὶ ποιμαίνοντα μεσαμβρινὰ μῆλ' αἰ σε Μοῦσαι

ἔδρακον ἐν κραναοῖς οὖρεσιν, Ἡσίοδε,

καὶ σοὶ καλλιπέτηλον, ἐρυσσάμεναι περὶ πᾶσαι,

ᾧρεξαν δάφνας ἱερὸν ἀκρέμονα,

δῶκαν δὲ κρήνας Ἑλικωνίδος ἔνθεον ὕδωρ,

τὸ πτανοῦ πώλου πρόσθεν ἔκοψεν ὄνυξ,

οὗ σὺ κορεσσάμενος μακάρων γένος, ἔργα τε μολ-

παῖς

καὶ γένος ἀρχαίων ἔγραφες ἡμιθέων.

## 65. ΑΔΕΣΠΟΤΟΝ.

Γῇ μὲν ἔαρ κόσμος πολυδένδρεον· αἰθέρι δ', ἄστρα·

Ἑλλάδι δ', ἦδε χθών· οἶδε δέ, τῇ πόλει.

Ντ, 64. V. 1. μεσαμερινά. P. V. 5. κρήνας. P. V. 8. ἡμιθέων. P.  
Ντ, 65. V. 1. πολυδένδρεος. P. V. 2. τῇδε πόλει. Plan.



## 66. ἈΝΤΙΠΑΤΡΟΥ ΣΙΔΩΝΙΟΥ.

Μναμοσύναν ἔλε θάμβος, ὅτ' ἔκλυε τᾶς μελιφώνου  
Σαπφούς, μὴ δεκάταν Μοῦσαν ἔχουσι βροτοί.

## 67. ΑΔΕΣΠΟΤΟΝ.

Στήλην μητρειῆς, μικρὰν λίθον, ἔστεφε κοῦρος,  
ὥς βίον, ἡλλάχθαι καὶ τρόπον οἰόμενος·  
ἡ δὲ τάφῳ κλινθεῖσα κατέκτανε παῖδα πεσοῦσα.  
φεύγετε μητρειῆς καὶ τάφον οἱ πρόγονοι.

## 68. ΑΔΕΣΠΟΤΟΝ.

Μητρειαὶ προγόνοισιν αἰεὶ κακόν· οὐδὲ φιλοῦσαι  
σώζουσιν· Φαίδρην γινῶθι καὶ Ἰππόλυτον.

## 69. ΠΑΡΜΕΝΙΩΝΟΣ ΜΑΚΕΔΟΝΟΣ.

Μητρειῆς δύςμηνης αἰεὶ χόλος, οὐδ' ἐν ἔρωτι  
ἥπιος. οἶδα πάθῃ σώφρονος Ἰππολύτου.

## [P] 70. ΜΝΑΣΑΛΚΟΥ.

Τραυλὰ μινυρομένα, Πανδιονὶ παρθένε, φωνᾶ,  
Τηρέος οὐ θεμιτῶν ἀψαμένα λεχέων,  
τίπτε παναμέριος γοάεις ἀνὰ δῶμα, χελιδόν;  
παῦε, ἐπεὶ σε μένει καὶ κατόπιν δάκρυα.

Νr. 67. V. 1. μικρὰν. Bentr. V. 2. βίου. P. V. 3. κλινθέντα. Br.

Νr. 69. V. 1. δύςμηνης. P. Νr. 70. V. 1. μινυρομένη. P. V. 4. παῦσαι. Pl.

71. *ΑΝΤΙΦΙΛΟΥ ΒΥΖΑΝΤΙΟΥ.*

Κλωῶνες ἀπρόριοι ταναῆς δρυός, εὖσκιον ὕψος  
 ἀνδράσιν ἄκρητον καῦμα φυλάσσομένοις,  
 εὐπέταλοι, κεράμων στεγανώτεροι, οἰκία φαττῶν,  
 οἰκία τεττίγων, ἔνδιοι ἀκρέμονες,  
 κῆμέ τὸν ὑμετέροισιν ὑποκλινθέντα κόμαισιν  
 ῥύσασθ', ἀκτίνων ἡλίου φυγάδα.

72. *ΑΝΤΙΠΑΤΡΟΥ.*

Εὐκόλος Ἑρμείας, ὃ ποιμένες, ἐν δὲ γάλακτι  
 χαίρων, καὶ δρυῖν σπενδόμενος μέλιτι·  
 ἀλλ' οὐχ Ἡρακλῆς· ἓνα δὲ κτίλον ἢ παχὺν ἄρνα  
 αἰτεῖ, καὶ πάντως ἐν θύοις ἐκλέγεται.  
 ἀλλὰ λύκους εἶργει. τί δὲ τὸ πλεον, εἰ τὸ φυλαχθὲν  
 ὀλλυται εἴτε λύκοις, εἴθ' ὑπὸ τοῦ φύλακος;

73. *ΑΝΤΙΦΙΛΟΥ ΒΥΖΑΝΤΙΟΥ.*

Εὐβοϊκοῦ κόλποιο παλινδίνητε θάλασσα,  
 πλαγκτὸν ὕδωρ, ἰδίοις ρεύμασιν ἀντίπαλον,  
 ἡλίου κῆν νυκτὶ τεταγμένον ἐς τρίς, ἄπιστον,  
 ναυσὶν ὅσον πέμπεις χεῦμα δανειζόμενον.  
 θαῦμα βίου, θαμβῶ σε τὸ μυρίον, οὐδὲ ματεύω  
 σὴν στάσιν. ἀρρήτῳ ταῦτα μέμηλε φύσει.

---

No. 71. V. 3. φωτῶν. P. V. 5. τὴν ὑμετέροισιν. P. V. 6. φυγά-  
 δων. P. Nr. 72. V. 6. λύκος. P. Nr. 73. V. 5. μαντεύω. P. Fort. οὐδὲ ματ.

## 74. ΑΔΕΣΠΟΤΟΝ.

Ἀγρὸς Ἀχαιμενίδου γενόμεν ποτέ, νῦν δὲ Μενίππου·  
καὶ πάλιν ἐξ ἑτέρου βήσομαι εἰς ἕτερον.  
καὶ γὰρ ἐκεῖνος ἔχειν μέ ποτ' ᾔετο, καὶ πάλιν οὗτος  
οἶεται· εἰμὶ δ' ὅλως οὐδενός, ἀλλὰ Τύχης.

## 75. ΕΤΗΝΟΥ ΑΣΚΑΛΩΝΙΤΟΥ.

Κῆν με φάγῃς ἐπὶ ρίζαν, ὅμως ἔτι καρποφορήσω,  
ὅσσον ἐπισπείσαι σοί, τράγε, θυομένῳ.

## 76. ΑΝΤΙΠΑΤΡΟΥ.

Δισσᾶν ἐκ βροχίδων ἅ μὲν μία πίονα κίχλαν,  
ἅ μία δ' ἰππεΐα κόσσυφον εἶλε πάγα.  
ἀλλὰ τὸ μὲν κίχλας θαλερὸν δέμας ἐς φάος Ἡοῦς  
οὐκέτ' ἀπὸ πλεκτᾶς ἦκε δεραιοπέδας·  
[P] ἅ δ' αὖθις μεθέηκε τὸν ἱερόν. ἦν ἄρ' αἰοιδῶν  
φειδῶ κῆν κωφαῖς, ξεῖνε, λινοστασίαις.

77. ΑΝΤΙΠΑΤΡΟΥ ΘΕΣΣΑΛΟ-  
ΝΙΚΕΩΣ.

Πριομένα κάλλει Γανυμήδεος εἶπέ ποθ' Ἥρα,  
θυμοβόρον ζάλου κέντρον ἔχουσα νόῳ·

Ἄρσεν πῦρ ἔτεκεν Τροία Διῦ· τοιγὰρ ἐγὼ πῦρ  
 πέμψω ἐπὶ Τροία, πῆμα φέροντα Πάριν·  
 ὅξει δ' Ἰλιάδαις οὐκ αἰετός, ἀλλ' ἐπὶ θοίναν  
 γῦπες, ὅταν Δαναοὶ σκῦλα φέρωσι πόνων.

## 78. ΛΕΩΝΙΔΟΥ ΤΑΡΑΝΤΙΝΟΥ.

Μὴ μέμψῃ μ' ἀπέπειρον αἰὲ θάλλουσαν ὀπώρην  
 ἀχράδα, τὴν καρποῖς πάντοτε βριθομένην.  
 ὀππόσα γὰρ κλαδίοισι πεπαίνομεν, ἄλλας ἐφέλκει·  
 ὀππόσα δ' ὥμᾳ μένει, μητρὶ περικρέμαται.

## 79. ΤΟΥ ΑΥΤΟΥ.

Αὐτοθελῆς καρποὺς ἀποτέμνομαι, ἀλλὰ πεπείρους  
 πάντοτε· μὴ σκληροῖς τύπτε με χερμαδίοις.  
 μηνίσει καὶ Βάκχος ἐνυβρίζοντι τὰ κείνου  
 ἔργα· Λυκούργειος μὴ λαθέτω σε τύχη.

## 80. ΤΟΥ ΑΥΤΟΥ.

Μάντιες ἀστερόεσσαν ὅσοι ζητεῖτε κέλευθον,  
 ἔρρόιτ' εἰκαίης ψευδολόγοι σοφίης.  
 ὑμέας ἀφροσύνη μαιώσατο, τόλμα δ' ἔτικτεν,  
 τλήμονας, οὐδ' ἰδίην εἰδότας ἀκλεῖην.

---

Nr. 77. V. 5. αἰτός. P. Nr. 78. V. 3. κλάδοισι. P. Nr. 79. V. 1.  
 αὐτοθελῆς. P.

## 81. ΚΡΙΝΑΓΟΡΟΥ.

Μὴ εἴπῃς θάνατον βιοτῆς ὄρον· εἰσὶ καμουῖσιν,  
 ὡς ζωοῖς, ἀρχαὶ συμφορέων ἕτεραι.  
 ἄθρει Νικίεω Κῶου μόρον· ἤδη ἔκειτο  
 εἰν Ἀΐδῃ· νεκρὸς δ' ἦλθεν ὑπ' ἡέλιον.  
 ἄστοι γὰρ τύμβοιο μετοχλίσσαντες ὀχῆας,  
 εἵρυσαν ἐς ποινὰς τλήμονα δυσθανέα.

## 82. ΑΝΤΙΠΑΤΡΟΥ ΘΕΣΣΑΛΟΝΙΚΕΩΣ.

Μηδ' ὅτ' ἐπ' ἀγκύρης, ὀλοῇ πίστευε θαλάσση,  
 ναυτίλε, μηδ' εἴ τοι πείσματα χέρσος ἔχοι.  
 καὶ γὰρ Ἴων ὄρμῳ ἐνικάππεσεν· ἐς δὲ κόλυμβον  
 ναύτου τὰς ταχινὰς οἶνος ἔδησε χέρας.  
 φεῦγε χοροϊτυπίην ἐπινήϊον. ἐχθρὸς Ἰάκχῳ  
 πόντος· Τυρσηνοὶ τοῦτον ἔθεντο νόμον.

## 83. ΦΙΛΙΠΠΟΥ.

Νηὸς ἐπειγομένης ὠκύν δρόμον ἀμφεχόρευνον  
 δελφῖνες, πελάγους ἰχθυφάγοι σκύλακες.  
 [P] καπροφόνος δὲ κύων θηρσὶν κείνους ἰκελώσας,  
 δύςμορος, ὥς ἐπὶ γῆν εἰς βυθὸν ἐξέθορεν.  
 ὤλετο δ' ἀλλοτρίης θήρης χάριν· οὐ γὰρ ἐλαφρὸς  
 πάντων ἐστὶ κυνῶν ὁ δρόμος ἐν πελάγει.

---

Ντ. 81. V. 1. βιότου. P. V. 2. ἐτέρων. Pl. V. 5. μετοχλήσαν-  
 τες. P. Ντ. 82. V. 1. ἀγκύρη. P. πιστεύετε. Ib.

## 84. ΑΝΤΙΦΑΝΟΥΣ.

Νηὸς ἀλιστρέπτου πλαγκτὸν κύτος εἶδεν ἐπ' ἀκτῆς  
 μηλοβύτης, βλοσυροῖς κύμασι συρόμενον,  
 χεῖρα δ' ἐπέρριψεν· τὸ δ' ἐπεσπάσατ' ἐς βυθὸν ἄλμης  
 τὸν σῶζονθ'· οὕτως πᾶσιν ἀπηχθάνετο.  
 ναυηγὸν δ' ὁ νομεὺς ἔσχεν μόρον. ὦ δι' ἐκείνην  
 καὶ δρυμοὶ χῆροι πορθμίδα, καὶ λιμένες.

## 85. ΦΙΛΙΠΠΟΥ ΘΕΣΣΑΛΟΝΙΚΕΩΣ.

Νῆα μὲν ὤλεσε πόντος, ἐμοὶ δ' ἔπορεν πάλι δαίμων  
 πλαζομένῳ φύσεως νῆα ποθεινοτέρην.  
 πατρὸς ἰδὼν γὰρ ἐγὼ δέμας εἰς ἐμὲ καίριον ἐλθόν,  
 μουνερέτης ἐπέβην, φόρτος ὀφειλόμενος.  
 ἤγαγε δ' εἰς λιμένας με, καὶ ἔσπειρεν δις ὁ πρέσβυς,  
 νήπιον ἐν γαίῃ, δεύτερον ἐν πελάγει.

## 86. ΑΝΤΙΦΙΛΟΥ.

Παμφάγος ἐρπηστὴς κατὰ δώματα, λιχνοβόρος μῦς,  
 ὄστρεον ἀθρήσας χεῖλεσι πεπταμένον,  
 πῶγωνος διεροῖο νόθην ὠδάξατο σάρκα·  
 αὐτίκα δ' ὀστρακόεις ἐπλατάγησε δόμος,  
 ἀρμόσθη δ' ὀδύναισιν· ὁ δ' ἐν κλείθροισιν ἀφύκτοις  
 ληφθεὶς αὐτοφόνον τύμβον ἐπεσπάσατο.

---

Nr. 84. V. 1. πλακτόν. P. ἀπ' ἀκτῆς. Plan. V. 2. βλοσυρῆς. P.  
 Nr. 85. V. 5. ἤγαγεν εἰς λ. δέ. P. Nr. 86. V. 1. δῶμα λ. P. V. 5. διε-  
 ροῖο. νοθήν. P.



## 87. ΜΑΡΚΟΥ ΑΡΓΕΝΤΑΡΙΟΥ.

Μηκέτι νῦν μινύριζε παρὰ δρυΐ, ἢ μηκέτι φώνει  
 κλωνὸς ἐπ' ἀκροτάτου, κόσσυφε, κεκλιμένος.  
 ἐχθρόν σοι τόδε δένδρον· ἐπείγεο δ' ἄμπελος ἔνθα  
 ἀντέλλει γλαυκῶν σύσκιος ἐκ πετάλων·  
 κείνης ταρσὸν ἔρεισον ἐπὶ κλάδον, ἀμφὶ τ' ἐκείνη  
 μέλπε, λίγυν προχέων ἐκ στομάτων κέλαδον.  
 δρῦς γὰρ ἐπ' ὀρνίθεσσι φέρει τὸν ἀνάρσιον ἰξόν·  
 αἱ δὲ βότρυν· στέργει δ' ὕμνοπόλους Βρόμιος.

## 88. ΦΙΛΙΠΠΟΥ ΘΕΣΣΑΛΟΝΙΚΕΩΣ.

Μεμφομένη Βορέην ἐπεπωτόμην ὑπὲρ ἄλμης·  
 πνεῖ γὰρ ἐμοὶ Θρήκης ἥπιος οὐδ' ἄνεμος.  
 [P] ἀλλὰ με τὴν μελίγηρυν ἀηδόνα δέξατο νώτοις  
 δελφίν, καὶ πτηνὴν πόντιος ἡνιόχει.  
 πιστοτάτῳ δ' ἐρέτῃ πορθμευομένη, τὸν ἄκωπον  
 ναύτην τῇ στομάτων θέλγον ἐγὼ κιθάρῃ.  
 εἰρεσίην δελφῖνες αἰὲ Μούσῃσιν ἄμισθον  
 ἤνυσαν. οὐ ψεύστης μῦθος Ἀριόνιος.

---

Nr. 87. V. 6. στομάτων. P. Nr. 88. V. 2. ἐκ γάρ. Br. V. 3. με-  
 λίγηριν. P. V. 8. Ἀρειόνιος. P.

## 89. ΦΙΛΙΠΠΟΥ ΘΕΣΣΑΛΟΝΙΚΕΩΣ.

Λιμὸν οἰζυρὴν ἀπαμυνομένη πολύγηρως  
 Νικῶ σὺν κούραις ἡερολόγει στάχνας.  
 ὤλετο δ' ἐκ θάλπους· τῇ δ' ἐκ καλάμης συνέριθον  
 νῆσαν πυρκαϊὴν ἄξυλον ἐκ σταχύων.  
 μὴ νεμέσα, Δῆμητερ, ἀπὸ χθονὸς εἰ βροτὸν οὔσαν  
 κοῦραι τοῖς γαίης σπέρμασιν ἡμφίεσαν.

## 90. ΑΛΦΕΙΟΥ ΜΙΤΤΛΗΝΑΙΟΥ.

Νηῶν ὠκυπόρων ὅς ἔχεις κράτος, ἵππιε δαῖμον,  
 καὶ μέγαν Εὐβοίης ἀμφικρεμῇ σκόπελον,  
 οὔριον εὐχομένοισι δίδου πλόον Ἄρειος ἄχρῃς  
 ἐς πόλιν, ἐκ Συρίης πείσματα λτσαμένοις.

## 91. ΑΡΧΙΟΥ ΝΕΩΤΕΡΟΥ.

Ἑρμῇ Κωρυκίων ναίων πόλιν, ὦ ἄνα, χαίροις,  
 Ἑρμῇ, καὶ λιτῇ προσγελάσαις ὁσίῃ.

## 92. ΑΝΤΙΠΑΤΡΟΥ ΘΕΣΣΑΛΟΝΙΚΕΩΣ.

Ἀρκεῖ τέττιγας μεθύσαι δρόσος· ἀλλὰ πιόντες  
 αἰείδειν κύκνων εἰσὶ γεγωνότεροι.

---

Nr. 89. V. 3. Fort. τῇ δ' αἰ καλάμης. V. 4. πῦρ καὶ ἦν. P.  
 Nr. 90. V. 2. Εὐβοίβης. P. Nr. 91. V. 1. Κωρύκιον. P. 4

ὥς καὶ αἰοιδὸς ἀνὴρ, ξενίων χάριν, ἀνταποδοῦναι  
 ὕμνους εὐέρχεται οἶδε, παθὼν ὀλίγα.  
 τοῦνεκα σοι πρώτως μὲν ἀμείβομεν· ἣν δ' ἐθέλωσιν  
 Μοῖραι, πολλάκι μοι κείσεται ἐν σελίσιν.

## 93. ΑΝΤΙΠΑΤΡΟΥ.

Ἀντίπατρος Πείσωνι γενέθλιον ὥπασε βίβλον  
 μικρὴν, ἐν δὲ μιῇ νυκτὶ πονησάμενος.  
 Ἰλαος ἀλλὰ δέχοιτο, καὶ αἰνήσειεν αἰοιδόν,  
 Ζεὺς μέγας ὥς ὀλίγῳ πειθόμενος λιβάνῳ.

## 94. ΙΣΙΔΩΡΟΥ ΑΙΓΕΑΤΟΥ.

Πούλυπον ἀγρεύσας ποτὲ Τύννιχος, ἐξ ἀλὸς εἰς γῆν  
 ἔρριπεν, δείσας θηρὸς ἱμαντοπέδην.  
 ἀλλ' ὃ γ' ἐφ' ὑπνώοντα πεσὼν συνέδησε λαγῶν,  
 φεῦ, τάχα θηρευτὰς ἄρτι φυγόντα κύνας.  
 ἀγρευθεὶς ἤγρευσεν. ὃ δ' εἰς ἄλλα Τύννιχος ἰχθὺν  
 ἦκε πάλιν ζῶν, λύτρα λαγῶν ἔχων.

## [P] 95. ΑΛΦΕΙΟΥ ΜΙΤΤΛΗΝΑΙΟΥ.

Χειμερίοις νιφάδεσσι παλυνομένα τιθὰς ὄρνις,  
 τέκνοις εὐναίας ἀμφέχεε πτέρυγας,

---

Νr. 92. V. 5. τοῦνεκά σοι πρ. ἀμειβομένην δ. P. σε πρ. μὲν ἀμείβομαι. ἣν δ. Br. Fort. νῦν πρ. μὲν. V. 6. κείσεται. P. Nr. 93. V. 4. σπειρόμενος. P. Nr. 94. V. 6. ζωῆς λύτρ. Plan. Nr. 95. V. 1. χειμερίαις. Plan. τιθὰς. P.

μέσφα μιν οὐράνιον κρύος ὤλεσεν· ἥ γὰρ ἔμεινεν  
 αἰθέρος, οὐρανίων ἀντίπαλος νεφέων.  
 Πρύκνη καὶ Μήδεια, κατ' Ἀϊδος αἰδέσθητε,  
 μητέρες, ὀρνίθων ἔργα διδασκόμεναι.

## 96. ΑΝΤΙΠΑΤΡΟΥ.

Ἀντιγένης ὁ Γελῶς ἔπος ποτὲ τοῦτο θυγατρὶ  
 εἶπεν, ὅτ' ἦν ἤδη νεύμενος εἰς Ἀἶδην·  
 παρθένε καλλιπάρηε, κόρη δ' ἐμή, ἴσχε συνεργὸν  
 ἡλακάτην, ἀρκεῦν κτῆμα πένητι βίῳ·  
 ἦν δ' ἱκῇ εἰς ὑμέναιον, Ἀχαιῖδος ἦθεα μητρὸς  
 χρηστὰ φύλασσε, πόσει προῖκα βεβαιοτάτην.

## 97. ΑΛΦΕΙΟΥ ΜΙΤΤΛΗΝΑΙΟΥ.

Ἀνδρομάχης ἔτι θρῆνον ἀκούομεν, εἰσέτι Τροίην  
 δερκόμεθ' ἐκ βάρθρων πᾶσαν ἐρειπομένην,  
 καὶ μόθον Διάντειον, ὑπὸ στεφάνῃ τε πόλῃος  
 ἔκδετον ἐξ ἵππων Ἑκτορα συρόμενον,  
 Μαιονίδεω διὰ μοῦσαν, ὃν οὐ μία πατρὶς αἰοιδὸν  
 κοσμεῖται, γαίης δ' ἀμφοτέρης κλίματα.

---

V. 3. οὐράνιος. P. V. 4. Fort. αἰθέριος, οὐραν. Nr. 96. V. 2. νεύ-  
 ματος εἰς αἶδαν. P. V. 4. ἀρκεῦ. P. Nr. 97. V. 2. ἐκ βαράθρων. P.  
 V. 4. ἠδὲ τὸν. P.

## 98. ΣΤΑΤΤΑΛΙΟΥ ΦΛΑΚΚΟΥ.

Οιδίποδες δισσοί σε, καὶ Ἥλεκτρη βαρύμηνης,  
καὶ δείπνοις ἐλαθεῖς Ἀτρείος Ἥελιος,  
ἄλλα τε πουλυπαθέσσι, Σοφόκλεες, ἀμφὶ τυράννοις  
ἄξια τῆς Βρομίου βύβλα χοροιτυπίας  
ταγὸν ἐπὶ τραγικοῖο κατήνεσσαν διάσοιο,  
αὐτοῖς ἡρώων φθεγξάμενον στόμασιν.

## 99. ΛΕΩΝΙΔΟΥ ΤΑΡΑΝΤΙΝΟΥ.

Ἰξάλος εὐπώγων αἰγὸς πόσις ἐν ποθ' ἀλωῇ  
οἴνης τοὺς ἀπαλοὺς πάντας ἔδαψε κλάδους·  
τῷ δ' ἔπος ἐκ γαίης τόσον ἄπνε· κεῖρε, κάκιστε,  
γναθμοῖς ἡμέτερον κλῆμα τὸ καρποφόρον·  
ρίζα γὰρ ἔμπεδος οὖσα πάλιν [γλυκὺ νέκταρ ἀνήσει,  
ὅσον ἐπισπείσαι σοί, τράγε, θυομένῳ.

## 100. ΑΛΦΕΙΟΥ ΜΙΤΤΛΗΝΑΙΟΥ.

Λητοῦς ὠδίνων ἱερὴ τροφὴ, τὴν ἀσάλευτον  
Αἰγαίῳ Κρονίδης ὠρμίσατ' ἐν πελάγει,  
[P] οὐ νύ σε δειλαίην, μὰ τεοῦς, δέσποινα, βοήσω,  
δαίμονας, οὐδὲ λόγοις ἔψομαι Ἀντιπάτρου.

Nr. 98. V. 1. δισσοί τε. P. V. 4. χαροὶ τυπίας. P. V. 5. ἐπεὶ. P.  
Nr. 99. V. 3. Fort. ἡ δ' ἔπος. P. V. 5. γλυκὺ om. P. Nr. 100. V. 3.  
τιοῦ. V. 4. δαίμονος. P.

ὀλβίζω δ', ὅτι Φοῖβον ἐδέξαιο, καὶ μετ' Ὀλυμπον  
 Ἄρτεμις οὐκ ἄλλην ἢ σὲ λέγει πατρίδα.

## 101. ΤΟΤ ΑΥΤΟΤ.

Ἡρώων ὀλίγαι μὲν ἐν ὄρμασιν, αἱ δ' ἔτι λοιπαὶ  
 πατρίδες οὐ πολλῶ γ' αἰπύτεραι πεδίων,  
 οἴην καὶ σέ, τάλαινα, παρερχόμενός γε Μυκλήνην  
 ἔγνω, αἰπολίου παντὸς ἐρημοτέρην,  
 αἰπολικὸν μῖνυμα· γέρων δέ τις, ἢ πολύχρυσος,  
 εἶπεν, Κυκλώπων τῇδ' ἐπέκειτο πόλις.

## 102. ΑΝΤΩΝΙΟΥ ΑΡΓΕΙΟΥ.

Ἡ πρὶν ἐγὼ Περσῆος ἀκρόπολις αἰθερίοιο,  
 ἢ πικρὸν Ἰλιάδαις ἀστέρα θρεψαμένη,  
 αἰπολίοισιν ἔναυλον ἐρημαίοισιν ἀνεῖμαι,  
 τίσασα Πριάμου δαίμοσιν ὀψὲ δίκας.

## 103. ΜΟΥΝΔΟΥ ΜΟΥΝΑΤΙΟΥ.

Ἡ πολύχρυσος ἐγὼ τὸ πάλαι πόλις, ἢ τὸν Ἀτρειδῶν  
 οἶκον ἀπ' οὐρανίου δεξαμένη γενεῆς,

---

V. 6. Ἄρτεμι<sup>ν</sup> et λέγει<sup>ν</sup>. P. Nr. 101. V. 1. μὲν ὀνόματι. P. V. 2. πολλῶν. P. πολλὸν αἰπ. Br. V. 3. Μυκλήνην. Br. V. 4. Fort. ἔγνωκα, σκοπέλου. Nr. 102. V. 1. ἀκρόπολις. P. V. 3. ἀνεῖσα. P. Nr. 103. V. 1. ἢ τῶν. P.



ἢ Τροίην πέρσασα θεόκτιτον, ἢ βασίλειον  
 ἀσφαλὲς Ἑλλήνων οὐσά ποθ' ἡμιθέων,  
 μηλόβοτος κείμεαι καὶ βούνομος ἔνθα Μυκίην,  
 τῶν ἐπ' ἐμοὶ μεγάλων οὐνομ' ἔχουσα μόνον.  
 Ἴλιον ἃ Νεμέσει μεμελημένον, εἴ γε, Μυκίης  
 μηκέθ' ὀρωομένης, ἐσσί, καὶ ἐσσί πόλις.

## 104. ΑΛΦΕΙΟΥ ΜΙΤΤΛΗΝΑΙΟΥ.

Ἄργος, Ὀμηρικὲ μῦθε, καὶ Ἑλλάδος ἱερὸν οὐδας,  
 καὶ χρυσή τὸ πάλαι Περσέος ἀκρόπολι,  
 ἐσβέσαθ' ἡρώων κείνων κλέος, οἳ ποτε Τροίης  
 ἤρειψαν κατὰ γῆς θειόδομον στέφανον.  
 ἀλλ' ἢ μὲν κρείσσων ἐστὶν πόλις· αἱ δὲ πεσοῦσαι  
 δείκνυσθ' εὐμύκων αὔλια βουκολίων.

## 105. ΑΔΕΣΠΟΤΟΝ.

Ἐκλάσθην ἀνέμοισι πίτυς. τί με τεύχετε νῆα,  
 ναυηγῶν ἀνέμων χερσόθι γευσαμέναν;

## 106. ΛΕΩΝΙΔΑ ΤΑΡΑΝΤΙΝΟΥ.

Ὀλκάδα πῦρ μ' ἔφλεξε, τόσῃν ἄλλα μετρήσασαν,  
 ἐν χθονί, τῇ πένκας εἰς ἐμὲ κειραμένη,

---

V. 7. ἰλάον ἀναμέσει. P. Nr. 104. V. 4. ἤρειψαν. P. V. 6. εὐμή-  
 των αὔλια. P. Nr. 106. V. 2. κειρομένη.

ἣν πέλαγος διέσωσεν ἐπ' ἠόνος· ἀλλὰ θαλάσσης  
τὴν ἐμὲ γειναμένην εὔρον ἀπιστοτέρην.

[P]

107. ΤΟΤ ΑΥΤΟΤ.

Τὴν μικρὴν με λέγουσι, καὶ οὐκ ἴσα ποντοπορεύσαις  
ναυσὶ διΰθύνειν ἄτρομον εὐπλοῖην·  
οὐκ ἀπόφημι δ' ἐγώ. βραχὺ μὲν σκάφος· ἀλλὰ θα-  
λάσση  
πᾶν ἴσον· οὐ μέτρων ἢ κρίσις, ἀλλὰ τύχης.  
ἔστω πηδαλίοις ἐτέρῃ πλεόν· ἄλλο γὰρ ἄλλη  
θάρος· ἐγὼ δ' εἶην δαίμοσι σωζομένη.

108. ΑΔΕΣΠΟΤΟΝ.

Ὁ Ζεὺς πρὸς τὸν Ἑρωτα· Βέλη τὰ σὰ πάντ' ἀφε-  
λουμαι·  
χῶ πτανός· Βρόντα, καὶ πάλι κύκνος ἔση.

109. ΙΟΥΛΙΟΥ ΔΙΟΚΛΕΩΣ.

Οὐκ οἶδ' εἴτε σάκος λέξαιμί σε, τὴν ἐπὶ πολλοὺς  
ἀντιπάλους πιστὴν σύμμαχον ὥπλισάμην,  
εἴτε δὲ βαιὸν ἐμοὶ πόντου σκάφος, ἢ μ' ἀπὸ νηὸς  
ὄλλυμένης κόμισας νηκτὸν ἐπ' ἠϊόνας.  
Ἄρεος ἐν πολέμοις ἔφυγον χόλον, ἐν τε θαλάσση,  
Νηρῆος· σὺ δ' ἄρ' ἦς ὄπλον ἐν ἀμφοτέροις.

---

V. 4. γειναμένην, P. Nr. 107. V. 1. ποντοπορεύσαι. P. Nr. 109.  
V. 4. ὄλλυμένους. P. V. 5. ἐν δὲ θ. Plan.

## 110. ΛΑΦΕΙΟΥ ΜΙΤΤΛΗΝΑΙΟΥ.

Οὐ στέργω βαθυληϊούς ἀρούρας,  
οὐκ ὄλβον πολύχρυσον, οἷα Γύγης.  
αὐτάρκους ἔραμαι βίου, Μακρῖνε·  
τὸ Μηθ' ἐν γὰρ ἄγαν ἄγαν με τέρπει.

## 111. ΑΡΧΙΟΥ ΜΙΤΤΛΗΝΑΙΟΥ.

Θορήϊκας αἰνεῖτω τις, ὅτι στοναχεῦσι μὲν νῆας  
μητέρος ἐκ κόλπων πρὸς φάος ἐρχομένους·  
ἔμπαλι δ' ὀλβίζουσιν ὅσους αἰῶνα λιπόντας  
ἀπροϊδῆς Κηρῶν λάτρεις ἔμαρψε Μόρος.  
οἱ μὲν γὰρ ζῶντες αἰὲ παντοῖα περῶσιν  
ἐς κακά, τοὶ δὲ κακῶν εὖρον ἄκος φθίμενοι.

112. ΑΝΤΙΠΑΤΡΟΥ ΘΕΣΣΑΛΟ-  
ΝΙΚΕΩΣ.

Τρεῖς δέκα με πνεύσειν καὶ δις τρία μάντιες ἄστρον  
φασίν· ἐμοὶ δ' ἀρκεῖ καὶ δεκάς ἢ τριτάτη.  
τοῦτο γὰρ ἀνθρώποις βιοτῆς ὄρος· οἱ δ' ἐπὶ τούτοις  
Νέστορι· καὶ Νέστωρ δ' ἦλυθεν εἰς Αἶδην.

## 113. ΠΑΡΜΕΝΙΩΝΟΣ.

Οἱ κόρις ἄχρι κόρου κορέσαντό μου· ἀλλ' ἐκορέσθην  
ἄχρι κόρου καὐτὸς τοὺς κόρις ἐκκορίσας.

---

Νr. 111. V. 6. φθίμενος. P. Νr. 112. V. 1. τρεῖς. P. V. 3. Fort.  
ἢ δ' ἐπὶ. — τούτους. P. Νr. 113. V. 1. κορέσαντό με. P.

## 114. ΤΟΥ ΑΤΤΟΥ.

Παιδὸς ἄφ' ὑψηλῶν κεράμων ὑπὲρ ἄκρα μέτωπα  
κύπτοντος, (Μοῖρα νηπιάχοις ἄφοβον)

[P] μήτηρ ἐξόπιθεν μαζῷ μετέτρεψε νόημα.  
δὶς δὲ τέκνῳ ζωὴν ἐγκεχάριστο γάλα.

## 115. ΑΔΕΣΠΟΤΟΝ.

Ἄσπίδ' Ἀχιλλῆος, τὴν Ἑκτορος αἷμα πιούσαν,  
Λαρτιάδης Δαναῶν ἦρε κακοκρίσιν·  
ναυηγοῦ δὲ θάλασσα κατέσπασε, καὶ παρὰ τύμβον  
Αἴαντος νηκτὴν ὥρμισεν, οὐκ Ἰθάκῃ.  
καὶ κρίσιν Ἑλλήνων στυγερὴν ἀπέδειξε θάλασσα,  
καὶ Σαλαμὶς ἀπέχει κῦδος ὀφειλόμενον.

## 116. ΑΛΛΟ.

Καλὰ Ποσειδάων δίκασεν πολὺ μᾶλλον Ἀθῆνης·  
ἄσπις ἐν αἰγιαλοῖσι βοᾷ, καὶ σῆμα τινάσσει,  
αὐτόν σ' ἐκκαλέουσα, τὸν ἄξιον ἀσπιδιώτην.  
ἔγρεο, παῖ Τελαμῶνος, ἔχεις σάκος Αἰακίδαο.

## 117. ΣΤΑΤΤΑΛΙΟΥ.

Πένθιμον ἡνίκα πατρὶ Πολυξείνης ὑμέναιον  
ἤνυσεν ὀγκωτοῦ Πύρρος ὑπερθε τάφου,

---

Nr. 114. V. 2. μοῖραν. Pl. μοῖραι corr. Passow. V. 3. ἐξόπισθε. P. μετέστρεψε. Ib. Nr. 115. V. 2. εἰλε κακ. Plān. V. 4. ὥρμισεν. P. Nr. 116. V. 3. σε καλέουσα, P.

ὦδε πολυκλαύτοιο κόμας λακίσασα καρήνου  
 Κισσηῖς τεκέων κλαῦσε φόνους Ἐκάβη·  
 Πρόσθε μὲν ἄξονίοις φθιτὸν εἵρυσας Ἐκτορα δεσμοῖς·  
 νῦν δὲ Πολυξείνης αἷμα δέχη φθίμενος·  
 Αἰακίδη, τί τοσοῦτον ἐμὴν ὠδύσασα νηδύν;  
 παισὶν ἔφυς γὰρ ἐμοῖς ἥπιος οὐδὲ νέκυς.

## 118. ΒΗΣΑΝΤΙΝΟΥ.

ὦ μοι ἐγὼν ἡβης καὶ γήραος οὐλομένοιο·  
 τοῦ μὲν ἐπερχομένου, τῆς δ' ἀπονισσαμένης.

## 119. ΤΟΥ ΑΥΤΟΥ. [ΠΑΛΛΑΔΑ.]

Εἴ τις ἀνὴρ ἄρχων ἐθέλει κολάκων ἀνέχεσθαι,  
 πολλοὺς ἐκδώσει τοῖς μιαιοῖς στόμασιν·  
 ὥστε χρὴ τὸν ἄριστον, ἀπεχθαίροντα δικαίως,  
 ὡς κόλακας μισεῖν τοὺς κολακευομένους.

## 120. ΛΟΥΚΙΑΝΟΥ ΣΑΜΩΣΑΤΕΩΣ.

Φαῦλος ἀνὴρ πίθος ἐστὶ τετρημένος, εἰς ὃν ἀπάσας  
 ἀντλῶν τὰς χάριτας, εἰς κενὸν ἐξέχεας.

## 121. ΑΛΗΛΟΝ.

Σπάρτης καὶ Σαλαμῖνος ἐγὼ φυτόν ἀμφήριστον·  
 κλαίω δ' ἡϊθέων ἔσοχον ἢ προμάχων.

---

Νr. 117. V. 5. εὐξενίοις. P. V. 7. ὠδύσασα. P. ἐμῇ ὦ. νηδεῖ.  
 Schaefer. Fort. ἐμὴν ὠνόσασα νηδύν. Nr. 118. V. 2. ἀπονισσαμένης. P.  
 Nr. 121, V. 2, κλαίω. P, hoc loco. — Fort. ἐν προμάχοις.

## 122. ΑΔΕΣΠΟΤΟΝ, οἱ δὲ ΕΤΗΝΟΥ.

Ἄτθι κόρα, μελίθρεπτε, λάλος λάλον ἀρπάξασα  
 τέττιγα πτανοῖς δαῖτα φέρεις τέκεσιν,  
 [P] τὸν λάλον ἀλαλόεσσα, τὸν εὐπτερον ἀπτερόεσσα,  
 τὸν ξένον ἀξείνα, τὸν θερινὸν θερινά;  
 κούχῃ τάχος ῥίψεις; οὐ γὰρ θέμις, οὐδὲ δίκαιον,  
 ὄλλυσθ' ὑπνοπόλους ὑμνοπόλοις στόμασιν.

## 123. ΑΔΕΣΠΟΤΟΝ.

Ἐκ θοίνης φάος ἔσχεν ἐπ' ἀχράδα μηκὰς ἰοῦσα,  
 ἐκ δ' ἐφάνη τυφλὴν μηκέτ' ἔχουσα κόρην.  
 δισσωὺν τὴν ἐτέρην γὰρ ἐκέντρισεν ὅξυς ἀκάνθης  
 ὄξος. ἰδ' ὡς τέχνης δένδρον ἐνεργότερον,

## 124. ΑΔΗΛΟΝ.

εἰς δάφνην τὸ φυτόν.

Ποῖ Φοῖβος πεπόρευται; Ἄρης ἀναμίγνυτο Δάφνη;

## 125. ΑΔΗΛΟΝ.

Θαρσαλέοι Κελτοὶ ποταμῷ ζηλήμονι Ῥήνῳ  
 τέκνα ταλαντεύουσι, καὶ οὐ πάρος εἰσὶ τοκῆες,  
 πρὶν παῖν ἀθρήσωσι λελουμένον ὕδατι σεμνῷ.  
 αἶψα γὰρ ἠνίκα μητρὸς ὀλισθήσῃ διὰ κόλπων

Nr. 122. V. 2. τετιγγαπτανοῖς. P. τέττιγ' ἀπτήσιν. Br. V. 4. εὐξείνα. P. hoc loco. V. 5. οὐχί. Plan. V. 6. ὄλλυσθ' et ὄλλυσθαι. P.  
 Nr. 123. V. 1. εἰ (ἐκ) χθονίης. P. hoc loco. Nr. 124. πορεύεται et  
 ἀναμίγνυται. P. πεπόρευτο et ὅτ' ἐμίγνυτο. Plan. Nr. 125. V. 4. ὀλι-  
 σθήσας. Plan. διὰ <sup>κόλπων</sup> λώπων νηπίαχον. P.



νηπίαχος, πρῶτον προχέει δάκρυ, τὸν μὲν αἰείρας 5  
 αὐτὸς ἐπ' ἀσπίδι θῆκεν ἔον πάϊν, οὐδ' ἀλεγίζει·  
 οὐπὼ γὰρ γενέταο φέρει νόον, πρὶν γ' ἐσαθρήσῃ  
 κεκρυμένον λουτροῖσιν ἐλεγχιγάμου ποταμοῖο.  
 ἡ δὲ μετ' εἰλήθυιαν ἐπ' ἄλγεσιν ἄλγος ἔχουσα  
 μήτηρ, εἰ καὶ παιδὸς ἀληθέα οἶδε τοκῆα, 10  
 ἐκδέχεται τρομέουσα, τί μήσεται ἄστατον ὕδωρ.

## 126. ΛΕΣΠΟΤΟΝ.

τίνας ἂν εἴποι λόγους Κλυταιμνήστρα Ὀρέστου  
 μέλλοντος αὐτὴν σφάζαι.

Πῇ ξίφος ἰθύνεις; κατὰ γαστέρος, ἢ κατὰ μαζῶν;  
 γαστήρ ἢ σ' ἐλόχευσεν, ἀνεθρέψαντο δὲ μαζοί.

## 127. ΛΕΣΠΟΤΟΝ.

Ἄν περιλειφθῇ μικρὸν ἐν ἄγγεσιν ἡδέος οἴνου,  
 εἰς ὃν τρέπεται τοῦτο τὸ λειπόμενον.  
 οὕτω ἀπαντλήσας τὸν ὅλον βίον, εἰς βαθὺ δ' ἐλθὼν  
 γῆρας ὁ πρεσβύτης, γίγνεται ὀξύχολος.

## 128. ΛΗΛΟΝ.

Εἶρπε δράκων, καὶ ἔπινεν ὕδωρ· σβέννυντο δὲ πηγαί,  
 καὶ ποταμὸς κεκόνιστο, καὶ ἦν ἔτι διψαλέος θῆρ.

---

V. 5. Fort. πρῶτόν τε χέη δ. V. 6. θῆκενέον. Pl. V. 8. κεκρυμένον  
 λ. ἐλεγχιγάμου. P. V. 11. μήσετο. P. Nr. 126. V. 2. Fort. γαστήρ ἐκ  
 σ' ἐλόχ. Nr. 127. V. 3. οὕτως, P. hoc loco.

## 129. ΝΕΣΤΟΡΟΣ.

Εἶρπε τὸ μὲν, τὸ δ' ἔμελλε, τὸ δ' ἦν ἔτι νωθρὸν  
ἐν εὐνῇ.

αὐτὰρ ὁ διψήσας ποταμῷ ὑπέθηκε γένειον.  
πᾶς δ' ἄρα Κηφισὸς εἴσω ῥέεν· ἀργαλέον δὲ  
ἀνθερεῶν κελάρυζε. κατερχομένου δὲ ῥεέθρου,  
Κηφισὸν κώκυν ὀλωλότα πολλάκι Νύμφαι.

## 130. ΑΔΗΛΟΝ.

Παλλάδος εἰμὶ φυτόν· Βρομίου τί με θλίβετα κλω-  
νες;

ἄρατε τοὺς βότρυας· παρθένος οὐ μεθύω.

## 131. ΑΔΗΛΟΝ.

Οὐρεσιν ἐν δολιχοῖς βλωθρὴν πίτυν ὑέτιός με  
πρόρριζον γαίης ἐξεκύλισε Νότος·  
ἐνθεν ναῦς γενόμην, ἀνέμοις πάλιν ὄφρα μάχωμαι.  
ἄνθρωποι τόλμης οὐ ποτε φειδόμενοι.

## 132. ΑΔΕΣΠΟΤΟΝ.

Σωφροσύνη καὶ Ἔρως κατεναντίον ἀλλήλοισιν  
ἐλθόντες ψυχὰς ὤλεσαν ἀμφοτέρω.

---

Ντ. 129. V. 1. τὸ δ' ἔτι, P. V. 3. Κηφισσός. P. V. 5. Κηφισσόν. P.  
Ντ. 131. V. 2. ἐξεκύλισσε. P.

Φαίδρην μὲν κτείνειν πυρόεις πόθος Ἰππολύτοιο·  
Ἰππόλυτον δ' ἀγνὴ πέφνε σαοφροσύνη.

## 133. ΑΔΗΛΟΝ.

Εἴ τις ἅπαξ γήμας πάλι δεύτερα λέκτρα διώκει,  
ναυηγὸς πλώει δις βυθὸν ἀργαλέον.

## 134. ΠΑΛΛΑΔΑ ΤΟΥ ΑΛΕΞΑΝΔΡΕΩΣ.

Ἐλπίς, καὶ σὺ Τύχη, μέγα χαίρετε· τὴν ὁδὸν εὖρον.  
οὐκέτι γὰρ σφετέροις ἐπιτέρπομαι· ἔρρετε ἄμφω,  
οὐνεκεν ἐν μερόπεσσι πολυπλανέες μάλα ἐστέ.  
ὅσσα γὰρ ἀτρεκέως οὐκ ἔσσεται ὕμμες ἐν ἡμῖν  
φάσματα, ὥς ὕπνω, ἐμβάλλετε, οἷά τ' ἐόντα.  
ἔρρε κακὴ γλήνη, πολυώδυνη· ἔρρετε ἄμφω.  
παίζετε, \* ἱετε θέλοιτε οὐς ἐμεῦ ὕστερον ὄντας  
εὔροιτ' οὐ νοέοντας ὅπερ θέμις ἐστὶ νοῆσαι.

## 135. ΑΛΛΟ.

Ἀτρεκέως μάλα πᾶσι πλάνη Τύχη ἐστὶ βροτοῖσι·  
ἐστὶ γὰρ ἀδρανὴς, τὸ δ' ἐπιπλέον οὐδὲ πέλουσα.  
[γράψε τίς; οἶδε θεός· τίνος εἵνεκεν; οἶδε καὶ αὐτός.]

Nr. 132. V. 4. αγανή πέφνε σαοφροσύνα. P. Nr. 134. V. 5. ὥς  
ἐν ὕπνω. Pl. V. 6. πολυώδινε. P. V. 7. στροφέοιτε ὅσους. Plan. Fort:  
παίζετε, τείρετε, φλάτε ὅσους. Nr. 135. cohaeret cum praecedente in P.

## 136. ΚΥΡΟΥ.

Αἶθε πατήρ μ' ἐδίδαξε δασύτριχα μῆλα νομεύειν·  
 ὥς κεν ὑπὸ πτελέῃσι καθήμενος, ἢ ὑπὸ πέτρῃς  
 συρίσδων καλάμοισιν ἐμὰς τέρπεσκον ἀνίας.  
 Πιερίδες φεύγωμεν εὐκτιμένην πόλιν, ἄλλην  
 πατρίδα μαστεύσωμεν. ἀπαγγελέω δ' ἄρα πᾶσιν,  
 ὥς ὅλοοι κηφῆνες ἐδηλήσαντο μελίσσας.

## [P] 137. ΓΡΑΜΜΑΤΙΚΟΥ

τινὸς ἡμιξήρου πρὸς Ἀδριανὸν τὸν βασιλέα.

Ἡμισύ μου τέθνηκε, τὸ δ' ἡμισυ λιμὸς ἐλέγχει·  
 σῶσόν μου, βασιλεῦ, μουσικὸν ἡμίτονον.

πρὸς ὃν ὁ βασιλεὺς ΑΔΡΙΑΝΟΣ  
 ἀπεκρίνατο·

Ἀμφοτέρους ἀδικεῖς, καὶ Πλουτέα, καὶ Φαέθοντα·  
 τὸν μὲν, ἔτ' εἰσορόων, τοῦ δ' ἀπολειπόμενος.

## 138. ΑΔΕΣΠΟΤΟΝ.

Ἦν νέος, ἀλλὰ πένης· νῦν γηρῶν πλούσιός εἰμι,  
 ὦ μόνος ἐκ πάντων οἰκτρὸς ἐν ἀμφοτέροις·  
 ὅς τότε μὲν χρῆσθαι δυνάμην, ὁπότε οὐδὲ ἔν εἶχον·  
 νῦν δ' ὁπότε χρῆσθαι μὴ δύναμαι, τότε ἔχω.

## 139. ΚΛΑΤΑΙΑΝΟΥ.

Μαχλὰς εὐκροτάλοισιν ἀνευάζουσα χορείαις,  
 δίζυγα παλλομένοισι τινάγμασι χαλκὸν ἀράσσει·

\*

\*

\*

τῆς μὲν ὑποκλέπτων πολιὴν τρίχα, γείτονα μοίρης.  
 ἡλεμάτοις ἀκτίσι χαράσσεται ὄμματος αὐγῇ·  
 ψευδόμενον δ' ἐρύθημα κατέγραφεν ἄχρως αἰδῶς,  
 ἀγλαίῃ στέψασα νόθη κεκαλυμμένα μῆλα.

## 140. ΤΟΥ ΑΥΤΟΥ.

εἰς δοῦλόν τινα τυφθέντα παρ' αὐτοῦ διὰ τὸ μὴ  
 ἐπιδοῦναι σέλλιον ἐν ἀκροάσει.

Ἐδρην χαλκεόπεζον ἐπὶ προθύροις Ἑλικῶνος  
 εἰστίκει θεράπων τις ὑπὲρ νότοιο μεμαρπῶς,  
 οὐδ' ἔθελεν μογέοντι πορεῖν ἐπίβαθρον αἰοιδῆς.  
 τοῦνεκά μευ θώρηξε νόον πολύμητις ἀνάγκη.

## 141. ΑΔΕΣΠΟΤΟΝ.

Κοινῇ παρ κλισίῃ ληθαργικὸς ἠδὲ φρενοπλήξ  
 κείμενοι, ἀλλήλων νοῦσον ἀπεσκέδασαν.  
 ἐξέθορε κλίνης γὰρ ὁ τολμήεις ὑπὸ λύσσης,  
 καὶ τὸν ἀναίσθητον παντὸς ἔτυπτε μέλους.

Ντ. 139. V. 4. αὔρη. P. Ντ. 140. V. 1. χαλκεόπεζαν. P.  
 V. 4. θώρηξεν ἰόν. P. Ντ. 141. V. 1. παρα κλ. P. V. 2. ἀπει-  
 κίδασαν. P. V. 3. ὑποτύλωσης. P. V. 4. ἔτυψε. Br.

πληγαὶ δ' ἀμφοτέροις ἐγένοντ' ἄκος, αἷς ὁ μὲν αὐτῶν  
ἔργετο, τὸν δ' ὕπνω πουλὺς ἔριψε κόπος.

## 142. ΑΔΕΣΠΟΤΟΝ.

Κρημνοβάταν, δίκερων, Νυμφῶν ἡγήτορα Πᾶνα  
ἀζόμεθ', ὅς πέτρινον τόνδε κέκευθε δόμον,  
ἴλαον ἔμμεναι ἄμμιν, ὅσοι λίβα τήνδε μολόντες  
ἀενάου πόματος, δίψαν ἀπωσάμεθα.

[P]

## 143. ΑΝΤΙΠΛΑΤΡΟΥ.

Αἰτός τοι δόμος οὗτος, (ἐπεὶ παρὰ κύματι πηγῷ  
ἰδρυμαι νοτερῆς δεσπότις ἡϊόνος)  
ἀλλὰ φίλος' πόντῳ γὰρ ἐπὶ πλατὺ δειμαίνοντι  
χαίρω, καὶ ναύταις εἰς ἐμὲ σωζομένοις.  
ἰλάσκευ τὴν Κύπριν· ἐγὼ δέ σοι ἦ ἐν ἔρωτι  
οὔριος, ἦ χαροπῷ πνεύσομαι ἐν πελάγει.

## 144. ΑΝΥΤΗΣ.

Κύπριδος οὗτος ὁ χῶρος, ἐπεὶ φίλον ἔπλετο τήνῃ  
αἰὲν ἀπ' ἡπείρου λαμπρὸν ὄρῃν πέλαγος,  
ὄφρα φίλον ναύτησι τελῇ πλόον· ἀμφὶ δὲ πόντος  
δειμαίνει, λιπαρὸν δερκόμενος ξόανον.



## 145. ΑΛΕΣΠΟΤΟΝ.

Ἐλθὼν εἰς Ἀῖδην, ὅτε δὴ σοφὸν ἦνυσε γῆρας,  
 Διογένης ὁ κύων Κροῖσον ἰδὼν ἐγέλα,  
 καὶ στρώσας ὁ γέρων τὸ τριβώνιον ἐγγὺς ἐκείνου,  
 τοῦ πολὺν ἐκ ποταμοῦ χρυσὸν ἀφυσσαμένου,  
 εἶπεν· ἐμοὶ καὶ νῦν πλείων τόπος· ὅσσα γὰρ εἶχον,  
 πάντα φέρω σὺν ἐμοί, Κροῖσε, σὺ δ' οὐδὲν ἔχεις.

## 146. ΑΛΕΣΠΟΤΟΝ.

Ἐλπίδα καὶ Νέμεσιν Εὐνους παρὰ βωμὸν ἔτενξα·  
 τὴν μὲν, ἵν' ἐλπίσης· τὴν δ', ἵνα μηδὲν ἔχης.

## 147. ΑΝΤΑΓΟΡΟΥ ΡΟΔΙΟΥ.

Ὡ ἴτε Δήμητρος πρὸς ἀνάκτορον, ὧ ἴτε μύσται,  
 μηδ' ὕδατος προχοὰς δείδετε χειμερίους.  
 τοῖον γὰρ Ξενοκλῆς ὁ Λίνδιος ἀσφαλὲς ὕμιν  
 Ζεῦγμα διὰ πλατέος τοῦδ' ἔβαλεν ποταμοῦ.

## 148. ΑΛΕΣΠΟΤΟΝ.

Τὸν βίον, Ἡράκλειτε, πολὺ πλεόν ἤπερ ὅτ' ἔζης,  
 δάκρυε· νῦν ὁ βίος ἔστ' ἐλεεινότερος.  
 τὸν βίον ἄρτι γέλα, Δημόκριτε, τὸ πλεόν ἢ πρὶν·  
 νῦν ὁ βίος πάντων ἐστὶ γελοιότερος.

---

Nr. 145. V. 5. πλείω. P. Nr. 146. V. 1. ἔτενξε. Br. V. 2. μηδὲν ἔγαγ. Br. c. Graevio. Nr. 147. V. 5. ἀσφαλῶς ὕμιν. P. V. 4. ποταμοῖο. P.

εἰς ὑμείας δὲ καὶ αὐτοὺς ὁρῶν, τὸ μεταξὺ μεριμνῶ  
 πῶς ἅμα σοὶ κλαύσω, πῶς ἅμα σοὶ γελάσω.

## 149. ΑΝΤΙΠΑΤΡΟΥ.

Εἶχεν Ἀριστείδης ὁ βοκέορος οὐκ ἀπὸ πολλῶν  
 πολλά, μιῆς δ' ὅϊος καὶ βοὸς εὐπορίην.  
 ἀλλὰ γὰρ οὐδ' ὁ πένης ἔφυγε φθόνον· ἥματι δ' αὐτῷ  
 θῆρες ὄϊν, τὴν βοῦν δ' ὤλεσε δυστοκίη.  
 μισήσας δ' ἀβληχῆς ἐπαύλιον, ἅματι πῆρης  
 ἐκ ταύτης βιοτὴν ἀχράδος ἐκρέμασεν.

[F]

## 150. ΤΟΥ ΑΥΤΟΥ.

Πλοῦτος Ἀριστείδη δάμαλις μία, καὶ τριχόμαλλος  
 ἦν ὅϊς· ἐκ τούτων λιμὸν ἔλαυνε θύρης.  
 ἤμβροτε δ' ἀμφοτέρων. ἀμνὴν λύκος, ἔκτανε δ' ὠδὶς  
 τὴν δάμαλιν· πενήτης δ' ὤλετο βουκόλιον.  
 πηροδέτῳ δ' ὃ γ' ἱμάντι κατ' ἀνέχενος ἅμα λυγώσας,  
 οἰκτρὸς ἀμυκήτῳ κάτθανε παρ' καλύβη.

## 151. ΤΟΥ ΑΥΤΟΥ.

Ποῦ τὸ περίβλεπτον κάλλος σέο, Δωρὶ Κόρινθε;  
 ποῦ στεφάναι πύργων, ποῦ τὰ πάλαι κτέανα;  
 ποῦ νηοὶ μακάρων, ποῦ δώματα, ποῦ δὲ δάμαρτες  
 Σισύφαι, λαῶν θ' αἱ ποτὲ μυριάδες;

Nr. 148. V. 5. αὐτοῦς. P. μεριμνῶν. Ib. Nr. 150. V. 3. ἔκτανεν  
 ὠδὶς. P. hoc loco. V. 5. πεδήσας. P. alio loco.

οὐδὲ γὰρ οὐδ' ἔχνος, πολυκάμμορε, σείο λέλειπται,  
 πάντα δὲ συμμάρψας ἐξέφαγεν πόλεμος.  
 μοῦναι ἀπόρθητοι Νηρηίδες, Ὠκεανοῖο  
 κοῦραι, σῶν ἀχέων μίμνομεν ἀλκύνες.

## 152. ΑΓΛΘΙΟΥ ΣΧΟΛΑΣΤΙΚΟΥ.

Ἄδε ποθ' ἂ κλεινὰ Πριάμου πόλις, ἂν ἀλαπάξαι  
 Ἑλλάνων δεκέτης οὐκ ἐτάλασεν ἄρης  
 ἀμφαδόν, ἀλλ' ἵπποιο κακὸν ξύλον. αἰθε δ' Ἐπειὸς  
 κάτθανε, πρὶν τεῦξαι δουρατέαν παγίδα.  
 οὐ γὰρ ἄν, Ἀτρεϊδᾶν ὄροφηγάγον ἀψαμένων πῦρ,  
 οὕτω ἐφ' ἀμετέροις λάεσιν ἤριπτόμαν.

## 153. ΤΟΥ ΑΥΤΟΥ.

ὦ πόλι, πῇ σέο κείνα τὰ τείχεα; πῇ πολύολβοι  
 νηοί; πῇ δὲ βοῶν κράατα τεμνομένων;  
 πῇ Παφίης ἀλάβαστρα, καὶ ἡ πάγχρυσος ἐφεστρίς;  
 πῇ δὲ Τριτογενοῦς δέικελον ἐνδαπίης;  
 πάντα μόθος, χρονίη τε χύσις, καὶ Μοῖρα κραταιή  
 ἥρπασεν, ἀλλοίην ἀμφιβαλοῦσα τύχην·  
 καί σε τόσον νίκησε βαρὺς φθόνος. ἀλλ' ἄρα μοῦνον  
 οὔνομα σὸν κρύψαι καὶ κλέος οὐ δύναται.

## 154. ΤΟΤ ΑΥΤΟΤ.

Ἰλήκοις πολιοῦχε, σὲ μὲν χρυσανγείῃ νηῶ,  
 ὥς θέμις, ἢ τλήμων Ἴλιος ἡγασάμην.  
 ἀλλὰ σὺ με προλέλοιπας ἐλώριον· ἀντὶ δὲ μήλου  
 πᾶσαν ἀπεδρέψω τείχεος ἀγλαΐην.  
 [P] ἄρκιον ἦν θνήσκειν τὸν βουκόλον· εἰ γὰρ ἄθεσμος  
 ἔπλετο, τῆς πάτρης οὐκ ἀλίτημα τόδε.

## 155. ΤΟΤ ΑΥΤΟΤ.

Εἰ μὲν ἀπὸ Σπάρτης τις ἔφυς, ξένε, μή με γελάσσης·  
 οὐ γὰρ ἐμοὶ μούνη ταῦτα τέλεσσε Τύχη.  
 εἰ δέ τις ἐξ Ἀσίδης, μὴ πένθεε· Δαρδανικοῖς γὰρ  
 σκήπτροις Αἰνεαδῶν πᾶσα νένευκε πόλιν.  
 εἰ δὲ θεῶν τεμένη, καὶ τείχεα, καὶ ναετῆρας  
 ζηλήμων δηῖων ἐξεκένωσεν ἄρης,  
 εἰμὶ πάλιν βασιλεια· σὺ δ', ὦ τέκος, ἄτρομε Ῥώμη,  
 βάλλε κατ' Ἑλλήνων σῆς ζυγόδεσμα δίκης.

## 156. ΑΝΤΙΦΙΛΟΤ ΒΥΖΑΝΤΙΟΤ.

Δέρκεο τὸν Τροίας δεκέτη λόχον, εἵσιδε πῶλον  
 εὐόπλου Δαναῶν ἔγκυον ἡσυχίης.

---

Ντ. 154. V. 2. ἂ τλάμων. P. V. 5. θνάσκειν. P. ἄθεσμον. P.  
 V. 6. τὰς πάτρας. P. Ντ. 155. V. 1. γελάσσης. P. V. 2. τίχα. P. V. 3.  
 μὴ πεύθεο. P. <sup>οἷ</sup> δαρδανικῆς. Ib.

τεκταίνει μὲν Ἐπειός, Ἀθηναίη δὲ κελεύει  
 ἔργον· ὑπὲρ νότου δ' Ἑλλὰς ὅλα δύεται.  
 ἢ ῥα μάταν ἀπόλοντο, τόσος στρατός, εἰ πρὸς Ἀρῆα  
 ἦν δόλος Ἀτρεΐδαις ἐσθλότερος πολέμου.

## 157. ΑΔΕΣΠΟΤΟΝ.

Τίς θεὸν εἶπεν Ἔρωτα; θεοῦ κακὸν οὐδὲν ὀρῶμεν  
 ἔργον· ὁ δ' ἀνθρώπων αἵματι μειδιάει.  
 οὐ θεὸν ἐν παλάμαις κατέχει ξίφος; ἠνιδ' ἄπιστα  
 τῆς θεοδηλήτου σκῦλα μισαιφονίης.  
 μήτηρ μὲν σὺν παιδὶ κατέφθιτο· αὐτὰρ ἐπ' αὐτοῖς  
 ποίνιμος ἔκτεινεν φῶτα λιθοκτονίη.  
 καὶ ταῦτ' οὔτ' Αἶδος, οὔτ' Ἀρεος, ἔργα δ' Ἔρωτος  
 λεύσσομεν, οἷς παίζει κείνος ὁ νηπίαχος.

## 158. ΑΔΕΣΠΟΤΟΝ.

Αἱ τρισαὶ ποτε παῖδες ἐν ἀλλήλαισιν ἔπαιζον  
 κλήρῳ, τίς προτέρη βήσεται εἰς Αἶδην·  
 καὶ τρεῖς μὲν χειρῶν ἔβαλον κύβον, ἦλθε δὲ πασῶν  
 εἰς μίαν· ἢ δ' ἐγέλα κλήρον ὀφειλόμενον.

---

Nr. 156. V. 4. ὑπὲρ νότου. P. ὑπὲρ νότον. Br. Nr. 157. V. 4.  
 θεοδηλήτου. P. V. 5. αὐταῖς. Plan. Stob. V. 6. ποιμένος. P. V. 7.  
 αἶδεω. corr. Herm. Fort. οὔτ' Ἀρεως, οὔτ' Αἶδος. Nr. 158. V. 1.  
 ἀλλήλοισιν. P. V. 3. τρεῖς. P. <sup>χειρῶν</sup> χειρῶν. Ib. Fort. Κηρῶν.

ἐκ τέγεος δ' ἄρ' ἄελπτον ἀπωλίσθησε πέσημα·  
 δύσμορος· ἐς δ' Ἀἴδην ἤλυθεν, ὡς ἔλαχεν.  
 ἀψευδὴς ὁ κλῆρος, ὅτῳ κακόν· ἐς δὲ τὸ λῆρον  
 οὔτ' εὐχαὶ θνητοῖς εὖστοχοι, οὔτε χέρεες.

## 159. ΑΛΕΣΠΟΤΟΝ.

Κρατίον ἐν τριόδοισι κατοικομένου τις ἐσαθρῶν  
 εἰκόνα τὴν κοινὴν οὐκ ἐδάκρυσε βίου·  
 [P] δεξιτερὴν δ' ἔρριπεν ἐπὶ χθόνα, καὶ λίθον ἤκε,  
 κωφὸν μὲν δοκέοντ', ἀλλὰ πνέοντα δίκης.  
 ὁστέον ὡς γὰρ ἔπληξεν, ἀφήλατο, καὶ τὸν ἀφέντα  
 πήρωσεν, γλυκεροῦ βλέμματος ὀρφανίσας.  
 καὶ πάλιν εἰς Ἀἴδην ἐκολάζετο· τὴν ἰδίην δὲ  
 ἔκλαυσεν χειρῶν εὖστοχον ἀφροσύνην.

## 160. ΑΛΕΣΠΟΤΟΝ.

Ἡρόδοτος Μούσας ὑπεδέξατο· τῷ δ' ἄρ' ἐκάστη  
 ἀντὶ φιλοξενίης βίβλον ἔδωκε μίαν.

## 161. ΜΑΡΚΟΥ ΑΡΓΕΝΤΑΡΙΟΥ.

Ἡσιόδου ποτὲ βίβλον ἐμαῖς ὑπὸ χερσὶν ἐλίσσων,  
 Πυρρόην ἐξαπίνης εἶδον ἐπερχομένην·  
 βίβλον δὲ ρίψας ἐπὶ γῆν χερσί, ταῦτ' ἐβόησα·  
 ἔργα τί μοι παρέχεις, ὦ γέρον Ἡσίοδε,

---

V. 5. εἰπώλισθε. P. V. 6. ἤλυθεν. P. Fort. ἤλυθεν, ὡς ἔλαχον.  
 Nr. 159. V. 5. δεξιτερῇ. corr. Scalig. V. 4. δοκέων. P. V. 7. κολά-  
 ζετο. P. πάλιν ὡς ἄλιτεν. corr. Lobeck. Fort. καὶ παλάμης ἀλίτην ἐκολ.  
 Nr. 161. V. 3. βίβλον. P.

## 162. ΑΔΕΣΠΟΤΟΝ.

Ἦμην ἀχρεῖον κάλαμος φυτόν· ἐκ γὰρ ἐμεῖο  
οὐ σῦκ', οὐ μῆλον φύεται, οὐ σταφυλή.  
ἀλλὰ μὲν ἀνὴρ ἐμύησ' ἐλικωνίδα, λεπτὰ τορῆσας  
χείλεα, καὶ στεινὸν ῥοῦν ὀχετευσάμενος.  
ἐκ δὲ τοῦ εὖτε πίοιμι μέλαν ποτόν, ἔνθιος οἶα,  
πᾶν ἔπος ἀφθέγκτω τῷδε λαλῶ στόματι.

## 163. ΑΔΕΣΠΟΤΟΝ.

Ἐκ πυρὸς Ἰλιακοῦ δοράτων μέσον ἤρπασεν ἦρως  
Αἰνείας, ὅσιον παιδὶ βάρος, πατέρα.  
ἔκλαγε δ' Ἀργείοις· μὴ ψαύετε. μικρὸν ἐς ἄρη  
κέρδος ὁ γηραλέος, τῷ δὲ φέροντι μέγα.

## 164. ΑΔΗΛΟΝ.

α. Τίς σέ, Δικαιοσύνη, βροτὸς ἤκαχεν; β. οὗτος ὁ  
κλέπτης,  
ἐνθάδε με στήσας, οὐδὲν ἔχων πρὸς ἐμέ.

[P]

## 165. ΠΑΛΛΑΔΑ ΑΛΕΞΑΝΔΡΕΩΣ.

Ὁργὴ τοῦ Διὸς ἐστὶ γυνή, πυρὸς ἀντιδοθεῖσα  
δῶρον, ἀνιηρόν τοῦ πυρὸς ἀντίδοτον.



ἄνδρα γὰρ ἐκκαίει ταῖς φροντίσιν ἡδὲ μαραίνει,  
καὶ γῆρας προπετὲς τῇ νεότητι φέρει.  
οὐδ' ὁ Ζεὺς ἀμέριμνος ἔχει χρυσόθρονον Ἥρην·  
πολλάκι γοῦν αὐτὴν ῥίψεν ἀπ' ἀθανάτων,  
ἥερι καὶ νεφέλῃσι μετήορον. οἶδεν Ὀμηρος,  
καὶ Δία συγγράψας τῇ γαμετῇ χόλιον.  
οὕτως οὐδέ ποτ' ἐστὶ γυνὴ σύμφωνος ἀκοίτῃ,  
οὐδὲ καὶ ἐν χρυσέῳ μιγνυμένη δαπέδῳ.

## 166. ΤΟΥ ΑΥΤΟΥ.

Πᾶσαν Ὀμηρος ἔδειξε κακὴν σφαλερὴν τε γυναῖκα,  
σώφρονα, καὶ πόρνην, ἀμφοτέρως ὀλεθρον.  
ἐκ γὰρ τῆς Ἑλένης μοιχευσαμένης φόβος ἀνδρῶν,  
καὶ διὰ σωφροσύνην Πηνελόπης θάνατοι.  
Ἰλιάς οὖν τὸ πόνημα μιᾶς χάριν ἐστὶ γυναικός·  
αὐτὰρ Ὀδυσσεὶ Πηνελόπη πρόφασις.

## 167. ΤΟΥ ΑΥΤΟΥ.

Ὁ Ζεὺς ἀντὶ πυρὸς πῦρ ὥπασεν ἄλλο, γυναῖκας.  
εἶθε δὲ μήτε γυνή, μήτε τὸ πῦρ ἐφάνη.  
πῦρ μὲν δὴ ταχέως καὶ σβέννυται· ἡ δὲ γυνὴ πῦρ  
ἄσβεστον, φλογερόν, πάντοτ' ἀναπτόμενον.

№. 165. V. 3. ἡ ἐ μ. P. V. 5. ἀμεριμνον. P. №. 166. V. 6.

Ἄσβεστον, φλογερόν, πάντοτ' ἀναπτόμενον. P. №. 167. V. 1. γυναῖκας. P.

## 168. ΤΟΤ ΑΤΤΟΤ.

Μῆνιν οὐλομένην γαμετὴν ὁ τάλας γεγάμηκα,  
καὶ παρὰ τῆς τέχνης μῆνιδος ἀρξάμενος.  
ὦμοι ἐγὼ πολύμηνης, ἔχων τριχόλωτον ἀνάγκην,  
τέχνης γραμματικῆς, καὶ γαμετῆς μαχίμης.

## 169. ΤΟΤ ΑΤΤΟΤ.

Μῆνις Ἀχιλλῆος καὶ ἐμοὶ πρόφασις γεγένηται  
οὐλομένης πενίης γραμματικευσαμένῳ.  
εἶθε δὲ σὺν Δαναοῖς με κατέκτανε μῆνις ἐκείνη,  
πρὶν χαλεπὸς λιμὸς γραμματικῆς ὀλέσει.  
ἀλλ' ἴν' ἀφαρπάξῃ Βρισηΐδα πρὶν Ἀγαμέμνων,  
τὴν Ἑλένην δ' ὁ Πάρις, πτωχὸς ἐγὼ γενόμεν.

## 170. ΤΟΤ ΑΤΤΟΤ.

Νηδὺν ἀναίσχυντον στιβαροῖς ἥσχυνα λογισμοῖς,  
σωφροσύνη κολάσας ἔντερον ἀργαλέον.  
[P] εἰ γὰρ ἔχω τὸν νοῦν ἐπικείμενον ὑπόθι γαστρός,  
πῶς μὴ νικήσω τὴν ὑποτασσομένην;

---

Nr. 168. V. 3. πολύμηνης. P. τριχόλωτον. Plan. V. 4. καὶ γυναι-  
κός. P. Nr. 169. V. 3. εἶθε σὺν. P. Nr. 170. V. 1. ἥσχυνα. corr. Sca-  
aléon  
lig. V. 2. ἀργεναον. P.

## 171. ΤΟΥ ΑΥΤΟΥ.

Ὅργανα Μουσάων, τὰ πολύστονα βιβλία πωλῶ,  
 εἰς ἑτέρας τέχνας ἔργα μετερχόμενος.  
 Πιερίδες σώζοισθε· Λόγοι, συντάσσομαι ὑμῖν·  
 σύνταξις γὰρ ἐμοὶ καὶ θάνατον παρέχει.

## 172. ΤΟΥ ΑΥΤΟΥ.

Ἐλπίδος οὐδὲ Τύχης ἔτι μοι μέλει, οὐδ' ἀλεγίζω·  
 λοιπὸν τῆς ἀπάτης ἤλυθον εἰς λιμένα.  
 εἰμὶ πένης ἄνθρωπος, ἐλευθερίῃ δὲ συνοικῶ·  
 ὑβριστὴν πενίης πλοῦτον ἀποστρέφομαι.

## 173. ΤΟΥ ΑΥΤΟΥ.

Ἀρχὴ γραμματικῆς πεντάστιχός ἐστι κατάρτα.  
 πρῶτος Μῆριν ἔχει· δεύτερος Οὐλομένην.  
 καὶ μετὰ δ' Οὐλομένην, Δαναῶν [πάλιν] Ἀλγεα πολλά.  
 ὁ τρίτατος ψυχὰς εἰς Αἶδην κατάρχει.  
 τοῦ δὲ τεταρταίου τὰ Ἑλώρια καὶ Κύνες ἀργοί.  
 πέμπτου δ' Οἰωνοί, καὶ χόλος ἐστὶ Διός.  
 πῶς οὖν γραμματικὸς δύναται μετὰ πέντε κατάρτας,  
 καὶ πέντε πτώσεις, μὴ μέγα πένθος ἔχειν;

---

Nr. 172. V. 1. μέλλει. P. V. 3. Fort. συνοικῶν, ὑβρ. Nr. 173.  
 V. 3. πάλιν om. P.

## 174. ΤΟΤ ΑΥΤΟΤ.

Ἐνθάδε παιδεύουσιν ὅσοις κεχόλωτο Σάραπις,  
 τοῖσιν ἀπ' οὐλομένης μήνιδος ἀρχομένοις·  
 ἔνθα τροφὸς κατὰ μῆνα φέρει μισθὸν μετ' ἀνάγκης,  
 βύβλω καὶ χάρτῃ δησαμένη πενίην,  
 ὥς δὲ κάπνισμα τιθεῖ παρὰ τὸν θρόνον, ὥς παρὰ  
 τύμβον, 5

τὸν μικρὸν χάρτην, τὸν παραριπτόμενον.  
 κλέπτει δ' ἐξ ὀλίγου μισθόν, καὶ χαλκὸν ἀμείβει,  
 καὶ μόλιβον μίσγει, καὶ τὸ ἔθος δέχεται.  
 ἦν δέ τις εἰς ἐνιαυτὸν ἄγοι χρυσοῖο νόμισμα,  
 ἐνδεκάτῳ μηνί, πρὶν προφέρειν, μετέβη, 10  
 ἀγνώμων τε φανείς, καὶ τὸν πρότερον διασύρας  
 γραμματικόν, στερέσας μισθὸν ὅλου ἔτεος.

## 175. ΤΟΤ ΑΥΤΟΤ.

Καλλίμαχον πωλῶ καὶ Πίνδαρον, ἡδὲ καὶ αὐτὰς  
 πτώσεις γραμματικῆς, πτώσιν ἔχων πενίης.  
 Δωρόθεος γὰρ ἐμὴν τροφίμην σύνταξιν ἔλυσεν,  
 πρεσβεῖην κατ' ἐμοῦ τὴν ἀσεβῆ τέλεσας.  
 ἀλλὰ σύ μου πρόστηθι, θεῶ φίλε, μηδέ μ' ἐάσης  
 συνδέσμων πενίης τὸν βίον ἐξανύσαι.

---

№. 174. V. 1. κεχόλωται. P. V. 8. τὸ ἔτος. Br. V. 9. ἄγῃ. Br.  
 Fort. εἰ δέ τις .. ἄγοι. №. 175. V. 3 — 6. desiderantur in P. hoc lo-  
 co. V. 5. σύ μοι. P.

[P]

176. ΤΟΤ ΑΤΤΟΤ.

Ἐκλήθην παρὰ σοῦ τοῦ ῥήτορος· εἰ δ' ἀπελείφθην,  
 τὴν τιμὴν ἀπέχω, καὶ πλέον εἰμὶ φίλος.  
 οὐδὲ γὰρ ἡ ψυχὴ τὸ φαγεῖν κρίνουσα γέγηθεν,  
 ἀλλὰ μόνον τιμῆς αἰσθομένη τρέφεται.

177. ΑΔΕΣΠΟΤΟΝ.

Αἴαντος παρὰ τύμβον ἀταρβήτοιο παραστάς  
 Φρυγῆ ἐπέων \* κακῆς ἤρχεν ἐπεσβολίης·  
 „Αἴας δ' οὐκέτ' ἔμιμνεν“ ὁ δ' ἀντεγέγωνεν ἔνερθε·  
 „μίμνεν“ ὁ δ' οὐκέτ' ἔτλη ζωὸς ἀποφθίμενον.

178. ΑΝΤΙΦΙΛΟΤ ΒΥΖΑΝΤΙΟΤ.

Ὡς πάρος Ἀελίου, νῦν Καίσαρος ἃ Ῥόδος εἰμὶ  
 νᾶσος, ἴσον δ' αὐχῶ φέγγος ἀπ' ἀμφοτέρων.  
 ἤδη σβεννυμέναν με νέα κατεφώτισεν ἀκτίς,  
 Ἄλιε, καὶ παρὰ σὸν φέγγος ἔλαμψε Νέρων.  
 πῶς εἶπω, τίνι μᾶλλον ὀφείλομαι; ὅς μὲν ἔδειξεν  
 ἐξ ἀλός· ὅς δ' ἤδη ρύσατο δυομέναν.

---

Nr. 176. V. 4. αἰσθομένη γέγηθεν. P. Nr. 177. V. 2. ἐπέων δε-  
 δαώς. Br. V. 4. μίμνειν δ'. P. Nr. 178. V. 5. γενεάν κατ. P. V. 6.  
 ὁ δ' ἤδη. P.

## 179. ΛΕΩΝΙΔΑ ΤΑΡΑΝΤΙΝΟΥ.

Τοξοβόλον τὸν Ἔρωτα τίς ἔξεσεν ἐκ λιβανωτοῦ,  
 τὸν ποτε μὴδ' αὐτοῦ Ζηνὸς ἀποσχόμενον;  
 ὃψέ ποθ' Ἥφαιστῳ κεῖται σκοπός, ὃν καθορᾶσθαι  
 ἔπρεπεν οὐκ ἄλλως, ἢ πυρὶ τυφόμενον.

## 180. ΠΑΛΛΑΔΑ.

Τύχῃ καπηλεύουσα πάντα τὸν βίον,  
 ἀσυγκέραστον τὴν φύσιν κεκτημένη,  
 καὶ συγκυκῶσα καὶ μεταντλοῦσ' αὐτὴν πάλιν,  
 καὐτὴν κάπηλός ἐστι νῦν τις, οὐ θεά,  
 τέχνην λαχοῦσα, τὴν τρόπων ἐπαξίαν.

## 181. ΤΟΥ ΑΥΤΟΥ.

Ἀνεστράφησαν, ὥς ὁρῶ, τὰ πράγματα,  
 καὶ τὴν Τύχην νῦν δυστυχοῦσαν εἶδομεν.

## 182. ΤΟΥ ΑΥΤΟΥ.

Καὶ σὺ Τύχῃ δέσποινα, τύχην ἀτυχῇ πόθεν ἔσχεις;  
 ἢ παρέχουσα τύχας πῶς ἀτυχῆς γέγονας;  
 μάθανε καὶ σὺ φέρειν τὰ σὰ ρεύματα, καὶ σὺ δίδαξο  
 τὰς ἀτυχεῖς πτώσεις, ἃς παρέχεις ἑτέροις.

## 183. ΤΟΥ ΑΤΤΟΥ.

Καὶ σὺ Τύχῃ λοιπὸν μεταβαλλομένη καταπαίζου,  
 μηδὲ τύχης τῆς σῆς ὕστατα φεισαμένη·  
 ἢ πρὶν νηὸν ἔχουσα, καπηλεύεις μετὰ γῆρας,  
 θερμοδότις μερόπων νῦν ἀναφαινομένη.  
 νῦν ὁσίως στένε καὶ σὺ τεὸν πάθος, ἄστατε δαῖμον,  
 τὴν σὴν, ὡς μερόπων, νῦν μετάγουσα τύχην.

[P]

## 184. ΑΛΕΣΠΟΤΟΝ.

Πίνδαρε, Μουσάων ἱερὸν στόμα, καὶ λάλε Σειρήν  
 Βακχυλίδη, Σαπφοῦς τ' Αἰολίδες χάριτες,  
 γράμμα τ' Ἀνακρείοντος, Ὀμηρικὸν ὅς τ' ἀπὸ ρεύμα  
 ἔσπασας οἰκείοις Στησίχορ' ἐν καμάτοις,  
 ἢ τε Σιμωνίδεω γλυκερὴ σελὶς, ἡδὺ τε Πειθοῦς  
 Ἰβυκε καὶ παίδων ἄνθος ἀμυσσάμενε,  
 καὶ ξίφος Ἀλκαίου, τὸ πολλάκις αἷμα τυράννων  
 ἔσπεισεν, πάτρης θέσμια ῥυόμενον,  
 θηλυμελεῖς τ' Ἀλκιᾶνος ἀηδόνες, ἵλατε, πάσης  
 ἀρχὴν οἷ λυρικής καὶ πέρας ἐσπάσατε.

## 185. ΑΛΕΣΠΟΤΟΝ.

Ἀρχιλόχου τάδε μέτρα, καὶ ἠχήμεντες ἱαμβοί,  
 θυμοῦ καὶ φοβερῆς ἰὸς ἐπεσβολῆς.



## 186. ΑΝΤΙΠΑΤΡΟΥ ΘΕΣΣΑΛΟΝΙΚΕΩΣ.

Βίβλοι Ἀριστοφάνευσ, θεῖος πόνος, αἷσιν Ἀχαρνεὺς  
 κισσὸς ἐπὶ χλοερῇν πουλὺς ἔσεισε κόμην.  
 ἥνιδ' ὅσον Διόνυσον ἔχει σελῖς, οἷα δὲ μῦθοι  
 ἤχεῦσιν, φοβερῶν πληθόμενοι χαρίτων.  
 ὦ καὶ θυμὸν ἄριστε, καὶ Ἑλλάδος ἦθεσιν ἴσα  
 κωμικέ, καὶ στύξας ἄξια καὶ γελάσας.

## 187. ΑΔΕΣΠΟΤΟΝ.

Αὐταί σοι στομάτεσσιν ἀνηρείψαντο μέλισσαι  
 ποικίλα Μουσάων ἄνθεα δρεψάμεναι·  
 αὔται καὶ Χάριτές σοι ἐδωρήσαντο, Μένανδρε,  
 στωμύλον εὐτυχίην δράμασιν ἐνθέμεναι.  
 ζῶεις εἰς αἰῶνα· τὸ δὲ κλέος ἔστ' ἐν Ἀθήναις  
 ἐκ σέθεν οὐρανίων ἀπτόμενον νεφέων.

## 188. ΑΔΕΣΠΟΤΟΝ.

Ἀτθίδος εὐγλώττου στόμα φέρτατον, οὐ σέο μείζον  
 φθέγμα Πανελλήνων πᾶσα κέκευθε σελῖς·  
 πρῶτος δ' εἷς τε θεὸν καὶ ἐς οὐρανὸν ὄμμα τανύσας,  
 θεῖε Πλάτων, ἦθη καὶ βίον ἠγάσας,  
 Σωκρατικῷ Σάμιον κεράσας μυκτῆρι φρόνημα,  
 κάλλιστον σεμνῆς σῆμα διχοστασίης.

---

Nr. 186. V. 3. Διόνυσος. P. V. 6. ἄξιε. P. Nr. 187. V. 4. εὐστο-  
 χίην. Plan. V. 5. ἐστὶν Ἀ. τοῦκ σ. Plan. Fort. αἰέν Ἀ. ἐκ σ. V. 6.  
 ἀπτ. κεράτων. Plan. Nr. 188. V. 3. εἷς θεόν. P. V. 5. μυκτῆραι. P.

## 189. ΛΕΣΠΟΤΟΝ.

Ἔλθετε πρὸς τέμενος γλανκώπιδος ἀγλαὸν Ἥρης,  
 Λεσβίδες, ἀβρὰ ποδῶν βήμαθ' ἐλίσσόμεναι,  
 [P] ἔνθα καλὸν στήσασθε θεῇ χορόν· ὕμμι δ' ἀπάρξει  
 Σαπφῶ χρυσεῖην [χερσὶν] ἔχουσα λύρην.  
 ὄλβιαι ὀρχηθμοῦ πολυγηθείος· ἡ γλυκὺν ὕμνον  
 εἰσαΐειν αὐτῆς δόξετε Καλλιόπης.

## 190. ΑΛΗΛΟΝ.

Λέσβιον Ἡρίννης τόδε κηρίον· εἰ δέ τι μικρόν,  
 ἀλλ' ὅλον ἐκ Μουσέων κιρνάμενον μέλιτι.  
 οἱ δὲ τριηκόσιοι ταύτης στίχοι ἴσοι Ὀμήρῳ,  
 τῆς καὶ παρθενικῆς ἐννεακαιδεκέτευσ,  
 ἢ καὶ ἐπ' ἡλακᾶτη μητρὸς φόβῳ, ἢ καὶ ἐφ' ἰστῷ  
 ἐστήκει, Μουσέων λάτρεις ἐφαπτομένη.  
 Σαπφῶ δ' Ἡρίννης ὅσσον μελέεσσιν ἀμείνων,  
 Ἥριννα Σαπφοῦς τόσσον ἐν ἑξαμέτροις.

## 191. ΑΛΗΛΟΝ.

εἰς τὴν βίβλον Λυκόφρονος.

Οὐκ ἂν ἐν ἡμετέροισι πολυγνάμπτοις λαβυρίνθοις  
 ῥηϊδίως προμόλοις ἐς φάος, αἶκε τύχης.

---

Nr. 189. V. 2. ἀβροπόδων βήματ'. P. V. 3. στήσασθε η χορ. P.  
 V. 4. χερσὶν. om. P. Nr. 190. V. 1. ἀδύ τι μ. P. V. 4. ἐννεα καὶ δε-  
 κάτεες. P.

τοίους γὰρ Πριαμὶς Κασσάνδρῃ φοίβασε μύθους,  
 ἄγγελος οὓς βασιλεῖ ἔφρασε λοξοτρόχῃς.  
 εἰ δέ σε φίλατο Καλλιόπῃ, λάβε μ' ἐς χέρας· εἰ δὲ  
 νῆϊς ἔφυσ Μουσέων, χερσὶ βάρος φορέεις.

## 192. ΑΝΤΙΦΙΛΟΥ ΒΥΖΑΝΤΙΟΥ.

α. Αἱ βίβλοι, τίνες ἐστέ; τί κεύθετε; β. θυγατέρες μὲν  
 Μαιονίδου, μύθων δ' ἱστορες Ἰλιακῶν.  
 α. μία μὲν μηνιθμὸν Ἀχιλλέος, ἔργα τε χειρὸς  
 Ἑκτορέας, δεκέτους ἄθλα λέγει πολέμου·  
 α. δ' ἑτέρα μόχθον τὸν Ὀδυσσεός, ἀμφί τε λέκτροις  
 χηρείοις ἀγαθὰς δάκρυα Πηνελόπας.  
 α. ἴλατε σὺν Μούσαισι· μεθ' ὑμετέρας γὰρ αἰοιδὰς  
 εἶπεν ἔχειν αἰὼν ἑνδεκα Πιερίδας.

## 193. ΕΥΝΟΜΙΑΝΟΥ.

εἰς τὴν ἱστορίαν τοῦ Φίλοστοργίου.

Ἱστορίην ἐτέλεσσα θεοῦ χαρίτεσσι σοφῆσι,  
 πράγματ' ἀληθείης ποικίλ' ὑψηλάμενος.

Νρ. 191. V. 3. Κασσάνδρῃ. P. V. 5. ἦν δέ. P. Νρ. 192. V. 1.  
 τίνος. Plan. V. 3. χειρῶν ἑκτορέας. P. V. 4. δεκέτους τ' ἄθλα. Br.  
 V. 8. Fort. ἔχειν Ἑλικών.

## 194. ΑΛΛΟ.

Γράμματα δώδεκ' ἔχει ΦΙΛΟΣΤΟΡΓΙΟΣ, οὖνομα  
καλόν·

τοῦνεκα δὴ κατὰ γράμμα λόγους ἀνεγράψατο τούτους,  
ἀρχάμενος πρώτου ἀπὸ γράμματος, εἶτα δ' ἐφεξῆς·  
καὶ διὰ τῆς αὐτῶν ἀρχῆς εὖν οὖνομα γράψας.

[P]

## 195. ΑΔΕΣΠΟΤΟΝ.

Κωνσταντινιάδης Ἀσκληπιὸς ἄστν γεραίρων  
γράψεν Ἀναξαρχοῦ πάτρια κυδαλίμης.

## 196. ΜΑΡΙΝΟΥ ΝΕΛΠΟΛΙΤΟΥ.

Ἀθανάτοισι θεοῖς κεχαρισμένα πάντοτε ῥέζων  
καὶ τὰδ' ἐπ' εὐσεβέοντι νόῳ συνέγραψε Μαρίνος.

## 197. ΤΟΥ ΑΤΤΟΥ.

Καὶ τόδε σῆς ζαθέης κεφαλῆς περιώσιον ἔργον,  
Πρόκλε μάκαρ, πάντων βρέτας ἔμπνοον ὅτι Μαρίνον  
ἀθανάτων, μερόπεσσι βοηθόον εὐσεβέεσσιν,  
ἀντὶ τεῆς ἱερῆς κεφαλῆς ψυχοσσόον ἄλκαρ  
κάλλιπες, ὅς βιοτὴν θεοτερπέα σεῖο λιγαίνων  
γράψε τὰδ' ἐσσομένοις μνημήϊα σῶν ἀρετῶν.

---

Νρο. 194. V. 2. τούτους ἀν. λόγους. P. Fort. 2. ἀν. τίσσοις.  
V. 3. εἶπεν ἐφ. P. εἶπεν corr. Schaefer. Nr. 195. V. 1. Ἀσκληπιά-  
δης. P. Nr. 196. V. 1. κεχαρισμένα. P. hoc loco. Nr. 197. V. 2. ὅτι. P.  
V. 3. βοηθῶν. P.

## 198. ΑΔΕΣΠΟΤΟΝ.

Νόννος ἐγώ. Πανὸς μὲν ἐμὴ πόλις· ἐν Φαρίῃ δὲ  
ἔγχεϊ φωνήεντι γονὰς ἤμησα Γιγάντων.

## 199. ΑΔΕΣΠΟΤΟΝ.

Δίου Ὀρειβασίου, τὸν ἀθανάτην διὰ τέχνην  
πολλάκι δειμαίνουσα μίτους ἀνεβάλλετο Μοίρη.

## 200. ΛΕΟΝΤΟΣ ΦΙΛΟΣΟΦΟΥ.

Βίβλος μηχανική· Κυρίνος δέ μιν ἐξεπώνησε,  
Μαρκέλλου γνωτοῖο συνερχομένου κατὰ μόχθον.

## 201. ΤΟΤ ΑΥΤΟΤ.

Θέσφατα μαντήης Φοιβηΐδος ὄργια τέχνης  
ἀστρολόγων Παῦλός μ' ἐδιδάξατο κύδιμος ἀνὴρ.

## 202. ΤΟΤ ΑΥΤΟΤ.

Βίβλος Θέωνος καὶ Πρόκλου, τῶν πανσόφων·  
βίβλος πόλου τε καὶ χθονὸς φέρει μέτρα.  
Θέων πόλον μὲν, καὶ Πρόκλος μετρεῖ χθόνα·  
Πρόκλος μὲν οὖν γῆν, καὶ Θέων μετρεῖ πόλον.  
ἄμφω δ' ἐπίσης τῶν ἐπαίνων ἄξιοι,  
ἄμφω δ' ἀμοιβὴν τῶν λόγων τετεύχατον.

5

---

Nr. 199. V. 1. Ὀρειβασίου. P. Nr. 200. V. 1. Κυρίνος. P.  
Nr. 202. V. 3. fort. delendus cum Reiskio. V. 6. τετεύχατε. P.

Θέων Πρόκλου γὰρ λαμβάνων σοφὰς θέσεις,  
 δείκνυσσι ταύταις τοὺς δρόμους τῶν ἀστέρων.  
 Πρόκλος δὲ δείξεις τοῦ Θεῶνος λαμβάνων  
 ταύταις ἀναλύει καὶ προβάλλει τὰς θέσεις. 10  
 ἀλλ', ὦ σοφὴ ξυνωρί, χαῖρέ μοι λίαν.  
 χαίροις Θεῶν ἄριστε, πάνσοφον κᾶρα,  
 ὁ νῦν πυκάζων τὴν Ἀλεξάνδρου πόλιν.  
 χαίροις δὲ καὶ σὺ, Πρόκλε, τοῦ Σαρπηδόνος  
 ἄριστον αἶμα τοῖς ὅλοις βοώμενον.

[P] 203. ΦΩΤΙΟΥ ΠΑΤΡΙΛΑΡΧΟΥ. οἱ δὲ ΛΕΟΝ-  
 ΤΟΣ ΦΙΛΟΣΟΦΟΥ.

Ἔρωτα πικρόν, ἀλλὰ σῶφρονα βίον  
 ὁ Κλειτοφῶντος ὥσπερ ἐμφαίνει λόγος,  
 ὁ Λευκίππης δὲ σωφρονέστατος βίος,  
 ἅπαντας ἐξίστησι· πῶς τέτυμμένη,  
 κεκαρμένη τε, καὶ κατηχρειωμένη, 5  
 τὸ δὴ μέγιστον, τρεῖς θανοῦσ' ἐκαρτέρει.  
 εἶπερ δὲ καὶ σὺ σωφρονεῖν θέλῃς, φίλος,  
 μὴ τὴν πάρεργον τῆς γραφῆς σκόπει θέαν·  
 τὴν τοῦ λόγου δὲ πρὸς τὴν συνδρομὴν μάθε.  
 νυμφοστολεῖ γὰρ τοὺς ποθοῦντας ἐμφρόνως. 10

V. 7. Πρ. μέν. Br. Nr. 203. V. 1. Fort. σῶφρονας βίους.

V. 2. ὥσπερ. P. V. 9. <sup>πρῶτα</sup> προστιην. P.

## 204. ΑΓΛΑΘΙΟΥ ΣΧΟΛΑΣΤΙΚΟΥ.

Μή με τὸν Διάντειον ἀνοχμάσσειας, ὁδίτα,  
 πέτρον, ἀκοντιστὴν στήθεος Ἑκτορέου.  
 εἰμὶ μέλας τρηχὺς τε· σὺ δ' εἶρεο θεῖον Ὅμηρον,  
 πῶς τὸν Πριαμίδην ἐξεκύλισα πέδῳ.  
 νῦν δὲ μόλις βαιὸν με παροχλίζουσιν ἀρούρης  
 ἄνθρωποι, γενεῆς αἰσχεὰ λευγαλέης.  
 ἀλλὰ μέ τις κρύψειεν ὑπὸ χθονός· αἰδέομαι γὰρ  
 παίγνιον οὐτιδανοῖς ἀνδράσι γιγνόμενος.

## 205. ΑΡΤΕΜΙΔΩΡΟΥ ΓΡΑΜΜΑΤΙΚΟΥ.

ἐπὶ τῇ ἀθροίσει τῶν βουκολικῶν ποιη-  
 μάτων.

Βουκολικαὶ Μοῦσαι σποράδες ποικί· νῦν δ' ἅμα πᾶσαι  
 ἐντὶ μιᾶς μάνδρας, ἐντὶ μιᾶς ἀγέλας.

## 206. ΕΥΠΙΘΙΟΥ ΑΘΗΝΑΙΟΥ

στιξάντος τὴν Καθόλου.

Ταυτολόγων κανόνων φεῦ πληθύος, ἡδ' αἰδὴλων  
 ξυσμᾶων, λεπτὸς τὰς ἐχάραξε δόναξ.  
 ὄμματά μεν κέκμηκε, τένων, ῥάχης, ἰνίον, ὦμοι·  
 τῆς ΚΑΘΟΛΟΥ δὲ φέρω τὴν ὀδύνην καθόλου.

Νr. 204. V. 1. ἀνοχμάσειας. P. V. 7. μέ τι κρ. ἐπί. P. Nr. 206.

V. 2. ξυσμᾶων <sup>ᾶς</sup> λεπτὸς τὰςδ'. P.



## 207. ΑΔΕΣΠΟΤΟΝ.

εἰς τὸ Ἐγχειρίδιον Ἐπικτήτου τοῦ φιλοσόφου.

Μῆτιν Ἐπικτήτοιο τεῶ ἐνικάτθεο θυμῷ,  
ὄφρα κεν εἰσαφίκηαι ἐς οὐρανίους κενεῶνας,  
ψυχὴν ὑψικέλευθον ἐλαφρίζων ἀπὸ γαίης.

## 208. ΑΛΛΟ.

Ὅς κεν Ἐπικτήτοιο σοφὴν τελέσειε μενοινήν,  
μειδιάει, βιότοιο γαληνιόων ἐνὶ πόντῳ,  
καὶ μετὰ ναυτιλίην βιοτήσιον εἰσαφικάνει  
οὐρανίην ἀψίδα καὶ ἀστερίην περιωπήν.

[P]

## 209. ΑΔΗΛΟΝ.

ἀπὸ ἰξευτοῦ πρὸς στρουθίον.

Τίπτε μετοκλάζεις πωτωμένη ὄζον ἀπ' ὄζου;  
τοῖα καὶ ἄλλη ἔρεξε, καὶ οὐ φύγεν ἰσοφορῆας  
ἡμετέρους δόνακας, περὶ δὲ πτερὰ πυκνὰ βαλοῦσα  
ἤλυθε τεχνήεντα, καὶ οὐκ ἐθέλουσα, πρὸς ἄνδρα.

---

Nr. 207. V. 1. τεὸν ἐπικάτθεο θυμῷ. P. V. 2. καὶ οὐρ. P.  
V. 5. ἐλαφρίζειν. P. Nr. 209. V. 1. πετωμένη. P. V. 2. ἔρρεξεν.

## 210. ΑΛΕΣΠΟΤΟΝ.

εἰς βιβλίον Τακτικῶν Ὀρβικίου ἀπὸ ὑπάτων.  
ἦν δὲ πόνημα Ἀδριανοῦ βασιλέως, ἥ, ὥς  
ἄλλοι τινὲς, Τραϊανοῦ Καίσαρος.

Τέρπεό μοι κρατερῶν καμάτων ἐγκύμονα βιβλίον,  
ἦν πάρος Ἀδριανὸς μὲν ἄναξ ἔχεν ἐν πολέμοισι,  
κρύψε δ' ἀεργίῃ χρόνον ἄσπετον ἐγγύθι λήθης·  
ἀλλ' ὑπὸ καρτερόχειρος Ἀναστασίου βασιλῆος  
ἤλυθον εἰς φάος αὖθις, ἵνα στρατιῇσιν ἀρήξω. 5  
οἶδα γὰρ ἀνδροφόνου καμάτων πολέμοιο διδάσκειν·  
οἶδα δὲ, πῶς μετ' ἐμεῖο καὶ ἐσπερίης αἰλὸς ἄνδρας  
καὶ Πέρσας ὀλέσεις, καὶ αἰνομόρους Σαρακηνούς,  
καὶ θοὸν ἵπποκέλευθον ἀρειμανέων γένος Οὔννων,  
πετράων τ' ἐφύπερθεν ἀλυσκάζοντας Ἰσαύρους 10  
πάντα δ' ὑπὸ σκήπτροισιν Ἀναστασίῳ τελέσσω,  
ὃν καὶ Τραϊανοῖο φάντερον ἤγαγεν ἡώς.

## 211. ΑΔΗΛΟΝ.

Παιήων, Χείρων, Ἀσκληπιός, Ἴπποκράτης τε·  
τοῖς δ' ἐπὶ Νικάνδρος προφερέστερον ἔλλαχεν εὖχος.

## 212. ΑΛΛΟ.

Φάρμακα πολλὰ μὲν ἐσθλὰ μεμιγμένα, πολλὰ δὲ λυγρὰ  
Νικάνδρος κατέλεξεν, ἐπιστάμενος πέρι πάντων  
ἀνθρώπων. ἥ γὰρ Παιήονός ἐστι γενέθλης.

Νr. 210. V. 1. ἐγκύμονι βιβλῳ. Br. Fort. Τῇ πολέμου κρατ. καμ.  
V. 3. ἀεργίῃ. P.

## 213. ΑΛΛΟ.

Καὶ Κολοφῶν ἀρίδηνος ἐνὶ πτολίεσσι τέτυκται,  
 δοιοὺς θρεψαμένη παῖδας ἀριστονόους,  
 πρωτότοκον μὲν Ὀμηρον, ἀτὰρ Νίκανδρον ἔπειτα,  
 ἀμφοτέρους Μούσαις οὐρανίησι φίλους.

## 214. ΛΕΟΝΤΟΣ ΦΙΛΟΣΟΦΟΥ.

Τῇ τῶν λόγων σου κογχύλῃ, Πορφύριε,  
 βάπτεις τὰ χεῖλη, καὶ στολίζεις τὰς φρένας.

## 215. ΑΝΤΙΠΑΤΡΟΥ ΜΑΚΕΔΟΝΟΣ.

Ἄει θηλυτέρῃσιν ὕδωρ κακὸν Ἑλλήσποντος,  
 ξεῖνε· Κλεωνίκης πύθεο Δυρράχιδος.  
 πλῶε γὰρ ἐς Σηστὸν μετὰ νυμφίον· ἐν δὲ μελαίνῃ  
 φορτίδι τὴν Ἑλλῆς μοῖραν ἀπεπλάσατο.  
 Ἥροϊ δειλαίῃ, σὺ μὲν ἀνέρα, Δηῖμαχος δὲ  
 νύμφην, ἐν παύροις ὠλέσατε σταδίοις.

[ῥ]

## 216. ΟΝΕΣΤΟΥ ΚΟΡΙΝΘΙΟΥ.

Ἀρμονίης ἱερὸν φήσεις γάμον· ἀλλ' ἀθέμιστος  
 Οἰδίποδος, λέξεις Ἀντιγόνην ὀσίην·

---

Ντ. 213. V. 1. πτολέμοισι. Ρ. Ντ. 215. V. 1. αἰί. Ρ. V. 2. Κλεωνίχης. Ρ. Fort. Κλευνίχης. V. 4. ἐπεσπάσατο. Βγ.

ἀλλὰ κασίγνητοι μαρώτατοι. ἄμβροτος Ἰνώ·  
 ἀλλ' Ἀθάμας τλήμων. τειχομελὴς κιθάρη·  
 ἀλλ' αὐλὸς δύσμουσος. ἴδ' ὡς ἐκεράσσατο Θήβη  
 δαίμων, ἐσθλὰ κακοῖς δ' εἰς ἓν ἔμιξεν ἴσα.

## 217. ΜΟΤΚΙΟΥ ΣΚΕΤΟΛΑ.

Αἱ χίμαροι, τί ποτ' ἄρα τὰ μὲν θύμα καὶ τιθύμαλλα  
 λείπετε, καὶ χλοερὴν αἰγίνομον βοτάνην,  
 γυρὰ δ' ἐπ' ἀλλήλαις σκιρτήματα γαῦρα τίθεσθε  
 ἀμφὶ τὸν ὑλιβάτην ἀλλόμεναι Νόμιον;  
 οὐκ ἀπὸ πυγμαχίης ἀποπαύσετε; μή ποτ' ἀπεχθὴς  
 ἀντήση κορύνῃ χειρὸς ἀπ' αἰπολικῆς.

## 218. ΑΙΜΙΛΙΑΝΟΥ ΝΙΚΑΕΩΣ.

Ἄβαλε χειμερίου με κατέκλυσε κύματα πόντου  
 δειλαίην, νεκύων φόρτον ἀμειψαμένην.  
 αἰδέομαι σωθεῖσα. τί μοι πλέον ὄρμον ἰκέσθαι,  
 δευομένη φωτῶν πείσματα λυσομένων;  
 Κωνυτοῦ με λέγοιτε βαρὺ σκάφος· ὤλεσα φῶτας,  
 ὤλεσα· ναυηγοὶ δ' εἰσὶν ἔσω λιμένος.

---

Nr. 216. V. 5. ἐκεράσσατο. P. V. 6. Fort. δαίμων ἐσθλὰ κακοῖς, κείς ἓν ἔμ. ἴσα. Nr. 217. V. 3. ἀλλήλαισι. P. Fort. πυχὰ δ' ἐπ'. c. Ruhnkenio. V. 4. ὑλοβάτην. Br. V. 6. αἰτολικᾶς. P. Nr. 218. V. 4. Fort. δευομένων. c. Stephano.

## 219. ΔΙΟΔΩΡΟΥ ΣΑΡΔΙΑΝΟΥ.

Αἰγιβότου Σκύροιο λιπὼν πέδον Ἴλιον ἔπλω  
οἷος Ἀχιλλεΐδης πρόσθε μενοπτόλεμος,  
τοῖος ἐν Λινεάδῃσι Νέρων ἀγὸς ἄστν Ῥέμοιο  
νεῖται, ἐπ' ὠκυρόην Θύμβριν ἀμειψάμενος,  
κοῦρος ἔτ' ἀρτιγένειον ἔχων χνόον. ἀλλ' ὁ μὲν ἔγχετο  
θῦεν· ὁ δ' ἀμφοτέροις, καὶ δορὶ καὶ σοφίῃ.

## 220. ΘΑΛΛΟΥ ΜΙΛΗΣΙΟΥ.

Ἀ χλοερὰ πλατάνιστος ἰδ' ὥς ἔκρυψε φιλεύντων  
ῥογία, τὰν ἱερὰν φυλλάδα τεινόμενα.  
ἀμφὶ δ' ἄρ' ἀκρεμόνεσσιν ἐοῖς κεχαρισμένος ὥραις  
ἡμερίδος λαοῆς βότρους ἀποκρέμαται.  
οὕτως, ὦ πλατάνιστε, φύοις· χλοερὰ δ' ἀπὸ σεῖο  
φυλλὰς αἰεὶ κεύθοι τοὺς Παφίης ἐτάρους.

## 221. ΜΑΡΚΟΥ ΑΡΓΕΝΤΑΡΙΟΥ.

Ἀνυάζω τὸν ἄφυκτον ἐπὶ σφραγίδος Ἐρωτα  
χερσὶ λεοντεΐαν ἀνιοχεῦντα βίαν,  
ὥς τᾷ μὲν μᾶστιγα κατ' αὐχένος, ἃ δὲ χαλινούς  
εὐθύνει· πολλὰ δ' ἀμφιτέθηλε χάρις.  
[Ῥ] φρίσσω τὸν βροτολοιγόν· ὁ γὰρ καὶ θῆρα δαμάζων  
ἄγριον, οὐδ' ὀλίγων φείσεται ἀμερίων.



γευσάμενος, μελιηδὲς ἐπεὶ τ' ἐφράσσατο πῖα  
 Καῖσαρ, κῆν νηυσὶν σύμπλοον εἰργάσατο.  
 ἦξω δ' αὐτίκα πονεῖν καὶ ἐς ἀστέρας· ὧ γὰρ ἐπέσχον  
 μαζὸν ἐμὸν, μείων οὐδ' ὅσον Λιγιόχου.

## 225. ΟΝΕΣΤΟΥ.

Ἀσωπὶς κρήνη καὶ Πηγάσις, ὕδατ' ἀδελφά,  
 ἵππου καὶ ποταμοῦ δῶρα ποδορράγεια.  
 χῶ μὲν ἔκοψ' Ἑλικῶνος, ὁ δὲ φλέβας Ἀκροκορίνθου  
 ἔπληξ'. ὦ πτέρωνης εἰς ἴσον εὐστοχίη.

## 226. ΖΩΝΑ ΣΑΡΔΙΑΝΟΥ.

Αἰ δ' ἄγετε ξουθαὶ σιμβληίδες ἄκρα μέλισσαι  
 φέρβεσθ' ἢ θυμέων ῥικνὰ περικνίδια,  
 ἢ πετάλας μάκωνος, ἢ ἀσταφιδίτιδα ῥᾶγα,  
 ἢ ἰον, ἢ μάλων χροῦν ἐπικαρπίδιον·  
 πάντα περικνίξασθε, καὶ ἄγγεα κηρώσασθε,  
 ὄφρα μελισσοσόος Πᾶν ἐπικυψέλιος  
 [P] γεύσεται τὸ μὲν αὐτὸς, ὁ δὲ βλισστηρίδι χειρὶ  
 καπνώσας, βαιὴν κῦμμι λίπη μερίδα.

## 227. ΒΙΑΝΟΡΟΣ.

Ἀκταίην παρὰ θῖνα, διαυγέος ἔνδοθεν ἄλμας  
 ἰχθυὰ πουλυπόδην ἔδρακεν ἰχθυβόλος·

---

Ντ. 224. V. 3. ἐφράσατο. P. Ντ. 226. V. 5. ἀσταφιδίτιδι καρωῶγα. P.  
 V. 6. μελισσοσύας. P. V. 8. λίπει. P.



νηχομένῳ δ' ἐπόρουσε καὶ ἐξ ἄλῶς ἤκ' ἐπὶ χέρσον  
 ἀρπάγδην, ἄγρης δεσμὸν ὑποφθάμενος.  
 αὐτὰρ ὁ δισκηθεὶς κατακαίριος ἔμπεσε δειλῷ  
 πτωκὶ \* παχυσχοίνῳ· κείτο γὰρ ὑπναλέος·  
 τὸν δὲ χυθεὶς περὶ πάντα πεδήσατο, φωτὶ δ' ὑπ'  
 ἄγρην  
 ἐμβυθίην ἄγρη χερσόθεν ἤντίασεν.

## 228. ΑΠΟΛΛΩΝΙΔΟΥ.

Ἀγγελίης ἤκουσεν ἀνωΐστου Μελίτεια,  
 νιέα σὺν φόρτῳ κύματι κρυπτόμενον·  
 ἡϊόσιν δ' ἐπικέλσαν ἀλίκλυστον δέμας ἄλλου,  
 δύσμορος οἰκείης σύμβολον εἶδε τύχης,  
 νιέα δ' ὥς ἔστειλε. Δίῳ δ' ἐπὶ νηὸς ἀθραύστου  
 ἤλυθεν εὐκταίης σῶος ἀπ' ἐμπορίας.  
 μητέρες ὥς ἀνίσου μοίρης λάχον. ἡ μὲν ἄελπτον  
 ζῶον ἔχει· κείνη δ' ὄψεται οὐδὲ νέκυν.

## 229. ΜΑΡΚΟΥ ΑΡΓΕΝΤΑΡΙΟΥ.

Ἀρχαίη σύνδειπνε, καπηλικὰ μέτρα φιλεῦσα,  
 εὐλαλε, πρηϋγελως, εὖστομε, μακροφάρυξ,

---

Νρ. 227. V. 6. Fort. παρὰ σχοίνῳ. V. 7. ἐπ' ἄγρην. Reisk.  
 Νρ. 228. V. 1. Μελίτινα. Br. V. 6. ἐκ γαίης. P. Νρ. 229. V. 2.  
 μακροφάρυξ. Br.

αἶεν ἐμῆς πενίης βραχυσύμβολε μύστι, λάγυνε,  
 ἤλθες ὅμως ὑπ' ἐμὴν χεῖρά ποτε χρόνιος.  
 αἶθ' ὄφελος καὶ ἄμικτος ἀνύμφευτός τε παρείης,  
 ἄφθορος ὡς κούρη πρὸς πόσιν ἐρχομένη.

## 230. ΟΝΕΣΤΟΥ.

Ἀρβαίνων Ἑλικῶνα μέγαν κάμες· ἀλλ' ἐκορέσθης  
 Πηγασίδος κρήνης νεκταρέων λιβάδων.  
 οὕτως καὶ σοφίης πόνος ὄρθιος· ἦν δ' ἄρ' ἐπ' ἄκρον  
 τέρμα μόλης, ἀρύση Πιερίδων χάριτας.

## 231. ΑΝΤΙΠΛΑΤΟΥ ΣΙΔΩΝΙΟΥ.

Αῦν με πλατάνιστον ἐφερπύζουσα καλύπτει  
 ἄμπελος· ὀθνεῖη δ' ἀμφιτέθηλα κόμη,  
 ἥ πρὶν ἐμοῖς θαλέθουσιν ἐνιθρέψας ὀροδάμνοις  
 βότρυνας, ἥ ταύτης οὐκ ἀπετηλοτέρη.  
 τοίην μέντοι ἔπειτα τιθηνεῖσθω τις ἑταίρην,  
 ἥτις ἀμείψασθαι καὶ νέκυν οἶδε μόνη.

[P]

## 232. ΦΙΛΙΠΠΟΥ ΘΕΣΣΑΛΟΝΙΚΕΩΣ.

Ἀδριακοῖο κύτους λαιμὸς τὸ πάλαι μελίγηρως,  
 ἥνικ' ἐγαστροφόρουν Βακχιακὰς χάριτας,

V. 3. μυστιλάγυνε. Plan. V. 5. ἄμικτος. P. παρεῖναι. Plan. Fort. αἶθ' ἀφελὲς καὶ ἄμ. V. 6. ἄφθορος. P. Nr. 230. V. 3. Fort. οὕτω αἶε. Nr. 231. V. 3. ὀροδάμνους. V. 4. ἀποτηλοτέρη. P.

νῦν κλασθεῖς κείμαι νεοθηλεῖ καρτερόν ἔρκος  
 κλήματι, πρὸς τρυφερὴν τεινομένῳ καλύβην.  
 αἰεὶ τι Βρομίῳ λατρεύομεν· ἢ γεραὸν γὰρ  
 φρουροῦμεν πιστῶς, ἢ νέον ἐκτρέφομεν.

## 233. ΕΡΥΚΙΟΥ.

Αὔα τοι ἐκτάμνοντι γεράνδρουα, κάμμορε Μῖνδων,  
 φωλὰς ἀραχναίῃ σκαιὸν ἔτυψε πόδα,  
 νειόθεν ἀντιάσασα· χύδην δ' ἔβρυξε μελαίνῃ  
 σηπεδόνι χλωρὴν σάρκα κατ' ἀστραγάλους.  
 ἐτμήθη δ' ἀπὸ τῆς στιβαρὸν γόνυ, καὶ σε κομίζει  
 μουνόποδα βλωθρῆς σκηπάνιον κοτίνου.

## 234. ΚΡΙΝΑΓΟΡΟΥ.

Ἀχρὶ τεῦ, ᾧ δαίλαιε, κεναῖς ἔτ' ἐπ' ἐλπίσι, θυμέ,  
 πωτηθεῖς ψυχρῶν ἀσσοτάτῳ νεφέων,  
 ἄλλοις ἄλλ' ἐπ' ὄνειρα διαγράψεις ἀφένιοι;  
 κτητὸν γὰρ θνητοῖς οὐδὲ ἐν αὐτόματον.  
 Μουσέων ἄλλ' ἐπὶ δῶρα μετέρχεο· ταῦτα δ' ἀμυδρὰ  
 εἶδωλα ψυχῆς ἡλεμάτοισι μέθες.

---

Νr. 232. V. 5. αἰε. P. γεραὸν δέ. P. Νr. 233. V. 1. Μείδων.  
 Plan. V. 3. μελαίνῃ. P. V. 4. σάρην καταστρ. P. V. 6. σκιπάνιον. P.  
 Νr. 234. V. 1. κεναῖς ἐπ' ἐλπίσι. P. V. 6. μέθαις. P.

## 235. ΤΟΥ ΑΤΤΟΥ.

Ἄγχουροι μεγάλαι κόσμου χθόνες, ἄς διὰ Νεῖλος  
 πιμπλάμενος μελάνων τέμνει ἀπ' Αἰθιοπῶν,  
 ἀμφότεραι βασιλῆας ἐκοινώσασθε γάμοισιν,  
 ἐν γένος Αἰγύπτου καὶ Λιβύης θέμεναι.  
 ἐκ πατέρων εἴη παισὶν πάλι τοῖσιν ἀνάκτων  
 ἔμπεδον ἡπείροις σκηπτρον ἐπ' ἀμφοτέραις.

## 236. ΒΑΣΣΟΥ ΛΟΛΛΙΟΥ.

Ἀρρήκτοι Μοιρῶν πυμάτην ἐσφράγισαν ὄρκοι  
 τῷ Φρυγὶ παρ βωμῷ τὴν Πριάμου θυσίην.  
 ἀλλὰ σοί, Αἰνεία, στόλος ἱερὸς Ἴταλὸν ἤδη  
 ὄρμον ἔχει, πάτρης φροῖμιον οὐρανίης.  
 ἐς καλὸν ὤλετο πύργος ὁ Τρώϊος· ἡ γὰρ ἐν ὕπλοις  
 ἡγέρθη κόσμου παντὸς ἄνασσα πόλις.

## 237. ΕΡΥΚΙΟΥ.

Βουκόλε, πρὸς τῷ Πανός, ὁ φηγινός, εἰπέ, κολοσσὸς  
 οὗτος, ὅτῳ σπένδεις τὸ γλάγος, ἔστι τίς;  
 [P] β. τῷ λειοντοπάλα Τιρυνθίῳ. οὐ δὲ τὰ τόξα,  
 νήπιε, καὶ σκυτάλην ἀγριέλαιον ὀρής;  
 χαίροις Ἀλκείδα δαμαληφάγε, καὶ τάδε φρούρει  
 αὐλία, κῆξ ὀλίγων μυριόβοια τίθει.

---

Nr. 236. V. 3. ἀλλὰ σοί. P. V. 4. ἔχεν. P. Nr. 237. V. 1. τῷ. P.  
 V. 5. ληοντωπάλα. P.

## 238. ΑΝΤΙΠΑΤΡΟΥ.

Βούπαις ὠπόλλων, τόδε χάλκεον ἔργον Ὀνατᾶ,  
 ἀγλαΐης Αἰητοῖ καὶ Διὶ μαρτυρίη,  
 οὐθ' ὅτι τῆςδε μάτην Ζεὺς ἤρατο, χῶτι, κατ' αἶνον,  
 ὄμματα καὶ κεφαλὴν ἀγλαὸς ὁ Κρονίδης.  
 οὐδ' Ἥρη νειμωστὸν ἐχεύατο χαλκὸν Ὀνατᾶς,  
 ὃν μετ' Ἐληθυΐης τοῖον ἀπεπλάσατο.

## 239. ΚΡΙΝΑΓΟΡΟΥ.

Βύβλων ἡ γλυκερὴ λυρικῶν ἐν τεύχεϊ τῷδε  
 πεντὰς ἀμιμήτων ἔργα φέρει Χαρίτων  
 Ἀνακρέοντος, ἃς ὁ Τῆιος \* ἠδὺς πρέσβυς  
 ἔγραψεν ἢ παρ' οἶνον, ἢ σὺν Ἱμέροις  
 δῶρον δ' εἰς ἱερὴν Ἀντωνίη ἤκομεν ἡῶ,  
 κάλλευσ καὶ πραπίδων ἔξοχ' ἐνεγκαμένη.

## 240. ΦΙΛΙΠΠΟΥ.

Βαιὸν ἀποπλανίην λιπομήτορα παῖδα Καλύπτρης,  
 κριὸς ἐλιξόκερως θείνε θρασυνόμενος.  
 κάπρος δ' Ἡράκλειος ἀπορρήξας ἀπὸ δεσμῶν,  
 ἐς νηδὺν κριοῦ πᾶσαν ἔβαψε γένυν·

Nr. 238. V. 1. ὠπόλλων. P. ἐνάτα. Ib. V. 2. ἀγλαΐης. P.  
 V. 6. εἰληθυΐης. P. Nr. 239. V. 3. ἀνακρείοντος. P. Fort. ἃς ὁ  
 Τῆιος κύκνος ἔγραψεν. V. 6. ἐνεγκαμένην. P. Nr. 240. V. 3. Fort.  
 ἐπιρρήξας.

ζωὴν νηπιάχῳ δ' ἐχαρίσσατο. ἄρ' ἀπὸ "Ηρης  
 'Ηρακλέης βρεφέων ὥκτισεν ἡλικίην.

241. ΑΝΤΙΠΑΤΡΟΥ.

Βουκόλος ἔπλεο, Φοῖβε, Ποσειδάων δὲ καβάλλης,  
 κύκνος Ζεύς, "Αμμων δ' ἀμφιβόητος, ὄφεις, —  
 χοῖ μὲν ἐπ' ἡϊθέας, σὺ δὲ παιδικός, — ὄφρα λάθοιτε·  
 ἐστὲ γὰρ οὐ πειθοῦς εὐνέται, ἀλλὰ βίης.  
 Εὐαγόρας δ' ὦν χαλκὸς ἄτερ δόλου αὐτὸς ἐναργῆς  
 πάντας καὶ πάσας, οὐ μεταβαλλόμενος.

242. ΑΝΤΙΦΙΛΟΥ ΒΥΖΑΝΤΙΟΥ.

Γλαῦκος ὁ νησαίοιο διαπλῶουσιν ὁδηγὸς  
 πορθμοῦ, καὶ Θασίων ἔντροφος αἰγιαλῶν,  
 πόντου ἀροτρευτὴρ ἐπιδέξιος, οὐδ', ὅτ' ἔκνωσεν,  
 πλαζομένη στρωφῶν πηδάλιον παλάμη,  
 μυριέτης, ἀλίοιο βίου ῥάκος, οὐδ', ὅτ' ἔμελλεν  
 θνήσκειν, ἐκτὸς ἔβη γηραλέης σανίδος.  
 [P] τοὶ δὲ κέλυφος ἔκαυσαν ἐπ' ἀνέρι, τόφρ' ὁ  
 γεραιὸς  
 πλώσῃ ἐπ' οἰκείῃς εἰς Αἶδην ἀκάτου.

---

V. 5. δεχαρίσσατο. P. Fort. καὶ γὰρ ἀφ' "Ηρης. Nr. 242. V. 1. Fort. ὁ Νεσταίοιο. V. 5. αἰλίοιο. P. οὐδὰρ ἔμ. Ib. V. 7. ἔκλυσαν. P. τοφραγεραιός. Ib.

## 243. ΑΠΟΛΛΩΝΙΔΟΥ.

Γήθησαν περὶ παιδὸς Ἀριστίπποιο τοκῆες,  
καὶ κλαῦσαν· μοίρης δ' ἡμαρ ἐν ἀμφοτέρῃς.  
εὖτε γὰρ αἰθόμενον δόμον ἔκφυγεν, ἰθὺν κεραυνοῦ  
Ζεὺς κατὰ οἱ κεφαλῆς ἄσπετον ἤκε σέλας.  
τοῦτο δ' ἔπος τότε ἔλεξαν ὅσοι νέκυν ὠδύροντο·  
ὦ πυρὶ δαιμονίῳ τλήμον ὀφειλόμενε.

## 244. ΤΟΥ ΑΤΤΟΥ.

Δειματόεις ἐλάφων κεραὸς λόχος, εὖτε κρυώδεις  
πλήσαν ὀρῶν κορυφὰς χιόνειαι νιφάδες,  
δείλαιαι ποταμοῖσιν ἐφώρμισαν, ἐλπίδι φροῦδοι  
χλιῆναι νοτεροῖς ἄσθμασιν ὠκὺ γόνυ.  
τὰς δὲ περιφράξας ἐχθρὸς ῥόος ἀθρόον ἄφνω  
χειμερίῃ στυγεροῦ δῆσε πάγοιο πέδη.  
πληθὺς δ' ἀγροτέρων ἀλίνου θοινήσατο θήρης,  
ἣ φύγεν ἀρπεδόνην πολλὰκι καὶ στάλικα.

## 245. ΑΝΤΙΦΑΝΟΥΣ.

Δυσμοίρων θαλάμων ἐπὶ παστάσιν οὐχ Ὑμέναιος,  
ἀλλ' Ἀΐδης ἔστη πικρογάμου Πετάλης.  
δείματι γὰρ μόνην πρωτόζυγα Κύπριν ἀν' ὄρφνην  
φεύγουσαν, ξυνὸν παρθενικαῖσι φόβον,

---

Ντ. 244. V. 3. ἐλπίσι φροῦδαις. Br. V. 4. γόνου. Ib. νάμασιν. Br. V. 6.  
χειμερίης. P. V. 8. στάλικας. Plan. Ντ. 245. V. 1. ἐπὶ παράστασιν. P.



φρουροδόμοι νηλεῖς κύνες ἔκτανον· ἦν δὲ γυναῖκα  
ἐλπίς ἰδεῖν, ἄφνωσ ἔσχομεν οὐδὲ νέκυν.

## 246. ΜΑΡΚΟΥ ΑΡΓΕΝΤΑΡΙΟΥ.

Ἐθραύσθης ἠδεῖα παρ' οἰνοπόταισι λάγυνε  
νηδύος ἐκ πάσης χευαμένη Βρόμιον.  
τηλόθε γὰρ λίθος εἰς σὲ βαρύστονος, οἷα κεραυνός,  
οὐ Διὸς ἐκ χειρῶν, ἀλλὰ Δίωνος ἔβη.  
ἦν δὲ γέλωσ ἐπὶ σοί, καὶ σκώμματα πυκνά, τυπείσης,  
καὶ πολὺς ἐξ ἐτάρων γιγνόμενος θόρυβος.  
οὐ θρηγῶ σε, λάγυνε, τὸν εὐαστῆρα τεκοῦσαν  
Βάκχον, ἐπεὶ Σεμέλη καὶ σὺ πεπόνθατ' ἴσα.

## 247. ΦΙΛΙΠΠΟΥ.

Εὐθηλῇ πλάτανόν· με Νότου βαρυλαίλαπες αὖραι  
ρίζης ἐξ αὐτῆς ἐστόρεσαν δαπέδοις.  
[P] λουσαμένη Βρομίῳ δ' ἔστην πάλιν, ὄμβρον ἔχουσα  
χείματι καὶ θάλλπει τοῦ Διὸς ἠδύτερον.  
ὀλλυμένη δ' ἔζησα· μόνη δὲ πιοῦσα Λυαῖον,  
ἄλλων κλινομένων, ὀρθοτέρη βλέπομαι.

## 248. ΒΟΗΘΟΥ ΤΟΥ ΕΛΕΓΕΙΟΓΡΑΦΟΥ.

Εἰ τοῖος Διόνυσος ἐς ἱερὸν ἦλθεν Ὀλυμπον,  
κωμάζων Ἀήναις σὺν ποτε καὶ Σατύροις,

οἷον ὁ τεχνήεις Πυλάδης ὠρχήσατο κεῖνον,  
 ὀρθὰ κατὰ τραγικῶν τέθμια μουσοπόλων,  
 παυσαμένη ζήλου Διὸς ἄν φάτο σύγγαμος Ἥρη·  
 ἐψεύσω, Σεμέλη, Βάκχον· ἐγὼ δ' ἔτεκον.

## 249. ΜΑΚΚΙΟΥ.

Εὐπέταλον γλανκὰν ἀναδενδράδα τάνδε παρ' ἄκραις  
 ἰδρυνθεῖς λοφιαῖς Πὰν ὄδ' ἐπισκοπέω.  
 εἰ δέ σε πορφύροντος ἔχει πόθος, ὦ παροδίτα,  
 βότρυος, οὐ φθονέω γαστρὶ χαριζομένῳ·  
 ἦν δὲ χερὶ ψαύσης κλοπὴν μόνον, αὐτίκα δέξῃ  
 ὀζαλέην βάκτρον τήνδε καρηβαρίην.

## 250. ΟΝΕΣΤΟΥ.

Ἔστην ἐν φόρμιγγι, κατηρεῖφθην δὲ σὺν αὐλῷ  
 Θήβη. φεῦ Μούσης ἔμπαλιν ἀρμονίης.  
 κωφὰ δέ μοι κεῖται λυροθελγέα λείψανα πύργων,  
 πέτροι μουσοδόμοις τείχεσιν αὐτόμολοι,  
 σῆς χερὸς, Ἀμφίων, ἄπονος χάρις· ἐπτάπυλον γάρ  
 πάτρην ἐπταμίτῳ τείχισας ἐν κιδάρῃ.

---

Νr. 249. V. 1. Fort. γλανκὴν et τήνδε. V. 2. ἰδρυνθείς. P. V. 5.  
 χερὶ ηψαύσης. P. κλοπίμη. Br. Nr. 250. V. 1. κατ' ἡριφίην. P.  
 V. 4. πέτροις. αὐτομόλοις. P. V. 5. ἐπτάμιτον γάρ. P.

## 251. ΕΤΗΝΟΤ ΓΡΑΜΜΑΤΙΚΟΥ.

Ἐχθίστη Μοῖσαις σελιδηφάγε, λωβήτειρα  
 φωλάς, ἀεὶ σοφίης κλέμματα φερβομένη,  
 τίπτε κελαινόχρως ἱεραῖς ψήφοισι λοχάζῃ,  
 σίλφῃ, τὴν φθονερὴν εἰκόνα πλαττομένη;  
 φεῦγ' ἀπὸ Μουσάων, ἴθι τηλόσε, μηδ' ὅσον ὄψει  
 βάσκανον \* ἐν ψήφῳ δόξαν ἐπείσαγάγῃ.

## 252. ΑΔΕΣΠΟΤΟΝ.

Ἐς βαθὺν ἦλατο Νεῖλον ἀπ' ὀφρύος ὀξὺς ὀδίτης,  
 ἥνικα λαιμάργων εἶδε λύκων ἀγέλην.  
 ἀλλὰ μιν ἀγρεύσαντο δι' ὕδατος· ἔβρυχε δ' ἄλλος  
 ἄλλον, ἐπουραῖῳ δῖγμاتي δραξάμενος.  
 μακρὰ γεφυρώθη δὲ λύκοις βυθός. ἔφθανε δ' ἄνδρα  
 νηχομένων θηρῶν αὐτοδίδακτος ἄρης.

[Ῥ]

## 253. ΦΙΛΙΠΠΟΥ ΘΕΣΣΑΛΟΝΙΚΕΩΣ.

Ἐν Θήβαις Κάδμου κλεινὸς γάμος, ἀλλὰ μυσαχθὴς  
 Οἰδίποδος. τελετὰς Εὐῖος ἡσπάσατο,  
 ἄς γελάσας Πενθεὺς ὠδύρατο. τείχεα χορδαῖς  
 ἔστη, καὶ λωταῖς ἔστενε λυόμενα.  
 Ἀντιόπης ὀσίη, χαλεπὴ δ' ὠδὶς Ἰοκάστης.  
 ἦν Ἰνώ φιλόπαις, ἀλλ' ἀσεβὴς Ἀθάμας.

Νρ. 251. V. 2. Fort. σοφίης κλέμματα. V. 6. εὐψήκτω δῖξιν ἐπείσαγάγῃς. Br. Fort. βάσκατε, τὸν σίφον' ὀξὺν ἐπείσαγάγῃς.  
 Νρ. 252. V. 2. λύκων εἶδεν. P. V. 3. ἀγρεύσαντο. P. ἔβρυκε. Br.

οἰκτρὸν αἰεὶ πτολίεθρον· ἴδ' ὥς ἐσθλῶν περὶ Θήβας  
μύθων καὶ στυγνῶν ἤρκεσεν ἱστορίη.

## 254. ΤΟΥ ΑΥΤΟΥ.

Ἦ πυρὶ πάντα τεκοῦσα Φιλαίνιον, ἢ βαρὺ πένθος  
μήτηρ, ἢ τέκνων τρισσὸν ἰδοῦσα τάφον,  
ἀλλοτρίαις ὠδῖσιν ἐφώρμισα· ἢ γὰρ ἐώλπειν  
πάντως μοι ζήσειν τοῦτον, ὃν οὐκ ἔτεκον.  
ἢ δ' εὖπαις θετὸν υἱὸν ἀνήγαγον. ἀλλὰ με δαίμων  
ἤθελε μηδ' ἄλλης μητρὸς ἔχειν χάριτα.  
κληθεὶς ἡμέτερος γὰρ ἀπέφθιτο· νῦν δὲ τεκούσais  
ἤδη καὶ λοιπαῖς πένθος ἐγὼ γέγονα.

## 255. ΤΟΥ ΑΥΤΟΥ.

Ἠρίθμει πολὺν ὄλβον Ἀριστείδης ὁ πενιχρός,  
τὴν ὄϊν, ὥς ποιμνὴν, τὴν βόα δ', ὥς ἀγέλην·  
ἤμβροτε δ' ἀμφοτέρων· ἀμνὴν λύκος, ἔκτανε δ' ὠδὶς  
τὴν δάμαλιν, πενίης δ' ὤλετο βουκόλιον·  
πηροδέτω δ' ὃ γ' ἱμάντι κατ' αὐχένος ἄμμα πεδήσας,  
οἰκτρὸς ἀμυκλήτῳ κάτθανε παρ' καλύβη.

Νr. 254. V. 1. βαρύπενος. P. V. 3. Fort. καὶ γὰρ ἐώλπ.

Νr. 255. Cf. supra p. 380. nr. 150. V. 3. ἀμφοτέρην. P. V. 5. π.  
δ' ἱμάντι. P.

## 256. ΑΝΤΙΦΑΝΟΤΣ.

Ἡμισὺ μὲν ζῶειν ἐδύκουν ἔτι, κείνο δ' ἔφυσεν  
 ἐν μόνον αἰπυτάτου μῆλον ἐπ' ἀκρέμονος·  
 ἡ δὲ κύων δένδρων καρποφθύρος, ἡ πτιλόνωτο·  
 κάμπη, καὶ τὸ μόνον βάσκανος ἐξέφαγεν.  
 ὁ Φθόνος εἰς πολὺν ὄχλον ἀπέβλεπεν· ὅς δὲ τὰ μικρὰ  
 πορθεῖ καὶ τούτους \* γηρὰν αἰεὶ μ' ἔλεγεν.

## 257. ΑΠΟΛΛΩΝΙΔΟΥ.

Ἡ ΚΑΘΑΡΗ (Νύμφαι γὰρ ἐπώνυμον ἔσοχον ἄλ-  
 λων

κρήνη πασάων δῶκαν ἐμοὶ λιβάδων)

ληϊστής ὅτε μοι παρακλίντορας ἔκτανεν ἄνδρας,  
 καὶ φονίην ἱεροῖς ὕδασι λοῦσε χέραι,

[P] κείνον ἀναστρέψασα γλυκὸν ῥόον, οὐκέθ' ὀδίταις  
 βλύζω· τίς γὰρ ἐρεῖ ΤΗΝ ΚΑΘΑΡΗΝ ἔτι με;

## 258. ΑΝΤΙΦΑΝΟΤΣ ΜΕΓΑΛΟΠΟΛΙΤΟΥ.

Ἡ πάρος εὐϋδροῖσι λιβαζομένη προχοαῖσι,  
 πτωχὴ νῦν Νυμφῶν, μέχρι καὶ εἰς σταγόνα.  
 λυθρῶδεις γὰρ ἐμοῖσιν ἐνίψατο νάμασι χεῖρας  
 ἀνδροφόνος, κηλὶδ' ὕδασιν ἐγκεράσας·

---

Ντ. 256. V. 5. καρποφύρος. P. V. 5. Fort. ὄλθον ἀποβλέπει.  
 V. 6. Fort. καὶ τοῦτον Κῆρα καλεῖ μεγάλην. Ντ. 257. V. 3. παρα-  
 κλίντορος. P. Ντ. 258. V. 4. ἀνδροφόνου. P.

ἐξ οὗ μοι κοῦραι φύγον ἥλιον, εἰς ἓνα Βάκχον,  
εἰποῦσαι, Νύμφαι μισγόμεθ', οὐκ ἐς Ἄρη.

## 259. ΒΙΑΝΟΡΟΣ.

Ἦριπεν ἐξ ἄκρης δόμος ἀθρόος, ἀλλ' ἐπὶ παιδὶ  
νηπιᾶχ' Ζεφύρου πολλὸν ἐλαφρότερος·  
φείσατο κουροσύνης καὶ ἐρείπιον. ὦ μεγάλαυχοι  
μητέρες, ὠδίνων καὶ λίθος αἰσθάνεται.

## 260. ΣΕΚΟΥΝΔΟΥ ΤΑΡΑΝΤΙΝΟΥ.

Ἦ τὸ πάλαι Λαῖς πάντων βέλος, οὐκέτι Λαῖς,  
ἀλλ' ἐτέων φανερὴ πᾶσιν ἐγὼ Νέμεσις.  
οὐ μὰ Κύπριν (τί δὲ Κύπρις ἐμοὶ ἔτι, πλὴν ὅσον  
ὄρκος;) ὄρκος;  
γνώριμον οὐδ' αὐτῇ Λαῖδι Λαῖς ἔτι.

## 261. ΕΠΙΓΟΝΟΥ ΘΕΣΣΑΛΟΝΙΚΕΩΣ.

Ἦ πάρος εὐπετάλοισιν ἐν οἰνάνθαις νεάσασα,  
καὶ τετανῶν βοτρύων ῥᾶγα κομισσαμένη,  
νῦν οὕτω γραιοῦμαι. ἴδ' ὁ χρόνος οἷα δαμάζει·  
καὶ σταφυλὴ γήρως αἰσθάνεται ῥυτίδων.

Ντ. 259. V. 3. ἐρείπιον. Ρ. Ντ. 260. V. 3. ἐμοῦ ἔτι. Ρ. ἐμοὶ  
πλέον ἢ ὅσον. Schol. Wech. Fort. ἐμοί γ' ἔτι. Ντ. 261. V. 2. πεπά-  
των. Βρ. κομησαμένη. Ρ.

## 262. ΦΙΛΙΠΠΟΥ ΘΕΣΣΑΛΟΝΙΚΕΩΣ.

Ἡρίθμουν ποτὲ πάντες Ἀριστοδίκην κλυτόπαιδα,  
 ἐξάκις ὠδίνων ἄχθος ἀπωσαμένην.  
 ἤρισε δ' εἰς αὐτὴν ὕδωρ χθονί. τρεῖς γὰρ ὄλοντο  
 νόσφ' λειπόμενοι δ' ἤμυσαν ἐν πελάγει.  
 αἰεὶ δ' ἡ βαρύδακρυς, ἐπὶ στήλαις μὲν ἀηδών,  
 μεμφομένη δὲ βυθοῖς, ἀλκονὶς βλέπεται.

## 263. ΑΝΤΙΦΙΛΟΥ ΒΥΖΑΝΤΙΟΥ.

Ἡ γραῦς Εὐβούλῃ, ὅτε οἱ καταθύμιον ἦν τι,  
 Φοίβου τὸν πρὸ ποδῶν μάντιν ἄειρε λίθον,  
 χεῖρεσι πειράζουσα· καὶ ἦν βαρύν, ἥνικα μή τι  
 ἤθελεν· εἰ δ' ἐθέλοι, κουφότερος πετάλων.  
 αὐτὴ δὲ πρήσσουσα τό οἱ φίλον, ἦν ποδ' ἀμάρτη,  
 Φοίβῳ τὰς ἀνίσους χεῖρας ἐπεγράφετο.

## 264. ΑΠΟΛΛΩΝΙΔΟΥ, οἱ δὲ ΦΙΛΙΠΠΟΥ.

Θάμνου ποτ' ἄκρους ἀμφὶ πρῶνας ἤμενος  
 τέττιξ πτερῶ, φλέγοντος ἡλίου μέσου,  
 [P] νηδὺν ραπίζων, δαίδαλ' αὐτοουργῶ μέλει  
 ἡδὺς κατωργάνιζε τῆς ἐρημίας.  
 Κρίτων δ', ὁ πάσης ἰσοεργὸς Πιαλεὺς  
 θήρης, ἀσάρκου νῶτ' ἐδουνακεύσατο.

Νr. 263. V. 3. περιίζουσα καὶ εἰ β. P. V. 5. αμαρτοι. P. εἰ ποδ' ἀμάρτοι corr. Schaefer. Nr. 264. V. 1. κλῶνας. Br. V. 2. μέσον. P. V. 3. ρανίζων δαίδαλον. P. V. 6. ἄσαρχα. Br. νῶτα δουν. P.



τίσιν δ' ἔτισεν· εἰς γὰρ ἡθάδας πάγας  
σφαλεῖς ἀλᾶται παντὸς ἱμεῖρων πτεροῦ.

## 265. ΤΟΤ ΑΤΤΟΤ.

Ἰοτυπὴς Διὸς ὄρνις ἐτίσατο Κρητὰ φαρέτρης,  
οὐρανόθεν τόξῳ τόξον ἀμυνόμενος·  
\* ξένον δ' εὐθύς ἄκοντι πάλιν \* \* \*  
ἡερίον, πίπτων δ' ἔκτανεν, ὥς ἔθανεν.  
μηκέτ' ἐφ' ὑμετέροισι ἀψευδέσι Κρηῖτες οὔστοις  
αὐχεῖθ'· ὑμνεῖσθω καὶ Διὸς εὐστοχίη.

## 266. ΑΝΤΙΠΑΤΡΟΤ.

Ἰμερον αὐλήσαντι πολυτρήτων διὰ λωτῶν  
εἶπε λιγυφθόγγῳ Φοῖβος ἐπὶ Γλαφύρῳ·  
Μαρσύη, ἐψεύσω τεδὸν εὔρεμα, τοὺς γὰρ Ἀθήνης  
αὐλοὺς ἐκ Φρυγίης οὗτος ἐληΐσατο·  
εἰ δέ σὺ τοιούτοις τότ' ἐνέπνεες, οὐκ ἂν Ἰαγρις  
τὴν ἐπὶ Μαιάνδρῳ κλαῦσε δύσαυλον ἔριν.

## 267. ΦΙΛΙΠΠΟΤ ΘΕΣΣΑΛΟΝΙΚΕΩΣ.

Ἰκαρίην πλώων \* \* \* \* ἄλλα, νηὸς ὀλισθῶν  
Δᾶμις ὁ Νικαρέτου κάππεσεν εἰς πέλαγος.

---

Nr. 265. V. 1. ἰοτυπεῖς. P. V. 3. καῖνον . . . . παλινδρομεῖοντι  
κατέκτα ἡερόθεν. Plan. V. 6. αὐχεῖσθ'. P. Nr. 266. V. 2. γλαφυ-  
ρῷ. P. Nr. 267. V. 1. Ἰκαρίην τὸ πάρος. Plan. Fort. Ἰκαρίην  
πλώων ἔτι παῖς ἄλλα.

πολλὰ πατήρ δ' ἤρᾱτο πρὸς ἀθανάτους, καὶ ἐς ὕδωρ  
φθέγγεθ', ὑπὲρ τέκνου κύματα λισσόμενος.  
ᾧλετο δ' οἰκτίστως βρυχθεὶς ἀλί. κείνο δὲ πατρὸς  
ἔκλυεν ἀράων οὐδὲ πάλαι πέλαγος.

## 268. ΑΝΤΙΠΑΤΡΟΥ ΘΕΣΣΑΛΟΝΙΚΕΩΣ.

Κρηῖσσα κύων ἐλάφοιο κατ' ἵχνιον ἔδραμε Γοργῶ,  
ἔγκυος, ἀμφοτέρην Ἀρτεμιν εὐξαμένη·  
τίκτε δ' ἀποκτείνουσα· θοὴ δ' ἐπένευσεν Ἐλευθῶ  
ἄμφω, εὐαγρίας δῶρα καὶ εὐτοκίης·  
καὶ νῦν ἐννέα παισὶ διδοῖ γάλα. φεύγετε, Κρηῖσσα  
κερμιάδες, ἐκ τοκάδων τέκνα διδασκόμενα.

## 269. ΤΟΥ ΑΥΤΟΥ.

Κλασθείσης ποτὲ νηὸς ἐν ὕδατι, δῆριν ἔθεντο  
δισσοὶ ὑπὲρ μούνης μαρνάμενοι σανίδος.  
[P] τύψε μὲν Ἀνταγόρης Πεισίστρατον. οὐ νεμε-  
σητόν,  
ἦν γὰρ ὑπὲρ ψυχῆς· ἀλλ' ἐμέλησε Δίκη.  
νήχεθ' ὁ μὲν· τὸν δ' εἶλε κύων ἄλός· ἡ παναλάστῳ  
Κηρῶν οὐδ' ὕγρῳ παύεται ἐν πελάγει.

---

V. 5. οἰκτίστῳ. P. Nr. 268. V. 1. κατ' ἵχνος ἔδ. γοργή. P. V. 4.  
Fort. ἀμφοτέρ', εὐαγρ. V. 6. διδασκόμεναι. P. Fort. φεύγετε Κρη-  
σῶν, Κερμιάδες, ἐκ τοκάδων τέκνα διδασκόμενα. Nr. 269. V. 3.  
Fort. δέψε. V. 5. νήχεθ'. P. ἄλὸς παναλάστῳ. P. V. 6. χήρων. P.

## 270. ΜΑΡΚΟΥ ΑΡΙΕΝΤΑΡΙΟΥ.

Κωμάζω, χρύσειον ἐς ἐσπερίων χορὸν ἄστρον  
 λείσσω, οὐδ' ἄλλων λὰξ \* ἐβαρυναόρος·  
 στέψας δ' ἀνθόβολον κρατὸς τρίχα, τὴν κελαδεινὴν  
 πηκτίδα μουσοπόλοις χερσὶν ἐπηρέθισα.  
 καὶ τάδε δρῶν, εὐκοσμον ἔχω βίον· οὐδὲ γὰρ αὐτὸς  
 κόσμος ἄνευθε λύρης ἔπλετο καὶ στεφάνου.

## 271. ΑΠΟΛΛΩΝΙΔΟΥ.

Καὶ πότε \* δινίεις ἄφοβος πόρος, εἰπέ, θάλασσα,  
 εἰ καὶ ἐν ἀλκυόνων ἡμασι κλαυσόμεθα,  
 ἀλκυόνων, αἷς πόντος αἰὲ στηρίζατο κῦμα  
 νήνεμον, ὥς κρῖναι χέρσον ἀπιστοτέρεην;  
 ἀλλὰ καὶ ἡνίκα μαῖα καὶ ὠδίνεσσιν ἀπήμων  
 αὐχεῖς, σὺν φόρτῳ δῦσας Ἀριστομένην.

## 272. ΒΙΑΝΟΡΟΣ.

Καρφαλέος δίψει Φοίβου λάτρεις εὐτε γυναικὸς  
 εἶδεν ὑπὲρ τύμβου κρωσσίων ὀμβροδόκον,

---

Ντ. 270. V. 1. ἄστρον. P. V. 2. ἐβάρυνα χορούς. Plan. Fort. ἐβά-  
 ρυν' αόρους cum Schaefero. V. 3. στρέψας. P. Ντ. 271. V. 1. δι-  
 θεῖσα Βόσπορος  
 νήεις ἄφοβος. P. δὴ νάεις. Br. Fort. καὶ πότε δὴ ναύταις. V. 2. εἰ  
 καὶ ἀλ. P. Fort. εἰ κήν. V. 5. γαῖα καί. P. Ντ. 272. V. 2. ὀμβρο-  
 δόκην. P.

κλάγξεν ὑπὲρ χεῖλους, ἀλλ' οὐ γένυς ἤπτετο βυσσοῦ.  
 Φοῖβε, σὺ δ' εἰς τέχνην ὄρνιν ἐκαιρομάνεις.  
 χερμάδα δὲ ψάμμων σφαιρῶν, πότον ἄρπαγι χεῖλει  
 ἔφθανε μαιμάσσων λαοτίνακτον ὕδωρ.

## 273. ΤΟΤ ΑΥΤΟΤ.

Καύματος, ἐν θάμνοισι λαλίστατος ἥνικα τέττιξ  
 φθέγξατο διγλώσσω μελπίμενος στόματι,  
 δουνακόεντα Κρίτων συνθεῖς δόλον, εἶλεν αἰοιδὸν  
 ἥερος, οὐκ ἰδίην ἰσοβολῶν μελέτην.  
 ἄξια δ' οὐχ ὁσίης θήρης πάθεν· οὐ γὰρ ἔτ' ἄλλων  
 πήξατ' ἐπ' ὀρνίθων εὖστοχον, ὥς πρίν, ἄγρην.

## 274. ΦΙΛΙΠΠΟΤ.

Καὶ τὸν ἀρουραῖον \* γυρητόμον αὔλακα τέμνει  
 μηροτυπεῖ κέντρῳ πειθομένη δάμαλις·  
 καὶ μετ' ἀροτροπόνους ζεύγλας πάλι τῷ νεοθηλεῖ  
 πινομένη μόσχῳ δεύτερον ἄλγος ἔχει.  
 μὴ θλίψῃς αὐτὴν ὁ γεωμόρος. οὗτος ὁ βαιὸς  
 μόσχος, εἰάν φείσῃ, σοὶ τρέφεται δάμαλις.

---

V. 4. Fort. ἐκαιρονόμεις. V. 5. χ. δὲ ψαλμῶν σφαῖρον πότον. P.  
 V. 6. λαοτίνακτον. P. Nr. 273. V. 4. ἰσοβολῶν. P. V. 6. Fort. ἄγρην.  
 Nr. 274. V. 1. περητόκον. Br. Fort. γυιητόμον. V. 3. ἀροτροπό-  
 νου. P.

## [Γ] 275. ΜΑΚΕΔΟΝΙΟΥ.

Κάπρον μὲν χέρσῳ Κόδρος ἔκτανε· τὴν δὲ ταχεῖαν  
 εἶν ἂν καὶ χαροποῖς κύμασιν εἴλ' ἔλαφον.  
 εἰ δ' ἦν καὶ πτηνὴ θηρῶν φύσις, οὐδ' ἂν ἐν αἴθρῃ  
 τὴν κείνου κενεῇν Ἀρτεμις εἶδε χέρα.

## 276. ΚΡΙΝΑΓΟΡΟΥ.

Λῶπος ἀποκλύζουσα παρὰ κροκάλαισι θαλάσσης  
 χερνῆτις, διεροῦ τυτθὸν ὑπερθε πάγου,  
 χέρσον ἐπεκβαίνοντι κατασπασθεῖσα κλύδωνι,  
 δειλαίῃ πικροῦ κῦμ' ἔπιεν θανάτου·  
 πνεῦμα δ' ὁμοῦ πενίῃ ἀπελύσατο. τίς κ' ἐνὶ νηϊ  
 θαρσῆσαι πεζοῖς τὴν ἀφύλακτον ἄλλα;

## 277. ΑΝΤΙΦΙΛΟΥ.

Λαβροπόδη χεῖμαρ' ὅρε, τί δὴ τόσον ὧδε κορύσση,  
 πεζὸν ἀποκλείων ἵχνος ὁδοιπορίας;  
 ἦ μεθύεις ὄμβροισι, καὶ οὐ Νύμφαισι διανγῆς  
 νῦμα φέρεις, θολεραῖς δ' ἡράνισαι νεφέλαις.  
 ὄψομαι ἡλίῳ σε κεκαυμένον, ὅστις ἐλέγχειν  
 καὶ γόνιμον ποταμῶν καὶ νόθον οἶδεν ὕδωρ.

---

Ντ. 275. V. 3. αἴθρη. Ρ. Ντ. 276. V. 5. πενίῃ. Ρ. Ντ. 277.  
 V. 4. ἡράνισ' ἐν. Ρ.

## 278. ΒΙΑΝΟΡΟΣ.

Λάρνακα, πατρώων ἔτι λείψανα κοιμίζουσιν  
νεκρῶν, χειμάρρῳ παῖς ἴδε συρομένην·  
καὶ μιν ἄχος τόλμης ἐπλήσατο, χεῦμα δ' ἀναιδὲς  
εἰσέθορεν, πικρὴν δ' ἦλθ' ἐπὶ συμμαχίην.  
ὅστέα μὲν γὰρ ἔσωσεν ἀφ' ὕδατος, ἀντὶ δὲ τούτων  
αὐτὸς ὑπὸ βλοσυροῦ χεύματος ἐφθάνετο.

## 279. ΒΑΣΣΟΣ.

Ληθαίης ἀκάτοιο τριηκοσίους ὅτε ναύτας  
δεύτερον ἔσχ' Αἴδης, πάντας ἀρηϊφάτους,  
Σπάρτας ὁ στόλος, εἶπεν· ἴδ' ὡς πάλι πρόσθια  
πάντα  
τραύματα, καὶ στέρνοις δῆρις ἔνεστι μόνοις·  
νῦν γε μόθου κορέσασθε, καὶ αἴσιμον ἀμπαύσασθε  
ὑπνον, ἀνικητοῦ δῆμος Ἐνναλίου.

## 280. ΑΠΟΛΛΩΝΙΔΟΣ.

Αἰλῖος, Λύσονίων ὑπάτων κλέος, εἶπεν ἀθρήσας  
Εὐρώταν· Σπάρτης χαιρε φέριστον ὕδωρ.  
Μουσάων δ' ἐπὶ χεῖρα βαλὼν πολυῖστορι βίβλῳ,  
εἶδεν ὑπὲρ κορυφῆς σύμβολον εὐμαθείης.

---

αν  
Nr. 278. V. 1. πατρωων. P. κοιμίζουσιν. Ib. Nr. 279. V. 5. καὶ  
εἰς. ἐμόν. P. V. 6. ἀνικάτον. P. Nr. 280. V. 1. ὑπάτων. P.  
ω

κίτται, μιμηλὸν βιότου πτερόν, ἐν σκιεροῖσιν  
ἄγκεσι παμφώνων μέλπον ἀπὸ στομάτων.

[P] ὥρμήθη δ' ἐπὶ ταῖσι. τί δ' οὐ ζηλωτὸς ὁ μόχθος,  
εἰ καὶ πτηνὰ ποθεῖ [γάρυος ἡμετέρης;]

## 281. ΤΟΥ ΑΤΤΟΥ.

Ξεῖνον ὀπηνίκα θαῦμα κατείδομεν Ἀοῖς ἅπασα,  
πῶλον ἐπ' ἀνδρομέαν σάρκα φριμασσόμενον,  
Θρηϊκίης φάτνης παλαιὸς λόγος εἰς ἐμὸν ὄμμα  
ἤλυθε. δίζημαι δεύτερον Ἡρακλέα.

## 282. ΑΝΤΙΠΑΤΡΟΥ ΜΑΚΕΔΟΝΟΣ.

Ξεῖνοι, παρθένος εἰμὶ τὸ δένδρεον εἶπατε δάφνης  
φείσασθαι δμῶων χερσὶν ἐτοιμοτόμοις.  
ἀντὶ δ' ἐμεῦ κομάρου τις ὁδοιπόρος ἢ τερεβίνθου  
δρεπτέσθω, χθαμαλὴν ἐς χύσιν· οὐ γὰρ ἐκᾶς  
ἀλλ' ἀπ' ἐμεῦ ποταμὸς μὲν ὅσον τρία, τοῦ δ' ἀπὸ  
πηγῶν  
ὕλη πανθηλῆς δοῖα πέλεθρ' ἀπέχει.

V. 5. κίττι. P. V. 8. verba γάρυος ἡμετέρης accesserunt ex

Plan. Nr. 281. V. 1. ξυνόν. P. V. 2. ἐπ' ἀνδ. et φριμασσόμενον. P.  
V. 5. παλαιός. P. πολίος. Plan. Nr. 282. V. 2. φείσασθαι. P. V. 5.  
ἐπ' ἐμεῦ. P.



## 283. ΚΡΙΝΑΙΟΥΡΟΤ.

Οὔρεα Πυρρηναῖα, καὶ αἱ βαθυνάγνεες Ἄλπεις,  
 αἱ Ῥήνου προχοαὲς ἐγγὺς ἀποβλέπετε,  
 μάρτυρες ἀκτίνων, Γερμανικὸς ἄς ἀνέτειλεν,  
 ἀστράπτων Κελτοῖς πουλὺν ἐννάλιον.  
 οἱ δ' ἄρα δουπήθησαν ἀολλέες· εἶπε δ' Ἐννῶ  
 Ἄρει· τοιαύταις χερσὶν ὀφειλόμεθα.

## 284. ΤΟΥ ΑΥΤΟΥ.

Οἶους ἀνθ' οἶων οἰκήτορας, ὧ ἐλεεινῇ,  
 εὖραο. φεῦ μεγάλης Ἑλλάδος ἀμμορίης.  
 αὐτίκα \* καὶ γὰρ ἡ χθαμαλωτέρη εἶθε Κόρινθε  
 κεῖσθαι, καὶ Λιβυκῆς ψάμμου ἐρημοτέρη,  
 ἢ τοίοις διὰ πᾶσα παλιμπρήτοισι δοθεῖσα  
 θλίβειν ἀρχαίων ὅστέα Βακχιάδων.

## 285. ΦΙΛΙΠΠΟΥ ΘΕΣΣΑΛΟΝΙΚΕΩΣ.

Οὐκέτι πυργωθεὶς ὁ φαλαγγομάχας ἐπὶ δῆριν  
 ἄσχετος ὀρμαίνει μυριόδους ἐλέφας,  
 ἀλλὰ φόβῳ στείλας βαθὺν ἀνχένα πρὸς ζυγοδέσμονας,  
 ἄντυγα διφρουλκεῖ Καίσαρος οὐρανίου.  
 ἔγνω δ' εἰρήνης καὶ θῆρ χάριν· ὄργανα ρίψας  
 Ἄρεος, εὐνομίας ἀντανάγει πατέρα.

---

Nr. 283. V. 1. πυρρήναῖα. P. Nr. 284. V. 2. ἀμμορίη. P. V. 3.  
 καὶ Γάξης. Reisk. Fort. δ' Αἰγείρης. V. 5. δεθεῖσα. P. Nr. 285.  
 V. 1. φαλαγγομάχος. P. V. 5. ἀλλὰ φωιστείλας. P. ζυγοδέσμοις. Ib.

## 286. ΜΑΡΚΟΥ ΑΡΓΕΝΤΑΡΙΟΥ.

Ὅρνι, τί μοι φίλον ὕπνον ἀφήρπασας; ἡδὺ δὲ Πύρρῳς  
εἶδωλον κοίτης ᾧχετ' ἀποπτάμενον.

[P] ἢ τάδε θρέπτρα τίνεις, ὅτι θῆκά σε, δύσμορε,  
πάσης

ὠοτόκου κραινείν ἐν μεγάροις ἀγέλης;  
ναὶ βωμὸν καὶ σκήπτρα Σαράπιδος, οὐκέτι νυκτὸς  
φθέγγεαι, ἀλλ' ἔξεις βωμὸν ὃν ὠμόσαμεν.

## 287. ΑΠΟΛΛΩΝΙΔΟΥ.

Ὁ πρὶν ἐγὼ Ῥοδίοισιν ἀνέμβατος ἱερὸς ὄρνις,  
ὁ πρὶν Κερξαφίδαῖς αἰετὸς ἱστορίῃ,  
ὑψιπετῇ τότε ταρσὸν ἀνὰ πλατὺν ἡέρ' ἀερθεῖς,  
ἦλνθον, Ἥελίου νῆσον ὅτ' εἶχε Νέρων·  
κείνου δ' αὐλίσσθην ἐνὶ δώμασι, χειρὶ συνήθης  
κράντορος, οὐ φεύγων Ζῆνα τὸν ἐσσύμενον.

## 288. ΓΕΜΙΝΟΥ.

Οὗτος ὁ Κεκροπίδῃσι βαρὺς λίθος Ἄρει κείμαι,  
ξεῖνε, Φιλιππείης σύμβολον ἡνωρέης,  
ὑβρίζων Μαραθῶνα, καὶ ἀγχιάλου Σαλαμῖνος  
ἔργα, Μακεδονίης ἔγχεσι κεκλιμένα.

---

Nr. 286. V. 4. ὠοτόκον ἀγέλην. P. V. 6. Fort. φθέγγεαι, αἵμα-  
ξας. Nr. 287. V. 3. ἀερθεῖς. P. Nr. 288. V. 1. Κεκροπιδέσσιν. P.  
V. 2. φιλιππίης. P.

ὄμνυε νῦν νέκυσ, Δημόσθενες· αὐτὰρ ἔγωγε  
καὶ ζῶοις ἔσομαι καὶ φθιμένοισι βαρύν.

## 289. ΒΑΣΣΟΥ.

Οὐλόμεναι νήεσσι Καφηρίδες, αἵ ποτε νόστον  
ὠλέσαθ' Ἑλλήνων καὶ στόλον Ἴλιόν, <sup>Ἰλίου</sup>  
πυρρὸς ὅτε ψεύστας χθονίης δνοφερώτερα νυκτὸς  
ἦψε σέλα, τυφλὴ δ' ἔδραμε πᾶσα τρύπις  
χοιράδας ἐς πέτρας, Δαναοῖς πάλιν Ἴλιος ἄλλη  
ἔπλετο, καὶ δεκέτους ἐχθροτέρη πολέμου.  
καὶ τὴν μὲν τότε ἔπερσαν· ἀνίκητος δὲ Καφηρεύς,  
Ναύπλιε· σοὶ γὰρ ἄποιν' Ἑλλὰς ἐκλαυσε δάκρυ.

## 290. ΦΙΛΙΠΠΟΥ ΘΕΣΣΑΛΟΝΙΚΕΩΣ.

Ὅτ' ἐξ αἴτου Λίβυος, ἐκ ζαοῦς Νότου  
συνεξοφώθη πόντος, ἐκ δὲ νειάτων  
μυχῶν βυθίτις ψάμμος ἐξηρεύετο,  
ιστὸς δὲ πᾶς ὤλισθεν εἰς ἄλα πτύσας,  
φορτὶς δ' ἐσύρετ' ἐς Αἶδαν, πλανώμενος  
ἄρωγοναύτας δαίμονας Λυσίστρατος

---

Nr. 289. V. 1. νόστου. P. V. 4. σέλας. P. V. 7. ἀνίκατος. P. V. 8. γὰρ πᾶν Ἑ. P. Nr. 290. V. 1. αἰζαοῦ νότου. P. V. 3. βυθί-  
της ψ. ἐξηρεύετο. P. V. 4. ὤλισθεν. P. Fort. εἰς ἄλως πλάκας, sive  
μυχοῖς. V. 5. δὲ σύρεν αἶδαν πλανώμενον. P. Fort. φ. δ' ἐσύρετ',  
ἐν αἶδα πλανωμένων ἀρ.

ἐλπάρησεν· οἱ δὲ τῷ νεωκώρῳ  
μούνῳ θάλασσαν ἀγρίαν ἐκοίμισαν.

[P]

291. ΚΡΙΝΑΓΟΡΟΥ.

Οὐδ' ἦν Ὀκεανὸς πᾶσαν πλημμύραν ἐγείρη,  
οὐδ' ἦν Τερμανίη Ῥῆνον ἅπαντα πῖη,  
Ῥώμης οὐδ' ὅσον βλάβει σθένος, ἄχρ' κε μίμνη  
δεξιὰ σημαίνειν Καίσαρι θαρσαλέη.  
οὕτως καὶ ἱεραὶ Ζηνὸς δρυὲς ἔμπεδα ῥίζαις  
ἑστᾶσιν, φύλλων δ' αὖα χέουσ' ἄνεμοι.

292. ΟΝΕΣΤΟΥ.

Παίδων ὃν μὲν ἔκαιεν Ἀρίστιον, ὃν δ' ἐσάκουσε  
ναυηγόν· δισσὸν δ' ἄλγος ἔτηξε μίαν.  
αἶ, αἶ, μητέρα Μοῖρα διείλετο, τὴν ἴσα τέκνα  
καὶ πυρὶ καὶ πικρῷ νειμαμένην ὕδατι.

293. ΦΙΛΙΠΠΟΥ ΘΕΣΣΑΛΟΝΙΚΕΩΣ.

Πουλὺ Λεωνίδεω κατιδὼν δέμας αὐτοδάϊκτον  
Ξέρξης, ἐχλαίνου φάρει πορφυρέῳ.  
κῆν νεκύων δ' ἤχησεν ὁ τᾶς Σπάρτας πολὺς ἦρως·  
οὐδέχομαι προδόταις μισθὸν ὀφειλόμενον·

---

V. 7. νεωκώρῳ. P. V. 8. ἐκοίμισεν. P. Nr. 291. V. 3. Ῥώμης  
δ' οὐδ'. P. V. 5. Fort. καὶ ῥ' ἱεραί. Nr. 295. V. 2. εὐχλαίνου. P.  
V. 5. Fort. δ' delendum cum Schaefero.

ἄσπις ἐμοὶ τύμβου κόσμος μέγας· αἶρε τὰ Περσῶν·  
 κήξω κείς Ἀΐδαν ὥς Λακεδαιμόνιος.

294. *ΑΝΤΙΦΙΛΙΟΤ ΒΥΖΑΝΤΙΟΤ.*

- α. Πορφυρέαν τοι τάνδε, Λεωνίδα, ὥπασε χλαῖναν  
 Ξέρξης, ταρβήσας ἔργα τεῆς ἀρετᾶς.  
 β. οὐ δέχομαι· προδόταις αὐτὰ χάρις. ἄσπις ἔχοι με  
 καὶ νέκυν· ὁ πλοῦτος δ' οὐκ ἐμὸν ἐντάφιον.  
 α. ἀλλ' ἔθανες. τί τοσόνδε καὶ ἐν νεκύεσσιν ἀπεχθὴς  
 Πέρσαις; β. οὐ θνάσκει ζῆλος ἐλευθερίας.

295. *ΒΙΑΝΟΡΟΣ.*

Πῶλον, τὸν πεδίῳ, ἀλλ' οὐχ ἄλὸς ἱππευτῆρα,  
 νηὶ διαπλώειν πόντον ἀναινόμενον,  
 μὴ θάμβει χρεμέθοντα, καὶ ἐν ποσὶ λάξ πατέοντα  
 τοίχους, καὶ θυμῷ δεσμὰ βιαζόμενον.  
 ἄχθεται, εἰ φόρτου μέρος ἔρχεται· οὐ γὰρ ἐπ' ἄλλοις  
 κείσθαι τὸν πάντων ἔπρεπερ ὠκύτατον.

296. *ΑΠΟΛΛΩΝΙΔΟΤ.*

Σκύλλος, ὅτε Ξέρξου δολιχὸς στόλος Ἑλλάδα πᾶσαν  
 ἤλαυνεν, βυθίην εὔρετο ναυμαχίην,  
 Νηρῆος λαθροῖσιν ὑποπλεύσας τενάγεσσι,  
 καὶ τὸν ἀπ' ἀγκύρης ὄρμον ἔχειρε νεῶν.

---

V. 6. κήξω. P. Nr. 294. V. 1. Λεωνίδη. P. V. 6. ἐλευθε-  
 ρίῃ. P. Nr. 296. V. 3. νηρῆος. P. Ibid. ὑποπλώσας. Plan.

αὐτανδρος δ' ἐπὶ γῆς ὠλίσθανε Περσὶς ἄναυδος  
ὀλλυμένη, πρώτη πείρα Θεμιστοκλέους.

[P] 297. ΑΝΤΙΠΑΤΡΟΥ.

Στέλλεν ἐπ' Εὐφροίτην, Ζηνὸς τέκος· εἰς σέ γάρ ἤδη  
ἦρσι Πάρθων αὐτομολοῦσι πόδες.  
στέλλεν ἄναξ· δῆεις δὲ φόβῳ κεχαλασμένα τόξα,  
Καῖσαρ· πατρῶων δ' ἄρξαι ἀπ' ἀντολέων·  
Ῥώμην δ', ὠκεανῷ περιτέρμονα πάντοθεν, αὐτὸς  
πρῶτος ἀνερχομένῳ σφράγισαι ἡλίῳ.

298. ΑΝΤΙΦΙΛΟΥ.

Σκίπων με πρὸς νηὸν ἀνήγαγεν, ὄντα βέβηλον  
οὐ μούνον τελετῆς, ἀλλὰ καὶ ἡελίου.  
μύστην δ' ἀμφοτέρων με Θεαὶ θέσαν· οἶδα δ' ἐκείνη  
νυκτὶ καὶ ὀφθαλμῶν νύκτα καθηράμενος.  
ἀσκίπων δ' εἰς ἄστνυ κατέστιχον, ὄργια Διοῦς  
κηρύσσων γλώσσης ὄμμασι τρανότερον.

299. ΦΙΛΙΠΠΟΥ ΘΕΣΣΑΛΟΝΙΚΕΩΣ.

Ταῦροι πρηϋτένοντες, ἀροτρευτῆρες ἀρούρης,  
εἰν ἀλὶ τοὺς γαίης ἀντέχομεν καμάτους.

---

V. 5. ἐπὶ γῆν. P. Nr. 297. V. 1. ἀπ' εὐφροίτην. P. V. 6. ἡελί-  
νωι. P. Nr. 298. V. 2. μόνον. P.

αὔλακα τὴν ἀσίδαρον ἐν ὕδασιν ἔλκομεν ἄμφω,  
μακροτόνων σχοίνων ἄμμα σαγηνόδετον.  
ἰχθύσι δ' ἐκ σταχίων λατρεύομεν. ἃ ταλαεργοί,  
ἤδη κῆν πελάγει καρπὸν ἀροῦσι βόες.

## 300. ΛΔΛΙΟΥ.

Ταύρω φοικαλέον νάπος ἐκβαίνοντι Δοβήρου  
Πευκέστης ἵππῳ καρτερός ἠντίασεν.  
ἀλλ' ὁ μὲν ὠρμήθη πρηγὼν ἄτε· τοῦ δ' ἀπαλοῖο  
Παιονίδα λόγχην ἤκε διὰ κροτάφου·  
συλήσας κεφαλῆς δὲ διπλοῦν κέρας, αἰὲν ἐκείνῳ  
ζωροποτῶν ἐχθροῦ κόμπον ἔχει θανάτου.

## 301. ΣΕΚΟΤΝΔΟΥ.

Τίπτε τὸν ὀγκηστήν βραδύπουν ὄνον ἄμμιγ' ἐν ἵπποις  
γυρὸν ἀλωειναῖς ἐξελάατε δρόμον;  
οὐχ ἄλις, ὃ τι μύλοιο περίδρομον ἄχθος ἀνάγκης  
σπειρηδὸν σκοτόεις κυκλοδίωκτος ἔχω;  
ἀλλ' ἔτι καὶ πώλοισιν ἐρίζομεν. ἢ ῥ' ἔτι λοιπὸν  
νῦν μοι τὴν σχολιὴν αὐχένι γαῖαν ἀροῦν.

---

Ντ. 299. V. 6, κέν, P. Ντ. 300. V. 3. πρεῖων. P. V. 4. κρο-  
τάφωv. P. V. 6, κόμπον μὴ θ. P. Ντ. 301. V. 1. ὀγκιστήν. P.  
V. 2, δρόμω. P. V. 5. πάλοισιν. P.



[P]

302. *ΑΝΤΙΠΑΤΡΟΥ.*

Τὸ βρέφος Ἑρμῶνακτα διεχρήσασθε, μέλισσαι,  
 φεῦ κύνες, ἐρπυστήν, κηρία μαιόμενον·  
 πολλάκι δ' ἐξ ὑμέων ἐπισμένον ὠλέσατ', αἶ, αἶ,  
 κέντροις. εἰ δ' ὀφίων φωλεὰ μεμφόμεθα,  
 πείθεο Λυσιδίῃ καὶ Ἀμύντορι μηδὲ μελίσσας  
 αἰνεῖν· κακείναις πικρὸν ἔνεστι μέλι.

303. *ΑΔΑΙΟΥ.*

Τῇ βαιῇ Καλαθίνῃ ὑπὸ σκυλάκων μογεούσῃ  
 Αἰτωῖς κούφην εὐτοκίην ἔπορευ.  
 μούναις οὐ τι γυναιξὶν ἐπήκοος, ἀλλὰ καὶ αὐτὰς  
 συνθήρους σώζειν Ἀρτεμις οἶδε κύνας.

304. *ΠΑΡΜΕΝΙΩΝΟΣ.*

Τὸν γαίης καὶ πόντου ἀμειφθείσαισι κελεύθοις  
 ναύτην ἠπείρου, πεζοπόρον πελάγους,  
 ἐν τρισσαῖς δοράτων ἑκατοντάσιν ἔστεγεν ἄρης  
 Σπάρτης. αἰσχύνεσθ' οὐρεα καὶ πελάγη.

305. *ΑΝΤΙΠΑΤΡΟΥ.*

Ἵδατος ἀκρήτου κεκορημένῳ ἄγχι παραστάς  
 χθιζὸν ἐμοὶ λεχέων Βάκχος ἔλεξε τάδε·

---

Nr. 302. V. 3. ὠλέσατ' αἰεί. P. V. 4. κέντροις δ' οἰδ' ὀφ. P.  
 V. 5. μελίσσαις. P. V. 6. Fort. ἔνεστι βέλος. Nr. 305. V. 1. ἀκρί-  
 του. P.

εὔδεις ἄξιον ὕπνον ἀπεχθομένων Ἀφροδίτῃ·  
 εἰπέ μοι, ὦ νήφων, πεύθεαι Ἴππολύτου;  
 τάρβει, μή τι πάθῃς ἐναλίγκιον. Ὡς ὁ μὲν εἰπὼν  
 ὄχετ'· ἐμοὶ δ' ἀπὸ τῆς οὐκέτι τερπνὸν ὕδωρ.

## 306. ΑΝΤΙΦΙΛΟΤ.

Ἰλοτόμοι παύσασθε νεῶν χάριν. οὐκέτι πεύκη  
 κύματος, ἀλλ' ἤδη ῥινὸς ἐπιτροχάει·  
 γόμφος δ' οὐκέτι χαλκὸς ἐν ὀλκάσιν, οὐδὲ σίδηρος,  
 ἀλλὰ λίνῳ τοίχων ἀρμονίῃ δέδεται.  
 τὰς δ' αὐτὰς ποτὲ πόντος ἔχει νέας, ἄλλοτε γαῖα  
 πυκτὸν ἀμαξίτην φόρτον ἀειρομένας.  
 Ἀργὼ μὲν προτέροισιν ἀοίδιμος· ἀλλὰ Σαβίῳ  
 καινοτέρῃν πῆξαι Παλλὰς ἔνευσε τρόπιν.

## 307. ΦΙΛΙΠΠΟΤ.

Φοῖβον ἀνηγαμένη Δάφνη ποτέ, νῦν ἀνέτειλεν·  
 Καίσαρος ἐκ βωμοῦ κλῶνα μελαμπέταλον·  
 ἐκ δὲ θεοῦ θεὸν εὔρεν ἀμείνονα. Λητοῖδην γὰρ  
 ἐχθήρασα, θέλει Ζῆνα τὸν Αἰνεάδην.  
 [P] ρίζαν δ' οὐκ ἀπὸ γῆς μητρὸς βάλεν, ἀλλ' ἀπὸ  
 πέτρης.  
 Καίσαρι μὴ τίκτειν οὐδὲ λίθος δύναται.

---

V. 3. ἀπεχθομένην ἀφροδίτην. P. V. 4. πεύθεσθαι. P. Nr. 306.  
 V. 1. ἰλοτόμου. P. V. 6. ἀμαξίτην. P. πυκνὸν ἀμ. corr. van El-  
 dick. Nr. 307. V. 4. φιλεῖ Z. Plan.

## 308. ΒΙΑΝΟΡΟΣ.

Φῶρες ὅτ' εἰνάλιοι Τυρσηνίδος ἀγχόθι δίνης  
 φορμικτὰν ἀκάτου θῆκαν ὕπερ βύθιον,  
 αὐτίκα μιν κιθάρη λιγυαχεῖ δέξατο δελφῖν  
 σύνθροον, ἐκ δὲ βυθοῦ νήχεθ' ἐλισσόμενος,  
 μέχρ' ἐπ' Ἰσθμὸν ἔκελσε Κορίνθιον. ἥ ῥα θάλασσα  
 ἰχθῦς ἀνθρώπων εἶχε δικαιότερους.

## 309. ΑΝΤΙΠΑΤΡΟΣ.

Χειμέριον καίουσαν ἐφ' ἐστίῃ ἄνθρακα Γοργῶ  
 τὴν γρηῦν βροντῆς ἐξεπάταξε φόβος·  
 πνεύμονα δὲ ψυχθεῖσα κατήμυσεν. ἦν ἄρα μέσση  
 γήρως καὶ θανάτου λειπομένη πρόφασις.

## 310. ΑΝΤΙΦΙΛΟΣ ΒΥΖΑΝΤΙΟΣ.

Ψῆγμ' ἄπυρον χρυσοῖο σιδηρείων ὑπ' ὀδόντων  
 ῥινηθέν, Λιβυκῆς κουφότερον ψαμάθου,  
 μῦς ὀλίγος βαρὺ δειπνον ἐδαίσατο· πᾶσα δὲ νηδὺς  
 συρομένη βραδύπουν θῆκε τὸν ὠκύτατον.  
 ληφθεὶς δ' ἐκ μεσάτης ἀνετέμνετο κλέμματα γαστρος·  
 ἥς ἄρα κὴν ἀλόγοις, χρυσέ, κακοῦ πρόφασις.

---

Nr. 308. V. 4. σύνθρονον. P. V. 5. ἄρα. P. Nr. 309. V. 1. ἄν-  
 θρακι. Nr. 310. V. 4. ἔθηκε. P. V. 5. ληφθεὶς ἐκ. P.

## 311. ΦΙΛΙΠΠΟΥ ΘΕΣΣΑΛΟΝΙΚΕΩΣ.

᾽Ωκείαις ἐλάφοισι κύνων ἰσάμιλλα δραμοῦσα  
 ἔγκυος, ἤλκωθη παιδοπόρον γένεσιν·  
 πᾶσα δὲ συγκατέμυσε κατουλωθεῖσα χρόνοισιν.  
 ἤδη δ' ἡ τοκετῶν ὥριος ἦν βάσανος.  
 πολλὰ δ' ἐπωρύουσαν ἀνὴρ ἐσιδηροτόμησεν,  
 καὶ σκύλακες φίλιοι νηδύος ἐξέθορον.  
 Ἀρτέμιδος λέλυται λοχίων χάρις· ἔμπαλι δ' Ἄρης  
 ἤρκεται μαιοῦσθαι γαστέρας ἡμετέρας.

## 312. ΖΩΝΑ ΣΑΡΔΙΑΝΟΥ.

᾽Ωνερ, τῶν βαλάνων τὰν ματέρα φεῖδεο κόπτειν,  
 φεῖδεο· γηραλέαν δ' ἐκκεράϊζε πίτυν,  
 ἢ πεύκαν, ἢ τάνδε πολυστέλεχον παλίουρον,  
 ἢ πρίνον, ἢ τὰν αὐαλέαν κόμαρον.  
 τηλόθι δ' ἴσχε δρυὸς πέλεκυν· κοκύναι γὰρ ἔλεξαν  
 ἀμῖν ὥς πρότεραι ματέρες ἐντὶ δρύες.

## [P] 313. ΑΝΥΤΗΣ.

Ἴξεν ἅπας ὑπὸ καλὰ δάφνας εὐθαλέα φύλλα,  
 ὠραίου τ' ἄρυσαι νάματος ἀδὺ πόμα,  
 ὄφρα τοι ἀσθμαίνοντα πόνοις θέρεος φίλα γυνῖα  
 ἀμπαύσης, προῖη τυπτόμενα Ζεφύρου.

Nr. 311. V. 2. εἰλκώθη. P. V. 5. ἐσιδαροτόμησεν. P. V. 8.  
 Fort. γαστέρα θηλυτέραις. Nr. 312. V. 4. Fort. καὶ τάν. V. 6. ἦντι  
 δρ. P. Nr. 313. V. 1. Fort. Ἴξιο τὰςδ' ὑπό. et εὐθηλία.

## 314. ΤΗΣ ΑΤΤΗΣ.

Ἑρμᾶς τᾷδ' ἔστακα παρ' ὄρχατον ἡνεμόεντα  
 ἐν τριόδοις, πολιᾶς ἐγγύθεν αἰόνορ,  
 ἀνδράσι κεκμηῶσιν ἔχων ἄμπαυσιν ὁδοῖο·  
 ψυχρὸν δ' ἀχραῆς κράνα ὑποϊάχει.

## 315. ΝΙΚΙΟΥ.

Ἴξευ ὑπ' αἰγείροισιν, ἐπεὶ κάμερ, ἐνθάδ' ὀδίτα,  
 καὶ πῖε θᾶσσον ἰὼν πίδακος ἀμετέρας·  
 μνᾶσαι δὲ κράναν καὶ ἀπόπροθι, τὰν ἐπὶ Γίλλῳ  
 Σίμος ἀποφθιμένῳ παιδὶ παριδρύεται.

## 316. ΛΕΩΝΙΔΟΥ ΤΑΡΑΝΤΙΝΟΥ.

᾽Ω τάνδε στείχοντες ἀταρπιτόν, αἶτε ποτ' ἀγρούς  
 δαμόθεν, αἶτ' ἀπ' ἀγρῶν νεῖσθε ποτ' ἀκρόπολιν,  
 ἄμμες ὄρων φύλακες, δισσοὶ θεοί, ὧν ὁ μὲν, Ἑρμᾶς,  
 οἶον ὀρῆς μ', οὗτος δ' ἄτερος, Ἡρακλῆης.  
 ἄμφω μὲν θνατοῖς εὐάκοοι, ἀλλὰ \* ποθ' αὐτοὺς 5  
 αἶτ' ὥμας παραθῆς ἀχράδας, ἐγκέκαφεν·  
 ναὶ μὰν ὡσαύτως τοὺς βότρυνας, αἶτε πέλονται  
 ὄριμοι, αἶτε χύδαν ὄμφακες, εὐτρέπικεν.

---

Nr. 314. V. 4. ἀκραῆς κρ. P. Fort. ὑποπροχέει cum Schaefero.  
 Nr. 315. V. 1. ὑπό. P. V. 5. μνᾶσε. P. ἀποπρόθι ἂν ἐπιγγείλω. P.  
 Nr. 316. V. 1. στείχοντες. P. V. 5. Fort. ἀλλ' ὁ λαφύκτας, Ἐῖν ὥμας  
 π. V. 6. αἰτῶμαι παρ. P. ἐγκέκαφεν. Ib. V. 8. χύλαν. P.

μισέω τὰν μετοχάν, οὐδ' ἥδομαι· ἀλλ' ὁ φέρων τι,  
 ἀμφίς, μὴ κοινᾶ, τοῖς δυσι παρτιθέτω, 10  
 καὶ λεγέτω· τῇ τοῦθ', Ἡράκλεες· ἄλλο τὸ τοῦτο,  
 Ἑρμᾶ· καὶ λύοι τὰν ἔριν ἀμφοτέρων.

## 317. ΑΔΗΛΟΝ.

α. Χαίρω τὸν λακέρυζον ὀρώων θεὸν εἰς τὸ φάλανθον  
 βρέγμ' ὑπὸ τᾶν ὀχνᾶν, αἰπόλε, τυπτόμενον.  
 β. αἰπόλε, τοῦτον ἐγὼ τρίς ἐπύγισα· τοὶ δὲ τραγίσκοι  
 εἰς ἐμὲ δερκόμενοι τὰς χιμάρας ἐβάτευν.  
 α. ὄντως, Ἑρμαφρόδιτε, πεπύγικεν; γ. οὐ μὰ τὸν  
 Ἑρμᾶν,  
 αἰπόλε. β. ναὶ τὸν Πᾶν, αἰπόλε, κάπιγελῶν.

## 318. ΛΕΩΝΙΔΟΥ.

Εὐμάραθον προῶνα καὶ εὐσκάνδικα λελογχώς,  
 Ἑρμῇ, καὶ ταύταν, ἃ φίλος, αἰγίβοσιν,  
 καὶ λαχανηλόγῳ ἔσσο καὶ αἰγινομηϊῇ προσηνής·  
 ἔξεις καὶ λαχάνων καὶ γλάγεος μερίδα.

## [P] 319. ΦΙΛΟΞΕΝΟΥ.

Τληπόλεμος ὁ Μυρεὺς Ἑρμᾶν ἀφετήριον ἔρμα  
 ἱεροδρόμοις θῆκεν παῖς ὁ Πολυκρίτεω,

V. 10. ἀμφω μὴ κοινά. P. V. 11. τὴν τοῦθ'. P. ἄλλοτε. Ib.  
 Fort. ἀλλὰ τὸ τ. V. 12. Ἑρμαῖ. P. Nr. 317. V. 1. λακέρυζον. P.  
 V. 2. τᾶν αἰγᾶν. Br. V. 4. χιμάρας ἐβλεπον. P. V. 5. Fort. ὄντως  
 σ', Ἑρμ. V. 6. καὶ τόν. P. Nr. 318. V. 1. προῶνα. P.

δὶς δέκ' ἀπὸ σταδίων ἐναγώνιον· ἀλλὰ πονεῖτε,  
μαλθακὸν ἐκ γονάτων ὄκνον ἀπωσύμενοι.

## 320. ΛΕΩΝΙΔΟΤ ΤΑΡΑΝΤΙΝΟΤ.

Εἰπέ ποκ' Εὐρώτας ποτὶ τὰν Κύπριν· ἦ λάβε τεύχη,  
ἦ ἔξιθι τᾶς Σπάρτας· ἡ πόλις ὀπλομανεῖ.  
ἡ δ' ἀπαλὸν γελάσασα, καὶ ἔσσομαι αἰὲν ἀτευχῆς,  
εἶπε, καὶ οἰκήσω τὰν Λακεδαιμονίαν.  
χαῖ μὲν Κύπρις ἄνοπλος· ἀναιδέες οἱ δὲ λέγουσιν  
ἱστορες, ὥς ἂμιν χά θεὸς ὀπλοφορεῖ.

## 321. ΑΝΤΙΜΑΧΟΤ.

Τίπτε μόθων ἄτλητος, Ἐνναλίοιο λέλογχας,  
Κύπρι; τίς ὁ ψεύστας στυγνὰ καθᾶψε μάτην;  
ἐντεα σοὶ γὰρ Ἐρωτες ἐφίμεροι, ἃ τε κατ' εὐνὰν  
τέρψις, καὶ κροτάλων θηλυμανεῖς ὄτοβοι.  
δούρατα δ' αἱματόεντα μέθες Τριτωνίδι δία  
ταῦτα· σὺ δ' εὐχαίταν εἰς Ἰμέναιον ἴθι.

## 322. ΛΕΩΝΙΔΟΤ ΤΑΡΑΝΤΙΝΟΤ.

Οὐκ ἐμὰ ταῦτα λάφυρα· τίς ὁ θριγκοῖσιν ἀνάψας  
Ἄρηος ταύταν τὰν ἄχαριν χάριτα;

---

Ντ. 320. V. 1. ποτάν. P. V. 4. εἶπεν. P. V. 5. Fort. ἀναιδέες,  
οὐ δὲ λέγουσιν ἱστορες. Ντ. 321. V. 2. Fort. μάτην Ἐντεα; σοὶ γὰρ  
Ἐρ. V. 5. καθεστρωνίδι. P. V. 6. εὔχεται ἄν. P. Ντ. 322. V. 2.  
Ἄρηος. P.



ἄκλαστοι μὲν κῶνοι, ἀναίμακτοι δὲ γανῶσαι  
 ἄσπίδες, ἄκλαστοι δ' αἱ κλαδαραὶ κάμακες.  
 αἰδοῖ πάντα πρόσωπ' ἐρυθθαίνομαι, ἐκ δὲ μετώπου  
 ἰδρῶς πιδύων στῆθος ἐπισταλάει.  
 παστάδα τις τοιοῖςδε, καὶ ἀνδρειῶνα, καὶ αὐλὰν  
 κοσμεῖτω, καὶ τὸν νυμφίδιον θάλαμον.  
 Ἄρευσ δ' αἱματόεντα διωξίπποιο λάφυρα  
 νηὸν κοσμοίη· τοῖς γὰρ ἀρεσκόμεθα.

## 323. ΑΝΤΙΠΛΑΤΡΟΥ.

Τίς θέτο μαρμαίροντα βούγρια; τίς δ' ἀφόρυκτα  
 δούρατα, καὶ ταύτας ἀρράγέας κόρυθας,  
 ἀγκρεμάσας Ἀρηϊ μιάστορι κόσμον ἄκοσμον;  
 οὐκ ἀπ' ἐμῶν ρίψει ταῦτά τις ὅπλα δόμων;  
 ἀπτολέμων τάδ' ἔοικεν ἐν οἶνοπλήξει τεράμνοις  
 πλάθειν, οὐ θριγκῶν ἐντὸς Ἐνναλίου.  
 σκῦλά μοι ἀμφίδρυπτα, καὶ ὀλλυμένων ἄδε λύθρος  
 ἀνδρῶν, εἶπερ ἔφυν ὁ βροτολοιγὸς Ἀρης.

[P]

## 324. ΜΝΑΣΑΛΚΟΥ.

Ἄ σύριγξ, τί τοι ὦδε παρ' Ἀφρογένειαν ὄρουσας;  
 τίπτ' ἀπὸ ποιμενίου χεῖλεος ὦδε πάρει;

---

V. 5. Fort. ἄθλαστοι. — κλωροί. P. V. 4. κλαμαραί. P.  
 V. 8. νυμφάδιον. P. V. 9. διόξιπποιο. P. Nr. 323. V. 6. πλάθιν. P.  
 V. 7. ὁ δὲ λ. P. Nr. 324. V. 2. πάρει. P.

οὐ τοι πρῶνες ἔθ' ὧδ', οὐτ' ἄγνεα· πάντα δ' Ἐρωτες  
καὶ Πόθος· ἅ δ' ἀγρία Μοῦς ἐν ὄρει νέμεται.

## 325. ΛΙΛΙΟΝ.

Πρὶν μὲν ἀλικλύστου πέτρας ἐνὶ βένθεσιν ἡμᾶν  
εὐαλδὲς πόντου φῦκος ἀπαινυμένα·  
νῦν δέ μοι ἱμερόεις κόλπων ἔντοσθεν ἰαύει  
λάτρης εὐστεφάνου Κύπριδος ἀβρὸς Ἐρως.

## 326. ΛΕΩΝΙΔΟΥ ΤΑΡΑΝΤΙΝΟΥ.

Πέτρης ἐκ δισσῆς ψυχρὸν καταπάλμενον ὕδωρ,  
χαίροις, καὶ Νυμφέων ποιμενικὰ ξέανα,  
πέτραι τε κρηνέων, καὶ ἐν ὕδασι κόσμια ταῦτα  
ὑμέων, ὧ κοῦραι, μυρία τεγγόμενα,  
χαίρετ'· Ἀριστοκλῆς δ' ἴδ', ὁδοιπόρος ὥπερ ἀπῶσα  
δίψαν βαψάμενος, τοῦτο δίδωμι κέρας.

## 327. ΕΡΜΟΚΡΕΟΝΤΟΣ.

Νύμφαι ἐφυδριάδες, ταῖς Ἑρμοκρέων τάδε δῶρα  
εἶσατο, καλλινάου πίδακος ἀντιτυχῶν,  
χαίρετε, καὶ στείβοιτ' ἐρατοῖς ποσὶν ὑδατόεντα  
τόνδε δόμον, καθαρῶ πιμπλάμεναι πόματος.

---

V. 3. ὧδε. P. V. 4. μένεται. P. Nr. 325. V. 1. ἀλικλαύστου. P.  
ἐν βένθ. Ib. V. 2. ἀναινομένα. Br. V. 3. κόλποις ἐντοσθεν. P.  
Nr. 326. V. 3. κρηναίων. P. Fort. πέτρα τε κρηναίων. V. 5. Ἀρι-  
στοκλέη σὲ δ' ἴδ. P. V. 6. τουτὶ δ. γέρας. P.

## 328. ΔΑΜΟΣΤΡΑΤΟΥ.

Νύμφαι Νηιάδες, καλλίρροον αἶ τόδε νῆμα  
 χεῖτε κατ' οὐρείου πρῶνός ἀπειρέσιον,  
 ὕμιν ταῦτα πόρεν Δαμόστρατος Ἀντίλα υἱός  
 ξέσματα, καὶ δοιῶν ῥινὰ κάπρων λάσια.

## 329. ΛΕΩΝΙΔΟΥ ΤΑΡΑΝΤΙΝΟΥ.

Νύμφαι ἐφυδριάδες, Δώρου γένος, ἀρδεύοιτε  
 τοῦτον Τιμοκλέους κᾶπον ἐπεσσύμεναι·  
 καὶ γὰρ Τιμοκλέης ὕμιν, κόραι, αἰὲν ὁ καπεὺς  
 κᾶπων ἐκ τούτων ὥρια δωροφορεῖ.

[P]

## 330. ΝΙΚΑΡΧΟΥ.

α. Κράνας εὐῦδρου παρὰ νῆμασι, καὶ παρὰ Νύμφαις  
 ἔστασέν με Σίμων, Πᾶνα τὸν αἰγιπόδην.  
 β. τεῦ δὲ χάριν; α. λέξω τοι. ὅσον ποθέεις ἀπὸ κράνας  
 καὶ πίε, καὶ κοίλαν κάλπιν ἐλὼν ἄρυσαι.  
 ποσσὶ δὲ μὴ ποτὶ νήπτρα φέρειν κρυστάλλινα Νυμφᾶν  
 δῶρα, τὸν ὑβριστὰν εἰς ἐμὲ δερκόμενος.  
 β. ὦ σέμν', οὐ λέξεις ἕτερον λόγον; α. ἀλλὰ παρέξεις  
 πυγίξαι τούτοις χρῶμαι ὁ Πᾶν νομίμοις.  
 ἦν δὲ ποιῆς ἐπίτηδες, ἔχων πάθος, ἔστι καὶ ἄλλα  
 τέχνα, τῷ ῥοπάλῳ τὰν κεφαλὰν λέπομες.

---

Νr. 328. V. 1. καλλίρροον. P. V. 4. κάπρωνα. P. Νr. 329.  
 V. 1. διερόν corr. Graef. V. 2. ἐπεσσύμεναι. P. V. 3. ὕμμι. P.  
 Νr. 330. V. 5. νήπτρα. P. V. 9. πίνης. P.

## 331. ΜΕΛΕΑΓΡΟΥ.

Αἱ Νύμφαι τὸν Βάκχον, ὅτ' ἐκ πυρός ἤλατο κοῦρος,  
 νύψαν ὑπὲρ τέφρης ἄρτι κυλιόμενον.  
 τοῦνεκα σὺν Νύμφαις Βρόμιος φίλος· ἦν δέ νιν εἶργη  
 μίσγεσθαι, δέξῃ πῦρ ἔτι καιόμενον.

## 332. ΝΟΣΣΙΔΟΣ ΛΕΣΒΙΑΣ.

Ἐλθοῖσαι ποτὶ ναὸν ἰδοίμεθα τᾶς Ἀφροδίτας  
 τὸ βρέτας, ὡς χρυσῷ δαιδαλὸν τελέθει.  
 εἶσατό μιν Πολυαρχίς, ἐπανυρομένα μάλα πολλὰν  
 κτῆσιν ἀπ' οἰκείου σώματος ἀγλαΐας.

## 333. ΜΝΑΣΣΑΚΟΥ.

Στῶμεν ἀλιγρόντοιο παρὰ χθαμαλὰν χθόνα πόντου,  
 δερκόμενοι τέμενος Κύπριδος Εἰναλίας,  
 κρᾶναν τ' αἰγείροισι κατάσκιον, ἅς ἀπο νᾶμα  
 ξουθαὶ ἀφύσσονται χεῖλεσιν ἀλκυόνες.

## 334. ΠΕΡΣΟΥ.

Κάμῃ τὸν ἐν σμικροῖς ὀλίγον θεὸν ἦν ἐπιβώσης  
 εὐκαίρως, τεύξῃ· μὴ μεγάλων δὲ γλίσχου.  
 ὥς ἄ γε δημογέρων δύναται θεὸς ἀνδρὶ πενέστη  
 δωρεῖσθαι, τούτων κύριός εἰμι Τύχων.

Nr. 331. V. 1. ἤλαθ' ὁ κ. B. Nr. 332. V. 1. Fort. ἰδῶμεθα.  
 V. 2. ὃ χρυσῷ. Br. V. 3. Fort. ἀπαρυρομένα. Nr. 333. V. 1. χθα-  
 μαλόν. P. V. 3. αἰγείροιο. P. ἥς ἀπο. Ib. Nr. 334. V. 2. μεγάλων. P.  
 V. 3. ὥς ὅτε. P. ὥς ἄ γε. Br.

## 335. ΛΕΩΝΙΔΟΥ ΤΑΡΑΝΤΙΝΟΥ.

Ἵλοφόρου τῶγάλμαθ', ὁδοιπόρε, Μικκαλίωνος·  
 Ἑρμῆς ἀλλ' ἴδε τὸν κρήνυον Ἵλοφόρον,  
 ὥς ἐξ οἴζυρῆς ἠπίστατο δωροδοκῆσαι  
 ἐργασίης· αἰὲν δ' ὦγαθός ἐστ' ἀγαθός.

## 336. ΚΑΛΛΙΜΑΧΟΥ.

Ἦρως Ἠετίωνος ἐπίσταθμος Ἀμφιπολίτεω,  
 ἰδρυμαὶ μικρῷ μικρὸς ἐπὶ προθύρῳ,  
 λοξὸν ὄφιν καὶ μοῦνον ἔχων ξίφος· ἀνδρὶ \* ιπείῳ  
 θυμωθεὶς πεζὸν καμὲ παρῳκίσατο.

## [P] 337. ΛΕΩΝΙΔΟΥ ΤΑΡΑΝΤΙΝΟΥ.

Εὐάγρει λαγόθηρα, καὶ εἰ πετεεινὰ διώκων  
 ἰξευτῆς ἦκεις τοῦθ' ὑπὸ δισσὸν ὄρος,  
 καμὲ τὸν ὑλῆωρον ἀπὸ κρημνοῖο βόασον  
 Πᾶνα· συναγρεύω καὶ κυσὶ καὶ καλάμοις.

## 338. ΘΕΟΚΡΙΤΟΥ ΣΤΡΑΚΟΥΣΙΟΥ.

Εὐδεις φυλλοστρώτι πέδῳ, Δάφνι, σῶμα κεκμακὸς  
 ἀμπαύων· στάλικες δ' ἀρτιπαγεῖς ἀν' ὄρη.

---

Nr. 335. V. 1. Μικαλλίωνος. P. V. 2. Ἑρμῆς δ' ἀλλίδετον. P.  
 V. 4. Fort. αἰεὶ cum Herm. Nr. 336. V. 1. αἰετίωνος. P. V. 3. καὶ  
 γυμνὸν conj. Br. ἀνδρὶ δὲ ἵππεϊ. Id. Fort. ἀνδρὶ δὲ πεζῷ. Nr. 337.  
 V. 1. λαγόθηρα. P. V. 3. ὑλῆωρόν. P. V. 4. συναγρεύω. P. Nr. 338.  
 V. 1. κεκμακώς. P. V. 2. ἀμπαύ<sup>ου</sup>ων. P. ἀρτιπαγῆς δ' ἀν'. P.

ἀγρεύει δὲ τὸ Πάν, καὶ ὁ τὸν προκόεντα Πρίηπος  
 κισσὸν ἐφ' ἡμερτῷ κρατὶ καθαπτόμενος,  
 ἄντρον ἔσω στείχοντες ὁμόρροθοι. ἀλλὰ τὸ φεῦγε,  
 φεῦγε, μεθεῖς ὕπνου κῶμα \* καταγόμενον.

## 339. ΑΡΧΙΟΥ ΜΙΤΤΛΗΝΑΙΟΥ.

Ἐν ποτε παμφαίνοντι μέλαν πτερόν αἰθέρι νωμῶν  
 σκορπίον ἐκ γαίης εἶδε θορόντα κόραξ,  
 ὃν μάρψων ὥρυσεν· ὁ δ' αἵξαντος ἐπ' οὐδας  
 οὐ βραδὺς ἐν κέντρῳ πέζαν ἔτυψε βέλει,  
 καὶ ζωῆς μιν ἄμερσεν. ἰδ' ὡς ὃν ἔτευχεν ἐπ' ἄλλῳ,  
 ἐκ κείνου τλήμων αὐτὸς ἔδεκτο μόρον.

## 340. ΔΙΟΣΚΟΡΙΔΟΥ.

Αὐλοὶ τοῦ Φρυγὸς ἔργον Ἰαγνίδος, ἥνικα Μήτηρ  
 ἱερὰ τὰν Κυβέλοις πρῶτ' ἀνέδειξε θεῶν,  
 καὶ πρὸς ἑμὸν φώνημα καλὴν ἀνελύσατο χαίταν  
 ἔκφρων Ἰδαίης ἀμφίπολος θαλάμης·  
 εἰ δὲ Κελαινίτης ποιμὴν \* πάρος οὐπερ αἶσας  
 \* ἐγνώθη, Φοίβου κείνον ἔδειξεν ἔρις.

---

V. 5. δ' ὅτε. P. V. 5. ἄντρον. P. V. 6. καταγρόμενος et  
 καταρχόμενον corr. Tour. Nr. 559. V. 1. μελάντερον. P. V. 4. ἐν  
 κέντρῳ. P. V. 5. ζωῆς μιν. — ἰδ' ὅσον. Ib. Nr. 340. V. 3. ἐνεδύ-  
 σατο. P. V. 5. Fort. πατρὸς εὔρεμ' Ἀθηνᾶς Ἐργον ἔφη, Φ. κ.  
 ἔλεγεν ἔρις.

## 341. ΓΛΑΥΚΟΥ.

<sup>α</sup> Νύμφαι, πευθομένῳ φράσατ' ἀτρεκές, εἰ παρ-  
οδεύων

Δάφνις τὰς λευκὰς ὧδ' ἀνέπασ' ἐρίφους.

[P] β. Ναὶ ναί, Πὰν συρικτά, καὶ εἰς αἷγειρον  
ἐκείναν

σοὶ τι κατὰ φλοιοῦ γράμμ' ἐκύλαψε λέγειν·

Πάν, Πάν, πρὸς Μαλέαν, πρὸς ὄρος Ψωφίδιον ἔρχεν,  
ἰξοῦμαι. <sup>α</sup> Νύμφαι, χαίρετ', ἐγὼ δ' ὑπάγω.

## 342. ΠΑΡΜΕΝΙΩΝΟΣ.

Φημί πολυστιχίην ἐπιγράμματος οὐ κατὰ Μούσας  
εἶναι. μὴ ζητεῖτ' ἐν σταδίῳ δολιχόν.

πόλλ' ἀνακυκλοῦται δολιχὸς δρόμος· ἐν σταδίῳ δὲ  
ὄξυς ἐλαυνόμενος, πνεύματός ἐστι τόνος.

## 343. ΑΡΧΙΟΥ.

Αὐταῖς σὺν κίχλαισιν ὑπὲρ φραγμοῖο διωχθεῖς  
κόσσυφος, ἡερίης κόλπον ἔδν νεφέλης.  
καὶ τὰς μὲν συνοχηδὸν ἀνέκδρομος ὥχμασε θώμιξ,  
τὸν δὲ μόνον πλεκτῶν αὐθι μεθῆκε λίνων.  
ἱρὸν αἰδοπόλων ἔτυμον γένος. ἥ ἄρα πολλὴν  
καὶ κωφαὶ πτανῶν φροντίδ' ἔχουσι πάγαι.

Nr. 341, V. 5. Ψωφίδιον. P. Nr. 342. V. 1. Φαμί πολυστιχίην. P.  
Nr. 343. V, 1, δισσαῖς σὺν. Br, V, 3, θώμιγξ. Br, V. 5. ἱρόν. P.  
πολλή, Ib,



## 344. ΛΕΩΝΙΔΑ ΑΛΕΞΑΝΔΡΕΩΣ.

Ἦν ὁπότε γραμμαῖσιν ἐμὴν φρένα μῶνον ἔτερπον,  
οὐδ' ὄναρ εὐγενέταις γνώριμος Ἰταλίδαις·  
ἀλλὰ τανῦν πάντεσσιν ἐράσμιος· ὅψ' ἄρ' ἔγνω,  
ὅππῃ Οὐρανίην Καλλιόπῃ προσφέρει.

## 345. ΤΟΥ ΑΥΤΟΥ.

Οὐ τόσον [οὐδ'] Ἀθάμας ἐπεμήνατο παιδὶ Λεάρχῳ,  
ὅσον ὁ Μηδείης θυμὸς ἐτεκνοφόνει,  
ζῆλος ἐπεὶ μανίης μείζον κακόν· εἰ δὲ φονεύει  
μήτηρ, ἐν τίνι νῦν πίστις ἔτ' ἐστὶ τέκνων;

## 346. ΤΟΥ ΑΥΤΟΥ.

Λίαν ὅλην νήσους τε διῆπταμένη σὺ χελιδών,  
Μηδείης γραπτῇ πυκτίδι νοσοτροφεῖς.  
ἔλπη δ' ὀρταλίων πίστιν σέο τήνδε φυλάξειν  
Κολχίδα, μηδ' ἰδίων φεισαμένην τεκέων;

## 347. ΤΟΥ ΑΥΤΟΥ.

Οὐ μόνον εὐάροτον βόες οἶδαμεν αὐλακα τέμνειν,  
ἀλλ' ἴδε κῆκ πόντου νῆας ἐφελκόμεθα·  
ἔργα γὰρ εἰρεσίης δεδιδάγμεθα· καὶ σύ, θάλασσα,  
δελφῖνας γαίῃ ζεῦξον ἀροτροφορεῖν.

---

Nr. 344. V. 4. Οὐρανίης. Br. Nr. 345. V. 1. οὐδ' om. P. V. 3. φονεύει. P. Nr. 346. V. 2. νοσοτροφεῖς πυκτίδι. P. Nr. 347. V. 2. κῆκ. P. V. 3. εἰρήνης. P. V. 4. γαίης. P.

## 348. ΤΟΤ ΑΥΤΟΤ.

Ὁ σταφυλοκλοπίδας Ἐκατώνυμος εἰς Ἀῖδαο  
ἔδραμε, μαστιχθεὶς κλήματι φωριδίῳ.

[P]

## 349. ΤΟΤ ΑΥΤΟΤ.

Ἵδατά σοι Κοτίλεια γενέθλιον ἡμᾶρ ὀρῶντι,  
Καῖσαρ, ἐπιβλύζοι σωρὸν ἀκεστορίας,  
ὄφρα σε κόσμος ἅπας πάππον ..... αὐγάζεται,  
ὥς πατέρα τρισσῆς εἰσίδεν εὐτοκίης.

## 350. ΤΟΤ ΑΥΤΟΤ.

Ἦτριά μοι βύβλων \* ἀτονώδεα σὺν καλάμοισιν  
πέμπεις, Νειλορύτου δῶρον ἀπὸ προβολῆς.  
μουσοπόλῳ δ' ἀτελῇ, Διονύσιε, μηκέτι πέμπε  
ὄργανα. τίς τούτων χρῆσις ἄτερ μέλανος;

## 351. ΤΟΤ ΑΥΤΟΤ.

Λυσίππης ὁ νεογνὸς ἀπὸ κρημνοῦ παῖς ἔρπων  
Ἀστειρακτεῖης ἤρχετο δυσμορίας·  
ἥ δὲ μεθωδήγησεν ἀπὸ στέρνων προφέρουσα  
μαζόν, τὸν λιμοῦ ρύτορα καὶ θανάτου.

Νρ. 349, V, 2. ἀκεστορίας. P. σωρὸν ἀκεστορίην. Br. V. 3. πάπ-  
πον τρισσὶν αὐγ. Br. Νρ. 350. V. 1. ἡτρία. P. — Fort. ἀτονώδεα.  
V. 2. πέμπει. P. Νρ. 351; V. 1. ἐπὶ κρημνοῦ. Br.

## 352. ΤΟΤ ΑΥΤΟΤ.

Νεῖλος' ἐορτάζει παρὰ Θύμβριδος ἱερὸν ὕδωρ,  
 εὐξάμενος θύσειν Καίσαρι σωζομένῳ.  
 οἱ δ' ἐκατὸν βουπλήγες ἐκούσιον αὐχένα ταύρων  
 ἤμαξαν βωμοῖς Οὐρανίοιο Διός.

## 353. ΤΟΤ ΑΥΤΟΤ.

Καὶ λόγον ἱστορίῃ κοσμούμενον ἠκρίβωσας,  
 καὶ βίον, ἐν φιλή, Πάππε, βεβαιότατε.  
 τοῦτο δ' ἐορτάζοντι γενέθλιον ἡριγένειαν  
 δῶρον ὁ Νειλαιεὺς πέμπει ἀοιδοπόλων.

## 354. ΤΟΤ ΑΥΤΟΤ.

Ὅν πόλεμος δεδιὼς οὐκ ᾔλεσε, νῦν ὑπὸ νόσου  
 θλίβομαι, ἐν δ' ἰδίῳ τήκομ' ὅλος πολέμῳ.  
 ἀλλὰ διὰ στέρνων ἴθι φάσγανον· ὥς γὰρ ἀριστεὺς  
 θνήξομ', ἀπωσάμενος καὶ νόσον ὥς πόλεμον.

## 355. ΤΟΤ ΑΥΤΟΤ.

Οὐράνιον μίμημα γενεθλιακαῖσιν ἐν ὥραις  
 τοῦτ' ἀπὸ Νειλογενοῦς δέξο Λεωνίδεω,  
 Ποππαία, Διὸς εὖνι, Σεβαστιάς· εὐαδε γάρ σοι  
 δῶρα, τὰ καὶ λέκτρων ἄξια καὶ σοφίης.

## 356. ΤΟΥ ΑΥΤΟΥ.

Οἶγνυμεν ἐξ ἐτέρης πόμα πίδακος, ὥστ' ἀρύσασθαι  
 ξεῖνον μουσοπόλου γράμμα Λεωνίδεω.  
 δίστιχα γὰρ ψήφοισιν ἰσάζεται. ἀλλὰ σύ, Μῶμε,  
 ἔξιθι, κεῖς ἐτέρους ὅξυν ὀδόντα βάλε.

## 357. ΑΔΕΣΠΟΤΟΝ.

Τέσσαρες εἰσιν ἀγῶνες ἀν' Ἑλλάδα· τέσσαρες ἱροί.  
 οἱ δύο μὲν θνητῶν, οἱ δύο δ' ἀθανάτων·  
 Ζηρός, Λητοῖδαο, Παλαίμονος, Ἀρχεμόροιο.  
 ἄθλα δὲ τῶν, κότινος, μῆλα, σέλινα, πίτυς.

## 358. ΑΔΗΛΟΝ.

Εἴ με Πλάτων οὐ γράψε, δύω ἐγένοντο Πλάτωνες.  
 Σωκρατικῶν ὁάρων ἄνθεα πάντα φέρω.  
 ἀλλὰ νόθον μ' ἐτέλεσσε Παναίτιος· ὅς ῥ' ἐτέλεσσε  
 καὶ ψυχὴν θνητὴν, κάμὲ νόθον τελέσει.

359. ΠΟΣΕΙΔΙΠΠΟΥ. οἱ δὲ ΠΛΑΤΩΝΟΣ  
ΚΩΜΙΚΟΥ.

Ποῖν τις βιότοιο τάμοι τρίβον; εἰν ἀγορῇ μὲν  
 νείκεα καὶ χαλεπαὶ πρήξεις· ἐν δὲ δόμοις  
 φροντίδες· ἐν δ' ἀγροῖς καμάτων ἄλις· ἐν δὲ θαλάσῃ  
 τάρβος· ἐπὶ ξείνης δ', ἣν μὲν ἔχῃς τι, δέος·

---

Nr. 358. V. 1. Πλάτωνος. P. V. 3. παρὰίτιος. P. V. 3. ἐτάλασσε. Plan.  
 V. 5. τελείσαι. P. Nr. 359. V. 1. Fort. τάμη c. Br. V. 4. ἔχεις. P.

ἦν δ' ἀπορῆς, ἀνιηρόν. ἔχεις γάμον; οὐκ ἀμέριμνος  
 ἔσσεαι· οὐ γαμέεις; ζῆς ἔτ' ἐρημότερος.  
 τέκνα, πόνοι· πῆρωσις, ἅπαις βίος. αἱ νεότητες  
 ἄφρονες· αἱ πολιαί δ' ἔμπαλιν ἀδρανέες.  
 ἦν ἄρα τοῖνδε δυοῖν ἐνὸς αἵρεσις, ἢ τὸ γενέσθαι  
 μηδέποτ', ἢ τὸ θανεῖν αὐτίκα τικτόμενον.

## 360. ΜΗΤΡΟΔΩΡΟΥ.

Παντοίην βιότοιο τάμοις τρίβον. εἰν ἀγορῇ μὲν  
 κύδεα καὶ πινυταὶ προήξεις· ἐν δὲ δόμοις  
 ἄμπαυμ'· ἐν δ' ἀγροῖς Φύσιος χάρις· ἐν δὲ θαλάσῃ  
 κέρδος. ἐπὶ ξείνης, ἦν μὲν ἔχης τι, κλέος·  
 ἦν δ' ἀπορῆς, μόνος οἶδας. ἔχεις γάμον; οἶκος ἄριστος  
 ἔσσεται· οὐ γαμέεις; ζῆς ἔτ' ἐλαφρότερον.  
 τέκνα, πόθος· ἄφροντις ἅπαις βίος. αἱ νεότητες  
 ῥωμαλέαι· πολιαί δ' ἔμπαλιν εὐσεβέες.  
 οὐκ ἄρα τῶν δισσῶν ἐνὸς αἵρεσις, ἢ τὸ γενέσθαι  
 μηδέποτ', ἢ τὸ θανεῖν. πάντα γὰρ ἐσθλὰ βίῳ.

## 361. ΛΕΟΝΤΟΣ ΦΙΛΟΣΟΦΟΥ.

Μῆτερ ἐμὴ δύσμητερ, ἀπηνέα θυμὸν ἔχουσα,  
 λίην ἄχθομαι ἔλκος, ὃ με βροτὸς οὐτάσεν ἀνὴρ

---

V. 6. ζῆση. Br. V. 9. τοῖν δυοῖν. P. V. 10. μήποτε ἢ τὸ  
 θανεῖν. P. ἦν ἄρα τῶν πάντων τότε λώϊον, ἢ γενέσθαι Μήποτε,  
 ἢ θανεῖν. Stob. Nr. 360. V, 1. βίου. Plan.

[P] νύκτα δὲ ὀρφναίην, ὅτε θ' εὖδουσι βροτοὶ  
ἄλλοι,

γυμνὸς ἄτερ κόρυθός τε καὶ ἀσπίδος, οὐδ' ἔχεν ἔγχος.  
πᾶν δ' ὑπεθερμάνθη ξίφος αἵματι· αὐτὰρ ἔπειτα  
οὐρόν τε προέηκεν ἀπήμονά τε λιαρόν τε.

## 362. ΑΛΕΣΠΟΤΟΝ.

εἰς Ἀλφειὸν ποταμόν.

Ἰμερόεις Ἀλφειέ, Διὸς στεφανηφόρον ὕδωρ,  
ὃς διὰ Πισαίων πεδίων κεκοιμένος ἔρπεις,  
ἡσύχιος τὸ πρῶτον, ἐπὶν δ' ἐς πόντον ἵκηαι,  
ὄξυς ἀμετρήτοιο πεσὼν ὑπὸ κῆμα θαλάσσης,  
νυμφίος αὐτοκέλευθος ἐὼν ὀχετηγὸς ἐρώτων, 5  
ἐς Σικελὴν Ἀρέθουσαν ἐπείγεται ὑγρὸς ἀκοίτης.  
ἥ δέ σε κεκηρῶτα καὶ ἀσθμαίνοντα λαβοῦσα,  
φῦκος ἀποσμήξασα καὶ ἄνθεα πικρὰ θαλάσσης,  
χεῖλεα μὲν στομάτεσσι συνήρμοσεν· οἷα δὲ νύμφη  
νυμφίου ἀμφιχυθεῖσα περίπλοκον ἠδέϊ δεσμῷ 10  
κείμενον ἐν κόλποισιν Ὀλύμπιον εὐνασεν ὕδωρ. \*  
καὶ φορὴν ραθάμιγχι λιβαῖς κατεκίονατο πηγῇ.  
οὐδὲ Συρακοσίης ἔτι σοι μέλεν ἥμερος εὐνῆς·  
πορφυρέῃ δ' ἀνέκοπτες ὕδωρ πεπιεσμένον αἰδοῖ,  
φειδόμενος καὶ πόντον ὁμοῦ καὶ λέκτρα μιῆναι. 15  
πολλάκι δ' εὐγαίων ὁάρων βεβηγμένος ὀρμῇ,

Nr. 362. V. 4. ἀμετρήτοις. P. V. 6. ἀγρὸς οἰκέτης. P. V. 8. ἀπο-  
τμήξασα. P. V. 15. πότμον. P. μιγῆναι. lb.

αὐτὴν εἰς φιλότητα χυτῆς ἀλόχοιο περήσας,  
 ἐστήκεις ἄχραντον ὄρων Ἀρεθούσιον ὕδωρ·  
 ἢ δέ σε παπταίνουσα Πελωριάδος κατὰ πέτρης  
 δάκρυσι κυμαίνοντα, κατοικτεῖρουσα καὶ αὐτὴ 20  
 εὐειδὴς Ἀρέθουσα, φίλους ἀνεκόπτετο μαζούς,  
 καὶ δρόσος οἷα ῥόδοισιν ἐτήκετο· μυρομένη δὲ  
 Πισαίῳ ποταμῷ Σικελὴ προσεμύρετο πηγῇ. \*  
 οὐδὲ Δίκην ἔλαθεν πολυδερκέα φοίνιος ἀνὴρ  
 Ἑλλάδος ἀμύων ἄγαμον στήχυν, ᾧ ἔπι πολλὰ 25  
 ἡρώων ἄλοχοι, μινυώρια τέκνα τεκοῦσαι,  
 μαψιδίως ὠδῖνας ἀνεκλαύσαντο γυναῖκες.

## 363. ΜΕΛΕΑΓΡΟΥ.

Χείματος ἡνεμόεντος ἀπ' αἰθέρος οἰχομένοιο,  
 πορφυρέη μείδησε φερανθέος εἵαρος ὥρη.  
 γαῖα δὲ κνανέη χλοερὴν ἐστέψατο ποίην,  
 καὶ φυτὰ θηλήσαντα νέοις ἐκόμησε πετῆλοις.  
 οἱ δ' ἀπαλὴν πίνοντες ἀξιφύτου δρόσον Ἡοῦς 5  
 λειμῶνες γελόωσιν, ἀνοιγομένοιο ῥόδοιο.  
 χαίρει καὶ σύριγγι νομεὺς ἐν ὄρεσσι λιγαίνων,  
 καὶ πολιοῖς ἐρίφοις ἐπιτέρπεται αἰπόλος αἰγῶν.  
 ἦδη δὲ πλώουσιν ἐπ' εὐρέα κύματα ναῦται  
 πνοιῇ ἀπημάντῳ Ζεφύρου λῖνα κολπώσαντες. 10

V. 21. Fort. ἄμ' ἐκόπτετο. V. 23. προσεμοίρετο. P. V. 24.  
 Fort. οὐδέ. V. 25. ἀγάμων. P. Nr. 363. V. 4. ἐκόμισσε πετῆλοις. P.  
 V. 10. ζεφύρωι. P.



ἤδη δ' εὐάζουσι φερεσταφύλῳ Διονύσῳ  
 ἄνθει βοτρύεντος ἐρεψάμενοι τρίχα κισσοῦ.  
 ἔργα δὲ τεχνήεντα βοηγενέεσσι μελίσσαις  
 καλὰ μέλει, καὶ σίμβλῳ ἐφήμεναι ἐργάζονται  
 λευκὰ πολυτρήτοιο νεόρῳτα κάλλεα κηροῦ. 15  
 πάντα δ' ὀρνίθων γενεὴ λιγύφωνον αἰεῖ·  
 ἀλκυόνες περὶ κῦμα, χελιδόνες ἀμφὶ μέλαθρα,  
 κύκνος ἐπ' ὄχθαισιν ποταμοῦ, καὶ ὑπ' ἄλσος ἀηδῶν.  
 εἰ δὲ φυτῶν χαίρουσι κόμαι, καὶ γαῖα τέθηλεν,  
 συρίζει δὲ νομεύς, καὶ τέρπεται εὖκομα μῆλα, 20  
 καὶ ναῦται πλώουσι, Διώνυσος δὲ χορεύει,  
 καὶ μέλπει πετεεινά, καὶ ὠδίνουσι μέλισσαι,  
 πῶς οὐ χρὴ καὶ αἰοιδὸν ἐν εἵαρι καλὸν αἰεῖσαι;

## 364. ΝΕΣΤΟΡΟΣ ΛΑΡΑΝΔΕΩΣ.

Σπείσατέ μοι, Μοῦσαι, λιγυρὴν εὐτερπέα φωνήν,  
 ἥδ' ἀπὸ στομάτων Ἑλικωνίδος ὄμβρον αἰοιδῆς.  
 ὅσσοι γὰρ προχέουσιν αἰδοτόκου πόμα πηγῆς,  
 ὑμετέρων ἐπέων λιγυρῇ τέρπονται αἰοιδῇ.

## 365. ΙΟΥΛΙΑΝΟΥ ΚΑΙΣΑΡΟΣ.

Ἀλλοίην ὁρώ δονάκων φύσιν. ἥπου ἀπ' ἄλλης  
 χαλκείης τάχα μᾶλλον ἀνεβλάστησαν ἀρούρης,

V. 13. τευχήεντα. P. V. 14. μέλη. P. V. 17. δ' ἀμφί. P.  
 V. 18. κύκνος δ' ἐπ' ὄχθαι. P. V. 21. δὲ πλώουσι διώνυσος. P.  
 Nr. 364. V. 3. Fort. ποθέουσιν c. Reiskio.

ἄγριοι, οὐδ' ἀνέμοισιν ὑφ' ἡμετέροις δονέονται·  
 ἀλλ' ἀπὸ ταυρείης προθορῶν σπήλυγγος ἀήτης  
 νέρθεν ἐϋτρήτων καλάμων ὑπὸ ρίζαν ὀδεύει.  
 καὶ τις ἀνὴρ ἀγέρωχος ἔχων θοὰ δάκτυλα χειρῶν,  
 ἴσταται ἀμφοφόων κανόνας συμφράδμονας αὐλῶν·  
 οἱ δ' ἀπαλὸν σκιρτῶντες ἀποθλίβουσιν αἰοιδήν.

[P] 366. ΛΙΗΛΟΝ.

Ἀποφθέγματα τῶν ἐπτὰ σοφῶν.

Ἐπτὰ Σοφῶν ἐρέω κατ' ἔπος πόλιν, οὔνομα, φωνήν.  
 Μέτρον μὲν Κλεόβουλος ὁ Λίνδιος εἶπεν ἄρι-  
 στον.

Χίλων δ' ἐν κοίλῃ Λακεδαιμόνι, Γνωθι σεαυτόν.  
 ὅς δὲ Κόρινθον ἔναιε, Χόλου κρατέειν, Περίαν-  
 δρος.

Πιπτακός, Οὐδὲν ἄγαν, ὅς ἔην γένος ἐκ Μιτυλήνης.  
 Τέρμα δ' ὀρᾷν βιότοιο, Σόλων ἱεραῖς ἐν Ἀθή-  
 ναις.

Τοὺς πλέονας κακίους δὲ Βίας ἀπέφηνε Πριη-  
 νεύς.

Ἐγγύην φεύγειν δὲ Θαλῆς Μιλήσιος ηὔδα.

367. ΛΟΤΚΙΑΝΟΥ ΣΑΜΟΣΑΤΕΩΣ.

Τὸν πατρικὸν πλοῦτον νέος ὦν Θήρων ὁ Μενίππου  
 αἰσχροῶς εἰς ἀκρατεῖς ἐξέχεεν δαπάνας.

---

Νr. 365. V. 4. ἀλλ' ὑπό. P. Νr. 366. V. 4. ἔναιεν. P. V. 5. μυ-  
 τιλήνης. P. Νr. 367. V. 2. δαπάναις. P.

ἀλλά μιν Εὐκτῆμων, πατρικὸς φίλος, ὥς ἐνόησεν  
 ἤδη καρφαλέῃ τειρόμενον πενίῃ,  
 καί μιν δακρυχέων ἀνελάμβανε, καὶ πόσιν αὐτὸν 5  
 θῆκε θυγατρὸς ἐῆς, πόλλ' ἐπὶ μείλια δοῦς.  
 αὐτὰρ ἐπεὶ Θήρωνα \* περιφρένας ἦλυθε πλοῦτος,  
 αὐτίκα ταῖς αὐταῖς ἐτρέφετ' ἐν δαπάναις,  
 γαστρὶ χαριζόμενος πᾶσαν χάριν οὐ κατὰ κόσμον,  
 τῇ θ' ὑπὸ τὴν μιὰν γαστέρα μαργοσύνη. 10  
 οὕτως μὲν Θήρωνα τὸ δεύτερον ἀμφεκάλυψεν  
 οὐλομένης πενίης κῦμα παλιρρόδιον.  
 Εὐκτῆμων δ' ἐδάκρυσε τὸ δεύτερον, οὐκέτι κεῖνον,  
 ἀλλὰ θυγατρὸς ἐῆς προῖκά τε καὶ θάλαμον.  
 ἔγνω δ' ὥς οὐκ ἔστι κακῶς κεχρημένον ἄνδρα 15  
 τοῖς ἰδίοις εἶναι πιστὸν ἐν ἀλλοτρίοις.

## 368. ΙΟΥΛΙΑΝΟΥ ΒΑΣΙΛΕΩΣ.

Τίς; πόθεν εἰς Διόνυσσε; μὰ γὰρ τὸν ἀληθεῖα Βάκχον,  
 οὐ σ' ἐπιγιγνώσκω. τὸν Διὸς οἶδα μόνον.  
 [P] κεῖνος νέκταρ ὕδαδε· σὺ δὲ τράγου. ἡ ῥά σε  
 Κελτοὶ  
 τῇ πενίῃ βοτρυῶν τεύξαν ἀπ' ἀσταχύων.  
 τῷ σε χρὴ καλέειν Δημήτριον, οὐ Διόνυσσον,  
 πυρογενῇ μᾶλλον, καὶ Βρόμιον, οὐ Βρόμιον.

V. 6. μέλια. P. V. 7. Θήρωνι παρ' ἐλπίδας. Plan. Fort. περι-  
 φερνῆς κλύσε πλ. V. 9. κατὰ κοῖμον. P. V. 13. ἐδάκρυε. P. Nr. 368.  
 V. 5. ἡ ῥά νύ σε K. P.

## 369. ΚΤΡΙΛΛΟΥ.

Πάγκαλόν ἐστ' ἐπίγραμμα τὸ δίστιχον· ἦν δὲ παρ-  
 ἑλθῆς  
 τοὺς τρεῖς, ῥαψωδεῖς, κούκ ἐπίγραμμα λέγεις.

## 370. ΤΙΒΕΡΙΟΥ ΙΛΛΟΥΣΤΡΙΟΥ.

Οὐ κύνες, οὐ στάλικές με κατήνυσαν, οὐχὶ κυνηγοὶ  
 δορκάδα· τὸν δ' ἀπὸ γῆς εἰν ἀλὶ πλήσα μόρον.  
 ἐξ ὕλης πόντῳ γὰρ ἐνέδραμον· εἵτά με πλεκταὶ  
 ἔλξαν ἐπ' αἰγιαλοὺς δικτυβόλων παγίδες.  
 ἔλιτον ἢ χέρσοιο μάτην φυγὰς· οὐδ' ἀδίκως με  
 εἴλε σαγηνευτῆς τὰμὰ λιποῦσαν ὄρη.  
 οὐποτ' ἄγρης ἀλιῆς ἔτ' ἄστοχον οἴσετε χεῖρα,  
 χέρσῳ καὶ πελάγει κοινὰ πλέκοντες ὕφη.

## 371. ΑΔΗΛΟΝ.

Δίκτυον ἐκθρώσκοντα πολύπλοκον ἄρτι λαγωὺν  
 σεῦε κύων θερμοῖς ἵχνεσιν ὠκυπόδην.  
 τρηχὺν ὃ δ' ἐκνεύσας ταχινῶς πάγον, ἐς βαθὺ πόντου  
 ἦλατ' ἀλυσκάζων κύμα παρακτίδιον.  
 εἰνάλιος τὸν δ' αἶψα κύων βρυχηδὸν ὁδοῦσιν  
 μάρψε. κυσὶν τλήμων ἦν ἄρ' ὀφειλόμενος.

Nr. 369. V. 1. πᾶν καλόν. P. Nr. 370. V. 3. ἐπέδραμον. Br.  
 V. 7. ἄγρην. P. Nr. 371. V. 3. ταχινόϊς. P.

## 372. ΛΗΛΟΝ.

Λεπτὸν ὑψηλαμένα ῥαδινοῖς ὑπὸ ποσσὶν ἀράχνα  
 τέττιγα σκολιαῖς ἔνδετον εἶχε πάγαις.  
 ἀλλ' οὐ μὰν λεπταῖσιν ἐπαιάζοντα ποδίστραις  
 τὸν φιλαοιδὸν ἰδὼν παῖδα παρετρόχασα·  
 λύσας δ' ἐκ βροχίδων ἀπεκνούφισα, καὶ τόδ' ἔλεξα·  
 σῶζου μουσεῖῳ φθεγγόμενος κελάδῳ.

## 373. ΛΗΛΟΝ.

Τίπτ' ἐμὲ τὸν φιλέρημον ἀναιδέϊ ποιμένες ἄγρη  
 τέττιγα δροσερῶν ἔλκετ' ἀπ' ἀκρεμόνων,  
 τὴν Νυμφέων παροδίτιν ἀηδόνα, κῆματι μέσσω  
 οὔρεσι καὶ σκιεραῖς ξουθαῖ λαλεῦντα νάπαις;  
 ἡνίδε καὶ κίχλην καὶ κόσσυφον, ἡνίδε τόσσους  
 ψᾶρας, ἀρουραιῆς ἄρπαγας εὐπορίης.  
 [P] καρπῶν δηλητηῆρας ἐλεῖν θέμις· ὅλλυτ' ἐκείνους.  
 φύλλων καὶ χλοερῆς τίς φθόνος ἐστὶ δρόσου;

## 374. ΛΗΛΟΝ.

Ἄεναον ΚΛΘΑΡΗΝ με παρερχομένοισιν ὁδίταις  
 πηγὴν ἀμβλύζει γειτονέουσα νάπη·

---

Nr. 372. V. 1. Fort. ῥαδινοῖς ποσσὶν ἰστόν. V. 3. οὐμιν. P. ὑπ-  
 αιάζοντα ποδάγρας. Plan. Nr. 373. V. 3. παροδίτην. P. V. 6. ἄρπα-  
 γας. V. 8. τί φθόνος. P.

πάντη δ' αὖ πλατάνοισι καὶ ἡμεροθαλλέσι δάφναις  
 ἔστεμμαι, σκιερὴν ψυχομένη κλισίην·  
 τοῦνεκα μή με θέρευσ παραμείβεο· δίψαν ἀλαλκῶν  
 ἄμπαυσον παρ' ἐμοὶ καὶ κόπον ἡσυχίῃ.

## 375. ΑΔΗΛΟΝ.

Τίς ποτ' ἀκηδέστως οἰνοτρόφον ὄμφακα Βάκχου  
 ἀνὴρ ἀμπελίνου κλήματος ἐξέταμεν,  
 χεῖλεα δὲ στυφθεῖς ἀπὸ μιν βάλεν, ὥς ἂν ὀδίταις  
 εἴη νισσομένοις ἡμιδαῆς σκύβαλον;  
 εἴη οἱ Διόνυσος ἀνάρσιος, οἷα Λυκοῦργος  
 ὅττι μιν αὐξομένην ἔσβεσεν εὐφροσύναν.  
 τοῦδε γὰρ ἂν τάχα τις διὰ πώματος ἢ πρὸς αἰοιδᾶς  
 ἤλυθεν, ἢ γοεροῦ κάδεος ἔσχε λύσιν.

## 376. ΑΔΗΛΟΝ.

Τίπτ' ἐμέ τὴν ἀνέμοισιν ἀλώσιμον, ἡλεῖ τέκτον,  
 τήνδε πίτυν τεύχεις νῆα θαλασσοπόρον;  
 οὐδ' οἰωνὸν ἔδεισας; ὅ τοι Βορέης μ' ἐδίωξεν  
 ἐν χθονί· πῶς ἀνέμους φεύξομαι ἐν πελάγει;

## 377. ΠΑΛΛΑΔΑ.

Τάνταλος οὐδὲν ἔτρωγε· τινασσομένων γὰρ ὑπερθεῖν  
 καρπὸς ὑπὲρ κεφαλῆς αὐτὸν ἔφευγε φυτῶν,

---

Nr. 374. V. 3. ἡμεροθηλέσι Graef. V. 4. σκιερῇ . . κλισίῃ. Plan.  
 V. 5. οὔνεκα et ἀλάλκω. P. Nr. 375. V. 4. νισσομένοις. P. V. 5. Λυκοῦργος.  
 Plan. V. 6. Fort. ὅττι οἱ. V. 8. κήδεος. Plan. Nr. 377. V. 2. αὐτῶν. P.

καὶ διὰ τοῦτο τροφῆς κεχρημένος, ἦττον ἐδίψα.  
 εἰ δὲ καὶ ἔτρωγεν σῦκα πεπαινόμενα,  
 καὶ βραβύλους, καὶ μῆλα, τί τηλίκον ἀνδράσι νεκροῖς  
 δίψος ἀπὸ χλωρῶν γίγνεται ἀκροδρύων;  
 ἡμεῖς δ' ἐσθίομεν κεκλημένοι ἀλμυρὰ πάντα,  
 χέννια, καὶ τυρούς, χηνὸς ἀλιστὰ λίπη,  
 ὄρνια καὶ μόσχεια· μίαν δ' ἐπιπίνομεν αὐτοῖς.  
 πάσχομεν οὐκοῦν σεῦ, Τάνταλε, πικρότερα.

## 378. ΤΟΤ ΑΤΤΟΤ.

Ἀνδροφόνῳ σαθρὸν παρὰ τειχίον ὑπνώοντι  
 νυκτὸς ἐπιστῆναι φασὶ Σάραπιν ὄναρ,  
 καὶ χρησμοδῆσαι· κατακείμενος οὗτος, ἀνίστω,  
 καὶ κοιμῶ μεταβάς, ὦ τάλας, ἀλλαχόθι.  
 [P] ὅς δὲ διϋπνισθεὶς μετέβη. τὸ δὲ σαθρὸν ἐκεῖνο 5  
 τειχίον ἐξαίφνης εὐθὺς ἔκειτο χαμαί.  
 σῶστρα δ' ἔωθεν ἔθνε θεοῖς χαίρων ὁ κακοῦργος,  
 ἦδεσθαι νομίσας τὸν θεὸν ἀνδροφόνοις.  
 ἀλλ' ὁ Σάραπισ ἔχρησε πάλιν, διὰ νυκτὸς ἐπιστάς·  
 κήδεσθαί με δοκεῖς, ἄθλιε, τῶν ἀδίκων; 10  
 εἰ μὴ νῦν σε μεθῆκα θανεῖν, θάνατον μὲν ἄλυπον  
 νῦν ἔφυγες, σταυρῷ δ' ἴσθι φυλαττόμενος.

V. 5. καὶ βαρβιβλους κ. μ. τιληκον. P. In marg. τί λῆκον ἄρ' ἀνδρ. V. 7. κεκλημένοι. P. V. 9. ὄρβια καὶ μόσχεια. P. Nr. 378.

V. 1. παραστειχίον. P. V. 3. κατακείμενος. P. ἀνίστω. P. V. 4. Fort. ὦ τάλαν. V. 7. ἔθνε. P. V. 9. ἀπέχρησε. P. V. 12. δ' εὖ ἴσθι. P.



## 379. ΤΟΥ ΑΥΤΟΥ.

Φασὶ παροιμιακῶς, κἄν ὕς δάκοι ἄνδρα πονηρόν·  
 ἀλλὰ τόδ' οὐχ' οὕτω φημὶ προσῆκε λέγειν·  
 ἀλλὰ δάκοι κἄν ὕς ἀγαθοὺς καὶ ἀπράγμονας ἄνδρας,  
 τὸν δὲ κακὸν δεδιῶς δίγξεται οὐδὲ δράκων.

## 380. ΓΡΑΜΜΑΤΙΚΟΥ

τινός, ἐπὶ τὸ μὴ δύνασθαι τοῖς ποιήμασι Παλ-  
 λαδᾶ ἐξισοῦσθαι.

Εἰ κύκνῳ δύναται κόρυδος παραπλήσιον ᾄδειν,  
 τολμῶεν δ' ἐρίσαι σκῶπες ἀηδονίσιν,  
 εἰ κόκκυξ τέττιγος ἐρεῖ λιγυρώτερος εἶναι,  
 ἴσα ποεῖν καὶ ἐγὼ Παλλαδίῳ δύναμαι.

## 381. ΟΜΗΡΟΚΕΝΤΡΩΝ.

εἰς Λέανδρον καὶ Ἡρώ.

Ἀκτῇ ἐπὶ προὔχουσῃ, ἐπὶ πλατεῖ Ἑλληςπόντῳ,  
 παρθένος αἰδοίῃ ὑπερώϊον εἰσαναβᾶσα  
 πύργῳ ἐφειστήκει γοόωσά τε μυρομένη τε,  
 χρύσειον λύχνον ἔχουσα, φάος περικαλλὲς ἐποίει,  
 κεῖνον οἷομένη τὸν κάμμορον, εἴ ποθεν ἔλθοι 5  
 νηχόμενος, καὶ λαῖτμα τάχισθ' ἀλὸς ἐκπεράσκει

---

Nr. 379. V. 1. et 3. Fort. κἄν μῦς. V. 2. προῖηκε. P. V. 3. δα-  
 κοὶ ἄν. P. Nr. 380. V. 4. ποιεῖν. Plan. Nr. 381. V. 1. προχοούση. P.  
 V. 3. ἐφειστήκει. P. V. 5. οἰομένη. P. V. 6. ἐκπεράσκει. P.

νύκτα δὲ ἀμβροσίην, ὅτε θ' εὖδουσι βροτοὶ ἄλλοι·  
 ῥόχθει γὰρ μέγα κῆμα ποτὶ ξερὸν ἠπείροιο.  
 ὅσσαι γὰρ νύκτες τε καὶ ἡμέραι ἐκγεγάασι,  
 παρθένος ἠΐθεός τ' ὀαρίζετον ἀλλήλοισιν, 10  
 εἰς εὐνὴν φοιτῶντες, φίλους λήθοντε τοκῆας,  
 οἱ Σηστόν καὶ Ἀβυδὸν ἔχον καὶ δῖαν Ἀρίσβην.

## 382. ΑΛΛΟ.

ὁ πρῶτος Ἥχους ἀκούσας.

ὦ φίλοι, ἥρωες Δαναοί, θεράποντες Ἄρης,  
 ψεύσομαι, ἢ ἔτυμον ἐρέω; κέλεται δέ με θυμός.  
 ἀγροῦ ἐπ' ἐσχατιῆς, ὅθι δένδρεα μακρὰ πεφύκει,  
 ναίει εὐπλόκαμος δεινὴ θεὸς ἀνδήςσα,  
 ἢ θεός, ἢ γυνή· τοὶ δὲ φθέγγοντο καλεῦντες.  
 [P] εἰ δὲ φθεγξαμένου του ἢ ἀνδήςαντος ἀκούσῃ,  
 αὐτὶς ἀριζήλως εἰρημένα μυθολογεύει.  
 ἀλλὰ τίη τοι ταῦτα διεξερέεσθαι ἕκαστα;  
 τὴν δ' οὐτ' ἀθροῆσαι δύναμ' ἀντίον, οὔτε νοῆσαι.  
 ὁποῖόν κ' εἴπῃσθα ἔπος, τοῖόν κ' ἐπακούσῃς.

## 383. ΜΗΝΕΣ ΑΙΓΥΠΤΙΩΝ.

Πρῶτος Θὼθ ἐδάη δρεπάνην ἐπὶ βότρυν ἐγείρειν.  
 ἰχθυόλοισι Φαωφὶ φέρει πανδήμιον ἄγρην.

---

Nr. 382. V. 2. ἔτυμον. P. V. 6. εἰ δὴ φ. τοῦ καὶ. P. V. 7.  
 αὐθις. P. V. 8. διεξέρχεται. P.

Πληϊάδων φαίνουσιν Ἀθὺρ τεκμαίρεται ὥρην.  
 Χοιὰν σπειρομένων σταχύων δείκνυσι γενέθλην.  
 Τυβὶ δὲ πορφύρεον βουληφόρον εἶμα τιταίνει. 5  
 [σημαίνει πλωτῆρσι Μεχεῖρ πλόον ἀμφιπολεύειν.]  
 Ἄρεος ὄπλα φέρειν Φαμενὼθ δείκνυσι μαχηταῖς.  
 εἰαρινῶν Φαρμουθὶ ῥόδων πρωτάγγελός ἐστι.  
 λήϊα δ' αὐανθέντα Παχῶν δρεπάνησι φυλάσσει.  
 εὐκάρπου δὲ Παῦνι προάγγελός ἐστιν ὁπώρας. 10  
 καὶ σταφυλὴν κατέχων εὐάμπελός ἐστιν Ἐπηφί.  
 καὶ Μεσορὶ Νεῖλοιο φέρει φυσίζοον ὕδωρ.

## 384. ΜΗΝΕΣ ΡΩΜΑΙΩΝ.

Ἐξ ἐμέθεν λυκάβαντος \* ὑπνελίοιο θύρετρα  
 Αὐσονίης ὕψος δέρεται Ἡέλιος.  
 Αὐτὰρ ἐγὼ θαμινῆσι γύην νιφάδεσσι διαίνω,  
 τεύχων εἰαρινῆς ἔγκυον ἀγλαΐης.  
 Ἄρχετ' Ἄρης ἀπ' ἐμεῖο, καὶ ἄνθεα, καὶ γλάγος 5  
 ἡδύ.  
 Ἰση δ' εἰκοστῷ ἡματι νύξ τελέθει.  
 Ἐντύνοι τῆμόςδε φυτοσκάφος, ἔρνεα τάμνων,  
 ῥίζη ἐπ' ἀγροτέρῃ ἡμερον ἀκρέμονα.  
 Οἶγεται ἄρτι θάλασσα· ἐφοπλίζοιτε δὲ νῆας·  
 ὥριον ἀκλύστων ἐκτὸς ἄγειν λιμένων. 10

Nr. 383. V. 6. accessit ex Plan. V. 7. ἄρως. P. V. 9. φυλάττει. P.  
 V. 12. φυσίζων. P. Nr. 384. V. 1. ἐπ' ἡελίοιο. Plan. ἀνοιγομένοιο  
 θυρέτρου. Br. V. 5. ἡδύ. P. V. 7. τῆμος φ. P. V. 8. ἐπακροτά-  
 τη. P. V. 10. ἔγειν. P.

Μεσσήτιος ῥόδου εἰμὶ καὶ ἀργεννοῖο κρίνοιο,  
 καὶ ξανθῆς κεράσου βρίθομαι ἀκρέμοσιν.  
 Καρκίνον Ἡέλιος μετανείσεται· ἀστάχνας δὲ  
 καρφαλέους κείρει γειοπόνος δρεπάνη.  
 Κρίνω ἐγὼ Δῆν καὶ ἀχυρμιάς· ἐν δὲ λέοντι 15  
 ἀτρεκέα τελέθει χεύματα Νηϊάδων.  
 [P] Βρίθω ἐγὼ σταφυλῇ, βρίθω δ' ἐπὶ πᾶσιν ὀπώρῃ·  
 αὐθις δ' ἰσοπαλὴς γίγνεται ἡματι νύξ.  
 Τίς δέ κ' ἐμεῖο πέλοι γλυκερώτερος, ὅς μεθ' ἡνῶ,  
 ἡδυεπὴ κατάρω Βάκχον ἀπ' οἰνοπέδου; 20  
 Εἴ τοι Ἀθηναίης πέλει ἔρνεα, ὦριον ἤδη  
 καρπὸν ἀποθλίβειν, μνηστὴν ἔχειν καμάτων.  
 Παύσασθαι νειοῦ κέλομαι· γλαγόντων γὰρ ἤδη  
 σπέρματι ῥιγέδανῇ πηγυλὶς ἀντιάσει.

## 385. ΣΤΕΦΑΝΟΥ ΓΡΑΜΜΑΤΙΚΟΥ.

Ἀκρόστιχα εἰς τὴν Ἰλιάδα κατὰ ῥαψωδίαν.

Ἄλφα λιτὰς Χρῖσου, λοιμὸν στρατοῦ, ἔχθος ἀνάκτων.  
 Βῆτα δ' ὄνειρον ἔχει, ἀγορὴν, καὶ νῆας ἀριθμεῖν.  
 Γάμμα δ' ἄρ' ἀμφ' Ἑλένης οἷοις μόθος ἐστὶν ἀκοί-  
 ταις.  
 Δέλτα θεῶν ἀγορή, ἔρκων χύσις, ἄρεος ἀρχή.

V. 13. καρκίνος. P. μετανείσεται. Ib. V. 14. καρφαλέας. P.  
 V. 15. δὴν καί. P. V. 17. ἐπὶ πᾶσι. P. ἔτι πάση. Br. V. 19. πέ-  
 λει. P. ᾧς μεθ' Ἀθηνῶν ἐπικατάρω. P. ἡδὲ ἐπικατάρω. Plan. V. 21.  
 ἀθηναίη. P. V. 24. ῥιγέδανῇ. P.

Εἰ, βάλλει Κυθήρειαν Ἀρηά τε Τυδέος υἱός· 5  
 Ζῆτα δ' ἄρ' Ἀνδρομάχης καὶ Ἑκτορός ἐστ' ὁ αἰσχύς·  
 Ἦτα δ' Αἴας πολέμιζε μόνῳ μόνος Ἑκτορι δίῳ.  
 Θῆτα θεῶν ἀγορή· Τρώων κράτος· Ἑκτορος εὖχος.  
 Ἐξεσίη Ἀχιλλῆος ἀπειθέος ἐστὶν Ἰῶτα·  
 Κάππα δ' ἄρ' ἀμφοτέρων σκοπιαζέμεν ἦλυθον ἄν-

δρες. 10

Δάμβδα δ' ἀριστῆας Δαναῶν βάλον Ἑκτορος ἄνδρες.  
 Μῦ Τρώων παλάμῃσι κατήριπε τεῖχος Ἀχαιῶν.  
 Νῦ δὲ Ποσειδάων Δαναοῖς κράτος ὥπασε λάθρῃ.  
 Ξῖ Κρονίδην ὕπνῳ λεχέεσσι τε ἦπαφεν Ἥρῃ.  
 Οὐ Κρονίδης κεχόλωτο Ποσειδάωνι καὶ Ἥρῃ. 15  
 Πῖ Πάτροκλον ἔπεφνεν ἀρήϊον Ἑκτορος αἰχμῇ.  
 Ῥῶ Δαναοὶ Τρωῆς τε νέκυν πέρι χειρᾶς ἔμισγον.  
 Σῖγμα θέτις Ἀχιλλῆϊ παρ' Ἥφαιστου φέρειν ὅπλα·  
 Ταῦ δ' ἀπέλγηε χόλοιο, καὶ ἔκθορε δῖος Ἀχιλλεύς.  
 Ὑ μακάρων ἔρις ὦρτο, φέρει δ' ἐπὶ κάρτος Ἀχαιοῖς. 20  
 Φῖ [κρατερῶς] κατὰ χεῦματ' ἐδάμνατο Τρωῆας Ἀχιλ-  
 λεύς·

Χῖ δ' ἄρα τρεῖς περὶ τεῖχος ἄγων κτάνεν Ἑκτορὸς  
 Ἀχιλλεύς.

Ψῖ Δαναοῖσιν ἀγῶνα διδοὺς ἐτέλεσσεν Ἀχιλλεύς.

Ω Πριάμῳ νέκυν υἷα λαβὼν γέρα δῶκεν Ἀχιλλεύς.

---

Nr. 585. V. 5. ἄρῃ τε ὁ T. P. V. 14. λεχέεσσι τε ὕπνῳ.  
 V. 19. ἔκθορε. P. V. 21. κρατερῶς omissum in P. accessit ex Cod.  
 Homeri Vratisl.

[P] 386. ΑΔΗΛΟΝ.

Ἄ Κύπρις πρόαν γυμνάν σ' ἐβόασεν ἰδοῦσα·  
 φεῦ, φεῦ, πῶς σταγόνων ἔκτοθεν Οὐρανίων,  
 ξαλώσας ὠδῖνα Θαλάσσας, ὁ θρασὺς ἄλλαν  
 Νεῖλος ἀπὸ γλυκερῶν Κύπριν ἀνῆκε βυθῶν;

387. ΑΔΡΙΑΝΟΥ ΚΑΙΣΑΡΟΣ, οἱ δὲ  
 ΓΕΡΜΑΝΙΚΟΥ.

Ἐκτορ, Ἀρήϊον αἷμα, κατὰ χθονὸς εἴ που ἀκούεις,  
 χαῖρε, καὶ ἄμπνευσον βαιὸν ὑπὲρ πατρίδος.  
 Ἴλιον οἰκεῖται κλεινὴ πόλις, ἄνδρας ἔχουσα  
 σοῦ μὲν ἀφανροτέρους, ἀλλ' ἔτ' ἀρηϊφίλους·  
 Μυρμιδόνες δ' ἀπόλοντο. παρίστασο, καὶ λέγ' Ἀχιλλεῖ  
 Θεσσαλίην κεῖσθαι πᾶσαν ὑπ' Αἰνεάδαις.

388. 389.

Πρὸς ταῦτα ὑπέγραψε στρατιώτης, φασὶ δὲ  
 Τραϊανοῦ εἶναι,

Θάρσυνοι· οὐ γὰρ ἐμῆς κόρυθος λεύσσει μέτωπον.

Νr. 386. V. 1. ἐβόασεν. P. Νr. 387. V. 1. ἀκούεις. P. V. 2.  
 ἄμπνευσον ὑπὲρ πατρίδος βαιόν. P. Νr. 388. Θάρσυνος. P.

εἶτα τοῦ Βασιλέως ἐπαινέσαντος καὶ γράψαντος·

Δήλωσόν μοι τίς εἴ·

ἀντέγραψεν·

Εἰμὶ μὲν εὐθώρηκος Ἐνναλίου πολεμιστῆς·  
εἰμὶ δὲ καὶ θεράπων Ἐλικωνίου Ἀπόλλωνος,  
αὐτοῖς ἐν πρώτοισι λελεγμένος ἀσπιδιώταις.

### 390. ΜΕΝΕΚΡΑΤΟΥΣ ΣΜΥΡΝΑΙΟΥ.

Παῖσιν ἐπὶ προτέροις ἤδη τρίτον ἐν πυρὶ μήτηρ  
θεῖσα, καὶ ἀπλήστῳ δαίμονι μεμφομένη,  
τέτρατον ἄλγος ἔτικτε, καὶ οὐκ ἀνέμεινεν ἀδῆλους  
ἐλπίδας, ἐν δὲ πυρὶ ζῶν ἔθηκε βρέφος,  
οὐ θρέψω, λέξασα· τί γὰρ πλέον; Ἄϊδι μαστοὶ  
κάμνετε· κερδήσω πένθος ἀμοχθότερον.

### 391. ΔΙΟΤΙΜΟΥ.

Τὰν ἦβαν εἰς ἄεθλα πάλας ἤσκησε κραταιᾶς  
ἄδε Ποσειδῶνος, καὶ Διὸς ἅ γενεά.  
κεῖται δέ σφιν ἄγῶν οὐ χαλκίου ἀμφὶ λέρητος,  
ἀλλ' ὅστις ζῶν οἴσεται ἢ θάνατον.  
Ἀνταίου τὸ πτόμα· πρέπει δ' Ἡρακλέα νικᾶν  
τὸν Διός. Ἀργείων ἅ πάλα, οὐ Λιβύων.

---

Ντ. 391. Δοτίμων. Ρ. V. 1. πάλης. Ρ. V. 3. χάλκεος. Ρ. V. 4.  
εἴσεται. Ρ.



## 392. ΑΔΗΛΟΝ.

Εἴ τις ἀπάγξασθαι μὲν ὀκνεῖ, θανάτου δ' ἐπιθυμεῖ,  
ἐξ Ἰερᾶς πόλεως ψυχρὸν ὕδωρ πιέτω.

## 393. ΠΑΛΛΑΔΑ.

Οὐδείς καὶ καθαρὸς καὶ μείλιχος ἦλυθεν ἄρχων.  
ἐν γὰρ ἐνὸς δοκέει δόγματος ἀντίπαλον·  
τὸ γλυκὺ τοῦ κλέπτοντος, ὑπερφιάλου δὲ τὸ ἀγνόν.  
ὄργανα τῆς ἀρχῆς ταῦτα δὴ ἐστὶ πάθη.

## [P] 394. ΤΟΤ ΑΥΤΟΤ.

Χρυσέ, πάτερ κολάκων, ὀδύνης καὶ φροντίδος υἱέ,  
καὶ τὸ ἔχειν σε, φόβος· καὶ μὴ ἔχειν σ', ὀδύνη.

## 395. ΤΟΤ ΑΥΤΟΤ.

Ὡς οὐδὲν γλύκιον ἥς πατρίδος εἶπεν Ὀδυσσεύς,  
ἐν γὰρ τοῖς Κίρκης ἔγχυτον οὐκ ἔφαγεν,  
οὐ μόνον εἰ καὶ καπνὸν ἀποθρώσκοντ' ἐνόησεν,  
εἶπεν ἄν οἰμώζειν καὶ δέκα Πηνελόπαις.

---

Nr. 392. V. 2. Ἰεραπόλεως. Bg. Nr. 393. V. 4. τῆς ἀρετῆς. P.  
Nr. 394. V. 2. καὶ τὸ μὴ ἔχειν σε λύπη. P. Nr. 395. V. 1. γλύκιον  
γ' ἥς. Plan. εἶπεν Ὀμηρος. P. V. 2. τῆς Κ. ἔγχυτον. Bg. V. 4.  
Πηνελόπαις. P.

## 396. ΠΑΥΛΟΥ ΣΙΛΕΝΤΙΑΡΙΟΥ.

Ὁρθριος εὐπλέκτοιο λίνου νεφροειδέϊ κόλπῳ  
 ἔμπεσε σὺν κίχλῃ κόσσυφος ἡδυβόας.  
 καὶ τὰν μὲν πανάφυκτος ἔλε βρόχος· ὥκῃ δ' ἀπέπτα  
 ἐξ ὀρνιθοπέδας ὥδὸς ἐρημοφίλας.  
 ἦ τάχα που τριμάκαιρα φιλαγρέτις ὄρνιν ἀοιδὸν  
 Ἄρτεμις εὐμόλπῳ λῦσεν ἄνακτι λύρης.

## 397. ΠΑΛΛΑΔΑ.

Φεῦγε Λάκων ποτὲ δῆριν· ὑπαντιάσασα δὲ μήτηρ  
 εἶπε, κατὰ στέρνων ἄορ ἀνασχομένη·  
 ζώων μὲν σέο μητρὶ διαμπερὲς αἷσχος ἀνάπτεις,  
 καὶ κρατερῆς Σπάρτης πάτρια θεσμὰ λύεις·  
 ἦν δὲ θάνης παλάμῃσιν ἐμαῖς, μήτηρ μὲν ἀκούσω  
 δύσμορος, ἀλλ' ἐν ἐμῇ πατρίδι σωζομένη.

## 398. ΙΟΥΛΙΑΝΟΥ ΑΠΟ ΤΠ. ΑΙΓ.

Ὀλκὰς ὕδωρ προφυγοῦσα πολυφλοίσβοιο θαλάσσης  
 ἐν χθονὸς ἀγκοίναῖς ὤλετο μητριάσιν.  
 ἰσταμένην γὰρ πυρσὸς ἐπέφλεγε· καιομένη δὲ  
 δυσμενέων ὑδάτων συμμαχίην ἐκάλει.

## 399. ΠΑΛΛΑΔΑ.

Ἡέλιον νίκησε τεὸς νόος ἠδὲ φαείνων,  
αἰὲν ἀπαστράπτων βροτοφεγγέα πάνσοφον αἴγλην,  
ἠδυφαῖ, χαρίεσσαν, \* ἀπαστράπτουσιν ἀδύτως.

## 400. ΤΟΤ ΑΤΤΟΤ.

Ὅταν βλέπω σε, προσκυνῶ, καὶ τοὺς λόγους,  
τῆς παρθένου τὸν οἶκον ἀστρῶν βλέπων.  
εἰς οὐρανὸν γάρ ἐστι σοῦ τὰ πράγματα,  
Ἵπατία σεμνή, τῶν λόγων εὐμορφία,  
ἄχραντον ἄστρον τῆς σοφῆς παιδείσεως.

## 401. ΑΔΗΛΟΝ, οἱ δὲ ΠΑΛΛΑΔΑ.

Ἡ φύσις ἐξεῦρεν, φιλίας θεσμοὺς ἀγαπῶσα,  
τῶν ἀποδημούντων ὄργανα συντυχίης,  
τὸν κάλαμον, χάρτην, τὸ μέλαν, τὰ χαράγματα χειρὸς,  
σύμβολα τῆς ψυχῆς τηλόθεν ἀχνυμένης.

[P]

## 402. ΑΔΡΙΑΝΟΥ ΚΑΙΣΑΡΟΣ.

εἰς τὸν τάφον Πομπηίου ἐν Αἰγύπτῳ.

Τῷ ναοῖς βρίθοντι πόση σπάνις ἐπλετο τύμβου.

Nr. 399. V. 3. ! ἀποστάζουσιν ἀλήκτως. Br. Fort. ἀδούπως.  
Nr. 402. τῶν βοῶν σβρίθοντι. P.

## 403. ΜΑΚΚΙΟΥ.

Αὐτὸς ἄναξ ἔμβαινε θοῶ πηδήματι, ληνοῦ  
 λακτιστῆς, ἔργου δ' ἡγέο νυκτερίου,  
 λεύκωσαι πόδα γαῦρον, ἐπὶ ῥῶσαι δὲ χόρρειν  
 λάτριν, ὑπὲρ κούφων ζωσάμενος γονάτων·  
 εὐγλωσσον δ' ὀχέτευε κενοὺς μάκαρ ἐς πιθεῶνας  
 οἶνον, ἐπὶ ψαιστοῖς καὶ λασίῃ χιμάρῳ.

## 404. ΑΝΤΙΦΙΛΟΥ.

Ἄ καλόν, αὐτοπόνητον ἐν αἰθέρι ρεῦμα μελισσῶν,  
 καῖπλαστοι χειρῶν αὐτοπαγεῖς θαλάμαι,  
 προίκιος ἀνθρώπων βιότῳ χάρις, οὐχὶ μακέλλας,  
 οὐ βοός, οὐ γαμψῶν δευομένα δρεπάνων,  
 γαυλοῦ δὲ σμικροῖο, τόθι γλυκὺ νᾶμα μέλισσα  
 πηγάζει, σκήνευς δαψιλὲς ἐξ ὀλίγου.  
 χαίρουτ' εὐαγέες, καὶ ἐν ἄνθεσι ποιμαίνεσθε,  
 αἰθερίου πτηναὶ νέκταρος ἐργάτιδες.

## 405. ΔΙΟΔΩΡΟΥ.

Ἀδρήστειά σε δία, καὶ ἰχναίη σε φυλάσσοι  
 παρθένος, ἥ πολλοὺς ψευσαμένη, Νέμεσις.

---

Nr. 403. V. 3. λευκῶσαι et ἐπιῥῶσαι. P. V. 4. χλαῖναν ὑπὲρ. Br.  
 Nr. 404. V. 2. αἰ πλασταί. P. V. 3. ἀνθρώπων. P. μακέλλαις. Ib.  
 V. 5. γλαυκοῦ. P. V. 6. σκήνες δαψηλές. P. in marg. γρ. δαψαλές.  
 ἐξολόγον. Ib. Nr. 405. V. 1. φυλάσσει. P.

δεΐδια σόν τε φυῆς ἐρατὸν τύπον, ἡδὲ σά, κοῦρε,  
 δήνεα, θεσπεσίης καὶ μένος ἡγορέης,  
 καὶ σοφίην, καὶ μῆτιν ἐπίφρονα. τοιάδε τέκνα,  
 Δροῦσε, πέλειν μακάρων πευθόμεθ' ἀθανάτων.

## 406. ΑΝΤΙΓΟΝΟΥ ΚΑΡΥΣΤΙΟΥ.

Ἀργυρέη κρήνη με, τὸν οὐκέτι μακρὰ βοῶντα  
 βάτραχον, οἰνηραῖς ἔσχεν ὑπὸ σταγόσι.  
 κεῖμαι δ' ἐν Νύμφαις, κείναις φίλος, οὐδὲ Λυαίῳ  
 ἐχθρός, ὑπ' ἀμφοτέρων λουόμενος σταγόσιν.  
 ὅψέ ποτ' εἰς Διόνυσον ἐκώμασα. φεῦ, τίνες ὕδωρ  
 πίνουσιν, μανίην σῶφρονα μαινόμενοι;

## 407. ΑΝΤΙΠΑΤΡΟΥ \* ΚΑΡΥΣΤΙΟΥ.

Δμῳῖον Ἰπποκράτεος ἔθανε βρέφος, ἐς πλατὺ πόντου  
 χεῖλος γειτοσύνης ἐρπύσαν ἐκ καλύβης,  
 πλεῖον ἐπεὶ μαζῶν ἔπιεν ποτόν. ἔρρε θάλασσα,  
 ἢ βρέφος ὥς μήτηρ ψεύσας δεξαμένη.

408. ΑΠΟΛΛΩΝΙΔΟΥ, οἱ δὲ ΑΝΤΙ-  
ΠΑΤΡΟΥ.

Εἶδε με παντοίοισιν ἔτι πλάζεσθαι ἀήταις,  
 ἢ Λητοῖ στήναι μαῖαν ἀλωομένην.

---

V. 3. κοῦρα. P. Nr. 406. V. 1. ἐμέ. P. V. 2. In marg. γρ.  
 χεῦεν. P. V. 5. ἐκώμασα. P. Nr. 408. V. 2. ἀλωομένην. P.

[P] οὐκ ἂν χητοςύνην, τόσον ἔστενον. οἷ ἐμὲ δειλὴν,  
 ὅσσαις Ἑλλήνων νηυσὶ παραπλέομαι,  
 Ἀήλος ἐρημαίῃ, τὸ πάλαι σέβας. ὁψέ μοι ἼΙρη  
 Ἀητοῦς, ἀλλ' οἰκτρὴν τήνδ' ἐπέθηκε δίκην.

## 409. ΑΝΤΙΦΑΝΟΥΣ.

Εἴ τινα μὴ τέρπει λωτοῦ χέλυσ, ἢ γλυκὺς ἦχος  
 ψαλμῶν, ἢ τριγέρων νεκτάρεος Βρόμιος,  
 ἢ πεῦκαι, κοῦροι, στέφανοι, μύρα, λιτὰ δὲ δειπνῶν  
 λαθροπόδας τρώκταις χερσὶ τίθησι τόκους,  
 οὔτος ἐμοὶ τέθνηκε \* περίμνηστιν δὲ παρέρπω  
 νεκρόν, ἐς ἄλλοτρίους φειδόμενον φάρυγας.

## 410. ΤΤΑΛΙΟΥ ΣΑΒΙΝΟΥ.

Σμίνθος, ὁ παντοίης δαιτὸς λίχνος, οὐδὲ μυάγρης  
 δειλός, ὁ καὶ θανάτου κέρδεα ληζόμενος,  
 νευρολάλον Φοίβου χορδὴν θρίσεν· ἢ δ' ἐπὶ πῆχυν  
 ἐλκομένη θηρὸς λαιμὸν ἀπεβρόχισεν.  
 τόξων εὐστοχίην θαυμάζομεν· ὅς δὲ κατ' ἐχθρῶν  
 ἤδη καὶ κιθάρην εὐστοχον ὄπλον ἔχει.

V. 14. ναυαί. P. V. 5. ὁψεποι. P. Nr. 409. V. 1. λωτός. Br.  
 V. 3. ἢ πεύκας. P. V. 3. λιτὰ. P. V. 4. τρώκτας. P. V. 5. Fort.  
 τέθνηκε πάλαι· νῆστιν δέ. V. 6. φάρυγα. P. Nr. 410. V. 6. ἄστο-  
 χον. P.

## 411. ΜΑΚΚΙΟΥ.

Ἦλλακτ' ἐξαπίνης Κορνήλιος, οὐδ' ἐπὶ λιτῷ  
 τέρπεται ἡμετέρῳ μουσοχαρεῖ βιότῳ·  
 κούφης δ' αἰωρεῖται ἀπ' ἐλπίδος· οὐκέτι δ' ἡμεῖς  
 οἱ πάρος· ἀλλ' ἐτέρης ἐλπίδος ἐκκρέμαται.  
 εἰκωμεν, ψυχὴ, πεπαλαίσμεθα, μηδὲ βιάζου·  
 εἰς ἔδαφος τέχνης κείμεθ' ὑπ' ἀργυρέης.

## 412. ΦΙΛΟΔΗΜΟΥ.

Ἦδη καὶ ῥόδον ἐστί, καὶ ἀκμάζων ἐρέβινθος,  
 καὶ καυλοὶ κράμβης, Σωσύλε, πρωτοτόμον,  
 καὶ μαίνη \* ζαλαγεῦσα, καὶ ἀρτιπαγῆς ἀλίτυρος,  
 καὶ θριδάκων οὖλων ἀφροφυῇ πέταλα.  
 ἡμεῖς δ' οὐτ' ἀκτῆς ἐπιβαίνομεν, οὐτ' ἐν ἀπόψει  
 γιγνόμεθ', ὥς αἰεὶ, Σωσύλε, τὸ πρότερον;  
 καὶ μὴν Ἀντιγένης καὶ Βάκχιος ἐχθρὸς ἔπαιζον·  
 νῦν δ' αὐτοὺς θάψαι σήμερον ἐκφέρομεν.

## 413. ΑΝΤΙΦΙΛΟΥ ΒΥΖΑΝΤΙΟΥ.

Ἦ τερεβινθώδης, ὀλιγάμπελος, οἷά τε βαΐη,  
 νησίς, ἀλλ' ὁμαλὴ πᾶσα καὶ ἀστύφελος·  
 [P] αἱ δ' ἀγχοῦ, μεγάλαι τε καὶ εὐρέες, ἀλλ' ἐπὶ πουλὺ  
 τρηχεῖαι· μεγέθει τοῦτο περισσότεραι.

---

Nr. 411. V. 1. ἔτι λιτῷ. Br. V. 2. μουσοχαρῇ. P. V. 3. Fort.  
 ἐπ' ἐλπίδος cum Schaefero. V. 5. εἰκωμεν, P. Nr. 412. V. 2. καυ-  
 λοῖο. P. V. 3. λαλαγεῦσα. Br. σελαγεῦσα. Jos, Scaliger. Nr. 413.  
 V. 2. νήσοις. P. V. 3. πολὺ. P.



καρποῖς, οὐ σταδίοισιν ἐρίζομεν· οὐδὲ γὰρ αὐλαξ  
 Αἰγύπτου Λιβύης ψάμμου ἐπιστρέφεται.

## 414. ΓΕΜΙΝΟΥ.

Ἡ παλίουρος ἐγὼ, τρηχὺ ξύλον· \* ἴος ἐν ἔρκει  
 τίς μ' ἄφορον λέξει, τὴν φορίμων φύλακα;

## 415. ΑΝΤΙΦΙΛΟΥ ΒΥΖΑΝΤΙΟΥ.

Ἦμην καὶ προπάροιθε συνέμπορος ἀνέρι κέρδους,  
 ἥνικα δημοτέρην Κύπριν ἐναυτολόγει·  
 κεῖθεν καὶ συνέπηξεν ἐμὴν τρόπον, ὅφρα με λεύσσει  
 Κύπρις, τὴν ἀπὸ γῆς εἰν ἀλὶ ῥεμβομένην.  
 ἔστιν ἐταίρειος μὲν ἐμοὶ στόλος, εἰσὶ δὲ λεπτὰ  
 κάρπασα, καὶ λεπτὸν φῦκος ὑπὲρ σανίδων.  
 ναυτίλοι, ἀλλ' ἄγε πάντες ἐμῆς ἐπιβαίνετε πρύμνης  
 θαρράλέως· πολλοὺς οἶδα φέρειν ἐρέτας.

## 416. ΦΙΛΙΠΠΟΥ ΘΕΣΣΑΛΟΝΙΚΕΩΣ.

Ἡ ναῦς ἀπ' ἔργων Κύπριδος γομφουμένη,  
 πρὸς τὸν γενάρχην πόντον ἤλυθον θεοῦ·  
 ἀνὴρ γὰρ ὥρης μ' ἔμπορος τεκτῆνατο,  
 καλέσας ἙΤΑΙΡΗΝ· εἰμὶ γὰρ πᾶσιν φίλη.

Νr. 414. V. 1. Fort. εἰμὶ δ' ἐν ἔρ. V. 2. ἀφορῶν. P. Nr. 415.

V. 2. ἐναυστολόγει. P. V. 3. λείσσει. P. V. 5. ἐταιρειος ἐμοί. P. et  
 in marg. ἐταιρείοις ἐμοὶ στόλος. Nr. 416. V. 4. εἰμὶ τάν. P.

ἔμβαινε θαρρόων· μισθὸν οὐκ αἰτῶ βαρύν.  
 ἐλθόντα δέχομαι πάντα· βαστάζω ξένον,  
 ἀστὸν τ' ἐπὶ γαίης, κῆν βυθῷ μ' ἐρέσσετε.

## 417. ΑΝΤΙΠΑΤΡΟΥ.

Θηρευτὴν Λάμπωνα, Μίδου κύνα, δίψα κατέκτα,  
 καίπερ ὑπὲρ ψυχῆς πολλὰ πονησάμενον.  
 ποσσὶ γὰρ ὥρυσεν νοτερόν πέδον, ἀλλὰ τὸ νωθὲς  
 πίδακος ἐκ τυφλῆς οὐκ ἐτάχυνεν ὕδωρ·  
 πίπτε δ' ἀπαυδήσας· ἡ δ' ἔβλυσεν. ἡ ἄρα, Νύμφαι,  
 Λάμπωνι κταμένων μῆνιν ἔθεσθ' ἐλάφων.

## 418. ΤΟΥ ΑΥΤΟΥ.

Ἴσχετε χεῖρα μυλαῖον, ἀλετρίδες, εὔδετε μακρά,  
 κῆν ὄρθρον προλέγει γῆρυς ἀλεκτρούων·  
 Διὸ γὰρ Νύμφαισι χερῶν ἐπετείλατο μόχθους·  
 αἱ δὲ κατ' ἀκροτάτην ἀλλόμεναι τροχιήν,  
 ἄξονα δινεύουσιν· ὁ δ' ἀκτίνεσσιν ἐλκταῖς  
 στρωφᾶται πισύρων κοῖλα βάρη μυλάκων.  
 γευόμεθ' ἀρχαίου βιότου πάλιν, εἰ δίχα μόχθου  
 δαίνυσθαι Διούς ἔργα διδασκόμεθα.

---

V. 5. οὐκ αἰτῶ. P. οὐκ αἰτῶ. in marg. V. 6. βαστάζων ξέναν. P.  
 V. 7. ὥς ποτ' ἐπὶ. P. ἐρέσσεται. Ib. Nr. 417. V. 5. πίπτειν. P. αἱ δ'  
 ἔβλυσαν παρὰ ν. Ib. V. 6. κταμένοι. P. Nr. 418. V. 2. προλέγει. P.  
 V. 3. χορῶν. P. V. 4. ἀλ<sup>λ</sup>όμενον προχιήν. P. in marg. τροχιήν.  
 V. 5. δινεύουσιν. P. V. 6. στρωφᾶ πια. P.

[P]

## 419. ΚΡΙΝΑΓΟΡΟΥ.

Κῆν μυχὸν Ὀρκυναῖον, ἥ ἐς πύματον Σολόεντα  
 ἔλθῃ, καὶ Λιβυκῶν κρᾶσπεδον Ἑσπερίδων  
 Καῖσαρ ὁ πονυρσέβαστος, ἅμα κλέος εἴσιν ἐκείνῳ  
 πάντῃ. Πυρήνης ὕδατα μαρτύρια.  
 οἷσι γὰρ οὐδὲ πέριξ δρυτόμοι ἀπεφαιδρύναντο,  
 λουτρὰ καὶ ἡπείρων ἔσσεται ἀμφοτέρων.

## 420. ΑΝΤΙΠΑΤΡΟΥ.

Μὴ κλαίων τὸν Ἔρωτα δόκει, Τηλέμβροτε, πείσειν,  
 μηδ' ὀλίγῳ παύσειν ὕδατι πῦρ ἀπνεές.  
 χρυσὸς Ἔρωτος αἰὲ παιώνιος· ἐσβέσθη δὲ  
 οὐδὲ τότε ἐν πολλῷ τικτόμενος πελάγει.

## 421. ΑΝΤΙΠΑΤΡΟΥ ΜΑΚΕΔΟΝΟΣ.

Νῆσοι ἐρημαῖαι, τρύφεια χθονός, ἃς κελαδεινὸς  
 ζωστήρ Αἰγαίου κύματος ἐντὸς ἔχει,  
 Σίφνον ἐμιμήσασθε, καὶ αὐχμηρὴν Φολέγανδρον,  
 τλήμονες, ἀρχαίην δ' ὠλέσατ' ἀγλαΐην.  
 ἥ ῥ' ὑμᾶς ἐδίδαξεν ἓνα τρόπον ἢ τότε λευκῇ  
 Δῆλος, ἐρηϊαίου δαίμονος ἀρξαμένη.

## 422. ΑΠΟΛΛΩΝΙΔΟΥ.

Πρὸς παίδων, εἶπεν, γουνάζομαι, ἦν με θανοῦσαν  
 στείλῃς, μὴ σπεῖσαι δεύτερα φίλτρα γάμου.  
 εἶπεν· ὁ δ' εἰς ἑτέραν ἐσπούδασεν. ἀλλὰ Φίλινα  
 Διογένην λήθης τίσατο καὶ φθιμένην.  
 νυκτὶ γὰρ ἐν πρώτῃ θάλαμον σχάσε μῆνις ἄφρυκτος,  
 ὥς μὴ λέκτρον ἰδεῖν δεύτερον ἤελιον.

## 423. ΒΙΑΝΟΡΟΣ.

Σάρδιες αἱ τὸ πάλαι Γύγου πόλις, αἱ τ' Ἀλυάττου  
 Σάρδιες, αἱ βασιλεῖ Περσὶς ἐν Ἀσιάδι,  
 αἱ χρυσῷ τὸ παλαιὸν ἐπλινθώσασθε μέλαθρον,  
 ὄλβον Πακτωλοῦ ρεύματι δεξάμεναι·  
 νῦν δὲ ὅλαι δύστηνοι ἐς ἓν κακὸν ἀρπασθεῖσαι,  
 ἐς βυθὸν ἐξ ἀχανοῦς χάσματος ἠρίπετε.  
 Βοῦρα \* καὶ εἰς Ἑλίκην κεκλασμένα· αἱ δ' ἐνὶ χέρσῳ  
 Σάρδιες ἐμβυθίαις εἰς ἓν ἔκεισθε τέλος.

## 424. ΔΟΥΡΙΔΟΣ ΕΛΛΑΪΤΟΥ.

Ἥεραι νεφέλαι, πόθεν ὕδατα πικρὰ πιοῦσαι  
 νυκτὶ σὺν ἀστεμφεῖ πάντα κατεκλύσατε,

---

Nr. 422. V. 3. ἐταίρην. P. Nr. 423. V. 2. ἀσίδι. P. V. 3. χρυσῷ. P. V. 5. Fort. δ' ὅλαι, ὡ δύστηνοι. sive: δ' ἄρ' ὅλαι δ. V. 6. ἐξ ἀφανοῦς. P. V. 7. Fort. χάθης' Ἑλίκη τε κεκλυσμένα. V. 8. ἐν βυθίοις. P.

οὐ Λιβύης, Ἐφέσου δὲ τὰ μυρία κεῖνα ταλαίνης  
 αὔλια, καὶ μακάρων ἐξ ἐτέων κτέανα;  
 [P] ποῦ δὲ σωτήρες τότε δαίμονες ἔτραπον ὄμμα;  
 αἶ, αἶ, τὴν Ἰάδων πολλὸν ἀοιδοτάτην.  
 κεῖνα δὲ κύμασι πάντα κυλινδομένοισιν ὁμοῖα  
 εἰς ἄλλα σὺν ποταμοῖς ἔδραμε πεπταμένοις.

425. *ΙΩΑΝΝΟΥ ΤΟΥ ΒΑΡΒΟΤΚΑΛΛΟΥ.*

Ἄδ' ἐγὼ ἅ τλάμων ἄπολις πόλις, ἄμμιγα νεκροῖς  
 ἐνναέταις κεῖμαι ἅ παραποτμοτάτα.  
 Ἦφαιστός μ' ἐδάμασσε μετὰ κλόνον Ἐννοσιγαίου.  
 φεῦ, ἀπὸ τοσσατίου κάλλεος εἰμὶ κόνις.  
 ἀλλὰ παραστείχοντες ἐμὴν στοναχῆσατε μοῖραν·  
 σπείσατε Βηρυτῷ δάκρυα καὶ φθιμένα.

426. *ΤΟΥ ΑΥΤΟΥ.*

Ποῦ τελέθει Κύπρις πολήοχος, ὄφρα νοήσῃ  
 ἔνδιον εἰδώλων τὴν πρὶν ἔδος Χαρίτων;  
 τύμβος ἀταρχύτων μερόπων πόλις, ἧς ὑπὸ τέφρην  
 αἱ Βερόης πολλὰ κείμεθα χιλιάδες.  
 γράψαθ' ἐνὸς καθύπερθε λίθου, φίλα λείψανα φωτῶν·  
 Βηρυτὸς γερεῇ κεῖται ὑπὲρ δαπέδων.

---

δὲ  
 Nr. 424. V. 5. ποῦ<sup>δὲ</sup> σωτήρες. P. ἔτραπον. Ib. V. 8. πεπτα-  
 μένα. Br. Nr. 426. V. 5. γράψασθ'. P.

## 427. ΑΛΛΟ.

Ναυτίλε, μὴ στήσης δρόμον ὀλκάδος εἴνεκ' ἐμεῖο,  
 λαίφεα μὴ λύσης· χέρσον ὄρᾱς λιμένα.  
 τύμβος ὅλη γενόμην· ἕτερον δ' ἐς ἀπενθέα χῶρον  
 δουπήσεις κώπη νηὸς ἐπερχομένης.  
 τοῦτο Ποσειδάωνι φίλον, ξενίοις τε θεοῖσιν.  
 χαίρεθ' ἀλιπλανέες, χαίρεθ' ὁδοιπλανέες.

## 428. ΑΝΤΙΠΛΑΤΡΟΥ ΘΕΣΣΑΛΟΝΙΚΕΩΣ.

Σοί με, Θρηϊκίης σκυληφόρε, Θεσσαλονίκη,  
 μήτηρ ἢ πάσης πέμψε Μακεδονίης·  
 αἶδω δ' ὑπὸ σοὶ δεδμημένον Ἄρεα Βεσσῶν,  
 ὅσσ' ἐδάην πολέμου πάντ' ἀναλεξάμενος.  
 ἀλλὰ μοι ὡς θεὸς ἔσσο κατήκοος, εὐχομένου δὲ  
 κλῦθι. τίς ἐς Μούσας οὔατος ἀσχολίη;

## 429. ΚΡΙΝΑΓΟΡΟΥ.

Τὸν σκοπὸν Εὐβοίης ἀλικύμονος ἦσεν Ἀριστῶ,  
 Ναίπλιον· ἐκ μολπῆς δ' ὁ θράσυς ἐφλεγόμην.  
 ὁ ψεύστης δ' ὑπὸ νύκτα Καφηρείης ἀπὸ πέτρης  
 πυρρὸς ἐμὴν μετέβη δύσμορος ἐς κραδίην.

---

№. 427. V. 4. κώπην. P. δουπήσει κώπη. Plan. №. 429. V. 5.  
 ἵπερ νύκτα ταφηρείης. P. V. 4. Fort. δυσμόρου.

[P]

430. ΤΟΤ ΑΤΤΟΤ.

εἰς πρόβατον τριτόκον.

Τῆς οἷος γενεῇ μὲν Ἀγαρόικῃ, \* ἐντὸς Ἀράξεω  
 ὕδωρ πιλοφόροις πίνεται Ἀρμενίοις.  
 χαῖται δ' οὐ μήλοις \* ἄτε που μαλακοῖς ἐπὶ μαλλοῖς,  
 ψεδναὶ δ' ἀγροτέρων τρηχύτεραι χιμάρων.  
 νηδὺς δὲ τριτοκεῖ ἀνὰ πᾶν ἔτος, ἐκ δὲ γάλακτος  
 θηλὴ ἀεὶ μαστοῦ πλήθεται οὐθατίου·  
 βληχὴ δ' ἀσσοτάτω τερένης μυκήματι μόσχου.  
 ἄλλα γὰρ ἄλλοῖαι πάντα φέρουσι γέαι.

431. ΑΔΗΛΟΝ.

εἰς κλέπτην εὐρόντα σπάθην χρυσῆν.

Καὶ χρυσὸν φιλέω καὶ δῆϊον ἄρεα φεύγω.

432. ΘΕΟΚΡΙΤΟΥ.

ὦ δεῖλαιε τὸ Θύρσι, τί τοι πλέον, εἰ καταταξεῖς  
 δάκρυσι διγλήνως ὥπας ὀδυρόμενος;  
 οἷχεται ἅ χίμαρος, τὸ καλὸν τέκος, οἷχετ' ἐς Ἀιδαν·  
 τραχὺς γὰρ χαλαῖς ἀμφεπίαξε λύκος.  
 αἱ δὲ κύνες κλαγγεῦντι· τί τοι πλέον, ἀνίκα τήνας  
 ὀστέον, οὐδὲ τέφρα λείπετ' ἀποιχομένας;

Nr. 430. V. 1. ἀράξεο. P. ἐνθα γ' Ἀρ. Br. Fort. οὗ τό γ' Ἀρ.  
 V. 3. χαῖται. P. μήλων. Br. ποῦ. P. F. μήλοιο γένους. Nr. 431. ἀνέρα. P.  
 Nr. 432. V. 2. ὀδυρόμενος. P. V. 5. καλεῦντι. P. V. 6. ὀστίον. P.



[P] 433. ΤΟΥ ΑΥΤΟΥ.

Λῆς ποτὶ τᾶν Μοισᾶν διδύμοις αὐλοῖσιν ἀεῖσαι  
 ἀδύ τί μοι; κῆγὼ πακτίδ' ἀειράμενός  
 ἀρξεῦμαί τι κρέκειν· ὁ δὲ βωκόλος ἐγγύθεν ἄσει  
 Δάφνις, καροδέτω πνεύματι μελπόμενος.  
 ἐγγὺς δὲ στάντες λασιαύχενος ἐγγύθεν ἄντρου  
 Πᾶνα τὸν αἰγιβάταν ὀρφανίσωμες ὕπνου.

434. ΤΟΥ ΑΥΤΟΥ.

"Ἄλλος ὁ Χῖος· ἐγὼ δὲ Θεόκριτος, ὃς τὰδ' ἔγραψα,  
 εἰς ἀπὸ τῶν πολλῶν εἰμὶ Συρακοσίῳν,  
 υἱὸς Πραξαγόραο, περικλειτῆς τε Φιλίννης·  
 Μοῦσαν δ' ὀθνεῖαν οὐ τιν' ἐφελκυσάμαν.

435. ΤΟΥ ΑΥΤΟΥ.

Ἄστοις καὶ ξείνοισιν ἴσον νέμει ἄδε τράπεζα·  
 θεῖς ἀνελεῦ, ψήφου πρὸς λόγον ἐρχομένης.  
 ἄλλος τις πρόφασιν λεγέτω· τὰ δ' ὀθνεῖα Κάϊκος  
 χρήματα καὶ νυκτὸς βουλομένοις ἀριθμεῖ.

---

Nr. 433. V. 2. ἀειρούμενος. P. V. 3. ταξεῦμαι. P. V. 5. λασιαύ-  
 χενος. P. Fort. ἔμπροσθεν ἄντρου. V. 6. ὀρφανίσωμες. P. Nr. 434.  
 V. 1. τόδ'. P. V. 3. Fort. Φιλίννας. Nr. 435. V. 2. ἀρχομένης. P.

## 436. ΑΛΛΟ.

Ἀρχαῖα τῷ πολλῶνος τὰναθήματα ταῦτα  
 ὑπῆρχεν· ἡ βᾶσις δὲ τοῖς μὲν εἴκοσι,  
 τοῖς δ' ἑπτὰ, τοῖς δὲ πέντε, τοῖς δὲ δώδεκα,  
 τοῖς δὲ διηκοσίοις νεωτέρη ἢδ' ἐνιαυτοῖς·  
 τοσσόσδε γάρ νιν ἐξέβη μετρούμενος.

## 437. ΤΟΥ ΑΥΤΟΥ.

Τήναν τὰν λαύραν, τόθι ται δρύες, αἰπόλε, κάμψας,  
 σύκινον εὐρησεῖς ἀρτιγλυφές ξόανον,  
 τρισκελές, αὐτόφλοιον, ἀνούατον· ἀλλὰ φάλητι  
 παιδογόνῳ δυνατὸν Κύπριδος ἔργα τελεῖν.  
 ἔρκος δὲ σκιερὸν περιδέδρομεν· ἀέναον δὲ  
 ῥεῖθρον ἀπὸ σπιλάδων πάντοσε τηλεθάει  
 δάφναις καὶ μύρτοις καὶ εὐώδει κυπαρίσσῳ,  
 ἔνθα πέριξ κέχνται βοτρυνόπαις ἔλικι  
 ἄμπελος. εἰαρινοὶ δὲ λιγγυφθόγγοισιν αἰοδαῖς  
 κόσσυφοι ἀχεῦσιν ποικιλότραυλα μέλη·  
 ξουθαὶ ἀηδονίδες μινυρίσμασιν ἀντιαχεῦσαι  
 μέλπουσι στόμασιν τὰν μελίγηρυν ὄπα.  
 ἔξεο δὴ τηνεί, καὶ τῷ χαρίεντι Πριάπῳ  
 εὖχου ἀποστρέψαι τοὺς Δάφνιδός με πόθους,

Nr. 436. V. 1. τῷπολλανος. P. Nr. 437. V. 3. ἔρκος δ' εὐθ' ἱερόν. V. 7—12. separatim leguntur P. 432. V. 11. ξουθαὶ δ' ἀηδο- νίδες. P. ἀντιαχεῦσαι. Ib. V. 12. In marg. μέλποιτε. fortasse pro μέλ- ποντι. V. 13.—17. tanquam peculiare epigr. leguntur in P.

κεῦθ' ὅς ἀπορρέξει χίμαρον καλόν. ἦν δ' ἀνανεύσῃ, 15  
 τοῦδε τυχὼν ἐθέλω τρισσὰ θύῃ τελέσαι.  
 ῥέξῳ γὰρ δαμάλαν, λάσιον τράγον, ἄρνα τὸν ἴσχω  
 σακίταν· νεῦοι δ' εὐμενέως ὁ θεός.

[P]

## 438. ΦΙΛΙΠΠΟΤ.

Βωλοτόμοι μύρμηκες, ὁ γῆς στρατός, ἡνίκα \* τηνδε  
 γειομόρου μελιχρὴν σμηνοδόκου χάριτα,  
 μηνίσας ὁ πρέσβυς, ἐς ὕδατα κρωσσὸν ἔβαψεν,  
 ἐνθάδε τοὺς ἀπὸ γῆς οὐ δοκέων πελάσειν.  
 οἱ δὲ νέας, [κάρφας] ἀχυρίτιδας, ἀντιφέροντες,  
 αὐτοκυβερνῆται πρὸς κύτος ἐτρόχασαν.  
 ἦ ῥα φίλη γαστήρ καὶ βαιοτάτους ἀνέπεισεν  
 ἐκ χθονὸς εἰς Νύμφας καινοτάτους ἐρέτας.

## 439. ΚΡΙΝΑΓΟΡΟΤ.

Βρέγμα πάλαι λαχναῖον, ἐρημαῖόν τε κέλυφος  
 ὄμματος, ἀγλώσσου θ' ἀρμονίῃ στόματος,  
 ψυχῆς ἀσθενὲς ἔρκος, ἀτυμβεύτου θανάτοιο  
 λείψανον, εἰνόδιον δάκρυ παρερχομένων,

---

V. 15. ἐπιρρέξειν. Br. καλαν. P. ἀνανεύσι. Ib. Fort. ἐπινεύσῃ.  
 V. 17. τάρνα. P. Nr. 438. V. 1. ἡνίκα ἐσίων. Plan. Fort. τέτδε,  
 sive τέτδον. V. 5. κρωσσόν. P. V. 5. νέας ἀχυρίτιδας. P. νέας κού-  
 γας ἀχ. Plan. νεῶν. Br. Nr. 439. V. 2. ἀρμονίην. P.

κεῖσο πέλας πρέμνοιο παρ' ἀτραπόν, ὄφρα [μάθη  
τις]

ἀθρήσας, τί πλέον φειδομένῳ βιότου.

404. ΜΟΣΧΟΥ ΣΤΡΑΚΟΤΣΙΟΥ.

Ἄ Κύπρις τὸν Ἔρωτα τὸν νιέα μακρὸν ἐβώστρει  
εἷ τις ἐνὶ τριόδοισι πλανώμενον εἶδεν Ἔρωτα,  
δραπετίδας ἐμός ἐστιν· ὁ μανυτὰς γέρας ἐξεῖ.  
μισθός τοι τὸ φίλαμα τὸ Κύπριδος· ἦν δ' ἀγάγης  
νιν,

οὐ γυμνὸν τὸ φίλαμα, τὸ δ', ὧ ξένε, καὶ πλέον  
ἐξεῖς. δ

ἔστι δ' ὁ παῖς περίσαμος, ἐν εἰκόσι πᾶσι μάθοις νιν.  
χρῶτα μὲν οὐ λευκός, πυρὶ δ' εἵκελος· ὄμματα δ'  
αὐτοῦ

δριμύλα καὶ φλογόεντα· κακαὶ φρένες, ἀδὺ λάλημα·  
οὐ γὰρ ἴσον νοέει καὶ φθέγγεται· ὥς μέλι φωνά·  
ἦν δὲ χολᾶ, νόος ἐστὶν ἀνάμερος· ἡπεροπευτάς, 10  
οὐδὲν ἀλαθεύων, δόλιον βρέφος, ἄγρια παίσδει.  
εὐπλόκαμον τὸ κάρανον· ἔχει δ' ἰταμὸν τὸ πρόσωπον.  
μικκύλα μὲν τήνῳ τὰ χερύδρια, μακρὰ δὲ βάλλει·  
βάλλει δ' εἰς Ἀχέροντα καὶ Αἰδεω βασιλῆα.

V. 5. πέλας κατὰ πρέμν. P. Nr. 440. V. 3. ἐστι. P. V. 4. μν-

σθόν. P. V. 5. τοι δ'. P. V. 13. μήκυλλα. P. V. 14. αἰδαο. P. καὶ  
εἰς αἰδεω. Vulgo.

γυμνὸς μὲν τόγε σῶμα, νόος δέ οἱ ἐμπεπύκασται· 15  
 καὶ πτερόεις ὅσον ὄρνις ἐφίπταται ἄλλοτ' ἐπ' ἄλλως,  
 ἀνέρας ἡδὲ γυναῖκας, ἐπὶ σπλάγχνοις δὲ κάθηται·  
 τόξον ἔχει μάλα βαιόν, ὑπὲρ τόξῳ δὲ βέλεμνον·  
 τυτθὸν εἰς τὸ βέλεμνον, εἰς αἰθέρα δ' ἄχρι φορεῖται.  
 καὶ χρυσέον περὶ νῶτα φαρέτριον· ἐνδοθὶ δ' ἐντὶ 20  
 τοῖς πικροῖς κάλαμοι, τοῖς πολλάκι καμὲ τιτρώσκει.  
 [P] πάντα μὲν ἄγρια, πάντα· πολὺ πλείον δὲ οἱ  
 αὐτῷ

βαιὰ λαμπὰς εἰσα· τὸν ἄλιον αὐτὸν ἐναίθει.  
 ἦν τὺ γ' ἔλῃς τῆνον, δάσας ἄγε, μὴδ' ἐλεήσης·  
 κῆν ποτ' ἰδῇς κλαίοντα, φυλάσσευ, μὴ σε πλανήσῃ. 25  
 κῆν γελάῃ, τὺ νῦν ἔλκε· καὶ ἦν ἐθέλῃ σε φιλάσαι,  
 φεῦγε· κακὸν τὸ φίλαμα· τὰ χεῖλεα φαρμακόμεντα.  
 ἦν δὲ λέγῃ, λάβε ταῦτα, χαρίζομαι ὅσσα μοι ὄπλα,  
 μὴ τὸ θίγῃς, πλάνα δῶρα· τὰ γὰρ πυρὶ πάντα βέ-  
 βαπται.

#### 441. ΠΑΛΛΑΔΑ ΑΛΕΞΑΝΔΡΕΩΣ.

Τὸν Διὸς ἐν τριόδοισιν ἐθαύμασα χάλκεον νῖα,  
 τὸν πρὶν ἐν εὐχολαῖς, νῦν παραριπτόμενον.  
 ὀχθήσας δ' ἄρ' εἶπον· Ἀλεξίκακε τρισεῖληνε,  
 μηδέποθ' ἡττηθεῖς, σήμερον ἐξετάθῃς.

V. 16. ἄλλωι. P. V. 19. ἐεί. P. IV. 23. ἐνοῖσα. P. V. 26. γε-  
 ν ἐντὶ  
 λάα. P. V. 27. φαρμακο εντα. P. V. 29. πλαναῖ. P. Nr. 441. V. 4.  
 μηδέποτ'. P.

νυκτὶ δὲ μειδιῶν με θεὸς προσέειπε παραστάς·  
καιρῷ δουλεύειν καὶ θεὸς ὦν ἔμαθον.

442. ΑΓΛΘΙΟΥ ΣΧΟΛ. ΜΤΡΙΝΑΙΟΥ.

Γριπεύς τις μογέεσκεν ἐπ' ἰχθύσι· τὸν δ' ἐσιδοῦσα  
εὐκτέανος κούρη θυμὸν ἔκαμνε πόθῳ,  
καὶ μιν θῆκε σύννευον. ὁ δ' ἐκ βιότοιο πενιχροῦ  
δέξατο παντοίης ὄγκον ἀγνηροῖης.  
ἡ δὲ Τύχη γελώσα παρίστατο, καὶ ποτὶ Κύπριν,  
οὐ τεὸς οὗτος ἀγών, ἀλλ' ἐμός ἐστιν, ἔφη.

443. ΠΑΥΛΟΥ ΣΙΛΕΝΤΙΑΡΙΟΥ.

Μὴ ποτε κοιλήνης Παφίη νόον· ἀντιτύπου γὰρ  
εὐθὺς ἀποθρώσκει κοῦφος Ἔρως κραδίης.  
οἷστρος ὀλισθήεσαν ἔχει φύσιν. ἦν τις οἷστοῦ  
ἄκρον ἔλη φλογεροῦ, δύνεται ἐντὸς ὄλος.  
ἐλπίδι μὴ θέλξης φρένα μαχλάδι· γυιοβόρον γὰρ  
πῦρ ὑποριπίζει, θυμὸν ἐφελκομένη.

444. ΕΡΑΤΟΣΘΕΝΟΥΣ ΣΧΟΛΑΣΤΙΚΟΥ.

Καλὰ τὰ παρθενίης κειμήλια· παρθενίη δὲ  
τὸν βίον ὤλεσ' ἅν πᾶσι φυλασσομένη.  
τοῦνεκεν εὐθέσμως ἄλοχον λάβε, καὶ τινα κόσμῳ  
δὸς βροτὸν ἀντὶ σέθεν· φεῦγε δὲ μαχλοσύνην.

---

Nr. 442. V. 3. Fort. μιν ἔθηκε. Nr. 443. V. 5. μαχλάδι. P.  
V. 6. ὑπὸ ῥηπίζει. P. Nr. 444. V. 2. ὤλεσ' ἐν πᾶσι. P. ὤλεσεν ἅν.  
alii. V. 3. ἐνθέσμως. alii.

## 445. ΙΟΥΛΙΑΝΟΥ ΑΙΓΥΠΤΙΟΥ.

Ἦθελε μὲν βασιλεύς σε βοηθῶν εἰσέτι πέμπειν  
 ἄστεσι τειρομένοις δευομένων μερόπων,  
 Τητιανὲ χρύσειε· σὺ δ' ἐν βιότοιο γαλήνῃ  
 πατρίδα καὶ κλῆρον σὸν προβέβουλας ἔχειν,  
 [P] αὖξων σῶν προγόνων κτέρας ἔνδικον· ἀρχομένων  
 γὰρ  
 πλοῦτον ὅτι στυγέεις σύνθρονος οἶδε Δίκη.

## 446. ΤΟΥ ΑΤΤΟΥ.

Ἦδέα πάντα κέλευθα λάχεν βίος. ἄστεϊ μέσσω  
 εὖχος ἑταιρεῖαι, κρυπτὰ δόμοισιν ἄχῃ·  
 ἀγρὸς τέρψιν ἄγει, κέρδος πλόος, ἀλλοδαπὴ χθων  
 γνώσιας. ἐκ δὲ γάμων οἶκος ὁμοφρονέει·  
 τοῖς δ' ἀγάμοις ἄφροντις αἰεὶ βίος. ἔρκος ἐτύχθη  
 πατρὶ τέκος· φροῦδος τοῖς ἀγόνοισι φόβος.  
 ἡνορέην νεότης, πολὴν φρένας οἶδεν ὀπάσσαι.  
 ἐνθεν θάρσος ἔχων, ζῶε, φύτευε γένος.

## 447. ΤΟΥ ΑΤΤΟΥ.

Μήτηρ νῖα λιπόντα μάχην μετὰ πότμον ἑταίρων  
 ἔκτανεν, ὠδίνων μνηστὶν ἀνηναμένη.

Νr. 445. V. 3. Τιτιανέ. Plan. Τατικνέ. Br. — βίοιο. P. V. 5.

ἀρχομ. πρίν. marg. πλήν. P. V. 6. πλοῦτον. P.<sup>5</sup>



καὶ γὰρ γνήσιον αἷμα διακρίνει Λακεδαιμῶν  
ἀλκῇ μαρναμένων, οὐ γενεῇ βρεφέων.

448. ΑΛΛΟ.

Ἑρώτησις Ὀμήρου καὶ ἀνταπόκρισις.

α. Ἄνδρες ἀπ' Ἀρκαδίας ἀλιήτορες, ἧ ῥ' ἔχομέν τι;  
β. ὅσσ' ἔλομεν λιπόμεσθ', ὅσσ' οὐχ ἔλομεν φερόμεσθα.

449. ΑΛΛΟ.

Τίνας ἂν εἴποι λόγους Ἑρως ἐρῶν.

Τίς πυρὶ πῦρ ἐδάμασσε; τίς ἔσβεσε λαμπάδι πυρσόν;  
τίς κατ' ἐμῆς νευρῆς ἐτέρην ἐτανύσσατο νευρήν;  
καινὸς Ἑρως κατ' Ἑρωτος ἐμῷ μένει ἰσοφαρίζει.

450. ΦΙΛΗΜΟΝΟΣ.

Εἰ ταῖς ἀληθείαισιν οἱ τεθνηκότες  
αἰσθησιν εἶχον ἄνδρες, ὥς φασὶν τινες,  
ἀπηγξάμην ἄν, ὥστ' ἰδεῖν Εὐριπίδην.

451. ΑΔΕΣΠΟΤΟΝ.

Τίνας ἂν εἴποι λόγους πρὸς Πρόκνην τὴν ἀδελ-  
φὴν Φιλομήλη.

Σὸς με πόσις κακοεργὸς ἐνὶ σπήλυγγι βαθεῖη  
μουνώσας βαρύποτμον, ἐμὴν ἀπέκερσε κορείην.

Nr. 448. V. 2. λιπόμεθα. P. Fort. λιπόμεσθ', ὅσα δ' οὐχ.

Nr. 450. V. 2. φασί. P.

στυγνὰ δέ μοι πόρεν ἔδνα πολυτλήτοιο γάμοιο.  
 γλῶσσαν ἐμὴν ἐθέρισσε, καὶ ἔσβεσεν ἐλλάδα φωνήν.

## 452. ΑΛΛΟ.

Χαῖρε, Πρόκνη, παρὰ σείο κασιγνήτης Φιλομήλης,  
 χαίρειν εἰ τόδε γ' ἔστιν· ἐμοῦ δέ σοι ἄλγεα θυμοῦ  
 πέπλος ἀπαγγεῖλεις, τὰ μοι λυγρὸς ὥπασε Τηρεύς,  
 ὃς μ' ἔρξας βαρύποτμον ἐν ἔρκεσι μηλονομήων,  
 πρῶτον παρθενίης, μετέπειτα δ' ἐνόσφισε φωνῆς.

## 453. ΑΛΛΟ.

Τίνας ἂν εἴποι λόγους Μελέαγρος, μέλλοντος βοῶς  
 θύεσθαι τῷ Διὶ καὶ μυκωμένου.

Αὐτὸς ὁ βοῦς ικέτης ἐπιβώμιος, αἰθέριε Ζεῦ,  
 μυκᾶται, ψυχὴν ὀνόμενος θανάτου.  
 ἀλλὰ μέθες, Κρονίδη, τὸν ἀροτρεά· καὶ σὺ γὰρ  
 αὐτὸς  
 πορθμεὺς Εὐρώπης ταῦρος, ἄναξ, ἐγένου.

[P]

## 454. ΑΛΛΟ.

Τίνας ἂν εἴποι λόγους Καλλιόπη εἰς Γεώργιον.

Οὗτος ἐμὸς γενέτης γνήσιος, οὐ Κρονίδης.

455. ΑΛΛΟ.

*Τίνας ἂν εἴποι λόγους Ἀπόλλων περὶ Ὀμήρου.**Ἦειδον μὲν ἐγών, ἐχάρασσε δὲ θεῖος Ὀμηρος.*

456. ΑΛΛΟ.

*Πασιφάης διὰ τὸν ἔρωτα τοῦ ταύρου.**Εἰ ποθέειν μ' ἐδίδαξας ἐν οὖρεσι ταῦρον ἀλήτην,  
μυκηθμόν με δίδαξον, ὅπως φίλον ἄνδρα καλέσω.*

457. ΑΛΛΟ.

*Τί ἂν εἴποι Ἀχιλλεὺς τρωθέντος Ἀγαμέμνονος.**Ἔγnows νῦν, Ἀγάμεμνον, ἐμὸν φθισίνορα θυμὸν  
ἔγnows ἐν σταδίῃσιν ὅσον σθένος Ἐκτορός ἐστι.  
νῦν γὰρ πάντες ὄλοντο τεῇ πολυπήμονι λώβῃ·  
σοὶ δ' αὐτῷ μέγα πῆμα φάνη, θανάτοιο χέρειον.  
ἄφροσύνης κακὰ ἔργα, καὶ ἄσχετα πένθει πάσχεις,  
ὅς πᾶσιν Δαναοῖσιν ἀρήϊον ἔρκος ἐτύχθης.*

458. ΑΛΛΟ.

*Τί ἂν εἴποι Ὀδυσσεὺς ἐπιβὰς τῆς Ἰθάκης.**Χαῖρ' Ἰθάκη. μετ' ἄεθλα, μετ' ἄλγεα πικρὰ θα-  
λάσσης  
ἀσπασίως τεὸν οὐδας ἱκάνομαι, ὅφρα νοήσω*

Λαέρτην, ἄλοχόν τε, καὶ ἀγλαὸν νῆα μούνον.  
 σὸς γὰρ ἔρως κατέθελξεν ἐμὸν νόον. οἶδα καὶ αὐτός,  
 „ὥς οὐδὲν γλυκίον ἦς πατρίδος, οὐδὲ το-  
 κήων.“

459. ΑΛΛΟ.

Τὶ ἂν εἴποι Ἀχιλλεύς ὄρων Ὀδυσσεΐα ἐν Ἰδου.

Ἀτρεκέως πάντων πολυμήχανός ἐστιν Ὀδυσσεύς.  
 ζωὸς ἐὼν ἐνόησεν ἅ μὴ θέμις ἐστὶν ἰδέσθαι,  
 νερτέριον κευθμῶνα, καὶ ἄλγεα πικρὰ θανόντων.  
 πῶς δ' ἔτλη προλιπεῖν ἱερὸν φάος; ἢ τίς ἀνάγκη  
 ἤγαγεν οὐκ ἐθέλοντα; δόλων ἀκόρητος ἐτύχθη  
 ἐν χθονὶ καὶ πελάγεσσι καὶ ἐν νεκύεσσιν Ὀδυσσεύς.

460. ΑΛΛΟ.

Τὶ ἂν εἴποι Ἀχιλλεύς ὄρων τὰ ὄπλα κείμενα.

Μῆτερ, τεύχεα ταῦτα καὶ ἀγλαὰ δῶρα κομίζεις.  
 ἀγχεμάχῳ σέο παιδί, τὰ μὴ πάρος ἔδρακεν ἀνὴρ.  
 οἶδα δὲ νῦν, ὅτι Παλλὰς ἐφ' Ἑκτορι χεῖρα κορύσσει  
 ἡμετέρεην, καὶ Τρώεσιν ἀεικέα λοιγρὸν ἐγείρει.

461. ΑΛΛΟ.

Τίνας ἂν εἴποι λόγους ὁ Πύρρος ἐπιβὰς τῆς Τροίας.

Μόχθος ἐμοῦ γενετῆρος ἀμύμονος οὐ τέλος εὔρεν  
 αὐτὰρ ἐγὼ Τρώεσσι φόνον πάντεσσι κορύσσω

ἦλυνθον. ἡγορέη γὰρ ὑπέρτερον εὖχος αἰείρω,  
καὶ Πρίαμον βασιλῆα, καὶ οὓς προλέλοιπεν Ἀχιλλεύς,  
πάντας ὁμοῦ κατὰ μῶλον ἐμὸν μένος οἶδεν ὀλέσσαι,  
καὶ Τροίης πτολίεθρον ἀρήϊον ἐξαλαπάξω,  
καὶ Δαναοῖς δεκέτηρον ἐμὸν δόρυ μόχθον ἀνύσσει.

## 462. ΑΛΛΟ.

Τίνας ἂν εἴποι λόγους Διὶ δάμεια τοῦ Πύρρου πορ-  
θήσαντος τὴν Τροίαν.

Πᾶσαν ἐμῆς κραδίης χαλεπὴν ἀπέπανσας ἀνίην,  
[Ὡ] ὑμετέρου γενετῆρος Ἀχιλλέως εἵνεκα πότμον,  
ὃν Τροίη στονόεσσα κατέκτανεν. ἀλλὰ σὺ πᾶσαν  
Ἴλιον ἐξαλάπαξας· ἐελδομένοισι δ' Ἀχαιοῖς  
ἄφθιτον ὤπασας εὖχος, ὃ μὴ δεκέτηρος ἐννοῦς  
πᾶσιν μαρναμένοις Δαναοῖς χρόνος εὗρεν ἀνύσσαι.

## 463. ΑΛΛΟ.

Τί ἂν εἴποι Ἑλένος ὄρων τὸν Ἀχιλλεῖα ἐν τοῖς  
ὄπλοις.

Πηλείδην κοτέουσα πάλιν θώρηξεν Ἀθήνη  
ἔντεσιν ἀθανάτοισι. τί ρήγιον ἔσσεται ἄλγος  
αἰνομόροισ Τρώεσσι, καὶ Ἑκτορι, καὶ γενετῆρι,  
ὁππόταν ἔντεα ταῦτα θεὸς πόρεν ἀνέρι τῷδε.

Ντ. 462. V. 2. Ἀχιλλέως. P. Ντ. 463. V. 2. ρήγιον. P. Fort.  
ἀθανάτοις· ἢ ρήγιον. V. 4. ὅσποτ' ἄν. P. in marg. ως.

464. ΑΛΛΟ.

Τί ἂν εἶποι Πάρις τρωθέντος Μενελάου.

"Ερρέετε οἱ ξύμπαντες, ἐλεγχείες, Λίγιαλῆες,  
ἄρτι θανὼν Μενέλαος ἐμὸν μέγα κῦδος ἀέξει.

465. ΑΛΛΟ.

Τίνας ἂν εἶποι λόγους Ἀλθαία παρακαλοῦσα τὸν  
Μελέαγρον.

Τέκνον ἐμὸν, γενεῆς ἐπιλήθεται, οὐδ' ἀλεγίζεις  
πατρίδος ὀλλυμένης, βριαρὴν δ' ἀπόειπες ἀκωκήν,  
αἰσχύνων Καλυδῶνα, καὶ Οἰνέα, καὶ ναετῆρας.

466. ΑΛΛΟ.

Τίνας ἂν εἶποι λόγους Ἀλκηστis, τοῦ Ἀδμήτου  
ξεύξαντος λέοντα καὶ κάπρον εἰς τὸ ὄχημα.

"Ηνορέης κλυτὰ ἔργα τεῖν ἔστρεψαν ἀπήνην,  
καὶ νύμφην βοόωσιν ἀριστοπόνοις ὕμεναίοις.

467. ΑΛΛΟ.

Τίνας ἂν εἶποι λόγους ὁ Πηλεὺς ἀκούων, ὅτι ἀπό-  
μαχός ἐστιν Ἀχιλλεύς.

Πηλιάδες σκοπιαί, κουροτρόφοι, εἶπατε παιδί,  
ὃν Χείρων ἐδίδαξεν ἀριστεύειν ἐνὶ χάρμῃ,  
μῆρ' ἀπορρίψαι καὶ λοίγιον ἔχθος Ἀχαιοῖς.

---

Nr. 464. Fort. Πάνδαρος. Nr. 465, V, 1. ἀλεγίζη. P. Nr. 466.  
V, 1. Fort, ἔστρεψαν,

## 468. ΑΛΛΟ.

Τίνας ἂν εἴποι λόγους ἢ Ἥρα ἀποθεωθέντος Ἥρα-  
κλέους.

Σῆς ἀρετῆς ἰδρῶτι καλὴν ἀπέδωκεν ἀμοιβήν  
σὸς γενέτης, Ἥρακλεις, ἐπεὶ πόνος ἄσπετον εὖχος  
ἀνδράσιν οἶδεν ἄγειν μετ' ἀπείρονα κύκλον ἀέθλων.

## 469. ΑΛΛΩΣ.

Σοὶ χάριν ἐξετέλεσσε πόνος καὶ ἀθέσφατος ἰδρώς,  
χωρὸν ἔχειν πολύολβον, ὃν οὐ πάρος ἔλλαχεν ἀνὴρ.

## 470. ΑΛΛΟ.

Τί ἂν εἴποι Ἀχιλλεὺς πρὸς τὸν Αἴαντα φιλωθῆναι.

Οὐ θέμις ἐν φθιμένοισιν ἔχειν κότον· ἄλγεα γαίης  
καλλείψας ἀγάπαζε τεὸν φίλον· οὐ γὰρ Ὀδυσσεὺς  
ἤλιτεν εἰς σέ θέλων, βριαρὴ δέ σ' ἔπεφνεν Ἀθήνη,  
Ζεὺς τε πατήρ, καὶ Μοῖρα, καὶ ἡεροφοῖτις Ἐρινός.  
Αἶθε δὲ τεύχεα ῥίψεν ἐς ἄλμυρὰ βένθεα πόντου  
διὰ Θέτις, καὶ νεῖκος ἀπέσβεσε σείο μενοινῆς.

---

Nr. 468. V. 2. πόνον. P. Nr. 469. V. 1. χάριν ἐτέλεσσε. P.  
Nr. 470. V. 4. Ζεὺς δέ. P.



471. ΑΛΛΟ.

Τίνας ἂν εἴποι λόγους Νέστωρ ἀκούσας Ὀδυσσεῖα  
ἐπανελθόντα.

Ἐσθλὸς ἀνὴρ φύγε πόντον ἀπηνέα καὶ μετὰ μόχθου  
εἰς πατρὴν ἀφίκανεν, ἐμοῦ δέ κε φέρτερος εἴη,  
εὖ δεδαῶς πτόλιάς τε καὶ ἔθνεα, καὶ νόον ἀνδρῶν.

[P]

472. ΑΛΛΟ.

εἰς τὸν αὐτόν.

Πολλὰ καμὼν νόστησεν ἀνὴρ τλήθυμος Ὀδυσσεύς,  
ἀλλ' ἔμπης κλέος ἔσχεν ἀνὰ χθόνα καὶ κατὰ πόντον  
ἀνδράσιν ἐσσομένοισιν αἰεὶ πτολίπορθος Ὀδυσσεύς.

473. ΑΛΛΟ.

Τίνας ἂν εἴποι λόγους ὁ Ἀγαμέμνων κατοπλι-  
σθέντος Ἀχιλλέως.

Ἴλιος ὀφρυόεσσα κατήριπεν ἄρτι δὲ πᾶσαν  
ληϊδίην Δαναοῖσι θεὸς πόρεν, ὅππότε Ἀχιλλεὺς  
μῆνιν ἀπορρήψας, φθισήνορα χεῖρα κορύσσει.

## 474. ΑΛΛΟ.

Τίνας ἂν εἴποι λόγους Εἰδοθία ὀρώσα τὴν Ἑλέ-  
νην εἰς τὴν Φάρον.

Οἰκτεῖρω σὸν κάλλος, ἐπεὶ Διὸς ἐσσι γενέθλη.  
εἰσορόω γὰρ ἄγαλμα διοτρεφές· ἀτρεκέως δὲ  
Τρῳαί τε καὶ Δαναοῖσι μάχη δεκέτηρος ἐτύχθη.  
ποῦ Διὸς αἰγιόχοιο, τεοῦ γενετῆρος, ἄρωγαί;  
ἔμπης δ' ἔρχεο θᾶσσον, ἀπήμονα νόστον ἐλοῦσα,  
Εἰδοθέης ἰότητι, κακῆς ἐπὶ νῶτα θαλάσσης.

## 475. ΑΛΛΟ.

Τίνας ἂν εἴποι λόγους Ἑλένη ὀρώσα τὸν Μενέλαον  
καὶ τὸν Πάριδα μονομαχοῦντας.

Εὐρώπης Ἀσίας τε δορισθενέες βασιλῆες,  
ὑμῖν ἀμφοτέροισιν ἐπὶ ξυροῦ ἴσταται ἀκμῆς,  
τίς κεν ἐμὲ τλήθυμος ἔλοι δύστηνον ἀκοίτης·  
Ζεὺς δὲ πατὴρ δικάσειεν, ἄνευθε δὲ Κυπρογενεῖης,  
μὴ πάλιν ἄλλος ἔλῃ με γαμοκλόπος, αἷσχος Ἀχαιοῖς.

## 476. ΑΛΛΟ.

Τί εἴποι Ἑκτωρ τοῦ Πατρόκλου μὴ δυνηθέντος βα-  
στάσαι τὸ δόρυ τὸ Ἀχιλλέως.

Ἐξημίωσας ἀσθενῶν τὸν Ἑκτορα·  
φέρεις γὰρ ἡμῖν ἐλλιπῆ σκυλεύματα,

---

Nr. 474. V. 2. ἀτρεκέως γάρ, P. Nr. 475, V. 1. δορισθενέες. P.  
V. 5. ἔλῃ. P.

477. ΑΛΛΟ.

Τί εἶποι ἡ Θέτις τοῦ Τηλέφου σκελισθέντος ὑπὸ  
τῆς ἀμπέλου.

"Αμπελε, τί πράξωμεν, ὅταν Δαφναῖος Ἀπόλλων  
πτόρθον ἐμὸν κλίνῃ ἔξ Ἀλεξάνδρῳ βελέμνων;

478. ΑΛΛΟ.

Τί εἶποι ὁ Πρίαμος τοῦ Ἑλένου δίδοντας βουλὴν  
τοῖς Ἑλλησιν, ἵνα ληφθῇ Τροία.

Τὰ δῶρα λαμπρὰ προσφέρεις τῇ πατρίδι.

479. ΑΛΛΟ.

Τί εἶποι Περσεὺς μετὰ τὴν ἀναίρεσιν τοῦ κήτους  
τῆς Ἀνδρομέδας μὴ θελούσης αὐτὸν λαβεῖν.

Σεῖο νόον πέτρωσεν ἀμείλιχα δέσμια πέτρης,  
καὶ λίθον ἐκτελέσειε τεὸν δέμας ὄμμα Μεδούσης.

480. ΑΛΛΟ.

Τί εἶποι Ἰπποδάμεια μετὰ τὴν ἀναίρεσιν τοῦ Οἰνομάου  
Πέλοπος μὴ θελήσαντος αὐτὴν λαβεῖν.

Ἀπεστράφης νῦν, ὥς λαβὼν ἐξουσίαν·  
ταύτῃ γὰρ οὐ πέφυκε συντρέχειν Ἔρως·  
Ἔρως γὰρ ἄλλην ἀνταμείβεται τρίβον.

---

Ντ. 477. V. 1. πράξωμεν. P. V. 2. ἔξ Ἀλ. P. ἐν Ἀλ. βελέ-  
μνοις. Plan.

[P] 481. ΙΟΥΛΙΑΝΟΥ ΣΧΟΛΑΣΤΙΚΟΥ.

Ἐσπέριός μ' ἐδάμασσε νύκτα, καὶ πρῶτος ὕπνος,  
 ὅς μὲν ἐπιβρίσας, ὅς δέ με μὴ καλέσας·  
 ὣν ἐξ ἀμφοτέρων ὁ μὲν ἐρρέτω, ὅς δὲ παρείη  
 ἱλαος, ὥρᾳ μὲτρον ἐπιστάμενος.

482. ΑΓΑΘΙΟΥ ΣΧΟΛΑΣΤΙΚΟΥ.

Οὐτιδανοὶ μερόπων, εἰ καὶ μέγα ῥέξαμεν ἔργον,  
 οὔτινος εἰς μνήμην δηρὸν ἐπερχόμεθα·  
 οἱ δ' ἀγαθοί, κῆρ μηδέν, ἀναπνεύσωσι δὲ μοῦνον,  
 ὥς Λίβυς εἶπεν ἀνὴρ, τοῦτ' ἀδάμαντι μένει.  
 δῆποτε γὰρ Ζήνωνα πολιτισσοῦχον βασιλῆα, 5  
 παίγνιον ἀφράστων ἐκτελέοντα κύβων,  
 τοίη ποικιλότευκτος ἔλεν θέσις, εὐτ' ἀπὸ λευκοῦ,  
 τοῦ καὶ ὀπισθιδίην εἰς ὁδὸν ἐρχομένου,  
 ἑπτὰ μὲν ἔκτος ἔχεν, μίαν εἵνατος· αὐτὰρ ὁ σοῦμ-  
 μος  
 δισσὰς ἀμφιέπων ἴσος ἔην δεκάτῳ· 10  
 ὅς τε πέλει μετὰ σοῦμμον ἔχεν δύο, μονάδα δ' ἄλ-  
 λην  
 ψῆφον τὴν πυμάτην ἀμφιέπεσκε δίβος.

Nr. 481. V. 3. ὁ δέ. P. Nr. 482. V. 1. ῥέξομεν. Plan. V. 3. ἀναπνεύσουσι. marg. πνεύσωσι. P. V. 4. λυβυς. P. V. 6. κύβων. P. V. 7. θέτις. P. V. 8. ὀπισθιδίτην. P. V. 11. μονάδα. V. 12. πο-  
 μάτην.

ἀλλὰ μέλας δισσὰς μὲν ἐν ὀγδοάτῳ λίπε χώρῳ  
 καὶ τόσσας ἐτέρας ἐς θέσιν ἐνδεκάτην·  
 ἀμφὶ δωδέκατον δὲ διέπρεπον εἵκελοι ἄλλαι, 15  
 καὶ τριςκαιδεκάτῳ ψῆφος ἔκειτο μία·  
 δίζυγες Ἀντίγονον διεκόσμεον· ἀλλὰ καὶ αὐτῷ  
 ἴσος ἔμεινε τύπος πεντεπικαιδεκάτῳ,  
 ὀκτωκαιδεκάτῳ πανομοῖος· εἰσέτι δ' ἄλλας  
 εἶχεν διχθαδίας τέτρατος ἐκ πυμάτου.  
 αὐτὰρ ἄναξ λευκοῖο λαχὼν σημήϊα πεσσοῦ, 20  
 καὶ τὴν ἐσσομένην οὐ νοέων παγίδα,  
 τριχθαδίας ἀδόκητα βαλὼν ψηφίδας ἀπ' ἡθμοῦ,  
 πύργου δουρατέου κλίμακι κευδομένη,  
 [P] δοιὰ καὶ ἕξ καὶ πέντε κατήγαγεν· αὐτίκα δ' ὀκτὼ  
 ἄζυγας εἶχεν ὅλας πρὸςθε μεριζομένας. 25  
 Τάβλην φεύγετε πάντες, ἐπεὶ καὶ κοίρανος αὐτὸς  
 κείνης τὰς ἀλόγους οὐχ ὑπάλυξε τύχας.

## 483. ΛΗΛΟΝ.

εἰς τινα ἀπὸ περσέας πισόντα.

Ἐκ φρονίων Περσῶν φρόνιον φυτόν ἤγαγε Περσεύς,  
 παιδὶ Θεογνόστου τοῦ θανάτου πρόφασιν.

V. 13. μὲν ὀγδ. et χώρην. P. V. 18. πανομοῖος. Br. εἰσέτι ἄλ-  
 λας. P. V. 22. ψηφίδα γὰρ ἡθμοῦ. P. V. 23. κευδομένας. Br.  
 V. 26. καὶ cm. P.

## 484. ΠΑΛΛΑΔΑ.

εἰς τινα αὐτῷ πέμψαντα σιτεύσιμον.

Ἄσκον τῶν ἀνέμων ἔλαβέν ποτε δῶρον Ὀδυσσεύς,  
 πόντον ἐπιπλείων· χρῆμα γὰρ ἦν τι μέγα.  
 ἀλλ' ἐμὸς Διόλος οὗτος ἔχων ἀνεμώλιον ἦτορ,  
 ὄρνεον ἐκπέμπει τῶν ἀνέμων γεμίσας.  
 πνεύματά μοι πτερόεντα, φίλος, καὶ πνεύματα πέμ-  
 πεις·

οὐ δύναμαι δὲ φαγεῖν θλιβομένους ἀνέμους.

## 485. ΗΛΙΟΔΩΡΟΥ.

Τὰν Θέτιν αἰίδω· χρυσοέθειρα Θέτι,  
 Νηρέος ἀθανάταν εἰναλίοιο κόραν,  
 τὰν Διὸς ἐννεσίῃ Πηλεΐ γηραμένην,  
 τὰν ἁλὸς ἀγλαΐαν, ἀμετέραν Παφίην·  
 ἃ τὸν δουριμανῆ, τὸν δ' Ἄρεια πτολέμῳ, 5  
 Ἑλλάδος ἀστεροπᾶν, ἐξέτεκεν λαγόνων,  
 δῖον Ἀχιλλῆα, τοῦ κλέος οὐράνιον·  
 τῷ ὑπὸ Πύρρᾳ τέκεν παῖδα Νεοπτόλεμον,  
 περσέπολιν Τρώων, ῥυσίπολιν Δαναῶν.  
 Ἰλίοις ἦρως ἄμμι Νεοπτόλεμε· 10

Nr. 484. V. 2. πόντον ἐπιπλώων. Plan. πόντου. P. ἦτσι μέγα. P.  
 V. 5. Fort. κενὰ πνεύματα. Nr. 485. V. 1. Θέτιν. P. V. 2. νηρέος. P.  
 V. 6. λογόν. P. V. 9. ῥυσίπολιν. P.

ὄλβιε, Πυθιάδι νῦν χθονὶ κευθόμενε.  
 δέχνυσο δ' εὐμενέων τάνδε θυηπολίην,  
 πᾶν δ' ἀπέρυκε δέος ἀμετέρας πόλιος·  
 τὰν Θέτιν αἰίδω, χρυσοέθειρα Θέτι.

## 486. ΠΑΛΛΑΔΑ.

εἰς τὸ σιτεύσιμον.

Τὴν λαπάραν, τὴν αὐτὸς ἀποσφίγξας ἀποπέμπεις,  
 εὗρεν ὁ παῖς λύσας φῦσαν ὑπηνέμιον.

## 487. ΤΟΥ ΑΤΤΟΥ.

Βρώματά μοι χοίρων συκιζομένων προέθηκας,  
 ξηρῶν, διψαλέων, Κυπρόθεν ἐρχομένων.  
 ἀλλ' ἐμὲ συκωθέντα μαθὼν ἢ σφάξον ἐτοίμως,  
 ἢ σρέσον ἐκ δίψης νάματι τῷ Κυπρίῳ.

## 488. ΤΡΙΦΩΝΟΣ.

Τέρπης εὐφόρμιγγα κρέκων σκιάδεσσιν αἰοιδὰν  
 κἀτθαν' \* ἐνοστήσας ἐν Λακεδαιμονίοις,  
 οὐκ ἄορι πληγείς, οὐδ' ἐν βέλει, ἀλλ' ἐνὶ σύκῳ  
 χεῖλεα. φεῦ, προφάσεων οὐκ ἀπορεῖ θάνατος.

---

V. 11. πυθιάδῃ. P. V. 14. χρ. θέτιν. P. Nr. 486. V. 1. λιπα-  
 ράν. P. ἀποσφάξας. Ib. Nr. 487. V. 1. σηκάζομένων. P. hoc loco.  
 V. 2. γυψαλέων. P. hoc loco. Nr. 488. V. 1. τέρπην et αἰίδων. P.  
 V. 2. κἀτθανεν ἐξαπίνης. Br. Fort. κἀτθανεν ὀχθήσας.



[P]

489. ΠΑΛΛΑΔΑ.

ἐπὶ βρέφεσι δύο ἅμα τεχθεῖσι καὶ παραχρῆμα ἀπο-  
θανοῦσι.

Γραμματικοῦ θυγάτηρ ἔτεκεν φιλότῃ μιγεῖσα  
παιδίον ἀρσενικόν, θηλυκόν, οὐδέτερον.

490. ἩΛΙΟΔΩΡΟΥ.

Παντάρβην φορέουσα πυρὸς μὴ τάρβει ἐρωήν·  
ρήϊδίως Μοίραις καὶ τὰδόκητα πέλει.

491. ΘΕΩΝΟΣ.

μονόστιχον εἰς τὴν ἑβδομάδα.

Ζεὺς, Ἄρης, Παφίη, Μήνη, Κρόνος, Ἥλιος, Ἑρμῆς.

492. ΣΤΡΑΤ.

Κεῖτο δ' ὁμοῦ σάκος, ἔγχος, .... θώρηξ, κόρυς, ἵππος.

493. ΑΛΛΟ.

Ἀσπίς, τόξα, βέλεμνα, κόρυς, ξίφος, ἄλκιμον ἔγχος.

494. ΑΛΛΟ.

Ἴος, τόξα, σάκος, κυνέη, δόρυ, φάσγανον, θώρηξ.

## 495. ΑΔΕΣΠΟΤΟΝ.

εἰς Ἀγαμέμνονα.

Ἑλλάδος ἐνναετῆρες, ἀμεμφέες ἡγεμονῆες,  
μηκέτι πιστὰ φέροιτε δολοφρονέουσι γυναιξί.  
θηλυτέρῃ μ' ἐδάμασσε, τὸν οὐ κτάνε δῆριος Ἔκτωρ.

## 496. ΑΔΗΛΟΝ.

ὦ Στοϊκῶν μύθων εἰδήμονες, ὧ πανάριστα  
δόγματα ταῖς ἱεραῖς ἐνθέμενοι σελίσιν,  
τὰν ἀρετὰν ψυχᾶς ἀγαθὸν μόνον· ἄδε γὰρ ἀνδρῶν  
μούνα καὶ βίοντον ῥύσατο καὶ πόλιος.  
σαρκὸς δ' ἄδυπάθημα, φίλον τέλος ἀνδράσιν ἄλλοις,  
ἃ μία τῶν Μνήμης ἤνυσε θυγατέρων.

## 497. ΚΡΑΤΗΤΟΣ.

Ἐρωτα παύει λιμός· εἰ δὲ μή, χρόνος.  
εἰάν δὲ μηδὲ ταῦτα τὴν φλόγα σβέσῃ,  
θεραπεία σοι τὸ λοιπὸν ἡρτήσθω βρόχος.

---

Nr. 495. V. 2. γυναιξί δολοφρονεοίσαις. Plan. Nr. 496. V. 1. πα-  
<sup>α</sup>ναρισται. P. V. 3. τὰν ἀρίστην ἀρετάν. P. V. 4. βιόντον et πόλιος. P.  
V. 5. ἡδυπάθημα. P. V. 6. ἡ μία τῆς. P. ἤνυσσε. Br. Nr. 497. V. 3.  
ἡρτήσθω. P.

## 498. ΑΔΗΛΟΝ.

*Εἰς Πέρσην μητροφθόρον.*

Μὴ θάπτε τὸν ἄθαπτον, ἕα κυσὶ κύρμα γενέσθαι·  
γῇ πάντων μήτηρ μητροφθόρον οὐ δέχεται ἄνδρα.

## 499. ΑΔΗΛΟΝ.

Ἀργαλέως φέρεται πολὺς χρόνος· ἀλλὰ παρέρπων  
καὶ φωνὰς κλέπτει φθεγγομένων μερόπων,  
καὶ μὴ φαινόμενος τοὺς φαινομένους ἀφανίζει,  
καὶ μὴ φαινομένους εἰς φανερόν προφέρει.  
ὦ ζωῆς ἀόριστος ἐν ἀνθρώποισι τελευτή,  
ἡμαρ ἐπ' ἡμαρ [αἰεὶ] πρὸς ζόφον ἐρχομένων.

## 500. ΑΛΛΟ.

*Εἰς τὴν κατάπτωσιν Βηρύτου.*

Μηκέτι κληρονόμους ὀνομάζετε φέγγος ὀρώντας·  
τοὺς δ' ἀποθνήσκοντας κληρονόμους λέγετε.  
οἱ νῦν κληρονόμοι νέκυες μέγα κέρδος ἔχουσι,  
τὴν ἀναχώρησιν τοῦ μογεροῦ βιότου.

## 501. ΑΛΛΟ.

*Εἰς Βήρυτον.*

Τὴν πόλιν οἱ νέκυες πρότερον ζῶσαν κατέλειψαν·  
ἡμεῖς δὲ ζῶντες τὴν πόλιν ἐκφέρομεν.

Nr. 498. V. 1. θάψης. Br. Fort. θάπτειν. Nr. 499. V. 5. ἄριστος. P. V. 6. αἰεὶ omissum in P. suppeditat Plan.

[P]

502. ΠΑΛΛΑΔΑ.

Κονδίτου μοι δεῖ. τὸ δὲ κονδίτον πόθεν ἔσχεν  
 τοῦνομα; τῆς φωνῆς ἐστὶ γὰρ ἀλλότριον  
 τῆς τῶν Ἑλλήνων· εἰ Ῥωμαϊκῶς δὲ καλεῖται,  
 αὐτὸς ἂν εἰδείης, Ῥωμαϊκώτατος ὢν.  
 σκεύασον οὖν μοι τοῦτο· τὸ γὰρ κατέχον με νόσημα  
 τοῦ στομάχου χρήζει τοῦδε, λέγουσι, ποτοῦ.

503. ΤΟΤ ΑΤΤΟΤ.

Οὐκ ἀλέγως ἐν \* διζύφοις δύνάμιν τινα θείαν  
 εἶναι ἔφην. χθὲς γοῦν \* δίξυφον ἐν χρονίῳ  
 ἡπιάλῳ κάμνοντι τεταρταίῳ περιῆψα,  
 καὶ γέγονεν ταχέως, οἷα κρότων, ὑγιής.

504. ΑΔΗΛΟΝ.

εἰς τὰς Μούσας.

Καλλιόπη σοφίην ἡρωῖδος εὗρεν ἀοιδῆς·  
 Κλειὸ καλλιχόρου κιθάρης μελιηδέα μολπὴν·  
 Εὐτέρπη τραγικοῦ χοροῦ πολυηχέα φωνήν·  
 Μελπομένη θνητοῖσι μελίφρονα βάρβιτον εὔρε·

---

Nr. 502. V. 6. χρήζειν. Plan. Nr. 503. V. 1. ζωῦφους. et V. 2. ζωῦφι ἐν. Br. c. Τουρpio. V. 4. γέγονα. in marg. γέγονεν. P. Hoc Epigr. sequitur in P. versus Nicandri ex Thor. 771. Nr. 504. V. 4. ἡγῆσε marg. P.

Τερψιχόρη χαρίεσσα πόρεν τεχνήμονας αὐλούς·  
 ὕμνους ἀθανάτων Ἑρατὼ πολυτερπίας εὔρε·  
 τέρψιας ὀρχηθμοῖο Πολύμνια πάνσοφος εὔρεν·  
 [ἀρμονίην πάσισι Πολύμνια δῶκεν ἀοιδαῖς·]  
 Οὐρανίη πόλον εὔρε καὶ οὐρανίων χορὸν ἄστρον·  
 κωμικὸν εὔρε Θάλεια βίον καὶ ἥθεα κεδνά.

505. ΑΛΛΟ.

εἰς τὰς αὐτάς.

Οὐκ ἴδε Τερψιχόρην ὁ ζωγράφος, ἀλλ' ὑπὸ τέχνας  
 ψεύδεται ὀφθαλμοὺς δείκελον ἀτρεκίη.

★ ★

Εἴ ποτε τερψινόοιο, φίλος, φόρμιγγος ἀκούσης,  
 τὴν Ἑρατὼ θαύμαζε τόσης εἰδήμονα τέχνης.

★ ★

Εὐτέρπη δονάκεσσι πολυτρήτοισι λιγαίνει, 5  
 πνεῦμα σοφῆς ὀχετηγὸν ἐπισπείρουσα μελίσσης.

★ ★

Κωμικὸν ἀμφιέπω Θάλεια μέλος, ἔργα δὲ φωτῶν  
 οὐχ ὁσίων θυμέλῃσι φιλοκροτάλοισιν ἀθύρω.

★ ★

Ντ. 505. V. 2. εἰκελον. P. V. 3. ἀκούσεις. Br. Saltem ἀκούσῃ.

V. 4. ἐριτήμονα. P. V. 5. λιγαίνει. P. V. 8. θηλυτέρῃσι. P.

Εἰκόνα τῆς σοφίης ποτιδέσκειο· Καλλιόπης γὰρ  
εἰκόνα σῇ κραδίῃ λάμβανε τὴν σοφίην. 10

\* \*

Δαφνοκόμοις Φοῖβοιο παρὰ τριπόδεσσι κελεύω  
Κλειώ, μαντοσύνης Μοῦσα καὶ ἱστορίας.

\* \*

[P] Οὐρανίη ψήφοιο θεορρήτῳ τινὶ μέτρῳ  
ἀστρώην ἐδίδαξα παλινδίνητον ἀνάγκην.

\* \*

Σκέπτεο χαλκεόφωνον ἐπισπέρχουσαν ἀοιδὴν 15  
Μελπομένην, ἐρατῆς ἱστορα εὐεπίης.

\* \*

Σιγῶ, φθεγγομένη παλάμης θελξίφρονα παλμόν,  
νεύματι φωνήεσαν ἀπαγγέλλουσα σιωπὴν.

#### 506. ΠΛΑΤΩΝΟΣ.

Ἐννέα τὰς Μούσας φασὶν τινες· ὡς ὀλιγώρως.  
ἡνίδε καὶ Σαπφὼ Λεσβόθεν ἡ δεκάτη.

#### 507. ΚΑΛΛΙΜΑΧΟΥ.

Ἡσιόδου τόδ' ᾠσισμα καὶ ὁ τρόπος· οὐ τὸν ἀοιδῶν  
ἔσχατον, ἀλλ' ὀκνέω, μὴ τὸ μελιχρότατον

---

V. 9. σῆς σοφ. P. V. 15. σκέπτο. P. V. 17. φθεγγομένης. Plan.  
θελξίφρονι παλμῶ. Br. Nr. 507. V. 1. ἀοιδόν. P.

τῶν ἐπέων ὁ Σολεὺς ἀπεμάξατο. χαίρετε λεπταὶ  
ρήσιες, Ἀρήτου σύντονος ἀγρυπνίη.

## 508. ΠΑΛΛΑΔΑ.

Ὅταν θέλῃ τις ἡμέραν ἰδεῖν καλήν,  
συντυγχάνων σοι γίγνεται καλήμερος·  
τοῦναντίον δὲ καὶ τις εἰ θέλοι παθεῖν,  
μὴ συντυχῶν σοι γίγνεται κακήμερος.

## 509. ΧΡΗΣΜΟΣ.

Κωλιάδες δὲ γυναῖκες ἐρετμοῖσι φρύξουσιν.

## 510. ΛΗΛΟΝ.

Γῆμε Κριτωνιανός με, Σόλων ἐτέκνωσεν, ἐκλήθην  
Μελτίνη, πλάσθην ἀνδρὸς ἐμοῦ παλάμαις.

## 511. ΛΗΛΟΝ.

Χιονέην τρίχα Παιήων ἐκέλευέ με χρυσῷ  
δαιδάλλειν ἀγανοφροσύνη, ἐτέλεσσα δὲ χαίρων,  
οὐνεκεν ἐξ ἐμέθεν τόδε οἱ θυμῆρες ἔκρινεν.

---

V. 4. ἀρήτον. P. ἀρήτον ἀντὶ ἀράτου. marg. Nr. 508.  
V. 3. Fort. εἰ θέλει. V. 4. κακήμερος. Plan. Nr. 509. κωλιάδες et  
φρύξουσιν. P. Nr. 510. V. 1. κριτωνίαν ὅς με σόλον. P. θηλήθην. Ib.  
V. 2. ἐπλάσθην. P.



## 512. ΑΔΗΛΟΝ.

εἰς βίβλον.

Εὐμενέως πρῶτοιο δεδεγμένος ὄργια βίβλου  
φιλοπόρου, γραφίδεσσι δεδεγμένα βένθεα μύθων,  
κοιράνου Λύσονίοισι διδάσκαλε, ἴλαος εἴης.

## 513. ΚΡΙΝΑΓΟΡΟΥ.

Δράμασιν ἐν πολλοῖσι διέπρεπες, ὅσσα Μένανδρος  
ἔγραφεν, ἥ Μουσέων σὺν μῆ ἢ Χαρίτων.

## 514. ΑΛΛΟ.

Ἐς γάμον ἔξενξέν με νεοζεύκτοιο Προκίλλης,  
τὸν νυμφῶν θαλάμοις αἰὲν ἀειδόμενον,  
εὐξάμετος τάδε Μῆνις ὁ Κωμικός· ὦ Ὑμέναιε,  
ἔρχεο καὶ νύμφη καὶ γαμέοντι φίλος.

## 515. ΑΛΛΟ.

Τρεῖς εἰσὶν Χάριτες· σὺ δὲ δὴ μία ταῖς τρισὶ τανύ-  
ταις  
γεννήθης, ἵν' ἔχῃς αἱ Χάριτες Χάριτα.

Nr. 512. V. 1. εὐμενές. P. V. 2. Fort. δεδεγμένα. Nr. 514. V. 1,  
Fort. ἐς δόμον. V. 2. θαλάμους. P. Nr. 515. V. 1, εἰσὶν αἱ Χάρ, σὺ  
δὲ μία. P.

[P]

516. ΚΡΙΝΑΓΟΡΟΥ.

Ἔρδοι τὴν ἔμαθ' ἐν τις, ὅπου καὶ ὑπ' Ἀλπίας ἄκρας  
 ληῖσται λασίαις ἀμφίκομοι κεφαλαῖς,  
 φωρῆς ἀπτόμενοι, φύλακας κύνας ὧδ' ἀλέονται.  
 χρίονται νεφροῖς πῖα \* ἄπεστι νόσου,  
 ψευδόμενοι ῥινῶν ὅξυν στίβον. ὦ κακὸν εὐρεῖν  
 ῥῆϊτεραι Λιγύων μήτιες, ῥ' ἀγαθόν.

517. ΑΝΤΙΠΑΤΡΟΥ ΘΕΣΣΑΛΟΝΙΚΕΩΣ.

Ὀρφεὺς θῆρας ἔπειθε· σὺ δ' Ὀρφέα· Φοῖβος ἐνίκα  
 τὸν Φρίγα· σοὶ δ' εἴκει μελπομένῳ, Γλάφυρε.  
 οὐνομα καὶ τέχνης καὶ σώματος· οὐ κεν Ἀθήνη  
 ἔρριπεν λωτοὺς τοῖα μελιζομένη,  
 οἷα σὺ ποικιλοτερπές· ἀφνυνώσαι κεν ἀκούων  
 αὐτὸς Πασιδέης Ὑπνος ἐν ἀγκαλίσιν.

518. ΑΛΚΑΙΟΥ ΜΕΣΣΗΝΙΟΥ.

Μακύνου τείχη, Ζεῦ Ὀλύμπιε, πάντα Φιλίππῳ  
 ἀμβατά· χαλκείας κλεῖε πύλας μακάρων·  
 χθῶν μὲν δὴ καὶ πόντος ὑπὸ σκήπτροισι Φιλίππου  
 δέδμηται, λοιπὰ δ' ἅ πρὸς Ὀλυμπον ὁδός.

---

Νr. 516. V. 4. Fort. νεφροῖς πῖα ἀπὸ στίβου. V. 5. καλόν. P.  
 V. 6. ῥῆϊτεροι . . ἀγαθῶν. P. in marg. ἢ ἀγαθόν. Nr. 517. V. 2. οὐ  
 δὴ καὶ μελπομένα. P. V. 5. ποικιλοτερπε σάφ' ὑπνώσας. P. Nr. 518.  
 V. 1. τειχίζεν. P.

## 519. ΤΟΤ ΑΥΤΟΤ.

Πίομαι, ὦ Ληναῖε, πολὺ πλέον, ἢ πῖε Κύνλωψ  
 νηδὺν ἀνδρομέων πλησάμενος κραάων·  
 πίομαι. ὥς ὄφελόν γε καὶ ἔγκαρον ἐχθροῦ ἀράξας  
 βρέγμα Φιλιππείης ἐξέπιον κεφαλῆς,  
 ὅσπερ ἐταιρείοιο παρὰ κρητῆρι φόνοιο  
 γεύσατ', ἐν ἀκρήτῳ φάρμακα χευάμενος.

## 520. ΑΛΛΟ.

Ἀλκαίου τάφος οὗτος, ὃν ἔκτανεν ἡ πλατύφυλλος  
 τιμωρὸς μοιχῶν γῆς θυγάτηρ ῥάφανος.

## 521. ΑΔΕΣΠΟΤΟΝ.

εἰς Σαπφῶ παρὰ τῶν Μουσῶν, κοιμωμένης.

Οὐκ ἄρα σοί γε ὀλίζον ἐπὶ κλέος ὥπασε Μοῖρα  
 ἥματι, τῷ πρώτῳ φῶς ἴδες ἀελίου,  
 Σαπφοῖ. σοὶ γὰρ κισσὸν ἐνείμαμεν ἄφθιτον εἶμεν·  
 σὺν δὲ πατὴρ πάντων νεῦσεν ἐρίσφάραγος·  
 μέλψῃ δ' ἐν πάντεσσιν ἀοίδιμος ἀμερίοισιν,  
 οὐδὲ κλυτὰς φάμας ἔσσεαι ἠπεδανά.

---

Nr. 519. V. 1. π. "Ελληνες. P. hoc loco. V. 3. ἐγκάρων. P. in  
 marg. ἐγκερων hoc loco. V. 5. 6. desiderantur in P. hoc loco.  
 Nr. 521. V. 3. κρίσιν ἐνοῦμεν ἄφ. P. Fort. ἄφθιταν ἄμμερ. V. 5.  
 μέλψαι. P. V. 6. ἔσσεται ἠπανία. Br.

ἐγερθεῖσα δὲ Σαπφῶ εἶπε τάδε.  
 μ..... μάθες ὅς μοι ἐνύπνιον ἦλθεν ὄνειρος.

[P] 522. ΑΔΕΣΠΟΤΟΝ.

Ἰλιάς, ὦ μέγα ἔργον, Ὀδυσσεΐης τε τὸ σῶφρον  
 γράμμα, τὸ καὶ Τροίῃ θῆκεν ἴσῃν Ἰθάκην,  
 τὸν με γέροντ' αὔξοιτ' ἐς αἰὲ νέον· ἡ γὰρ Ὀμήρου  
 σειρὴν ὑμετέρων ρεῖται ἀπὸ στομάτων.

523. ΑΔΗΛΟΝ.

Καλλιόπη πολύμυθε μελισσοβότου Ἑλικῶνος,  
 τίκτε μοι ἄλλον Ὀμηρον, ἐπεὶ μόλεν ἄλλος Ἀχιλλεύς.

524. ΑΔΕΣΠΟΤΟΝ.

Ὕμνος εἰς Διόνυσον.

Μέλπωμεν βασιλῆα φιλεύϊον, εἰραφιώτην,  
 Ἀβροκόμην, ἀγροῖκον, αἰοίδιμον, ἀγλαόμορφον,  
 Βοιωτόν, βρόμιον, βακχεύτορα, βοτρυοχαίτην,  
 Γηθόσυνον, γονόεντα, γιγαντολέτην, γελοῶντα,  
 Διογενῆ, δίγονον, διθυραμβογενῆ, Διόνυσον, 5  
 Εὐϊον, εὐχαίτην, εὐάμπελον, ἐγρεσίκωμον,

---

V. 7. Fort. μαῖα ἐμά, θεῖός μοι ἐν. Nr. 522. V. 3. γέροντα  
 αὔξοιτε αἰεῖ. P. Nr. 524. V. 1. in marg. P. V. 6. εὐάπελον. et ἐγρεσι-  
 κωμον. P.

Ζηλαῖον, ζάχολον, ζηλήμονα, ζηλοδοτῆρα,  
 Ἕπιον, ἡδυπότην, ἡδύθροον, ἡπεροπῆα,  
 Θυρσοφέρον, θρήϊκα, θιασώτην, θυμολέοντα,  
 Ἰνδολέτην, ἰμερτόν, ἰοπλόκον, ἰραφιώτην, 10  
 Κωμαστήν, κεραόν, κισσοστέφανον, κελαδεινόν,  
 Λυδόν, ληναιόν, λαθικηθέα, λυσιμέριμνον,  
 Μύστην, μαινόλιον, μεθυδώτην, μυριόμορφον,  
 Νυκτέλιον, νόμιον, νεβρώδεα, νεβριδόπεπλον,  
 Ξυστοβόλον, ξυνόν, ξενοδώτην, ξανθοκάρηνον, 15  
 Ὀργίλον, ὀβριμόθυμον, ὀρέσκιον, οὔρεσιφοίτην,  
 Πουλυπότην, πλαγκτῆρα, πολυστέφανον, πολύκωμον,  
 Ῥηξίνοον, ῥαδινόν, ῥικνώδεα, ῥηνοφορῖα,  
 Σκιρτητήν, Σάτυρον, σεμεληγενέτην, Σεμελῆα,  
 Τερπνόν, ταυρωπόν, τυρῤῥηνολέτην, ταχύμηνιν, 20  
 Ὑπνοφόρην, ὑγρόν, ὑμενίον, ὑλήεντα,  
 Φηρομανῆ, φρικτόν, φιλομειδέα, φοιταλιώτην,  
 Χρυσόκερων, χαρίεντα, χαλίφρονα, χρυσεομίτρην,  
 Ψυχοπλάνην, ψεύστην, ψοφομήδεα, ψυχοδαικτῆν,  
 Ὠρίον, ὠμηστήν, ὠρείτροφον, ὠρεσίλοιπον. 25  
 Μέλπωμεν βασιλῆα φιλεύιον, εἰραφιώτην.

---

V. 9. Θρήϊκα, θυρσοφόρον. Br. V. 15. ξενοδότην. P. in marg.  
 ξενιδότην. V. 22. φωρομανῆ. marg. P. V. 24. ψυχοπλανῆ. P. V. 25.  
 ὠρεσιμίστην, ὠρεσιτροφον, ὠρεσίλοιπον. P. in marg. ὠρεσίλοιπον. —  
 ὠρεσιδουπον. Br.

[P]

525. ΑΔΕΣΠΟΤΟΝ.

Ὕμνος εἰς Ἀπόλλωνα.

Ὕμνέωμεν Παιᾶνα μέγαν θεὸν Ἀπόλλωνα,  
 Ἀμβροτον, ἀγλαόμορφον, ἀκερσεκόμην, ἀβροχαίτην,  
 Βριθύνοον, βασιλῆα, βελεσσιχαρῆ, βιοδότην,  
 Γηθόσυνον, γελῶντα, γιγαντολέτην, γλυκύθυμον,  
 Διογενῆ, Διόπαιδα, δρακοντολέτην, δαφνογηθῆ, 5  
 Εὐλάλον, εὐρυβίην, ἑκατηβόλον, ἐλπιδοδότην,  
 Ζωογόνον, ζάθεον, ξηνόφρονα, ξηνοδοτῆρα,  
 Ἥπιον, ἡδυεπῆ, ἡδύφρονα, ἡπιόχειρα,  
 Θηροφύον, θαλερόν, θελξίφρονα, θελγεσίμυθον,  
 Ἰαφέτην, ἰμερτόν, ἰήιον, ἱπποκορυστήν, 10  
 Κοσμοπλόκον, Κλάριον, κρατερόφρονα, καρπογένεθλον,  
 Λητογενῆ, λαρόν, λυρογηθέα, λαμπετόωντα,  
 Μυστιπόλον, μάντιν, μεγαλήτορα, μυριόμορφον,  
 Νευροχαρῆ, νοερόν, νηπενθέα, νηφαλιῆα,  
 Ξυνοχαρῆ, ξυνόν, ξυνόφρονα, ξυνοδοτῆρα, 15  
 Ὀλβιον, ὀλβιοεργόν, Ὀλύμπιον, οὐρεσιφοίτην,  
 Πρηϋν, πανδερκῆ, παναπήμονα, πλουτοδοτῆρα,  
 Ῥυσίπονον, ῥοδόχρουν, ῥηξήνορα, ῥηξικέλευθον,  
 Σιγαλόεντα, σοφόν, σελαηγενέτην, σωτῆρα,  
 Τερψίχορον, Τιτᾶνα, τελέστορα, τιμήεντα, 20  
 Ὕμναγόρην, ὕπατον, ὑψαύχενα, ὑετόεντα,

Nr. 525. V. 1. obscurum an ὕμνέομεν. V. 12. λιροθηγέα.

V. 21. ὑπόεντα. P. ὑψήεντα corr. Br.

Φοῖβον, φοιβάζοντα, φιλοστέφανον, φρενογηθῆ,  
 Χρησμαγόρην, χρύσειον, χρυσόχροα, χρυσοβέλεμνον,  
 Ψαλμοχαρῆ, ψάλτην, ψευσίπτυγα, ψυχοδοτῆρα,  
 Ὡκυπον, ὠκυεπῆ, ὠκίσκοπον, ὠρεσιδῶτην. 25  
 Ὑμνέωμεν Παιᾶνα μέγαν θεὸν Ἀπόλλωνα.

## 526. ΑΛΦΕΙΟΥ ΜΙΤΤΛΗΝΑΙΟΥ.

Κλεῖε, θεός, μέγαλοιο πύλας ἀκμῆτας Ὀλύμπου,  
 φρούρει, Ζεῦ, ζαθέαν αἰθέρος ἀκρόπολιν.  
 ἦδη γὰρ καὶ πόντος ὑπέξενκται δορὶ Ῥώμης,  
 καὶ χθών· οὐρανίη δ' οἶμος ἔτ' ἔστ' ἄβατος.

## 527. ΧΡΗΣΜΟΣ.

Τλῆθι λέων ἄτλητα παθὼν τετληότι θυμῷ.  
 οὐδείς ἀνθρώπων ἀδικῶν τίσιν οὐκ ἀποτίσει.

## 528. ΠΑΛΛΑΔΑ.

εἰς τὸν οἶκον Μαρίνης.

Χριστιανοὶ γεγαῶτες Ὀλύμπια δώματ' ἔχοντες,  
 ἐνθάδε ναιετάουσιν ἀπήμονες· οὐδὲ γὰρ αὐτοὺς  
 χώνη φόλλιν ἄγουσα φερέσβιον ἐν πυρὶ θήσει.

---

V. 23. χρημαγόρην. P. χρυσόχροον. Ib. V. 25. ὠκύπορον. P.  
 Nr. 526. V. 4. δ' ὅμως. P. δ' οἶμος. marg. Nr. 527. V. 2. ἀδικῶν. P.  
 ἀποτίση. Ib. Nr. 528. V. 3. φόλλην. P.



[P]

529. ΑΔΗΛΟΝ.

εἰς κλινάριον πόρνης ἀπὸ δάφνης.

Λέκτρον ἐνὸς φεύγουσα, λέκτρον πολλοῖσιν ἐτύχθη.

530. ΑΔΗΛΟΝ.

εἰς ἄρχοντα ἀνάξιον.

Οὐκ ἐθέλουσα Τύχη σε προήγαγεν· ἀλλ' ἵνα δείξῃ,  
ὥς ὅτι μέχρις σοῦ πάντα ποιεῖν δύναται.

531. ΑΔΗΛΟΝ.

εἰς Ἰσαύρους.

Αὔραις ἴσα θέουσιν, ὅθεν λάχον οὔνομα τοῦτο.

532. ΑΔΗΛΟΝ.

εἰς κολόκυνθον.

Εἰπέ μοι, ὦ κολόκυντε, τίνος χάριν εἰσέτε καὶ νῦν  
οὐ σικύων ἐφάνη διερὸν γένος, οὐ κολοκύντων;

Ὁ κολόκυνθος πρὸς ταῦτα.

Ζηνὸς ἐπομβρήσαντος ἐπεκλύσθησαν ἄρουραι,  
ἡμετέρεην δ' ἀέκουσαν ἔτι κρύπτουσι γενέθλην.

Nr. 529. λέχος π. ἐτύχθην. Plan. Nr. 530. V. 2. μέχρι. P. ὅτι

καὶ μέχρι. Plan. Nr. 532. V. 2. γένος ἐφάνη. P. κολοκύντων. P.

## 533. ΛΔΗΛΟΝ.

εἰς τὸν ἀπὸ κόντου κατερχόμενον θηριομάχον.

Κοντὸν ἀνὴρ κατέπηξε, δέμας δ' εἰς ἥρα ρίψας  
ιδνώθη προκάρηνος, ἀνεγρομένου δ' ὑπένερθεν  
θηρὸς ὑπερκατέβαινεν ἔϋστρέπτοισι πόδεσσιν·  
οὐδὲ λάβεν· λαοὶ δὲ μέγ' ἰαχον· ἔκφυγε δ' ἀνὴρ.

## 534. ΛΔΗΛΟΝ.

εἰς Ἀρτεμιν.

Ἀρτεμις ἰδρώουσα προάγγελός ἐστι κυδοιμοῦ.

## 535. ΑΛΛΟ.

Κισσῷ μὲν Διόνυσος ἀγάλλεται, αἰγίδι δὲ Ζεὺς,  
οἱ ναέται ξείνοις, ἡ δὲ πόλις ναέταις.

## 536. ΑΛΛΟ.

εἰς Ἀλφειόν.

Ἀβροχον ἐν πελάγεσσι δι' ὕδατος ἔπλεεν ὕδωρ.

## 537. ΝΕΣΤΟΡΟΣ ΝΙΚΛΕΩΣ.

εἰς ἠνίοχον.

Τίπτε με θρυλλήσαντες ἐμὴν ἀπεπαύσατ' αἰοιδὴν;  
ἱππεὺς ἱππεύειν ἐδάη, καὶ αἰοιδὸς αἰεῖειν.

---

Νr. 533. V. 2. ἀνεγρομένοιο ὑπερθεν. P. V. 4. μετῖαχον. P.  
Νr. 535. V. 2. ξείνους et ναέτας. P. Νr. 537. V. 1. θρυλλήσαντες et  
ἐπεπαύσατ'. P.

ἦν δέ τις ἱππεύειν δεδασὼς ἐθέλῃσεν αἰεῖν,  
ἀμφοτέρων ἤμαρτε, καὶ ἱπποσύνης καὶ αἰοιδῆς.

538. ΑΔΗΛΟΝ.

ἔχει τὰ καὶ γράμματα.

Ἀβροχίτων δ' ὁ φύλαξ θηροζυγοκαμψιμέτωπος.

539. ΑΛΛΟ.

ὅμοιον.

Ἀβρὸς δ' ἐν προχοαῖς Κύκλωψ φθογγάζεται μύρμηξ.

540. ΑΔΗΛΟΝ.

Μὴ ταχὺς Ἡρακλείτου ἐπ' ὀμφαλὸν εἴλεε βίβλον  
τοῦφεσίον· μάλα τοι δὺςβατος ἀτραπιτός.  
ὄρφνη καὶ σκότος ἐστὶν ἀλάμπητον· ἦν δέ σε μύστης  
εἰσαγάγη, φανεροῦ λαμπρότερόν ἡλίου.

541. ΑΝΤΙΠΑΤΡΟΥ.

Θειογένης Πείσωνι τὰ τεχνήεντα κύπελλα  
πέμπει· χωροῦμεν δ' οὐρανὸν ἀμφοτέρω.  
δοιὰ γὰρ ἐκ σφαίρης τετμήμεθα· καὶ τὸ μὲν ἡμῶν  
τοὺς νοτίους, τὸ δ' ἔχει τεῖρεα τὰν Βορέην.

V. 3. καὶ δέ. P. Nr. 539. φθογγάζεται. P. Nr. 540. V. 2. τῷ et  
ἀτραπιτός. P. Nr. 591. V. 1. <sup>θειο</sup>διογένης. P. V. 3. ἐκ σφαιρῆς <sup>σ τετ</sup>τετμή-  
μεθα. P. V. 4. τὰ Βορ. P.

[P] ἀλλὰ σὺ μηκέτ' Ἀρητον ἐπίβλεπε· δισσά γὰρ  
ἀμφοῖν  
μέτρα πιών, ἄθρει πάντα τὰ φαινόμενα.

## 542. ΚΡΙΝΑΓΟΡΟΥ.

Θάρσει καὶ τέτταρσι διαπλασθέντα προσώποις  
μῦθον, καὶ τούτων γράψον ἔτι πλέοσιν·  
οὔτε σὲ γὰρ λείψουσι, Φιλωνίδη, οὔτε Βάθυλλον,  
τὸν μὲν, ἀοιδάων, τὸν δέ, χερῶν χάριτες.

## 543. ΦΙΛΙΠΠΟΥ.

Θεσσαλῆς εὐῖππος ὁ ταυρελάτης χορὸς ἀνδρῶν,  
χερσὶν ἀτευχήτοις θηρσὶν ὀπλιζόμενος,  
κεντροτυπεῖς πώλους ξεῦξε σκιρτήματι ταύρων,  
ἀμφιβαλεῖν σπεύδων πλέγμα μετωπίδιον.  
ἀκρότατον δ' ἐς γῆν κλίνας ἄμα κεῦροπον ἄμμα  
θηρὸς τὴν τόσσην ἐξεκύλισε βίην.

## 544. ΑΔΔΑΙΟΥ.

Ἰνδὴν βήρυλλον με Τρύφων ἀνέπεισε Γαλήνην  
εἶναι, καὶ μαλακαῖς χερσὶν ἀνῆκε κόμας·

---

V. 5. δοιὰ δ' ἐν. Plan. Nr. 542. V. 2. μῦθον. P. Ibid. γράψα  
ἐνί. P. V. 3. Φιλωνίδη. P. V. 4. χορόν. P. Nr. 543. V. 3. δεινδρο-  
τυπεῖς et ξεύξει. P. V. 6. τόσσην ἐξεκύλισε. P.

ἤνιδε καὶ χεῖλη νοτερὴν πλείοντα θάλασσαν,  
καὶ μαστούς, τοῖσιν θέλγω ἀνηνεμίην.  
ἦν δ' ἔμοι ἡ φθονερὴ νείσῃ λίθος, ὥς ἐν ἑτοίμῳ  
ῥυμημαί, γνώσῃ καὶ τάχα νηχομένην.

## 515. ΚΡΙΝΑΓΟΡΟΥ.

Καλλιμάχου τὸ τορευτὸν ἔπος τόδε· δὴ γὰρ ἐπ'  
αὐτῷ  
ὦνῆρ τοὺς Μουσέων πάντας ἔσεισε κάλως.  
αἰεῖδει δ' Ἐκάλῃς τε φιλοξείνοιο καλῆν,  
καὶ Θησεῖ Μαραθῶν οὓς ἐπέθῃκε πόνους,  
τοῦ σοὶ καὶ νεαρὸν χειρῶν σθένος εἴη ἀρέσθαι,  
Μάρκελλε, κλεινοῦ τ' αἶνον ἴσον βιότου.

## 516. ΑΝΤΙΦΙΛΑΟΥ.

Κῆν πρίμην λαχέτω με ποτὲ στιβάς, αἷ δ' ὑπὲρ  
αὐτῆς  
ἤχεῦσαι ψακάδων τύμματι διφθερίδες,  
καὶ πῦρ ἐκ μυλάκων βεβηγμένον, ἢ τ' ἐπὶ τούτων  
χύτρη, καὶ κενεὸς πομφολύγων θύρουβος,  
καὶ κε ῥυπῶντ' ἐσίδοιμι διίκονον, ἥδ' ἐτράπεζα  
ἔστω μοι πρώτη νηὸς ὑπερθε σάνις·

Νr. 544. V. 5. Fort. λειοῦντα. V. 5. νεύσει. P. Nr. 545. V. 2.  
κάλους. P. V. 5. θαύκαλητε. P. Nr. 546. V. 1. αὐτήν. P. V. 2.  
τύμματα. P. V. 5. καὶ κε ῥυπῶντα ἑσίδοιμι. P. ἤδη τράπεζαν. Ib.  
V. 6. ἔστωμαι. P. Fort. στρωτὴ νηός.

δός, λάβε, καὶ ψιθύρισμα τὸ ναυτικόν· εἶχε τύχη τις  
πρώην τοιαύτη τὸν φιλόκοινον ἐμέ.

## 547. ΑΔΗΛΟΝ.

τὰ εἴκοσι τέσσαρα στοιχεῖα.

Τρηχὺν δ' ὑπερβάς φραγμὸν ἐξήνθιζε κλώψ.

## [V] 548. ΒΙΑΝΟΡΟΣ.

Κοῦρον ἀποπλανίην ἐπιμάζιον Ἑρμώνεκτα,  
φεῦ, βρέφος ὡς ἀδίκως εἴλετε βουγενέες.  
ἠγνοίησεν ὁ δειλὸς ἐς ὑμέας οἷα μελίσσας  
ἐλθόν· αἱ δ' ἔχεων ἦτε χειριότεραι.  
ἀντὶ δέ οἱ θοίνης ἐνεμάξατε φοῖνια κέντρα,  
ὦ πικραί, γλυκερῆς ἀντίπαλοι χάριτος.

## 549. ΑΝΤΙΦΙΛΟΤ.

α. Κρηναῖαι λιβάδες, τί πεφεύγατε; ποῦ τόσον ὕδωρ;  
τίς φλὸς ἀενάους ἔσβεσεν ἡλίου;  
β. δάκρυσιν Ἀγρικόλαο τετρῦμεθα· πᾶν δ' ὅσον ἡμῖν  
ἦν ποτὸν ἢ κείνου διψὰς ἔχει σποδιή.

---

V. 7. εἰ καὶ τύχη. P. Nr. 548. V. 4. Fort. καὶ δ' ἔχ. V. 5. ἐναί-  
μάξατε. P. Nr. 549. V. 3. ἀγρικόλας τετρίμμεθα. P.

## 550. ΑΝΤΙΠΑΤΡΟΥ.

Κλεινὴν οὐκ ἀπόφημι· σὲ γὰρ προπάροιθεν ἔθηκαν  
 κλήζεσθαι πτηνοί, Τῆνε, Βορηιάδαι.  
 ἀλλὰ καὶ Ὀρτυγίην εἶχε κλέος, οὐνομα δ' αὐτῆς  
 ἤρχετο Ῥιπαίων ἄχρῃς Ὑπερβορέων.  
 νῦν δὲ σὺ μὲν ζώεις, ἡ δ' οὐκέτι· τίς κεν ἐώληται  
 ὄψεσθαι Τήνου Δῆλον ἐρημοτέρην;

## 551. ΑΝΤΙΦΙΛΟΥ.

\* Κολχάδων δύστηνον ἐρωδιὸν ἔχθρα κολάζει·  
 τεῦ χάριν ὁ προδότης ὄρνις αἰεὶ λέγεται,  
 Φοῖβος ἐρεῖ· τεναγῖτιν ὅτ' εἰς ἄλλα κῶλον ἐλαφρόν  
 στίσας, ψαμμίτην δόρπον ἐδημολόγει,  
 δυσμενέες τότε ἔβησαν ἐπὶ πτόλιν ἀντιπέρρηθεν,  
 ὃψὲ διδασκόμενοι πεζοβατεῖν πέλαγος.  
 βάλλετε δὴ κακὸν ὄρνιν, ἐπεὶ βαρὺν ἤρατο μισθὸν  
 ἐκ δηῶν, κόχλους καὶ βρύον, ὁ προδότης.

## 552. ΑΝΤΙΠΑΤΡΟΥ.

Καὶ Μακεδὼν ὁ σίδηρος ἐν ἄορι, καὶ τὰ πρὸς ἀλκὴν  
 τῆς ἀπ' Ἀλεξάνδρου χειρὸς ἐπιστάμενος,

Nr. 550. V. 1. κείνην. P. V. 2. Δῆλε. in marg. Τῆνε. P. V. 5.

ζωῆς. P. Nr. 551. V. 2. Fort. τεῦ δὲ χάριν προδ. V. 3. τεναγισ-  
 τον. P. V. 4. ψαμμίτην. P. V. 6. πεζοβατεῖ. P. V. 8. κόλχους  
 καὶ βρυων. P.



Πείσων, σὴν ποθέων ἰκόμεν χέρα· τοῦτο δὲ φωνῶ·  
Χαίρων δεξιτερὴν εὖρον ὀφειλομένην.

## 553. ΑΛΛΟ.

Λευκάδος ἀντί με Καῖσαρ, ἰδ' Ἀμβρακίης ἐριβόλου,  
Θυρρείου τε πέλειν, ἀντί τ' Ἀνακτορίου,  
Ἄργεος Ἀμφιλόχου τε, καὶ ὑπόσα ραίσατο κύκλω  
ἄστε' ἐπιθρώσκων δουρομανῆς πόλεμος,  
εἶσατο Νικόπολιν, θείην πόλιν· ἀντί δὲ νίκης  
Φοῖβος ἄναξ ταύτην δέχνυται Ἀκτιάδος.

[P]

## 554. ΑΡΙΤΕΝΤΑΡΙΟΥ.

Λάθριος Ἡράκλεια καλῶν ὑπὸ χεῖλεσιν ἔλκεις  
κεῖνο· πάλαι κατὰ σοῦ τοῦτ' ἐβόησε πόλις.  
πῶς ἔτλης αἰσχος ῥέξαι κακόν; ἢ σε βιαίως  
εἵλκυσέ τις θαλερῶν δραξάμενος πλοκάμων;  
ἢ σοὶ τοῦνομα τερπνὸν ἀφ' Ἡρακλῆος ἐχούσῃ,  
μάχλε, φιλεῖν ἥβην κέκριται ἡϊθέων;

## 555. ΚΡΙΝΑΓΟΡΟΥ.

Νῆσον, τὴν εἰ χ' οἱ με περιγράψαντες ἔχουσιν  
μετρῆσαι βαιήν, ἑπτὰ μόνον σταδίους,

---

Nr. 552. V. 3. φωνῶ. Br. Nr. 544. V. 1. καλῶς. P. V. 3. bis legitur; primum αἰσχος omissum. P. Nr. 555. V. 1. εἰ καὶ με. P.

ἔμπης καὶ τίκτουςαν ἐπ' αὖλακι πῖαο ἀρούρης  
 ὄψει, καὶ παντὸς κάρπιμον ἀκροδρύνον,  
 καὶ πολλοῖς εὖαγρον ἐπ' ἰχθύσι, καὶ ὑπὸ μαίρη  
 εὐάνεμον, λιμένων τ' ἥπιον ἀτρεμίη,  
 ἀγρόθι Κορκύρης Φαιηκίδος. ἀλλὰ γελασθαι  
 \* τῷ ἐπεωρίσθην, τοῦτ' ἐθέμην ὄνομα.

## 556. ΖΩΝΑ.

Νύμφαι ἐποχθίδιαι, Νηρηίδες, εἶδετε Δάφνιν  
 χθιζόν, ἐπαχνιδίαν ὡς ἀπέλουσε κόνιν,  
 ὑμετέραις λιβάδεσσιν ὅτ' ἐνθορε σειριόκαυτος,  
 ἡρέμα φοινιχθεῖς μᾶλα παρηϊάδων.  
 εἵπατέ μοι, καλὸς ἦν; ἢ ἐγὼ τράγος οὐκ ἄρα κνάμαν  
 μοῦνον \* ἐγνώθην, ἀλλ' ἔτι καὶ κραδίαν;

## 557. ΑΝΤΙΠΑΤΡΟΥ.

Ὁ σταδιεὺς Ἀρίης ὁ Μενεκλέος οὐ κατελέγχει  
 Περσεία, σὸν κτίστην, Ταρσὲ Κίλισσα πόλι.  
 τοῖοι γὰρ παιδὸς πτηνοὶ πόδες· οὐδ' ἂν ἐκείνῳ  
 οὐδ' αὐτὸς Περσεὺς νῶτον ἔδειξε θέων.

---

V. 5. ἐπ' αὖλακα π. ἀρότρον. P. V. 5. ἐπ' ἰχθύσι. P. μαίρην. Br.  
 Fort. ἐπ' ἰχθύσιν, ἢδ' ἐπὶ μαίρη. V. 8. τῷ ἐπεωρίσθην. Br.  
 Nr. 556. V. 1. δινητίδες. marg. P. V. 2. κόμην. marg. κόνιν. P. V. 4.  
 μᾶλα παρηϊάδα. P. V. 6. μοῦνον ἐπεγνώθην. Br. Fort. ἐγεννάθην c.  
 Schaefero. — κραδίην. P. Nr. 557. V. 2. τὸν κτ. P.

ἢ γὰρ ἐφ' ὑσπλήγων, ἢ τέρματος εἶδέ τις ἄκρου  
ἠῖθεον, μέσσω δ' οὐ ποτ' ἐνὶ σταδίῳ.

## 558. ΕΡΥΚΙΟΥ.

Ὁ τράγος ὁ Κλήσωνος ὅλαν διὰ πάννουχον ὄρφναν  
αἶγας ἀκοιμάτους θῆκε φριμασσόμενος· —  
ὁδμὰ γάρ μιν ἔτυψε λύκου χιμαροσφακτῆρος  
τηλόθι πετραίαν αὐλιν ἀνερχομένου· —  
μέσφα κύνες κοίτας ἀνεγέρμονες ἐπτοίασαν  
θῆρα μέγαν. τραγίνας δ' ὕπνος ἔμυσε κόρας.

[P]

## 559. ΚΡΙΝΑΓΟΡΟΥ.

Πλοῦς μοι ἐπ' Ἰταλίην ἐντύνεται, ἐς γὰρ ἐταίρους  
στελλομαι, ὧν ἤδη δηρὸν ἄπειμι χρόνον.  
διφέω δ' ἡγητῆρα περίπλοον, ὅς μ' ἐπὶ νήσους  
Κυκλάδας, ἀρχαίην τ' ἄξει ἐπὶ Σχερίην.  
σύν τί μοι ἀλλά, Μένιππε, λάβευ φίλος, ἵστορα  
κύκλον  
γράψας, ὃ πάσης ἰδοι γεωγραφίης,

## 560. ΤΟΥ ΑΥΤΟΥ.

Ῥιγηλὴ πασῶν ἔνοσι χθονός, εἴτε σε πόντοι,  
εἴτ' ἀνέμων αἶρει ρεύμα τινασσόμενον,

---

Nr. 558, V, 1. πάννουχος. P, V. 3. χιμαρόσφακτος. P, V. 4. τη-  
λόθι. P, V. 6. τραγίον. P, Nr. 559. V. 3. διφέω. P, Nr. 560.  
V, 1. ἐνρσίχθονος. P, V. 2. ἔρρει. P,

οἰκία μοι ῥύεν νεοτευχέα· δεῖμα γὰρ οὐπω  
ἄλλο τόσον γαίης οἶδ' ἐλελιζομένης.

## 561. ΦΙΛΙΠΠΟΥ.

Τίς σε πάγος δυσέρημος, ἀνήλιος, ἐξέθρεψεν  
Βορραίου Σκυθίης, ἄμπελον ἀγριάδα,  
ἢ Κελτῶν νιφοβλήτες αἰεὶ κρυμώδεες Ἀλπεις,  
τῆς τε σιδηροτόκου βῶλος Ἰβηριάδος;  
ἢ τοὺς ὀμφακοῤῥαγας ἐγείναο, τοὺς ἀπεπάντους  
βότρυνας, οἱ στυφελὴν ἐξέχουν σταγόνα.  
δίξημαι, Λυκώεργε, τεὰς χέρας, ὡς ἀπὸ ρίζης  
κλήματος ὠμοτόκου βλαστὸν ὅλον θερίσης.

## 562. ΚΡΙΝΑΓΟΡΟΥ.

Ψιττακὸς ὁ βροτόγηρος, ἀφείς λυγοτευχέα κύρτον,  
ἤλυθεν ἐς δρυμοὺς ἀνθοφυεῖ πτέρυγι.  
αἰεὶ δ' ἐκμελετῶν ἀσπάσμασι Καίσαρα κλεινόν,  
οὐδ' ἂν ὄρη λήθην ἤγαγεν οὐνόματος.  
ἔδραμε δ' ὠκυδίδακτος ἅπας οἰωνός, ἐρίζων  
τίς φθῆναι δύναται δαίμονι χαῖρ' ἐνέπειν.

V. 4. εἰδελελ. P. Nr. 561. V. 3. νιφοβλή<sup>ε</sup>τος. P. κρυμώδε<sup>ε</sup>ας. Ib.

V. 5. ὀμφα<sup>ω</sup>κοῤῥαγας ἐγείνατο τ. ἐπὶ πάν<sup>ἀπεπάντους</sup>τους. P. V. 8. θερίσε<sup>η</sup>ις. P.  
Nr. 562. V. 6. δαίμονι. in marg. Καίσαρι. P.

Ὀρφεὺς θῆρας ἔπεισεν ἐν οὖρεσιν· εἰς δὲ σέ, Καῖσαρ,  
γῆν ἀκέλευστος ἅπας ὄρνις ἀνακρένεται.

## 56. ΛΕΩΝΙΔΑ.

Τὸν φιλοπωριστὴν Δημόκριτον ἦν που ἐφεύρης,  
ὦνθρωπ', ἄγγελον τοῦτο τὸ κοῦφον ἔπος,  
ὥς ἡ λευκοόπῳρος ἐγὼ καὶ ἐφώριος ἤδη  
κείνῳ συκοφορῶ τὰς ἀπύρους ἀκόλους·  
σπευσάτω, οὐκ ὀχνυρὴν γὰρ ἔχω στάσιν, εἵπερ ὀπώρην  
ἀχράντου χρήσει δρέψαι ἀπ' ἀκρέμονος.

## [P] 564. ΝΙΚΙΟΥ.

Λιόλον, ἡμεροθαλὲς ἔαρ φαίνουσα, μέλισσα  
ξουθὰ, ἐφ' ὠραίοις ἄνθεσι μαινομένα,  
χῶρον ἐφ' ἡδύπνοον πωτωμένα, ἔργα τίθεσσο,  
ὄφρα τεὸς πλήθῃ κηροπαγῆς θάλαμος.

## 565. ΚΑΛΛΙΜΑΧΟΥ.

Ἦλθε Θεαίτητος καθαρὴν ὁδὸν· εἰ δ' ἐπὶ κισσὸν  
τὸν τεὸν οὐχ αὕτη, Βάκχε, κέλευθος ἄγει,  
ἄλλων μὲν κήρυκες ἐπὶ βραχὺν οὖνομα καιρὸν  
φθιέζονται, κείνον δ' Ἑλλὰς αἰεὶ σφίαν.

---

V 7. αἶσαι δὲ καῖσαρ. P. V. 8. ἀκέλευτος. P. Nr. 563. V. 5. λευκοπρωῖος et ἐφώριος. P. V. 6. ἀκρήτον. P. Nr. 564. V. 1. ἡμεροθαλὲς. Plan. V. 2. ἑφορέους. P. in marg. ὠραίοις. τιθεέσω. Ib. Nr. 565. V. 1. κισσεῦ. P.

## 566. ΤΟΥ ΑΥΤΟΥ.

Μικρή τις, Διόνυσε, καλὰ πρόσσονται ποιητῇ  
 ῥῆσις· ὁ μὲν νικῶ φησὶ τὸ μακρότατον,  
 ὧ δὲ σὺ μὴ πνεύσης ἐνδέξιος, ἣν τις ἔρηται,  
 πῶς ἔβαλες; φησί, σκληρὰ τὰ γιγνόμενα.  
 τῷ μερμηρίζαντι τὰ μῆνδικα τοῦτο γένοιτο  
 τοῦπος· ἐμοὶ δ', ὦναξ, ἡ βραχυσυλλαβίη.

## 567. ΑΝΤΙΠΑΤΡΟΥ.

Ἢ καὶ ἔτ' ἐκ βρέφους κοιμωμένη Ἀντιοδημὶς  
 πορφυρέων, Παφίης νοσσίς, ἐπὶ κροκύδων,  
 ἢ τακεραῖς λεύσσουσα κόραις μαλακώτερον ὕπνου,  
 Λύσιδος ἀλκυῶν, τερπνὸν ἄθυρμα Μέθης,  
 ὕδατίνους φορέουσα βραχίονας, ἢ μόνη ὀστοῦν  
 οὐ λάχεν, (ἦν γὰρ ὅλη τοῦν τάλάροισι γάλα)  
 Ἰταλίην ἤμειψεν, ἵνα πτολέμοιο καὶ αἰχμῆς  
 ἀμπαύσῃ Ῥώμην μαλθακίνῃ χάριτι.

## 568. ΔΙΟΣΚΟΡΙΔΟΥ.

Αὐλιν Ἀρισταγόρεω καὶ κτήματα μυρίος ἄρθεις,  
 Νεῖλε, μετ' εἰκαίης ἐξεφόρησας ὁδοῦ.  
 αὐτὸς δ' οἰκείης ὁ γέρον ἐπενήξατο βώλου  
 ναυηγός, πάσης ἐλπίδος ὀλλυμένης,

γείτονος ἡμίθρανστον ἐπ' αὖλιον, ὃ πολὺς, εἶπας,  
 μόχθος ἐμός, πολιῆς τ' ἔργα περισσὰ χερός,  
 ὕδωρ πάντ' ἐγένεσθε· τὸ δὲ γλυκὺ τοῦτο γεωργοῖς  
 κῦμ' ἐπ' Ἀρισταγόρην ἔδραμε πικρότατον.

## 569. ΕΜΠΕΔΟΚΛΕΟΥΣ.

\* Ἴδῃ γάρ ποτ' ἐγὼ γενόμενῃ κοῦρός τε κόρη τε,  
 θάμνος τ', οἰωνός τε καὶ ἐξ ἁλὸς ἔμπυρος ἰχθύς.

\*

\*

ὃ φίλοι, οἱ μέγα ἄστυ κατὰ ξανθοῦ Ἀκράγαντος  
 ναίετ' ἀν' ἄκρα πόλιος, ἀγαθῶν μελεδήμονες ἔργων,  
 [P] χαίρετ'· ἐγὼ δ' ὕμνιν θεὸς ἄμβροτος, οὐκέτι  
 θνητὸς

πωλεῦμαι μετὰ πᾶσι τετιμένος, ὥσπερ ἔοικεν,  
 ταινίαις τε περίστεπτος στέφεσιν τε θαλείοις.

## 570. ΦΙΛΟΔΗΜΟΥ.

Ξανθῶ, κηρόπλαστε, μυρόχροε, μουσοπρόσωπε,  
 εὐλαλε, διπτερύγων καλὸν ἄγαλμα Πόθων,  
 ψῆλόν μοι χερσὶ δροσιναῖς μύρον· ἐν μονοκλίνῳ  
 δεῖ με λιθοδμήτῳ δὴ ποτε πετριδίῳ  
 εὔδειν ἀθανάτως πουλὺν χρόνον· ἄδε πάλιν μοι,  
 Ξανθάριον, ναί, ναί, τὸ γλυκὺ τοῦτο μέλος.

---

Nr. 568. V. 7. {πᾶν. P. γεωγος. P. Nr. 569. V. 4. πόληος. P.  
 V. 5. ὕμιν. P. V. 7. περίστεπτος. P. Nr. 570. V. 1. ξανθοκηρό-  
 πλαστε. P. V. 3. φίλον. P. V. 4. δὲ ποτι. P.



οὐκ ἄτες, ὦνθρωφ', ὁ τοκογλύφος; ἐν μονοκλίνῳ  
δεῖ σέ \* βίου αἰεί, δύσμορε, πετριδίῳ.

## 571. ΑΔΕΣΠΟΤΟΝ.

εἰς τοὺς ἐννέα λυρικούς.

Ἔκλαγεν ἐκ Θηβῶν μέγα Πίνδαρος· ἔπνεε τερπνὰ  
ἡδυμελιφθόγγου Μοῦσα Σιμωνίδεω.  
λάμπει Στησίχορός τε καὶ Ἴβυκος. ἦν γλυκὺς Ἀλ-  
κμάν·

λαρὰ δ' ἀπὸ στομάτων φθέγγετο Βακχυλίδης.  
πειθὼ Ἀνακρείοντι συνέσπετο· ποικίλα δ' αὐδᾶ  
Ἀλκαῖος \* κύκνω Λέσβιος Αἰολίδι.  
ἀνδρῶν δ' οὐκ ἐνάτῃ Σαπφῶ πέλεν, ἀλλ' ἐρατειναῖς  
ἐν Μούσαις δεκάτῃ Μοῦσα καταγράφεται.

## 572. ΛΟΥΚΙΛΛΙΟΥ.

„Μουσάων Ἑλικωνιάδων ἀρχώμεθ' ἀεΐδειν“  
ἔγραφε ποιμαίνων, ὡς λόγος, Ἡσίοδος.  
„Μῆνιν ἄειδε θεά,“ καί, „Ἄνδρα μοι ἔννεπε  
Μοῦσα“

εἶπεν Ὀμηρεῖο Καλλιόπῃ στόματι.  
καὶ μὲ δὲ δεῖ γράψαι τι προοίμιον. ἀλλὰ τί γράψω,  
δεύτερον ἐκδιδόναι βιβλίον ἀρχόμενος;

---

V. 7. οὐ καὶ εἰς. P. στοκογλύφος. P. V. 8. σ' ἄβιον ναῖειν. Br.  
c. Salmas. Nr. 571. V. 3. ἀλκαρ. P. V. 5. ἀνακρέοντι. P. V. 6. κί-  
θάρᾳ. Br. Nr. 572. V. 5. καὶ με. P.

Μοῦσαι Ὀλυμπιάδες, κοῦραι Διός, οὐκ ἂν ἐσώθην,  
εἰ μὴ μοι Καῖσαρ χαλκὸν ἔδωκε Νέρων.

## 573. ΑΜΜΙΑΝΟΥ.

Μὴ σὺ γ' ἐπ' ἀλλοτρίης, ὦνθρωπε, ἴσοιο τραπέξης,  
ψωμὸν ὀνειδέιον γαστρὶ χαριζόμενος,  
ἄλλοτε μὲν κλαίοντι καὶ ἐστυγνωμένῳ ὄμμα  
συγκλαίων, καὶ ὅθις σὺν γελῶντι γελῶν,  
[P] οὔτε σὺ γε κλαυθμοῦ κεχρημένος, οὔτε γέλωτος,  
καὶ κλαιωμιλή, καὶ γελοωμιλή.

## 574. ΑΔΕΣΠΟΤΟΝ.

Ἡμάξευσα καὶ αὐτὸς ὁ τριεδύστηνος Ἀναξ....  
τοῦτον δύνεωον κοῦ βίοτον βίοτον.  
οὐ μὴν πολλὸν ἐπὶ χρόνον ἤλασα· λάξ δὲ πατήσας  
λυσσώδη ζωὴν, ἤλυθον εἰς Αἶδεω.

## 575. ΦΙΛΙΠΠΟΥ.

Οὐρανὸς ἄστρα τάχιον ἀποσβέσει, ἢ τάχα νυκτὸς  
ἥλιος φαιδρὴν ὄψιν ἀπεργάσεται,  
καὶ γλυκὺ νᾶμα θάλασσα βροτοῖς ἀρυτήσιμον ἔξει,  
καὶ νέκυς εἰς ζωῶν χῶρον ἀναδράμεται,

---

Nr. 573. V. 1. ὦνθρωπε ἴξ. P. V. 3. ἐστυγνωμένῳ. P. V. 4. συγγελῶντι. P. V. 5. κλαυθμοῖο. Plan. οὐδὲ γελ. P. Nr. 574. V. 1. Ἀγάνναξ. Plan. Ἀγάνωφ. Scalig. V. 2. κάρβιοτον. Plan. V. 5. ἐτι. P. Nr. 575. V. 1. οὐρανόν. P. V. 3. ἀρυτήσιμον. P.

ἢ ποτὲ Μαιονίδαο βαθυκλεῆς οὔνομ' Ὀμήρου  
λήθη γηραλέων ἀρπάσσεται σελίδων.

## 576. ΝΙΚΑΡΧΟΥ.

Παρθένε Τριτογένεια, τί τὴν Κύπρῳ ἄρτι με λυπεῖς,  
τοῦμὸν δ' ἀρπαλέα δῶρον ἔχεις παλάμῃ;  
μέμνησαι τὸ πάροιθεν ἐν Ἰδαίοις σκοπέλοισιν  
ὥς Πάρις οὐ σὲ καλὴν, ἀλλ' ἔμ' ἐδογμάτισεν.  
σὸν δόρυ καὶ σάκος ἐστίν· ἐμὸν δὲ τὸ μῆλον ὑπάρχει·  
ἀρκεῖ τῷ μῆλῳ κείνος ὁ πρὶν πόλεμος.

## 577. ΠΤΟΛΕΜΑΙΟΥ.

Οἶδ' ὅτι θνατὸς ἐγὼ καὶ ἐφάμερος· ἀλλ' ὅταν ἄστρον  
μαστεύω πυκινὰς ἀμφιδρόμους ἑλικας,  
οὐκέτ' ἐπιψεύω γαίης ποσὶν, ἀλλὰ παρ' αὐτῷ  
Ζανὶ θεοτροφίῃς πίμπλαμαι ἀμβροσίῃς.

## 578. ΛΕΟΝΤΟΣ ΦΙΛΟΣΟΦΟΥ.

εἰς τὰ κωνικὰ Ἀπολλωνίου.

᾽Ων ἦδε βίβλος ἔνδον ὠδίνῳ, φίλε,  
βαθὺς χαρακτήρ καὶ περισκελὴς ἄγαν.  
δεῖται κολυμβητοῦ δὲ πάντως Δηλίου.

---

V. 5. βαθὺ κλίος. P. Nr. 576. V. 2. τοῦμὸν ἀρπάσσα δ. P.  
ἀρπάσσα δ' ἐμὸν δ. Plan. Nr. 577. V. 3. ποσὶ γαίης. P.

εἰ δ' αὖ κυβιστήσῃ τις εἰς ἐμούςς μυχούς,  
καὶ πᾶν μεταλλεύσειεν ἀκριβῶς βᾶθος,  
γεωμετρῶν τὰ πρῶτα λήψεται γέρα,  
σοφὸς δ' ἀναμφίλεκτος εἰς κριθήσεται.  
τούτων δὲ μάρτυς ἐγγυητὴς τε Πλάτων.

## 579. ΤΟΤ ΑΥΤΟΤ.

Σχῆμα παλαιοτάτων ἀνδρῶν κηρύκιον ἄθρει,  
Θρινακίης οἰκιστὰ Κορίνθιε, ὅς ποτ' ἔπινες  
ἀμφιβόητα ῥέεθρα Συρηκοσίας Ἀρεθοῦσης.

[P]

## 580. ΑΔΗΛΟΝ.

Εἰς τοὺς Ῥωμαίων μῆνας.

Μὴν Ὑπάτων πρῶτος. ὁ δὲ δεύτερος αὐλακα τέμνει.  
ὁ τρίτος Λύσονίων γενεὴν ἐπὶ μῶλον ἐγείρει.  
τέτρατος ἀγγέλλει ῥοδοδάκτυλον εἵαρος ὥρην.  
εἰμὶ ῥόδων γενέτης. καὶ ἐγὼ κρίνα λευκὰ κομίζω.  
οὗτος ἀμαλλοδέτης. τὰ δ' ἐμὰ πτερὰ Νεῖλον ἐγείρει.  
οὗτος ἐρισταφύλῳ πεφιλημένος ἔπλετο Βάκχῳ.  
τεύχω δ' οἶνον ἐγὼ μελιηδέα, χάσμα βροτοῖσι.  
δαῖτα φέρω χαρίεσσαν ἐς οὔνομα φωτὸς ἐκάστου.  
φορμίζειν δεδάηκα καὶ ὑπνώοντας ἐγείρειν.

---

Nr. 578. V. 7. εἰς κριθήσεται. P. Nr. 579. V. 2. Θρινακίης. P.  
Nr. 580. V. 1. Fort. Πρῶτος μὴν ὑπάτων.

## 581. ΑΔΗΛΟΝ.

Εἰς τὸ μονημέριον, ἤγουν κυνηγέσιον, ἐν ᾧ  
ἀγωνίζονται ἄνδρες πρὸς θήρας.

Τοξότα, Πιερίδων μεδέων, ἐκατηβόλε Φοῖβε,  
εἰπέ κασιγνήτη, κρατεροὺς ἵνα θήρας ἐγείρῃ,  
ὅσσον ἐπιπαῦσαι μερόπων δέμας, ὅσσον αὔσαι  
λαῶν τερπομένων ἱερὸν στόμα· μηδὲ νοήσω,  
Ζηνὸς μελιχίοιο λαχὼν θρόνον, ἀνέρος οἶτον.

## 582. ΑΔΗΛΟΝ.

εἰς τοὺς Ἰβήρας καὶ Ἀρμενίους, ὅτε ὑπετά-  
γησαν τῷ τῶν Ῥωμαίων βασιλεῖ.

Ἀρμένιων τάδε φύλα καὶ ἄλκιμον ἔθνος Ἰβήρων,  
Χριστοῦ ζῆλον ἔχοντες ἐκούσιον ἐς ζυγὸν ἦλθον,  
θεσμῷ ὑποδρήσοντες ἀνικήτων βασιλέων.

## 583. ΑΔΕΣΠΟΤΟΝ.

εἰς Θουκυδίδην.

ὦ φίλος, εἰ σοφὸς εἶ, λάβε μ' ἐς χέρας· εἰ δέ γε  
πάμπαν

νηῖς ἔφυς Μουσέων, ρίψον ἅ μὴ νοέης.

εἰμὶ γὰρ οὐ πάντεσσι βατός· παῦροι δ' ἀγάσαντο  
Θουκυδίδην Ὀλόρου, Κεκροπίδην τὸ γένος.

## 584. ΑΛΛΟ.

Εἰς ἄγαλμα Εὐνόμου τοῦ κιθαρωδοῦ ἐστῶτος ἐν  
Δελφοῖς, ἔχοντος ἐπὶ τῇ κιθάρᾳ καὶ τὸν μουσικὸν  
τέττιγα.

Εὐνομον, ὦπολλον, σὺ μὲν οἶσθ' ἀ μέ, πῶς ποτ'  
ἐνίκων

Σπάρτην ὁ Λοκρὸς ἐγὼ· πευθομένοις δ' ἐνέπω.  
αἰόλον ἐν κιθάρᾳ νόμον ἔκρεκον· ἐν δὲ μεσεύσα  
ὥδ' ἀ μοι χορδὰν πλάκτρον ἀπεκρέμασεν.  
καὶ μοι φθόγγον ἐτοῖμον ὅπανίκα καιρὸς ἀπῆλτει, 5  
εἰς ἀκοὰς ῥυθμῶν τώτρεκ' οὐκ ἔμενε.  
καὶ τις ἀπ' αὐτομάτου κιθάρας ἐπὶ πῆχυν ἐπιπτάς  
τέττιξ ἐπλήρου τούλλιπες ἀρμονίας.

νεῦρα γὰρ ἐξ ἐτίνασσαν· ὅθ' ἐβδομάτας δὲ μελοίμαν  
χορδαῖς, τὰν τούτου γῆρυν ἐκίχράμεθα. 10

[P] πρὸς γὰρ ἐμὰν μελέταν ὁ μεσαμβρινὸς οὔρεσιν  
ὥδ' οὐκ

τῆνο τὸ ποιμενικὸν φθέγμα μεθηρομόσατο,  
καὶ μὲν ὅτε φθέγγοιτο, σὺν ἀψύχοις τόξα νευραῖς  
τῷ μεταβαλλομένῳ συμμετέπιπτε θρόνῳ.  
τοῦνεκα συμφώνῳ μὲν ἔχω χάριν· ὅς δὲ τυπωθεὶς 15  
χάλκεος ἀμετέρας ἔξεθ' ὑπὲρ κιθάρας.

---

Nr. 584. V. 2. σπάρτην ὁ λωκρὸς. P. V. 3. μεσοῦσα. P. V. 6.  
ῥυθμόν. P. Fort. οὐκ ἔμολεν. V. 7. ἐπιπτάς cum Schaefero. ἐπιστάς. P.  
V. 8. τώτρεκ' ἀρμ. P. V. 9. ἐξετίνασσαν ἔτ' ἐβ. P. V. 10. τούτων. P.  
V. 15. συμφωνῶν. P. ἐγὼ χ. P. V. 16. ἔξεθ'. P.

## 585. ΛΙΠΛΟΝ.

εἰς μισσώριον ἔχον Ἀφροδίτην καὶ Ἔρωτας.

Τέσσαρές εἰσιν Ἔρωτες. ὁ μὲν στέφος ἀμφικαλύπτει  
μητρὸς ἐῆς· ὁ δὲ χεῖλος ἔχει ποτὶ πίδακι μαζοῦ·  
οἱ δὲ δύνω παίζουσι παρ' ἰχνεσιν· εἴμα δὲ κρύπτει  
μηρῷ γείτονα χῶρον ὅλης γυμνῆς Ἀφροδίτης.

## 586. ΚΩΜΗΤΑ ΧΑΡΤΟΥΛΑΡΙΟΥ.

α. Εἰπέ νομεῦ, τίνος εἰσὶ φυτῶν στίχες; β. αἱ μὲν  
ἐλαῖαι,

Παλλάδος· αἱ δὲ πέριξ ἡμερίδες, Βρομίου.

α. καὶ τίνος οἱ στάχυνες; β. Δημήτερος. α. ἄνθεα ποίων  
εἰσὶ θεῶν; β. Ἥρης καὶ ῥοδέης Παφίης.

Πὰν φίλε, πηκτίδα μίμνε τεοῖς ἐπὶ χεῖλεσι σύρων,  
Ἥχῳ γὰρ δῆεις τοῖςδ' ἐνὶ θειλοπέδοις.

## 587. ΕΥΤΟΛΑΜΙΟΥ ΙΛΛΟΥΣΤΡΙΟΥ.

Βάκχῳ καὶ Νύμφαις μέσος ἴσταμαι· ἐν δὲ κυπέλλοις  
αἰεὶ τόνδε χέω τὸν παραλειπόμενον.

## 588. ΑΙΚΑΙΟΥ.

Οἶον ὀρῆς, ὃ ξεῖνε, τὸ χάλκεον εἰκόνι λῆμα  
Κλειτομάχου, τοίαν Ἑλλάς ἐσεῖδε βίαν.

Νρ. 585. V. 4. Ἀφροδίτας. Ρ. Νρ. 586. V. 4. Ἴρις καί. Ρ. V. 5

πύμφιλε. Ρ. Νρ. 588. V. 1. τὸν χάλ. Ρ.

Tom. II.



ἄρτι γὰρ αἱματόεντα χερῶν ἀπελύετο πυγμαῖς  
 ἔντεα, καὶ γοργῶ μάχνατο παγκρατίῳ·  
 τὸ τρίτον οὐκ ἐκόνισσεν ἐπωμίδας, ἀλλὰ παλαίσας  
 ἀπτῶς, τοὺς τρισσοὺς Ἴσθμόθεν εἴλε πόνους.  
 μοῦνος δ' Ἑλλάνων τόδ' ἔχει γέρας· ἐπτάπυλοι δὲ  
 Θῆβαι, καὶ γενέτωρ ἐστέφεθ' Ἑρμοκράτης.

## 589. ΑΔΗΛΟΝ.

Εἰς ἄγαλμα Ἥρας θηλαζούσης τὸν Ἡρακλέα.

Αὐτὴν μητροιὴν τεχνήσατο· τοῦνεκα μαζὸν  
 εἰς νόθον ὁ πλάστης οὐ προσέθηκε γάλα.

## [P] 590. ΑΔΗΛΟΝ.

Εἰς ἄγαλμα Ἡφαίστου καὶ Ἀθηνᾶς καὶ Ἑρεχθίδως.

Ἡ τέχνη συνάγειρεν ἅ μὴ φύσις, εἶπεν ὁ πλάστης,  
 μῆτερ νόσφι τόκων, νυμφίε νόσφι γάμων.

## 591. ΑΔΗΛΟΝ.

Εἰς ἄγαλμα Ἄρεος καὶ Ἀφροδίτης.

Ἄρεα καὶ Παφίην ὁ ζωγράφος εἰς μέσον οἴκου  
 ἀμφιπεριπλέγδην γέγραφεν ἀμφοτέρους·  
 ἐκ θυρίδος δὲ μολῶν Φαέθων πολυπάμφατος αἶγλη  
 ἔσση ἀμηχανόων ἀμφοτέρους σκοπέων.

---

V. 3. ἄρτι παρ'. P. V. 5. παλεύσας. P. Nr. 591. V. 3. αἶ-  
 γη. P. V. 4. σκοπήσας. P.

Ἡέλιος βαρύμητις ἕως τίνος; οὐδ' ἐπὶ κηροῦ  
ἤθελεν ἀψύχου τὸν χόλον ἐξελάσαι.

592. ΑΔΗΛΟΝ.

Εἰς ἀσπίδα περιέχουσιν τὴν γένναν τοῦ Σωτῆρος.

Ὡ πόσον εὐήθης ὁ ζωγράφος, ὅτι χαράσσει  
κοίρανον εἰρήνης ἀσπίδι τικτόμενον.

593. ΑΔΗΛΟΝ.

Εἰς ἄγαλμα Μηδείας.

Οἶκτον ὁμοῦ καὶ λύσσαν ἐτήτυμον ἐνθεὸς ἀνὴρ  
μαρμάρῳ ἐγκατέμιξε, βιαζομένην δ' ὑπὸ τέχνης  
λαϊνὴν Μήδειαν ὅλης ἐμνησεν ἀνίης.

594. ΑΛΛΟ.

Ζωγράφε τὰν μορφὰν ἀπομάξας, αἶθ' ἐνὶ κηρῷ  
καὶ ψυχὰν ἐδάης Σωκρατικὰν βαλέειν.

595. ΑΔΗΛΟΝ.

Εἰς εἰκόνα Ἀπελλοῦ.

Αὐτὸς ἑαυτὸν ἐν εἰκόνι γράψεν ἄριστος Ἀπελλῆς.

596. ΑΛΛΟ.

Εἰς εἰκόνα Χείλωνος.

Τόνδε δοριστέφανος Σπάρτα Χείλωνα φύτευσεν,  
ὅς τῶν ἐπτά σοφῶν πρῶτος ἔφν σοφία.

597. ΚΩΜΗΤΑ ΣΧΟΛΑΣΤΙΚΟΥ.

Νῶθρός ἐγὼ τελέθεσκον ἀπ' ἰξύος ἐς πόδας ἄκρους,  
τῆς πρὶν ἐνεργείης δηρὸν ἀτεμβόμενος,  
ζωῆς καὶ θανάτοιο μεταίχμιον, "Αἰδι γείτων,  
μοῦνον ἀναπνεύων, τᾶλλα δὲ πάντα νέκυσ.  
ἀλλὰ σοφός με Φίλιππος, ὃν ἐν γραφίδεσσι δοκεύεις  
ζώγρησεν, κρυερὴν νοῦσον ἀκεσσάμενος·  
αὐθις δ' Ἀντωνῖνος, ἅπερ πάρος, ἐν χθονὶ βαίνω,  
καὶ ποσὶ πεζεύω, καὶ ὅλος αἰσθάνομαι.

598. ΘΕΟΚΡΙΤΟΥ.

Τὸν τῷ Ζανὸς ὃδ' ἔμμιν υἱὸν ὦνῆρ,  
τὸν λειοντομάχαν, τὸν ὀξύχειρα,  
[P] πρῶτος τῶν ἐπάνωθε μουσοποιῶν  
Πείσανδρος συνέγραψεν ὥκ Καμείρου,  
χῶσσοις ἐξεπόνασεν εἰπ' ἀέθλους·  
τοῦτον δ' αὐτὸν ὁ δᾶμος, ὡς σάφ' εἰδῆς,

---

Nr. 597. V. 8. ὅλως. P. Fort. καὶ ὅ' ὅλος. Nr. 598. V. 1. τῶν  
ζηνὸς ὃδ' ἔμιν. P. V. 2. λιοντομάχαν. P. V. 3. ἐτ' ἄνωθεν. P. V. 4.  
ὠκαμίρου. P.

ἔστασ' ἐνθάδε, χάλκεον ποήσας,  
πολλοῖς μῆσιν ὀπισθε κήνιαυτοῖς.

## 599. ΤΟΤ ΑΥΤΟΤ.

Θᾶσαι τὸν ἀνδριάντα τοῦτον, ὦ ξένε,  
σπουδᾶ, καὶ λέγ', ἐπὰν ἐς οἶκον ἐνθῆς  
Ἀνακρέοντος εἰκὸν' εἶδον ἐν Τέῳ,  
τῶν πρόσθ' εἴ τι περισσὸν ὠδοποιῶν.  
προσθεῖς δὲ χῶτι τοῖς νέοισιν ᾄδετο,  
ἐρεῖς ἀτρεκέως ὅλον τὸν ἄνδρα.

## 600. ΤΟΤ ΑΥΤΟΤ.

Ἄ τε φωνὰ Δώριος, χώνηρ ὁ τὰν κωμωδίαν  
εὐρὼν Ἐπίχαρμος.  
ὦ Βάνχε, χάλκεόν νιν ἀντ' ἀλαθινοῦ  
τὴν ὥδ' ἀνέθηκαν  
οἱ Συρακόσσαις ἐνίδρυνται πεδωριστᾶ πόλει,  
ὥς ἀνδρὶ πολίτα,  
σωρὸν [γὰρ] εἶχε ῥημάτων, μεμναμένοι  
τελεῖν ἐπίχειρα.

---

V. 7. ἔστασεν. P. Post V. 8. additur: ὅτι δεξιὸς ἦς ἔπεα ποιῆσαι. P. Cf. p. 312. nr. 664. Nr. 599. V. 4. πρόσθ' ἐντι π. ὠδοποιοῦ. P. V. 5. νέουσιν ᾄδετο. P. Nr. 600. V. 5. συρακούσσαις. P. τοὶ Συρ. Bg. πελωρὶ σταῖ. P. V. 6. ὅσος ἄ. P. οἷ' ἄ. Bg. V. 7. σωρὸν εἶχε. P. χρημάτων. Bg. μεμναμένους. P.

πολλὰ γὰρ ποττὰν ζωὴν τοῖς πᾶσιν εἶπε χρήσιμα·  
μεγάλα χάρις αὐτῷ.

## 601. ΑΔΕΣΠΟΤΟΝ.

Τὸ ξόανον τὸ περισσὸν Ἀεξιμένης Ἀφροδίτα  
εἶσατο, τῆς πάσης ναυτιλίας φύλακι.  
χαῖρ', ὦ πότνια Κύπρι, διδοῦσα δὲ κέρδεα, πλοῦτον  
ἄρμενον, εἰδήσεις ναῦς ὅτι κοινότατον.

## 602. ΕΤΗΝΟΤ ΑΘΗΝΑΙΟΤ.

Ἄ ποτε παρθενικαῖσιν ἱλάσκομένα παλάμησιν  
Κύπριδα, σὺν πεύκαις, καὶ γάμον εὐξαμένα,  
κουριδίους ἤδη θαλάμῳ λύσασα χιτῶνας,  
ἀνδρὸς ἄφαρ μηρῶν ἐξελόχευσα τύπους.  
νυμφίος ἐκ νύμφης δὲ κικλήσκομαι, ἐκ δ' [Ἀφρο-  
δίτης]  
Ἄρεα, καὶ βωμοὺς ἔστεφον Ἡρακλέους.  
[P] Θῆβαι Τειρεσίην ἔλεγόν ποτε, νῦν δ' ἐμέ Χαλκίς  
τὴν πάρος ἐν μίτραις ἠσπάσατ' ἐν χλαμύδι.

---

V. 9. Fort. ζωὴν. — τοῖς παισίν. Vulgo. Nr. 601. V. 1. Ἀεξι-  
μένης. Br. V. 2. φύλακι. P. Fort. τῇ πάσης v. φύλακι. V. 3. χαί-  
ρει π. P. χαίρειο. Br. Nr. 602. V. 3. θαλάμῳ. P. V. 5. Ἀφροδί-  
της om. in P. V. 7. χαλκος. P.

## 603. ΑΝΤΙΠΑΤΡΟΥ.

Πέντε Διονύσοιο θεραπνίδες αἶδε σαώτεω  
 ἐντύνουσι θεῶς ἔργα χοροστασίης.  
 ἃ μὲν ἀεργάζουσα δέμας βλοσυροῖο λέοντος,  
 ἃ δὲ Λυκαόνιον καλλίκερων ἔλαφον·  
 ἃ τριτάτα δ' οἰωνὸν ἐϋπτερον· ἃ δὲ τετάρτα  
 τύμπανον· ἃ πέμπτα χαλκοβαρές κρόταλον.  
 πᾶσαι φοιταλέαι τε, παρηγόριόν τε νόημα  
 ἐκπλαγέες λύσσα δαίμονος εὐϊάδι.

## 604. ΝΟΣΣΙΔΟΥΣ.

Θυμαρέτας μορφὰν ὁ πίναξ ἔχει· εὖ γε τὸ γαῦρον  
 τεῦξε, τό θ' ὥραϊον τᾶς ἀγανοβλεφάρου.  
 σαῖνοι κέν σ' ἐσιδοῖσα καὶ οἰκοφύλαξ σκυλάκαινα,  
 δέσποιναν μελάθρων οἰομένα ποθορῆν.

## 605. ΤΗΣ ΑΥΤΗΣ.

Τὸν πίνακα ξανθᾶς Καλλῶ δόμον εἰς Ἀφροδίτας,  
 εἰκόνα γραψαμένα πάντ' ἀνέθηκεν ἴσαν.  
 ὥς ἀγανῶς ἔστακεν· ἴδ' ἃ χάρις ἀλίκον ἀνθεῖ.  
 χαιρέτω· οὐ τίνα γὰρ μέμψιν ἔχει βιοτᾶς.

---

Nr. 603. V. 1. διονύσοιο. P. V. 2. ἐντύνουσι θεῶς. P. Fort. χοροστασίας. V. 3. ἀεργάζουσα. P. V. 6. ἃ δὲ πέμπτα. P. V. 7. τὸ π. δὲ ὄνομα. P. V. 8. ἐκπλαγέως. P. Nr. 604. V. 1. θαῦμ' ἀρετᾶς. P. V. 2. τό θ' ὥρ. P. Nr. 605. V. 2. ἴσα. P.

## 606. ΑΔΕΣΠΟΤΟΝ.

Ἦν τὸ πάρος φιλέσκες, Ἄρες, σκοπίαζε Κυθείρην  
 ἐνθάδε λουομένην νάμασι φαιδροτάτοις.  
 δέρεο νηχομένην· μὴ δείδιδι. οὐ γὰρ Ἀθήνην  
 παρθένον εἰσοράας, οἷά τε Τειρεσίας.

## 607. ΑΛΛΟ.

Αἱ Χάριτες λούσαντο· ἀμειψάμεναι δὲ λουτρον  
 δῶκαν ἐὼν ῥεθέων ὕδασι ἀγλαίην.

## 608. ΑΛΛΟ.

Ἡ τοῖον Κυθείριαν ὕδωρ τέκεν, ἥ Κυθείρεια  
 τοῖον τεῦξεν ὕδωρ, ὃν χροά λουσαμένη.

## 609. ΑΛΛΟ.

Τῶν Χαρίτων τόδε λουτρον ἀθύρματα· καὶ γὰρ  
 ἐκείνας  
 μούνας ἔσω παῖσδεν τὰς Χάριτας δέχεται.

\* \* \*

Ὅντως δὲ Χαρίτων λουτρον τόδε· οὐδὲ γὰρ ἄλλους  
 πλείους χωρῆσαι τοῦτο τριῶν δύναται.

Nr. 608. V. 1. ἔτεκεν. P. V. 2. ἔτευξεν. Br. Nr. 609. V. 1.  
 ἐκεῖνο. Br. V. 2. μούνας εἴσω. P.



610. ΑΛΛΟ.

Μικρὰ μὲν ἔργα τὰδ' ἐστίν, ἔχει δ' ἡδεῖαν ὁδωδὴν,  
ὥς ῥόδον ἐν κήποις, ὥς Ἴον ἐν ταλάροις.

[P]

611. ΑΛΛΟ.

Ἐν μικρῷ μεγάλη λουτρῷ χάρις· ἐν δ' ἐλαχίστῳ  
νάματι λουομένοις ἡδὺς ἔπεςτιν ἔρωσ.

612. ΑΛΛΟ.

Ὡς δένδρον βραχύφυλλον, ἔχει δ' ἡδεῖαν ὁδωδὴν,  
οὕτως λουτρὰ τὰδε μικρὰ μὲν, ἀλλὰ φίλα.

613. ΑΛΛΟ.

Εἰς τὸ λουτρὸν Μαρίας ἐν Βυζαντίῳ,

Τῆς Μαρίας τὸ λουτρὸν ἰδὼν ὑπεδάκρουσε Μῶμος,  
εἰπὼν· Ὡς Μαρίην, καὶ σὲ παρερχόμεθα.

614. ΛΕΟΝΤΙΟΥ ΣΧΟΛ.

Εἰς λουτρὸν μικρὸν παρακείμενον τῷ Ζευξίππου.

Μὴ νεμέσα, Ζεῦξιππε, παραντέλλοντι λουτρῷ.  
καὶ μεγάλην παρ' ἄμαξαν ἐρωτύλος ἡδὺ φαίνει.

615. ΑΛΛΟ.

Χῶρος τίς μερόπων σε λιπαυγέα τὸ πρὶν ἐόντα  
πλούσιον ἐν φέγγει θήκατο λουομένοις;

τίς δὲ καὶ αἰθαλόεντι ρύπῳ πεπαλαγμένον ἄρτι,  
 κεῖνον αἰστώσας, παιδρὸν ἔδειξε δόμον;  
 φρὴν σοφὴ ὥς πᾶσι \* Θεοδωρίας, ὥς ἔτεον δὴ  
 καὶ τούτῳ καθαρὴν δεικνύμενος κραδίην·  
 ὃς γὰρ ἐὼν πόλιος κτεάνων ταμίης τε πατὴρ τε,  
 κέρδεσιν ἐξ αὐτῶν οὐκ ἐμίγη χέρας.  
 ἀλλὰ θεὸς Φιλόπατριν, ἐρισθενές, ἄφθιτε Χριστέ,  
 πῆματος αὐτὸν ἄτερ σῶζε τεῇ παλάμῃ.

## 616. ΑΛΛΟ.

Ἐνθάδε λουσαμένων Χαρίτων ποτέ, θέσκελα πέπλα  
 βαιὸς Ἔρως ἔκλεψε, καὶ ὄχετο· τὰς δ' ἔλιπ' αὐτοῦ  
 γυμνάς, αἰδομένας θυρέων ἔκτοσθε φανῆναι.

## 617. ΑΛΛΟ.

Εἰς βαλανεῖον ψυχρόν.

Τὸν ποταμόν, βαλανεῦ, τίς ἐτείχισε; τίς βαλανεῖον  
 τὴν κρήνην ψευδῶς τήνδε μετωνόμασεν;  
 Αἰόλος Ἰπποτάδης φίλος ἀθανάτοισι θεοῖσιν  
 ὧδε μετοικήσας ἤγαγε τοὺς ἀνέμους.  
 πρὸς τί δὲ καὶ σανίδες δύο τοῖς ποσὶν αἰδ' ὑπόκεινται;  
 οὐ διὰ τὴν θέρμην· τῆς χιόνος δ' ἔνεκα.  
 Φρίξου καὶ Νάρκης οὗτος τόπος. ἀλλ' ἐπίγραψον·  
 „τῷ Μεσορὶ λοῦσαι· πνεῖ γὰρ ἔσω Βο-  
 ρέας.“

Nr. 615. V. 5. φρηνο σφης πᾶσι. P. Nr. 617. V. 4. μετοικίσας. P.  
 V. 8. μεσωρι. P.

618. ΑΛΛΟ.

Λωτὸν ἐρεπτομένους προτέρων οὐ ψεύσατο μῦθος·  
 πίστιν ἀληθείης τοῦτο τὸ λουτρὸν ἔχει.  
 εἰ γὰρ ἅπαξ καθαροῖσι λοέσσεται ὕδασιν ἀνὴρ,  
 οὐ ποθέει πάτρην, οὐκ ἐθέλει γενέτας.

[P]

619. ΑΓΛΘΙΟΥ ΣΧΟΛΑΣΤΙΚΟΥ.

Εἰς λουτρὸν ἐν Βυζαντίῳ ἔχον Ἀφροδίτην  
 λουομένην.

Νῦν ἔγνων, Κυθέρεια, πόθεν νίκησας ἀγῶνα,  
 τὴν πρὶν Ἀλεξάνδρου ψῆφον ὑφαρπαμένη,  
 ἐνθάδε γὰρ τέγγουσα τεὸν δέμας, εὖρες ἐλέγξαι  
 Ἦρην Ἰναχίοις χεύμασι λουσαμένην.  
 νίκησεν τὸ λοετρόν· ἔοικε δὲ τοῦτο βοώσῃ  
 Παλλὰς· ἐνικήθην ὕδασιν, οὐ Παφίῃ.

620. ΠΑΤΛΟΥ ΣΙΛΕΝΤΙΑΡΙΟΥ.

Εἰς λουτρὸν δίδυμον, ἐν ᾧ λούονται καὶ γυ-  
 ναῖκες καὶ ἄνδρες.

Ἄγχι μὲν ἐλπίς ἔρωτος· ἐλεῖν δ' οὐκ ἔστι γυναῖκας,  
 εἶρξε πυλὶς Παφίην τὴν μεγάλην ὀλίγη.  
 ἀλλ' ἔμπηγ' ἔμπεδος γλυκὺ τοῦτο· ποθοβλήτοις γὰρ ἐπ' ἔργοις  
 ἐλπίς ἀληθείης ἐστὶ μελιχροτέρη.

## 621. ΛΛΕΣΠΟΤΟΝ.

Ὅσσαις θηλυτέrais ἐστὶν πόθος, ἔστι δὲ πάσαις,  
 δεῦρ' ἴτε, παιδροτέρης τευξόμεναι χάριτος.  
 ἥ μὲν ἔχουσα πόσιν, τέρψει πόσιν· ἡ δ' ἔτι κούρη  
 ὀτρυνέει πλείστους ἔδνα πορεῖν λεχέων·  
 ἡ δὲ φέρουσα πόρους ἀπὸ σώματος, ἐσμὸν ἐραστῶν  
 ἔξει ἐπὶ προθύροις, ἐνθάδε λουσαμένη.

## 622. ΑΛΛΟ.

Εἴτε σε κουριδῆς ἀλόχου γλυκὺς ἥμερος ἴσχει,  
 λούεο, παιδρότερος τῇδε φανησόμενος·  
 εἴτε σε μισθοφόρους ἐπὶ μαχλάδας οἷστρος ὀρίνει,  
 λήψη, κοῦ δώσεις, ἐνθάδε λουσάμενος.

## 623. ΚΥΡΟΤ ΠΟΙΗΤΟΥ.

Κύπρις σὺν Χαρίτεσσι, καὶ νιέϊ χρυσοβελέμνῳ  
 ἐνθάδε λουσαμένη, μισθὸν ἔδωκε χάριν.

## 624. ΛΕΟΝΤΙΟΥ ΣΧΟΛΑΣΤΙΚΟΥ.

Εἰς ἕτερον λουτρὸν παρακείμενον τῷ δημο-  
 σίῳ ἐν Βυζαντίῳ.

Λείματό με ξυνοῖο παρὰ προθύροισι λοετροῦ  
 ἀστὸς ἀνὴρ, ἀρετῆς εἵνεκεν, οὐκ ἔριδος.

κεῖνο μέλοι πλεόνεσσιν· ἐγὼ δ' ὀλίγοις τε φίλοις τε  
ἐντύνω προχοάς, καὶ μύρα, καὶ χάριτας.

## 625. ΜΑΚΗΔΟΝΙΟΥ ΠΛΑΤΟΥ.

Πιστότατος μερόπων τις ἔοι πυλαωρὸς ἐμεῖο,  
κρίνων λουομένων καιρὸν ἐσηλυσίης,  
[P] μὴ τένα Νηϊάδων τις ἐμοῖς ἐνὶ χεύμασι γυμνήν,  
ἧ μετὰ καλλικόμεν Κύπριν ἴδοι Χαρίτων  
οὐκ ἐθέλων· χαλεποὶ δὲ θεοὶ φαίνεσθαι ἐν-  
αργεῖς.

τίς γὰρ Ὀμηρείοις ἀντιφέροιτο λόγοις;

## 626. ΜΑΡΙΑΝΟΥ ΣΧΟΛΑΣΤΙΚΟΥ.

Μητέρα Κύπριν ἔλουσεν Ἔρως ποτὲ τῷδε λοετρῷ,  
αὐτὸς ὑποφλέξας λαμπάδι καλὸν ὕδωρ.  
ιδρώς δ' ἄμβροσίοιο χυθεῖς χρὸς ἄμμιγα λευκοῖς  
ὑδασι, φεῦ, πνοιῆς ὅσσοι ἀνῆψεν ἔαρ·  
ἐνθεν αἰεὶ ροδόεσσαν ἀναξείουσιν αὐτμήν,  
ὥς ἔτι τῆς χρυσῆς λουομένης Παφίης.

## 627. ΤΟΥ ΑΥΤΟΥ.

Τᾷδ' ὑπὸ τὰς πλατάνους ἀπαλῷ τετραυμένος ὕπνω  
εὔδεν Ἔρως, Νύμφαις λαμπάδα παρθέμενος.

---

Nr. 624. V. 3. ἐκεῖνο. P. Nr. 625. V. 1. πυλωρός. P. Nr. 627.  
V. 1. τετραυμένος. P. πεπεδημένος. Plan.

Νύμφαι δ' ἀλλήλησι, τί μέλλομεν; αἶθε δὲ τούτῳ  
 σβέσσαμεν εἶπον, ὁμοῦ πῦρ κραδῆς μερόπων.  
 λαμπὰς δ' ὥς ἔφλεξε καὶ ὕδατα, θερμὸν ἐκείθεν  
 Νύμφαι Ἐρωτιάδες λουτροχοεῦσιν ὕδωρ.

## 628. ΙΩΑΝΝΟΥ ΓΡΑΜΜΑΤΙΚΟΥ.

Ἴππον εὐρρεΐτην χρονίῃ μᾶστιγι δαμέντα  
 χρυσείῳ πολύολβος ἄναξ ἤγειρε χαλινῷ.

## 629. ΙΩΑΝΝΟΥ ΤΟΥ ΒΑΡΒΟΥΚΑΛΛΟΥ.

Αἶθε σέ, Πίνδαρε, μᾶλλον ἐμοῖς ἐκάθηρα ῥεέθροις,  
 καὶ κεν ἄριστον ὕδωρ τούμῳ ἐφηςθα μόνον.

## 630. ΛΕΟΝΤΙΟΥ ΣΧΟΛ.

εἰς θερμὰ τὰ βασιλικά.

Θερμὰ τὰδ' ἀτρεκέως βασιλήϊα· τήνδε γὰρ αὐτοῖς  
 οἱ πρὶν ἀγασσάμενοι θῆκαν ἐπωνυμίην.  
 οὐ γὰρ ὑπὸ βροτέῳ πυρὶ θάλλεται ἀγλαὸν ὕδωρ,  
 αὐτομάτῃ δὲ λιβὰς τίκτεται αἰδομένη·  
 οὐδὲ ῥόου ψυχροῦ ποτιδεύει ἀμφὶ λοετρά,  
 ἀλλ' οἷον ποθέεις, τοῖον ὑπεκφέρεται.

## 631. ΑΓΑΘΙΟΥ ΣΧΟΛ.

εἰς τὰ θερμὰ τὰ Ἀγαμεμόνια.

Χῶρος ἐγὼ Δαναοῖς μεμελημένος, ἔνθα μολόντες  
τῆς Ποδαλειρείης ἐξελάθοντο τέχνης.

[P] ἔλκεα γὰρ μετὰ δῆριν ἐμοῖς ἀκέσαντο ρεέθροις,  
βαρβαρικῆς λόγχης ἰὸν ἀπωσάμενοι.

ἔνθεν ἀεξήθην ὀροφηφόρος· ἀντὶ δὲ τιμῆς  
τὴν Ἀγαμεμνονέην εὖρον ἐπωνυμίην.

## 632. ΑΔΗΛΟΝ.

Χθὼν μυχάτων γυάλων κοιλώμασιν ἀέναον πῦρ  
εὖτ' ἂν ἔχη, φλοξὶν δὲ περιζεῖη κρυφίαισιν,  
ἀτμός ἄνω βαίνων εἰς αἰθέρα θερμός, ἐνερθεν  
θλιβόμενος πυριθαλπὲς ἐρεύγεται ἱκμάσιν ὕδωρ.

## 633. ΔΑΜΟΧΑΡΙΔΟΣ ΓΡΑΜΜΑΤΙΚΟΥ.

Ἦρη, καὶ Παφίη, καὶ Παλλάδι τοῦτο τὸ λουτρόν  
ὥς ποτε τὸ χρυσοῦν ἤρесе μῆλον ἔχειν·  
καὶ τάχα τῆς μορφῆς κρίσις ἔσσεται οὐ Πάρις αὐταῖς·  
εἰκὼ δ' ἀργυρέοις νόμασι δεικνυμένη.

## 634. ΑΛΛΟ.

Ὡμοσαν αἱ Χάριτες φερραυγέα κοίρανον αἴγλης  
ἐνθάδε ναιετάειν, ἥ παρὰ τῇ Παφίῃ.

---

Nr. 631. V. 1. μολοῦντες. P. V. 5. ὀρηφηφόρος. P. Nr. 633.  
V. 1. τὸ λουτρόν. P. τοῦτο λουτρόν. Br. V. 2. τὸν χρ. P. Nr. 634.  
V. 1. φερραυγέα. P.



635. ΑΛΛΟ.

Δάφνης εὐπετάλοιο φερώνυμόν ἐστι λοετρὸν.

636. ΑΛΛΟ.

Τοῦτ' ἐσιδὼν τὸ λοετρὸν ὁ πάνσοφος εἶπεν "Ομηρος  
„νηπενθές, ἄχολόν τε, κακῶν ἐπίληθον ἀπάντων.“

637. ΑΛΛΟ.

Ἐνθάδε λουσαμένη δέμας ἄμβροτον αὐτίκα Κύπρις  
δείξεν Ἀλεξάνδρῳ, καὶ ἀέθλιον ἦρπασε μῆλον.

638. ΑΛΛΟ.

Αἱ τρεῖς Ὀρχομενοῦ Χάριτες τὸ λοετρὸν ἔτευξαν·  
τοῦνεκα χωρῆσαι τέσσαρας οὐ δύναται.

639. ΑΛΛΟ.

Κύπρις, Ἔρως, Χάριτες, Νύμφαι, Διόνυσος, Ἀπόλ-  
λων  
ᾧμοσαν ἀλλήλοις ἐνθάδε ναιετάειν.

640. ΑΛΛΟ.

Ἀθάνατοι λούονται ἀνοιγομένου βαλανείου,  
πέμπτη δ' ἡμίθεοι, μετέπειτ' ὅς πῃ πάντα.

Νr. 636. V. 1. τοῦτ' ἰδὼν. P. Fort. εἰτ' ἂν cum Schaefero.  
Νr. 638. V. 1. ὀρχούμεναι. P. Νr. 639. V. 2. ἀλλήλων. P.

## 641. ΑΓΛΑΘΙΟΤ ΣΧΟΛ.

εἰς γέφυραν τοῦ Σαγγαρίου.

Καὶ σὺ μεθ' Ἑσπερίην ὑψαύχενα, καὶ μετὰ Μήδων  
ἔθνεα, καὶ πᾶσαν βαρβαρικὴν ἀγέλην,  
Σαγγάριε, κρατερῇσι ῥοαῖς ἀψῖσι πεδηθεῖς,  
οὕτω ἐδουλώθης κοιρανικῇ παλάμῃ.  
ὁ πρὶν δὲ σκαφέεσσιν ἀνέμβατος, ὁ πρὶν ἀτειρής,  
κεῖσαι λαϊνὴν σφιγκτὸς ἀλυκτοπέδῃ.

## [P] 642. ΤΟΥ ΑΥΤΟΥ.

εἰς σωτήρια ἐν Σμύρνῃ ἐν προαστείῳ.

Πᾶν τὸ βροτῶν σπατάλημα, καὶ ἡ πολύολβος ἐδωδὴ  
ἐνθάδε κρινομένη τὴν πρὶν ὄλεσσε χάριν.  
οἱ γὰρ φασιανοὶ τε καὶ ἰχθύες, αἳ θ' ὑπὲρ ἰγδιν  
τρίψιες, ἥ τε τόση βρωματομιξαπάτη  
γίγνεται ἐνθάδε κόπρος. ἀποσσεύει δ' ἄρα γαστήρ  
ὀππόσα πειναλὴν δέξατο λαυκανίῃ.  
ὁψὲ δὲ γιγνώσκει τις, ὅτ' ἄφρονα μῆτιν αἰείρων  
χρυσοῦ τοσσατίου τὴν κόνιν ἐπρίατο.

## 643. ΤΟΥ ΑΥΤΟΥ.

εἰς τὸ αὐτό.

Τί στενάχεις κεφαλὴν κεκακωμένος; ἐς τί δὲ πικρὰ  
οἰμῶξεις, μελέων πάγχυ βαρυνομένων;

ἐς τί δὲ γαστέρα σεῖο ραπίσμασιν ἀμφιπατάσσεις,  
 ἐκθλίψαι δοκέων μάστακος ἐργασίην;  
 μόχθων τοσσατίων οὐ σοι χρέος, εἰ παρὰ δαιτὶ  
 μὴ τοῦ ἀναγκαίου πούλῃ παρεξετάθης.  
 ἀλλ' ἐπὶ μὲν στιβάδος φρονέεις μέγα, καὶ στόμα  
 τέρπεις  
 βρώμασιν, εὐτυχίην κεῖνα λογιζόμενος·  
 ἐνθάδε δ' ἀσχάλλεις· μούνη δ' ἀλιτήματα λαιμοῦ  
 ἢ γαστῆρ τίνει πολλάκι τυπτομένη.

## 644. ΤΟΤ ΑΥΤΟΤ.

εἰς τὸ αὐτό.

Εὖγε μάκαρ τλήθυμε γεωπύνε. σοὶ βίος αἰεὶ  
 μίμνειν καὶ σκαπάνης ἄλγεα καὶ πενίης·  
 λιτὰ δέ σοι καὶ δεῖπνα, καὶ ἐν ξυλόχοισι καθεύδεις,  
 ὕδατος ἐμπλήσας λαιμὸν ἀμετροπότην.  
 ἔμπης ἀρτίπος ἐσσί, καὶ ἐνθάδε βαιὰ καθεσθείς  
 αὐτίκα γαστέρα σὴν θῆκας ἐλαφροτάτην·  
 οὐδὲ καταψήχεις ἱερὴν ράχιν, οὐδέ τι μηροὺς  
 τύπτεις, αὐτομάτως φόρτον ἀπωσάμενος.  
 τλήμονες οἱ πλουτοῦντες, \* πυκινόισι συνόντες,  
 εἰς πλεόν ἀρτεμίης εὖαδεν εἰλαπίνην.

Nr. 643. V. 4. ἐκθλίψεται. P. V. 6. πολὺ. P. V. 10. τείνει. P.  
 Nr. 644. V. 9. ποικινόισι. P. Fort. ἀεὶ πυκινόισι συνόντες, Οἷς πλ.

## 645. ΜΑΚΗΔΟΝΙΟΥ ΠΛΑΤΟΥ.

Τρωὶν ὑπ' ἀνθεμόεντι, ροὴν πάρα Μαίονος Ἑρμου,  
Σάρδιες, ἢ Λυδῶν ἔσοχός εἰμι πόλις.

μάρτυς ἐγὼ πρώτη γενόμενῃ Διός· οὐ γὰρ ἐλέγγειν  
λάθριον νῖα Ῥέης ἤθελον ἡμετέρης.

[P] αὐτὴ καὶ Βρομίῳ γενόμενῃ τροφός· ἐν δὲ κε-  
ραυνῷ

ἔδρακον εὐρυτέρῳ φωτὶ φαινόμενον.

πρώταις δ' ἡμετέρησιν ἐν ὀργάσιν οἴνας ὑπώρη  
οὔθατος ἐκ βοτρύων ξανθὸν ἄμελξε γάνος.

πάντα με κοσμήσαντο· πολὺς δέ με πολλάκις αἰῶν  
ἄστεσιν ὀλβίοις εὔρε μεγαιρομένην.

## 646. ΛΑΕΣΠΟΤΟΝ.

Εἰ πόλιν Ἡρακλῆος ὁμώνυμον οἶσθα καὶ ἄλλην,  
ἴσθι με τὴν πόντου μηδὲν ἀτιμοτέρην.

## 647. ΛΑΕΣΠΟΤΟΝ.

Ῥώμη παμβασιλεία, τὸ σὸν κλέος οὔ ποτ' ὀλεῖται·  
Νίκη γὰρ σε φυγεῖν ἄπτερος οὐ δύναται.

---

Nr. 645. V. 1. ἡνθεμόεντι. Plañ. V. 2. σάρδιες λ. P. V. 4.  
νῖα. P. V. 6. εὐρυτέρῳ τι φασιν. P.

## 648. ΜΑΚΗΔΟΝΙΟΥ ΠΛΑΤΟΥ.

εἰς οἶκον ἐν Κιβύρῃ.

Ἀστὸς ἐμοὶ καὶ ξεῖνος ἀεὶ φίλος· οὐ γὰρ ἐρευνᾷν,  
τίς, πόθεν, ἢ τίνων, ἐστὶ φιλοξενίης.

## 649. ΤΟΥ ΑΥΤΟΥ.

Εὐσεβίῃ τὸ μέλαθρον ἀπὸ πρότοιο θεμεΐλου  
ἄχρη καὶ ὑψηλοῦς ἤγαγεν εἰς ὀρόφους.  
οὐ γὰρ ἀπ' ἀλλοτρίων κτεάνων ληΐστορι χαλκῷ  
ὄλβον ἀολλίζων τεύξε Μακηδόνης·  
οὐδὲ λιπερνήτης κενεῷ καὶ ἀκερδέϊ μόχθῳ  
κλαῦσε, δικαιοτάτου μισθοῦ ἀτεμβόμενος.  
ὥς δὲ πόνων ἄμπαυμα φυλάσσεται ἀνδρὶ δικαίῳ,  
ὥδε καὶ εὐσεβέων ἔργα μένοι μερόπων.

## 650. ΛΕΟΝΤΙΟΥ.

εἰς οἶκον. κείμενον μέσον τοῦ Ζευξίππου καὶ τοῦ  
ἱππικοῦ.

Ἐν μὲν τῇ Ζεύξιππον ἔχω πέλας, ἡδὺ λοετρόν·  
ἐκ δ' ἐτέρης ἵππων χῶρον ἀεθλοφόρων.  
τούς ῥα θεησάμενος, καὶ τῷδ' ἐνὶ χρῶτα λοέσσας  
δεῦρο καὶ ἄμπνευσον δαιτὶ παρ' ἡμετέρῃ.  
καί κε πάλιν σταδίοις ποτὶ δείελον ὥριος ἔλθοις,  
ἐγγύθεν ἐγγὺς ἰὼν γείτονος ἐκ θαλάμου.

## 651. ΠΑΤΛΟΤ ΣΙΛΕΝΤΙΑΡΙΟΥ.

εἰς οἶκον ὑψηλὸν ἐν Βυζαντίῳ.

Τρισσόθεν εἰσορόω πολυτερπέα νῶτα θαλάσσης,  
 πάντοθεν ἡματίῳ φέγγει βαλλόμενος.  
 εἰς ἐμὲ γὰρ κροκόπεπλος ὅταν περικίδνεται Ἡώς,  
 τερπομένη, στείχειν πρὸς δύσιν οὐκ ἐθέλει.

[P]

## 652. ΙΟΥΛΙΑΝΟΥ ΑΠΟ ΤΠ. ΑΙΓ.

Ὠρῇ ἀναψύχω θέρεος, καὶ χεῖματι θάλλω,  
 τοῦλλιπὲς ὥράων ἐξ ἐμέθεν παρέχων.

## 653. ΑΓΛΘΙΟΥ ΣΧΟΛ.

εἰς οἶκον κείμενον ἐν ὕψει ἐν Βυζαντίῳ.

„Τῆς Ἀρετῆς ἰδρῶτα θεοὶ προπάροιθεν ἔθηκαν.“  
 ἔννεπεν Ἀσκραῖος, δῶμα τόδε προλέγων.  
 κλίμακα γὰρ ταναὴν περόων κεκαφηότι ταρσῶ,  
 ἰδρῶτι πλαδαρὴν ἀμφεδίηνα κόμην·  
 ἰψόθι δ' εἰσενόησα θαλασσαῖην περιωπὴν.  
 ναὶ τάχα τῆς Ἀρετῆς \* πιστότατον θάλαμος.

## 654. ΙΟΥΛΙΑΝΟΥ ΑΠΟ ΤΠ. ΑΙΓ.

Κερδαλέους δίζεσθε δόμους, ληϊστορες, ἄλλους·  
 τοῖςδε γὰρ ἐστὶ φύλαξ ἔμπεδος ἢ πενίη.

---

№. 651. V. 2. ἡματίῳ. P. №. 653. V. 6. πιστότατος. Plan.  
 Fort. αἰπύτατον.

## 655. ΑΔΗΛΟΝ.

εἰς τὸν τρίκλινον τῆς Μαγναύρας.

Ὀτραλίως πολύπευσαν τόνδε δόμον βασιλῆς,  
αἰχμὴν ὀλβοδότειραν ἀπὸ σταυροῖο λαχόντες,  
αὐτὸς ἄναξ Ἡρακλῆς σὺν Κωνσταντίνῳ υἱί.

## 656. ΑΛΛΟ.

εἰς τὸν οἶκον τὸν ἐπιλεγόμενον χαλκὸν ἐν τῷ Πα-  
λατίῳ, ὃν ἔκτισε Ἀναστάσιος βασιλεὺς.

Οἶκος Ἀναστασίῳ τυραννοφόνου βασιλῆος  
μοῦνος ὑπερτέλλω πανυπείροχος ἄστεσι γαίης,  
θαῦμα φέρων πάντεσσιν, ἐπεὶ κοσμήτορες ἔργων  
ὕψος ὁμοῦ μῆκός τε καὶ ἄπλετον εὖρος ἰδόντες,  
ἄσκεπές ἐφράσσαντο πελώριον ἔργον ἐᾶσαι. 5  
ἀλλὰ πολυκμήτοιο λαχὼν πρεσβῆϊα τέχνης  
Αἰθέριος πολὺῖδρις ἐμὴν τεχνήσατο μορφήν,  
ἄχραντῳ βασιλῇ φέρων πρωτάγρια μόχθων.  
ἐνθεν ἀπειρέσιον μέγεθος περὶ παντὶ τιταίνων,  
Δυσρονίης νίκησα βοώμενα θαύματα γαίης. 10  
εἷξον ἀρειοτέροισι, χάρις Καπετωλίδος αὐλῆς,  
εἰ καὶ χαλκείων ὀρόφων ἀμαρύγματα πέμπεις·  
κρύψον ἀμετρήτων μεγάρων στεινούμενον αὐλαῖς,  
Πέργαμε, φαιδρὸν ἄγαλμα τεόν, Ῥουφίνιον ἄλσος·  
μηδὲ τανυπλεύροισιν ἀρηρότα, Κύζικε, πέτροις 15



Ἀδριανοῦ βασιλῆος ἀμεμφέα νηὸν αἰεῖσεις·  
 οὐ μοι Πυραμίδων ἱκέλη κρίσις, οὐδὲ Κολοσσοῦ,  
 [P] οὐδὲ Φάρου· μεγάλην μοῦνος δ' ὑπερέδραμον  
 αἶγλην.

αὐτὸς ἐμὸς σκηπτουῆχος Ἰσαυροφόρον μετὰ νίκην  
 χρυσοφαῆς με τέλεσσεν ἐδέθλιον Ἡριγενείης, 20  
 πάντη τετραπόρων ἀνέμων πεπετασμένον αὔραις.

657. ΜΑΡΙΑΝΟΥ ΣΧΟΛΑΣΤΙΚΟΥ.

εἰς τὸ παλάτιον Σοφιστῶν.

Ὅππόθι τεμνομένης χθονὸς ἄνδιχα πόντον ἀνοίγει  
 πλαγκτὸς ἀλικλύστων πορθμὸς ἐπ' ἡϊόνων,  
 χρύσεα συλλέκτρῳ τάδ' ἀνάκτορα θῆκεν ἀνάσσει  
 τῇ πολυκυδίστῃ θεῖος ἄναξ Σοφίῃ.  
 ἄξιον, ὦ Ῥώμη μεγαλοκρατές, ἀντία σεῖο  
 κάλλος ἀπ' Εὐρώπης δέρεται εἰς Ἀσίην.

658. ΠΑΥΛΟΥ ΣΙΛΕΝΤΙΑΡΙΟΥ.

ἐν τῷ μεγάλῳ Πραιτωρίῳ καλλωπισθέντι.

Κόσμον Ἰουστίνος βασιλεὺς ῥυπόωντα καθήρας  
 καὶ τὰ μέγιστα Δίκης ἠγλάισεν τεμένη.  
 σοῖς δὲ πόνοις, Δομνῖνε, κατηφέα νύκτα διώκεις  
 ἐκ Θέμιδος μεγάρων, ἐκ βιοτῆς μερόπων.

---

V. 16. αἰεῖσης. Plan. V. 18. Fort. μοῦνος μεγάλην ὑπερέδρ. Nr. 657.  
 V. 6. δέρεται. P. Nr. 658. V. 5. Fort. διώκει.

## 659. ΘΕΛΙΤΗΤΟΥ ΣΧΟΛΑΣΤΙΚΟΥ.

εἰς τὸ αὐτό.

Ὡς ἀγαθὸν καὶ παῖς ἐπὶ γῆραϊ· φαιδρότερους γὰρ  
 Δομνῖνος θαλάμους μητρὸς ἔτευξε Δίκης.  
 λάμπω ἐγὼ διὰ παιδός, ὃ παῖς δι' ἐμεῖο φαίνει·  
 κύδεα δ' ἀλλήλοις ἀντιχαρίζομεθα.

## 660. ΑΔΗΛΟΝ.

εἰς τὴν βασιλικὴν τῶν παιδευτηρίων ἐν Βυζαντίῳ.

Χῶρος ἐγὼ θεσμοῖσιν ἀνειμένος· ἐνθάδε πηγὴ  
 ἄφθονος Αὔσονίων ἐκκέχυται νομίμων,  
 ἥ πᾶσιν τέταται μὲν αἰνᾶος, ἡϊθέοις δὲ  
 ἐνθάδ' ἀγειρομένοις πάντα δίδωσι ρόον.

## 661. ΙΟΥΛΙΑΝΟΥ ΑΠΟ ΤΠ. ΑΙΓΥΠΤ.

εἰς βῆμα τοῦ σοφιστοῦ Κρατεροῦ.

Δένδρον ἐγὼ μακαριστόν, ἐπεὶ ποτὲ μεσσόθεν ὕλης  
 ἱστάμενον λιγυροῖς ἐτρεφόμην ἀνέμοις,  
 ὀρνίθων ἐπίβαθρον εὐθροον. ἀλλὰ σιδήρῳ  
 ἐτμήγην, κλήρῳ κρείσσονος εὐτυχίης·  
 αἰτὶ γὰρ ὀρνίθων, Κρατεροῦ κρατεροῖς ὑπὸ μύθοις  
 ἄρδομαι, εὐμούσοις χεύμασι τηλεθάον.

[P]

662. ΑΓΑΘΙΟΥ ΣΧΟΛΑΣΤΙΚΟΥ.

Χῶρος ἐγὼ τὸ πρὶν μὲν ἦν στυγερωπὸς ιδέσθαι,  
 πηλοδόμοις τοίχοις ἀμφιμεριζόμενος.  
 ἐνθάδε δὲ ξείνων τε καὶ ἐνδαπίων καὶ ἀγροίκων  
 νηδὺς ἐπεχδούπει λύματα χευομένη.  
 ἀλλὰ πατήρ με πύλῃος ἐναλλάξας Ἀγαθίας  
 θῆκεν ἀρίζηλον τὸν πρὶν ἀτιμότατον.

663. ΠΑΥΛΟΥ ΣΙΛΕΝΤΙΑΡΙΟΥ.

εἰς κῆπον παράλιον.

Πόντος ὑποκλύζει χθονὸς ἔδρανα· πλωτὰ δὲ χέρσου  
 νῶτα θαλασσαίοις ἄλσεσι τηλεθάει.  
 ὥς σοφός, ὅστις ἔμιξε βυθὸν χθονί, φύκια κήποις,  
 Νηϊάδων προχοαῖς χεῖματα Νηρεῖδων.

664. ΤΟΥ ΑΥΤΟΥ.

Ἐνθάδ' ἐριδμαίνουσι, τίνος πλέον ἔπλετο χῶρος,  
 Νύμφαι Νηϊάδες, Νηρεῖς, Ἀδρυάδες·  
 ταῖς δὲ θεμιστεύει μεσάτη Χάρις, οὐδὲ δικάζειν  
 οἶδεν, ἐπεὶ ξυγὴν τέρψιν ὁ χῶρος ἔχει.

665. ΑΓΑΘΙΟΥ ΣΧΟΛ.

Εἷξον ἐμοὶ Δάφνης ἱερὸν κλέτας, ἔκτοθι πόντου  
 κείμενον, ἀγραύλου κάλλος ἐρημοσύνης.

Nr. 662. V. 4. ἐπεχδούπει. Sic P. et Plan. · Nr. 663. V. 1. ἔδραν  
 ἀπλωτα. P. Nr. 664. V. 2. νηρεῖς. P.

ἐνθάδε γὰρ Νύμφαι δενδρίτιδες, αἵ τ' ἐνὶ πόντῳ  
 Νηρείδες ξυνὴν θέντο συνηλυσίην.  
 ἄμφ' ἐμὲ γὰρ μάρναντο· δίκασσε δὲ Κυανοχαίτης,  
 καὶ με παρ' ἀμφοτέραις μέσσον ἔθηκεν ὄρον.

## 666. ΑΔΗΛΟΝ.

εἰς κῆπον Ἔρωτα προσαγορευόμενον.

Οὐ μέγας οὐδ' ὁ Ἔρως, ἀλλ' εὐχαρις. ὥς καὶ ἐγὼ τοι  
 οὐ μέγας ἐν κήποις, ἀλλὰ γέμω χαρίτων.

## 667. ΑΡΑΒΙΟΥ ΣΧΟΛΑΣΤΙΚΟΥ.

εἰς προάστιον.

Ἵδασι, καὶ κήποισι, καὶ ἄλσεσι, καὶ Διονύσῳ,  
 καὶ πόντου πλήθω γείτονος εὐφροσύνη.  
 τερπνὰ δέ μοι γαίης τε καὶ ἐξ ἄλὸς ἄλλοθεν ἄλλος  
 καὶ γριπεὺς ὀρέγει δῶρα καὶ ἀγρονόμος.  
 τοὺς δ' ἐν ἐμοὶ μίμνοντας ἢ ὀρνίθων τις αἰίδων,  
 ἢ γλυκὺ πορθμῶν φθέγμα παρηγορέει.

## 668. ΜΑΡΙΑΝΟΥ ΣΧΟΛΑΣΤΙΚΟΥ.

εἰς προάστιον ὀνομαζόμενον Ἔρωτα ἐν Ἀμασίᾳ.

Ἡ καλὸν ἄλσος Ἔρωτος, ὅπου καλὰ δένδρεα ταῦτα  
 πρῆϋς ἐπιπνείων ἀμφιδονεῖ Ζέφυρος.

[P] ἦχι καὶ ἐρσήεις ἀμαρύνσεται ἄνθεσι λειμῶν,  
 πουλὺν ἰοστεφάνων κόσμον ἀνεῖς καλύκων·  
 καὶ γλυκερῆς τρίστοιχος ἐπεμβαδὸν ἄλλος ἐπ' ἄλλῳ 5  
 μαστὸς ἀναθλίβει χεύματα Ναιϊάδος·  
 ὁππόθι δεινδρήεντα γέρων παρανήχεται Ἴρις  
 χῶρον, Ἀμαδρυάδων ἔνδιον ἀβροκόμων,  
 καὶ λιπαρῆς εὐβοτρυν ἀν' ὀργάδα καρπὸς ἐλαίης  
 θάλλει ἐρισταφύλων πάντοσε θειλοπέδων· 10  
 αἱ δὲ περίξ λαλαγεῦσιν ἀηδόνες· ὅς δὲ μελίζει  
 ἀντηδὸν τέττιξ φθέγματος ἀρμονίαν.  
 ἀλλὰ τὸν ἀκλήϊστον ὅπως, ξένε, μή με παρέλθῃς  
 τόνδε δόμον, λιτῆς δ' ἀντίασον ξενίης.

## 669. ΤΟΥ ΑΥΤΟΥ.

εἰς τὸ αὐτό.

Δεῦρ' ἴθι, βαιὸν ὀδίτα πεσὼν ὑπὸ δάσκιον ἄλσος,  
 ἄμπαυσον καμάτου γυῖα πολυπλανέος,  
 γλωρὸν ὅπου πλατάνων ἀντόρρυτον ἐς μέσον ὕδωρ  
 καλὰ πολυκρούνων ἐκπρορέει στομάτων·  
 ὁππόθι πορφυρέης ὑπὲρ αὐλακος εἶαρι θάλλει 5  
 ὑγρὸν ἶον ῥοδέῃ κιννάμενον κάλυκι.  
 ἡνίδε πῶς δροσεροῖο πέδον λειμῶνος ἐρέψας  
 ἔκχυτον εὐχαίτης κισσὸς ἔπλεξε κόμην.

Nr. 668. V. 3. ἐρσεῖης. P. V. 4. πολύν. P. V. 5. ἄλσος ἐπ'. P.  
 V. 6. ναιϊάδος. Br. V. 7. δεινδρήεντι. P. V. 8. ἀβροκόμον. P.  
 Nr. 669. V. 3. χῶρον. Br. V. 7. ἐρεψεν. P.

ἐνθάδε καὶ ποταμὸς λασίην παραμείβεται ὄχθην,  
 πέξαν ὑποξύνων αὐτοφύτοιο νάπης. 10  
 οὗτος ἘΡΩΣ. τί γὰρ ἄλλο καὶ ἔπρεπεν οὐνομα χῶρον,  
 πάντοθεν ἡμερτῶν πληθομένῳ Χαρίτων;

## 670. ΑΔΕΣΠΟΤΟΝ.

ἐν Σμύρῃνῃ εἰς μῶλον τῇ θαλάττῃ ἐπικείμενον.

α. Τίς βυθὸν ἠπείρωσε; τίς ἐν ῥοθίοισιν ἔτευξεν  
 ἀκτὴν ἀμφιρύντην λάεσι μαρμαρέοις;  
 τίς δ' ἐνὶ κύμασι τεῦξε ποτὸν πλωτῆρας ἀφύσσειν,  
 αὐτῶν ἐκ νηῶν χερσὶν ἀρνομένους;  
 β. οὗτος ὁ ποικιλόμητις ἀνὴρ Βενέτιος ἀμύμων,  
 κτίσμασι νικήσας Θησέα καὶ Πέλοπα.

## 671. ΑΛΛΟ.

εἰς φάρον ἐν τῇ αὐτῇ πόλει.

α. Τίς τόσον ἔργον ἔτευξε; τίς ἢ πόλις, ἢ τὸ γέ-  
 ρας τί;  
 β. Ἀμβρόσιος Μυλασεὺς τὸν φάρον Ἀνθύπατος.

[P]

## 672. ΑΔΗΛΟΝ.

εἰς τὴν αὐτὴν πόλιν.

Εἰ τραφερῆς πάσης ἀλιτέρονα κύκλον ὀδεύσης,  
 οὐ ποτέ μοί τινα χῶρον ἀρείονα τοῦδε νοήσεις,

---

Nr. 670. V. 4. ἀρνομένους. P. Nr. 671. V. 2. μυσαλέως. [P.  
 Nr. 672. V. 1. ὀδεύσεις Plan.

θέσκελον οἶον ἔτευξεν ἀγακλυτὸς Ἰωάννης,  
 κυδαίνων βασίλειαν ὅλης χθονός· ἐκ ῥοθίων γὰρ  
 τερπωλὴν ἀκόρητον ἐν ἄστεϊ θῆκεν Ὀμήρου.

## 673. ΑΔΗΛΟΝ.

Ἰππολύτη καὶ τοῦτ' Ἀσκληπιὸς ὥπασεν ἔργον.

## 674. ΑΔΕΣΠΟΤΟΝ.

εἰς τὸν φάρον Ἀλεξανδρείας·

Πύργος ἐγὼ ναύτησιν ἀλωμένοισιν ἀρήγων  
 εἰμί, Ποσειδάωνος ἐπενθέα πύρσον ἀνάπτων,  
 καὶ με πεσεῖν μέλλοντα βαρυγδούποισιν ἀήταις  
 στῆσεν ἐσὶς καμάτοις Ἀμμώνιος, ὃς βασιλῆος  
 ἐστὶ πατήρ· κείνῳ δὲ μετ' ἄγρια κύματα ναῦται  
 χεῖρας ἀερτάζουσιν, ἅτε κλυτῷ Ἐννοσιγαίῳ.

## 675. ΑΛΛΟ.

εἰς φάρον ἐν Σμύρνῃ.

Μηκέτι δειμαίνοντες ἀφεγγέα νυκτὸς ὁμίχλην,  
 εἰς ἐμὲ θαρσαλέως πλώετε ποντοπόροι.  
 πᾶσιν ἀλωμένοις τηλαυγέα δαλὸν ἀνάπτω,  
 τῶν Ἀσκληπιαδῶν μνημοσύνην καμάτων.



## 676. ΑΔΕΣΠΟΤΟΝ.

εἰς πηγὴν ἐν τῷ Ὀλύμπῳ ὄρει.

Ταῖς Προῦσης Νύμφαις ὑποείκομεν, ἀλλὰ καὶ αὐταὶ  
κρέσσονες ἡμείων χαίρετε Πυθιάδες·  
αἱ δ' ἄλλαι πᾶσαι μετὰ Πύθια καὶ μετὰ Προῦσαν  
ἡμετέραις Νύμφαις εἷσατε Νηϊάδες.

## 677. ΑΓΑΘΙΟΥ ΣΧΟΛ.

Τεῦξέ με πολλὰ καμὼν Μουσώνιος, οἶκον ἀγῆτον  
τηλίκον, ἀρκετοῖς ἄσθμασι βαλλόμενον.  
ἔμψης οὐκ ἀπέειπεν ἀφεγγέα δώματα Μοίρης,  
ἀλλὰ με καλλείψας ἐν χθονὶ ναιετάει.  
καὶ ῥ' ὁ μὲν εἰς ὀλίγην κεῖται κόνιν· ἡ δὲ περισσὴ  
τέρψις ἐπὶ ξείνοισι ἀνδράσιν ἐκκέχυται.

## 678. ΑΔΕΣΠΟΤΟΝ.

ἐν κώμῃ τῆς Σμύρνης.

Οἶον ἔτλης καὶ τοῦτον, Ἀγακλείδη, μέγαν ἄθλον,  
θυμῷ τολμητῇ κῦδος ἄριστον ἐλὼν·  
νύμφης ἀρχαίης Βάσσης πολυκαγκέα χώραν  
ῥύδασι καὶ λουτροῖς θῆκας ἀφνειοτέραν.

[P]

## 679. ΑΔΕΣΠΟΤΟΝ.

Πᾶσα μὲν Ἀξιόχῳ πόλις εὐχεται· ἄλλο γὰρ ἄλλης  
πῆμα παραστείχων, ὥς θεός, ἠκέσατο·

ἔξοχα δὲ κραναῇ ῥόον ὕδατος ὥπασεν Ἀσσω,  
 πολλῶν πετράων σκληρὰ μέτωπα τεμῶν.  
 μηκέτι φεύγετε πάντες ἀποπροθέοντες ὁδίται·  
 πλημμύρῳ ψυχροῖς ὕδασιν Ἀξιόχου.

## 680. ΑΔΕΣΠΟΤΟΝ.

εἰς παραθαλάσσιον κῆπον, ἐν ᾧ ἦν καὶ λου-  
 τρὸν ἐν Ἀντιοχείᾳ.

Τὰς τρεῖς μοι Χάριτας λεύσσεις, ξένε· Ποντομέδων  
 γὰρ  
 γείτονος ἐκ πόντου τὴν μίαν εἰργάσατο·  
 τὴν δ' ἐτέρην ἐτέλεσσε φυτῶν εὐκαρπος ἀλωή·  
 τὴν δ' ὑπολειπομένην τοῦτο τὸ λουτρὸν ἔχει.

681. ΛΕΟΝΤΙΟΥ ΣΧΟΛ. ΤΟΥ ΜΙΝΩ-  
ΤΑΤΡΟΥ.

εἰς κόγχαν ἔχουσιν Ἀφροδίτην.

Ἄ μέγα σοι, Διόνυσε, χαρίζομαι· εἰς ἐμὲ Κύπρις  
 λούεται· ἐξ αὐτῆς σοὶ τὰ κύπελλα φέρω.

## 682. ΑΔΕΣΠΟΤΟΝ.

εἰς τὸν τετράπλευρον κίονα ἐν Ἱπποδρόμῳ.

Κίονα τετράπλευρον, αἰὲν χθονὶ κείμενον ἄχθος,  
 μοῦνος ἀναστῆσαι Θευδόσιος βασιλεὺς

τολμήσας, Πρόκλῳ ἐπεκέλετο, καὶ τόσος ἔσται  
κίων ἡερίοις ἐν τριακονταδύο.

## 683. ΑΔΗΛΟΝ.

Ἀλφεὺς ἄρρεν ὕδωρ, Ἀρεθούσιόν ἐστι τὸ θῆλυ·  
καὶ ποτὸν εὔρεν Ἔρως, κερναμένων ὑδάτων.

## 684. ΑΔΗΛΟΝ.

εἰς τὴν ἐν Τάφῳ τῇ νήσῳ κρήνην.

Ὠκεανοῦ θυγάτηρ καὶ Τηθύος εἰμὶ Νύχεια  
κρήνη· Τηλεβόαι γὰρ με τόδ' ὠνόμασαν.  
Νύμφαις μὲν προχέω λουτρόν, θνητοῖσι δ' ὑγείην·  
θῆκε δέ με Πτερέλας υἱὸς Ἐνναλίου.

## 685. ΑΔΗΛΟΝ.

παροιμιῶδες εἰς Καμαρίναν τὴν ἐν Σικελίᾳ

Μὴ κίνει Καμαρίναν, ἀκίνητος γὰρ ἀμείνων,  
μή ποτε κινήσας τὴν μείονα μείζονα θείης.

[P]

## 686. ΑΔΕΣΠΟΤΟΝ.

εἰς τὴν πύλην τὴν ἀνατολικὴν τῆς Θεσσαλονίκης.

Ἠνορέης ὀλετῆρα ὑπερφιάλου Βαβυλῶνος,  
καὶ σέλας ἀκτεάνοιο δίκης βασίλειον ὑπαρχον,

---

Nr. 682. V. 3. πρόκλον. P. Nr. 683. V. 1. ἀλφειός. P. V. 2. καὶ  
ποταμόν. P. ποτόν. Plan. Fort. καὶ γάμον εὔρεν.

ξεῖνε, νόῳ σκίρτησον, ἰδὼν ἐφύπερθε πυλάων.  
 Εὐνομίης ποτὶ χῶρον ἀριστογένεθλον ὀδεύεις,  
 Βάρβαρον οὐ τρομέεις, οὐκ ἄρρενας ἀρρενοκοίτας.  
 ὕπλα Λάκων, σὺ δὲ τεῖχος ἔχεις βασίλειον ἄγαλμα.

## 687. ΑΔΗΛΟΝ.

Μορφᾶς ὁ γράψας, ἤθελον καὶ τοὺς τρόπους.  
 ἀνεσείρασε δέ μου τὴν ὄρεξιν ἢ τέχνη.  
 κάλει δέ μ' Ἀλέξανδρον εὖλαλον, φίλος.

## 688. ΑΛΛΟ.

εἰς πύλην τοῦ Ἀργούς.

Τὴνδε πύλην λάεσσιν ἐϋξέστοις ἀραρυῖαν,  
 ἀμφοτέρων, κόσμον τε πάτρη, καὶ θάμβος ὀδίταις  
 τεῦξε Κλέης Κλεάδας ἀγανῆς πόσις εὐπατερείης,  
 Λερναίων ἀδύτων περιώσιος ὀργιοφάντης,  
 τερπόμενος δώροισιν ἀγασθενέων βασιλῆων.

## 689. ΑΛΛΟ.

εἰς τὴν Εὐγενίου πόρταν ἐν Βυζαντίῳ.

Οὗτος Ἰουλιανὸς λαοσσόα τείχεα πῆξας,  
 στῆσε τρόπαιον, ἐῆς σύμβολον ἀγρυπνίης.

Ντ. 687. V. 2. ἀνεσείρασεν. P. Ντ. 688. V. 3. Κλεάδος ἀγανῆς<sup>α</sup>. P.  
 V. 4. λερνέων et ἀργιοφάντης. P.

σφάζειν ἀντιβίους ἐχθροὺς ἀπάνευθε μενοινῶν,  
ἢ προπάροιθε κροτεῖν τῆς πόλεως πολέμους.

690. ΑΛΛΟ.

εἰς πόρταν τὴν ἐπιλεγομένην ξυλόκερκον ἐν  
Βυζαντίῳ.

Θευδόσιος τόδε τεῖχος ἄναξ, καὶ ὑπαρχος Ἐφῆας  
Κωνσταντῖνος ἔτευξεν ἐν ἡμασιν ἐξήκοντα.

691. ΑΛΛΟ.

εἰς πόρταν τοῦ Ῥησίου ἐν Βυζαντίῳ.

Ἡμασιν ἐξήκοντα φιλοσκήπτρῳ βασιλῆϊ  
Κωνσταντῖνος ὑπαρχος ἐδείματο τείχεϊ τεῖχος.

692. ΑΛΛΟ.

Βιβιανοῦ τόδε ἔργον, ὃν ἀντολῖαι δύσιές τε  
μέλπουσιν γεραρῶς εἵνεκεν εὐνομίας.

693. ΑΛΛΟ.

Τόνδε Τύχης ἀνέγειρε δόμον Δημήτριος ἀρχός,  
τὴν πόλιν οἰκτεῖρας, ὥς πάϊς Ἰερίου·  
αὐτοῦ καὶ βουλῇ τάδ' ἐδείματο, οὔτε πόλῃος  
οὔτ' ἔτι δημοτέροις χρήμασιν, ἀλλ' ἰδίῳις.

---

Nr. 689. V. 4. ἢ πόλεως προπάροιθε κροτεῖν πολέμους. P. Fort.  
ἢ προπάροιθε πόλεως συγκροτεῖν πολέμους. Nr. 692. V. 2. Fort.  
γεραρᾶς aut γεραρῆς.

[P]

691. ΑΔΗΛΟΝ.

εἰς καμάραν.

Μεσσαλινοῖο γόνος τόδε θέσκελον ἔκτισε τόξον.

695. ΑΛΛΟ.

εἰς λίθον ἀκοίτονον.

Ὅρᾳς τὸ κάλλος ὅσον ἐστὶ τῆς λίθου  
ἐν ταῖς ἀτάκτοις τῶν φλεβῶν εὐταξίαις.

696. ΑΔΗΛΟΝ.

εἰς ἀψίδα ἐν τῇ βασιλικῇ ἐν Βυζαντίῳ.

Τετραπόροις ἀψῖσι πόλιν Θεόδωρος ἐγείρας,  
ἄξιός ἐστι πόλιν καὶ τέτρατον ἡμιοχεῦσαι.

697. ΑΔΗΛΟΝ.

εἰς ἕτερον μέρος τῆς αὐτῆς ἀψίδος.

Ἐπρεπε σοί, Θεόδωρε, Τύχης εὐκλίονα νηὸν  
ἔργου κοσμηῆσαι θαύματι τοσσατίου,  
δῶρά τε κυδῆεντα πορεῖν χρυσάσπιδι Ῥώμῃ,  
ἢ σ' Ὑπατον τεῦξεν, καὶ τριεπάρχον ὄρᾳ.

698. ΑΛΛΟ.

Μόψου τήνδ' ἐσορᾷς κλεινὴν πόλιν, ἣν ποτὲ μάντις  
δείματο, τῷ ποταμῷ κάλλος ὑπερκρεμάσας.

699. ΑΛΛΟ.

εἰς πηγὴν ὀνομαζομένην Ὀλυμπιάδα.

Ἐνθεν Ἀλέξανδρος Μακεδὼν πίεν ἀγλαὸν ὕδωρ  
μητρὸς δ' εἶπε γάλακτι πανεῖκελα ρεύματα πηγῆς,  
ἧ καὶ Ὀλυμπιάδος πόρεν οὖνομα, σῆμα δὲ τοῦτο.

700. ΣΙΜΩΝΙΔΟΥ.

Γράψε Πολύγνωτος, Θάσιος γένος, Ἀγλαοφῶντος  
νιός, περθομένην Ἰλίου ἀκρόπολιν.

701. ΑΔΗΛΟΝ.

εἰς ναὸν τοῦ Διὸς κτισθέντα παρὰ τῶν Κε-  
κροπιδῶν.

Αὐτοῦ Ζηρὸς ὅδ' οἶκος ἐπάξιος· οὐδ' ἂν Ὀλυμπος  
μέμψεται οὐρανόθεν Ζῆνα κατερχόμενον.

702. ΑΛΛΟ.

Κεκροπίδαί Διὶ τόνδ' ἔθεσαν δόμον, ὥς ἀπ' Ὀλύμπου  
νισσόμενος ποτὶ γᾶν, ἄλλον Ὀλυμπον ἔχει.

703. ΑΛΛΟ.

Τέαρου ποταμοῦ κεφαλαὶ ὕδωρ ἄριστόν τε  
καὶ κάλλιστον παρέχονται πάντων ποταμῶν.

---

Nr. 699. V. 2. παγᾶς. P. Nr. 700. V. 1. γράψεν ἀρίγνωτος. P.  
V. 2. ἡλίου. P. Nr. 702. V. 2. νισόμενος. P. Ibid. ἔχει. P.



καὶ ἐπ' αὐτὰς ἀπίκετο ἐλαύνων ἐπὶ Σκύθας  
στρατὸν ἀνὴρ κάλλιστος καὶ ἄριστος πάντων  
ἀνθρώπων Δαρείος, ὁ Ὑστάσπεος, Περσέων τε  
καὶ πάσης τῆς ἡπείρου βασιλεύς.

## 704. ΑΔΗΛΟΝ.

Τῆκε καὶ πέτρην ὁ πολὺς χρόνος· ἀλλ' ἀρετῶν  
Ἀσκληπιοδότου τὸ κλέος ἀθάνατον,  
ὅσσα καὶ οἷα πόρεν γέρα πατρίδι· τοῖς ἐπὶ πᾶσι  
καὶ τόδε μετρεῖσθω κοῖλον ἔρεισμα θύλου.

[P]

## 705. ΑΔΗΛΟΝ.

Δῶρον Τερμηστοῖο δικασπολῆς χάριν ἀγνῆς.  
Εὐσέβιος θεράπων θῆκε θεῷ τὸ γέρας.

## 706. ΑΔΗΛΟΝ.

Δένδρεον ἱερόν εἰμι· παρερχόμενός με φυλάσσει  
πημαίνειν· ἀλγῶ, ξεῖνε, κολουομένη.  
μῖμνει παρθενίός μοι ἔτι φλόος· οὐχ ἄπερ ὦμαῖς  
ἀχράσιν· αἰγείρων τίς γένος οὐκ ἐδάη;  
εἰ δὲ περιδρύψης με παρ' ἀτραπιτόν περ ἐοῦσαν,  
δακρύσεις· μέλομαι καὶ ξύλον Ἥελίφ.

---

Ντ. 704. V. 3. κίτοι πόρρεν. P. Ντ. 706. V. 3. μέμνεο et ἐπι-  
φλοος. P. V. 4. αιηρων τις. P. V. 5. παρατραπίην, P.

## 707. ΤΥΛΛΟΙ ΓΕΜΙΝΟΥ.

Εἰμὶ μὲν ἐν ποταμοῖς, πελάγει δ' ἴσα μέτρα διώκω,  
 Στρυμῶν, Ἡμαθίης τὸ γλυκερὸν πέλαγος·  
 βέθος ὁμοῦ καὶ ἄρουρα δι' ὕδατος· ἥ γὰρ ἐγείρω  
 ὀμπριακῶν χαρίτων ἡδύτερον τρίβολον.  
 ἔστι καὶ Ἡμαθίης γόνιμος βυθός· ἄμμι δέ, Νεῖλε,  
 κρείσσων ἔσθ' ὁ φέρων τὸν στάχυν, οὐχ ὁ  
 τρέφων.

## 708. ΦΙΛΙΠΠΟΥ.

Ἐξενῆς Ἑλλήσποντον ὁ βάρβαρος ἄφρονι τόλμῃ·  
 τοὺς δὲ τόσους καμάτους πάντας ἔλυσε χρόνος.  
 ἀλλὰ Δικαιάρχεια διηπείρωσε θάλασσαν,  
 καὶ βυθὸν εἰς χέρσου σχῆμα μετεπλάσατο.  
 λαῶα, βαθὺ στήριγμα, κατερῥίζωσε πέλωρον,  
 χερσὶ Γιγαντείαις δ' ἔστασε νέρθεν ὕδωρ.  
 ἦν δ' ἀλ' αἰεὶ πλώειν· διοδευομένη δ' ὑπὸ ναύταις,  
 ἄστατος εἰς πεζοὺς ὡμολόγησε μένειν.

## 709. ΤΟΥ ΑΥΤΟΥ.

Εὐρώταν ὡς ἄρτι διάβροχον, ἐν τε ρεέθροις,  
 εἴλκυσ' ὁ τεχνίτης ἐν πυρὶ λουσάμενον·  
 πᾶσι γὰρ ἐν κόλποις ὑδατούμενος ἀμφιγένησκεν  
 ἐκ κορυφῆς ἐς ἄκρους \* ὑγρορατῶν ὄνυχας.

№. 708, V. 2. Fort, ἔλυσε τότος, V. 3. δικαιορχία. P. V. 7. ἦν  
 δ' ἄλλ' αἰεὶ πλ. P. №. 709. V. 2. τεχνήτης. P. V. 4. εἰς ἄκρ. P.  
 Fort. ὑγροβατῶν.

ἃ δὲ τέχνα ποταμῷ συνεπήρικεν· ἃ τίς ὁ πείσας  
χαλκὸν κομᾶζειν ὕδατος ὑγρότερον;

## 710. ΛΙΕΣΠΟΤΟΝ.

εἰς τὰς ἐν Μέρμφει πυραμίδας.

Ὅσσαν ἐπ' Οὐλύμπῳ καὶ Πήλιον ὑψωθέντα  
ψευδῆς ἱστορίας ῥῆσις ἀνεπλάσατο·  
Πυραμίδες δ' ἔτι νῦν Νειλωίδες ἄκρα μέτωπα  
κύρουσιν χρυσεῖσι ἀστράσι Πληϊάδων.

[P]

## 711. ΖΗΝΟΒΙΟΥ ΓΡΑΜΜΑΤΙΚΟΥ.

Αὐτὴν Γραμματικὴν ὁ ζωγράφος ἤθελε γράψαι·  
Βίκτορα δὲ γράψας, τὸν σκοπὸν, εἶπεν, ἔχω.

## 712. ΜΗΤΡΟΔΩΡΟΥ.

Αὐτὸν Ἰωάννην ὁ γέρον ὅτ' ἐδέξατο θεσμός,  
εἶπεν ἀνηβήσας· αὐθις ἔχω σε, Σόλων.

## 713. ΑΔΗΛΟΝ.

εἰς τὴν Μύρωνος βοῦν.

Βοίδιόν εἰμι Μύρωνος, ἐπὶ στήλης δ' ἀνάκειμαι.  
βουκόλε, κεντήσας εἰς ἀγέλην μ' ἄπαγε.

## 714. ΑΛΛΟ.

Τίπτε, Μύρων, με τὸ βοίδιον ἐνταυθοῖ παρὰ βω-  
μοῖς  
ἔστασας; οὐκ ἐθέλεις εἰσαγέμεν μέγαρον;

## 715. ΑΝΑΚΡΕΟΝΤΟΣ.

Βουκόλε, τὰν ἀγέλαν πόρῳ νέμε, μὴ τὸ Μύρωνος  
βοίδιον ὥς ἔμπρουν βουσι συνεξελάσης.

## 716. ΤΟΥ ΑΥΤΟΥ.

Βοίδιον οὐ χοάνοις τετυπωμένον, ἀλλ' ὑπὸ γήρως  
χαλκωθέν, σφετέρῃ ψεύσατο χειρὶ Μύρων!

## 717. ΕΥΗΝΟΥ.

Ἢ τὸ δέρας χάλκειον ὅλον βοῖ τᾷδ' ἐπικείται  
ἔκτοθεν, ἢ ψυχὴν ἔνδον ὁ χαλκὸς ἔχει.

## 718. ΤΟΥ ΑΥΤΟΥ.

Αὐτὸς ἐρεῖ τάχα τοῦτο Μύρων· οὐκ ἔπλασα ταύταν  
τὰν δάμαλιν, ταύτας δ' εἰκόν' ἀνεπλάσαμην.

## 719. ΛΕΩΝΙΔΑ.

Οὐκ ἔπλασέν με Μύρων, ἐψεύσατο· βοσκομένην δὲ  
ἐξ ἀγέλας ἐλάσας, δῆσε βάσει λιθίνῃ.

---

Ντ. 714. V. 2. ἔστασας. Βγ. Ντ. 718. V. 2. ἀνεπλάσαμην. Βγ.  
Ντ. 719. V. 2. λιθίνῃ. Plan.

## 720. ΑΝΤΙΠΑΤΡΟΥ ΣΙΔΩΝΙΟΥ.

Εἰ μή μου ποτὶ τᾷδε Μύρων πόδας ἤρμοσε πέτρα,  
ἄλλαις ἂν νεμόμαν βουσὶν ὁμοῦ δάμαλις.

## 721. ΤΟΥ ΑΥΤΟΥ.

Μόσχε, τί μοι λαγόνεσσι προσέρχεαι; τίπτε δὲ μυκᾷ;  
ἃ τέχνα μαζοῖς οὐκ ἐνέθηκε γάλα.

## 722. ΤΟΥ ΑΥΤΟΥ.

Τὴν δάμαλιν, βουφορβέ, παρέρχεο, μὴδ' ἀπάνευθε  
συρίσδης· μαστῶ πόρτιν ὑπεκδέχεται.

## 723. ΤΟΥ ΑΥΤΟΥ.

Ἄ μόλιβος κατέχει με καὶ ἃ λίθος· εἵνεκα δ' ἂν σεῦ,  
πλάστα Μύρων, λωτὸν καὶ θρύον ἐδρεπόμαν.

## 724. ΤΟΥ ΑΥΤΟΥ.

Ἄ δάμαλις, δοκέω, μυκήσεται· ἢ ῥ' ὁ Προμηθεὺς  
οὐχὶ μόνος, πλάττεις ἔμπνοα καὶ σὺ Μύρων.

## 725. ΑΔΗΛΟΝ.

Βοῦν ἰδίαν ποτὲ βουσί Μύρων μιχθεῖσαν ἐρεῦνα·  
εὔρε μόλις δ' αὐτήν, τὰς βόας ἐξελάσας.

726. ΑΛΛΟ.

Ἄ βοῦς ἅ τίκτους ἅπὸ γαστέρος ἔπλασε τὰν βοῦν·  
ἅ δὲ Μύρωνος χεὶρ οὐ πλάσεν, ἀλλ' ἔτεκεν.

[P]

727. ΑΔΗΛΟΝ.

Καὶ χαλκῇ περ εὐῶσα λάλησεν ἄν ἅ κεραὴ βοῦς,  
εἴ οἱ σπλάγχνα Μύρων ἔνδον ἐτεχνάσατο.

728. ΑΝΤΙΠΑΤΡΟΥ.

Ἄ δάμαλις, δοκέω, μυκήσεται· ἦν δὲ βραδύνη,  
χαλκὸς ὁ μὴ νοέων αἴτιος, οὐχὶ Μύρων.

729. ΑΛΛΟ.

Πηκτόν μοι τις ἄροτρον ἐπ' αὐχένι καὶ ζύγα θέσθω·  
εἵνεκα γὰρ τέχνας σεῖο, Μύρων, ἀρόσω.

730. ΔΗΜΗΤΡΙΟΥ ΒΙΘΥΝΟΥ.

Ἦν μ' ἐσίδῃ μόσχος, μυκήσεται· ἦν δέ γε ταῦρος,  
βήσεται· ἦν δὲ νομεύς, εἰς ἀγέλαν ἐλάσει.

731. ΑΛΛΟ.

Ἦδε Μύρων μ' ἔστησε τὸ βοίδιον· οἱ δὲ νομῆες  
βάλλουσιν με λίθοις, ὥς ἀπολειπόμενον.

732. ΜΑΡΚΟΥ ΑΡΓΕΝΤΑΡΙΟΥ.

Βουκόλον ἦν ἐσίδῃς τὸν ἐμόν, ξένε, τοῦτ' ἔπος αὐτῷ  
εἰπόν, ὅθ' ὁ πλάστης ὧδέ μ' ἔδῃσε Μύρων.

## 733. ΛΗΛΟΝ.

Τὰν βοῦν τάνδε Μύρων, ξεῖν', ἐπλάσεν, ἣν ὕδε μό-  
σχος

ὥς ζῶσαν σαίνει ματέρα δερκόμενος.

## 734. ΔΙΟΣΚΟΡΙΔΟΥ.

Ταῦρε, μάτην ἐπὶ πόρτιν ἐπείγεται· ἔστι γὰρ ἄπνους.  
ἀλλὰ σ' ὁ βουπλάστας ἐξαπάτησε Μύρων.

## 735. ΑΛΛΟ.

Σεῖο, Μύρων, δαμάλει παρακάτθανε μόσχος ἀλαθείς,  
καὶ γάλα πιστεύων χαλκὸν ἔσωθεν ἔχειν.

## 736. ΑΛΛΟ.

Φεῦ σὺ Μύρων πλάσσας οὐκ ἔφθασας· ἀλλὰ σὲ χαλ-  
κός,  
πρὶν ψυχὴν βαλέειν, ἔφθασε πηγνύμενος.

## 737. ΑΛΛΟ.

Χαλκείην τύπτεις δάμαλιν· μέγα σ' ἥπαφε τέχνα,  
βουκόλε· τὰν ψυχὰν οὐ προσέθηκε Μύρων.

## 738. ΙΟΥΛΙΑΝΟΥ ΑΠΟ ΤΠ. ΑΙΓ.

Ἐν βοῦ τῶδ' ἐμάχοντο Φύσις καὶ πότνια Τέχνα·  
ἀμφοτέραις δὲ Μύρων ἴσον ὅπασσε γέρας.

---

Nr. 734. V. 1. ἐπὶ μόσχον. P. V. 2. πλάστας ἡπάτησας. P. Nr. 75  
V. 1. Φεῦ Μύρων πλάσσας. P. Nr. 737. V. 1. Fort: χαλκείαν.



δερχομένοις μὲν γάρ, Φύσιος κράτος ἤρπασε Τέχνα·  
αὐτὰρ ἐφαπτομένοις, ἥ Φύσις ἐστὶ Φύσις.

## 739. ΤΟΤ ΑΥΤΟΤ.

Ἦπαφε καὶ σὲ μύωπα Μύρων, ὅτι κέντρον ἐρείδεις  
πλευραῖς χαλκοχύτοις ἀντιτύποιο βοός.  
οὐ νέμεσις δὲ μύωπι (τί γάρ;) τόσον, εἴ γε καὶ αὐτοὺς  
ὄφθαλμοὺς νομέων ἠπερόπευσε Μύρων.

## 740. ΓΕΜΙΝΟΥ.

Ἡ βάσις, ἥ κατέχουσα τὸ βοίδιον, ἥ πεπέδεται.  
ἦν δ' ἀφεθῇ ταύτης, φεύξεται εἰς ἀγέλην.  
μυκᾷται γὰρ ὁ χαλκός· ἴδ' ὥς ἔμπνουν ὁ τεχνίτας  
θήκατο· κἂν ζεύξης ἄλλον, ἴσως ἀρόσει.

[P]

## 741. ΑΔΗΛΟΝ.

Χάλκεος ἦς, ἐπὶ σοὶ δὲ γεωτόμος εἵλκεν ἄροτρον,  
καὶ ζυγόδεσμα φέρων, ψευδομένα δάμαλι.  
ἀλλὰ Μύρων τέχνα παννυπείροχος, ὅς σε δι' ἔργων  
ἔμπνουν, ὥς τινα βοῦν ἐργάτιν, εἰργάσατο.

## 742. ΑΛΛΟ. [ΦΙΛΙΠΠΟΥ.]

Ἀπαιρέ μου τένοντος, ὦ γεωπόνε,  
λέπαδνα, καὶ σίδαρον αὐλακεργάταν.

---

Nr. 739. V. 3. καὶ αὐτός. P. V. 4. ἠπερόπευσε. P. Nr. 742. V. 2.  
αὐλακεργάτα. P.

χαλκὸν γὰρ ἁμῶν οὐκ ἐσάρκωσεν Μύρων,  
 τέχνα δ' ἐξωπόνησεν ὄψιν ἔμπνοον,  
 ὥς πολλάκις με κάπομυκᾶσθαι θέλειν.  
 εἰς ἔργα δ' οὐκ εἴασε, προσδήσας βάσει.

## 743. ΘΕΟΔΩΡΙΔΑ.

Θεσσαλαὶ αἱ βόες αἶδε· παρὰ προθύροις δ' Ἀθάνας  
 ἐστᾶσιν, καλὸν δῶρον, Ἰτωνιάδος·  
 πᾶσαι χάλκειαί, δυοκαίδεκα, Φράδμονος ἔργον,  
 καὶ πᾶσαι γυμνῶν σκῦλον ἀπ' Ἰλνυριῶν.

## 744. ΛΕΩΝΙΔΑ.

Ὠγινόμοι Σώτων καὶ Σίματος, οἱ πολύαιγοι,  
 οἷα βαθυσχίνων, ὧ ξένε, \* παρολκιδαν,  
 Ἑρμῆ τυρευτῆρι καὶ εὐγλαγὶ τὸν χιμάραρχον  
 χάλκεον εὐπώγων ὧδ' ἀνέθεντο τράγον.

## 745. ΑΝΤΤΗΣ.

Θάεο τὸν Βρομίου κεραὸν τράγον, ὥς ἀγερῶχος  
 ὄμμα κατὰ λασίαν γαῦρον ἔχει γενύων,  
 κυδιόων ὅτι οἱ θάμ' ἐν οὖρεσιν ἀμφὶ παρῆδα  
 βόστρυχον εἰς ῥοδέαν Ναῖς ἔδεκτο χέρα.

V. 4. τέχνα. Br. V. 5. Fort. κάπομυκᾶσθαι δοκεῖν. Nr. 745.  
 V. 4. σκῦλων. P. Nr. 744. V. 2. ἄξενε. P. V. 4. εὐπωγον. P.  
 Nr. 745. V. 3. ὅτι οὐ. P.

## \* 746. ΠΟΛΕΜΩΝΟΣ ΒΑΣΙΛΕΩΣ.

εἰς δακτύλιον.

Ἑπτὰ βοῶν σφραγίδα βραχὺς λίθος εἶχεν ἱασπες,  
 ὥς μίαν, ὥς πάσας ἔμπνοα δερκομένας.  
 καὶ τάχα καὶν ἀπέρεψε τὰ βοῖδια· νῦν δὲ κέκλειται  
 τῇ χρυσῇ μάνδρῃ τὸ βραχὺ βουκόλιον.

## 747. ΠΛΑΤΩΝΟΣ.

Εἰκόνα πέντε βοῶν μικρὰ λίθος εἶχεν ἱασπες,  
 ὥς ἤδη πάσας ἔμπνοα βοσκομένας.  
 καὶ τάχα καὶν ἀπέφευγε τὰ βοῖδια· νῦν δὲ κρατεῖται  
 τῇ χρυσῇ μάνδρῃ τὸ βραχὺ βουκόλιον.

[P]

## 748. ΠΛΑΤΩΝΟΣ ΝΕΩΤΕΡΟΥ.

εἰς Διόνυσον γεγλυμμένον ἐν ἀμέθυστῳ.

Ἄ λίθος ἔστ' ἀμέθυστος· ἐγὼ δ' ὁ πότας Διόνυσος.  
 ἢ νήφειν πείσει μ', ἢ μαθέτω μεθύειν.

## 749. ΟΙΝΟΜΑΙΟΥ.

εἰς Ἔρωτα ἐν Καυκίῳ γεγλυμμένον.

Ἐν κυάθῳ τὸν Ἔρωτα. τίος χάριν; ἀρκετὸν οἶνον  
 αἰθεσθαι κραδίην. μὴ πυρὶ πῦρ ἔπαγε.

Nr. 746. V. 3. Fort. ἀπέρεψε. Nr. 747: V. 3. ἀπέφυγε. P.  
 Nr. 748. V. 1. ἀμέθυστος. P. V. 2. νείφειν. P. ἢ πεισάτω νήφειν  
 alio loco P. ἢ πιθέτω. Br.

## 750. ΑΡΧΙΟΥ.

εἰς βόας ἐν δακτυλίῳ.

Τὰς βοῦς καὶ τὸν ἵασπιν ἰδὼν περὶ χειρὶ, δοκήσεις  
τὰς μὲν ἀναπνεῖειν, τὸν δὲ χλοηκομέειν.

## 751. ΠΛΑΤΩΝΟΣ ΝΕΩΤΕΡΟΥ.

Ἄσφραγίς ὑάκινθος· Ἀπόλλων δ' ἐστὶν ἐν αὐτῇ  
καὶ Δάφνη· ποτέρου μᾶλλον ὁ Λητοῖδας;

752. ΑΣΚΛΗΠΙΑΔΟΥ. τινὲς δὲ ΑΝΤΙ-  
ΠΑΤΡΟΥ ΘΕΣΣΑΛΟΝΙΚΕΩΣ.

Εἰμὶ Μέθη τὸ γλύμμα σοφῆς χειρός, ἐν δ' ἀμεθύστῳ  
γέγλυμμαι· τέχνης δ' ἡ λίθος ἀλλοτρίη.  
ἀλλὰ Κλειοπάτρης ἱερὸν κτέαρ· ἐν γὰρ ἀνάσσης  
χειρὶ θεὸν νήφειν καὶ μεθύουσαν ἔδει.

## 753. ΚΛΑΥΔΙΑΝΟΥ.

εἰς κρύσταλλον ἔνδον ὕδωρ ἔχουσιν.

Χιονέη κρύσταλλος ὑπ' ἀνέρος ἀσκηθεῖσα  
δειῖξεν ἀκηρασίοιο παναίολον εἰκόνα κόσμου,  
οὐρανὸν ἀγκὰς ἔχοντα βαρύντυπον ἔνδοθεν πόντον.

Nr. 750. V. 1. τὴν ἵασπιν. Nr. 751. V. 1. οἰάκινθος. P.

Nr. 752. V. 3. Fort. Κλειοπάτρης c. Plan.

## 754. ΤΟΤ ΑΙΤΟΥ.

εἰς τὸ αὐτό.

Εἶπ' ἄγε μοι, κρύσταλλε, λίθῳ πεπνυκασμένον ὕδωρ,  
τίς πῆξεν; Βορέης. ἢ τίς ἔλυσε; Νότος.

## 755. ΑΔΕΣΠΟΤΟΝ.

εἰς Σκύλλαν χαλκῆν.

Εἰ μὴ χαλκὸς ἔλαμπεν, ἐμάνυε δ' ἔργον ἄνακτος  
ἔμμεναι Ἡφαίστου δαιδαλέοιο τέχνας,  
αὐτὴν ἂν τις Σκύλλαν οἶσσατο τηλόθι λεύσσω  
ἑστάμεν, ἐκ πόντου γαῖαν ἀμειψαμένην·  
τόσσον ἐπισσεῖει, τόσσον κότον ἀντία φαίνει,  
οἷον ἀπὸ πελάγευς συγκλονέουσα νέας.

[P]

## 756. ΑΙΜΙΛΙΑΝΟΥ.

Τέχνας εἵνεκα σεῖο καὶ ἅ λίθος οἶδε βρυσάξιν,  
Πραξιτέλες· λῦσον, καὶ πάλι κωμάσομαι.  
νῦν δ' ἡμῖν οὐ γῆρας ἔτ' ἀδρανές, ἀλλ' ὁ πεδητὰς  
Σιληνοῖς κώμων βάσκανός ἐστι λίθος.

## 757. [ΣΙΜΩΝΙΔΟΥ.]

Ἰφίων τόδ' ἔγραψε Κορίνθιος. οὐκ ἔνι μῶμος  
χερσίν, ἐπεὶ δόξας ἔργα πολὺ προφέρει.

---

Νr. 755. V. 6. Fort. ἅπασι πελάγ. Νr. 756. V. 2. πάλιν. P.  
V. 3. ὁπεδιδας. P. V. 4. κομῶν et ἔσται. P.

## 758. ΤΟΤ ΑΤΤΟΤ.

*Εἰς θύρας.*

Κίμων ἔγραψε τὴν θύραν τὴν δεξιάν·  
τὴν δ' ἐξιόντων δεξιὰν Διονύσιος.

## 759. ΑΔΕΣΠΟΤΟΝ.

*εἰς ἄρμα λίθινον.*

Εἰς λίθος, ἄρμ', ἐλατήρ, ἵπποι, ζυγόν, ἡνία, μᾶστιξ.

## 760. ΑΛΛΟ.

Εἰς δίφρος, ἄρμ', ἐλατήρ, ἵπποι, ζυγός, ἡνία, νίκη.

## 761. ΑΔΗΛΟΝ.

*εἰς βότρυν ἐκ χρωμάτων.*

Μικροῦ κατέσχον τὸν βότρυν τοῖς δακτύλοις,  
ὑπεραπατηθεὶς τῇ θεᾷ τῶν χρωμάτων.

## 762. ΑΒΛΑΒΙΟΤ ΙΛΛΟΥΣΤΡΙΟΤ.

*εἰς δίσκον Ἀσκληπιάδου ῥωμαῖον.*

Ἥφαιστός μ' ἐτέλεσσε καμὼν χρόνῳ· ἀλλὰ Κυθείρη  
ἀνδρὸς ἐοῦ θαλάμων εἴλετο λαθριδίως,  
Ἀγχίση δ' ἔπορεν κρυφίης μνημῆϊον εὐνῆς·  
καὶ μ' Ἀσκληπιάδης εὔρε παρ' Αἰνεάδαις.

## 763. ΙΟΥΛΙΑΝΟΥ ΑΠΟ ΤΗ. ΛΙΓ.

εἰς ἀρχοντικὸν πέλεκυν.

Ἦν μὲν ἀλιτραίνης, πέλεκυν βλεφάροισι δοκεύεις·  
ἦν δὲ σαοφρονέης, ἄργυρός εἰμι μόνον.

## 764. ΠΑΥΛΟΥ ΣΙΛΕΝΤΙΑΡΙΟΥ.

εἰς κωνωπεῶνα.

Οὐ βριαρὸν τινα θῆρα, καὶ οὐ τινα πόντιον ἰχθύν,  
οὐ πτερόν ἀγρεύω πλέγμασιν ἡμετέροις,  
ἀλλὰ βροτοὺς ἐθέλοντας. ἀλεξήτειρα δὲ τέχνη  
ἀνέρα μυιάων κέντρον ἀλευόμενον  
ἐκ θαλῆς ἀβρῶτε μεσημβριάοντα φυλάσσει,  
οὐδὲν ἀφανροτέρη τείχεος ἀστυόχου.  
ὕπνου δ' ἀστυφέλικτον ἄγω χάριν. ἀλλὰ καὶ αὐτοὺς  
δμῶας μυιοσόβου ῥύομαι ἀτμενίης.

## 765. ΤΟΥ ΑΥΤΟΥ.

εἰς τὸ αὐτό.

Καλλιγέμοις λέκτροις περικίδναμαι· εἰμὶ δὲ κεδνῆς  
δίκτυον οὐ Φοίβης, ἀλλ' ἀπαλῆς Παφίης.  
ἀνέρα δ' ὑπνώοντα μίτῳ πολύωπι καλύπτω,  
ζωοφόρων ἀνέμων οὐδὲν ἀτεμβόμενον.

[ῤ]

## 766. ΑΓΑΘΙΟΥ ΣΧΟΛΑΣΤΙΚΟΥ.

εἰς τὸ αὐτό.

Πλέγμασι μὲν σκοπὸς ἐστὶ περισφίγξαι πετεηνῶν  
ἔθνεα, καὶ ταχινούς ἐνδοθεν ὀρταλίχους·



αὐτὰρ ἐγὼ σεύειν ἐπιτέρπομαι, οὐδὲ καλύπτω  
 ἔνδοθεν, ἀλλ' εἵρω μᾶλλον ἐπειγομένους.  
 οὐδέ με τις λήσειε, καὶ εἰ βραχὺς ἔπλετο, κώνωψ  
 ἡμετέρης διαδὺς πλέγμα λινοστασίης.  
 ὄρνεά που σῶζω· μερόπεσσι δὲ λέκτρα φυλάσσω.  
 ἢ ῥά τις ἡμείων ἐστὶ δικαιότερος;

## 767. ΤΟΥ ΑΥΤΟΥ.

εἰς τὰ βλαν.

Ἐξόμενος μὲν τῇδε παρ' εὐλαΐῃ τραπέζῃ  
 παίγνια κινήσεις τερπνὰ βολοκτυπίης.  
 μήτε δὲ νικήσας μεγαλίζεο, μήτ' ἀπολειφθεὶς  
 ἄχνησο, τὴν ὀλίγην μεμφόμενος βολίδα.  
 καὶ γὰρ ἐπὶ σμικροῖσι νόος διαφαίνεται ἀνδρός·  
 καὶ κύβος ἀγγέλλει βένθος ἐχεφροσύνης.

## 768. ΤΟΥ ΑΥΤΟΥ.

εἰς τὸ αὐτό.

Παίγνια μὲν τὰδε πάντα· Τύχης δ' ἑτερότροπος ὄρμι  
 ταῖς ἀλόγοις ταύταις ἐμφέρεται βολίσιν.  
 καὶ βροτέου βιότου σφαλερὸν μίμημα νοήσεις,  
 νῦν μὲν ὑπερβάλλων, νῦν δ' ἀπολειπόμενος  
 αἰνέομεν δὴ κεῖνον, ὅς ἐν βιότηῳ τε κύβῳ τε  
 χάσματι καὶ λύπῃ μέτρον ἐφηρομόσατο.

## 769. ΤΟΥ ΑΥΤΟΥ.

εἰς τὸ αὐτό.

Τοῖς μὲν προηϋνόοις τάδε παίγνια· τοῖς δ' ἀκολάστοις  
 λύσσα καὶ ἀμπλακίη καὶ πόνος αὐτόματος.  
 ἀλλὰ σὺ μὴ λέξης τι θεημάχον ὕστατος ἔρπων,  
 μηδ' ἀναροιβδήσης ῥινοβόλῳ πατάγω.  
 δεῖ γὰρ μήτε πονεῖν ἐν ἀθύρμασι, μήτε τι παίζειν  
 ἐν σπουδῇ. καιρῷ δ' ἴσθι νέμειν τὸ πρέπον.

## 770. ΠΑΤΑΟΥ ΣΙΛΕΝΤΙΑΡΙΟΥ.

εἰς ποτήριον οἰκείας θυγατρὸς παρθένου.

Χεῖλος Ἀνικήμεναι τὸ χρύσειον εἰς ἐμὲ τέγγει·  
 ἀλλὰ παρασχοίμην καὶ πόμα νυμφίδιον.

## 771. ΙΟΥΛΙΑΝΟΥ ΑΠΟ ΤΠ. ΑΙΓ.

εἰς φιάλην ἔχουσαν κινουμένους ἰχθύας.

Οὕτω Βάκχον ἔδεκτο Θέτις. νῦν μῦθος Ὀμήρου,  
 ὁψέ μὲν, ἀλλ' εὗρεν πίστιν ἐτητυμίας.

## [P] 772. ΦΩΚΑ ΔΙΑΚΟΝΟΥ.

Οἶνοχόῳ φίλον εἰμὶ μόνῳ δέπας, οὐνεκεν αὐτῷ  
 Βάκχον ἀολλίζω τὸν περιλειπόμενον.

## 773. ΠΑΛΛΑΔΑ.

Χαλκοτύπος τὸν Ἑρωτα μεταλλάξας ἐπόησε  
τήγανον, οὐκ ἀλόγως, \* ὅτι δὴ καὶ αὐτὸ φλε-  
γέθει.

## 774. ΓΛΑΥΚΟΥ ΑΘΗΝΑΙΟΥ.

Ἄ Βάκχα Παρία μὲν, ἐνεψύχωσε δ' ὁ γλύπτας  
τὸν λίθον· ἀνθρώσκει δ' ὡς βρομιαζόμενα.  
ὦ Σκόπα, ἅ θεοποιὸς ..... ἐμήσατο τέχνα  
θαῦμα χιμαιροφόνον, Θυιάδα μαινομένην.

## 775. ΤΟΥ ΑΤΤΟΥ.

Ἡ Βάκχη Κρονίδην Σάτυρον θέτο· εἰς δὲ χορείαν  
θρώσκει μαινόμενος, ὡς βρομιαζόμενος.

## 776. ΔΙΟΔΩΡΟΥ.

εἰς κρύσταλλον γεγλυμμένον.

Ζεύξιδος ἡ χοροὶ τε καὶ ἡ χάρις· ἐν δέ με μικρῇ  
κρυστάλλῳ, τὸ καλὸν δαίδαλον, Ἀρσινόῃ  
γράψας τοῦτ' ἔπορεν Σατυρήϊος· εἰμὶ δ' ἀνάσσης  
εἰκὼν, καὶ μεγάλης λείπομαι οὐδ' ὀλίγον.

Ντ. 773. V. 2. ὅτι καὶ αὐτὸ φλέγει. Βγ. Ντ. 774. V. 1. παρι-  
να. Ρ. V. 3. ἐμήσατο μήσατο. Ρ. Fort. ἅ θεοποιὸς ὅσον αἰὲς μή-  
σατο τ. Θαῦμα. Ντ. 775. V. 1. ἔθετο. Ρ.

## 777. ΦΙΛΙΠΠΟΥ.

Ἰδ' ὡς ὁ πῶλος χαλκοδαίδαλῳ τέχῃ  
 κορωνιῶν ἔστηκε· δριμὺ γὰρ βλέπων  
 ὑψαυχενίζει, καὶ διηνεμώμενας  
 κορυφῆς ἐθείρας οὐρίωκεν εἰς δρόμον.  
 δοκέω, χαλινούς εἴ τις ἥνιοστρόφος  
 ἐναρμόση γένυσι, κῆπικεντρίση,  
 ὁ σὸς πόνος, Λύσιππε, καὶ παρ' ἐλπίδας  
 τάχ' ἐκδραμεῖται· τᾷ τέχῃ γὰρ ἐμπνέει.

## 778. ΦΙΛΙΠΠΟΥ.

Γαῖαν τὴν φερέκαρπον ὅσῃ ἐξῶκε περισχῶν  
 ὠκεανὸς μεγάλῳ Καίσαρι πειθομένην,  
 καὶ γλαυκὴν με θάλασσαν ἀπηκριβώσατο \* καρπὸς  
 κερκίσιν ἰστοπόνοις πάντ' ἀπομαξαμένη·  
 Καίσαρι δ' \* ἀκείνου χάρις ἦλθομεν· ἦν γὰρ ἀνάσσης  
 δῶρα φέρειν τὰ θεοῖς καὶ πρὶν ὀφειλόμενα,

[P]

## 779. ΑΔΕΣΠΟΤΟΝ.

εἰς βᾶσιν τοῦ Ὁρολογίου τοῦ· εἰς τὴν ἀψίδα τὴν  
 κειμένην εἰς τὴν βασιλικήν.

Δῶρον Ἰουστίνιοιο τυραννοφόνου βασιλῆος  
 καὶ Σοφίης ἀλόχου, φέγγος ἐλευθερίας,

---

Nr. 777. V. 5. ἥνιοστρόφους. P. V. 5. ἐναρμόσει et κῆπικεν-  
 τρίσει. Br. Nr. 778. V. 1. ὅση ἐξῶκε περιχθῶν. P. περιχθῶν corr. Br.  
 V. 3. Fort. Καρπῶ.

ώραων σκοπίαζε σοφὸν σημάντορα χαλκὸν  
 αὐτῆς ἐκ μονάδος μέχρι δυωδεκάδος,  
 ὄντινα συληθέντα, Δίκης θρόνον ἡνιοχεύων  
 εὗρεν Ἰουλιανὸς χερσὶν ἀδωροδόχοις.

## 780. ΑΛΕΣΠΟΤΟΝ.

εἰς ὥρολόγιον.

Ὡρανὸν ἃ χωρεῖσα σοφὰ λίθος, ἃ διὰ τυτθοῦ  
 γνῶμονος ἀελίῳ παντὶ μερισδομένα.

## 781. ΑΔΗΛΟΝ.

εἰς κάγκελον οἰκίας.

Ἦν κλείσης μ', ἀνέωγα· καὶ ἦν οἷξης ἐμὲ κλείσεις;  
 τοῖος ἐὼν τηρεῖν σὸν δόμον οὐ δύναμαι.

## 782. ΠΑΥΛΟΥ ΣΙΛΕΝΤΙΑΡΙΟΥ.

εἰς ὥρολόγιον.

Ἐνθάδε μιστύλλουσι δρόμον Φαεθοντίδος αἴγλης  
 ἀνέρες ὥραων ἀμφὶ δυωδεκάδι·  
 ὕδασι δ' ἡελίοιο ταλαντεύουσι κελεύθους,  
 ἐς πόλον ἐκ γαίης μῆτιν ἐρεισάμενοι.

---

Nr. 780. V. 1. χωροῖσα. P. Nr. 781. V. 1. κλείση et οἷξης με  
 κλείσεις με. P. οἷξης κλείσεις με. Br. Nr. 782. V. 2. δυωδεκάδι. P.

## 783. ΑΔΗΛΟΝ.

εἰς Ἑρμαφρόδιτον.

Ἀνδράσιν Ἑρμῆς εἰμί· γυναιξὶ δὲ Κύπρις ὀρῶμαι.  
 ἀμφοτέρων δὲ φέρω σύμβολά μοι τοκέων.  
 τοῦνεκεν οὐκ ἀλόγως με τὸν Ἑρμαφρόδιτον ἔθεντο  
 ἀνδρογύνους λουτροῖς, παῖδα τὸν ἀμφίβολον.

## 784. ΑΔΗΛΟΝ.

εἰς λουτρὸν μικρόν.

Μὴ νεμέσα βαιοῖσι· χάρις βαιοῖσιν ὀπηδεῖ.  
 βαιὸς καὶ Παφίης ἔπλετο κοῦρος Ἑρως.

## 785. ΑΔΗΛΟΝ.

εἰς καμάραν τοῦ φόρου πρὸς τὴν δύσιν.

Μηνᾶς χρύσειον ἔργον ἐδείματο πᾶσιν ὀδίταις,  
 κυδαίνων πτολίεθρον ἐριχρύσων βασιλῆων.

## 786. ΑΛΛΟ.

Τὸνδε καθιδρύσαντο θεῶ περικαλλέα βωμόν,  
 Λευκῆς καὶ Πτελέου μέσσον ὄρον θέμενοι  
 ἐνναέται, χώρης σημήϊον· ἀμμορίης δὲ  
 αὐτὸς ἄναξ μακάρων ἐστὶ μέσος Κρονίδης.

[P]

787. ΣΩΦΡΟΝΟΣ ΠΑΤΡΙΚΙΟΥ.

εἰς τόπον ἐπιξενουμένων.

Ὁ πρὶν ἀλωόμενος, καὶ ἀνέστιον ἵχνος ἐλαύνων,  
 εἴτ' ἀφ' ὁδοιπορίας, εἴτ' ἀπὸ ναυτιλίας,  
 ἐνθάδε νῦν προσιών, ξεῖνε, στήσον πόδα [δεῦρο]  
 ναιετάειν ἐθέλων, οἶκον ἔτοιμον ἔχων.  
 εἰ δέ με καὶ τίς ἔτευξεν ἀνακρινέοις, πολίητα,  
 Εὐλόγιος, Φαρίης ἀρχιερεὺς ἀγαθός.

788. ΑΔΕΣΠΟΤΟΝ.

Ὅλβιον ἀνθρώποισιν ἔχει φάος ἄμβροτος αἰὼν  
 σῆσιν ὑπ' ἐννεσίης, εὐγενέτειρα Τύχη.  
 νεύματι γὰρ σὼ πάντα φέρει κλέος, ᾧ ποτε χειρὶ  
 δεξιτερῇ παρέχης αὐχένα θεσπέσιον.  
 τούτῳ καὶ βασιλῆες ἀμύμονες ἀρμόζονται, 5  
 καὶ λογίων ἀγέλης ἄμβροτοι ἡγεμόνες.  
 καὶ νῆες λιμένεσσι σαώτερον ἀμπαύονται,  
 σὴν δὲ ἀρηγοςύνην σωζόμεναι πελάγει.

---

Ντ. 787. V. 2. ἀπ' ὁδοιπορίας. P. V. 3. στήσον ξεῖνε πόδα.  
 omisso δεῦρο. P. στήσον, ξένε, σὸν πόδα δεῦρο. Br. V. 4. ἔχεις. Br.  
 Ντ. 788. V. 2. ἐννεσίησιν εὐγενέτειρα. P. εὐγενέτειρα. Br. V. 3. ὁπ-  
 πότε. P. V. 4. παρέχοις. P. V. 7. σαώτερος ἀνπ. P.



καὶ πόλεις χαίρουσιν ἀνύμονες, ἡδὲ τε λαοί,  
καὶ θαλερῶν πεδίων λείμακες ἀμβρόσιοι. 10  
τοῦνεκα σὸν θεράποντα πρὸς ὄλβιον ἀθήσασα  
\* \* \* \*

## 789. ΛΔΕΣΠΟΤΟΝ.

Τέκτονά με σκοπίαζε σοφῶν κοσμήτορα μύθων,  
ἰθύνοντα τέχνην εὐεπίης κανόνι.

## 790. ΑΝΤΙΠΛΑΤΡΟΥ.

Τίς ποτ' ἀπ' Οὐλύμποιο μετ'άγαγε παρθενεῶνα,  
τὸν πάρος οὐρανίοις ἐμβεβαῶτα δόμοις,  
ἐς πόλιν Ἀνδρόκλοιο, θεῶν βασίλειαν Ἰώνων,  
τὰν δορὶ καὶ Μούσαις αἰπυτάταν Ἐφεσον;  
ἦ ῥα σὺ φιλαμένα, Τίτυοκτόνε, μέζον Ὀλύμπου  
τὰν τροφόν, ἐν ταύτῃ τὸν σὸν ἔθευ θάλαμον.

## 791. ΑΠΟΛΛΩΝΙΔΟΥ.

Μητρὶ περιστεφεία σηκόν, Κυθήρεια, θαλάσῃ  
κρηπίδας βυθίας οἶδματι πηξαμένη,  
χαίρει δ' ἀμφὶ σὲ πόντος, ἐπὶ ξεφύροιο πνοῇσιν  
ἄφρον' ὑπὲρ νώτου κυάνεον κεδάσας.

---

V. 9. ἀνύμονες. Br. Fort. ἀπήμονες. V. 10. λειμῶνες. P. Nr. 791.  
V. 1. περιστρεφεία. P. περιστρεφείας σηκοῦ. Herm. V. 3. Fort. χαί-  
ρει ἰδ' ἀμφί. V. 4. γελάσας. P. ἄβρον ὑπὲρ ν. κυανέου γελάσας. Herm.

εἵνεκα δ' εὐσεβίης, νηοῦ δ' ὃν ἐδείματο σεῖο  
Πόστουμος αὐχήσει \* μεζονα φλουσι πάφου.

[P] 792. ΑΝΤΙΠΑΤΡΟΥ.

Νικίεω πόνος οὗτος· αἰίζωος [δὲ] Νεκυία  
ἥσκημαι πάσης ἡρίον ἡλικίης.  
δῶματα δ' Αἰδωνῆος ἐρευνήσαντος Ὀμήρου  
γέγραμμαι κείνου πρῶτον ἀπ' ἀρχετύπου.

793. ΙΟΥΛΙΑΝΟΥ ΑΠ. ΥΠ. ΑΙΓ.

Πόρτιν τήνδε Μύρωνος ἰδὼν, τάχα τοῦτο βοήσεις·  
Ἡ Φύσις ἄπνοός ἐστιν, ἢ ἔμπνοος ἔπλετο τέχνη.

794. ΤΟΥ ΑΥΤΟΥ.

Βουκόλε, πῇ προθέειν με βιάζεαι; ἴσχεο νύσσων.  
οὐ γάρ μοι τέχνη καὶ τόδ' ὅπασσεν ἔχειν.

795. ΤΟΥ ΑΥΤΟΥ.

Ἡ χαλκὸν ζώωσε Μύρων σοφός, ἢ τάχα πόρτιν  
χάλκωσε, ζωὰν ἐξ ἀγέλας ἐρύσας.

796. ΤΟΥ ΑΥΤΟΥ.

Πλάστα Μύρων, σέο πόρτιν ὁδοιπόρος ἦλθεν ἐλάσσων·  
χαλκοῦ δὲ ψαύσας, φῶρ κενὸς ἐξεφάνη.

---

V. 5. ὃν ἐδείματο. P. V. 6. αὐχήσειν μεζονά φησι Πάφου. Herm.  
Fort. νηοῦ τὸν ἐδ. σεῖο Πόστουμος αὐχήσει μέζον ἐργῶ σε Πάφου.  
Nr. 792. V. 1. νίκαω et αἰεὶ ζῶει ὅς. P. αἰεζώοιο. Br.

## 797. ΤΟΤ ΑΤΤΟΤ.

Εἰσορόων με λέων χαίνει στόμα, χερσὶ δ' αἰείρει  
γειοπόνος ζεύγλην, ἀγρονόμος κορύνην.

## 798. ΤΟΤ ΑΤΤΟΤ.

Τλῆθι, Μύρων· τέχνη σε βιάζεται· ἄπνοον ἔργον.  
ἐκ φύσεως τέχνη· οὐ γὰρ φύσιν εὔρετο τέχνη.

## 799. ΑΔΗΛΟΝ.

ἐν τῷ πορφυρῷ κίονι τῷ ὄντι εἰς τὸ Φιλαδέλφιον.

Εὐνους μὲν βασιλεῖ Μουσῆλιος· ἔργα βοῶσιν  
δημόσια· σθεναρὴν πράγματα πίστιν ἔχει.

Μουσεῖον Ῥώμῃ δ' ἐχαρίσσατο, καὶ βασιλῆος  
εἰκόνα θεσπεσίην ἐντὸς ἔγραψε δόμων.

Τιμὴν μουσοπόλοις, πόλεως χάριν, ἐλπίδα κούρων,  
ὄπλα δὲ τῆς ἀρετῆς, χρήματα τοῖς ἀγαθοῖς.

## 800. ΑΛΛΟ.

Ταῦτα λόγοις ἀνέθηκεν ἐκὼν Μουσῆλιος ἔργα,  
πιστεύων καθαρῶς ὡς θεός ἐστι λόγος.

## 801. ΑΛΛΟ.

Μουσείου τὰ μὲν αὐτὸς ἐτεύξατο, πολλὰ δὲ σώσας  
ἐστῶτα σφαλερῶς, ἥδρασεν ἀσφαλέως.

---

Nr. 797. V. 1. εἰθ' ὀρόων. P. V. 2. γειοπόνους et ἀγρονόμος  
τ' ὀδύνην. P. Nr. 799. V. 1. μουσίλιος. P. V. 5. κυρων. P. V. 6.  
ταῖς ἀρεταῖς. Plan. Nr. 800. V. 1. μουσίλιος. P. Nr. 801. V. 2. ἰδρυσεν. P.

## 802. ΑΔΗΛΟΝ.

εἰς εἰκόνα Μαρκιανοῦ βασιλέως.

Μορφὴν τήνδ' ὁράας ζῶν ἐναλίγκιον ἵππῳ,  
Μαρκιανὸν φορέοντι, βροτῶν βασιλῆα γενέθλης·  
δεξιτερὴν δ' ἐτάνυσσε, θέοντα δὲ πῶλον ἐπείγει  
δυσμενέος καθ' ὑπερθεν, ὅτις κεφαλῇ μιν αἶρει.

## [P] 803. ΑΔΗΛΟΝ.

εἰς εἰκόνα Σοφίας Αὐγούστης ἐν τῇ εἰσόδῳ τοῦ  
Ζευξίππου.

Αὐσονίων δέσποιναν Ἰουλιανὸς πολιοῦχος  
ὥς σοφίης μεστὴν ἄνθετο τὴν Σοφίην.

## 804. ΑΛΛΟ.

εἰς τὴν στήλην Ἰουστίνου βασιλέως.

Ἰουστίνον κατὰ χρέος τὸν δεσπότην  
Ἰουλιανὸς ὑπαρχος, ὥς εὐεργέτην.

## 805. ΑΔΗΛΟΝ.

εἰς στήλην Ἀρεως κεχωσμένην ἐν Θρήκῃ.

Εἰσόκε θούριος οὗτος ἐπὶ χθονὶ κέκλιται Ἀρης,  
οὔποτε Θρηϊκίης ἐπιβήσεται ἔθνεα Γότθων.

## 806. ΛΗΛΟΝ.

εἰς ὥρολόγιον.

Κῆπος ἔην ὅδε χῶρος· ἀπὸ σκιερῶν δὲ πετῆλων  
 νυκτοφανῆς τελέθων ἔσκεπεν ἥελιον.  
 νῦν δὲ παναιγλήεντα καὶ εὐδιον εὖρε τελέσσαι  
 Σέργιος αὐτόπτης μυστιπόλος τριάδος,  
 ἔνθα λίθος στατὸς οὔτος ἀειδίνητον ἀνάγκην  
 ἐπτάκις ἀγγέλλει ἄντυγος οὐρανίης.

## 807. ΑΛΛΟ.

Μηχανικὴ Φαέθοντα βιάζεται ἁρμονικοῖσιν  
 γνώμοσιν ἀγρεύειν τὸν δρόμον ἡελίου·  
 βαιὸς δ' ἀμφιέπει λίθος ἄντυγας Ἡριγενείης,  
 ὥρονόμῳ σοφίῃ καὶ σκιάεντι τύπῳ.  
 Σεργίου ἀρχιερῆος ἐπουρανήσιν ἐφετμαῖς  
 τοῦτο συνειργάσθη ἔργον ἐπιχθονίων.

## 808. ΚΤΡΟΥ ΑΠΟ ΥΠΑΤΩΝ.

εἰς τὴν Μαξιμίνου οἰκίαν.

Δείματο Μαξιμίνος νεοπηγέος ἔνδοθι Ῥώμης,  
 αὐταῖς ἡϊόνεσσι θεμεΐλια καρτερά πήξας.  
 ἀγλαΐη δέ μοι ἀμφὶς ἀπειρεσίη τετάνυσται.  
 τῇ, καὶ τῇ, καὶ ὀπισθεν ἔχω πτόλιν· ἀλλὰ καὶ ἄντην

---

Nr. 806. V. 3. τελέσας. P. Nr. 807. V. 4. ὥρονόμων. P.  
 Nr. 808. V. 1. μαξιμῖνος. P.

πάνθ' ὁρώ γαίης Βιθυνηΐδος ἀγλαὰ ἔργα.  
 ἡμετέροις δ' ὑπένερθεν ἐρισθενέεσσι θεμέθλοις  
 πόντος ἄλός προχοῇσι κυλίνδεται εἰς ἄλλα διαν,  
 τόσσον ἐπιψαύων, ὅπόσον χθονὸς ἄκρα διῆναι.  
 πολλάκι δ' ἐξ ἐμέθεν τις ἐὼν μέγα θυμὸν ἰάνθη,  
 βαιὸν ὑπερκύψας, ἐπεὶ εἴσιδεν ἄλλοθεν ἄλλα,  
 δένδρεα, δώματα, νῆας, ἄλλα, πτόλιν, ἡέρα, γαῖαν.

[P] 809. ΤΟΥ ΑΥΤΟΥ.

Πίνδαρον ἡμερόεντα παρ' ὕδασι Κῦρος ἐγείρει,  
 οὔνεκα φορμίζων εἶπεν ἄριστον ὕδωρ.

810. ΑΛΗΛΟΝ.

Οὗτος Ἰουστῖνος Σοφίης σχεδόν· ἀμφοτέρωι δὲ  
 χρύσειον ἔργον ἔτευξαν ἀπ' Ἀσσυρίοιο θριάμβου.

811. ΑΛΛΟ.

Φαιδρὸν Ἰουστινιανὸς ἄναξ ἐμὲ χῶρον ἐγείρει,  
 Ἡελίῳ παρέχων θάμβος ἀνερχομένῳ.  
 οὔποτε γὰρ τοιοῦτον ἐπὶ χθονὸς ἔδρακε κάλλος  
 ὑπόθεν οὐρανίην οἶμον ἐπερχόμενος.

---

V. 6. ἡματέρης δ' ὑπενερθενέσσι θεμέθλοις. P. V. 7. δία. P.  
 Nr. 809. V. 1. ἔχει. P. Nr. 810. V. 1. σοφίης σχεδόν. P.

812. ΑΛΛΟ.

Θεῖον Ἰουστῖνον, καθαρὸν φρουρήτορα θεσμῶν,  
Δομνῖνος καθαροῖς ἐν προθύροισι Δίκης.

813. ΑΛΛΟ.

εἰς Σοφίαν τὴν Ἰουστίνου γυναῖκα.

Τῆς Σοφίης τόδ' ἄγαλμα Δίκης προπάροιθε θυράων·  
οὐ γὰρ ἄνευθε Δίκης ἔπρεπε τὴν σοφίην.

814. ΑΛΛΟ.

εἰς λουτρόν.

Νύμφαι Νηϊάδες, μετανάστιοι, οὐχ ἅμα πάσας  
ἤξειν ὠϊόμην χεύμασιν ἡμετέροις·  
εἰ δὲ τόσῃν τὸ λοετρόν ἔχει χάριν, οὐδὲν ὀνήσει  
ὁ φθόνος, εἰ Νύμφαι πᾶν ἀπέλειπον ὕδωρ.

815. ΑΛΛΟ.

εἰς τὸ αὐτό.

Ξεῖνε, τί νῦν σπεύδεις ὁρόων ἀκεσώδυνον ὕδωρ;  
εὐφροσύνης τὸ λοετρόν· ἀπορρίπτει μελεδῶνας·  
μόχθον ἐλαφρίζει· τόδε γὰρ ποίησε Μιχαήλ,  
ὅς κρατερῆς βασιληίδος αὐλῆς ἡγεμονεύει.

Nr. 812. V. 2. καθαροῖς ἐνί. P. Nr. 814. V. 2. Fort. εἰξειν.  
V. 4. Fort. ἀπέειπον. Nr. 815. V. 2. Fort. ἀπορρίπτει. V. 5. μι-  
σαήλ. P. V. 4. Fort. αὐλῆς βασιληίδος.



816. ΑΛΛΟ.

*Εἰς μιντώριον τῶν Εὐβούλου.*

Ἀντία Τηλεμάχοιο καὶ ἐγγύθι Πηνελοπείης.  
 τίπτε πολυφράδμων πολυταρβέα χεῖρα τιταίνεις;  
 οὐκ ἐρέει μνηστῆρσι τεόν ποτε νεῦμα τιθήνη.

817. ΑΛΛΟ.

*εἰς ἐνδυτὴν ἑαυτοῦ.*

Ἐν τῇ τραπέξῃ τῶν ἀχράντων θυμάτων  
 παθῶν τυθέντας τῶν ὑπὲρ Χριστοῦ γράφω·  
 οὕςπερ γὰρ αὐτῷ πρὸς σκέπην ἔχειν Πέτρος,  
 φρικτοῦ τέθεικα τοῖς σκεπάσμασιν τόπον.

818. ΑΛΛΟ.

*εἰς δίσκον ἄλλον ἐν τῷ αὐτῷ.*

Καὶ Πέτρος ἄλλος τὸν τάφον τοῦ Κυρίου  
 τὸν ζωοποιὸν εἰσιδεῖν μὴ συμφθάσας,  
 ἔγλυψα δίσκον, μνήματος θείου τύπον,  
 ἐν ᾧ τὸ Χριστοῦ σῶμα κύψας προσβλέπω.

[P]

819. ΑΔΗΛΟΝ.

*εἰς ποτήριον ἐν τῷ αὐτῷ.*

Κρατὴρ νοητὸς πνεύματος θείου βλύσει  
 κατανύξεως ῥοὺν ἐγγέω ταῖς καρδίαις.

Ντ. 816. V. 1. τηλεμάχοιο. Ρ. Ντ. 817. V. 2. Fort. πάθη (ε. πά-  
 ρος) τυθέντων.

820. ΑΛΛΟ.

Τοῦτον Ἰουστινιανὸς ἀγαλλέα δείματο χῶρον,  
ὑδατι καὶ γαίῃ κάλλος ἐπικρεμάσας.

821. ΑΔΗΛΟΝ.

Κοῖρανοι ἡμετέρην ἀρετήν, κάρτος τε καὶ ἔργα  
αὐδῆσει χρόνος αἰέν, ἕως πόλος ἀστέρας ἔλκη.

822. ΑΛΛΟ.

Εἰς μινσώριον ἔχων ιβ ζώδια καὶ ἑτεραί.

Ἀργύρεος πόλος οὔτος, ὅπη Φαέθοντα Σελήνη  
δέσκεται ἀντιτύπων πιμπλαμένη φαέων·  
ἀπλανέες δ' ἐκάτερθε, καὶ ἀντιθέοντες ἀλῆται  
ἀνδρομέης γενεῆς πᾶσαν ἄγουσι τύχην.

823. ΠΛΑΤΩΝΟΣ.

Σιγάτω λάσιον δρυάδων λέπας, οἳ τ' ἀπὸ πέτρας  
κρουνοί, καὶ βληχὴ πουλυμιγῆς τοκάδων,  
αὐτὸς ἐπεὶ σύριγγι μελίσσεται εὐκελάδῳ Πάν,  
ὑγρὸν ἰεὺς ζευκτῶν χεῖλος ὑπὲρ καλάμων·  
αἱ δὲ πέριξ θαλεροῖσι χορὸν ποσὶν ἐστήσαντο·  
Ἵδριάδες Νύμφαι, Νύμφαι Ἀμαδρυάδες.

## 824. ΕΡΥΚΙΟΤ.

Εὖστοχα θηροβολεῖτε, κυναγέται, οἱ ποτὶ ταύταν  
 Πανὸς ὀρειώτα νισσόμενοι σκοπιάν,  
 αἶτε λίνοις βαίνετε πεποιθότες, αἶτε σιδάρω,  
 αἶτε καὶ ἰξευταὶ λαθροβόλῳ δόνακι·  
 καμέ τις ὑμείων ἐπιβωσάτω· οἶδα ποτ' ἄγρην  
 κοσμεῖν καὶ λόγχαν, καὶ λῖνα, καὶ καλάμους.

## 825. ΑΔΗΛΟΝ.

Εἰς ὄλκον ὕδατος ἡρέμα καὶ διὰ μηδενὸς ἤχου  
 φερόμενον, ἐν ᾧ ἄγαλμα Πανὸς ἵστατο.

Πᾶνά με τὸν δυσέρωτα καὶ ἐξ ὑδάτων φύγεν Ἥχώ.

## 826. ΑΛΛΟ.

Εἰς Σάτυρον κρήνη ἐφειστώτα, καὶ Ἔρωτα  
 καθεύδοντα.

Τὸν Βρομίου Σάτυρον τεχνήσατο δαιδαλή χεῖρ,  
 μούνη θεσπεσίως πνεῦμα βαλοῦσα λίθῳ.  
 εἰμὶ δὲ ταῖς Νύμφαισιν ὁμέψιος· ἀντὶ δὲ τοῦ πρὶν  
 πορφυρέου μέθυος, λαρὺν ὕδωρ προχέω.  
 εὖκηλον δ' ἴθυνε φέρων πόδα, μὴ τάχα κοῦρον  
 κινήσης, ἀπαλῶ κώματι θελγόμενον.

---

Nr. 824. V. 2. νισσόμενοι. P. V. 4. ἰξευτᾶ. Br. V. 5. F. ποδά-  
 γρην c. Schneidero. Nr. 826. V. 2. κωφῶ θεσπ. Br. V. 3. νύμ-  
 φαις. P.

## 827. ΑΜΜΩΝΙΟΥ.

εἰς τοὺς αὐτοὺς.

Εἰμὶ μὲν εὐκεράοιο φίλος θεράπων Διονύσου,  
λείβω δ' ἀργυρέων ὕδατα Ναιάδων·  
θέλω δ' ἡρεμέοντα νέον περὶ κώματι παῖδα.

---

Х.

Е П І І Р А М М А Т А

П Р О Т Р Е П Т І К А.

---



## X.

## ΕΠΙΓΡΑΜΜΑΤΑ ΠΡΟΤΡΕΠΤΙΚΑ.

[P]

## 1. ΛΕΩΝΙΔΟΥ.

Ὁ πλόος ὥραϊος· καὶ γὰρ λαλαγεῦσα χελιδὼν  
 ἤδη μέμβλωκεν, χῶ χαρίεις Ζέφυρος·  
 λειμῶνες δ' ἀνθεῦσι, σεσίγηκεν δὲ θάλασσα  
 κύμασι καὶ τρηχεῖ πνεύματι βρασσομένη·  
 ἀγκύρας ἀνέλοιο, καὶ ἐκλύσαιο γύαια,  
 ναυτίλε, καὶ πλώοις πᾶσαν ἐφεῖς ὁδόνην·  
 ταῦθ' ὁ Πρίηπος ἐγὼν ἐπιτέλλομαι, ὁ λιμενίτας  
 ὄνθρωφ', ὡς πλώοις πᾶσαν ἐπ' ἐμπορίην.

## 2. ἈΝΤΙΠΑΤΡΟΥ ΣΙΔΩΝΙΟΥ.

Ἀκμαῖος ῥοθίῃ νηῖ δροῖμος, οὐδὲ θάλασσα  
 πορφύρει τρομερῇ φρικτὴ χαρασσομένη·  
 ἤδη δὲ πλάσσει μὲν ὑπώροφα γυρὰ χελιδὼν  
 οἰκία, λειμῶνων δ' ἀβρὰ γελᾷ πέταλα.



τοῦνεκα μηρύσασθε διάβροχα πείσματα ναῦται,  
 ἔλκετε δ' ἀγκύρας φωλάδας ἐκ λιμένων·  
 λαίφεα δ' εὐϋφέα προτονίζετε. ταῦθ' ὁ Πρίηπος  
 ὕμνιν ἐνορμίτας παῖς ἐνέπω Βρομίου.

## 3. ΑΔΗΛΟΝ.

Εἰς Ἀἶδην ἰθεῖα κατήλυσις, εἴτ' ἀπ' Ἀθηνῶν  
 στείοις, εἴτε νέκυσ νίσσεται ἐκ Μερόης,  
 μὴ σέ γ' ἀνιάτω πάτρης ἀπο τῆλε θανόντα·  
 πάντοθεν εἰς ὃ φέρον εἰς Ἀἶδην ἄνεμος,

## 4. ΜΑΡΚΟΥ ΑΡΓΕΝΤΑΡΙΟΥ.

Λῦσον ἀπ' εὐόρμων δολιχὰ πρυμνήσια νηῶν,  
 εὐτροχα δ' ἐκπετάσας λαίφεα ποντοπόρει,  
 ἔμπορε· χειμῶνες γὰρ ἀπέδραμον, ἄρτι δὲ κῦμα  
 γλαυκὸν θηλύνει προῦγελως Ζέφυρος·  
 ἤδη καὶ φιλότεκνος ὑπὸ τραυλοῖσι χελιδὼν  
 χεῖλεσι καρφίτην πηλοδομεῖ θάλαμον·  
 ἄνθεα δ' ἀντέλλουσι κατὰ χθόνα· τῷ σὺ Πρίηπῳ  
 πειθόμενος πάσης ἔπτεο ναυτιλίας.

[ῥ]

## 5. ΘΥΙΑΛΙΟΥ.

Ἦδη πηλοδομεῦσι χελιδόνες, ἤδη ἀν' οἶδμα  
 κολποῦται μαλακὰς εἰς ὀθόνας Ζέφυρος.

ἤδη καὶ λειμῶνες ὑπὲρ πετάλων ἐχέαντο  
 ἄνθεα, καὶ τρηχὺς σίγα μέμυκε πόρος.  
 σχοίνους μηρύνεσθε, ἐφ' ὀλκάδα φορτίζεσθε  
 ἀγκύρας, καὶ πᾶν λαῖφος ὕφεσθε κάλοις.  
 ταῦτ' ὕμιν πλώουσιν ἐπ' ἐμπορίην ὁ Πρίηπος  
 ὁ λιμενορμίτης ναυτιλίην γράφομαι.

## 6. ΣΑΤΤΡΟΥ.

Ἦδη μὲν Ζεφύροιο πλοητόκου ὕγρον ἄημα  
 ἡρέμα λειμῶνας πιτνεῖ ἐπ' ἀνθοζόμους·  
 Κεχροπίδες δ' ἡχεῦσι· γαληναίη δὲ θάλασσα  
 μειδιάει, κρουερῶν ἄτρομος ἐξ ἀνέμων.  
 ἀλλ' ἴτε θαρσαλέοι, πρυμνήσια λύετε, ναῦται,  
 πίτνατε δ' εὐπτερύγων λεπταλέας στολίδας.  
 ὦ ἴτ' ἐπ' ἐμπορίην πίσυνοι χαρίεντι Πρίηπῳ,  
 ὦ ἴτε δὴ λιμένων δαίμονι πειθόμενοι.

## 7. ΑΡΧΙΟΥ.

Τοῦδέ με κυματοπλῆγος ἐπὶ σκοπέλοιο Πρίηπον  
 ναῦται Θρηξίου θέντο πόρου φύλακα,  
 πολλάκις οἷς ἤϊξα ταχὺς καλέουσιν ἀρωγός,  
 ξεῖνε, κατὰ πρύμνης ἡδὺν ἄγων Ζέφυρον.

---

Nr. 5. V. 5. ἐπ' ὀλκάδα. P. Fort. μηρύνεσθ', ἐπὶ θ' ὀλκάδα. V. 8.  
 ὠλιμενορμήτης. P. Nr. 6. V. 1. ποντοτόκου. P. V. 5. λύετε νηῶν. Br  
 V. 6. Fort. δὲ σπείρων. Nr. 7. V. 1. κυμοπλῆγος. P.

τοῦνεκεν οὐτ' ἄκνισσον, ὅπερ θέμις, οὐτ' ἐπιδευῇ  
 εἶαρος ἀθρήσεις βωμὸν ἐμὸν στεφάνων,  
 ἀλλ' αἰεὶ θυόεντα καὶ ἔμπυρον· οὐδ' ἐκατόμβῃ  
 τόσσον, ὅσον τιμὴ δαίμοσιν ἀνδάνεται.

## 8. ΤΟΥ ΑΥΤΟΥ.

Βαίος ἰδεῖν ὁ Πρίηπος ἐπ' αἰγιαλίτιδα ναίω  
 χηλὴν, αἰθυΐαις οὐποτε ἀντιβίας,  
 φοξός, ἄπους, οἶόν κεν ἐρημαίησιν ἐπ' ἀκταῖς  
 ξέσσειαν μογερῶν νιέες ἰχθυβόλων.  
 ἀλλ' ἦν τις γριπεύς με βοηθόον, ἥ καλαμευτῆς  
 φωνήσῃ, πνοιῆς ἱεμαι ὀξύτερος.  
 λεύσσω καὶ τὰ θέοντα καθ' ὕδατος· ἥ γὰρ ἀπ' ἔργων  
 δαίμονες, οὐ μορφᾶς γνωστὸν ἔχουσι τύπον.

[P]

## 9. ΑΛΗΛΟΝ.

Τὸν βραχύν, ἰχθυβολῆες, ὑπὸ σχοίνῳ με Πρίηπον  
 στείλάμενοι κώπαις τὰν ὀλίγαν ἄκατον, \* \*  
 δίκτυά θ' ἀπλώσασθε, πολὺν δ' ἀλινηχέα βῶκα,  
 καὶ σκάρον, οὐ θρίσσης νόσφιν ἀρυσάμενοι,  
 γλαυκὸν ἐνιδρυνθέντα νάπη, σημάντορα θήρης  
 τίετ', ἀπ' οὐκ ὀλίγων βαιὸν ἀπαρχόμενοι.

V. 5. ἄκνισσον. P. V. 6. ἐμῶν. P. Nr. 8. V. 2. αἰθυΐας. P. ἀντί-  
 βιος. Br. οὐποτε ἐναντίβιος. Herm. V. 5, οἶονεκεν. P. V. 4. ξέσσεια. P.  
 Nr. 9. V. 2. Post h. v. distichon videtur excidisse. V. 3. δίκτυα τ'  
 ἀπλ. P.

## 10. ΑΡΧΙΟΥ ΝΕΩΤΕΡΟΥ.

Πᾶνά με τόνδ' ἱερῆς ἐπὶ δισσάδος, αἰγιαλίτην  
 Πᾶνα, τὸν εὐόρμων τῇδ' ἔφορον λιμένων,  
 οἱ γριπῆες ἔθεντο· μέλω δ' ἐγὼ ἄλλοτε κύρτοισ,  
 ἄλλοτε δ' αἰγιαλοῦ τοῦδε σαγηνοβόλοισ.  
 ἀλλὰ παράπλει, ξεῖνε· σέθεν δ' ἐγὼ οὔνεκα ταύτης  
 εὐπλοΐης πέμψω πρηῦν ὅπισθε νότον.

## 11. ΣΑΤΤΡΟΥ.

Εἴτε σύ γ' ὀρνεόφοιτον ὑπὲρ καλαμῖδα παλύνας  
 ἰξῶ ὀρειβατέεις, εἴτε λαγοκτονέεις,  
 Πᾶνα κάλει. κυνὶ Πᾶν λασίου ποδὸς ἵχνια φαίνει·  
 σύνθεσιν ἀκλινῶν Πᾶν ἀνάγει καλάμων.

## 12. ΑΔΕΣΠΟΤΟΝ.

Τᾷδ' ὑπὸ τὰν ἄρκευθον ἴτ' ἀμπαύοντες, ὁδῖται,  
 γυῖα παρ' Ἑρμείᾳ σμικρὸν ὁδοῦ φύλακι·  
 μὴ φύρδαν· ὅσσοι δὲ βαρεῖ γόνυ κάμνετε μόχθῳ  
 καὶ δίψᾳ, δολιχὰν οἶμον ἀνυσάμενοι,  
 πνοιὴ γὰρ καὶ θῶκος εὐσκίος· αἱ δ' ὑπὸ πέτρᾳ  
 πίδαξ εὐνήσει γυιοβαρῇ κάματον·

---

Νr. 10. V. 1. τόνδε πέτρης ἐπὶ λισσάδος. Huschke. — αἰγιαλί-  
 της. P. V. 6. Fort. εὐνοίης. Nr. 11. V. 2. λαγοκτενέεις. P. V. 4. ἀνθε-  
 σιν. P. Nr. 12. V. 3. σασονδεβαρη. P. V. 5. σύσκιος. P. αἱ δ' ὑπό. Ib.

ἔνδιον δὲ φυγόντες ὀπωρινοῦ κυνὸς ἄσθμα,  
ὥς θέμις, Ἑρμείην εἰνὸδιον τίετε.

## 13. ΣΑΤΤΡΟΥ.

Ἡ καλὸν αἰ δάφναι, καλὸν δ' ὑπὸ πυθμέσιν ὕδωρ  
πιδύει, πυκινὸν δ' ἄλσος ὑποσκιάει  
τηλεθάον, Ζεφύροισιν ἐπιδρομον· ἄλλαρ ὀδίταις  
δίψης, καὶ καμάτου, καὶ φλογὸς ἡλίου.

## 14. ΑΓΛΑΘΙΟΥ ΣΧΟΛ.

Εὐδία μὲν πόντος πορφύρεται· οὐ γὰρ ἀήτης  
κύματα λευκαίνει φρικτὴ χαρασσόμενα.  
οὐκέτι δὲ σπιλάδεσσι περικλασθεῖσα θάλασσα  
ἔμπαλιν ἀντωπὸς πρὸς βάθος εἰσάγεται.  
οἱ ζέφυροι πνείουσιν, ἐπιτρύζει δὲ χελιδὼν  
κάρφεσι κολλητὸν πηξαμένη θάλαμον.  
[P] θάρσει ναυτιλίας ἐμπείραμε, καὶ παρὰ Σύρτιν,  
καὶ παρὰ Σικελικὴν ποντοπορῆς κροκάλην.  
μοῦνον ἐνορμίταο παραὶ βωμοῖσι Προήπου  
ἢ σκάρον, ἢ βῶκας φλέξον ἐρευνθομένους.

## 15. ΠΑΤΛΟΥ ΣΙΛΕΝΤΙΑΡΙΟΥ.

Ἴδῃ μὲν Ζεφύροισι μεμνκότα κόλπον ἀνοίγει  
εἵαρος εὐλείμων θελξινόοιο χάρις·

Νr. 13. V. 2. πηδύει πυκινού. P. Nr. 14. V. 1. εὐδία. P. V. 2. φρίκα. P. V. 3. ποντοπορεῖς. P. Nr. 15. V. 2. ἄλλος. in marg. εἰ. P.

ἄρτι δὲ δουρατέοισιν ἐπωλίσθησε κυλίνδροις  
 ὀλκὰς ἀπ' ἡϊόνων ἐς βυθὸν ἐλκομένη.  
 λαίφρα κυρτώσαντες ἀταρβέες ἔξιτε ναῦται,  
 πρὴν ἀμοιβαίης φόρτον ἐς ἐμπορίας.  
 πιστὸς νηυσὶ Πρίηπος, ἐπεὶ Θέτιν εὖχομαι εἶναι  
 ἡμετέρου πατρὸς ξεινοδόκον Βρομίου.

## 16. ΘΕΛΙΤΗΤΟΥ ΣΧΟΛΑΣΤ.

\* Ἦδη καλλιπέτηλον ἐπ' εὐκάρποισι λοχεΐαις  
 λήϊον ἐκ ῥοδέων ἀνθοφορεῖ καλύνων.  
 ἦδη ἐπ' ἀκρεμόνεσσιν ἰσοζυγέων κυπαρίσσω  
 μουσομανῆς τέττιξ θέλγει ἀμαλλοδέτην.  
 καὶ φιλόπαις ὑπὸ γείσα δόμους τεύξασα χελιδών, 5  
 ἔκγονα πηλοχύτοις ξεινοδοκεῖ θαλάμοις.  
 ὑπνώει δὲ θάλασσα, φιλοξεφύροιο γαλήνης  
 νηοφόροις νώτοις εὐδία πεπταμένης,  
 οὐκ ἐπὶ πρυμναίοισι καταιγίζουσα κορύμβοις,  
 οὐκ ἐπὶ ῥηγμίνων ἀφρὸν ἐρευγομένη. 10  
 ναυτίλε, ποντομέδοντι καὶ ὀρμοδοτῇρι Πριήπῳ  
 τευθίδος ἢ τρίγλης ἀνθεμόεσσαν ἵτυν,  
 ἢ σκάρον ἀνδρήεντα παρὰ βωμοῖσι πυρώσας,  
 ἄτρομος Ἰονίου τέρμα θαλασσοπόρει.

Nr. 16. V. 2. καλίζων. P. V. 10. Fort. οὔτ' ἐπὶ. V. 11. παντο-  
 μέδοντι καὶ ὀρμοδοτῇρι. P. V. 14. ἄτρεμος. P.

## 17. ΑΝΤΙΦΙΛΙΟΤ.

Ἀρχέλεως, λιμενῖτα, σὺ μὲν, μάκαρ, ἥπιον αὖρην  
πέμπε κατὰ σταθερῆς οἰχομένην ὁθόνην  
ἄχρῃς ἐπὶ Τρίτωνα· σὺ δ' ἥϊνος ἄκρα λελογχῶς  
τὴν ἐπὶ Πυθείου ῥύεο ναυστολίην·  
κεῖθεν δ' εἰ Φοίβῳ μεμελήμεθα πάντες ἀοιδοί,  
πλεύσομαι εὐαεῖ θαρσαλέως Ζεφύρῳ.

[P]

## 18. ΑΡΙΕΝΤΑΡΙΟΤ.

Γῶβρυ, Διώνυσός σε καὶ ἡ φιλεράστρια Κύπρις  
τέρποι, καὶ γλυκεραὶ γράμμασι Πιερίδες·  
ὧν μὲν γὰρ σοφίην ἀποδρέπτεο· τῆς δ' ἐς ἔρωτας  
ἔρχεο· τοῦ δὲ φίλας λαβροπότει κύλικας.

## 19. ΑΠΟΛΛΩΝΙΔΟΤ.

Ἦδὺ παρειάων πρῶτον θέρος ἤματι τούτῳ  
κείρεο, καὶ γενύων ἡϊθέους ἔλικας,  
Γαῖε· σὸν δὲ πατὴρ χερὶ δέξεται εὐκτὸν ἰουλον  
Λεύκιος, αὐξομένου πουλὺν ἐς ἥελιον.  
δωρεῦνται χρυσέοισιν, ἐγὼ δ' ἰλαροῖς ἐλέγοισιν·  
οὐ γὰρ δὴ πλούτου Μοῦσα χειριότερη.

---

Ντ. 17. V. 1. Fort. Ἀρχέλειω. V. 2. Fort. οἰχομένη γ' ὁθόνη.  
V. 5. ἀοιδὴν. P. V. 6. εὐαεῖ. P. Ντ. 18. V. 1. φιλεράστρια. P.  
Ντ. 19. V. 1. παρειῶν. P. V. 4. λεύκιον. P.



## 20. ΑΔΔΑΙΟΥ.

Ἦν τινα καλὸν ἴδης, εὐθύς τὸ πρῆγμα κροτεῖσθω·  
 βάξ ἃ φρονεῖς· ὀρκῶν δράσσεο χερσὶν ὅλαις·  
 ἦν δ' εἵπης· τίω σε, καὶ ἔσσομαι οἷά τ' ἀδελφός·  
 αἰδώς σου κλείσει τὴν ἐπὶ τοῦργον ὁδόν.

## 21. ΦΙΛΟΔΗΜΟΥ.

Κύπρι γαληναίη, φιλονύμφιε, Κύπρι δικαίων  
 σύμμαχε, Κύπρι Πόθων μῆτερ ἀελλοπόδων,  
 Κύπρι, τὸν ἡμίσπαστον ἀπὸ κροκίων ἐμὲ πιαστῶν,  
 τὸν χιόσι ψυχὴν Κελτίσι νιφόμενον,  
 Κύπρι, τὸν ἡσύχιόν με, τὸν οὐδενὶ κοῦφα λαλεῦντα,  
 τὸν σέο πορφυρέῳ κλυζόμενον πελάγει,  
 Κύπρι φιλορμίστειρα, φιλόργιε, σῶζε με, Κύπρι,  
 Ναϊακοὺς ἤδη, δεσπότη, πρὸς λιμένας.

## 22. ΒΙΑΝΟΡΟΣ.

Μὴ πόδα γυμνὸν ἔρεσσε δι' ὑλάεσσαν ἀταρπὸν  
 Αἰγύπτου· χαροπῶν φεῦγε διὰξ ὀφίων,  
 ἀγρεῦ δουνακόφοιτα· τὸν ἐκ χέρσου δὲ φύλαξαι  
 ἰόν, ὃ τοξεύειν ὄρνιν ἐπειγόμενος.

---

Nr. 20. V. 2. βάξε ἃ φρ. P. Fort. ὄρχεων δρ. Nr. 21. V. 3. κρο-  
 καίων. P. V. 4. νειφόμενον. P. V. 5. κωφά. P. V. 8. ναϊκακοὺς ἤδη  
 δεσπότη. P. Nr. 22. V. 3. δουνακοδηφατον ἐκ. P.

## 23. ΑΥΤΟΜΕΛΟΝΤΟΣ.

Νικήτης ὀλίγος μὲν, ἐπὶ προτόνοισιν ἀήτης  
οἷά τε, πρηεῖς ἄρχεται ἐκ μελέτης.  
ἀλλ' ὅταν ἐμπνεύσῃ, κατὰ δ' ἰστία πάντα φέρεται,  
λαίφεα πακτώσας, μέσσα θέει πελάγη,  
ναῦς ἄτε μυριόφορτος, ἕως ἐπὶ τέρματα μύθων  
ἔλθῃ, ἀκυμάντους ἔμπορος εἰς λιμένας.

[P]

## 24. ΚΡΙΝΑΓΟΡΟΥ.

Φρὴν ἱερὴ μεγάλη Ἐνوسیχθονος, ἔσσο καὶ ἄλλοις  
ἠπίη, Αἰγαίην οἷ διέπουσιν ἄλα·  
κῆμοι γὰρ Θρήϊκι διωκομένῳ ὑπ' ἀήτη  
ὄρεξας πρηεῖς Ἀσπασίῳ λιμένας.

## 25. ΑΝΤΙΠΛΑΤΡΟΥ.

Φοῖβε, Κεφαλλήνων λιμενοσκόπε, θῖνα Πανόρμου  
ναίων, τρηχεῖς ἀντιπέρην Ἰθάκης,  
δός με δι' εὐπλώτοιο πρὸς Ἀσίδα κύματος ἐλθεῖν,  
Πείσωνος δολιχῇ νηϊ συνεσπόμενον·  
καὶ τὸν ἐμὸν βασιλῆα τὸν ἄλκιμον εὖ μὲν ἐκείνῳ  
ἴλαον, εὖ δ' ὕμνοις ἄρτισον ἡμετέροις.

## 26. ΛΟΥΚΙΑΝΟΥ.

Ὡς τεθνηξόμενος τῶν σῶν ἀγαθῶν ἀπόλαυε,  
 ὥς δὲ βιωσόμενος φείδεο σῶν κτεάνων.  
 ἔστι δ' ἀνὴρ σοφὸς οὗτος, ὅς ἄμφω ταῦτα νοήσας  
 φειδοῖ καὶ δαπάνῃ μέτρον ἐφηρομόσατο.

## 27. ΤΟΥ ΑΥΤΟΥ.

Ἀνθρώπους μὲν ἴσως λήσεις ἄτοπόν τι ποιήσας.  
 οὐ λήσεις δὲ θεούς, οὐδὲ λογιζόμενος.

## 28. ΤΟΥ ΑΥΤΟΥ.

Τοῖσι μὲν εὖ πράττουσιν ἅπας ὁ βίος βραχύς ἐστιν·  
 τοῖς δὲ κακῶς, μία νύξ ἄπλετός ἐστι χρόνος.

## 29. ΤΟΥ ΑΥΤΟΥ.

Οὐχ ὁ Ἔρως ἀδικεῖ μερόπων γένος, ἀλλ' ἀκολάστοις  
 ψυχαῖς ἀνθρώπων ἔσθ' ὁ Ἔρως πρόφασις.

## 30. ΑΔΗΛΟΝ.

Ὡκεῖαι χάριτες γλυκερώτεραι· ἦν δὲ βραδύνη,  
 πᾶσα χάρις κενεή, μηδὲ λέγοιτο χάρις.

## 31. ΛΟΥΚΙΑΝΟΥ.

Θνητὰ τὰ τῶν θνητῶν, καὶ πάντα παρέρχεται ἡμᾶς·  
ἦν δὲ μή, ἀλλ' ἡμεῖς αὐτὰ παρερχόμεθα.

## 32. ΠΑΛΛΑΔΑ.

Πολλὰ μεταξὺ πέλει κύλικος, καὶ χεῖλεος ἄκρου.

## 33. ΑΔΗΛΟΝ.

Ἐσθλὰ λέγειν [μὲν] ἀεὶ πάντας, καλόν· αἰσχρὰ δέ,  
δεινόν,  
καὶ ὥσιν τούτων ἄξιοι ὦν λέγομεν.

## 34. ΠΑΛΛΑΔΑ.

Εἰ τὸ μέλειν δύναται τι, μερίμνα καὶ μελέτω σοί.  
εἰ δὲ μέλει περὶ σοῦ δαίμονι, σοὶ τί μέλει;  
οὔτε μεριμνήσεις δίχα δαίμονος, οὔτ' ἀμελήσεις·  
ἀλλ' ἵνα σοὶ τι μέλη, δαίμονι τοῦτο μέλει.

## 35. ΛΟΥΚΙΑΝΟΥ.

Εὖ πράττων, φίλος εἶ θνητοῖς, φίλος εἶ μακάρεσσι,  
καὶ σευ ῥηϊδίως ἔκλυον εὖξαμένου.

---

Ντ. 31. V. 2. ἀλλ' om. P. Ντ. 33. V. 1. λέγειν ἀεὶ. P. αἰσχρὰ  
δεινόν. P.

ἦν πταίσης, οὐδεὶς ἔτι σοι φίλος, ἀλλ' ἅμα πάντα  
ἐχθρά, Τύχης ῥιπαῖς συµμεταβαλλόμενα.

[P] 36. ΤΟΤ ΑΥΤΟΤ.

Οὐδὲν ἐν ἀνθρώποισι Φύσις χαλεπώτερον εὔρεν  
ἀνθρώπου καθαρὰν ψευδομένου φιλήν·  
οὐ γὰρ ἔθ' ὡς ἐχθρὸν προφυλασσόμεθ', ἀλλ' ἀγα-  
πῶντες  
ὡς φίλον, ἐν τούτῳ πλείονα βλαπτόμεθα.

37. ΤΟΤ ΑΥΤΟΤ.

Ἡ βραδύνους βουλή, μέγ' ἀμείνων· ἡ δὲ ταχεῖα  
αἰὲν ἐφελκομένη τὴν μετάνοιαν ἔχει.

38. ΔΙΟΝΤΣΙΟΤ.

Ὡρη ἐράν, ὦρη δὲ γαμεῖν, ὦρη δὲ πεπαῦσθαι.

39. ΑΔΗΛΟΝ.

Θησαυρὸς μέγας ἔστ' ἀγαθὸς φίλος, Ἡλιόδωρε,  
τῷ καὶ τηρεῖσαι τοῦτον ἐπισταμένῳ.

---

Ντ. 35. V. 3. παίσης οὐδεὶς ἐστι. P. V. 4. ῥοπαῖς. P. num ῥοπαῖς.  
Τύχης? Ντ. 36. V. 2. καθορᾶν. P. V. 4. πλείονας βλάπτουεν. P.

## 40. ΛΗΛΟΝ.

Μὴ ποτε τὸν παρεόντα παρεῖς φίλον, ἄλλον ἐρεῦνα,  
δειλῶν ἀνθρώπων ῥήμασι πειθόμενος.

## 41. ΛΟΥΚΙΑΝΟΥ.

Πλοῦτος ὁ τῆς ψυχῆς, ἵπλοῦτος μόνος ἐστὶν ἀληθής.  
τᾶλλα δ' ἔχει λύπην πλείονα τῶν κτεάνων.  
τὸν δὲ πολυκτέανον καὶ πλούσιόν ἐστι δίκαιον  
κλῆζειν, ὅς χρῆσθαι τοῖς ἀγαθοῖς δύναται.  
εἰ δέ τις ἐν ψήφοις κατατίηται, ἄλλον ἐπ' ἄλλῳ  
σωρεύειν αἰεὶ πλοῦτον ἐπειγόμενος,  
οὗτος ὅποια μέλισσα πολυτρήτοις ἐνὶ σίμβλοις  
μοχθήσει, ἐτέρων δρεπτομένων τὸ μέλι.

## 42. ΤΟΥ ΑΥΤΟΥ.

Ἀρρήτων ἐπέων γλώσση σφραγὶς ἐπικείσθω.  
κρείσσων γὰρ μύθων, ἢ κτεάνων φυλακῇ.

## 43. ΛΗΛΟΝ.

Ἐξ ὧραι μόχθοις ἱκανώταται· αἱ δὲ μετ' αὐτὰς  
γράμμασι δεικνύμεναι ΖΗΘΙ λέγουσι βροτοῖς.

---

Nr. 41. V. 2. ἔχει αὐτήν. P. V. 7. ἐν σίμβλοις. P. V. 8. δρε-  
πομένων. P.

## 44. [ΠΑΛΛΑΔΑ.]

\**Ἦν ὁ φίλος τι λάβη, „Δόμινε Φράτερ“ εὐθὺς  
ἔγραψεν·  
ἦν δ' αὖ μή τι λάβη, τὸ „Φράτερ“ εἶπε μό-  
νον.*

*ὦντα γὰρ καὶ ταῦτα τὰ ῥήματα. αὐτὰρ ἔγωγε,  
οὐκ ἐθέλω Δόμινε· οὐ γὰρ ἔχω δόμεναι.*

## 45. ΤΟΤ ΑΥΤΟΥ.

\**Ἄν μνήμην, ἄνθρωπε, λάβης, ὁ πατήρ σε τί ποιῶν  
ἔσπειρεν, παύσῃ τῆς μεγαλοφροσύνης.  
ἀλλ' ὁ Πλάτων σοὶ τυφρὸν ὄνειρώσσων ἐνέφυσεν,  
ἀθάνατόν σε λέγων, καὶ φυτὸν οὐράνιον.  
ἐκ πηλοῦ γέγονας· τί φρονεῖς μέγα; τοῦτο μὲν οὕτως  
εἰπ' ἂν τις, κοσμῶν πλάσματι σεμνοτέρῳ.  
[P] εἰ δὲ λόγον ζητεῖς τὸν ἀληθινόν, ἐξ ἀκολάστου  
λαγνείας γέγονας, καὶ μιαρᾶς ῥανίδος.*

## 46. ΠΑΛΛΑΔΑ.

\**Ἡ μεγάλη παιδευσίς ἐν ἀνθρώποισι, σιωπῇ·  
μάρτυρα Πυθαγόραν τὸν σοφὸν αὐτὸν ἔχω,  
ὃς λαλέειν εἰδώς, ἑτέρους ἐδίδασκε σιωπᾶν,  
φάρμακον ἡσυχίης ἐγκρατὲς εὐρόμενος.*



## 47. ΤΟΥ ΑΥΤΟΥ.

"Εσθιε, πῖνε, μύσας ἐπὶ πένθεσιν· οὐ γὰρ ἔοικεν  
 γαστέρι πενθῆσαι νεκρὸν· "Ομηρος ἔφη.  
 καὶ γὰρ ὁμοῦ θάψασαν ὀλωλότα δώδεκα τέκνα  
 σίτου μνησαμένην τὴν Νιόβην παράγει.

## 48. ΤΟΥ ΑΥΤΟΥ.

Μήποτε δουλεύσασα γυνὴ δέσποινα γένοιτο·  
 ἐστὶ παροιμιακόν. τῷδε δ' ὅμοιον ἐρῶ·  
 μήτε δίκην δικάσειεν ἀνὴρ γεγονὼς δικολέκτης,  
 μὴδ' ὅταν Ἰσοκράτους ῥητορικώτερος ᾖ.  
 πᾶς γὰρ ὁ μισθαρνεῖν εἰθισμένος, οὐδ' ἐν ἑταίρῳ  
 σεμνότερον δικάσαι, μὴ ῥυπαρῶς, δύναται.

## 49. ΤΟΥ ΑΥΤΟΥ.

Καὶ μύρμηκι χολὴν καὶ σέρφῳ φασὶν ἐνεῖναι·  
 εἴτα χολὴν μὲν ἔχει ζῶα τὰ φανυλότατα,  
 ἐκκείσθαι δ' ἐμὲ πᾶσι, χολὴν μὴ ἔχοντα, κελεύεις,  
 ὥς μὴδὲ ψилоῖς ῥήμασιν ἀνταδικεῖν  
 τοὺς ἔργοις ἀδικοῦντας; ἀποφράξαντα δεήσει  
 λοιπὸν ὀλοσχοίνῃ τὸ στόμα, μὴδὲ πνέειν.

---

Ντ. 48. V. 2. τῷ δέ τ' ὁμ. P. V. 4. μὴδ' ὅτ' ἄν. P. V. 5. πᾶς  
 γὰρ εἰ ἐθισμένος. P. Ντ. 49. V. 1. καὶ ἐρίῃ. P. V. 5. τοῖς ἔρ-  
 γοις. P.

## 50. ΤΟΤ ΑΥΤΟΤ.

Τὴν Κίρκην οὕ φημι, καθὼς εἶρηκεν Ὅμηρος,  
 ἀντ' ἀνδρῶν ποιεῖν ἢ σύας, ἢ λύκους,  
 τοὺς αὐτῇ προσιόντας· ἐταῖρα δ' οὔσα πανοῦργος,  
 τοὺς δελεασθέντας πτωχοτάτους ἐποίει.  
 τῶν δ' ἀνθρωπείων ἀποσυλήσασα λογισμῶν,  
 εἴτ' ἀπὸ τῶν ἰδίων μηδὲν ἔχοντας ἔτι  
 ἔτρεφεν, ἔνδον ἔχουσα, δίκην ζώων ἀλογίστων.  
 ἔμφρων δ' ὦν Ὀδυσσεύς, τὴν νεότητα φυγών,  
 οὐχ Ἑρμοῦ, φύσεως δ' ἰδίας \* ἔμφρονα, λογισμὸν  
 εἶχε, γοητείας φάρμακον ἀντίπαλον.

## 51. ΤΟΤ ΑΥΤΟΤ.

Ὁ φθόνος οἰκτιρμοῦ, κατὰ Πίνδαρον, ἐστὶν ἀμείνων.  
 οἱ βασκαίνόμενοι λαμπρὸν ἔχουσι βίον·  
 [P] τοὺς δὲ λίαν ἀτυχεῖς οἰκτείρομεν. ἀλλὰ τις εἶην  
 μήτ' ἄγαν εὐδαίμων, μήτ' ἐλεεινὸς ἐγώ.  
 ἡ μεσότης γὰρ ἄριστον, ἐπεὶ τὰ μὲν ἄκρα πέφυκεν  
 κινδύνους ἐπάγειν, ἔσχατα δ' ὕβριν ἔχει.

## 52. ΤΟΤ ΑΥΤΟΤ.

Εὖγε λέγων, τὸν Καιρὸν ἔφησθε θεόν, εὖγε, Μένανδρε,  
 ὥς ἀνὴρ Μουσῶν καὶ Χαρίτων τρόφιμος·  
 πολλάκι γὰρ τοῦ σφόδρα μεριμνηθέντος ἄμεινον  
 προσπεσὸν εὐκαίρως εὖρέ τι ταυτόματον.

Nr. 50. V. 8. Fort. τὴν κενότητα. V. 9. Fort. ἰδίας ἄμβωνα.

Nr. 52. V. 2. Fort. ὥς ἄρ' ἀνὴρ.

## 53. ΤΟΥ ΑΥΤΟΥ.

Εἰ τοὺς ἀνδροφόνους εὐδαίμονας ὄντας ὁρῶμεν,  
οὐ πάννυ θαυμάζω· τοῦ Διὸς ἐστὶ γέρας.  
τὸν γὰρ γεννήσαντα μεμισσηκῶς καὶ ἐκεῖνος  
κτείνειν ἄν, εἰ ὁ Κρόνος θνητὸς ἐτύγχανεν ὢν.  
ἀντὶ δὲ τοῦ κτείνειν, σὺν τοῖς Τιτῆσι κολάζει,  
δέσμιον, ὡς ληστήν, εἰς τὸ βάραθρον ἐνείς.

## 54. ΤΟΥ ΑΥΤΟΥ.

Οὐ ποιεῖ θάνατον μόνον ἢ φθίσις· ἀλλὰ τὸν αὐτὸν  
καὶ πολλὴ παχύτης πολλάκις εἰργάσατο.  
τοῦ δ' ὁ τυραννίσας Διονύσιος Ἡρακλείας,  
τῆς ἐν τῷ Πόντῳ, μάρτυς, ὁ τοῦτο παθὼν.

## 55. ΤΟΥ ΑΥΤΟΥ.

Ἄν πάννυ κομπάζης προστάγμασι μὴ ὑπακούειν  
τῆς γαμετῆς, ληρέεις· οὐ γὰρ ἀπὸ δρυὸς εἶ,  
οὐδ' ἀπὸ πέτρης, φησὶν· ὃ θ' οἱ πολλοὶ κατ' ἀνάγκην  
πάσχομεν, ἢ πάντες, καὶ σὺ γυναικοκρατῇ.  
εἰ δ', οὐ σανδαλίῳ, φῆς, τύπτομαι, οὐδ', ἀκολάστου  
οὔσης μοι γαμετῆς, χρή με μύσαντα φέρειν,  
δουλεύειν σε λέγω μετρωώτερον, εἴ γε πέπρασαι  
σώφρονι δεσποίνῃ, μηδὲ λίαν χαλεπῇ.

Nr. 53. V. 1. πατροφόνους. Br. Nr. 54. V. 1. ἢ φθίσις. P. V. 3.  
τοῦτ' ὁ τ. P. Nr. 55. V. 1. κομπάζεις. P. V. 3. φασὶν. Br. V. 4.  
εἰ πάντες. P.

## 56. ΤΟΥ ΑΥΤΟΥ.

Οὐδὲν σωφροσύνης τεκμήριόν ἐστι πρόδηλον.  
 τοῖς ἐμπαιζομένοις ἀνδράσι ταῦτα λέγω.  
 οὔτε τὸ δύσμορφον πάντως ἀνύποπτον ὑπάρχει·  
 οὔτ' ἀκολασταίνειν πᾶσα πέφυκε καλή.  
 καὶ γάρ τις διὰ τὴν ὥραν τοῖς πολλὰ διδοῦσιν 5  
 οὐχ ἔπεται· πολλὰς δ' ἐστὶ γυναῖκας ἰδεῖν  
 [P] οὐχὶ καλὰς τὴν ὕψιν, ὀπυιομένας ἀκορέστως,  
 καὶ τοῖς χρησαμένοις πολλὰ χαριζομένας.  
 οὐκ εἴ τις συνάγει τὰς ὀφρῦας, οὐδὲ γελῶσα  
 φαίνεται, ὀφθῆναι τ' ἀνδράσιν ἐκτρέπεται, 10  
 σωφροσύνης τρόπος οὗτος ἐχέγγυος. ἀλλὰ τις εὖροι  
 μαχλάδα μὲν κρύβδην, τὴν πάνυ σεμνοτάτην,  
 τὰς δ' ἱλαρὰς καὶ πᾶσι φιλανθρώπως προσιούσας  
 σώφρονας, εἰ σώφρων ἐστὶ γυνή τις ὅλως.  
 ἡλικία τοίνυν \* ἦδε κρίνεται· ἀλλ' Ἀφροδίτης 15  
 οἷστρον εἰρήνην οὐδὲ τὸ γῆρας ἄγει.  
 ὅρκοις λοιπὸν αἰεὶ τι πεποίθαμεν· ἀλλὰ μεθ' ὅρκον  
 ζητεῖν ἐστὶ θεοὺς δώδεκα \* καινερέου.

## 57. ΤΟΥ ΑΥΤΟΥ.

Γαστέρα μισήσεις θεός, καὶ βρώματα γαστρός·  
 εἵνεκα γὰρ τούτων σωφροσύνα λύεται.

---

Nr. 56. V. 7. ὀπυιομένας. P. V. 10. τ' om. P. V. 15. Fort.  
 τάδε κρίνεται· ἀλλ'. V. 16. οἷστρον εἰρήνης οὐδέ τι γῆρας αἰεὶ. P.  
 V. 17. αἰεὶ τε πεπ. P. V. 18. Fort. καινοτρόπος.



μᾶλλον τοῖς ἀδίκοιςι ρέπει, μισεῖ δὲ δικαίους,  
ὥς ἐπιδεικνυμένη τὴν ἄλογον δύναμιν.

## 63. ΤΟΤ ΑΥΤΟΤ.

Μηδέποτε ζήσας ὁ πένης βροτός, οὐδ' ἀποθνήσκει·  
καὶ ζῆν γὰρ δοκέων, ὥς νέκυς ἦν ὁ τάλας.  
οἱ δὲ τύχας μεγάλας καὶ χρήματα πολλὰ λαχόντες,  
οὗτοι τὸν θάνατον πτωσιν ἔχουσι βίου.

[P]

## 64. ΑΓΑΘΙΟΥ ΣΧΟΛΑΣΤΙΚΟΥ.

Ἢ ῥά γε ποῦ τὸ φρύαγμα τὸ τηλικόν; οἱ δὲ περισσοὶ  
πῇ ἔβαν ἐξαίφνης ἀγχίποροι κόλακες;  
νῦν γὰρ ἕκασ πτόλιος φυγὰς ὄχεο· τοῖς πρότερον δὲ  
οἰκτροῖς τὴν κατὰ σοῦ ψῆφον ἔδωκε Τύχη.  
πολλὴ σοί, κλυτοεργὲ Τύχη, χάρις, σῦνεχ' ὁμοίως  
πάντας ἀεὶ παίζεις, κείσέ τι τερπόμεθα.

## 65. ΠΑΛΛΑΔΑ.

Πλοῦς σφαλερὸς τὸ ζῆν· χειμαζόμενοι γὰρ ἐν αὐτῷ  
πολλάκι ναυηγῶν πταίομεν οἰκτροτέρα.  
τὴν δὲ Τύχην βιότοιο κυβερνήτειραν ἔχοντες,  
ὥς ἐπὶ τοῦ πελάγους, ἀμφίβολοι πλέομεν·  
οἱ μὲν ἐπ' εὐπλοίην, οἱ δ' ἔμπαλιν· ἀλλ' ἅμα πάντες  
εἰς ἓνα τὸν κατὰ γῆς ὄρμον ἀπερχόμεθα.

## 66. ΑΓΛΑΘΙΟΥ ΣΧΟΛ.

Εὐτέ τις ἐκ πενίης πλούτου τύχοι ἡδὲ καὶ ἀρχῆς,  
οὐκέτι γινώσκει, τίς πέλε τὸ πρότερον.  
τὴν ποτὲ γὰρ φιλίην ἀπαναίνεται· ἀφρονέων δὲ  
τέρψιν ὀλισθηρῆς οὐ δεδάηκε Τύχης.  
ἥς ποτὲ γὰρ πτωχὸς ταλαπείριος· οὐκ ἐθέλεις δέ,  
αἰτίσσας ἀκόλους, νῦν ἑτέροις παρέχειν.  
πάντα, φίλος, μερόπεσσι παρέρχεται· εἰ δ' ἀπιθήσης,  
ἔμπαλιν αἰτίζων μάρτυρα σαυτὸν ἔχοις.

## 67. ΜΑΚΗΔΟΝΙΟΥ ΤΙΠΑΤΟΥ.

Μνήμη καὶ Λήθη, μέγα χαίρετον· ἡ μὲν ἐπ' ἔργοις  
Μνήμη τοῖς ἀγαθοῖς, ἡ δ', ἐπὶ λευγαλέοις.

## 68. ΑΓΛΑΘΙΟΥ.

Καλὸν μὲν στυγόδεμνον ἔχειν νόον· εἰ δ' ἄρ' ἀνάγκη,  
ἀρσενικὴ φιλότης μὴ ποτέ σε κλονέοι.  
θηλυτέρας φιλέειν ὀλίγον κακόν, οὔνεκα κείναις  
κυπριδίους ὁάρους πότνα δέδωκε φύσις.  
δέρκεο τῶν ἀλόγων ζώων γένος· ἡ γὰρ ἐκείνων  
οὐδὲν ἀτιμάζει θέσμια συζυγίης.  
ἄρσενι γὰρ θήλεια συνάπτεται· οἱ δ' ἀλεγεινοὶ  
ἄνδρες ἐς ἀλλήλους ξεῖνον ἄγουσι γάμον.



[P]

## 69. ΤΟΥ ΑΥΤΟΥ.

Τὸν θάνατον τί φοβεῖσθε, τὸν ἡσυχίης γενετῆρα,  
 τὸν παύοντα νόσους καὶ πενίης ὀδύνας;  
 μῦνον ἅπαξ θνητοῖς παραγίγνεται, οὐδέ ποτ' αὐτὸν  
 εἶδέν τις θνητῶν δεύτερον ἐρχόμενον·  
 αἱ δὲ νόσοι πολλάι καὶ ποικίλαι, ἄλλοτ' ἐπ' ἄλλον  
 ἐρχόμεναι θνητῶν, καὶ μεταβαλλόμεναι.

## 70. ΜΑΚΗΔΟΝΙΟΥ ΠΛΑΤΟΥ.

Εἰ βίον ἐν μερόπεσσι Τύχης παίζουσιν ἑταῖραι  
 Ἐλπίδες, ἀμβολάδην πάντα χαριζόμεναι,  
 παίζομαι, εἰ βροτὸς εἰμι. βροτὸς δ' εὖ οἶδα καὶ αὐτὸς  
 θνητὸς ἐὼν· δολιχαῖς δ' ἐλπίσι παιζόμενος,  
 αὐτὸς ἐκόντι γέγηθα πλανώμενος, οὐδὲ γενοίμην  
 ἐς κρίσιν ἡμετέρην πικρὸς Ἀριστοτέλης.  
 τὴν γὰρ Ἀνακρεῖοντος ἐνὶ πραπίδεσσι φυλάσσω  
 παρφασίην, ὅτι „δεῖ φροντίδα μὴ κατέχειν.“

## 71. ΤΟΥ ΑΥΤΟΥ.

Πανδώρης ὀρόων γελῶ πίθον, οὐδὲ γυναῖκα  
 μέμφομαι, ἀλλ' αὐτῶν τὰ πτερὰ τῶν Ἀγαθῶν.  
 ὥς γὰρ ἐπ' Οὐλύμποιο μετὰ χθονὸς ἦθεα πάσης  
 πωτῶνται, πίπτειν καὶ κατὰ γῆν ὄφελον.

ἡ δὲ γυνὴ μετὰ πῶμα κατωχρήσασα παρειᾶς  
 ὤλεσεν ἀγλαΐην ὣν ἔφερεν χαρίτων.  
 ἀμφοτέρων δ' ἡμαρτεν ὁ νῦν βίος, ὅτι καὶ αὐτὴν  
 γηράσκουσιν ἔχει, καὶ πίδαξ οὐδὲν ἔχει.

## 72. ΠΑΛΛΑΔΑ.

Σκηνὴ πᾶς ὁ βίος, καὶ παίγνιον. ἡ μάθῃ παίζειν,  
 τὴν σπουδὴν μεταθείς, ἡ φέρε τὰς ὁδύνας.

## 73. ΤΟΤ ΑΥΤΟΤ.

Εἰ τὸ φέρον σε φέρει, φέρε καὶ φέρου· εἰ δ' ἀγα-  
 νακτεῖς  
 καὶ στυγὸν λυπεῖς, καὶ τὸ φέρον σε φέρει.

## 74. ΠΑΥΛΟΥ ΣΙΛΕΝΤΙΑΡΙΟΥ.

Μήτε βαθυκτεάνοιο τύχης κουφίζεο ῥοίζῳ,  
 μήτε σέο γνάμψῃ φροντὶς ἐλευθερίῃν.  
 πᾶς γὰρ ὑπ' ἀσταθέσσι βίος πελεμίζεται αὖραις,  
 τῇ καὶ τῇ θαμινῶς ἀντιμεθελκόμενος.  
 ἡ δ' ἀρετὴ σταθερόν τι καὶ ἄτροπον, ἧς ἐπὶ μούνης  
 κύματα θαρσαλέως ποντοπόρει βιότου.

---

V. 5. κάτω χρήσασα. P. Nr. 74. V. 3. πολέμιζεται. P. V. 4.  
 καὶ τῇ καὶ τῇ θαμιναῖς. P.

## 75. ΠΑΛΛΑΔΑ.

Ἡέρα λεπταλέον μυκτηρόθεν ἀμπνεύοντες  
ζώομεν, ἡελίου λαμπάδα δερκόμενοι,  
[P] πάντες ὅσοι ζῶμεν κατὰ τὸν βίον· ὄργανα δ'  
ἐσμέν,  
αὔραις ζωογόνοις πνεύματα δεχνύμενοι.  
εἰ δέ τις οὖν ὀλίγην παλάμη σφίγξειεν αὐτμήν,  
ψυχὴν συλήσας, εἰς Αἶδην κατὰγει.  
οὕτως οὐδὲν ἐόντες, ἀγνηνορίῃ τρεφόμεσθα,  
πνοιῆς ἐξ ὀλίγης ἥερα βοσκόμενοι.

## 76. ΠΑΤΛΟΥ ΣΙΛΕΝΤΙΑΡΙΟΥ.

Οὐ τὸ ζῆν χαρίεσσαν ἔχει φύσιν, ἀλλὰ τὸ ρίψαι  
φροντίδας ἐκ στέρων τὰς πολιοκροτάφους.  
πλούτῳ ἔχειν ἐθέλω τὸν ἐπάρκιον· ἡ δὲ περισσὴ  
θυμὸν αἰεὶ κατέδει χρυσομανῆς μελέτη.  
ἐνθεν ἐν ἀνθρώποισιν ἀρείονα πολλάκι δῆεις  
καὶ πενίην πλούτου, καὶ βιότου θάνατον.  
ταῦτα σὺ γιγνώσκων κραδίης ἰθύνε κελεύθους,  
εἰς μίαν εἰσορόων ἐλπίδα, τὴν σοφίην.

## 77. ΠΑΛΛΑΔΑ.

Τίπτε μάτην, ἄνθρωπε, πονεῖς, καὶ πάντα ταράσσεις,  
κλήρω δουλεύων τῷ κατὰ τὴν γένεσιν;

---

Nr. 75. V. 5. παλάμη ὀλίγην. P. V. 7. τρεφόμεθα. P. V. 8. πνοιῆς. P. Nr. 76. V. 6. βίοντον θανάτον. P. V. 8. μίαν ὁρόων. P.

τούτῳ σαυτὸν ἄφες, τῷ δαίμονι μὴ φιλονεῖκει·

σὴν δὲ τύχην στέργων, ἡσυχίην ἀγάπα.

μᾶλλον ἐπ' εὐφροσύνην δὲ βιάζεο, καὶ παρὰ μοίρην,  
εἰ δυνατόν, ψυχὴν τερπομένην μετὰγειν.

78. ΤΟΤ ΑΥΤΟΤ.

Ῥίπτε γόους, μὴ κάμνε, πόσον χρόνον ἐνθάδε μί-  
μνων,

ὥς πρὸς ἐκεῖνον ὅλον τὸν μετὰ ταῦτα βίον.

πρὶν τοίνυν σκώληκα βαλεῖν, τύμβοις τε ῥιφῆναι,  
μὴ δαμάσης ψυχὴν ζῶν ἔτι κρινομένην.

79. ΤΟΤ ΑΥΤΟΤ.

Νυκτὸς ἀπερχομένης γεννώμεθα ἡμᾶρ ἐπ' ἡμᾶρ,

τοῦ προτέρου βιότου μηδὲν ἔχοντες ἔτι,

ἀλλοτριωθέντες τῆς ἐχθροῦ διαγωγῆς,

τοῦ λοιποῦ δὲ βίου σήμερον ἀρχόμενοι.

μὴ τοίνυν λέγε σαυτὸν ἐτῶν πρεσβῦτα περισσῶν,

τῶν γὰρ ἀπελθόντων σήμερον οὐ μετέχεις.

80. ΤΟΤ ΑΥΤΟΤ.

Παίγνιόν ἐστι Τύχης μερόπων βίος, οἰκτρός, ἀλήτης,  
πλούτου καὶ πενίης μεσσόθι ῥεμβόμενος.

---

Nr. 78. V. 1. μίμνεις. Br. V. 3. σκώληξι βορίην. Br. Fort. σκώ-  
ληκα βορεῖν. Nr. 79. V. 2. προτέρου βίου. P. ἔόντες. Ib.

[F] καὶ τοὺς μὲν κατὰγουσα πάλιν σφαιρηδὸν αἶρει,  
τοὺς δ' ἀπὸ τῶν νεφελῶν εἰς Ἀἶθρην κατὰγει.

## 81. ΤΟΤ ΑΥΤΟΤ.

\* Ω τῆς βραχείας ἡδονῆς τῆς τοῦ βίου.  
τὴν ὀξύτητα τοῦ χρόνου πενθήσατε.  
ἡμεῖς καθεζόμεσθα καὶ κοιμώμεθα,  
μοχθοῦντες ἢ τρυφῶντες· ὁ δὲ χρόνος τρέχει,  
τρέχει καθ' ἡμῶν τῶν ταλαιπώρων βροτῶν,  
φέρων ἐκάστου τῷ βίῳ καταστροφὴν.

## 82. ΤΟΤ ΑΥΤΟΤ.

\* Ἄρα μὴ θανόντες, τῷ δοκεῖν ζῶμεν μόνον,  
Ἕλληνες ἄνδρες, συμφορᾷ πεπτωκότες·  
ὄνειρον εἰκάζοντες εἶναι τὸν βίον,  
εἰ ζῶμεν ἡμεῖς, τοῦ βίου τεθνηκότος.

## 83. ΤΟΤ ΑΥΤΟΤ.

Καὶ τὸ φρονεῖν πλουτεῦντι περίσταισις, ὄχλος, ἀνάγκη,  
\* ζώνη ποικίλη καὶ κολάκων ἀνάγκη. \*

## 81. ΤΟΤ ΑΥΤΟΤ.

Δακρυχέων γενόμεν, καὶ δακρύσας ἀποθνήσκω·  
δάκρυσι δ' ἐν πολλοῖς τὸν βίον εὖρον ὅλον.

№. 81. V. 3. καθεζόμεθα. P. №. 82. V. 1. μὴ του. Plan.  
Fort. ἀρμοῖ θανόντες. — τὸ δοκεῖν. P. V. 4. Fort. οὐ ζῶμεν. №. 83.  
Fort. καὶ κ. ἀγέλη.

ὃ γένος ἀνθρώπων πολυδάκρυτον, ἀσθενές, οἰκτρόν,  
συρόμενον κατὰ γῆς, καὶ διαλυόμενον.

## 85. ΤΟΥ ΑΥΤΟΥ.

Πάντες τῷ θανάτῳ τηρούμεθα, καὶ τρεφόμεσθα  
ὡς ἀγέλη χοίρων σφαζομένων ἀλόγως.

## 86. ΤΟΥ ΑΥΤΟΥ.

Οὐ δαψιλῶς μὲν, ἀλλ' ὅμως καὶ γὰρ τρέφω  
παῖδας, γυναῖκα, δοῦλον, ὄρνιθας, κύνες·  
κόλαξ γὰρ οὐδεὶς τοὺς ἐμοὺς πατεῖ δόμους.

## 87. ΤΟΥ ΑΥΤΟΥ.

Ἄν μὴ γελῶμεν τὸν βίον τὸν δραπέτην,  
Τύχην τε πόρνης ρεύμασιν κινουμένην,  
ὀδύνην ἑαυτοῖς προξενοῦμεν πάντοτε,  
ἀναξίους ὀρῶντες εὐτυχεστέρους.

## 88. ΤΟΥ ΑΥΤΟΥ.

Σῶμα, πάθος ψυχῆς, Ἄιδης, Μοῖρ', ἄχθος, ἀνάγκη,  
καὶ δεσμοὶς κρατερός, καὶ κόλασις βασάνων.  
ἀλλ' ὅταν ἐξέλθῃ τοῦ σώματος, ὡς ἀπὸ δεσμῶν  
τοῦ θανάτου, φεύγει πρὸς θεὸν ἀθάνατον.

## 89. ΤΟΥ-ΑΥΤΟΥ.

Εἰ θεὸς ἡ Φήμη, κεχολωμένη ἐστὶ καὶ αὐτὴ

Ἑλλησι, σφαλεροῖς ἐξαπατῶσα λόγοις.

[P] Φήμη δ', ἂν τι πάθῃς, ἀναφαίνεται εὐθύς ἀλ-  
θῆς·

πολλάκι καὶ Φήμην ἔφθασεν ἡ ταχυτής.

## 90. ΤΟΥ ΑΥΤΟΥ.

Ἦ τῆς μεγίστης τοῦ φθόγου πονηρίας.

τὸν εὐτυχῇ μισεῖ τις, ὃν θεὸς φιλεῖ.

οὕτως ἀνόητοι τῷ φθόνῳ πλανώμεθα,

οὕτως ἐτοιμῶς μωρία δουλεύομεν.

Ἑλληνές ἐσμεν ἄνδρες ἐσποδωμένοι,

νεκρῶν ἔχοντες ἐλπίδας τεθαμμένας.

ἀνεστράφη γὰρ πάντα νῦν τὰ πράγματα.

## 91. ΤΟΥ ΑΥΤΟΥ.

Ὅταν στυγῇ τις ἄνδρα, τὸν θεὸς φιλεῖ,

οὗτος μεγίστην μωρίαν κατεισάγει.

φανερῶς γὰρ αὐτῷ τῷ θεῷ κορύσσεται,

χόλον μέγιστον ἐκ φθόγου δεδεγμένος.

δεῖ γὰρ φιλεῖν ἐκείνον, ὃν θεὸς φιλεῖ.

## 92. ΤΟΥ ΑΥΤΟΥ.

εἰς ἄρχοντά.

Ἐπεὶ δικάζεις καὶ σοφιστεύεις λόγοις,

καγὼ φέρω σοι τῆς ἐμῆς ἀηδόνος



ἐπίγραμμα σεμνόν, ἄξιον παρρησίας·  
οὐ γὰρ σὲ μέλπων τῆς Δίκης ὕπνους ἔχει.

## 93. ΤΟΥ ΑΥΤΟΥ.

Βέλτερόν ἐστι Τύχης καὶ θλιβομένοις ἀνέχεσθαι,  
ἢ τῶν πλουτούντων τῆς ὑπερηφανίης.

## 94. ΤΟΥ ΑΥΤΟΥ.

Εἶναι νομίζω φιλόσοφον καὶ τὸν θεόν,  
βλασφημίαις τὸν εὐθύς οὐ θυμούμενον,  
χρόνῳ δ' ἐπαυξάνοντα τὰς τιμωρίας,  
τὰς τῶν πονηρῶν καὶ ταλαιπώρων βροτῶν.

## 95. ΤΟΥ ΑΥΤΟΥ.

Μισῶ τὸν ἄνδρα τὸν διπλοῦν πεφυκότα,  
χρηστὸν λόγοισι, πολέμιον δὲ τοῖς τρόποις.

## 96. ΤΟΥ ΑΥΤΟΥ.

Ὅταν λογισμοῖς καταμάθῃ τὰ πράγματα,  
καὶ τὰς ἀκαίρους μεταβολὰς τὰς τοῦ βίου,  
καὶ ρεῦμ' ἄπιστον τῆς ἀνωμάλου Τύχης,  
πῶς τοὺς πένητας πλουσίους ἐργάζεται,  
καὶ τοὺς ἔχοντας χρημάτων ἀποστερεῖ,  
τότε κατ' ἐμαυτὸν τῇ πλάνῃ σκοτούμενος,  
μισῶ τὰ πάντα, τῆς ἀδηλίας χάριν.

---

V. 4. Fort. ὁ γὰρ σὲ μέλπων τ. Δ. ὕμνους ἔχει. Nr. 95. V. 1.  
θλιβομένης. Pl.

[P] οἷω τρόπῳ γὰρ περιγένομαι τῆς Τύχης,  
 τῆς ἐξ ἀδήλου φαινομένης ἐν τῷ βίῳ,  
 πόρνης γυναικὸς τοὺς τρόπους κεκτημένης;

## 97. ΤΟΤ ΑΥΤΟΥ.

Λίτραν ἐτῶν ζήσας μετὰ γραμματικῆς βαρυμόχθου,  
 βουλευτῆς νεκύων πέμπομαι εἰς Αἶδην.

## 98. ΤΟΤ ΑΥΤΟΥ.

Πᾶς τις ἀπαιδευτος φρονιμώτατός ἐστι σιωπῶν,  
 τὸν λόγον ἐγκρύπτων, ὥς πάθος αἰσχροτάτον.

## 99. ΤΟΤ ΑΥΤΟΥ.

Πολλάκις ἐξέστησα τὴν φιλότητα καὶ ὕβριν·  
 καὶ πολὺ κουφοτέρην σὴν φιλότητα μαθὼν,  
 λαιδορίην δὲ ῥέπουσαν, ἐχωρίσθην φιλότητος,  
 μηκέτι βαστάζων ὕβριν ἀτιμοτάτην.

## 100. ΑΝΤΙΦΑΝΟΥΣ.

Ἀνθρώποις ὀλίγος μὲν ὁ πᾶς χρόνος, ὃν ποτε δειλοὶ  
 ζῶμεν, κῆν πολιὸν γῆρας ἅπασι μένη·  
 τῆς δ' ἀκμῆς καὶ μᾶλλον. ὅτ' οὖν χρόνος ὥριος ἡμῖν  
 πάντα χύδην ἔστω, ψαλμός, ἔρως, προπόσεις.

---

Nr. 99. V. 1. ἐξέστησας τὴν φ. P. Fort. ἐξήτασσα. Nr. 100.  
 V. 2. μίνει. P.

χειμῶν τούτεῦθεν γήρως βαρύν· οὐδὲ δέκα μνῶν  
σιτύσεις· τοιαύτη σ' ἐκδέχεται ὀρχιπέδη.

## 101. ΒΙΑΝΟΡΟΣ.

Ἥνιδε, καὶ χέρσου τὸ γεωτόμον ὄπλον ἐρέσσει,  
καὶ τὸν ὑπουδάτιον μόσχον ἄγει δάμαλις,  
βούταν μὲν τρομέουσα διάκτορα, τὸν δὲ μένουσα  
νήπιον, ἀμφοτέρων εὖστοχα φειδομένη·  
ἰσχέ', ἀροτροδιάυλε, πεδώρουχε, μηδὲ διώξης  
τὰν διπλοῖς ἔργοις διπλὰ βαρυνομέναν.

## 102. ΒΑΣΣΟΥ.

Μήτε με χείματι πόντος ἄγοι θρασύν, οὐδὲ γαλήνης  
ἀργῆς ἡσπασάμην τὴν παλινηνεμίην.  
αἱ μεσότητες ἄρισται. ὅπη δέ γε πράξιες ἀνδρῶν,  
καὶ μάλα μέτρον ἐγὼ τάρχιον ἡσπασάμην.  
τοῦτ' ἀγάπα, φίλε Λάμπι, κακὰς δ' ἔχθαιρε θυέλλας·  
εἰσὶ τινὲς πρηεῖς καὶ βιότου Ζέφυροι.

## 103. ΦΙΛΟΔΗΜΟΥ.

Τὴν πρότερον θυμέλην μήτ' ἔμβλεπε, μήτε παρέλθης·  
νῦν ἄπαγε δραχμῆς εἰς κολοκορδόκολα.

---

V. 5. βαρύν. P. V. 6. τοιαύτη ἐκδ. P. Nr. 101. V. 2.  
ὑπουδατιανμόσχει. P. V. 5. ἰσχεσ. P. Nr. 102. V. 1. ἄγει. P. V. 2.  
ἀργᾶς. P. Ib. τὴν πολυνηνεμίην. Pl. V. 3. δέ τε. Schaefer. V. 4. καὶ  
πάλα. P.

καὶ οἶκον δραχμῆς ἐν γίγνεται· ἣν δ' ἀναμείνης,  
χίλια. „τοῖς πτωχοῖς ὁ χρόνος ἐστὶ θεός.“

[P] 103. ΚΡΑΤΗΤΟΣ ΦΙΛΟΣΟΦΟΥ.

Χαῖρε θεὰ δέσποινα, ἀνδρῶν ἀγαθῶν ἀγάπημα,  
Εὐτελὴν, κλεινῆς ἔργονε Σωφροσύνης·  
σὴν ἀρετὴν τιμῶσιν ὅσοι τὰ δίκαι' ἀσκοῦσιν.

105. ΣΙΜΩΝΙΔΟΥ.

Χαίρει τις Θεόδωρος ἐπεὶ θάνατον. ἄλλος ἐπ' αὐτῷ  
χαιρήσει. θανάτῳ πάντες ὀφειλόμεθα.

106. ΑΛΗΛΟΝ.

παροιμία ἐπὶ τῶν ψευδῇ δόξαν ἔχόντων.

Πολλοί τοι ναρθηκοφόροι, παῦροι δέ τε βράχιοι.

107. ΕΤΡΙΠΙΔΟΥ.

Θεοῦ μὲν ἐκτὸς οὔτις εὐτυχεῖ βροτός.

★ ★ ★

Φεῦ τῶν βροτείων ὡς ἀνώμαλοι τύχαι·  
οἱ μὲν γὰρ εὖ πράττουσι, τοῖς δὲ συμφοραὶ  
σκληραὶ πάρειςιν εὐσεβοῦσι πρὸς θεούς.

---

Nr. 103. V. 5. ἐγγίνεται. P. Fort. νῦν οἶκον. Nr. 104. V. 5. τιμῶσιν. P. Nr. 106. βράχος. P. Nr. 107. V. 1. εὐδαίσι. P.

## 108. ΑΔΗΛΟΝ.

Ζεῦ βασιλεῦ, τὰ μὲν ἐσθλὰ καὶ εὐχομένοις καὶ ἀνεύκτοις  
ἄμμι δίδου· τὰ δὲ λυγρὰ καὶ εὐχομένων ἀπερύκοις.

## 109. ΑΔΗΛΟΝ.

Πᾶς λόγος ἐστὶ μάταιος, ὃ μὴ τετελεσμένος ἔργῳ,  
καὶ πᾶσα πράξις τὸν λόγον ἔργον ἔχει.

## 110. ΑΙΣΧΥΛΟΥ.

Οὐ χρὴ λέοντος σκύμνον ἐν πόλει τρέφειν·  
μάλιστα μὲν λέοντα μὴ πόλει τρέφειν·  
ἢν δ' ἐκτραφῇ τις, τοῖς τρόποις ὑπηρετεῖν.

## 111. ΑΔΗΛΟΝ.

Ὁ φθόνος αὐτὸς ἑαυτὸν ἐοῖς βελέεσσι δαμάζει.

## 112. ΑΔΕΣΠΟΤΟΝ.

Οἶνος καὶ τὰ λοετρὰ καὶ ἡ περὶ Κύπριν ἐρωὴ  
ὀξυτέραν πέμπει τὴν ὁδὸν εἰς Αἶδην.

## 113. ΑΔΕΣΠΟΤΟΝ.

Οὐκ ἐθέλω πλουτεῖν, οὐκ εὐχομαι· ἀλλὰ μοι εἴη  
ζῆν ἐκ τῶν ὀλίγων μηδὲν ἔχοντα κακόν.

## 114. ΛΗΛΟΝ.

Ἡ κρίσις ἐστὶ κάτω καὶ Τάνταλος· οὐδὲν ἀπιστῶ,  
τῇ πενήνῃ μελετῶν τὴν ὑπὸ γῆν κόλασιν.

## 115. ΛΗΛΟΝ.

Ζῆσον λογισμῶ, καὶ μενεῖς ἀνευδεής.

## 116. ΛΗΛΟΝ.

Οὐκ ἔστι γήμας, ὅστις οὐ χειμάζεται.  
λέγουσι πάντες, καὶ γαμοῦσιν εἰδότες.

## 117. ΦΩΚΤΑΙΛΟΤ.

Γνήσιός εἰμι φίλος, καὶ τὸν φίλον ὡς φίλον οἶδα,  
ταῦς δὲ κακοῦς διόλου πάντας ἀποστρέφομαι·  
οὐδένα θωπεύω πρὸς ὑπόκρισιν· οὓς δ' ἄρα τιμῶ,  
τούτους ἐξ ἀρχῆς μέχρι τέλους ἀγαπῶ.

## 118. ΛΗΛΟΝ.

Πῶς γενόμεν; πόθεν εἰμί; τίνος χάριν ἦλθον; ἀπελ-  
θεῖν.  
πῶς δύναμαί τι μαθεῖν, μηδὲν ἐπιστάμενος;

---

Nr. 114. V. 1. ἡ κρίσις. P. εἰ κρ. Br. Nr. 117. V. 3. ποθεῖω  
et ἀρ' ἀτιμάσω. P.

[P] οὐδὲν ἐὼν γενόμεν· πάλιν ἔσσομαι ὥς πάρος ἦα·  
 οὐδὲν καὶ μηδὲν τῶν μερόπων τὸ γένος.  
 ἀλλ' ἄγε μοι Βάκχοιο φιλήδονον ἔντυε νᾶμα·  
 τοῦτο γάρ ἐστι κακῶν φάρμακον ἀντίδοτον.

## 119. ΛΔΗΛΟΝ.

Σώματα πολλὰ τρέφειν, καὶ δώματα πόλλ' ἀνεγείρειν,  
 ἀτραπὸς εἰς πενίην ἐστὶν ἐτοιμοτάτη.

## 120. ΛΔΗΛΟΝ. [NONNOT.]

Πᾶσα γυνὴ φιλέει πλέον ἀνέρος, αἰδομένη δὲ  
 κεύθει κέντρον ἔρωτος ἔρωμανέουσα καὶ αὐτή.

## 121. ΡΑΡΟΥ.

Οὐχ οὕτω βλάπτει μισεῖν ὁ λέγων ἀναφανδόν,  
 ὥσπερ ὁ τὴν καθαρὰν ψευδόμενος φιλίαν.  
 τὸν μὲν γὰρ μισοῦντα προειδότες ἐκτρεπόμεσθα,  
 τὸν δὲ λέγοντα φιλεῖν οὐ προφυλασσόμεθα.  
 ἐχθρὸν ἐγὼ κρίνω κείνον βαρύν, ὅς ποτε λάθρη  
 τὴν ἀπὸ τῆς φιλίας πίστιν ἔχων ἀδικεῖ.

## 122. ΛΟΤΚΙΛΛΙΟΥ.

Πολλὰ τὸ δαιμόνιον δύναται, καὶ ἡ παράδοξα·  
 τοὺς μικροὺς ἀνάγει, τοὺς μεγάλους κατάρχει.



καὶ σοῦ τὴν ὄφρυν καὶ τὸν τῦφον καταπαύσει,  
 καὶ ποταμὸς χρυσοῦ νάματά σοι παρέχῃ.  
 οὐ θρύον, οὐ μαλάχην ἄνεμός ποτε, τὰς δὲ μεγίστας  
 ἢ δρύας, ἢ πλατάνους οἶδε χαμαὶ κατὰγειν.

## 123. ΛΙΣΩΠΟΤ.

Πῶς τις ἄνευ θανάτου σε φύγοι, βίε; μυρία γάρ σευ  
 λυγρὰ· καὶ οὔτε φυγεῖν εὐμαρές, οὔτε φέρειν.  
 ἡδέα μὲν γάρ σου τὰ φύσει καλὰ, γαῖα, θάλασσα,  
 ἄστρο, σεληναίης κύκλα καὶ ἡελίου·  
 τᾶλλα δὲ πάντα, φόβοι τε καὶ ἄλγεα· κῆν τι πάθῃ τις  
 ἐσθλόν, ἀμοιβαίην ἐκδέχεται Νέμεσιν.

## 124. ΓΑΤΚΩΝΟΣ.

Πάντα γέλως, καὶ πάντα κόνις, καὶ πάντα τὸ μηδέν·  
 πάντα γὰρ ἐξ ἀλόγων ἐστὶ τὰ γιγνόμενα.  
 φροντίδες οἱ παῖδες· μέγα μὲν κακόν, εἴ τι πάθοιεν·  
 εἰσὶ δὲ καὶ ζῶντες φροντίδες οὐκ ὀλίγαι.  
 ἡ γαμετή, χρηστὴ μὲν ἔχει τινὰ τέρψιν ἐν αὐτῇ,  
 ἡ δὲ κακὴ πικρὸν τὸν βίον ἀνδρὶ φέρει.

[F]

125. ΛΗΛΟΝ.

Πρᾶγμα μὲν ἐστὶ ὁ φίλος πάνυ δύσκολον· εἰσὶ δὲ  
πολλοί,  
καὶ σχεδὸν οἱ πάντες, μέχρι προσηγορίας.

126. ΛΗΛΟΝ.

Χρησαμένῳ θεράπων ὁ χρήσιμός ἐστ' ἀγαθόν τι·  
αὐτάρκης δὲ κακὸν τῶνδ' ὁ πονηρότερος.

---

Nr. 125. V. 1. μέγ' ἐστ'. P. Nr. 126. V. 2. κακῶν ἐστὶν ἀπει-  
ρότερος corr. Br.

---

**XI.**

**ΕΠΙΓΡΑΜΜΑΤΑ**

**ΣΥΜΠΟΤΙΚΑ ΚΑΙ ΣΚΩΠΤΙΚΑ.**

---



## XI.

## ΕΠΙΓΡΑΜΜΑΤΑ

## ΣΥΜΠΟΤΙΚΑ ΚΑΙ ΣΚΩΠΤΙΚΑ.

## [P] 1. ΝΙΚΑΡΧΟΥ.

Ἑρμαίοις, ἡμῖν Ἀφροδίσιος ἔξ χάας οἴνου  
 αἶρων, προσκόψας πένθος ἔθηκε μέγα.  
 οἶνος καὶ Κένταυρον ἀπώλεσεν, ὡς ὄφελεν δὲ  
 χήμας· νῦν δ' ἡμεῖς τοῦτον ἀπώλεσαμεν.

## 2. ΚΑΛΛΙΚΤΗΡΟΣ.

Λίσχυλίδα Θεόδωρε, τί μοι μεμάχηνται ἄριστοι;  
 οὐ διακωλύσεις; πάντες ἔχουσι λίθους.

## 3. ΛΔΕΣΠΟΤΟΝ.

"Ηθελον ἄν πλουτεῖν, ὥς πλούσιος ἦν ποτε Κροῖσος,  
καὶ βασιλεὺς εἶναι τῆς μεγάλης Ἀσίης.  
ἀλλ' ὅταν ἐμβλέψω Νικάνορα τὸν σοροπηγόν,  
καὶ γνῶ, πρὸς τί ποιεῖ ταῦτα τὰ γλωσσόκομα,  
ἀκτὴν που πάσσας, καὶ ταῖς κοτύλαις ὑποβρέξας,  
τὴν Ἀσίην πωλῶ πρὸς μύρα καὶ στεφάνους.

## 4. ΠΑΡΜΕΝΙΩΝΟΣ.

Ἄντ' τις γήμας πιθανὴν τῷ γείτονι, ῥέγχει  
καὶ τρέφεται· τοῦτ' ἦν εὐκόλος ἐργασία,  
μὴ πλεῖν, μὴ σκάπτειν, ἀλλ' εὐστομάχως ἀπορέγειν,  
ἀλλοτρίᾳ δαπάνῃ πλούσια βροσκόμενον.

## 5. ΚΑΛΛΙΚΤΗΡΟΣ ΜΑΝΤΙΣΙΟΥ.

"Οστις ἔσω πυροὺς καταλαμβάνει οὐκ ἀγοράζων,  
κείνου Ἀμαλθείας ἡ γυνὴ ἐστὶ κέρως.

## 6. ΤΟΥ ΑΥΤΟΥ.

Πτωχοῦ ἐστὶ γάμος κυνέα μάχα, εὐθὺν κυδοίμος,  
λοιδορίαι, πληγαί, ζημία, ἔργα, δίκαι.

---

Nr. 3. V. 5. πάσσας. P. Nr. 4. V. 4. ἀλλωτρίῳ. P. Nr. 5. V. 2.  
Ἀμαλθαίας. P. Nr. 6. V. 1. κυνεία. P.

## 7. ΝΙΚΑΝΔΡΟΥ.

Οὐδείς τήν ἰδίην συνεχῶς, Χαρίδημε, γυναιῖκα  
 κινεῖν ἐκ ψυχῆς τερπόμενος δύναται.  
 οὕτως ἡ φύσις ἐστὶ φιλόκνισος, ἀλλοτριόχρως,  
 καὶ ζητεῖ διόλου τήν ξενοκυσταπάτην.

[P]

## 8. ΛΕΞΠΟΤΟΝ.

Μὴ μύρα, μὴ στεφάνους λιθίναις στήλαισι χαρίζου·  
 μηδὲ τὸ πῦρ φλέξης· ἐς κενὸν ἢ δαπάνη.  
 ζῶντί μοι, εἴ τι θέλεις, χάρισαι· τέφρην δὲ μεθύ-  
 σκων,  
 πηλὸν ποιήσεις, κούχ ὃ θανὼν πίεται.

## 9. ΛΕΩΝΙΔΑ.

Μὴ πάλι μοι μετὰ δόρπον, ὅτ' οὐκέτι γαστέρα πείθω,  
 οὔθ' αὖτε καὶ χοίρων \* ἄρτα τίθει τεμάχη·  
 οὐδὲ γὰρ ἐργοπόνοισι μετὰ στάχυν ὄμβρος ἄκαιρος  
 χρήσιμος, οὐ ναύταις ἐν λιμένι Ζέφυρος.

## 10. ΛΟΥΚΙΛΛΙΟΥ.

Τὸν τοῦ δειπναρίου νόμον οἶδατε· σήμερον ὑμᾶς,  
 Αὔλε, καλῶ καινοῖς δόγμασι συμποσίου.

Nr. 7. V. 3. ἡ φύσις et ἀλλοτριος χρώς. P. Nr. 8. V. 2. Corrigunt  
 βρέξης. Nr. 9. V. 2. ἄρτι. Plan. Fort. λαρά. V. 3. μέγαν στ. P.  
 Tom. II.



οὐ μέλοποιός ἐρεῖ κατακείμενος· οὔτε παρέξεις,  
οὔθ' ἔξεις αὐτὸς πράγματα γραμματικά.

11. ΤΟΥ ΑΤΤΟΥ.

Οὐκ ἦδειν σε τραγῳδόν, Ἐπίκρατες, οὐδὲ χοραύλην,  
οὐδ' ἄλλ' οὐδὲν ὅλως, ὣν χορὸν ἔστιν ἔχειν.  
ἀλλ' ἐκάλουν σε μόνον· σὺ δ' ἔχων χορὸν οἴκοθεν  
ἦκεις  
ὀρχηστῶν, αὐτοῖς πάντα διδοὺς ὀπίσω.  
εἰ δ' οὕτω τοῦτ' ἐστί, σὺ τοὺς δούλους κατὰκλινον,  
ἡμεῖς δ' αὐτοῦ σοὶ πρὸς πόδας ἐρχόμεθα.

12. ΑΛΚΑΙΟΥ.

εἰς Φίλιππον.

Οἶνος καὶ Κένταυρον, Ἐπίκρατες, οὐχὶ σὲ μούνον  
ὤλεσεν, ἠδ' ἐρατὴν Καλλίου ἡλικίην.  
ὄντως οἰνοχάρων ὁ μονόμματος, ᾧ σὺ τάχιστα  
τὴν αὐτὴν πέμψαις ἐξ Αἰδεω πρόποσιν.

[P]

13. ΑΜΜΙΑΝΟΥ.

Ἡὼς ἐξ ἡοῦς παραπέμπεται, εἴτ', ἀμελούντων  
ἡμῶν, ἐξαίφνης ἦξει ὁ πορφύρεος,  
καὶ τοὺς μὲν τήξας, τοὺς δ' ὀπτήσας, ἐνίους δὲ  
φυσήσας, ἄξει πάντας ἐς ἓν βάραθρον.

---

Nr. 11. V. 2. ἄλλον ῥοῦδέν. P. V. 3. ἦκεις! P. V. 6. αὐτοῖ  
σοι. Br. Fort. ἡμεῖς δ' αὖ τούτοις.

## 14. ΤΟΥ ΑΥΤΟΥ.

Ἐχθὲς ἐπὶ ξενίαν κληθεῖς, ὅτε καιρὸς ὕπνου μοι,  
 τύλη ἐπεκλίνθην Γοργόνος ἢ Νιόβης,  
 ἦν οὐδεὶς ὕφηνεν, ἀπέπρισε δ', ἢ πελεκίσας  
 ἐκ τῶν λατομιῶν ἤγαγεν εἰς τὰ Πρόκλου.  
 ἔξ ἧς εἰ μὴ θᾶπτον ἐπηγέρθην, Πρόκλος ἂν μοι  
 τὴν τύλην στήλην, ἢ σορὸν εἰργάσατο.

## 15. ΤΟΥ ΑΥΤΟΥ.

Εἰ μὲν τοὺς ἀπὸ Ἄλφα μόνους κέρρικας κατορύσσειν,  
 Λούκιε, βουλευτάς, καὶ τὸν Ἀδελφὸν ἔχεις.  
 εἰ δ', ὅπερ εὐλογὸν ἐστὶ, κατὰ στοιχεῖον ὀδεύεις,  
 ἴδῃ, σοὶ προλέγω, Ὠριγένης λέγομαι.

## 16. [ΤΟΥ ΑΥΤΟΥ.]

Κύλλος καὶ Λεῦρος, δύο Θεσσαλοὶ ἐγγεσίμωροι.  
 Κύλλος δ' ἐκ τούτων ἐγγεσιμωρότερος.

## 17. ΝΙΚΑΡΧΟΥ.

Ἦν Στέφανος πτωχὸς καὶ παῖς ἅμα· νῦν δὲ προ-  
 κόψας,  
 πλουτεῖ, καὶ γεγένητ' εὐθὺ Φιλοστέφανος,

---

Nr. 14. V. 2. ἐπεκλίθην. P. V. S. οὐδεὶς μὲν ὕφ. Br. Cf. P. 192: nr. 265. Nr. 17. V. 1. Fort. κηπεῖς θ' ἅμα.

τέσσαρα τῷ πρώτῳ Στεφάνῳ καλὰ γράμματα προς-  
θεῖς.

ἔσται δ' εἰς ὥρας Ἰπποκρατιππιάδης,  
ἥ δια τὴν σπατάλην Διονυσιοπηγανόδωρος.  
ἐν δ' ἀγορανομίῳ παντὶ μένει Στέφανος.

#### 18. ΤΟΥ ΑΤΤΟΥ.

Οὐκ ἐν γαστρὶ λαβοῦσα Φιλαίνιον Ἡλιοδώρῳ  
θήλειαν τίκτει παῖδ' ἀπὸ ταῦτομάτου.  
τοῦ δ' ἐπὶ θηλείῃ λυπουμενίου, ἔξ διαλείπει  
ἥματα, καὶ τίκτειν ἄρσενά παῖδ' ἔφατο.  
οὕτως Βούβαστις καταλύεται· εἰ γὰρ ἐκάστη  
τέξεται ὡς αὐτή, τίς θεοῦ ἐστὶ λόγος;

#### 19. ΣΤΡΑΤΩΝΟΣ.

Καὶ πῖε νῦν, καὶ ἔρα, Δαμόκρατες, οὐ γὰρ ἐς αἰεὶ  
πιόμεθ', οὐδ' αἰεὶ παισὶ συνεσόμεθα.  
καὶ στεφάνοις κεφαλὰς πυκασόμεθα, καὶ μυρίσωμεν  
αὐτούς, πρὶν τύμβοις ταῦτα φέρειν ἑτέρους.  
[P] νῦν ἐν ἐμοὶ πῖεθ' ὅσον τὸ πλέον ὅστέα τὰ μάλιστα  
νεκρὰ δὲ Δευκαλίων αὐτὰ κατακλυσάτω.

---

Ντ. 18. V. 2. ἀπαντομάτου. P. V. 6. τεύξεται. P. Ντ. 19. V. 1.  
πίε. P. V. 2. αἰεὶ et συνεσόμεθα. P. V. 5. νῦν ἐμοὶ πῖεθ'. P.  
V. 6. κατακλυσάτω. P.

20. *ΑΝΤΙΠΑΤΡΟΥ ΘΕΣΣΑΛΟΝΙΚΕΩΣ.*

Φεύγεθ' ὅσοι λόκκας, ἥ λοφνίδας, ἥ καμασήνας  
 ἄδετε, ποιητῶν φῦλον ἀκανθολόγων,  
 οἳ τ' ἐπέων κόσμον λελυγισμένον ἀσκήσαντες,  
 κρήνης ἐξ ἱερῆς πίνετε λιτὸν ὕδωρ.  
 σήμερον Ἀρχιλόχοιο καὶ ἄρσενος ἡμᾶρ Ὀμήρου  
 σπένδομεν· ὁ κρητὴρ οὐδέχεται ὑδροπότας.

21. *ΣΤΡΑΤΩΝΟΣ.*

Πρώην τὴν σαύραν Ἀγάθων ῥοδοδάκτυλον εἶχεν·  
 νῦν δ' αὐτὴν ἤδη καὶ ῥοδόπηχυν ἔχει.

22. *ΤΟΥ ΑΤΤΟΥ.*

Ἔστι Δράκων τις ἔφηβος, ἄγαν καλός· ἀλλὰ δρά-  
 κων ὦν,  
 πῶς εἰς τὴν τρώγλην ἄλλον ὄφιν δέχεται;

23. *ΑΝΤΙΠΑΤΡΟΥ.*

Ὠκύμορόν με λέγουσι δαήμονες ἀνέρες ἄστρον·  
 εἰμὶ μὲν, ἀλλ' οὐ μοι τοῦτο, Σέλευκε, μέλει.  
 εἰς Ἀἶδην μία πᾶσι καταίβασις· εἰ δὲ τάχιον  
 ἡμετέρη, Μίνω θᾶσσον ἐποψόμεθα.

---

Νr. 20. V. 1. φεύγετ'. P. Νr. 21. Cf. P. 605. nr. 242. Νr. 23.  
 V. 3. τάχειον. P. V. 4. μῆνω. P.

πίνωμεν· καὶ δὴ γὰρ ἐτήτυμον εἰς ὁδὸν ἵππος  
οἶνος, ἐπεὶ πεζοῖς ἀτραπὸς εἰς Ἀῖδην.

## 24. ΤΟΥ ΑΥΤΟΥ.

ὦ Ἐλικὸν Βοιωτέ, σὺ μὲν ποτε πολλάκις ὕδωρ  
εὐεπὲς ἐκ πηγέων ἔβλυσας Ἡσιόδω·  
νῦν δ' ἡμῖν ἔθ' ὁ κοῦρος ὁμώνυμος Αὔσονα Βάκχον  
οἴνοχοεῖ κρήνης ἐξ ἀμεριμνοτέρης.  
βουλοίμην δ' ἂν ἔγωγε πιεῖν παρὰ τοῦδε κύπελλον  
ἐν μόνον, ἢ παρὰ σεῦ χίλια Πηγασίδος.

## 25. ΑΠΟΛΛΩΝΙΔΟΥ.

Ὑπνώεις, ὦ ταῖρε· τὸ δὲ σκύφος αὐτὸ βοᾷ σε·  
ἔγρεο, μὴ τέρπου μοιριδίῃ μελέτῃ.  
μὴ φείσῃ, Διόδωρε· λάβρος δ' εἰς Βάκχον ὀλισθών,  
ἄχρῃς ἐπὶ σφαλεροῦ ζωροπότηι γόνατος,  
ἔσσεθ', ὅτ' οὐ πίομεσθα, πολὺς, πολὺς· ἀλλ' ἄγ'  
ἐπείγου·  
ἢ συνετὴ κροτάφων ἄπτεται ἡμετέρων.

## 26. ΑΡΓΕΝΤΑΡΙΟΥ.

Σφάλλομαι ἀκρότῳ μεμεθυμένος· ἀλλὰ τίς ἄρα  
σώσει μ' ἐκ Βρομίου γυῖα σαλευόμενον;

---

V. 5. πίνωμεν. P. Nr. 25. V. 1. ὑπνωίης ὦτάϊρε. P. Nr. 26.  
V. 2. με ἐκ. P.

ὥς ἄδικον θεὸν εὗρον, ὃδ' εἵνεκεν αὐτὸς ἐγὼ σέ,  
*Βάκχε*, φέρων ὑπὸ σοῦ τᾶμπαλι παρφέρομαι.

## [P] 27. ΜΑΚΗΔΟΝΙΟΥ.

Συρρέντου τρηχεῖα μυρίπνοε χαῖρε κονίη,  
καὶ Πολλεντίνων γαῖα μελιχροτάτη,  
Ἄσταί θ' αἱ τριπόθητοι, ἀφ' ὧν βρομιώδεα πηλὸν  
φύρησαν Βάκχῳ τριζυγέες Χάριτες,  
πλούτου καὶ πενίης κοινὸν κτέαρ· οἷς μὲν, ἀνάγκης  
σκεῦος, τοῖς δέ, τρυφῆς χρῆσι περισσοτέρη.

## 28. ΑΡΓΕΝΤΑΡΙΟΥ.

Πέντε θανὼν κείσῃ κατέχων πόδας· οὐδὲ τὰ τερπνὰ  
ζωῆς, οὐδ' αὐγὰς ὕψαι ἡελίου·  
ὥστε λαβὼν Βάκχου ζωρὸν δέπας ἔλκε γεγηθῶς,  
Κίγκιε, καλλίστην ἀγκὰς ἔχων ἄλοχον.  
εἰ δέ σοι ἀθάνατος σοφίης νόος, ἴσθι Κλεάνθης  
καὶ Ζήνων Ἀἰδην τὸν βαθὺν ὥς ἔμολον.

## 29. ΑΥΤΟΜΕΛΟΝΤΟΣ.

Πέμπε, κάλει· πάντ' ἐστὶν ἑτοιμὰ σοι. ἦν δέ τις ἔλθῃ,  
τί πρήξεις; σαυτῷ δὸς λόγον, Αὐτόμεδον.

---

V. 3. ὅτ' εἵνεκεν, et ἔγωγε. P. Nr. 27. V. 1. συρρέντον. P. V. 3.  
αἷς ται θ' αἱ τρ. ἀφῆς βρ. P. Nr. 28. V. 3. ζωρός. P.

αὐτὴ γὰρ λαχάνου \* σισαρωτέρη, ἢ πρὶν ἀκαμπῆς  
 ζῶσα, νεκρὰ μηρῶν πᾶσα δέδυκεν ἔσω.  
 πόλλ' ἐπὶ σοὶ γελάσουσιν, ἀνάρμενος ἂν παραβάλλη  
 πλώειν, τὴν κώπην μηκέτ' ἔχων ἐρέτου.

## 30. ΦΙΛΟΔΗΜΟΥ.

Ὅ πρὶν ἐγὼ καὶ πέντε καὶ ἐννέα, νῦν, Ἀφροδίτη,  
 ἐν μόλις ἐκ πρώτης νυκτὸς ἐς ἡἷλιον·  
 οἶμοι, καὶ τοῦτο \* καταβραχύ, πολλάκι δ' ἤδη  
 ἡμιθανὲς θνήσκει τοῦτο τὸ τερμόριον.  
 ὦ γῆρας, γῆρας, τί ποθ' ὕστερον, ἦν ἀφίκηαι,  
 ποιήσεις, ὅτε νῦν ὧδε μαραινόμεθα;

## 31. ΑΝΤΙΠΑΤΡΟΥ.

Οὐ μοι Πληιάδων φοβερὴ δύσις, οὐδὲ θαλάσσης  
 ὠρύον στυφελῶ κῦμα περὶ σκοπέλῳ,<sup>1</sup>  
 οὐδ' ὅταν ἀστράπτῃ μέγας οὐρανός, ὡς κακὸν ἄνδρα  
 ταρβέω, καὶ μύθων μνήμονας ὑδροπότας.

## 32. ΟΝΕΣΤΟΥ.

Μούσης νουθεσίην φιλοπαίγμονος εὔρετο Βάκχος,  
 ὦ Σικυῶν, ἐν σοὶ κῶμον ἄγων Χαρίτων·

---

Nr. 29. V. 5. ἢ om. P. Fort. σισαρωτέρη. Nr. 30. V. 5. Fort. ταῦτ'  
 'αὐτὸ καταβρ. V. 4. ἡμιφανές, c. τερμέριον c. Pauw. Nr. 31. V. 2.  
 ὠρνυμον, P.



δὴ γὰρ ἔλεγχον ἔχει γλυκερώτατον, ἐν τε γέλῳ  
κέντρον· ὥς μεθύων ἄστυν ἐσωφρόνισεν.

## [P] 33. ΦΙΛΙΠΠΟΥ.

Λάθριον ἐρπηστὴν σκολιὸν πόδα, κισσέ, χορεύσας,  
ἄγχεις τὴν Βρομίου βοτρυνόπαιδα χάριν·  
δεσμεῖς δ' οὐχ ἡμᾶς, ὀλέκεις δὲ σέ· τίς γὰρ ἔλοιτο  
κισσὸν ἐπὶ κροτάφοις, μὴ κερύσας Βρόμιον;

## 34. ΦΙΛΟΔΗΜΟΥ.

Λευκοῖνους πάλι δὴ καὶ ψάλματα, καὶ πάλι Χίους  
οἶνους, καὶ πάλι δὴ σμύρναν ἔχειν Συρίην,  
καὶ πάλι κωμάζειν, καὶ ἔχειν πάλι διψάδα πόρνην,  
οὐκ ἐθέλω· μισῶ ταῦτα τὰ πρὸς μανίην.  
ἀλλὰ με ναρκίσοις ἀναδήσατε, καὶ πλαγιαύλων  
γεύσατε, καὶ κροκίνοις κρίσατε γυῖα μύροις,  
καὶ Μιτυληναίῳ τὸν πνεύμονα τέγξατε Βάκχῳ,  
καὶ συζεύξατέ μοι φωλάδα παρθενικήν.

## 35. ΤΟΥ ΑΥΤΟΥ.

Κράμβην Ἀρτεμίδωρος, Ἀρίσταρχος δὲ τάριχον,  
βολβίσκους δ' ἡμῖν δῶκεν Ἀθηναγόρας,

---

Nr. 32. V. 4. ἐσωφρόνισεν. P. Nr. 33. V. 3. ὀλεῖται. P. Nr. 34.  
V. 1. πάλι δεῖ. P. λευκοῖνους corr. Schneider. V. 2. πάλι δεῖ. P.  
V. 3. ἔχει. P.

ἡπάτιον Φιλόδημος, Ἀπολλοφάνης δὲ δύο μνᾶς  
 χοιρείου, καὶ τρεῖς ἦσαν ἀπ' ἐχθρῆς ἔτι.  
 ὠόν, καὶ στεφάνους, καὶ σάμβαλα, καὶ μύρον ἡμῖν  
 λάμβανε, καὶ δεκάτης εὐθὺ θέλω παράγειν.

## 36. ΦΙΛΙΠΠΟΥ.

Ἦνίκα μὲν καλὸς ἦς, Ἀρχέστρατε, καμφὶ παρειαῖς  
 οἰνωπαῖς ψυχὰς ἔφλεγες ἡϊθέων,  
 ἡμετέρης φιλίας οὐδεὶς λόγος· ἀλλὰ μετ' ἄλλων  
 παίζων, τὴν ἀκμὴν ὡς ῥόδον ἠφάνισας.  
 ὥς δ' ἐπιπερκάζεις μικρῇ τριχί, νῦν φίλον ἔλκων,  
 τὴν καλὰμην δωρῇ, δοὺς ἑτέροις τὸ θέρος.

## 37. ΑΝΤΙΠΑΤΡΟΥ.

Ἦδη τοι φθινόπωρον, Ἐπικλεες, ἐκ δὲ Βοώτου  
 ζώης Ἀρκτούρου λαμπρὸν ὄρωρε σέλας·  
 ἦδη καὶ σταφυλαὶ δρεπάνης ἐπιμιμνήσκονται,  
 καὶ τις χειμερινὴν ἀμφερέφει καλύβην.  
 σοὶ δ' οὔτε χλαίνης θερμὴ κροκὺς, οὔτε χιτῶνος  
 ἔνδον· ἀποσκλήση δ' ἀστέρα μεμφόμενος.

## 38. ΠΟΛΕΜΩΝΟΣ ΒΑΣΙΛΕΩΣ.

Ἢ πτωχῶν χαρίεσσα πανοπλίη, ἀρτολάγυνος  
 αὕτη, καὶ δροσερῶν ἐκ πετάλων στέφανος,

---

Nr. 35. V. 5. στέφανος. P. V. 6. τῆς δεκάτης. Br. Nr. 36.  
 V. 2. οἰνωπέι. Br. Fort. οἰνώψ, καὶ ψυχὰς. Nr. 37. V. 5. θερμὴ  
 κροκυαί. P.

καὶ τοῦτο φθιμένοιο προάστιον ἱερὸν ὄστευν  
 ἐγκεφάλου, ψυχῆς φρούριον ἀκρότατον.

[P] πῖνε, λέγει τὸ γλύμμα, καὶ ἔσθιε καὶ περὶ-  
 κεισο  
 ἄνθεα· τοιοῦτοι γιγνόμεθ' ἐξαπίνης.

39. *ΜΑΚΗΛΟΝΙΟΥ ΘΕΣΣΑΛΟΝΙΚΕΩΣ.*

Ἐχθὲς μοι συνέπινε γυνή, περὶ ἧς λόγος ἔρρεο  
 οὐχ ἔγιγες. παῖδες, θραύσατε τὰς κύλικας.

40. *ΑΝΤΙΣΤΙΟΥ.*

Εὐμένεος Κλεόδημος ἔτι βραχύς· ἀλλὰ χορεύει  
 σὺν παισὶν βαιῶ μικρὸς ἔτ' ἐν θιάσῳ.  
 ἠνίδε καὶ στικτοῖο δορὴν ἐξώσατο νεβροῦ,  
 καὶ σείει ξανθῆς κισσὸν ὑπὲρ κεφαλῆς.  
 ὦνα σὺ μιν Καδμεῖε τίθει μέγαν, ὡς ἂν ὁ μύστης  
 ὁ βραχύς ἡβήτας αὐθις ἄγῃ θιάσους.

41. *ΦΙΛΟΔΗΜΟΥ.*

Ἑπτὰ τριηκόντεσσιν ἐπέρχονται λυκάβαντες,  
 ἥδη μοι βιότου σχιζόμεναι σελίδες.  
 ἥδη καὶ λευκαί με κατασπείρουσιν ἔθειραι,  
 Ξανθίππη, συνετῆς ἄγγελος ἡλικίης.

---

Nr. 40. V. 3. ἐξώσατο. P. V. 5. ὦνασ ὑμῖν Καδμε τ. P. V. 6.  
 ἄγει. P. Nr. 41. V. 2. βρότον. P. V. 4. Ξανθίπη συν. P. Fort.  
 Ξανθοῖ, τῆς συν.

ἀλλ' ἔτι μοι ψαλμός τε λάλος, κῶμοί τε μέλονται,  
καὶ πῦρ ἀπλήστῳ τύφετ' ἐνὶ κραδίῃ.  
αὐτὴν ἀλλὰ τάχιστα κορωνίδα γράψατε, Μοῦσαι,  
ταύτην, ἡμετέρης δεσπότηδες μανίης.

## 42. ΚΡΙΝΑΓΟΡΟΥ.

Εἰ καὶ σοι ἰδραῖος αἰεὶ βίος, οὐδὲ θάλασσαν  
ἔπλωσ, χερσαίας τ' οὐκ ἐπάτησας ὁδούς,  
ἔμπης Κεκροπίης ἐπιβήμεναι, ὅφρ' ἂν ἐκείναις.  
Δήμητρος μεγάλας νύκτας ἰδῆς ἱερῶν,  
τῶν ἄπο κῆν ζωοῖσιν ἀκηδέα, κεῦτ' ἂν ἱκῆαι  
εἰς πλεόνων, ἔξεις θυμὸν ἐλαφρότερον.

## 43. ΖΩΝΑ.

Δός μοι τοῦκ γαίης πεπονημένον ἀδὺ κύπελλον,  
ᾧς γενόμην, καὶ ὑφ' ᾧ κείσομ' ἀποφθίμενος.

## 44. ΦΙΛΟΔΗΜΟΥ.

Αὔριον εἰς λιτὴν σε καλιάδα, φίλτατε Πείσων,  
ἐξ ἐνάτης ἔλκει μουσοφιλῆς ἔταρος,  
εἰκάδα δειπνίζων ἐνιαύσιον. εἰ δ' ἀπολείψῃς  
οὔθ' αὖτε καὶ Βρομίου χιογενῆ πρόποσιν,

---

V. 6. τύφετ' ἐν κρ. P. Fort. τύφεται. Nr. 42. V. 3. ἐν ἐκείναις. Plan.  
Fort. ὅφρ' ἂν ἐκείνῃ. V. 4. δημήτριος. P. Nr. 43. V. 2. ὑφ' ᾧ. P.  
Nr. 44. V. 2. ἔταρις. P.

ἀλλ' ἐτάρους ὄψει παναληθείας, ἀλλ' ἐπακούσῃ  
 Φαιήκων γαίης πολὺ μελιχρότερα·  
 ἦν δέ ποτε στρέψῃς καὶ ἐς ἡμέας ὄμματα, Πείσων,  
 ἄξομεν ἐκ λιτῆς εἰκάδα πιωτέραν.

[P] 45. ΟΝΕΣΤΟΤ.

Αὐτοθελὴς ἥδιστος αἰὲ πότος· ὅς δέ κ' ἀνάγκη,  
 ὑβριστῆς οἴνω τ' ἐστὶ καὶ οἰνοπότῃ.  
 τὸν μὲν γὰρ γαίῃ προχέει κρύφα· τὸν δ' ὑπὸ γαίῃ  
 πολλάκι πρὸς Αἰθήρης ἤγαγε πικρὸν ὕδωρ.  
 πουλυμεθεῖς χαίροιτε. τὸ δ' ὀππόσον ἡδὺ ποθῆναι,  
 μέτρον ἐμοὶ πάσης ἄρκιον εὐφροσύνης.

46. ΑΥΤΟΜΕΛΟΝΤΟΣ ΚΥΖΙΚΗΝΟΥ.

"Ἀνθρωποὶ δαίλης, ὅτε πίνομεν· ἦν δὲ γένηται  
 ὄρθρος, ἐπ' ἀλλήλους θῆρες ἐγειρόμεθα.

47. ΑΝΑΚΡΕΟΝΤΟΣ.

Οὐ μοι μέλει [τὰ] Γύγεω,  
 τοῦ Σαρδίων ἀνακτος,  
 οὐθ' αἰρέει με χρυσός,  
 οὐκ αἰνέω τυράννους.

ἐμοὶ μέλει μύροισι  
καταβρέχειν ὑπὴννῃ·  
ἐμοὶ μέλει ῥόδοισι  
καταστέφειν κάρηνα·  
τὸ σήμερον μέλει μοι·  
τὸ δ' αὖριον τίς οἶδεν;

## 48. ΤΟΥ ΑΥΤΟΥ.

Τὸν ἄργυρον τορεύσας,  
Ἥφαιστέ μοι ποιήσον  
[πανοπλίαν μὲν οὐχί,]  
ποτήριον δὲ κοῖλον·  
ὅσον δύνῃ, βάθυνον.  
ποιεῖ δέ μοι κατ' αὐτοῦ  
μήτ' ἄστρον, μήθ' ἀμάξας,  
μὴ στυγνὸν Ὠρίωνα  
ἀλλ' ἀμπέλους χλωώσας,  
καὶ βότρυας γελῶντας,  
σὺν τῷ καλῷ Λυαίῳ.

## 49. ΕΤΗΝΟΥ.

Βάκχου μέτρον ἄριστον, ὃ μὴ πολὺ, μηδ' ἐλάχιστον·  
ἔστι γὰρ ἡ λύπης αἷτιος, ἡ μανίης.

χαίρει κιννάμενος δὲ τρισὶν Νύμφαισι τέταρτος·  
 τῆμος καὶ θαλάμοις ἐστὶν ἐτοιμότατος.  
 εἰ δὲ πολὺς πνεύσειεν, ἀπέστραπται μὲν Ἔρωτας,  
 βαπτίζει δ' ὕπνῳ γείτονι τῷ θανάτου.

50. *ΑΤΤΟΜΕΛΟΝΤΟΣ.*

Εὐδαίμων, πρῶτον μὲν ὁ μηδενὶ μηδὲν ὀφείλων·  
 εἶτα δ' ὁ μὴ γήμας· τὸ τρίτον, ὅστις ἄπαις.  
 ἦν δὲ μανεῖς γήμη τις, ἔχει χάριν, ἦν κατορύξη  
 εὐθύς τὴν γαμετήν, προῖκα λαβὼν μεγάλην.  
 ταῦτ' εἰδὼς σοφὸς ἴσθι· μάτην δ' Ἐπίκουρον ἔασον  
 ποῦ τὸ κενὸν ζητεῖν, καὶ τίνες αἱ μονάδες.

51. *ΛΔΗΛΟΝ.*

Τῆς ὥρας ἀπόλαυε. παρακμάζει ταχὺ πάντα·  
 ἐν θέρος ἐξ ἐρίφου τρηχὺν ἔθηκε τράγον.

[P] 52. *ΛΔΗΛΟΝ.*

Παιδείῳ, Θρασύβουλε, σαγηνευθεὶς ὑπ' ἔρωτι  
 ἀσθμαίνεις, δελφὶς ὥς τις ἐπ' αἰγιαλοῦ  
 κύματος ἰμείρων· δρέπανον δέ σοι οὐδὲ τὸ Περσείως  
 ἀρκεῖ ἀποτμηῆσαι δίκτυον, ᾧ δέδεσαι.

---

Nr. 49. V. 3. Forb. χαίρει δὲ τρισὶ κιννάμενος Νύμφαισι. V. 5.  
 ἀπέστρα μὲν. P. Nr. 52. V. 1. Θρασύδανλε. P.



## 53. ΑΔΗΛΟΝ.

Τὸ ρόδον ἀκμάζει βαιὸν χρόνον· ἦν δὲ παρέλθῃ,  
ζητῶν εὐρήσεις οὐ ρόδον, ἀλλὰ βάτον.

## 54. ΠΑΛΛΑΔΑ.

Ἰηραλέον με γυναῖκες ἀποσκώπτουσι, λέγουσαι  
εἰς τὸ κάτοπρον ὄρᾱν λείψανον ἡλικίης.  
ἀλλ' ἐγὼ εἰ λευκὰς \* φέρω τρίχας, εἴτε μελαίνας,  
οὐκ ἀλέγω, βιότου πρὸς τέλος ἐρχόμενος.  
εὐόδοις δὲ μύροις καὶ εὐπετάλοις στεφάνοις  
καὶ Βρομίῳ παύῳ φροντίδας ἀργαλέας.

## 55. ΤΟΤ ΑΥΤΟΤ.

Δὸς πῖεν, ἵνα Βάκχος ἀποσκεδάσειε μερίμνας,  
ἄψ ἀναθερμαίνων ψυχομένην κραδίην.

## 56. ΑΔΗΛΟΝ.

Πῖνε καὶ εὐφραίνου. τί γὰρ αὔριον, ἢ τί τὸ μέλλον;  
οὐδεὶς γιγνώσκει. μὴ τρέχε, μὴ κοπία.  
ὥς δύνασαι, χάρισαι, μετάδος, φάγε, θνητὰ λογίζου.  
τὸ ζῆν τοῦ μὴ ζῆν οὐδὲν ὅλως ἀπέχει.  
πᾶς ὁ βίος τοιόσδε, ροπή μόνον· ἂν προλάβῃς, σοῦ·  
ἂν δὲ θάνῃς, ἐτέρου πάντα, σὺ δ' οὐδὲν ἔχεις.

---

Nr. 54. V. 3. φορέω. Plan. Fort. εἴτε τρίχας λευκὰς φέρω. c. Br.  
aut εἰ λευκὰς γε φ. V. 5. μύροις. P. Nr. 56. V. 5. ροπήν. et σόν. P.

## 57. ΑΓΑΘΙΟΥ ΣΧΟΛΑΣΤΙΚΟΥ

Γαστέρα μὲν σεσάλαυτο γέρον εὐώδεϊ Βάκχῳ  
 Οἰνοπίων, ἔμπης δ' οὐκ ἀπέθηκε δέπας·  
 ἀλλ' ἔτι διψῶν ἰδίῃ κατεμέμφετο χειρί,  
 ὥς ἀπὸ κρητῆρος μηδὲν ἀφυσσαμένη.  
 οἱ δὲ νέοι ρέγχουσι, καὶ οὐ σθένος οὐδ' ἀπ' ἀριθμοῦ  
 τὰς κύλικας γνῶναι τὰς ἔτι πινομένας.  
 πῖνε, γέρον, καὶ ζήθι· μάτην δ' ἄρα θεῖος Ὀμηρος  
 τείρεσθαι πολλὴν ἐκ νεότητος ἔφη.

## 58. ΜΑΚΗΔΟΝΙΟΥ ΠΛΑΤΟΥ

Ἦθελόν οὐ χρυσόν τε καὶ ἄσπεα μυρία γαίης,  
 οὐδ' ὅσα τὰς Θήβας εἶπεν Ὀμηρος ἔχειν·  
 ἀλλ' ἵνα μοι τροχόεσσα κύλιξ βλύσσειε λυαίῳ,  
 χεῖλεος ἀενάῳ νάματι λουομένου,  
 [P] καὶ γεραρῶν συνέπινε λάλος χορός· οἱ δὲ περισσοὶ  
 ἀνέρες ἐργατῖναι κάμνον ἐφ' ἡμερίσιν.  
 οὗτος ἐμοὶ πολὺς ὄλβος, αἰεὶ φίλος· οὐδ' ἀλεγίζω  
 τῶν χρυσεῶν ὑπάτων, τὴν φιάλην κατέχων.

## 59. ΤΟΥ ΑΥΤΟΥ

Χανδοπύται, βασιλῆος ἀεθλητῆρες Ἰάκχου,  
 ἔργα κυπελλομάχου στήσομεν εἰλαπίνης,  
 Ἰκαρίου σπένδοντες ἀφειδέα δῶρα Λυαίου·  
 ἄλλοισιν μελέτω Τριπτολέμοιο γέρα,

ἦχι βόες, καὶ ἄροτρα, καὶ ἰστοβοεὺς, καὶ ἐχέτλη,  
καὶ στάχys, ἀρπαμένης ἰχθυα Φερσεφόνης.  
εἴ ποτε δὲ στομάτεσσι βαλεῖν τινα βρωσιν ἀνάγκη,  
ἀσταφίς οἰνοπόταις ἄρκιος ἢ Βρομίου.

## 60. ΠΛΑΤΟΥ ΣΙΛΕΝΤΙΑΡΙΟΥ.

Σπείσομεν οἰνοποτῆρες ἐγερογέλωτι Λυαίῳ,  
ὥσομεν ἀνδροφόνων φροντίδα ταῖς φιάλαις.  
σιτοδόκῳ δ' ἄγραυλος ἀνὴρ βαρύνμοχθος ἰάλλοι  
γαστρὶ μελαμπέπλου μητέρα Φερσεφόνης·  
ταυροφόνων δ' ἀμέγαρτα καὶ αἵμαλέων κρέα δόρποιον  
θηρσί καὶ οἰωνοῖς λείψομεν ὠμοβόροις·  
ὅστέα δ' αὖ νεπόδων ταμεσίχροα χεῖλεσι φωτῶν  
εἰξάτω, οἷς Ἀΐδης φίλτερος ἡελίου·  
ἡμῖν δ' ὀλβιόδωρον αἰεὶ μέθυ καὶ βόσις ἔστω  
καὶ ποτόν· ἀμβροσίην δ' ἄλλος ἔχειν ἐθέλοι.

## 61. ΜΑΚΗΔΟΝΙΟΥ ΠΛΑΤΟΥ.

Χθιζὸν ἐμοὶ νοσέοντι παρίστατο δῆϊος ἀνὴρ  
ἱητρός, δεπᾶων νέκταρ ἀπειπάμενος.  
εἶπε δ' ὕδωρ πίνειν, ἀνεμώλιος· οὐδ' ἐδιδάχθη,  
ὅττι μένος μερόπων οἶνον Ὅμηρος ἔφη.

---

Nr. 59. V. 5. ἰστοβοεὺς ἐχέτλη. P. Nr. 60. V. 1. σπείσαμεν. P.  
V. 2. ὥσαμεν. P. ἀνδροφόνον. Plan. V. 5. αἵμαλία. P. V. 7. γὰρ  
εποδων. P. V. 9. αἰεὶ καὶ μ. P. ἐστιν. Ib. V. 10. ἐθέλει. P.

## 62. ΠΑΛΛΑΔΑ.

Πᾶσι θανεῖν μερόπεσσι ὀφείλεται, οὐδέ τις ἐστὶν  
 αὔριον εἰ ζήσει θνητὸς ἐπιστάμενος.  
 τοῦτο σαφῶς, ἄνθρωπε, μαθὼν εὐφραίνει σεαυτὸν,  
 λήθην τοῦ θανάτου τὸν Βρόμιον κατέχων.  
 τέρπεο καὶ Παφίῃ, τὸν ἐφημέριον βίον ἔλκων·  
 τᾶλλα δὲ πάντα Τύχῃ πράγματα δὸς διέπειν.

## 63. ΜΑΚΗΔΟΝΙΟΥ ΥΠΛΑΤΟΥ.

Ἄνδρες, οἷσι μέμηλεν ἀπήμονος ὄργια Βάκχου,  
 ἐλπίσιν ἡμερίδων ρίψατε τὴν πενίην.  
 [P] αὐτὰρ ἐμοὶ κρητὴρ μὲν ἔοι δέπας· ἄγχι δὲ ληνὸς  
 ἀντὶ πίθου, λιπαρῆς ἔνδιον εὐφροσύνης.  
 αὐτίκα δ' ἡμετέροιο πιὼν κρητῆρα Λυαίου  
 παῖσι Καναστραίοις μάρναμαι, ἣν ἐθέλης.  
 οὐ τρομέω δὲ θάλασσαν ἀμείλιχον, οὐδὲ κεραυνούς,  
 πιστὸν ἀταρβήτου θάρσος ἔχων Βρομίου.

## 64. ΑΓΑΘΙΟΥ ΣΧΟΛΑΣΤΙΚΟΥ.

Ἡμεῖς μὲν πατέοντες ἀπείρονα καρπὸν Ἰάκχου  
 ἄμμιγα βακχευτὴν ρυθμὸν ἀνεπλέκομεν.  
 ἤδη δ' ἄσπετον οἶδμα κατέρρρεεν· οἷα δὲ λέμβοι  
 κισσύβια γλυκερῶν νήχεθ' ὑπὲρ ῥοθίων,

οἷσιν ἀρυσσάμενοι σχέδιον ποτὸν ἤνομεν ἤδη,  
 θερμῶν Νηϊάδων οὐ μύλα δευόμενοι.  
 ἢ δὲ καλὴ ποτὶ ληγὸν ὑπερκύπτουσα Ῥοδάνθη  
 μαρμαρυγῆς κάλλους νῆμα κατήγλάϊσεν.  
 πάντων δ' ἐκδεδόνηντο θοαὶ φρένες, οὐδέ τις ἡμέων  
 ἦεν, ὅς οὐ Βάκχῳ δάμνατο καὶ Παφίῃ.  
 τλήμονες. ἀλλ' ὁ μὲν εἶρπε παρὰ ποσὶν ἄφθονος  
 ἡμῖν.  
 τῆς δ' ἄρ' ὑπ' ἐλπωρῇ μούνον ἐπαιζόμεθα.

\*

\*

\*

## 65. ΠΑΡΜΕΝΙΩΝΟΣ.

Λιμοῦ καὶ γραΐης χαλεπὴ κρίσις. ἀργαλέον μὲν  
 πεινῆν, καὶ κοίτη δ' ἔστ' ὀδυνηροτέρα.  
 πεινῶν εὐχετο γραῦν· κοιμώμενος εὐχετο λιμὸν  
 Φίλλις· ἰδ' ἀκλήρου παιδὸς ἀνωμαλίην.

## 66. ἈΝΤΙΦΙΛΟΥ ΒΥΖΑΝΤΙΟΥ.

Κῆν τείνης ῥακόεντα πολυτμήτοιο παρειῆς  
 χρῶτα, καὶ ἀβλεφάρους ὥπας ἐπ' ἀνθρακίῃ,  
 καὶ λευκὴν βάψης μέλανι τρίχα, καὶ πυρίφλεκτα  
 βροστρύχια χροτάφοις οὖλα περικρεμάσῃς,  
 οὐδὲν ταῦτα, γελοῖα, καὶ ἦν ἔτι πλείονα φέξης,

\*

\*

\*

\*

Nr. 65. V. 2. δ' εἰτὸ δυν. P. Nr. 66. V. 3. βάψεις. P. V. 5.  
 ἦνί τι πλεῖον ῥ. P. Fort. οὐδὲν ταῦτ' ἀγαλῇ σε.

[P]

## 67. ΜΥΡΙΝΟΥ.

Ἵ Τ τετρηκόσι' ἐστίν· ἔχεις δὲ σὺ τοὺς ἐνιαυτοὺς  
 δις τόσους, τρυφερὴ Λαῖ κορωνεκάβη,  
 Σισύφου ὦ μᾶμμη, καὶ Δευκαλίωνος ἀδελφή.  
 βάπτε δὲ τὰς λευκάς, καὶ λέγε πᾶσι τατᾶ.

## 68. ΛΟΥΚΙΛΛΟΥ.

Τὰς κρίχας, ὦ Νικύλλα, τινὲς βάπτειν σε λέγουσιν,  
 ἄς σὺ μελαιοτάτας ἐξ ἀγορᾶς ἐπρίω.

## 69. ΤΟΥ ΑΥΤΟΥ.

Τὰς πολιὰς βάψασα Θεμιστονοῇ τρικόρωνος  
 γίγνεται ἐξαπίνης οὐ νέα, ἀλλὰ ῥέα.

## 70. ΛΕΩΝΙΔΑ ΛΕΞΑΝΔΡΕΩΣ.

Γρῆν ἐγήμε Φιλῖνος, ὅτ' ἦν νέος· ἠνίκα πρέσβυς,  
 δωδεκέτιν· Παφίη δ' ὥριος οὐδέποτε.  
 τοιγὰρ ἄπαις διέμεινε ποτὲ σπείρων ἐς ἄκαρπα·  
 νῦν δ' ἐτέροις γήμας, ἀμφοτέρων στέρεται.

Νρ. 67. V. 1. τετρηκόσι' ἐστίν. P. V. 3. μᾶμη. P. Νρ. 68.  
 V. 2. μελανωτάτας. P. Νρ. 70. V. 3. τὸν γάρ. P. καὶ γάρ. Plan. τό-  
 τε σπ. Plan.

## 71. ΝΙΚΑΡΧΟΥ.

"ἤκμασε Νικοτόη, καὶ γὰρ λέγω. ἤκμασε δ' αὐτὴ,  
 ἠνίκα Δευκαλίων ἄπλετον εἶδεν ὕδωρ.  
 ταῦτα μὲν οὖν ἡμεῖς οὐκ οἶδαμεν, ἀλλ' ὅτι ταύτην  
 οὐκ ἄνδρα ζητεῖν νῦν ἔδει, ἀλλὰ τάφον.

## 72. ΒΑΣΣΟΥ ΣΜΥΡΝΑΙΟΥ.

Ἡ πολὺ κροτάφοισι Κυτώταρις, ἢ πολύμυθος  
 γραῖα, δι' ἣν Νέστωρ οὐκέτι πρεσβύτατος,  
 ἢ φάος ἀθρήσας ἑλάφου πλέον, ἢ χερὶ λαίῃ  
 γῆρας ἀριθμείσθαι δεύτερον ἀρξαμένη,  
 ζῶει καὶ λεύσσουσα καὶ ἀρτίπος, οἷά τε νύμφη,  
 ὥστε με διστάζειν, μή τι πέπονθ' Αἰδης.

## 73. ΝΙΚΑΡΧΟΥ.

Γραῖα καλὴ· τί γάρ; οἶσθ' ὅτ' ἦν νέα· ἀλλὰ τότε  
 ἦται.

νῦν δ' ἐθέλει δοῦναι μισθὸν ἐλαυνομένη,  
 εὐρήσεις τεχνίτην· ὅταν δὲ πῆ, τότε μᾶλλον  
 εἰς ὃ θέλεις αὐτὴν εὐεπίτακτον ἔχεις,  
 πίνει γὰρ καὶ τρεῖς καὶ τέσσαρας, ἣν ἐθελήσης,  
 ξέστας, καὶ τούτου γίνετ' ἄνω τὰ κάτω.

---

Ντ. 71. V. 1. νεικονόη, P. V. 2. ἴδεν. P. Ντ. 72, V. 1. Κο-  
 τύταρις. Plan. V. 3. ἐλάφος. P. V. 5. κλεπουσα. P. Ντ. 73, V. 1.  
 οἶδα ὅτ' ἦν, P. V. 3. εἰρήσει, P. V. 5. ἣν θελήσει, P. V. 6. ἐκ  
 τοῖτον, P.



κολλᾶται, κνίξει, παθικεύεται· ἦν τι δίδω τις,  
λαμβάνει· ἦν μὴ δῶ, μισθὸν ἔχει τὸ πάθος.

[P] 74. ΤΟΤ ΑΥΤΟΤ.

Τὴν δύσγνωφον γραῖαν, Ὀνήσιμε, πρὸς Διός, ἔξω  
ἔκβαλε· πολλὰ λίην πράγματά μοι παρέχει,  
ἦν αὐτῇ τυροὺς ἀπαλοὺς εἰπωμεν ἐνέγκαι,  
οὐ τυρούς, πυρούς δ' ἔρχετ' ἔχουσα νέους.  
πρώην τὴν κεφαλὴν ἐπόνουν, καὶ πήγανον αὐτὴν 5  
ἦτουν· ἡ δ' ἔφερεν τήγανον ὀστράκινον.  
ἦν ὅπὸν αἰτήσω, δοκὸν εἰσφέρει· ἄν, λάχανόν μοι,  
εἴπω, δός, πεινωῶν, εὐθὺ φέρει λάσανον.  
ὄξος ἄν αἰτήσω, τόξον φέρει· ἄν δέ γε τόξον,  
ὄξος· ὅλως δ' ὃ λέγω, οὐποτ' ἐπαισθάνεται. 10  
αἰσχρὸν τῆς γραῖός με χάριν κήρυκα γενέσθαι,  
καὶ μελετᾶν ἔξω, νυκτὸς ἐγειρόμενον.

75. ΛΟΥΚΙΔΙΟΥ.

Οὗτος ὁ νῦν τοιοῦτος Ὀλυμπικός εἶχε, Σεβαστέ,  
οἶνα, γένειον, ὀφρύν, ὠτάρια, βλέφαρα.  
εἴτ' ἀπογραψάμενος πύκτης ἀπολώλεκε πάντα,  
ὥστ' ἐκ τῶν πατρικῶν μηδὲ λαβεῖν τὸ μέρος·  
εἰκόنيον γὰρ ἀδελφὸς ἔχων προσηήνοχεν αὐτοῦ,  
καὶ κέκριτ' ἀλλότριος, μηδὲν ὁμοῖον ἔχων.

V. 8. μηδιδῶ. P. Nr. 74. V. 7. ἄν ὅπου. P. V. 8. πινῶν εὐθὺς φ. P.  
V. 9. ἄν δέ τόξον. P. V. 10. ὅλως. P. Nr. 75. V. 4. μηδετὸ λαβ. P.

## 76. ΤΟΥ ΑΥΤΟΥ.

Ρέγχος ἔχων τοιοῦτον, Ὀλυμπικέ, μήτ' ἐπὶ κρήνην  
 ἔλθῃς, μήτ' ἐν ὄρει πρὸς τι διαυγές ὕδωρ.  
 καὶ σὺ γάρ, ὡς Νάρκισσος, ἰδὼν τὸ πρόσωπον ἐναρ-  
 γές,  
 τεθνήξῃ, μισῶν σαυτὸν ἕως θανάτου.

## 77. ΤΟΥ ΑΥΤΟΥ.

Εἰκοσέτους σωθέντος Ὀδυσσεός εἰς τὰ πατρῷα,  
 ἔγνων τὴν μορφήν Ἄργος ἰδὼν ὁ κύων.  
 ἀλλὰ σὺ πυκτεύσας, Στρατοφῶν, ἐπὶ τέσσαρας ὥρας,  
 οὐ κυσὶν ἄγνωστος, τῇ δὲ πόλει γέγονας.  
 ἦν δ' ἐθέλῃς τὸ πρόσωπον ἰδεῖν ἐς ἔσοπτρον ἑαυτοῦ,  
 οὐκ εἰμὶ Στρατοφῶν, αὐτὸς ἐρεῖς ὁμόςας.

## 78. ΤΟΥ ΑΥΤΟΥ.

Κόσκινον ἢ κεφαλὴ σου, Ἀπολλόφανες, γεγέννηται,  
 ἢ τῶν σητοκόπων βυβλαρίων τὰ κάτω·  
 ὄντως μυρμήκων τρυπήματα λοξὰ καὶ ὀρθά,  
 γράμματα τῶν λυρικῶν Λύδια καὶ Φρύγια.  
 πλὴν ἀφόβως πύκτευε· καὶ ἦν τρωθῆς γὰρ ἄνωθεν,  
 ταῦθ' ὅσ' ἔχεις, ἔξεις· πλείονα δ' οὐ δύνασαι.

[7]

## 79. ΤΟΥ ΑΥΤΟΥ.

Πύκτις ὃν κατέλυσε Κλεόμβροτος· εἴτα γαμήσας  
 ἔνδον ἔχει πληγῶν Ἰσθμια καὶ Νέμεα,  
 γραῦν μαχίμην τύπτουσιν Ὀλύμπια, καὶ τὰ παρ'  
 αὐτῷ  
 μᾶλλον ἰδεῖν φρίσσων, ἢ ποτὲ τὸ στάδιον.  
 ἂν γὰρ ἀναπνεύσῃ, δέρεται, τὰς παντὸς ἀγῶνος  
 πληγὰς ὡς ἀποδῶ· κἂν ἀποδῶ, δέρεται.

## 80. ΤΟΥ ΑΥΤΟΥ.

Οἱ συναγωνιστὰὶ τὸν πυγμάχον ἐνθάδ' ἔδηξαν  
 Ἄπιν· οὐδένα γὰρ πώποτ' ἐτραυμάτισεν.

## 81. ΤΟΥ ΑΥΤΟΥ.

Πᾶσαν ὅσαν Ἕλληνες ἀγωνοθετοῦσιν ἄμιλλαν  
 πυγμῆς, Ἀνδρόλεως πᾶσαν ἀγωνισάμαν·  
 ἔσχον δ' ἐν Πίσῃ μὲν ἐν ὠτίον· ἐν δὲ Πλαταιαῖς  
 ἐν βλέφαρον· Πυθαῖ δ' ἄπνοος ἐκφέρομαι·  
 Λαμοτέλης δ' ὁ πατήρ καρύσσετο σὺν πολιήταις  
 ἄραι με σταδίων ἢ νεκρόν, ἢ κολοβόν.

## 82. ΝΙΚΑΡΧΟΥ.

Πέντε μετ' ἄλλων Χάρμος ἐν Ἀρκαδίᾳ δολιχεύων,  
 θαῦμα μὲν, ἀλλ' ὄντως ἔβδομος ἐξέπεσεν.

ἔξ ὄντων, τάχ' ἐρεῖς, πῶς ἑβδομος; εἰς φίλος αὐτοῦ,  
 θάρσει, Χάρμε, λέγων, ἦλθεν ἐν ἱματίῳ.  
 ἑβδομος οὖν οὕτω παραγίνεται. εἰ δ' ἔτι πέντε  
 εἶχε φίλους, ἦλθ' ἄν, Ζωῖλε, δωδέκατος.

## 83. ΛΟΥΚΙΛΛΟΥ.

Τὸν σταδιῇ πρώην Ἐρασίστρατον ἡ μεγάλη γῆ,  
 πάντων σειομένων, οὐκ ἐσάλευσε μόνον.

## 84. ΤΟΥ ΑΤΤΟΥ.

Οὔτε τάχιον ἐμοῦ τις ἐν ἀντιπάλοισιν ἔπιπτεν,  
 οὔτε βράδιον ὅλως ἔδραμε τὸ στάδιον.  
 δίσκῳ μὲν γὰρ ὅλως οὐδ' ἤγγισα, τοὺς δὲ πόδας μου  
 ἐξᾶραι πηδῶν ἰσχυρὸν οὐδέποτε·  
 κυλλὸς δ' ἠκόντιζεν ἀμείνονα. πέντε δ' ἀπ' ἄθλων  
 πρῶτος ἐκηρύχθην πεντετριάζόμενος.

## 85. ΤΟΥ ΑΤΤΟΥ.

Νύκτα μέσῃν ἐποίησε τρέχων ποτὲ Μάρκος ὀπλίτης,  
 ὥστ' ἀποκλεισθῆναι πάντοτε τὸ στάδιον.  
 οἱ γὰρ δημόσιοι κεῖσθαι τινὰ πάντες ἔδοξαν  
 ὀπλίτην τιμῆς εἵνεκα τῶν λιθίνων.

---

Νr. 85. V. 1. σταδίην. P. Νr. 84. V. 5. ἠκόντιζον. P. Fort.  
 ἠκόντιζ' ἄν.

[Υ] καὶ τί γάρ; εἰς ὧρας ἡνοίγετο· καὶ τότε Μάρκος ἦλθε, προσελλείπων τῷ σταδίῳ στάδιον.

## 86. ΑΔΗΛΟΝ.

Τὸ στάδιον Περικλῆς εἴτ' ἔδραμεν, εἴτ' ἐκάθητο,  
οὐδεὶς οἶδεν ὅλως· δαιμόνιος βραδυτής.  
ὁ ψόφος ἦν ὑσπληγος ἐν οὔασι, καὶ στεφανοῦτο  
ἄλλος, καὶ Περικλῆς δάκτυλον οὐ προέβη.

## 87. ΛΟΤΚΙΛΛΟΤ.

Τιμόμαχον τὸν μακρὸν ὁ πεντόργυιος ἐχώρει  
οἶκος, ὑπὲρ γαίης πάντοτε κεκλιμένον.  
στῆναι δ' εἴ ποτ' ἔχρηξεν, ἔδει τοὺς παῖδας ἀπ' ὄρ-  
θρου  
τὴν ὀροφὴν τρῆσαι πέντ' ἐπὶ πέντε πόδας.

## 88. ΤΟΤ ΑΤΤΟΤ.

Τὴν μικρὴν παίζουσιν Ἐρώτιον ἤρπασε κώνωψ·  
ἢ δέ, τί, φησί, πάθω, Ζεῦ πάτερ, εἴ μ' ἐθέλεις;

## 89. ΤΟΤ ΑΤΤΟΤ.

Ὁ βραχὺς Ἑρμογένης, ὅταν ἐκβάλῃ εἰς τὸ χαμαὶ τι,  
ἔλκει πρὸς τὰ κάτω τοῦτο δορυδρεπάρῳ.

---

Nr. 86. V. 2. εἶδεν, P. V. 3. ὑσπληγγος. Plan. Nr. 87. V. 2. οἴκοσι. P. Nr. 88. V. 2. φησὶν δῶ. P.

## 90. ΤΟΥ ΑΥΤΟΥ.

Τῷ πατρὶ θυμῳθεῖς, Διονύσιε, Μάρκος ὁ μικρός,  
 πυρῆνα στήσας, αὐτὸν ἀπηγχόνησεν.

## 91. ΤΟΥ ΑΥΤΟΥ.

Ἐν καλᾷμῳ πήξας ἀθέρα Στρατόνικος ὁ λεπτός,  
 καὶ τριχὸς ἐκδήσας, αὐτὸν ἀπηγχόνησεν·  
 καὶ τί γάρ; οὐχὶ κάτω βρίσεν βαρύς· ἀλλ' ὑπὲρ  
 αὐτῶν,  
 νηγεμίας οὔσης, νεκρὸς ἄνω πέταται.

## 92. ΤΟΥ ΑΥΤΟΥ.

Γάϊος ἐκπνεύσας τὸ πανύστατον ἐχθρὸς ὁ λεπτός,  
 εἰς τὴν ἐκκομιδὴν οὐδὲν ἀφῆκεν ὅλως·  
 καὶ πέρας εἰς Ἀῖδην καταβὰς [ὅλος], οἷος ὅτ' ἔζη,  
 τῶν ὑπὸ γῆν σκελετῶν λεπτότατος πέταται.  
 τὴν δὲ κενὴν κλίνην οἱ φράτορες ἦσαν ἐπ' ὤμων,  
 ἐγγράψαντες ἄνω, Γάϊος ἐκφέρεται.

## 93. ΤΟΥ ΑΥΤΟΥ.

Τῶν Ἐπικουρείων ἀτόμων ποτὲ Μάρκος ὁ λεπτός  
 τῇ κεφαλῇ τρήσας, εἰς τὸ μέσον διέβη.

## 94. ΤΟΥ ΑΥΤΟΥ.

Σαλπίζων ἐπνευσεν ὅσον βραχὺ Μάρκος ὁ λεπτός,  
καὶ κατὰ τῆς κεφαλῆς ὀρθὸς ἀπῆλθε κάτω.

## 95. ΤΟΥ ΑΥΤΟΥ.

Τὸν μικρὸν Μάκρωνα θέρους κοιμώμενον εὐρών,  
εἰς τρώγλην μικροῦ τοῦ ποδὸς εἵλκυσε μῦς.  
ὃς δ' ἐν τῇ τρώγλῃ ψιλὸς τὸν μῦν ἀποπνίξας,  
Ζεῦ πάτερ, εἶπεν, ἔχεις δεύτερον Ἡρακλέα.

[P]

## 96. ΝΙΚΑΡΧΟΥ.

Ἀρκάδας οὐχ οὕτω Στυμφαλίδες, ὥς ἐμὲ κίχλαι  
αἱ νέκυες ξηρῶς ἥκαχον ὄσταρίοις,  
Ἀρπυιαί, δραχμῆς ξηρῇ δεκάς. ὧ ἐλεειναί  
λειμώνων ἐτύμως ἔρρόετε νυκτερίδες.

## 97. ΑΜΜΙΑΝΟΥ.

Τῷ Στρατονικεῖῳ πόλιν ἄλλην οἰκοδομεῖτε,  
ἢ τούτοις ἄλλην οἰκοδομεῖτε πόλιν.

## 98. ΤΟΥ ΑΥΤΟΥ.

Ἐστω μητρόπολις πρῶτον πόλις, εἴτα λεγέσθω  
μητρόπολις· μὴ νῦν, ἡνίκα μηδὲ πόλις.

---

Νr. 95. V. 1. μάκρωνα. P. V. 2. εἵλκυσεν. P. V. 3. ψιλός. P.  
Νr. 96. V. 4. ἐτοιμώς. P.



## 99. ΛΟΥΚΙΛΛΟΥ.

Τὸν λεπτὸν φυσῶντα τὸ πῦρ Πρόκλον ἤρεν ὁ καπνός,  
καὶ διὰ τῶν θυρίδων ἔνθεν ἀπῆλθεν ἔχων.  
ἀλλὰ μόλις νεφέλῃ προσενήξατο, καὶ δι' ἐκείνης  
προσκατέβη τρωθεὶς μυρία ταῖς ἀτόμοις.

## 100. ΤΟΥ ΑΤΤΟΥ.

Οὕτω κουφότατος πέλε Γάιος, ὥστ' ἐκολύμβη  
τοῦ ποδὸς ἐκκρεμάσας ἢ λίθον, ἢ μόλιβον.

## 101. ΤΟΥ ΑΤΤΟΥ.

Ῥιπίζων ἐν ὕπνοις Δημήτριος Ἀρτεμιδώραν  
τὴν λεπτὴν, ἐκ τοῦ δώματος ἐξέβαλεν.

## 102. ΑΜΜΙΑΝΟΥ, οἱ δὲ ΝΙΚΑΡΧΟΥ.

Ἐξαίρων ποτ' ἄκανθαν ὁ λεπτακινὸς Διόδωρος,  
αὐτὸς ἐτρύπησεν τῷ ποδὶ τὴν βελόνην.

## 103. ΛΟΥΚΙΛΛΟΥ.

Ἐξ ἀτόμων Ἐπίκουρος ὅλον τὸν κόσμον ἔγραψεν  
εἶναι, τοῦτο δοκῶν, "Αλκιμε, λεπτότατον.

Nr. 100. V. 1. ὥστ' ἐκολυμβᾶν. P. V. 2. μόλιβδον. P. Nr. 101.  
V. 1. ῥηπίζων. P.

εἰ δὲ τότε ἦν Διοφάντος, ἔγραψεν ἄν ἐκ Διοφάντου,  
 τοῦ καὶ τῶν ἀτόμων πούλῳ τι λεπτοτέρου,  
 ἢ τὰ μὲν ἄλλ' ἔγραψε συνεστάναι ἐξ ἀτόμων ἄν,  
 ἐκ τούτου δ' αὐτάς, "Αλκιμε, τὰς ἀτόμους.

## 101. ΤΟΤ ΑΥΤΟΤ.

Ἰππεύων μύρμηκι Μενέστρατος, ὥς ἐλέφαντι,  
 δύςμορος ἑξαπίνης ὕπτιος ἑξετάθη,  
 λακτισθεὶς δ', ὥς εἶχε τὸ καίριον, ὧ φθόνε, φησὶν,  
 οὕτως ἰππεύων ὦλετο καὶ Φαέθων.

## 105. ΤΟΤ ΑΥΤΟΤ.

Τὸν μέγαν ἐξήτουν Εὐμήκιον· ὅς δ' ἐκάθευδεν  
 μικρῷ ὑπ' ὀξυβάφῳ τὰς χέρας ἐκτανύσας.

## 106. ΤΟΤ ΑΥΤΟΤ.

"Αρθεὶς ἐξ αὖρης λεπτῆς ἐποταῖτο δι' αἶθρης  
 Χαιρήμων, ἀχύρου πολλὸν ἐλαφρότερος.  
 [P] καὶ τάχ' ἄν ἐρροΐζητο δι' αἰθέρος, εἰ μὴ ἀράχνη  
 τοὺς πόδας ἐμπλεχθεὶς ὕπτιος ἐκρέματο.  
 αὐτοῦ δὴ νύκτας τε καὶ ἡμέρας πέντε κρεμασθεὶς  
 ἐκταῖος κατέβη νήματι τῆς ἀράχνης.

## 107. ΤΟΤ ΑΥΤΟΤ.

Διγείρου φύλλω πεφορημένω ἐξ ἀνέμοιο  
 πληγείς Χαιρήμων ὑπτιος ἐξετάθη.  
 κεῖται δ' ἢ Τιτυῶ ἐναλίγκιος, ἢ Παλικάμπη,  
 ἀπλώσας κατὰ γῆς σῶμα τὸ καννάβιον.

## 108. ΑΔΗΛΟΝ.

Κόνων δίπηχυς, ἡ γυνὴ δὲ τεττάρων,  
 ἐν τῇ κλίνῃ δὲ τῶν ποδῶν ἰσούμενων,  
 σκοπεῖ Κόνωνος ποῦ τὸ χεῖλος ἔρχεται;

## 109. ΑΛΛΟ.

Οὐδ' ἐπικύψαι ἔχει Δημήτριος οὐδὲν ὁ μικρός·  
 \* ἀλλ' ἔρριπται χαμαὶ πάντοτ' ἐπαίρομενος.

## 110. ΝΙΚΑΡΧΟΤ.

Τρεῖς λεπτοὶ πρόων περὶ λεπτοσύνης ἐμάχοντο,  
 τίς προκριθεὶς εἴη λεπτεπιλεπτότερος.  
 ὦν ὁ μὲν εἷς, Ἑρμῶν, μεγάλην ἐνεδείξατο τέχνην,  
 καὶ διέδυ ραφίδος τρῆμα, λίνον κατέχων.  
 Δημᾶς δ' ἐκ τρώγλης βαίνων, ἐς ἀράχνιον ἔστη,  
 ἡ δ' ἀράχνη νήθουσ' αὐτὸν ἀπεκρέμασεν.

Σωσίπατρος δ' ἐβόησεν· ἐμὲ στεφανώσατ'· ἐγὼ γὰρ  
εἰ βλέπομι', ἥττημαι· πνεῦμα γὰρ εἰμι μόνον.

## 111. ΤΟΥ ΑΥΤΟΥ.

Βουλόμενός ποθ' ὁ λεπτὸς ἀπάγξασθαι Διόφαντος,  
νῆμα λαβὼν ἀράχνης αὐτὸν ἀπηγχόνισεν.

## 112. ΤΟΥ ΑΥΤΟΥ.

Πρὶν σ' ἐναλείψασθαι, Δημόστρατε, „χαῖρ' ἱερὸν  
φῶς,”

εἰπὲ τάλας· οὕτως εὐσκοπὸς ἐστὶ Δίων.

οὐ μόνον ἐξετύφλωσεν Ὀλυμπικόν, ἀλλὰ \* διαυτοῦ  
εἰκόνας ἧς εἶχεν τὰ βλέφαρ' ἐξέβαλεν.

## 113. ΤΟΥ ΑΥΤΟΥ.

Τοῦ λιθίνου Διὸς ἐχθρὸς ὁ κλινικὸς ἤψατο Μάρκος·  
καὶ λίθος ὢν, καὶ Ζεὺς, σήμερον ἐκφέρεται.

## 114. ΤΟΥ ΑΥΤΟΥ.

Ἑρμογένην τὸν ἱατρὸν ὁ ἀστρολόγος Διόφαντος  
εἶπε μόνους ζωῆς ἐννέα μῆνας ἔχειν.  
κακείνος γελάσας, τί μὲν ὁ Κρόνος ἐννέα μηνῶν,  
φησί, λέγει; σὺ νόει· τὰμὰ δὲ σύντομά σοι,

Nr. 112. V. 2. οὕτω. P. V. 3. Fort. διαυγῇ. Nr. 114. V. 3.  
Fort. τί μέγ', εἰ Κρόνος ἐ. μ. φ. λέγει σύνοδον;

[P] εἶπε, καὶ ἐκτείνας μόνον ἤψατο, καὶ Διόφαντος  
ἄλλον ἀπελπίζων, αὐτὸς ἀπescάρισεν.

## 115. ΤΟΥ ΑΥΤΟΥ.

"Ἦν τιν' ἔχης ἐχθρόν, Διονύσιε, μὴ καταράσῃ  
τὴν Ἴσιν τούτῳ, μηδὲ τὸν Ἀρποκράτην,  
μηδ' εἴ τις τυφλοὺς ποιεῖ θεός· ἀλλὰ Σίμωνα.  
καὶ γνώσῃ, τί θεός, καὶ τί Σίμων δύναται.

## 116. ΤΟΥ ΑΥΤΟΥ.

Εἰς "Αἶδος κατέπεμψε πάλαι ποτέ, δέσποτα Καῖσαρ,  
ὥς λόγος, Εὐρυσθεὺς τὸν μέγαν Ἡρακλέα·  
νῦν δ' ἐμὲ Μηνοφάνης ὁ κλινικός. ὥστε λεγέσθω  
κλινικός Εὐρυσθεὺς, μηκέτι Μηνοφάνης.

## 117. ΣΤΡΑΤΩΝΟΣ.

Ἰητρὸς Καπίτων Χρύσην ἐνέχρισεν, ὀρῶντα  
ὀκτὼ μὲν μακρὸν πύργον ἀπὸ σταδίων,  
ἄνδρα δ' ἀπὸ σταδίου, διὰ δώδεκα δ' ὄρτυγα πηχῶν,  
φθεῖρα δ' ἀπὸ σπιθαμῶν καὶ δύο δερκόμενον.  
νῦν δ' ἀπὸ μὲν σταδίου πόλιν οὐ βλέπει, ἐκ δὲ δι-  
πλέθρου  
καιόμενον κατιδεῖν τὸν φάρον οὐ δύναται.

---

Nr. 115. V. 2. ἴασιν et ἀλφικράτη. P. Nr. 117. V. 2. μακρῶν. Bg.  
V. 5. διπλέθρῳ. P.

ἵππον ἀπὸ σπιθαμῆς δὲ μόλις βλέπει, ἀντὶ δὲ τοῦ  
 πρὶν

ὄρτυγος οὐδὲ μέγαν στρουθὸν ἰδεῖν δύναται.  
 ἂν δὲ προσεγγρίσας αὐτὸν φθάσῃ, οὐδ' ἐλέφαντα  
 οὐκέτι μήποτ' ἴδῃ πλησίον ἑσταότα.

118. [ΝΙΚΑΡΧΟΥ ἢ ΚΑΛΛΙΚΤΗΡΟΣ.]

Οὐτ' ἐκλυσεν Φεῖδων μ', οὐθ' ἤψατο· ἀλλὰ πυρέξας  
 ἐμνήσθην αὐτοῦ τοῦνομα, καπέθανον.

119. ΤΟΥ ΑΥΤΟΥ.

Ἰητροὺς τὴν γραῦν εἴτ' ἐκλυσεν, εἴτ' ἀπέπνιξεν,  
 οὐδεὶς γινώσκει· δαιμόνιον τὸ τάχος.  
 ὁ ψόφος ἦν κλυστῆρος ἐν οὔασι, καὶ στεφαγοῦτο  
 ἢ σορός, οἱ δ' ἄλλοι τὸν φακὸν ἠὺτρέπισαν.

120. ΤΟΥ ΑΥΤΟΥ.

Ὁρθῶσαι τὸν κυρτὸν ὑποσχόμενος Διόδωρον  
 Σωκλῆς, τετραπέδους τρεῖς ἐπέθηκε λίθους  
 τοῦ κυρτοῦ στιβαροὺς ἐπὶ τὴν ῥάχιν. ἀλλὰ πιεσθεὶς  
 τέθνηκεν, γέγονεν δ' ὀρθότερος κανόνος.

---

Nr. 119. V. 1. ὁ ἰατρός. P. hoc loco. V. 4. τὸν τάφον. P. alio loco. Nr. 120. V. 2. Fort. τετραπόδους c. Scaligero.

## 121. ΤΟΥ ΑΤΤΟΥ.

Χειρουργῶν ἔσφαξεν Ἀκαστορίδην Ἀγέλαος·  
ζῶν γὰρ χολεύειν, φησὶν, ἔμελλε τάλας.

## 122. ΤΟΥ ΑΤΤΟΥ.

Πέντ' ἰητρὸς Ἀλεξίς ἅμ' ἔκλυσε, πέντ' ἐκάθηρε,  
πέντ' ἶδεν ἀρρώστους, πέντ' ἐνέχρισε πάλιν.  
[P] καὶ πᾶσιν μία νύξ, ἐν φάρμακον, εἰς σοροπη-  
γός,  
εἰς τάφος, εἰς Αἴδης, εἰς κοπετὸς γέγονεν.

## 123. ΗΔΥΛΟΥ.

Ἄγίς Ἀρισταγόρην οὐτ' ἔκλυσε, οὐτ' ἔθιγ' αὐτοῦ·  
ἀλλ' ὅσον εἰσῆλθεν, κῶχετ' Ἀρισταγόρης.  
ποῦ τοίην ἀκόνιτος ἔχει φύσιν; ὦ σοροπηγοί,  
Ἄγιν καὶ μίτραις βάλλετε καὶ στεφάνοις!

## 124. ΝΙΚΑΡΧΟΥ.

α. Ξεῖνε, τί μὰν πεύθῃ; β. τίνες ἐν χθονὶ τοῖςδ' ὑπὸ  
τύμβοις;  
α. οὓς γλυκεροῦ φέγγους Ζώπυρος ἐστέρεσεν,  
Δᾶμις, Ἀριστοτέλης, Δημήτριος, Ἀρκεσίλαος,  
Σώστρατος, οἳ τ' ὀπίσω μέχρ' Παραιτονίου.



κηρύκιον γὰρ ἔχων ξύλινον, καὶ πλαστὰ πέδιλα,  
ὥς Ἑρμῆς, κατὰγει τοὺς θεραπευομένους.

## 125. ΛΙΕΣΠΟΤΟΝ.

Ἰητροὺς Κρατέας, καὶ Λάμων ἐνταφιαστῆς  
κοινὴν ἀλλήλοισι θέντο συνωμοσίην.  
καὶ ῥ' ὁ μὲν οὐς κλέπτεσκεν ἀπ' ἐνταφίων τελαμῶνας  
εἰς ἐπιδεσμεύειν πέμπε φίλῳ Κρατέᾳ·  
τὸν δ' ἀπαμειβόμενος Κρατέας εἰς ἐνταφιάζειν  
πέμπεν ὅλους αὐτῷ τοὺς θεραπευομένους.

## 126. ΑΛΗΛΟΝ.

Οὐ μῆλη, τριόδοντι δ' ἐνήλειψέν με Χαρίνος,  
σπόγγον ἔχων καινὸν τῶν γραφικῶν πινάκων.  
τὴν μῆλην δ' ἔλκων, ἐξέσπασε τὸ βλέφαρόν μου  
ρίζοθεν· ἡ μῆλη δ' ἔνδον ἔμεινεν ὅλη.  
ἂν δὲ δις ἐγχρίσῃ με, παυῶν πάλιν οὐκ ἐνοχλήσω  
ὀφθαλμοὺς αὐτῷ. πῶς γὰρ ὁ μηκέτ' ἔχων;

## 127. ΠΩΛΛΙΑΝΟΥ.

Εἰσὶ καὶ ἐν Μούσῃσιν Ἑριννύες, αἳ σε ποιοῦσιν  
ποιητὴν, ἀνθ' ὧν πολλὰ γράφεις ἀκρίτως.  
τοίνυν, σοῦ δέομαι, γράφε πλείονα· μείζονα γάρ σοι  
εὖξασθαι ταύτης οὐ δύναμαι μανίαν.

---

V. 5. ἔχω. P. Nr. 125. V. 3. ἐνταφίων. P. Nr. 126. V. 2. γρα-  
φικῶν. Br.

## 128. ΤΟΥ ΑΤΤΟΥ.

Εἰ μὴ χαίρω, Φλῶρε, γενοίμην δάκτυλος, ἥ πούς  
εἰς τῶν σῶν τούτων τῶν κατατεινομένων.

χαίρω, νῆ τὸν κλῆρον, ὃν εὐκλήρησας ἐν ἄθλοις,  
ὡς περὶ χοιρείας τοῦ στεφάνου μερίδος.

[P] τοιγὰρ θάρσει, Φλῶρε, καὶ εὐθυμος πάλι γίγνου·  
οὕτω νικῆσαι καὶ δόλιχον δύνασαι.

## 129. ΚΕΡΑΛΙΟΥ.

Ποιητὴς ἐλθὼν εἰς Ἰσθμια πρὸς τὸν ἀγῶνα,  
εὐρὼν ποιητὰς, εἶπε παρίσθμι ἔχειν.

μέλλει δ' ἐξορμᾶν εἰς Πύθια· καὶ πάλιν εὖρη,  
εἰπεῖν οὐ δύναται, καὶ παραπύθι ἔχω.

## 130. ΠΩΛΛΙΑΝΟΥ.

Τοὺς κνυκίους τούτους, τοὺς αὐτὰρ ἔπειτα λέ-  
γοντας,

μισῶ, λωποδύτας ἀλλοτρίων ἐπέων.

καὶ διὰ τοῦτ' ἐλέγοις προσέχω πλέον· οὐδὲν ἔχω γὰρ

Παρθενίου κλέπτειν, ἢ πάλι Καλλιμάχου.

Θηρὶ μὲν οὐατόεντι γενοίμην, εἴ ποτε γράψω,

εἴκελος, ἐκ ποταμῶν χλωρὰ χελιδόνια.

---

Nr. 128. V. 5. τοῖ γάρ. P. πάλιν. Ib. Nr. 130. V. 4. πάλιν. P.  
V. 6. χελιδόνια. P.

οἱ δ' οὕτως τὸν Ὅμηρον ἀναιδῶς λωποδυτοῦσιν,  
ὥστε γράφειν ἤδη μῆνιν ἄειδε θεά.

## 131. ΛΟΥΚΙΛΛΟΥ.

Οὐτ' ἐπὶ Δευκαλίωνος ὕδωρ ὅτε πάντ' ἐγενήθη,  
οὐθ' ὁ καταπρήσας τοὺς ἐπὶ γῆς Φαέθων,  
ἀνθρώπους ἔκτεινεν, ὅσους Ποτάμων ὁ ποιητής,  
καὶ χειρουργήσας ὤλεσεν Ἑρμογένης.  
ὥστ' ἐξ αἰῶνος κακὰ τέσσαρα ταῦτ' ἐγενήθη,  
Δευκαλίων, Φαέθων, Ἑρμογένης, Ποτάμων.

## 132. ΤΟΥ ΑΥΤΟΥ.

Μισῶ, δέσποτα Καῖσαρ, ὅσοις νέος οὐδέποτε οὐδεὶς  
ἤρесе, καὶ εἶπη μῆνιν ἄειδε θεά.  
ἀλλ' ἦν μὴ Πριάμου τις ἔχη χρόνον ἡμιφάλακρος,  
ἢ καὶ κυρτὸς ἄγαν, οὐ δύνατ' ἄλφα γράφειν.  
εἰ δ' ὄντως οὕτως τοῦτ' ἔστ' ἔχον, ὦ ὕπατε Ζεῦ,  
εἰς τοὺς κηλήτας ἔρχεται ἡ σοφία.

## 133. ΤΟΥ ΑΥΤΟΥ.

Τέθνηκ' Εὐτυχίδης ὁ μελογράφος. οἱ κατὰ γαῖαν  
φεύγεται· ἔχων ὥδᾶς ἔρχεται Εὐτυχίδης.

καὶ κινάρας αὐτῷ διατάξατο συγκατακαῦσαι  
 δώδεκα, καὶ κίστας εἰκοσίπεντε νόμων.  
 νῦν ὑμῖν ὁ Χάρων ἐπελήλυθε· ποῖ τις ἀπέλθῃ  
 λοιπόν, ἐπεὶ καὶ γῆν Εὐτυχίδης κατέχει;

[P] 134. ΤΟΥ ΑΥΤΟΥ.

Ἀρχόμεθ', Ἡλιόδωρε· ποιήματα παίζομεν οὕτω  
 ταῦτα πρὸς ἀλλήλους· Ἡλιόδωρε, θέλεις;  
 ἄσσον ἴθ', ὥς κεν θᾶσσον ὀλέθρου ... καὶ γὰρ ἐμ'  
 ὄψει  
 μακροφλυαρήτην Ἡλιοδωρότερον.

135. ΤΟΥ ΑΥΤΟΥ.

Μηκέτι, μηκέτι, Μάρκε, τὸ παιδίον, ἀλλ' ἐμὲ κόπτου,  
 τὸν πολὺ τοῦ παρὰ σοὶ νεκρότερον τεκνίου.  
 εἰς ἐμὲ νῦν ἐλέγους ποίει [πάλιν], εἰς ἐμὲ θρήνους,  
 δήμιε, τὸν στιχίνῳ σφαζόμενον θανάτῳ.  
 τοῦ σοῦ γὰρ πάσχῳ νεκροῦ χάριν, οἷα πάθοιεν  
 οἱ καταδείξαντες βιβλία καὶ καλάμους.

136. ΤΟΥ ΑΥΤΟΥ.

Οὐχ οὕτω κακοεργὸν ἐχαλκεύσαντο μίχαιραν  
 ἄνθρωποι, διὰ τὰς ἐξαπίνης ἐνέδρας,

---

V. 5. ποῦ τις ἀπέλθῃ. Ib. V. 6. Fort. ἐπεὶ χάδην. Nr. 134. V. 2.  
 σπάντε πρὸς. Br. Nr. 135, V. 3. πάλιν om. P. V. 4. σταζόμενον. P.  
 V. 5. πάσχων. P.

οἶον ἀκήρυκτον, Καλλίστρατε, καὶ σὺ προσελθὼν,  
 ποιεῖς μοι φονικῶν ἑξαμέτρων πόλεμον.  
 σάλπιγξον ταχέως ἀνακλητικόν· εἰς ἀνοχὰς γὰρ  
 καὶ Πρίαμος κλαύσας \* ἡμερίων ἔτυχεν.

## 137. ΤΟΤ ΑΥΤΟΤ.

Ὀμοβοεῖον μοι παραθεῖς τόμον, Ἡλιόδωρε,  
 καὶ τρία μοι κεράσας ὠμοβοειότερα,  
 εὐθὺ κατακλύξεις ἐπιγράμμασιν. εἰ δ' ἀσεβήσας  
 βεβρώκειν τινὰ βοῦν τῶν ἀπὸ Τρινακρίας,  
 βούλομ' ἅπαξ πρὸς κῦμα χανεῖν· εἰ δ' ἐστὶ τὸ κῦμα  
 ἔνθεν μᾶκρ', ἄρας εἰς τὸ φρέαρ με βάλε.

## 138. ΤΟΤ ΑΥΤΟΤ.

\* Ἄν τοῦ γραμματικοῦ μνησθῶ νόνον Ἡλιοδώρου,  
 εὐθὺ σολοικίζον τὸ στόμα μου δέδεται.

## 139. ΤΟΤ ΑΥΤΟΤ.

Γραμματικὸν Ζήνωνος ἔχει πώγωνα Μένανδρον,  
 τὸν δ' υἱὸν τούτῳ φῆς σὺ συνεστακέναι.

Nr. 136. V. 3. προσελθὼν. Plan. V. 6. Fort. ἡρεμίας. Nr. 137.  
 V. 6. μακράν. P. μακρὰν ἔνθεν. Br. Nr. 138. V. 2. σολοικίζων. P.  
 Nr. 139. V. 1. ζηνωνὶς ἔχει. P. Fort. γραμματικὸς Ζήνων μὲν ἔχει  
 πώγωνα μάλ' ἀδρόν. V. 2. σὺ om. P.

τὰς νύκτας δ' \* αὐτὴ μελέτη οὐ παύεται οὕτως,  
πτώσεις, συνδέσμους, σχήματα, συζυγίας.

## 140. ΤΟΑ ΑΥΤΟΥ.

Τούτοις τοῖς παρὰ δεῖπνον ἀοιδομάχοις λογολέσχαις,  
τοῖς ἀπ' Ἀριστάρχου γραμματολικριφίσιν,  
οἷς οὐ σκῶμμα λέγειν, οὐ πεῖν φίλον, ἀλλ' ἀνάκεινται  
νηπυτιευόμενοι Νέστορι καὶ Πριάμῳ,  
[P] μή με βάλης κατὰ λέξιν ἔλωρ καὶ κύρμα γε-  
νέσθαι.  
σήμερον οὐ δειπνῶ μῆνιν ἄειδε θεά.

## 141. ΛΟΤΚΙΛΛΟΥ.

Χοιρίδιον καὶ βοῦν ἀπολώλεκα, καὶ μίαν αἶγα,  
ὣν χάριν εἵληφας μισθάριον, Μενέκλεις.  
οὔτε δέ μοι κοινόν τι πρὸς Ὀθρυάδαν γεγένηται,  
οὔτ' ἀπάγω κλέπτας τοὺς ἀπὸ Θερμοπυλῶν·  
ἀλλὰ πρὸς Εὐτυχίδην ἔχομεν κρίσιν· ὥστε τί ποιεῖ  
ἐνθάδε μοι Ξέρξης καὶ Λακεδαιμόνιοι;  
πλὴν κάμοῦ μνήσθητι νόμου χάριν, ἥ μέγα κράζω·  
ἄλλα λέγει Μενεκλῆς, ἄλλα τὸ χοιρί-  
διον.

---

V. 3. Fort. αὐτὰς μελετῶν οὐ παύεται οὗτος. Nr. 140. V. 1.  
ταῖταις ταῖς et ἀοιδομάχαις. P. V. 3. πίν. Plan.





νοῦν ὑποκεῖσθαι δεῖ τοῖς γράμμασι, καὶ φράσιν  
αὐτῶν  
εἶναι κοινοτέραν, ὥστε νοεῖν ἃ λέγεις.

## 145. ΛΗΛΟΝ.

Εἰκὼν ἢ Σέξτου μελετᾷ· Σέξτος δὲ σιωπᾷ.  
ῥήτωρ ἦν εἰκὼν· ὁ δὲ ῥήτωρ εἰκόνοσ εἰκὼν.

## 146. ΑΜΜΙΑΝΟΥ.

Ἐπτα σολοικισμοὺς Φλάκκῳ τῷ ῥήτορι δῶρον  
πέμψας, ἀντέλαβον πεντάκι διακοσίους·  
καί, νῦν μὲν, φησὶν, τούτους ἀριθμῷ σοι ἔπεμψα,  
[P] τοῦ λοιποῦ δὲ μέτρῳ, πρὸς Κύπρον ἐρχό-  
μενος.

## 147. ΤΟΥ ΑΥΤΟΥ.

Ῥήτωρ ἑξαπίνης Ἀσιατικός. οὐδὲν ἄπιστον.  
καὶ τοῦτ' ἐν Θήβαις νῦν γέγονεν τὸ τέρας.

## 148. ΛΟΥΚΙΛΛΟΥ.

Μηδὲ λαλῶν, πρώην ἐσολοίκισε Φλάκκος ὁ ῥήτωρ,  
καὶ μέλλων χαίνειν, εὐθὺς ἐβαρβάρισεν,

---

V. 5. πράγμασι. P. V. 6. ὥς γε. P. Nr. 145. V. 2. Fort. ῥή-  
τωρ ἢ γ' εἰκὼν. Nr. 146. V. 2. πέντε διακοσίους. quaedam edd. Plan.

καὶ τῇ χειρὶ τὰ λοιπὰ σολοικίζει διανεύων.  
 καὶ γὰρ δ' αὐτὸν ἰδὼν, τὸ στόμα μου δέδεται.

## 149. ΛΗΛΟΝ.

Αὐτὸν ὄρω σέ, Μέδον, τὸν ῥήτορα. φεῦ, τί τὸ  
 θαῦμα;  
 στείλλόμενος σιγᾶς. οὐδὲν ὁμοιότερον.

## 150. ΑΜΜΙΑΝΟΥ.

Ἀρκαδικὸν πῖλον κατ' ἐνύπνιον Ἀρκάδι δῶρον  
 Ἑρμείῃ ῥήτωρ θῆκεν Ἀθηναγόρας.  
 εἰ μὲν καὶ ῥήτωρ κατ' ἐνύπνιον, οἴσομεν Ἑρμῇ,  
 εἰ δ' ὕπαρ, ἀρκείτω· Θῆκεν Ἀθηναγόρας.

## 151. ΑΛΕΞΗΟΤΟΝ.

Ῥήτορος ἄδ' εἰκὼν· ὁ δὲ ῥήτωρ, ῥήτορος εἰκὼν·  
 καὶ πῶς; οὐ λαλέει. οὐδὲν ὁμοιότερον.

## 152. ΑΜΜΙΑΝΟΥ.

Εἰ βούλει τὸν παῖδα διδάξαι ῥήτορα, Παῦλε,  
 ὥς οὔτοι πάντες, γράμματα μὴ μαθέτω.

## 153. ΛΟΤΚΙΛΛΟΤ.

Εἶναι μὲν Κυνικὸν σε, Μενέστρατε, κἀνυπόδητον,  
καὶ ῥιγοῦν, οὐδεὶς ἀντιλέγει καθόλου.  
ἂν δὲ παραρπάξης ἄρτους καὶ κλάσματ' ἀναιδῶς,  
κἀγὼ ῥάβδον ἔχω, καὶ σὲ λέγουσι Κύνα.

## 154. ΤΟΥ ΑΥΤΟΥ.

Πᾶς ὅς ἂν ἦ πτωχὸς καὶ ἀγράμματος, οὐκέτ' ἀλήθει,  
ὥς τὸ πρὶν, οὐδ' αἶρει φορτία μισθαρίου·  
ἀλλὰ τρέφει πώγωνα, καὶ ἐκ τριόδου ξύλον ἄρας  
τῆς ἀρετῆς εἶναι φησὶν ὁ πρωτοκύν.  
Ἑρμόδοτον τόδε δόγμα τὸ πάνσοφον· εἴ τις ἀχαλκεῖ,  
μηκέτι πεινάτω, θεὶς τὸ χιτωνάριον.

## 155. ΤΟΥ ΑΥΤΟΥ.

Οὗτος ὁ τῆς ἀρετῆς ἀδάμας βαρύς, οὗτος ὁ πάντη  
πᾶσιν ἐπιπλήσων, οὗτος ὁ ῥιγομάχος,  
καὶ πώγωνα τρέφων, ἐάλω· τί γάρ; ἀπρεπὲς εἰπεῖν·  
ἀλλ' ἐάλω ποιῶν ἔργα κακοστομάχων.

## 156. ΑΜΜΙΑΝΟΥ.

Οἶε τὸν πώγωνα φρενῶν ποιητικὸν εἶναι,  
καὶ διὰ τοῦτο τρέφεις, φίλτατε, μυιοσόβην.

[P] κείρων ἐμοὶ πεισθεὶς ταχέως· οὗτος γὰρ ὁ  
 πώγων  
 φθειρῶν ποιητής, οὐχὶ φρενῶν γέγονεν.

## 157. ΤΟΥ ΑΥΤΟΥ.

ὦ γαθέ, καὶ μῶν οὖν, καὶ ποῖ δὴ καὶ πόθεν,  
 ὦ τάν,  
 καὶ θαμά, καὶ φέρε δὴ, καὶ κομιδῇ, καὶ ἴδι,  
 καὶ στόλιον, μάλιον, πωγώνιον, ὥμιον ἔξω,  
 ἐκ τούτων ἢ νῦν εὐδοκιμεῖ σοφία.

## 158. ΑΝΤΙΠΑΤΡΟΥ.

Αιάξει πήρη τε, καὶ Ἡράκλειον ἄριστον,  
 βριθὺ Σινωπίτου Διογένης ῥόπαλον,  
 καὶ τὸ χύδην ῥυπόεντι πίνῳ πεπαλαγμένον ἔσθος  
 διπλάδιον, κρυερῶν ἀντίπαλον νιφάδων,  
 ὅτι τεοῖς ὥμοισι μαιίνεται· ἡ γὰρ ὁ μὲν που  
 οὐράνιος, σὺ δ' ἔφυς οὖν σποδιῇσι κύων.  
 ἀλλὰ μέθες, μέθες ὅπλα τὰ μὴ σέθεν. ἄλλο λεόντων,  
 ἄλλο γενειητῶν ἔργον ὄρωρε τράγων.

## 159. ΛΟΥΚΙΛΛΟΥ.

Τῷ πατρί μου τὸν ἀδελφὸν οἱ ἀστρολόγοι μακρό-  
 γηρων  
 πάντες ἐμαντεύσανθ' ὥς ἀφ' ἐνὸς στόματος·

---

Nr. 156. V. 3. κείρων. P. Nr. 158. V. 2. σινωπίου διογένης. P.  
 V. 6. οὖν. P.

ἀλλ' Ἑρμοκλείδης αὐτὸν μόνος εἶπε πρόμοιρον·  
εἶπε δ', ὅτ' αὐτὸν ἔσω νεκρὸν ἐκοπτόμεθα.

## 160. ΤΟΤ ΑΥΤΟΤ.

Πάντες ὅσοι τὸν Ἄρην καὶ τὸν Κρόνον ὠροθετοῦσιν,  
ἄξιοί εἰσι τυχεῖν πάντες ἐνὸς τυπάνου.  
ὄψομαι οὐ μακρὰν αὐτοὺς τυχὸν εἰδότας ὄντως  
καὶ τί ποεῖ ταῦρος, καὶ τί λέων δύναται.

## 161. ΤΟΤ ΑΥΤΟΤ.

Πρὸς τὸν μάντιν Ὀλυμπον Ὀνήσιμος ἦλθεν ὁ πύκτης,  
εἰ μέλλει γηρᾶν βουλόμενος προμαθεῖν.  
κακείνος, ναί, φησὶν, εἴαν ἤδη καταλύσης·  
ἂν δέ γε πυκτεύης, ὠροθετεῖ σε Κρόνος.

## 162. ΝΙΚΑΡΧΟΤ.

Εἰς Ῥόδον εἰ πλεύσει τις Ὀλυμπικὸν ἦλθεν ἐρωτῶν  
τὸν μάντιν, καὶ πῶς πλεύσεται ἀσφαλέως.  
χὼ μάντις, πρῶτον μὲν, ἔφη, καινὴν ἔχε τὴν ναῦν,  
καὶ μὴ χειμῶνος, τοῦ δὲ θέρους ἀνάγου.  
τοῦτο γὰρ ἂν ποιῇς, ἥξεις κακείσσε καὶ ὧδε,  
ἂν μὴ πειρατὴς ἐν πελάγει σε λάβῃ.

[P] 163. ΛΟΥΚΙΛΛΟΥ.

Πρὸς τὸν μάντιν Ὀλύμπου Ὀνήσιμος ἦλθ' ὁ πα-  
 λαιστής,  
 καὶ πένταθλος Ὑλας, καὶ σταδιεὺς Μενεκλῆς,  
 τίς μέλλει νικᾶν αὐτῶν τὸν ἀγῶνα θέλοντες  
 γνῶναι· ἀκκείνος τοῖς ἱεροῖς ἐνιδῶν,  
 πάντες, ἔφη, νικᾶτε, μόνον μὴ τις σὲ παρέλθῃ,  
 καὶ σὲ καταστρέψῃ, καὶ σὲ παρατροχάσῃ.

164. ΤΟΥ ΑΥΤΟΥ.

Εἶπεν ἐληλυθέναι τὸ πεπρωμένον, αὐτὸς ἑαυτοῦ  
 τὴν γένεσιν διαθεὶς Αὐλὸς ὁ ἀστρολόγος,  
 καὶ ζήσῃν ὥρας ἔτι τέσσαρας· ὥς δὲ παρῆλθεν  
 εἰς πέμπτην, καὶ ζῆν εἰδότα μηδὲν ἔδει,  
 αἰσχυνθεὶς Πετόσιριν ἀπήγξατο· καὶ μετέωρος  
 θνήσκει μὲν, θνήσκει δ' οὐδὲν ἐπιστάμενος.

165. ΤΟΥ ΑΥΤΟΥ.

Οὐ γλήχωνι Κρίτων ὁ φιλάργυρος, ἀλλὰ διχάλας  
 αὐτὸν ἀποσφραίνει, θλιβομένου στομάχου.

Nr. 163. V. 6. καταστρέψῃ. P. Nr. 164. V. 4. ἡ πέμπτη. Plan.  
 Nr. 165. V. 1. γλήχωνι. P.

## 166. ΛΑΗΛΟΝ.

Πλουτεῖν φασί σε πάντες, ἐγὼ δὲ σέ φημι πένεσθαι.  
 χρῆσις γὰρ πλούτου μάρτυς, Ἀπολλόφανες.  
 ἂν μετέχης αὐτῶν σύ, σὰ γίνεται· ἂν δὲ φυλάττης  
 κληρονόμοις, ἀπὸ νῦν γίνεται ἀλλότρια.

## 167. ΠΩΛΛΙΑΝΟΥ.

Χαλκὸν ἔχων, πῶς οὐδὲν ἔχεις, μάθε· πάντα δανείζεις.  
 οὕτως οὐδὲν ἔχεις αὐτός, ἴν' ἄλλος ἔχη.

## 168. ΑΝΤΙΦΑΝΟΥΣ.

Ψηφίζεις, κακόδαιμον· ὁ δὲ χρόνος, ὡς τόκον, οὕτω  
 καὶ πολὺν τίκτει γῆρας ἐπερχόμενος·  
 κοῦτε πιὼν, οὔτ' ἄνθος ἐπὶ κροτάφοις ἀναδίσας,  
 οὐ μύρον, οὐ γλαφυρὸν γνούς ποτ' ἐρωμένιον,  
 τεθνήξῃ, πλουτοῦσαν ἀφείς μεγάλην διαθήκην,  
 ἐκ πολλῶν ὀβολὸν μοῦνον ἐνεγκάμενος.

## 169. ΝΙΚΑΡΧΟΥ.

Ἐχθρὸς ἀπάγχεσθαι μέλλων Δίναρχος ὁ φείδων,  
 Γλαῦκε, δι' ἐξ χαλκοῦς δύσμορος οὐκ ἔθανεν.  
 ἐξ χαλκῶν ἦν γὰρ τὸ σχοινίον, ἀλλ' ἐδυσώνει,  
 εὖωνον ζητῶν ἄλλον ἴσως θάνατον.

τοῦτο φιλαργυρίας δεινῆς ὄρος, ὅς γ' ἀποθνήσκων,  
 Ἰλαῦκε, δι' ἑξ χαλκοῦς δύςμορος οὐκ ἔθανεν.

[P] 170. ΤΟΥ ΑΥΤΟΥ.

Δακρύει Φείδων ὁ φιλάργυρος, οὐχ ὅτι θνήσκει,  
 ἀλλ' ὅτι πέντε μνῶν τὴν σορὸν ἐπρίατο.  
 τοῦτ' αὐτῷ χαρίσασθε, καί, ὡς τόπος ἐστὶν ἐν αὐτῇ,  
 τῶν πολλῶν τεκνίων ἐν τι προσεμβάλετε.

171. ΛΟΥΚΙΛΛΟΥ.

Θνήσκων Ἑρμοκράτης ὁ φιλάργυρος, ἐν διαθήκαις  
 αὐτὸν τῶν ιδίων ἔγραφε κληρονόμον.  
 ψηφίζων δ' ἀνέκειτο, πόσον δώσει διεγερθεὶς  
 ἱητροῖς μισθοῦ, καὶ τί νοσῶν δαπανᾷ·  
 ὡς δ' εὗρε πλείω δραχμὴν μίαν, ἣν διασωθῇ,  
 λυσιτελεῖ θνήσκειν, εἶπε, καὶ ἐξετάθη.  
 κεῖτο δὲ οὐδὲν ἔχων ὀβολοῦ πλέον· οἱ δὲ τὰ κείνου

\* \* \* \* \*

172. ΤΟΥ ΑΥΤΟΥ.

Γεννηθὲν τέκνον κατεπόντισεν Αὔλος ὁ νεμπός,  
 ψηφίζων αὐτοῦ σωζομένου δαπάνας.

---

V. 5. ὅς κ' ἀπ. P. Nr. 171. V. 2. ἔγραψε. P. V. 3. δ' om. P.  
 V. 4. μισθόν. Br. V. 6. λυσιτελεῖ. P. V. 7. δὲ γ' οὐδέν. Plan. —  
 Post h. v. in nonnullis Plan. editt. versus legitur: χρήματα κληρονόμοι  
 ἔρπασαν ἀσπασίως.



## 173. ΦΙΛΙΠΠΟΥ.

Εἰ τὸ μὲν ἐκδεδάνεικας, ὃ δ' ἄρτι δίδως, ὃ δὲ μέλλεις,  
οὐδέ ποτ' εἴ τοῦ σοῦ κύριος ἀργυρίου.

## 174. ΛΟΥΚΙΛΛΟΥ.

Τὰν ἀναδυομένην ἀπὸ ματέρος ἄρτι θαλάσσας  
Κύπριν ὄλην χρυσῇν ἐχθρὸς ἐκλεψε Δίων·  
καὶ χερὶ προσκατέσυρεν ὀλοσφύρητον Ἀδωνιν,  
καὶ τὸ παρεστηκὸς μικρὸν Ἐρωτάριον.  
αὐτοὶ νῦν ἐρέουσιν ὅσοι ποτὲ φῶρες ἄριστοι·  
οὐκέτι σοὶ χειρῶν εἰς ἔριν ἐρχόμεθα.

## 175. ΤΟΥ ΑΥΤΟΥ.

Τὸν θεὸν αὐτὸν ἐκλεψεν, ὃν ὀρκίζεσθαι ἔμελλεν  
Εὐτυχίδης, εἰπὼν· οὐ δύναμαί σ' ὀμόσαι.

## 176. ΤΟΥ ΑΥΤΟΥ.

Τὸν πτανὸν Ἑρμῆα, τὸν θεῶν ὑπηρέταν,  
τὸν Ἀρκάδων ἄνακτα, τὸν βοηλάταν,  
ἐστῶτα τῶνδε γυμνασίων ἐπίσκοπον,  
ὃ νυκτικλέπτας Αὐλὸς εἶπε-βαστάσας·  
πολλοὶ μαθηταὶ κρείσσονες διδασκάλων.

---

№. 174. V. 5. αὐτοὶ τοίνυν. P. ἄριστα. Ib. №. 176. V. 1. τῶν θεῶν. P. V. 2. τῶν Ἀρκ. P. V. 4. νυκτοκλέπτης. Plan.

## 177. ΤΟΥ ΑΥΤΟΥ.

Τὸν τῶν κλεπτόντων μανύτορα Φοῖβον ἔαλεψεν  
 Εὐτυχίδης, εἰπὼν· μὴ πάνυ πολλὰ λάλει,  
 [P] σύγκρινον δὲ τέχνην τέλῃ, καὶ χεῖρεσι χρησμούς,  
 καὶ μάντιν κλέπτῃ, καὶ θεὸν Εὐτυχίδῃ·  
 τῶν δ' ἀχαλινώτων στομάτων χάριν αὐτίκα πραθεῖς,  
 τοῖς ὠνησαμένοις πᾶν ὃ θέλεις με λέγε.

## 178. ΤΟΥ ΑΥΤΟΥ.

Βουκόλε, τὰν ἀγέλαν πόρῳ νέμε, μὴ σε Περικλῆς  
 ὁ κλέπτης αὐταῖς βουσί συνεξελάσῃ.

## 179. ΤΟΥ ΑΥΤΟΥ.

Εἰ πόδας εἶχε Δίῳ οἷας χέρας, οὐκέτ' ἂν Ἑρμῆς  
 πτηνὸς ἐν ἀνθρώποις, ἀλλὰ Δίῳ ἐκρίθη.

## 180. ΑΜΜΙΑΝΟΥ.

Εἰδούς οὐ κρίνει Πολέμων, νῶναις κατακρίνει·  
 κἂν δῶς, κἂν μὴ δῶς, ἔστιν αἰὲ Πολέμων.

## 181. ΤΟΥ ΑΥΤΟΥ.

Ἦιδειμεν, Πολέμων, Ἀντώνιον ὄντα σε πάντες·  
 ἑξαπίνης τρία σοι γράμματα πῶς ἔλιπεν;

## 182. ΔΙΟΝΤΣΙΟΥ.

ΧΟΙΡΙ μέν, οὐκ ἼΔΙΟΝ δέ με θύετε· καί με κα-  
λεῖτε

ΧΟΙΡΙΔΙΟΝ, φανερώς εἰδότες οὐκ ἴδιον.

## 183. ΛΟΤΚΙΛΛΟΥ.

Τὴν γένεσιν λυποῦντα μαθὼν Κρόνον Ἡλιόδωρος,  
νύκτωρ ἐκ ναοῦ χρύσειον ἤρε Κρόνον,  
τίς πρῶτος κακοποιὸς ἐλήλυθε πείρασον, εἰπὼν,  
δέσποτα, καὶ γνώσῃ, τίς τίνοσ ἐστὶ Κρόνος·  
ὃς δ' ἄλλω κακὰ τεύχει, ἐγὼ κακὸν ἤπατι τεύχει·  
εὐρών μοι τιμὴν, πᾶν ἀνάτελλ' ὃ θέλεις.

## 184. ΤΟΥ ΑΥΤΟΥ.

Ἐκ τῶν Ἑσπερίδων τῶν τοῦ Διὸς ἤρε Μενίσκος,  
ὥς τὸ πρὶν Ἡρακλῆς, χρύσεια μῆλα τρία.  
καὶ τί γάρ; ὥς ἐάλω, γέγονεν μέγα πᾶσι θέαμα,  
ὥς τὸ πρὶν Ἡρακλῆς ζῶν κατακαϊόμενος.

## 185. ΛΟΤΚΙΛΛΟΥ.

Ἑλλήνων ἀπέλυε πόλιν ποτέ, δέσποτα Καῖσαρ,  
εἰσελθὼν ἄσαι Ναύπλιον Ἠγέλοχος·  
Ναύπλιος Ἑλλήνεσσιν ἀεὶ κακόν· ἢ μέγα κῆμα  
\* \* \* ἢ καθαρωδὸν ἔχων.

## 186. ΝΙΚΑΡΧΟΥ.

Νυκτικόραξ ἄδει θανατηφόρον· ἀλλ' ὅταν ἄσῃ  
 Δημόφιλος, θνήσκει καὐτὸς ὁ νυκτικόραξ.

## 187. ΛΕΩΝΙΔΑ.

Σιμύλος ὁ ψάλτης τοὺς γείτονας ἔκτανε πάντας,  
 νυκτὸς ὅλης ψάλλων, πλὴν ἑνὸς Ὀριγένους.  
 [P] κωφὸν γὰρ φύσις αὐτὸν ἐθήκατο· τοῦνεκεν αὐτῷ  
 ζωὴν ἀντ' ἀκοῆς δῶκε περισσοτέραν.

## 188. ΑΜΜΙΑΝΟΥ.

Νικήτης ἄδων τῶν ᾠδῶν ἐστὶν Ἀπόλλων·  
 ἂν δὲ ἰατρεύῃ, τῶν θεραπευομένων.

## 189. ΛΟΥΚΙΑΛΟΥ.

Πέντ' ὀβολῶν πέπρακεν Ἀπολλοφάνης ὁ τραγωδὸς  
 πέντε θεῶν σκευήν, Ἡρακλέους ῥόπαλον,  
 Τισιφόνης τὰ φόβητρα, Ποσειδῶνος τριόδοντα,  
 ὄπλον Ἀθηναίης, Ἀρτέμιδος φαρέτρην.  
 οἱ δὲ θεοὶ παρ' Ζηνὶ καθήμενοι ἐξεδύθησαν  
 εἰς βραχὺ σιταρίου κέρμα καὶ οἶναρίου.

## 190. ΤΟΥ ΑΤΤΟΥ.

Τὸν δασὺν Ἑρμογένην ζητεῖ πόθεν ἄρξεθ' ὁ κουρεὺς  
 κείρειν τὴν κεφαλὴν, ὅνθ' ὅλον ὡς κεφαλὴν.

## 191. ΤΟΥ ΑΥΤΟΥ.

Ἄρες Ἄρες βροτολοιγέ, μαιφόνε, πᾶντο κουρεῦ  
 τέμνων, οὐ γὰρ ἔχεις οὐκέτι ποῦ με τεμεῖς.  
 ἀλλ' ἤδη μεταβὰς ἐπὶ τοὺς μύας, ἢ τὰ κάτωθεν  
 τῶν γονάτων, οὕτω τέμνε με, καὶ παρέχω.  
 νῦν μὲν γὰρ μυιῶν ὁ τόπος γέμει· ἦν δ' ἐπιμείνης,  
 ὄψει καὶ γυπῶν ἔθνεα καὶ κοράκων.

## 192. ΛΟΥΚΙΛΛΟΥ.

Μακροτέρῳ σταυρῷ σταυρούμενον ἄλλον ἑαυτοῦ  
 ὁ φθονερός Διαφῶν ἐγγὺς ἰδὼν ἐτάκη.

## 193. ΑΔΕΣΠΟΤΟΝ.

Ὁ φθόνος ἐστὶ κάκιστος, ἔχει δέ τι καλὸν ἐν αὐτῷ.  
 τήκει γὰρ φθονερῶν ὄμματα καὶ κραδίην.

## 194. ΛΟΥΚΙΛΛΟΥ.

Πανὶ φιλοσπῆλυγγι, καὶ οὐρεοφοιτάσι Νύμφαις,  
 καὶ Σατύροις, ἱεραῖς τ' ἔνδον Ἀμαδρυάσιν,  
 σὺν κυσὶ καὶ λόγχαις συοφόντισι Μάρκος \* \* \*  
 μηδὲν ἐλὼν, αὐτὸς τοὺς κύνας ἐκρέμασεν.

## 195. ΔΙΟΣΚΟΡΙΔΟΥ.

Γάλλον Ἀρισταγόρης ὠρχήσατο· τοὺς δὲ φιλόπλους  
 Τημενίδας ὁ καμὼν πολλὰ διῆλθον ἐγώ.  
 ᾧ μὲν τιμηθεὶς ἀπεπέμπετο· τὴν δὲ τάλαιναν  
 Ὑρνηθὼ κροτάλων εἰς ψόφος ἐξέβαλεν.  
 εἰς πῦρ ἡρώων ἴτε πρήξεις· ἐν γὰρ ἀμούσοις  
 καὶ κόρυδος κύκνου φθέγγετ' αἰοιδότερον.

## 196. ΛΟΥΚΙΛΛΟΥ.

Ῥύγχος ἔχουσα Βιτὼ τριπιθήκινον, οἷον ἰδοῦσαν  
 τὴν Ἑκάτην [αὐτήν] οἷομ' ἀπαγχονίσαι,  
 [P] εἰμί, λέγει, σῶφρων, Λουκίλλιε, καὶ μονοκοιτῶ.  
 αἰδεῖται γὰρ ἴσως, παρθένος εἰμί, λέγειν.  
 ὅς δὲ λέγει μισεῖν με, κακὸν τοιοῦτο γαμήσας,  
 τῆς αὐτῆς σχοίῃ τέκνα σαιοφροσύνης.

## 197. ΤΟΥ ΑΥΤΟΥ.

Ἦθελε ΔΡΙΜΥΣ ἄγαν τὸ πρόσθ' Ἱερώνυμος εἶναι  
 νῦν δὲ τὸ ΔΡΙ μὲν ἔχει, ΛΟΣ δὲ τὸ ΜΥΣ  
 γέγονεν.

## 198. ΘΕΟΔΩΡΟΥ.

Ἑρμοκράτης τᾶς ῥινός· ἐπεὶ τὰν ῥίνα λέγοντες  
 Ἑρμοκράτους, μικροῖς μακρὰ χαριζόμεθα.

Nr. 195. V. 5. ὁ πολὺς πόνος. P. alio loco. Nr. 196. V. 2. αἰ-  
 τήν. om. P. V. 5. εἰ δὲ λέγεις μισεῖ. P. τοιοῦτον. Ib.

## 199. ΛΕΩΝΙΔΑ.

Ἰχθὺν ὁ γρυπὸς Σωσίπτολις οὐκ ἀγοράζει,  
 προῖκα δ' ἔχει πολλὴν ἐξ ἄλως εὐβοσίην,  
 οὐ λίνον, οὐ κάλαμον προσάγων, τῇ ῥινὶ δὲ προσθεῖς  
 ἄγκιστρον, σύρει πάντα τὰ νηχόμενα.

## 200. ΤΟΤ ΑΤΤΟΥ.

Ζηνογένους οἶκος κατεκαίετο, πολλὰ δ' ἐμόχθει  
 ἐκ θυρίδος ζητῶν αὐτὸν ὑπερχαλάσαι.  
 ἱερία συμπήξας οὐκ ἔφθανεν· ὁψὲ δ' ἐπιγνούς,  
 τὴν ῥῖν' Ἀντιμάχου κλίμακα θεῖς ἔφυγεν.

## 201. ΑΜΜΩΝΙΔΟΥ.

Ἀντιπάτραν γυμνὴν εἴ τις Πάρθοισιν ἔδειξεν,  
 ἔκτοθεν ἂν στηλῶν Ἰφρακλέους ἔφυγον.

## 202. ΑΔΗΛΟΝ.

Τὴν γραῦν ἐκκομίσας, φρονίμως πάνυ Μόσχος ἔγημε  
 παρθένον· ἡ φερνὴ δ' ἔνδον ἔμεινεν ὅλη.  
 ἄξιον αἰνῆσαι Μόσχου φρένας, ὃς μόνος οἶδε,  
 καὶ τίνα δεῖ κινεῖν, καὶ τίνα κληρονομεῖν.

---

Nr. 200. V. 2. Fort. ὑπερχαλάσαι. cum Scalig. Nr. 202. V. 3.  
 αἰνῆσαι. P. V. 4. τίνα δὴ. P.

## 203. ΛΑΛΟ.

Ἦ ῥίς Κάστορός ἐστιν, ὅταν σκάπτη τι, δίκελλα·  
 σάλπιγξ δ', ἅν ῥέγχη· τῇ δὲ τρύγῃ, δρέπανον·  
 ἐν πλοίοις ἄγκυρα· κατασπείροντι δ', ἄροτρον·  
 ἄγκιστρον ναύταις· ὀψοφάγοις κρεάγρᾱ·  
 ναυπηγοῖς σχένδυλα· γεωργοῖς δὲ πρᾶσόκουρον·  
 τέκτοσιν ἀξίνη· τοῖς δὲ πυλῶσι κόραξ·  
 οὕτως εὐχρήστου σκεύους Κάστωρ τετύχηκε,  
 ῥῖνα φέρων πάσης ἄρμενον ἐργασίης.

## 204. ΠΑΛΛΑΔΑ.

Ῥήτορα Μαῦρον ἰδὼν ἐτεθήπεια, ῥυγχελέφαντα,  
 χεῖλεσι λιτραίοις φθόγγον ἰέντα φόνον.

## [P] 205. ΛΟΥΚΙΛΛΟΥ.

Οὐδὲν ἀφῆκεν ὅλως, Διονύσιε, λείψανον Αὐλῶ  
 Εὐτυχίδης δειπνῶν, ἦρε δὲ πάντ' ὀπίσω·  
 καὶ νῦν Εὐτυχίδης μὲν ἔχει μέγα δεῖπνον ἐν οἴκῳ,  
 μὴ κληθεῖς δ' Αὐλὸς ξηροφαγεῖ καθίσας.

## 206. ΤΟΥ ΑΥΤΟΥ.

Οὕτω σοι πέψαι, Διονύσιε, ταῦτα γένοιτο  
 πάντα· νόμου δὲ χάριν, δός τι καὶ ὧδε φαγεῖν·

Νr. 203. ηρα in titulo. V. 2. σάλπιγξ δ' ἅν. P. V. 4. ἄγκιστρον  
 γριπεῖ. Br. V. 5. κενδυλα, P. Nr. 204. V. 2. ἰέντα. P. Nr. 206.  
 V. 1. πέψαι. P.



καὶ γὰρ κέκλημαι, καὶ μοι παρέθηκε τι τούτων  
 γεύσασθαι Πόπλιος, καὶ μὲν ἔπεστι μέρος.  
 εἰ μὴ λεπτὸν ἰδὼν με δοκεῖς κατακεῖσθαι ἄρωστον,  
 εἴθ' οὕτως τηρεῖς, μὴ σε λαθὼν τι φάγω.

## 207. ΤΟΥ ΑΥΤΟΥ.

Καὶ τρώγεις ὅσα πέντε λύκοι, Γάμε, καὶ τὰ περισσά,  
 οὐ τὰ σά, τῶν δὲ πέριξ, πάντα δίδως ὀπίσω.  
 πλὴν μετὰ τοῦ κοφίνου τοῦ πρὸς πόδας αὔριον ἔρχου,  
 πρίσματα, καὶ σπόγγον, καὶ σαρόν εὐθύς ἔχων.

## 208. ΤΟΥ ΑΥΤΟΥ.

Ἦν βραδὺς Εὐτυχίδας σταδιοδρόμος, ἀλλ' ἐπὶ δεῖπνον  
 ἔτρεχεν, ὥστε λέγειν· Εὐτυχίδας πέταται.

## 209. ΑΜΜΙΑΝΟΥ.

εἰς παροριστάς.

Κὰν μέχρ' Ἡρακλέους στηλῶν ἔλθῃς παρορίζων,  
 γῆς μέρος ἀνθρώποις πᾶσιν ἴσον σε μένει,  
 κείσῃ δ' Ἰρῶ ὅμοιος, ἔχων ὀβολοῦ πλέον οὐδέν,  
 εἰς τὴν οὐκέτι σὴν γῆν ἀναλυόμενος.

---

V. 6. λαθόντι. P. Nt. 209. V. 3. ἰρί. P. in marg. ὁμοίως ἔχων  
 βολοῦ. Ib.

## 210. ΛΟΥΚΙΛΛΟΥ.

Ἀνθρακα καὶ δάφνην παραβύεται ὁ στρατιώτης  
 Ἀύλος, ἀποσφίγξας μήλινα λωμάτια.  
 φρίσσει καὶ τὸ μάτην ἴδιον ξίφος. ἦν δέ ποτ' εἶπης,  
 ἔρχοντ', ἐξαπίνης ὕπτιος ἐκτέταται.  
 οὐδενὶ δ' οὐ Πολέμωνι προσέρχεται, οὐ Στρατοκλείδῃ·  
 ἀλλὰ φίλῳ χρῆται πάντοτε Λυσιμάχῳ.

## 211. ΤΟΥ ΑΥΤΟΥ.

Γραπτὴν ἐν τοίχῳ Καλπούρνιος ὁ στρατιώτης,  
 ὡς ἔθος ἐστίν, ἰδὼν τὴν ἐπὶ ναυσὶ μάχην,  
 ἄσφυκτος καὶ χλωρὸς ὁ θούριος ἐξετανύσθη,  
 ζωγρεῖτε, κράξας, Τρῶες ἀρηϊφίλοι.  
 [P] καὶ μὴ τέτρωται κατεμάνθανε, καὶ μόλις ἔγνω  
 ζῆν, ὅτε τοῖς τοίχοις ὠμολόγησε λύτρα.

## 212. ΛΟΥΚΙΑΝΟΥ.

★ ★ ★ ★ ★

ἀλλὰ σύ μοι προφέρεις τέκνιον ἀλλότριον,  
 τὴν προτομὴν αὐτῷ περιθεὶς κυνός· ὥστε με \* καλεῖν,  
 πῶς μοι Ζωπυρίων ἐξ Ἑκάβης γέγονεν;  
 καὶ πέρας ἐξ δραχμῶν Ἑρασίστρατος ὁ κρεοπώλης  
 ἐκ τῶν Ἰσικίων υἱὸν Ἀνουβιν ἔχω.

---

Νr. 210. V. 6. λισιμάχῳ. P. Νr. 211. V. 5. καὶ μὴ. Br. Νr. 212.  
 V. 3. Fort. με κάμνειν. V. 6. τῶν ισίων. P.

## 213. ΛΕΩΝΙΔΑ.

Εἰκόνα Μηροδότου γράψας Διόδωρος ἔθηκεν,  
πλὴν τοῦ Μηροδότου πᾶσιν ὁμοιοτάτην.

## 214. ΛΟΥΚΙΛΛΟΥ.

Γράψας Δευκαλίωνα, Μενέστρατε, καὶ Φαέθοντα,  
ζητεῖς τίς τούτων ἄξιός ἐστι τίνος.  
τοῖς ἰδίοις αὐτοὺς τιμήσομεν. ἄξιος ὄντως  
ἐστὶ πυρὸς Φαέθων, Δευκαλίων δ' ὕδατος.

## 215. ΤΟΥ ΑΥΤΟΥ.

Εἴκοσι γεννήσας ὁ ζωγράφος Εὐτυχὸς υἱούς,  
οὐδ' ἀπὸ τῶν τέκνων οὐδὲν ὅμοιον ἔχει.

## 216. ΤΟΥ ΑΥΤΟΥ.

Τὸν φιλόπαιδα Κράτιππον ἀκούσατε· θαῦμα γὰρ  
ὑμῖν  
καινὸν ἀπαγγέλλω· πλὴν μεγάλαι Νεμέσεις.  
τὸν φιλόπαιδα Κράτιππον ἀνέυρομεν ἄλλο γένος τι,  
τῶν ἑτεροζήλων. ἤλπισα τοῦτ' ἂν ἐγώ;  
ἤλπισα τοῦτο, Κράτιππε· μανήσομαι, εἰ λύκος εἶναι  
πᾶσι λέγων, ἐφάνης ἐξαπίνης ἔριφος.

## 217. ΤΟΥ ΑΥΤΟΥ.

Φεύγων τὴν ὑπόνοιαν Ἀπολλοφάνης ἐγάμησεν,  
καὶ διὰ τῆς ἀγορᾶς νυμφίος ἦλθε μέσης,

αὔριον εὐθύ, λέγων, ἔσω τέκνον. εἶτα προῆλθεν  
αὔριον, ἀντὶ τέκνου τὴν ὑπόνοιαν ἔχων.

## 218. ΚΡΑΤΗΤΟΣ.

Χοίριλος Ἀντιμάχου πολὺ λείπεται· ἀλλ' ἐπὶ πᾶσιν  
Χοίριλον Εὐφορίων εἶχε διὰ στόματος,  
καὶ κατάγλωσσ' ἐπόει τὰ ποιήματα, καὶ τὰ φίλητρα  
ἀτρεκέως ᾗδει· καὶ γὰρ Ὀμηρικὸς ἦν.

## 219. ΑΝΤΙΠΑΤΡΟΥ.

Οὐ προσέχω, καίτοι πιστοὶ τινες. ἀλλὰ μεταξὺ,  
πρὸς Διός, εἴ με φιλεῖς, Πάμφιλε, μή με φίλει.

## 220. ΑΔΗΛΟΝ.

Ἀλφειοῦ στόμα φεῦγε· φιλεῖ κόλπους Ἀρεθούσης,  
πρηγῆς ἐμπίπτων ἀλμυρὸν ἐς πέλαγος.

[P]

## 221. ΑΜΜΙΑΝΟΥ.

Οὐχ ὅτι τὸν κάλαμον λείχεις, διὰ τοῦτό σε μισῶ,  
ἀλλ' ὅτι τοῦτο ποιεῖς, καὶ δίχα τοῦ καλάμου.

## 222. ΑΔΕΣΠΟΤΟΝ.

ΧΕΙΛΩΝ καὶ ΛΕΙΧΩΝ ἴσα γράμματα. ἐς τί δὲ  
τοῦτο;

ΛΕΙΧΕΙ γὰρ ΧΕΙΛΩΝ, καὶ ἴσα, καὶ ἄνισα.

Νr. 218. V. 3. τὰ φίλητρα. P. Fort. κατάγλωττ' cum Brunkio.

Νr. 222. V. 1. χίλων καὶ λίγων. P. ἔστι δέ. Ib. V. 2. λίγει καὶ χίλων P.

## 223. ΜΕΛΕΑΓΡΟΥ.

Εἰ βινεῖ Φαβορίνος ἀπιστεῖς· μηκέτ' ἀπίσται·  
αὐτός μοι βινεῖν εἶπ' ἰδίῳ στόματι.

## 224. ΑΝΤΙΠΑΤΡΟΥ.

Ἐστηκὸς τὸ Κίμωνος ἰδὼν πέος, εἶφ' ὁ Πρίηπος·  
οἶμοι, ὑπὸ θνητοῦ λείπομαι ἀθάνατος.

## 225. ΣΤΡΑΤΩΝΟΣ.

Ἡ κλίνη πάσχοντας ἔχει δύο, καὶ δύο δρῶντας,  
οὓς σὺ δοκεῖς πάντας τέσσαρας· εἰσὶ δὲ τρεῖς.  
ἦν δὲ πύθῃ, πῶς τοῦτο; τὸν ἐν μέσῳ δις ἀρίθμει,  
κοινὰ πρὸς ἀμφοτέρους ἔργα σαλευόμενον.

## 226. ΑΜΜΙΑΝΟΥ.

Εἶη σοι κατὰ γῆς κούφη κόνις, οἰκτρὲ Νέαρχε,  
ὄφρα σε ῥηϊδίως ἐξερύσῃσι κύνες.

## 227. ΤΟΥ ΑΥΤΟΥ.

Θᾶπτον ποιήσει μέλι κάνθαρος, ἢ γάλα κώνωψ,  
ἢ σύ τι ποιήσεις, σκορπίος ὦν, ἀγαθόν.

---

Nr. 223. V. 1. βεῖνει. P. V. 2. βεινειν. P. Nr. 224. V. 1. Ἐστν-  
κός. Br. Nr. 225. V. 3. τὸ ἐν μέσῳ. P.

οὔτε γὰρ αὐτὸς ἐκοντὶ ποιεῖς, οὔτ' ἄλλον ἀφίης,  
ὥς ἀστήρ Κρονικὸς πᾶσιν ἀπεχθόμενος.

## 228. ΤΟΤ ΑΥΤΟΤ.

Μητέρα τις, πατέρ' ἄλλος ἀπέκτανεν, ἄλλος ἀδελφόν.  
Πωλιανὸς τοὺς τρεῖς, πρῶτος ἀπ' Οἰδίποδος.

## 229. ΤΟΤ ΑΥΤΟΤ.

Ὅψέ ποθ' ἡ ποδάγρα τὸν ἐαυτῆς ἄξιον εὗρεν,  
ὅν ποδαγραῖν πρὸ ἐτῶν ἄξιον ἦν ἐκατόν.

## 230. ΤΟΤ ΑΥΤΟΤ.

Μασταύρων ἀφελὼν δύο γράμματα, Μάρκε, τὰ πρῶτα,  
ἄξιος εἰ πολλῶν τῶν ὑπολειπομένων.

## 231. ΤΟΤ ΑΥΤΟΤ.

Θηρίον εἰ παρὰ γράμμα, καὶ ἄνθρωπος διὰ γράμμα,  
ἄξιος εἰ πολλῶν, ὧν παρὰ γράμμα γράφη.

## 232. ΚΑΛΛΙΟΤ ΑΡΓΕΙΟΤ.

Αἰεὶ χρυσίον ἦσθα, Πολύκριτε· νῦν δὲ πεπρωκώς,  
ἐξαπίνης ἐγένου λυσσομανὲς τι κακόν.

---

Nr. 227. V. 5. ἐκον<sup>ω</sup> τι. P. ἀφίης<sup>η</sup>. P. Nr. 230. V. 1. λασταέ-  
ρων. Br.

αἰεὶ μοι δοκέεις κακὸς ἔμμεναι. οἶνος ἐλέγχει  
τὸν τρόπον· οὐκ ἐγένου νῦν κακός, ἀλλ' ἐφάνης.

## 233. ΛΟΥΚΙΛΛΟΥ.

Φαῖδρος πραγματικός, καὶ ζωγράφος ἦρισε 'Ροῦφος,  
τίς θαῤσσον γράψει, καὶ τίς ὁμοιότερον.  
[P] ἀλλ' ἐν ὅσῳ 'Ροῦφος τρίβειν τὰ χρώματ' ἔμελ-  
λεν,  
Φαῖδρος ἔγραψε λαβὼν εἰκονικὴν ἀποχήν.

## 234. ΤΟΥ ΑΥΤΟΥ.

Τοὺς πόδας εἰ Κρατερός καὶ τὰς χέρας εἶχ' ὀλο-  
κλήρους,  
οὐκ ἄρα τὴν κεφαλὴν εἶχε, τοιαῦτα γράφων.

## 235. ΔΗΜΟΔΟΚΟΥ.

Καὶ τόδε Δημοδόκου· Χῆοι κακοί. οὐχ ὁ μὲν, ὅς δ' οὔ.  
πάντες, πλὴν Προκλέους· καὶ Προκλῆς δὲ Χίος.

## 236. ΤΟΥ ΑΥΤΟΥ.

Πάντες μὲν Κίλικες κακοὶ ἄνδρες· ἐν δὲ Κίλιξιν  
εἷς ἀγαθὸς Κινύρης, καὶ Κινύρης δὲ Κίλιξ.

---

Nr. 234. V. 1. οὐχ ὁλ. P. V. 2. οὐκ ἂν τήν. P. Nr. 235. V. 2.  
Προκλῆς Χίος. Br. Nr. 236. V. 2. δὲ Κιν. δὲ Κιν. P.

## 237. ΤΟΤ ΑΥΤΟΤ.

Καππαδόκην ποτ' ἔχιδνα κακὴ δάκεν· ἀλλὰ καὶ αὐτὴ  
κἀτθανε, γευσαμένη αἵματος ἰοβόλου.

## 238 ΤΟΤ ΑΥΤΟΤ.

Καππαδόκαι φαῦλοι μὲν αἰεί· ζώνης δὲ τυχόντες,  
φauλότεροι· κέρδους δ' εἵνεκα φauλότατοι.  
ἦν δ' ἄρα δις καὶ τρίς μεγάλης δράξονται ἀπῆνης,  
δὴ τότε γίνονται φauλεπιφauλότατοι.  
μή, λίτομαι, βασιλεῦ, μὴ τετράκις, ὄφρα μὴ αὐτὸς  
κόσμος ὀλισθήσῃ καππαδοκιζόμενος.

## 239. ΛΟΥΚΙΛΛΟΥ.

Οὔτε Χίμαιρα τοιοῦτον ἔπνει κακόν, ἢ καθ' Ὅμηρον,  
οὐκ ἀγέλη ταύρων, ὥς ὁ λόγος, πυρίπνους,  
οὐ Λῆμνος σύμπασα, καὶ Ἀρπυιῶν τὰ περισσά,  
οὐδ' ὁ Φιλοκλήτου πούς ἀποσηπόμενος·  
ὥστε σε παμψηφεὶ νικᾶν, Τελέσιλλα, Χιμαίρας,  
σηπεδόνας, ταύρους, ὄρνεα, Αἰμυνιάδας.

## 240. ΤΟΤ ΑΥΤΟΤ.

Οὐ μόνον αὐτὴ πνεῖ Δημοστρατίς, ἀλλὰ δὲ αὐτῆς  
τοὺς ὀσμησαμένους πνεῖν πεποίηκε τράγον.



## 241. ΝΙΚΑΡΧΟΥ.

Τὸ στόμα χῶ πρωκτὸς ταῦτόν, Θεόδωρε, σοῦ ὄξει,  
 ὥστε διαγνῶναι τοῖς φυσικοῖς καλὸν ἦν.  
 ἢ γράψαι σε ἔδει, ποῖον στόμα, ποῖον ὁ πρωκτός.  
 νῦν δὲ λαλοῦντός σου \* \* \* \* \*

## 242. ΤΟΥ ΑΥΤΟΥ.

Οὐ δύναμαι γνῶναι, πότερον χαίνει Διόδωρος,  
 ἢ βδέσ'· ἔχει γὰρ [ἔχῃς] πνεῦμα κάτω καὶ ἄνω.

## 243. ΤΟΥ ΑΥΤΟΥ.

Λούσασθαι πεπόρευται Ὀνήσιμος εἰς βαλανεῖον  
 δωδεκάτῃ δύστρου μηνός, ἐπ' Ἀντιφίλου,  
 [P] παῖδα λιπὼν οἴκοις ἐπιτίτθιον, ὃν δύο τέκνων  
 ἄλλων εὐρήσει λουσάμενος πατέρα.  
 ἦξειν δ' εἰς ὥρας ἡμῖν γράφει· οἱ βαλανεῖς γὰρ  
 εἰς τότε τάσσονται τὴν πυρίαν καθελεῖν.

## 244. ΑΔΗΛΟΝ.

Ἠγόρασας χαλκοῦν μιλιάριον, Ἠλιόδωρε,  
 τοῦ περὶ τὴν Θράκην ψυχρότερον Βορείου.

---

Nr. 241. V. 2. φυσικοῖς χαλεπόν. Eldick. Nr. 242. V. 1. χαμαὶ  
 Δ. P. V. 2. ἠβδησεν ἔχει γὰρ πνεῦμα καὶ κάτω. P. Nr. 243. V. 4.  
 ἄλλον. P. Nr. 244. Νικάρχον. Plan.

μὴ φύσα, μὴ κάμνε· μάτην τὸν καπνὸν ἐγείρεις·  
εἰς τὸ θέρος χαλκῆν βαύκαλιν ἠγόρασας.

## 245. ΛΟΥΚΙΛΛΟΥ.

Οἱ τοῖχοι, Διόφαντε, τὰ κύματα πάντα δέχονται,  
καὶ διὰ τῶν θυρίδων Ὠκεανὸς φέρεται.  
δελφίνων δ' ἀγέλαι, καὶ Νηρέος ἀγλαὰ τέκνα  
ἐν τῷ πλοίῳ σου νηχόμενα βλέπεται.  
ἂν δ' ἀναμείνωμεν, πλεύσει τάχα καὶ τις ἐν ἡμῖν·  
οὐ γὰρ ἔνεστιν ὕδωρ οὐκέτι τῷ πελάγει.

## 246. ΤΟΥ ΑΤΤΟΥ.

Ἐκ ποίων ἔταμες, Διονύσιε, τὰ ξύλα ταῦτα  
λατομιῶν; ποίων τὸ σκάφος ἐστὶ μύλων;  
εἰ γὰρ ἐγώ τι νοῶ, μολίβου γένος, οὐ δρυὸς ἐστιν,  
οὐδ' ἐλάτης· μικροῦ ῥιζοβολεῖ τὰ κάτω.  
καὶ τυχὸν ἐξαπίνης ἔσομαι λίθος· εἴτα, τὸ χεῖρον,  
γράψει μ' ὥς Νιόβην δρᾶμα σαπρὸν Μελίτων.

## 247. ΤΟΥ ΑΤΤΟΥ.

Ἐς πέλαγος πλέομεν, Διονύσιε, καὶ γεγέμισται  
τὸ πλοῖον παντὸς πανταχόθεν πελάγους.

---

V. 5. μὴ κάμνε μὴ φύσα μάτην. P. Nr. 245. V. 1. διόφαντες. P.  
Nr. 246. V. 1. ἔτεμες. P. Nr. 247. V. 1. εἰ π. P.

ἀντλείται δ' Ἀδρίας, Τυρρηνικός, Ἰστρικός, Αἴγων,  
οὐ πλοῖον, πηγὴ δ' Ὠκεανοῦ ξυλίνη.  
ὀπλίζου, Καῖσαρ· Διονύσιος ἄρχεται ἤδη  
οὐκέτι ναυκληρεῖν, ἀλλὰ θαλασσοκρατεῖν.

## 218. ΒΙΑΝΟΡΟΣ.

Τὸ σκάφος οὐ βυθὸς εἴλε, πόθεν βυθός; οὐ γὰρ  
ἔπλωσεν.

οὐδὲ Νότος. πρὸ Νότου δ' ὤλετο καὶ πελάγευς,  
ἤδη γὰρ μιν ἅπασαν ἐπὶ ζυγὰ γομφωθεῖσαν  
ἤλειπον πένκης τῇ λιπαρῇ νοτίδι·  
πίσσα δ' ὑπερβρασθεῖσα πυρὸς φλογὶ τὴν ἀλὶ πιστὴν  
τευχομένην, γαίῃ δείξεν ἀπιστοτέραν.

## 249. ΛΟΤΚΙΛΛΟΥ.

Ἄγρὸν Μηροφάνης ὠνήσατο, καὶ διὰ λιμὸν  
ἐκ δρυὸς ἀλλοτρίας αὐτὸν ἀπηγχόνισεν,  
[Γ] γῆν δ' αὐτῷ τεθνεῶτι βαλεῖν οὐκ ἔσχον ἄνωθεν,  
ἀλλ' ἐτάφη μισθοῦ πρὸς τινα τῶν ὁμόρων.  
εἰ δ' ἔγνω τὸν ἄγρὸν τὸν Μηροφάνους Ἐπίκουρος,  
πάντα γέμειν ἀγρῶν εἶπεν ἄν, οὐκ ἀτόμων.

## 250. ΑΔΕΣΠΙΟΤΟΝ.

Τὸν παχὺν εὖ ἔγραψεν ὁ ζωγράφος. ἀλλ' ἀπόλοιτο,  
εἰ δύο μισητούς ἀνθ' ἑνὸς ὀψόμεθα.

## 251. ΝΙΚΑΡΧΟΥ.

*Δυσκώφῳ δὲ κωφὸς ἐκρίνετο· καὶ πολὺ μᾶλλον*  
*ἦν ὁ κριτὴς τούτων [τῶν] δύο κωφότερος.*  
*ὧν ὁ μὲν ἀντέλεγεν τὸ ἐνοίκιον αὐτὸν ὀφείλειν*  
*μηνῶν πένθ'· ὁ δ' ἔφη νυκτὸς ἀληλεκέναι.*  
*ἐμβλέψας δ' αὐτοῖς ὁ κριτὴς λέγει· ἐς τί μάχεσθε;*  
*μήτηρ ἔσθ' ὑμῶν· ἀμφοτέρουι τρέφετε.*

## 252. ΤΟΥ ΑΥΤΟΥ.

*Εἴ με φιλεῖς, μισεῖς με· καὶ εἰ μισεῖς, σὺ φιλεῖς με.*  
*εἰ δέ με μὴ μισεῖς, φίλτατε, μὴ με φίλει.*

## 253. ΛΟΥΚΙΛΛΟΥ.

*Ἐκ ποίων ὁ πατήρ σε δρυῶν τέτμηκεν, Ἀρίστων,*  
*ἢ ποίων σε μύλου κόψατο λατομιῶν;*  
*ἢ γὰρ ἀπὸ δρυὸς ἐσσί παλαιφάτου, ἢ ἀπὸ πέτρης*  
*ὀρχηστής, Νιόβης ἔμπνοον ἀρχέτυπον·*  
*ὥστε με θαυμάζοντα λέγειν, ὅτι καὶ σὺ τι Λητοῖ*  
*ἤρισας· οὐ γὰρ ἂν ἦς αὐτομάτως λίθινος.*

## 254. ΤΟΥ ΑΥΤΟΥ.

*Πάντα καθ' ἱστορίην ὀρχούμενος, ἐν τὸ μέγιστον*  
*τῶν ἔργων παριδὼν ἠνίασας μεγάλως.*

τὴν μὲν γὰρ Νιόβην ὀρχούμενος, ὡς λίθος ἔστης,  
καὶ πάλιν ὦν Καπανεύς, ἐξαπίνης ἔπεςες.  
ἀλλ' ἐπὶ τῆς Κανάκης ἀφνῶς, ὅτι καὶ ξίφος ἦν σοι,  
καὶ ζῶν ἐξῆλθες· τοῦτο παρ' ἱστορίην.

## 255. ΠΑΛΛΑΔΑ.

Δάφνην καὶ Νιόβην ὠρχήσατο Μέμφις ὁ σιμός,  
ὡς ξύλινος Δάφνην, ὡς λίθινος Νιόβην.

## 256. ΛΟΤΚΙΛΛΟΤ.

Λούεσθαι σε λέγουσι πολὺν χρόνον, Ἡλιόδωρα,  
γραῖαν ἐτῶν ἑκατὸν μὴ καταλυομένην.  
πλὴν ἔγνωκα, τίνος ποιεῖς χάριν· ὡς ὁ παλαιὸς  
ἐλπίζεις Πελίας ἐπομένη νεάσαι.

## [P] 257. ΤΟΤ ΑΥΤΟΤ.

Ἐρμογένη τὸν ἱατρὸν ἰδὼν Διόφαντος ἐν ὕπνοις  
οὐκέτ' ἀνηγέρθη, καὶ περίαμμα φέρων.

## 258. ΛΟΤΚΙΛΛΟΤ.

Τῷ Πίσης μεδέοντι τὸ κράνιον Αὔλος ὁ πύκτης,  
ἐν καθ' ἐν ἀθροίσας ὀστέον, ἀντίθεται.  
σωθεῖς δ' ἐκ Νεμέας, Ζεῦ δέσποτα, σοὶ τάχα θήσει  
καὶ τοὺς ἀστραγάλους, τοὺς ἔτι λειπομένους.

## 259. ΤΟΥ ΑΤΤΟΥ.

Θεσσαλὸν ἵππον ἔχεις, Ἐρασίστρατε, ἀλλὰ σαλεῦσαι  
οὐ δύνατ' αὐτὸν ὄλης φάρμακα Θεσσαλίας,  
ὄντως δούριον ἵππον, ὃν εἰ Φρύγες εἴλκον ἅπαντες  
σὺν Δαναοῖς, Σκαιᾶς οὐκ ἂν ἐςῆλθε πύλας·  
ὃν στήσας ἀνάθημα θεοῦ τινος, εἰ προσέχεις μοι,  
τὰς κριθὰς ποίει τοῖς τεκνίοις πτισάνην.

## 260. ΑΔΗΛΟΝ.

Τοῦτο τὸ Βουλευεῖν εἶχες πάλαι. ἀλλὰ τὸ Βῆτα  
οὐκ ἐπιγιγνώσκω· Δέλτα γὰρ ἐγράφετο.

## 261. ΑΔΗΛΟΝ.

Τιὸς Πατρικίου μάλα κόσμιος, ὃς διὰ Κύπριν  
οὐχ ὀσίην ἐτάρους πάντας ἀποστρέφεται.

## 262. ΑΔΗΛΟΝ.

Αἰθερίην διὰ νύκτα νέοι κατάγουσι Σελήνην  
ἡῖθεοι Φαρίης ἄνδιχα τεμνομένην.

## 263. ΠΑΛΛΑΔΑ.

Παύλῳ κωμῳδῷ κατ' ὄναρ στάς εἶπε Μένανδρος·  
οὐδὲν ἐγὼ κατὰ σοῦ, καὶ σὺ κακῶς με λέγεις.

## 261. ΛΟΥΚΙΛΛΟΥ.

Ποιήσας δαπάνην ἐν ὕπνοις ὁ φιλάργυρος Ἑρμῶν,  
ἐκ περιωδυνίας αὐτὸν ἀπηγχόνισεν.

## 265. ΤΟΥ ΑΥΤΟΥ.

Εἰ μὲν ἐπ' ἀπτελάβους ἄγεται στρατὸς, ἢ κυνομυίας,  
ἢ μύας, ἢ ψυλλῶν ἵππικόν, ἢ βατράχων,  
Γαῖε, καὶ σὺ φοβοῦ, μὴ καὶ σέ τις ἐγκαταλέξῃ,  
ὥς ἂν τῆς τούτων ἄξιον ὄντα μάχης.  
εἰ δ' ἀρετῆς ἀνδρῶν ἄγεται στρατὸς, ἄλλο τι παῖζε·  
Ῥωμαίοις οὐδεὶς πρὸς γεράνους πόλεμος.

## 266. ΤΟΥ ΑΥΤΟΥ.

Ψευδὲς ἔσοπτρον ἔχει Δημοσθένις· εἰ γὰρ ἀληθὲς  
ἔβλεπεν, οὐκ ἂν ὅλως ἤθελεν αὐτὸ βλέπειν.

## 267. ΛΑΛΗΛΟΝ.

Κερκίδος οὐ χρήσεις ὁ λογιστικός, οὐδὲ μέλει σοι,  
καὶ γὰρ ἀβασκάντως ρῖνα τρίπηχυν ἔχεις.

## [P] 268. ΛΑΛΟ.

Οὐ δύναται τῇ χειρὶ Πρόκλος τὴν ρῖν' ἀπομύσσειν,  
τῆς ρινὸς γὰρ ἔχει τὴν χέρα μικροτέραν.

---

Ντ. 265. V. 2. μυίας. P. V. 3. τις κατελέξῃ. P. Ντ. 266. V. 1.  
δρ. μωσθένης. P.

οὐδὲ λέγει Ζεῦ σῶσον, ἐὰν παρῇ· οὐ γὰρ ἀκούει  
τῆς ῥινός, πολὺ γὰρ τῆς ἀκοῆς ἀπέχει.

## 269. ΛΔΗΛΟΝ.

εἰς ναὸν τοῦ Ἡρακλέους γενόμενον τοῦ ἁγίου Λουκίου.

Ὁ τοῦ Διὸς παῖς καλλίνικος Ἡρακλῆς  
οὐκ εἰμὶ Λούκιος, ἀλλ' ἀναγκάζουσί με.

## 270. ΛΔΗΛΟΝ.

εἰς εἰκόνα Ἀναστασίου βασιλέως ἐν τῷ Εὐρίπῳ.

Εἰκόνα σοι, βασιλεῦ κοσμοφθόρε, τήνδε σιδήρου  
ἄνθεσαν, ὥς χαλκοῦ πολλὸν ἀτιμοτέρην,  
ἀντὶ φόβου, πενίης τ' ὀλοῆς, λιμοῦ τε, καὶ ὀργῆς,  
οἷς πάντα φθείρεις ἐκ φιλοχρημοσύνης.

## 271. ΛΔΗΛΟΝ.

Ἐγγύθι τῆς Σκύλλης χαλεπὴν στήσαντο Χάρυβδι,  
ἄγριον ὠμηστὴν τοῦτον Ἀναστάσιον.  
δείδιδι καὶ σύ, Σκύλλα, τεαῖς φρεσὶ, μὴ σὲ καὶ αὐτὴν  
βρώξῃ, χαλκείην δαίμονα κερματίσας.

---

Nr. 268. V. 4. τὰς ἀκοάς. P. Nr. 269. V. 2. λονκίς. P. Nr. 271.  
V. 1. ὠμισταίγ. P.



## 272. ΑΔΗΛΟΝ.

εἰς γυναῖδους.

Ἀνέρας ἡρνήσαντο, καὶ οὐκ ἐγένοντο γυναῖκες.  
οὐτ' ἄνδρες γεγάασιν, ἐπεὶ πάθον ἔργα γυναικῶν·  
οὔτε γυναῖκες ἔασιν, ἐπεὶ φύσιν ἔλλαχον ἀνδρῶν.  
ἀνέρες εἰσὶ γυναιξί, καὶ ἀνδράσιν εἰσὶ γυναῖκες.

## 273. ΑΔΗΛΟΝ.

Χωλὸν ἔχεις τὸν νοῦν, ὥς τὸν πόδα· καὶ γὰρ ἀληθῶς  
εἰκόνα τῶν \* ἐντὸς ἢ φύσις ἔξω φέρει.

## 274. ΛΟΥΚΙΑΝΟΥ.

Εἰπέ μοι εἰρομένῳ, Κυλλήνιε, πῶς κατέβαινεν  
Λολλιανοῦ ψυχὴ δῶμα τὸ Φερσεφόνης;  
θαῦμα μὲν, εἰ σιγῶσα· τυχὸν δέ τι καὶ σε διδάσκειν  
ἤθελε· φεῦ, κείνου καὶ νέκυν ἀντιάσαι.

## 275. ΑΠΟΛΛΩΝΙΟΥ ΓΡΑΜΜΑΤΙΚΟΥ.

Καλλίμαχος τὸ κάθαρμα, τὸ παίγνιον, ὁ ξύλινος νοῦς,  
αἴτιος, ὁ γράψας Λίτια Καλλιμάχου.

## 276. ΛΟΥΚΙΑΛΟΥ.

Εἰς φυλακὴν βληθεὶς ποτε Μάρκος ὁ ἀργός, ἐκοντί,  
ὀκνῶν ἐξελθεῖν, ὠμολόγησε φόνον.

---

Nr. 273. V. 2. εἰκόνας των ε. P. σὴ φύσις ἐκτὸς ἔχει. Plan.  
Nr. 275. V. 2. Fort. Καλλίμαχος cum Benth.

## 277. ΤΟΤ ΑΥΤΟΤ.

Τῆς νυκτὸς τροχάσας ἐν ὕπνοις ποτὲ Μάρκος ὁ ἀργός,  
οὐκέτ' ἐκοιμήθη, μὴ πάλι πευ τροχάσῃ.

## [P] 278. ΛΟΤΚΙΛΛΟΤ.

εἰς γραμματικὸν κεραιφόρον.

Ἐξω παιδεύεις Πάριδος κακὰ καὶ Μενελάου,  
ἔνδον ἔχων πολλοὺς σῆς Ἑλένης Πάριδας.

## 279. ΤΟΤ ΑΥΤΟΤ.

Οὐδείς γραμματικῶν δύναται ποτε [ἄρτιος] εἶναι,  
ὀργήν, καὶ μῆριν, καὶ χόλον εὐθύς ἔχων.

## 280. ΠΑΛΛΑΛΑ.

Βέλτερον ἡγεμόνος ληστοκτόνου ἐς κρίσιν ἐλθεῖν,  
ἢ τοῦ χειρουργοῦ Γενναδίου παλάμας.  
ὅς μὲν γὰρ φονέας ὁσίως στυγέων κατατέμνει·  
ὅς δὲ λαβὼν μισθοὺς εἰς Ἀἶδην κατάρχει.

## 281. ΤΟΤ ΑΥΤΟΤ.

εἰς Μάγνον ἰατροσοφιστήν.

Μάγνος ὅτ' εἰς Ἀἶδην κατέβη, τρομέων Ἀἰδωνεὺς  
εἶπεν· ἀναστήσων ἤλυθε καὶ νέκυας.

---

Νr. 278. V. 2. πολλῆς. P. Νr. 279. V. 1. ποτε ἄρτιος. Plan.  
νόον ἄρτιος. Br. Fort. δύναται ποτε μέτριος εἶναι. Νr. 280. V. 2.  
παλάμαις. P. V. 3. Fort. φονέας στυγέων ὁσίως.

## 282. ΑΛΛΟ.

Τοὺς καταλείψαντας γλυκερὸν φάος οὐκέτι θρηνηῶ·  
τοὺς δ' ἐπὶ προσδοκίῃ ζῶντας αἰεὶ θανάτου.

[P]

## 283. ΠΑΛΛΑΔΑ.

εἰς Δαμόνικον ὑπαρχον.

Πολλοὶ πολλὰ λέγουσιν, ὅμως δ' οὐ πάντα δύνανται  
ρήμασιν ἐξειπεῖν ρεύματα σῶν παθέων.  
ἐν δ' ἐπὶ σοῦ παράδοξον ἐθαυμάσαμεν καὶ ἄπιστον,  
δάκρυα πῶς κλέπτων εἶχες ἐτοιμότατα.  
Χαλκίδος ἐκ γαίης ἀπεχάλκισε τὴν πόλιν ἡμῶν,  
κλέπτων, καὶ κλέπτων δάκρυσι κερδαλέοις.

## 284. ΤΟΤ ΑΥΤΟΥ.

Ἐκ γῆς Λωτοφάγων μέγας ὄρχαμος ἦλθε Λυκάων,  
Χαλκίδος ἐκ γαίης ἀντιοχευόμενος.

## 285. ΤΟΤ ΑΥΤΟΥ.

Θηλυφανὲς παράδοξον ἐθαυμάσαμεν πάθος ἄλλο·  
ἔλκειεν κλέπτων, κλεπτομένους ἐλεῶν,  
ὅς κλέπτων ἡγνευε, καὶ ἀγνεύων ἀπεσύλα,  
μηδὲν ἔχων καθαρὸν, μηδὲ τὸ σῶμα ρύπου.

## 286. ΤΟΤ ΑΥΤΟΥ.

Οὐδέν γυναικὸς χεῖρον, οὐδὲ τῆς καλῆς·  
 δούλου δὲ χεῖρον οὐδέν, οὐδὲ τοῦ καλοῦ·  
 χρήσεις ὅμως οὖν τῶν ἀναγκαίων κακῶν·  
 εὖνουν νομίζεις δοῦλον εἶναι δεσπότη·  
 καλὸς δ' ἂν εἴη δοῦλος τὰ σκέλη κλάσας.

## 287. ΤΟΤ ΑΥΤΟΥ.

Ὅ τὴν γυναῖκα τὴν ἄμορφον δυστυχῶν,  
 λύχνους ἀνάψας ἐσπέρας, σκότος βλέπει.

## 288. ΤΟΤ ΑΥΤΟΥ.

Κουρεὺς καὶ ραφιδεὺς κατεναντίον ἦλθον ἀγῶνος,  
 καὶ τάχα νικῶσιν τὸν ξυρὸν αἱ ραφίδες.

## 289. ΤΟΤ ΑΥΤΟΥ.

Ὡ τῆς ταχίστης ἀρπαγῆς τῆς τοῦ βίου·  
 ἀνὴρ δανειστῆς τῶν χρόνων γλύφων τόκους  
 τέθνηκεν εὐθὺς ἐν ῥοπῆς καιρῷ βραχεῖ,  
 ἐν δακτύλοισι τοὺς τόκους σφίγγων ἔτι.

[P]

## 290. ΤΟΤ ΑΥΤΟΥ.]

Δακτυλικὴν ψῆφόν τις ἔχων πέρι δάκτυλα χειρῶν  
 ψήφῳ τοῦ θανάτου προὔλαβεν εἰς Αἶδην.

---

Nr. 286. V. 5. Fort. δοῦλος ὁ τὰ σκ. Nr. 287. V. 2. λύχνον. P.  
 Nr. 289. V. 3. ευρωπης. P.

ζῆ δ' ἡ ψῆφος νῦν τοῦ ψηφίζοντος ἐρήμη,  
 ψυχῆς ἀρπαγίμης ἔνθεν ἐλαυνομένης.

291. ΤΟΤ ΑΥΤΟΤ.

Τί ὠφέλησας τὴν πόλιν στίχους γράφων,  
 χρυσὸν τοσοῦτον λαμβάνων βλασφημίας,  
 πωλῶν ἰάμβους, ὥς ἔλαιον ἔμπορος;

292. ΠΑΛΛΑΔΑ.

Ἄντυγος οὐρανίης ὑπερήμενος, ἐς πόθον ἦλθες  
 ἄντυγος ἀργυρέης· αἰσχος ἀπειρέσιον.  
 ἦσθα ποτε κρείσσων· αὐθις δ' ἐγένου πολὺ χείρων.  
 δεῦρ' ἀνάβηθι κάτω· νῦν γὰρ ἄνω κατέβης.

293. ΤΟΤ ΑΥΤΟΤ.

Ἴππον ὑποσχόμενός μοι Ὀλύμπιος, ἦγαγεν οὐράν,  
 ἧς ὀλιγοδρανέων ἵππος ἀπεκρέματο.

294. ΛΟΥΚΙΛΛΟΤ.

Πλοῦτον μὲν πλουτοῦντος ἔχεις, ψυχὴν δὲ πένητος,  
 ὦ τοῖς κληρονόμοις πλούσιε, σοὶ δὲ πένης.

---

Nr. 292. V. 3. ἦσθα κάτω κρείσσων, αὐθις δ' ἐγένου πολὺ χείρων. Bg.

## 295. ΤΟΥ ΑΥΤΟΥ.

εἰς οἶνον φαῦλον ἀποσταλέντα αὐτῷ.

Εἴ τιν' ἔχεις Διόνυσον ἐνὶ μεγάροισι τεοῖσι,  
τὸν κισσὸν ἀφελών, θριδάκων φύλλοις στεφάνωσον.

## 296. ΤΙΜΩΝΟΣ.

εἰς Κλεάνθην.

Τίς δ' οὗτος κτίλος ὥς ἐπιπωλεῖται στίχας ἀνδρῶν,  
μωλύτης, ἐπέων φίλος, Ἄσσιος, ὄλμος ἄτολμος.

## 297. ΑΔΗΛΟΝ.

εἰς γυναῖκα μεθύστριαν.

α. Πῶς φιλέεις, ὦ μῆτερ, ἐμοῦ πλέον νιέος οἶνον;  
δὸς πιέειν οἴνοιο, ἐπεὶ γάλα τὸ πρὶν ἔδωκας.  
β. ὦ παῖ, σὴν μὲν δίψαν ἐμὸν γάλα τὸ πρὶν ἔπαυσε·  
νῦν δ' ἴθι, πῖνε ὕδωρ, καὶ παύεο δίψαν ἐοῖο.

## 298. ΑΛΛΟ.

Δέρκεο, πῶς διψῶν νιὸς χεῖρα μητέρι τείνει·  
ἡ δὲ γυνή, ἄτε πᾶσα γυνή, κεκρατημένη οἶνω,

Ντ. 295. V. 2. κισσὸν γ' ἀφελών. Herm. Ντ. 297. V. 2. γάλα  
μοι τό. P. V. 4. δίψαν σεῖο. P. Ντ. 298. V. 1. μητέρα. P.

ἐν λαγύνῳ πίνουσα, τόδ' ἔννεπε λοξὸν ἰδοῦσα·  
 Ἐκ βρόχθου ὀλίγοιο τί σοι δῶ, τέκνον ἐμεῖο;  
 ξέστας γὰρ τριάκοντα μόνας \* λαγύνη τόδε χωρεῖ.

\* \* \*

Μῆτερ, μητρειῆς χαλεπὸν τρόπον ἀντικρατοῦσα·  
 ἀμπέλου ἡδυτάτης τάδε δάκρυα δός μοι ἀφύσσειν.

\* \* \*

Μῆτερ ἐμῇ, δῦςμητερ, ἀπηνέα θυμὸν ἔχουσα,  
 εἰ φιλέεις τὸν νῆα, δίδου μέ τι τυτθὸν ἀφύσσειν.

[P] 299. ΠΑΛΛΑΔΑ.

Ἵβριζεις· τί τὸ θαῦμα; τί δυσχερές; ἀλλὰ φέρω σε.  
 τῶν γὰρ ὑβριζόντων ἡ θρασυτέης κόλασις.

300. ΤΟΥ ΑΥΤΟΥ.

Πολλὰ λαλεῖς, ἄνθρωπε, χαμαὶ δὲ τίθη μετὰ μικρόν.  
 σίγα, καὶ μελέτα ζῶν ἔτι τὸν θάνατον.

301. ΤΟΥ ΑΥΤΟΥ.

Ἥλιος ἀνθρώποις αὐγῆς θεός. εἰ δὲ καὶ αὐτὸς  
 ὑβριζεν φαίνων, οὐδὲ τὸ φῶς ἐπόθουν.

---

V. 4. τί σοι δώσω. P. V. 5. λάγυνος ὅδε. Br. V. 7. ἡδέγαια. P.  
 V. 9. Fort. εἰ φιλέεις σὺ τὸν νῆα. — δίδου με τυτθ. P.

## 302. ΤΟΥ ΑΤΤΟΥ.

Οὐκ ἐμέ, τὴν πενίην δὲ καθύβρισας. εἰ δὲ καὶ ὁ Ζεὺς  
ἦν ἐπὶ γῆς πτωχός, καὐτὸς ἔπασχεν ὕβριν.

## 303. ΤΟΥ ΑΤΤΟΥ.

Εἰ πένομαι, τί πάθω; τί με μισεῖς οὐκ ἀδικοῦντα;  
πταῖσμα τόδ' ἐστὶ Τύχης, οὐκ ἀδίκημα τρόπων.

## 304. ΤΟΥ ΑΤΤΟΥ.

Πάντες μὲν δειλοὶ καὶ ἀλαζόνες εἰσὶ, καὶ εἴ τι  
ἐν τοῖς ἀνθρώποις ἄλλο πέφυκε πάθος.  
ἀλλ' ὁ λογισμὸν ἔχων τῷ πλησίον οὐκ ἀναφαίνει,  
ἔνδον ἀποκρύπτων τῇ συνέσει τὸ πάθος.  
σῆς δὲ θύρα ψυχῆς ἀναπέπταται, οὐδένα λήθεις  
οὔτε καταπτήσων, οὔτε θρασυνόμενος.

## 305. ΤΟΥ ΑΤΤΟΥ.

Τέκνον ἀναιδείης, ἀμαθέστατε, θρέμμα μορίης,  
εἰπέ, τί βρενθύῃ, μηδὲν ἐπιστάμενος;  
ἐν μὲν γραμματικοῖς ὁ Πλατωνικός· ἂν δὲ Πλάτωνος  
δόγματά τις ζητῇ, γραμματικὸς σὺ πάλιν.  
ἐξ ἑτέρου φεύγεις ἐπὶ θάτερον· οὔτε δὲ τέχνην  
οἶσθα γραμματικὴν, οὔτε Πλατωνικὸς εἶ.

---

Νr. 302. V. 2. καὶ αὐτός. P. Νr. 304. V. 3. οὐδὲν φαίνει. P.  
Νr. 305. V. 3. σὺ Πλατ. Br. V. 4. ζητεῖ. P.



## 306. ΤΟΤ ΑΥΤΟΤ.

Ἄν μετ' Ἀλεξάνδρειαν ἐς Ἀντιόχειαν ἀπέλθῃς,  
καὶ μετὰ τὴν Συρίην Ἰταλίας ἐπιβῇς,  
τῶν δυνατῶν οὐδεὶς σε γαμήσει· τοῦτο γὰρ αἰεὶ  
οἰομένη πηδῆς εἰς πόλιν ἐκ πόλεως.

## 307. ΤΟΤ ΑΥΤΟΤ.

Τῖόν ἔχεις τὸν Ἔρωτα, γυναῖκα δὲ τὴν Ἀφροδίτην.  
οὐκ ἀδίκως, χαλκεῦ, τὸν πόδα χολὸν ἔχεις.

## 308. ΛΟΤΚΙΛΛΙΟΥ.

Τὸν πόδα τῇ βελόνη τρυπῶν Κλεόνικος ὁ λεπτός,  
αὐτὸς ἐτρύπησεν τῷ ποδὶ τὴν βελόνην.

## 309. ΤΟΤ ΑΥΤΟΤ.

Θαρσύμαχε, πλοῦτον πολὺν ὤλεσας ἐξ ἐπιβουλῆς,  
εἰς οὐδὲν δ' ἦκεις ἄθλιος ἐξαπίνης,  
[P] φεισάμενος, δανίσας, τοκίσας τόκον, ὑδροπο-  
τήσας,  
πολλάκι μηδὲ φagών, ὥστε τι πλεῖον ἔχειν.  
ἀλλ' εἴ μοι λογίσαιο τὸ πεινῆν, καὶ τότε, καὶ νῦν,  
οὐδὲν ἔλαττον ἔχεις ὢν τὸτ' ἔδοξας ἔχειν.

---

Nr. 308. V. 2. τὸν πόδα τῇ βελόνη. P. Nr. 309. V. 5. δανεί-  
σας. P. V. 4. πλεῖον. P.

## 310. ΤΟΤ ΑΥΤΟΤ.

Ἠγόρασας πλοκάμους, φῦκος, μέλι, κηρόν, ὀδόντας.  
τῆς αὐτῆς δαπάνης ὅψιν ἂν ἠγόρασας.

## 311. ΤΟΤ ΑΥΤΟΤ.

Οὕτως ἔστ' ἀργὸς Πανταίνετος, ὥστε πυρέξας  
μηκέτ' ἀναστήναι παντὸς ἐδεῖτο θεοῦ.  
καὶ νῦν οὐκ ἐθέλων μὲν ἐγείρεται, ἐν δέ οἱ αὐτῷ  
κωφὰ θεῶν ἀδίκων οὔατα μεμφόμενος.

## 312. ΤΟΤ ΑΥΤΟΤ.

Οὐδενὸς ἐνθάδε νῦν τεθνηκότος, ὃ παροδῖτα,  
Μάρκος ὁ ποιητὴς ὠκοδόμηκε τάφον,  
καὶ γράψας ἐπίγραμμα μονόστιχον, ὃδ' ἐχάραξε·  
„Κλαύσατε δωδεκέτη Μάξιμον ἐξ Ἐφέ-  
σου.“  
οὐδὲ γὰρ εἶδον ἐγὼ τινα Μάξιμον. εἰς δ' ἐπίδειξιν  
ποιητοῦ κλαίειν τοῖς παριοῦσι λέγω.

## 313. ΤΟΤ ΑΥΤΟΤ.

Ἀργυρὴ λιμῶ τις, ἐς εἰλαπίνην με καλέσας,  
ἔκτανε, πειναλέους τοὺς πίνακας προφέρων.

---

Νρ. 311. V. 1. οὕτω. P. V. 3. ἐγείρεται δ' ἐναντῷ. P. Nr. 313.  
V. 2. πινάλους. P.

ὀχθήσας δ' ἄρ' ἔειπον ἐν ἀργυροφεγγεῖ λιμῷ·  
 ποῦ μοι χορτασίη ὀστρακίνων πινάκων;

## 314. ΤΟΤ ΑΥΤΟΤ.

Ἐξήτουν πινάκων πόθεν οὖνομα τοῦτο καλέσσω,  
 καὶ παρὰ σοὶ κληθεῖς, εὖρον ὅθεν λέγεται.  
 πείνης γὰρ μεγάλης μεγάλους πίνακας παρέθηκες,  
 ὄργανα τοῦ λιμοῦ πειναλέους πίνακας.

## 315. ΤΟΤ ΑΥΤΟΤ.

Εἰσίδεν Ἀντίοχος τὴν Λυσιμάχου ποτὲ τύλην,  
 κούκετι τὴν τύλην εἰσίδε Λυσίμαχος.

## 316. ΑΛΛΟ.

εἰς ἀθλητάς.

Εἰς ἱερόν ποτ' ἀγῶνα Μίλων μόνος ἦλθ' ὁ παλαιστής·  
 τὸν δ' εὐθύς στεφανοῦν ἀθλοθέτης ἐκάλει.  
 προσβαίνων δ' ὤλισθεν ἐπ' ἰσχίον· οἱ δ' ἐβόησαν  
 τοῦτον μὴ στεφανοῦν, εἰ μόνος ὦν ἔπесεν.  
 ἀνστάς δ' ἐν μέσσοισιν ἀνέκραγεν· οὐχὶ τρί' ἐστίν·  
 ἐν κεῖμαι, λοιπὸν τᾶλλα μέ τις βαλέτω.

---

V. 4. ὀστρακίνων ποῦ μοι χορτασίη πινάκων; Herm. Nr. 314.  
 V. 3. πείνης. P. V. 4. πιναλέους. P. Nr. 316. V. 3. ἐπισχον. P. V. 5.  
 ἀντέκραγεν. P. Fort. ἐν μέσσοις ἀντίκρ. c. Schaeff. V. 6. ἐνκειμαι. P.

[P]

317. ΠΑΛΛΑΔΑ.

Ἀντίσπαστον ἐμοί τις ὄνον μακρόθυμον ἔδωκεν,  
 τῶν βασταζομένων ὄρμον ὁδοιπορίας,  
 υἱὸν τῆς βραδυτῆτος ὄνον, πόνον, ὄκνον, ὄνειρον,  
 τῶν ἀνακαμπτόντων ὑστάτιον πρότερον.

318. ΦΙΛΟΔΗΜΟΥ.

Ἀντικράτης ἦδει τὰ σφαιρικὰ μᾶλλον Ἀράτου  
 πολλῷ, τὴν ἰδίην δ' οὐκ ἐνόει γένεσιν.  
 διστάζειν γὰρ ἔφη, πότερ' ἐν κριῷ γεγένηται,  
 ἢ διδύμοις, ἢ τοῖς ἰχθύσιν ἀμφοτέροις.  
 εὔρηται δὲ σαφῶς ἐν τοῖς τρισί· καὶ γὰρ ὀχευτῆς  
 καὶ μωρός, μαλακός τ' ἐστί, καὶ ὀψοφάγος.

319. ΑΥΤΟΜΕΛΟΝΤΟΣ.

Ἀνθρακίων δέκα μέτρα φέρων, ἔσο καὶ σὺ πολίτης·  
 ἦν δὲ καὶ ἔν ἀγάγῃς, αὐτὸς ὁ Τριπτόλεμος.  
 δεῖ δὲ καὶ Ἡρακλείδῃ ὑφηγητῇρι δοθῆναι  
 ἢ καυλοῦς κράμβης, ἢ φακόν, ἢ κοχλίας.  
 ταῦτ' ἔχε, καὶ λέγε σαυτὸν Ἐρεχθέα, Κέκροπα, Κό-  
 δρον,  
 ὃν κ' ἐθέλῃς· οὐδεὶς οὐδὲν ἐπιστρέφεται.

---

Nr. 318. V. 6. μαλακῶς ἐστί. P. Nr. 319. V. 2. αὐτὸς Τρ. P.  
 V. 3. ὑφηγήτορι. P.

## 320. ΑΡΓΕΝΤΑΡΙΟΥ.

Ἀντιγόνην ἔστεργε Φιλόστρατος. ἦν δὲ παλαισταῖς  
ὁ τλήμων Ἴρου πέντε πενιχρότερος.  
εὗρε δ' ὑπὸ κρυμοῦ γλυκὺ φάρμακον· ἀντία γὰρ σχῶν  
γούνατ' ἐκοιμήθη, ξεῖνε, μετ' Ἀντιγόνης.

## 321. ΦΙΛΙΠΠΟΥ.

Γραμματικοὶ Μώμου στυγίου τέκνα, σῆτες ἀπάντων,  
τελχῖνες βίβλων, Ζηνοδότου σκύλακες,  
Καλλιμάχου στρατιῶται, ὃν ὡς ὄπλον ἐκτανύσαντες,  
οὐδ' αὐτοῦ κείνου γλῶσσαν ἀποστρέφετε,  
συνδέσμων λυγρῶν θηρήτορες, οἷς τὸ μὲν ἢ σφὶν  
εὖαδε, καὶ ζητεῖν, εἰ κύνας εἶχε Κύκλωψ,  
τρίβοισθ' εἰς αἰῶνα κατατρύζοντες ἀλιτροὶ  
ἄλλων· ἐς δ' ἡμᾶς ἰὼν ἀποσβέσατε.

[P]

## 322. ΑΝΤΙΦΑΝΟΥΣ.

Γραμματικῶν περίεργα γένη, ῥιζώρυχα μούσης  
ἀλλοτρίης, ἀτυχεῖς σῆτες ἀκανθοβάται,  
τῶν μεγάλων κηλίδες, ἐπ' Ἡρίννη δὲ κομῶντες,  
πικροὶ καὶ ξηροὶ Καλλιμάχου πρόκυνες,  
ποιητῶν λῶβαι, παισὶ σκότος ἀρχομένοισιν,  
ἔρῃοιτ' εὐφώνων λαθροδάκναι κόριες.

Nr. 321. V. 1. γραμματικοῦ. P. Fort. σῆτες ἀκανθῶν c. Scaligerō. V. 6. εἰκόνας εἶχε. P. Nr. 322. V. 1. ῥιζώρυχα. P. V. 5. ποιη-  
τῶν ... βαι ποσί. P.

## 323. ΠΑΛΛΑΛΑ.

Ῥῶ καὶ Λάμβδα μόνον κόρακας κολάκων διορίζει·  
 λοιπὸν ταὐτὸ κόραξ βωμολόχος τε κόλαξ.  
 τοῦνεκά μοι, βέλτιστε, τόδε ζῶον πεφύλαξο,  
 εἰδὼς καὶ ζώντων τοὺς κόλακας κόρακας.

## 324. ΑΤΤΟΜΕΛΟΝΤΟΣ.

α· Δέξαι, Φοῖβε, τὸ δεῖπνον, ὃ σοι φέρω. β· ἦν τις  
 ἐάση,  
 δέξομαι. α· εἴτα φοβῇ καὶ σύ τι, Αἰτοῖδη;  
 β· οὐδένα τῶν ἄλλων, πλὴν Ἀρῥίον· οὗτος ἔχει γὰρ  
 ἄρπαγος ἱκτίνου χεῖρα κραταιοτέρην·  
 ἀκνίσσου βωμοῖο νεωκόρος· ἦν τελέσῃ δὲ  
 τὴν πομπήν, ἄρας ὧχεθ' ἅπαντα πάλιν.  
 ἐν Διὸς ἀμβροσίῃ πολλὴ χάρις· εἰς γὰρ ἂν ὑμέων  
 ἦμην, εἰ λιμοῦ καὶ θεὸς ἠσθάνετο.

## 325. ΤΟΥ ΑΤΤΟΥ.

Ἐχθρὸς δειπνήσας τράγεον πόδα, καὶ δεκαταῖον  
 κανναβίνης κράμβης μήλινον ἀσπάραγον,  
 εἰπεῖν τὸν καλέσαντα φυλάσσομαι· ἔστι γὰρ ὀξύς,  
 καὶ φόβος οὐχ ὁ τυχών, μή με πάλιν καλέσῃ.

## 326. ΤΟΤ ΑΥΤΟΤ.

Πώγων, καὶ λάσαι μῆρῶν τρίχες, ὥς ταχὺ πάντα  
 ὁ χρόνος ἀλλάσσει· Κόννιχε, τοῦτ' ἐγένου.  
 οὐκ ἔλεγον· μὴ πάντα βαρὺς θέλε, μῆδὲ βάνανσος  
 εἶναι· καὶ κάλλους εἰσὶ τινες Νεμέσεις;  
 ἦλθες ἔσω μάνδρης, ὑπερήφανε· νῦν ὅτι βούλει  
 οἶδαμεν· ἀλλ' ἐξῆν καὶ τότε ἔχειν σε φρένας.

## 327. ΑΝΤΙΠΑΤΡΟΤ ΘΕΣΣΑΛΟΝΙΚΕΩΣ.

Τὴν ξηρὴν ἐπὶ νῶτα Λυκαινίδα, τὴν Ἀφροδίτης  
 λώβην, τὴν ἐλάφου παντὸς ἀπυγοτέρην,  
 αἰπόλος ἢ μεθύων οὐκ ἂν ποτε, φασί, συνῶκει,  
 γοῖ, γοῖ. τοιαῦται Σιδονίων ἄλοχοι.

## 328. ΝΙΚΑΡΧΟΤ.

Τὴν μίαν Ἑρμογένης καγὼ ποτε, καὶ Κλεόβουλος  
 ἤγομεν εἰς κοινὴν Κύπριν Ἀριστοδίκην.  
 [P] ἥς ἔλαχον μὲν ἐγὼ πολὴν ἄλλα ναιέμεν αὐτός·  
 εἰς γὰρ ἓν, οὐ πάντες πάντα, διειλόμεθα.  
 Ἑρμογένης δ' ἔλαχε στυγερὸν δόμον εὐρώεντα, 5  
 ὕστατον, εἰς ἀφανῆ χώρον ὑπερχόμενος,  
 ἐνθ' ἀκταὶ νεκύων καὶ \* ἐρμηναῖοι ἠνεμόεντες  
 δινεῦνται πνοιῇ δυσκελάδων ἀνέμων.

Nr. 326. V. 2. ἀλάσσει. P. V. 5. ὅτε β. P. Nr. 328. V. 5. εὐρώεν-  
 τα. P. V. 7. ἐρμηναῖοι ἠερόεσσαι τύπτονται. Br. Fort. ἐρμηναῖοι ἠερόεντες.

Ζῆνα δὲ θεὸς Κλεόβουλον, ὃς Οὐρανὸν εἰσαναβαίνειν,  
 τὸ πολόεν κατέχων ἐν χειρὶ πῦρ, ἔλαχεν. 10  
 γῇ δ' ἔμενε ξυνὴ πάντων· ψίαθον γὰρ ἐν αὐτῇ  
 στρώσαντες, τὴν γραῦν ὧδε διειλόμεθα.

## 329. ΤΟΤ ΑΥΤΟΤ.

Δημῶναξ, μὴ πάντα κάτω βλέπε, μηδὲ χαρίζου  
 τῇ γλώσση· δεινὴν χοῖρος ἄκανθαν ἔχει.  
 καὶ σὺ ζῆς ἡμῖν, ἐν Φοινίκη δὲ καθεύδεις,  
 οὐκ ὦν ἐκ Σεμέλης μηροτραφὴς γέγονας.

## 330. ΤΟΤ ΑΥΤΟΤ.

Ἐκλήθην ἐχθὲς, Δημήτριε· σήμερον ἦλθον  
 δειπνεῖν. μὴ μέμψη, κλίμακ' ἔχεις μεγάλην.  
 ἐν ταύτῃ πεποίηκα πολὺν χρόνον· οὐδ' ἂν ἐσώθην  
 σήμερον, ἀλλ' ἀνέβην κέρκον ὄνου κατέχων.  
 ἦψαι τῶν ἄστρον. Ζεὺς ἡνίκα τὸν Γανυμήδην  
 ἦρπασε, τῇδ' αὐτόν, φαίνεται, ἔχων ἀνέβη.  
 ἐνθεν δ' εἰς Αἶδην πότ' ἀφίξεται; οὐκ ἀφυῆς εἶ·  
 εὕρηκας τέχνην πῶς ἔση ἀθάνατος.

---

V. 9. θεοθεε Κλ. P. V. 11. ψίαθων. P. Nr. 329. V. 2. χοι-  
 ράς. P. V. 3. συζῆς. Br. Fort. πίνεις τ', ἐν Φ. V. 4. κορυαν. P.  
 Nr. 330. V. 1. χθεῖς. P. V. 4. κέρκον. P. V. 5. ζεῦ σὺ Γανυμήδην. Ib.  
 V. 6. F. φαίνεται ἔχων ἀναβάς. V. 7. ἀφίξεται. P. V. 8. ποι ἔση. P.



## 331. ΤΟΥ ΑΤΤΟΥ.

Εἶχε Φίλων λέμβον Σωτήριχον· ἀλλ' ἐν ἐκείνῳ  
 σωθῆν' οὐδὲ Ζεὺς αὐτὸς ἴσως δύναται.  
 οὐνομα γὰρ μόνον ἦν Σωτήριχος· οἱ δ' ἐπιβάντες  
 ἔπλεον ἢ παρὰ γῆν, ἢ παρὰ Φερσεφόνην.

## 332. ΤΟΥ ΑΤΤΟΥ.

Οὐ πλεῖν, ἀλλ' ἀντλεῖν ἡμᾶς Εἰκανδρος ὁ πρωρεὺς  
 εἰς τὴν εἰκόσορον φαίνεται ἐμβιβάσας·  
 οὐκ ὀλίγον γὰρ ἔνεστιν ὕδωρ ἔσω, ἀλλ' ὁ Ποσειδῶν  
 ἐν ταύτῃ διαπλεῖν φαίνεται εἰς τὸ πέραν·  
 νῦν πρῶτον ναῦς ὥπται ὑδροπικῇ, ἀλλὰ γε [δεῖδω,]  
 μὴ σορὸν οὔσαν ἰδῆς τὴν πάλαι εἰκόσορον.

[P]

## 333. ΚΑΛΛΙΚΤΗΡΟΣ.

Φαρμακίοισι Ῥόδων λέπραν καὶ χοιράδας αἶρει·  
 τᾶλλα δὲ πάντ' αἶρει καὶ δίχα φαρμακίων.

## 334. ΛΙΕΣΠΟΤΟΝ.

Δαμαγόραν καὶ λοιμὸν ἰσόψηφόν τις ἀκούσας  
 ἔστησ' ἀμφοτέρων τὸν τρόπον ἐκ κανόνος·  
 εἰς τὸ μέρος δὲ καθείλκετ' ἀνεγκυσθέν τὸ τάλαντον  
 Δαμαγόρου, λοιμὸν δ' εὗρεν ἐλαφρότερον.

Νr. 332. V. 1. πλωρεὺς. P. V. 5. ναῦ πρ. et ὑδροπικῇ. P. δεῖ-  
 δω om. Id. Nr. 333. V. 1. Φαρμάκοισι. P. Nr. 334. V. 3. καθεῖλ-  
 κεν. P.

## 335. ΑΔΕΣΠΟΤΟΝ.

Ὡ τλήμον Κυνέγειρε, καὶ ἐν ζωοῖς καὶ ἀπελθών,  
 ὥς αἰεὶ κόπτη ρήμασι καὶ κοπίσιν.  
 πρόσθε μὲν ἐν πολέμοισι τεῇ πέσε μαρναμένη χεὶρ·  
 νῦν δὲ σ' ὁ γραμματικὸς καὶ ποδὸς ἐστέρεσεν.

## 336. ΑΔΕΣΠΟΤΟΝ.

Τῆς Ἀσίας τὰ λάφυρα λαβὼν ἔπλευσε Καρῖνος  
 ἡματι χειμερίῳ, δυομένων ἐρίφων·  
 εἶδε καὶ Ἀδράστεια τὸ φορτίον· [ὅς δ'] ἐφορώσης  
 ὄχετο, καὶ πελάγους δαίμοσιν ἐγγελάσας.

## 337. ΑΔΕΣΠΟΤΟΝ.

Βουλεύεις, Ἀγαθῖνε· τὸ Βῆτα δὲ τοῦτ' ἐπρίω νῦν,  
 εἰπέ, πόσης τιμῆς; Δέλτα γὰρ ἦν πρότερον.

## 338. ΑΔΕΣΠΟΤΟΝ.

Τὴν φωνὴν ἘΝΟΠΗΝ σε λέγειν ἐδίδαξεν Ὅμηρος·  
 τὴν γλῶσσαν δ' ἘΝΟΠΗΝ τίς σ' ἐδίδαξεν  
 ἔχειν;

## 339. ΑΔΕΣΠΟΤΟΝ.

Τὴν κεφαλὴν σείεις, καὶ τὴν πυγὴν ἀνασείεις·  
 ἐν μὲν μαινομένου, ἐν δὲ περαινομένου.

---

Νr. 335. V. 2. κοπίση. P. V. 3. Fort. μαρναμένου. V. 4. ἐστέ-  
 ρισε. P. Nr. 336. V. 3. ὅς δὲ non est in P. ἐφορώση. Chardon.

## 340. ΠΑΛΛΑΔΑ.

Ὡμοσα μυριάκτις ἐπιγράμματα μηκέτι ποιεῖν,  
 πολλῶν γὰρ μωρῶν ἔχθραν ἐπεσπασάμην.  
 ἀλλ' ὅπῃ κατὶδω τοῦ Παφλαγόνος τὸ πρόσωπον  
 Πανταγάρθου, στέξαι τὴν νόσον οὐ δύναμαι.

## 341. ΤΟΥ ΑΥΤΟΥ.

Δινίζειν μὲν ἄριστον· ὁ δὲ ψόγος ἔχθρος ἀρχή.  
 ἀλλὰ κακῶς εἰπεῖν, Ἀττικόν ἐστι μέλι.

## 342. ΑΛΕΣΠΟΤΟΝ.

Κήλην κηλήτου μὴ φαινομένου προτέθεικας.  
 μή μοι τὴν κήλην· αὐτὸν ἰδεῖν \* δύναμαι.

[P]

## 343. ΑΛΛΟ.

Σιλβανὸς δύο παῖδας ἔχων, Οἶνόν τε καὶ Ὑπνον,  
 οὐκέτι τὰς Μούσας, οὐδὲ φίλους φιλέει.  
 ἀλλ' ὁ μὲν ἐκ λεχέων νιν εὐρρόος ἐς φρένα θέλγει,  
 ἄλλος δ' ἐς θαλάμους ῥεγχόμενον κατέχει.

---

Nr. 340. V. 4. δύναμαι. P. Nr. 342. V. 1. προτέθεικας. P.  
 V. 2. ἰδεῖν ἐθέλω. Plan. Nr. 343. V. 2. φίλου φ. P. V. 4. ἐν θα-  
 λάμοις. Pl.

## 344. ΑΛΛΟ.

εἰς Μητροδότον Βένετον ἔχοντα πρασίνην τράπεζαν.

Μητροδότος στυγέων πρασίνων αἰώνιον ἄχθος,  
μνημοσύνην μίσους τήνδε τράπεζαν ἔχει.

## 345. ΑΛΛΟ.

Μητρόφανες, κύκνοψι, δασύθριξ, δῖε, πελαργέ,  
τῇ καὶ τῇ κραδάων κεφαλὴν γεράνοισιν ὁμοίην,  
μηκεδανὸν καράκαλλον ὑπὲν δαπέδοιο κομίζεις.

## 346. ΑΤΤΟΜΕΛΟΝΤΟΣ.

Μέχρι τίνος, Πολύκαρπε, κενῆς παράσιτε τραπέζης,  
λήσῃ κερματίοις χρώμενος ἄλλοτρίοις;  
οὐ γὰρ ἔτ' εἰν ἀγορῇ σε βλέπω πολύν, ἀλλ' ὑπο-  
κάμπτεις

ἤδη, καὶ ζητεῖς, ποῦ σε φέρωσι πόδες.  
πᾶσιν ἐπαγγέλλῃ· κόμισαι τὸ σὸν αὖριον, ἔρχου  
καὶ λάβε. κούδ' ὁμόσας, οὐκέτι πίστιν ἔχεις.  
Κυζικόθεν σε φέρων ἄνεμος Σαμόθραξι πέλασεν.  
τοῦτό σε τοῦ λοιποῦ τέρμα μένει βιότου.

## 347. ΦΙΛΙΠΠΟΥ.

Χαίροιθ' οἱ περὶ κόσμον αἰεὶ πεπλανηκότες ὄμμα,  
οἳ τ' ἀπ' Ἀριστάρχου σῆτες ἀκανθολόγοι.

ποῖ γὰρ ἐμοὶ ζητεῖν, τίνας ἔδραμεν ἥλιος οἴμους,  
καὶ τίνος ἦν Πρωτεύς, καὶ τίς ὁ Πυγμαλίων;  
γιγνώσκοιμ' ὅσα λευκὸν ἔχει στίχον· ἡ δὲ μέλαινα  
ἱστορίη τήκοι τοὺς Περικαλλιμάχους.

## 348. ΑΝΤΙΦΑΝΟΥΣ.

ὦ θηρῶν βροτὲ μᾶλλον ἀνήμερε, πάντα σε μισεῖ,  
παντολέτωρ· πάντῃ δ' ἐκδέχεται σε μόρος.  
ἦν ἐπὶ γῆς φεύγης, ἀγχοῦ λύκος· ἦν δὲ πρὸς ὕψος  
δενδροβατῆς, ἀσπὶς δεῖμ' ὑπὲρ ἀκρεμόνων.  
πειράξεις καὶ Νεῖλον; ὁ δ' ἐν δίναις κροκόδειλον  
ἔτρεφεν, εἰς ἀσεβεῖς θῆρα δικαιότατον.

## 349. ΠΑΛΛΑΔΑ.

Εἰπέ πόθεν σὺ μετρεῖς κόσμον καὶ πείρατα γαίης,  
ἐξ ὀλίγης γαίης σῶμα φέρων ὀλίγον.  
[P] σπαντὸν ἀρίθμησον πρότερον, καὶ γνῶθι σεαυτὸν,  
καὶ τότε ἀριθμήσεις γαῖαν ἀπειρεσίην.  
εἰ δ' ὀλίγον πηλὸν τοῦ σώματος οὐ καταριθμεῖς,  
πῶς δύνασαι γνῶναι τῶν ἀμέτρων τὰ μέτρα;

## 350. ΑΓΑΘΙΟΥ ΣΧΟΛΑΣΤΙΚΟΥ.

εἰς δικολόγον ἀδικοῦντα.

Νήπιε, πῶς σε λέληθε Δίκης ζυγόν, οὐ νοεῖς δὲ  
ἀνδράσιν οὐχ ὅσίοις ψῆφον ὀφειλομένην;

φῆτορῃ πιστεύεις πυκινόφρονι, σῇ τε μενοινῇ  
 ποικίλον αὐδῆσαι μῦθον ἐπισταμένη.  
 ἐλπίζειν ἔξεστι· Θέμιν δ' οὐκ οἶδεν ἀμεῖψαι  
 τῆς σῆς ἡλεμάτου παίγνια φαντασίης.

## 351. ΠΑΛΛΑΔΑ.

Τῷ πτισάνην πωλοῦντι τὸ κελλίον ἐχθρὸς ἔδωκα,  
 καὶ φοβερόν πύκτην σήμερον εὖρον ἔσω.  
 ὥς δ' ἔλεγον, σὺ τίς εἶ; πόθεν ἦλυθες ἡμέτερον δῶ;  
 πυγμαχίης κατ' ἐμοῦ χεῖρας ἀνέσχεν ἄνω.  
 ψύττα δ' ἐγὼ κατέτεινα, φοβεύμενος ἄγριον ἄνδρα,  
 τὸν πτισάναν πύκτην ἐξαπίνης ὀρόων.  
 ἀλλὰ σε, πρὸς πύκτου Πολυδεύκεος, ἡδὲ καὶ αὐτοῦ  
 Κάστορος, ἱκνοῦμαι, καὶ Διὸς ἱκεσίου,  
 τὸν πύκτην ἀπόκρουσον, ἐμὸν χόλον. οὐ δύναμαι γὰρ  
 πυκτεύειν καθάπαξ μηνὸς ἐπερχομένου.

## 352. ΑΓΛΘΙΟΥ ΣΧΟΛΑΣΤΙΚΟΥ.

Τὸν σοφὸν ἐν κιθάρῃ, τὸν μουσικὸν Ἀνδροτίωνα  
 εἵρετό τις τοίην κρουματικὴν σοφίην·  
 Δεξιτερὴν ὑπάτην ὅποτε πλήκτροισι δόνησας,  
 ἢ λαιὴ νήτη πάλλεται αὐτομάτως

---

Nr. 350. V. 3. ποικινόφρονι. P. V. 6. παίγνιον. P. Nr. 351.  
 V. 6. πτισανᾶν. Br. Fort. τὸν πτιστὴν c. Scaligero. V. 7. ἡ καὶ  
 αὐτοῖς. P.

λεπτὸν ὑποτρύζουσα, καὶ ἀντίτυπον τερέτισμα 5  
 πάσχει, τῆς ἰδίας πλησσομένης ὑπάτης·  
 ὥστε με θαυμάζειν, πῶς ἄπνοα νεῦρα ταθέντα  
 ἢ φύσις ἀλλήλοις θήκατο συμπαθέα.  
 ὃς δὲ τὸν ἐν πλήκτροισιν Ἀριστόξεινον ἀγητὸν  
 ὥμοσε μὴ γνῶναι τήνδε θεημοσύνην· 10  
 ἔστι δ', ἔφη, λύσις ἥδε. τὰ νευρία πάντα τέτυκται  
 ἐξ ὅϊος χολάδων ἄμμιγα τερσομένων.  
 [P] τοῦνεκεν εἰσὶν ἀδελφά, καὶ ὥς ξύμφυλα συνηχεῖ,  
 ξυγγενὲς ἀλλήλων φθέγμα μεριζόμενα. 15  
 γνήσια γὰρ τάδε πάντα, μιῆς ἅτε γαστροῦς ἔοντα,  
 καὶ τῶν ἀντιτύπων κληρονομεῖ πατάγων.  
 καὶ γὰρ δεξιὸν ὄμμα κακοῦμενον ὄμματι λαίῳ  
 πολλάκι τοὺς ἰδίους ἀντιδίδωσι πόρους.

## 353. ΠΑΛΛΑΔΑ.

Ἑρμολύκου θυγάτηρ μεγάλῳ παρέλεκτο πινθήκῳ·  
 ἢ δ' ἔτεκεν πολλοὺς Ἑρμοπιθηκιάδας.  
 εἰ δ' Ἑλένην ὁ Ζεὺς καὶ Κάστορα καὶ Πολυδεύκην  
 ἐκ Λήθης ἔτεκεν, κύκνον ἀμειψάμενος,  
 Ἑρμιόνη γε κόραξ παρελέξατο· ἢ δὲ τάλαινα  
 φρικτῶν δαιμονίων ἐρμαγέλην ἔτεκεν.



## 354. ΑΓΛΘΙΟΤ ΣΧΟΛΑΣΤΙΚΟΤ.

Ἄλλον Ἀριστοτέλην, Νικόστρατον, ἰσοπλάτωνα,  
 σκινδαλαμοσφράστην αἰπυτάτης σοφίης,  
 τοῖα περὶ ψυχῆς τις ἀνείρετο· πῶς θέμις εἰπεῖν  
 τὴν ψυχὴν, θνητὴν, ἢ πάλιν ἀθάνατον;  
 σῶμα δὲ δεῖ καλεῖν, ἢ ἀσώματον; ἐν δὲ νοητοῖς 5  
 τακτέον, ἢ ληπτοῖς, ἢ τὸ συναμφοτέρων;  
 αὐτὰρ ὁ τὰς βίβλους ἀνελέξατο τῶν μετεώρων,  
 καὶ τὸ περὶ ψυχῆς ἔργον Ἀριστοτέλους,  
 καὶ παρὰ τῷ Φαίδωνι Πλατωνικὸν ὕψος ἐπιγνοῦς  
 πᾶσαν ἐνησκήθη πάντοθεν ἀτρεκίην. 10  
 εἶτα περιστέλλων τὸ τριβώνιον, εἶτα γενείου  
 ἄκρα καταψήχων, τὴν λύσιν ἐξέφερεν·  
 εἶπερ ὅλως ἔστι ψυχῆς φύσις, οὐδὲ γὰρ οἶδα,  
 ἢ θνητὴ πάντως ἐστὶν ἢ ἀθάνατος,  
 στεγνοφυῆς ἢ ἄϋλος· ὅταν δ' Ἀχέροντα περήσης, 15  
 κεῖθι τὸ νημέρτές γνῶσσαι, ὡς ὁ Πλάτων.  
 εἰ δ' ἐθέλεις, τὸν παῖδα Κλεόμβροτον Ἀμβρακιώτην  
 μιμοῦ, καὶ τεγέων σὸν δέμας ἐκχάλασον.  
 καὶ κεν ἐπιγνοίης δίχα σώματος αὐτίκα σαυτὸν,  
 μοῦνον ὅπερ ζητεῖς τοῦθ' ὑπολειπόμενος. 20

## 355. ΠΑΛΛΑΛΛΑ.

Πάντα μὲν οἶδα, λέγεις· ἀτελὴς δ' ἐν πᾶσιν ὑπάρχεις.  
 γευόμενος πάντων οὐδὲν ἔχεις ἴδιον.



[P]

356. ΑΔΕΣΠΟΤΟΝ.

Εἰς σέ καὶ ἄψευδῆς ἐψεύσατο βίβλος Ὅμηρου,  
ὀπλοτέρων ἐνέπουσα μετήορα δῆνεα φωτῶν.

357. ΠΑΛΛΑΔΑ.

Υἱὸς καὶ γενετὴρ δῆριν φιλόνεικον ἔθεντο,  
τίς πλέον ἐκδαπανῶν κλῆρον ἅπαντα φάγη.  
καὶ μετὰ τὴν βρωσιν τὴν χρηματικὴν μάλα πᾶσαν,  
ὑστατον ἀλλήλους λοιπὸν ἔχουσι φαγεῖν.]

358. ΑΛΛΟ.

Ῥουφινιανὸς Ῥοῦφος ὦν δισύλλαβος,  
συνεξέτεινε τοῖς κακοῖς τὰς συλλαβάς·  
οὐ λανθάνει δὲ τὴν δισύλλαβον Δίκην.  
κληθήσεται γὰρ καὶ δισύλλαβος πάλιν,  
Ῥοῦφος κακοῦργος καὶ γόης, ὥς ἦν ποτέ.

359. ΑΛΛΟ.

Ω τῆς ἀπάσης δυνάμεως ὑπέρτατε,  
σῶσόν με τὸν δύστηνον ἐκ παντὸς φθόγου·  
θέλεις ἀκοῦσαι, βούλομαι καὶ γὰρ λέγειν·  
τὸ γὰρ θέλημα τὴν χάριν τίκτει διπλῆν,

διπλοῦν τε κάλλος τῷ λόγῳ χαρίζεται,  
λέγοντι κόσμος, καὶ κλύουντι σεμνότης·  
φωστήρ γὰρ εἶ σὺ καὶ λόγων καὶ τῶν νόμων,  
νόμοις δικάζων καὶ λόγοις ἐκπρέπων·

\*                      \*

αἴλουρον εἶδον χρυσίου τὸν πρίσκιπα,  
ἧ βδέλλαν ὦμην, χρυσοκόλλητον χόλον.

### 360. ΑΛΛΟ.

Νῦν ὁ στρατηγὸς Ἑρμανούβης \* ἐγένου  
κύων, ἀδελφοὺς συλλαβὼν ἐρμᾶς δύο,  
ἀσημοκλέπτας, συνδεθέντας σχοινίῳ,  
ψυχρούς, ἀώρους, Ταρταρίους τε δαίμονας·  
οὐκ οἶδα χῶρον τοῦ τρόπου κατήγορον·  
τρόπον δὲ χώρου τὸν κατήγορον λέγω.

### 361. ΑΥΤΟΜΕΛΟΝΤΟΣ.

Ἡμίονοι σύγγηροι ἐμὴν κομέουσιν ἀπήνην,  
ταῖσιν Ὀμηρείοις πάντα Λιταῖς ἱκελαι,  
χωλαί τε, ῥυσαί τε, παραβλῶπές τ' ὀφθαλμῷ,  
Ἥφαιστου πομπή, σκύτινα δαιμόνια,  
οὐ ποτε γευσάμεναι, μὰ τὸν Ἥλιον, οὐδ' ἐν ὀνείρῳ  
οὐ θέρεος κριθήν, οὐκ ἔαρος βοτάνην.

---

Nr. 359. V. 9. Fort. πρίγκιπα. V. 10. Fort. ὦμην, χρ. κόλον.  
Nr. 360. V. 1. ἐγένετο. Nr. 361. V. 1. κοιμέουσιν. P. V. 3. ὀφθαλ-  
μῶν. P.

[P] τοῦνε' ἐμεῦ μὲν ἔκρητι βίον ζώοιτε κορώνης  
[ἢ ἐλάφου], κενεὴν ἡέρα βοσκόμεναι.

## 362. ΚΑΛΛΙΜΑΧΟΥ.

Εὐδαίμων ὅτι τᾶλλα μανεῖς ὥρχαῖος Ὀρέστας  
\* λευκαρετανμαν οὐκ ἐμάνη μανίην·  
οὐδ' ἔλαβ' ἐξέτασιν τῷ Φωκέος, ἅτις ἐλέγχει  
τὸν φίλον, ἄλλαν, χ' ἐν δρᾶμ' ἐδίδαξε μόνον.  
ἢ τάχα καὶ τὸν ἐταῖρον ἀπώλεσε τοῦτο ποιήσας·  
καὶ γὰρ τοὺς πολλοὺς οὐκέτ' ἔχω Πυλάδας.

## 363. ΔΙΟΣΚΟΡΙΔΟΥ.

Οὐκέτ' Ἀλεξανδρεῦσι τὰ τίμια, γῶ Πτολεμαίου  
μόσχος ἐν ἡϊθέοις λαμπάδι κῦδος ἔχει·  
ὁ Πτολεμαίου μόσχος, ἰὼ πόλι' ποῦ δὲ τὰ μητρὸς  
αἴσχεια, πανδήμου τ' ἐργασίαι τέγεος;  
ποῦ δὲ \* \* \* συμφόρβια; τίκτετε, πόρναι,  
τίκτετε, τῷ Μόσχου πειθόμεναι στεφάνῳ.

## 364. ΒΙΑΝΟΡΟΣ.

Οὗτος ὁ μηδέν, ὁ λιτός, ὁ καὶ λάτρις, οὗτος, ὁρᾶτε,  
ἐστὶ τινος ψυχῆς κύριος ἀλλοτρίης.

---

V. 8. ἢ ἐλάφου om. P. νέην ἱερά. Ib. Nr. 362. V. 1. ταλαμα-  
ρεῖς. P. V. 2. Fort. λευκαρεταινομανῶν. V. 4. ἀλλαιχ' ἐν. P. V. 5.  
Fort. τάχα κεν. Nr. 363. V. 4. πάνδημοι. V. 5. ποῦ δὲ κασαίρια;  
ποῦ δὲ σ. corr. Chard. Nr. 364. V. 1. λιτός. P.

## 365. ΑΓΑΘΙΟΥ ΣΧΟΛΑΣΤΙΚΟΥ.

Καλλιγένης ἀγροΐκος, ὅτε σπόρον ἔμβαλε γαίῃ,  
 οἶκον Ἀριστοφάνους ἦλθεν ἐς ἀστρολόγου,  
 ἦτεε δ' ἐξερέειν, εἶπερ θέρος αἴσιον αὐτῷ  
 ἔσται, καὶ σταχύων ἄφθονος εὐπορίῃ.  
 ὅς δὲ λαβὼν ψηφίδας, ὑπὲρ πίνακός τε πυκάζων, 5  
 δάκτυλά τε γνάμπτων, φθέγγατο Καλλιγένει·  
 εἶπερ ἐπομβρηθῇ τὸ ἀρούριον, ὅσσον ἀπόχρη,  
 μηδὲ τιν' ὑλαίην τέξεται ἀνθοσύνην,  
 μηδὲ πάγος ῥήξῃ τὴν αὔλακα, μηδὲ χαλάσῃ  
 ἄκρον ἀποδρυφθῇ δράγματος ὀρνυμένου, 10  
 [P] μηδὲ νεβροὶ κείρωσι τὰ λήϊα, μηδὲ τιν' ἄλλην  
 ἥερος ἢ γαίης ὄψεται ἀμπλακίην,  
 ἐσθλὸν σοι τὸ θέρος μαντεύομαι, εὖ δ' ἀποκόψεις  
 τοὺς στάχους· μούνας δείδιδι τὰς ἀκρίδας.

## 366. ΜΑΚΗΔΟΝΙΟΥ ΠΛΑΤΟΥ.

Φειδωλὸς τις ἀνὴρ ἀφόνων θησαυρὸν ὀνειρώ,  
 ἦθελ' ἀποθνήσκειν, πλούσιον ὕπνον ἔχων·  
 ὥς δ' ἶδε τὴν προτέρην, σκίοεν μετὰ κέρδος ὀνειροῦ,  
 ἐξ ὕπνου πενίην, ἀντικάθευδε πάλιν.

---

Nr. 365. V. 8. ἀνθοσύνην. P. V. 11. μηδὲ κεμάδες κείρωσι. P.  
 Fort. μὴ κεμάδες δὲ κερῶσι. V. 12. Fort. ὄψεται cum Scaligero.  
 V. 13. Fort. μαντεύομαι· εἰ δ' ἀποκόψεις T. σ., μούνας... Nr. 366.  
 V. 4. ἀντεκάθευδε. Br.

367. *ΙΟΥΛΙΑΝΟΥ ΑΝΤΙΚΕΝΣΟΡΟΣ.*

Ὅψιν ἔχεις στρουθῷ πανομοῖον. ἢ ῥά σε Κίρκη  
 ἐς πτηνὴν μετέθηκε φύσιν, κυκεῶνα πiónτα.

368. *ΤΟΥ ΑΥΤΟΥ.*

Ἀμητὸς πολὺς ἐστὶ τεῖν κατὰ δάσκιον ὄψιν·  
 τῷ σε χρὴ δρεπάνοισι, καὶ οὐ ψαλίδεσσι καρῆναι.

369. *ΤΟΥ ΑΥΤΟΥ.*

Ἀσφαλέως οἴκησον ἐν ἄστεϊ, μή σε κολάψῃ  
 αἵματι Πυγμαίων ἡδομένη γέρανος.

370. *ΜΑΚΗΔΟΝΙΟΥ ΥΠΑΤΟΥ.*

Οὐ λαλῆει τὸ κάτοπτρον· ἐγὼ δὲ σε \* πάλιν ἐλέγξω  
 τὴν νοθοκαλλοσύνην φύκεϊ χριομένην.  
 τοῦτο καὶ ἡδυλῦρης ποτὲ Πίνδαρος .... ἐλέγχων,  
 εἶπεν ἄριστον ὕδωρ, φύκεος ἐχθρότατον.

371. *ΠΑΛΛΑΔΑ.*

Μὴ με κάλει δίσκων ἐπιϋστορα λιμοφορήων  
 βρωτὺν μοι φερέων τὴν κολοκυνθιάδα.

Nr. 367. V. 1. παρομοῖον. P. V. 2. μετε<sup>η</sup>θεισε. P. Nr. 370.  
 V. 1. σ' ἐπηλυν. Scalig. V. 3. αἰσχος inseruit Br.

ἀργυρέην ὕλην οὐ τρώγομεν, ἣν παραβάλλεις,  
 λιμῷ κρητίζων τοὺς μελέους πίνακας.  
 ζήτει νηστεύοντας ἐς ἀργαλήην ἐπίδειξιν,  
 καὶ τότε θαυμάζου, κοῦφον ἄσημον ἔχων.

## 372. ΑΓΑΘΙΟΥ ΣΧΟΛΑΣΤΙΚΟΥ.

Σῶμα φέρων σκιοειδές, ἀδερκεῖ σύμπνοον αὔρη,  
 μή ποτε θαρσήσης ἄγχι τινὸς πελάσαι,  
 μή τις ἔσω μυκτῆρος ἀναπνείων σε κομίσῃ,  
 ἄσθματος ἡερίου πολλὸν ἀφαιρότερον.  
 οὐ σὺ μόρον τρομέεις· τότε γὰρ πάλιν οὐδὲν ἀμείψας  
 ἔσσεαι ὡσανύτως φάσμα, τόπερ τελέθεις.

## 373. ΠΑΛΛΑΔΑ.

εἰς ποιητὴν κυβεύοντα.

Πάντων μουσοπόων ἡ Καλλιόπη θεὸς ἐστίν.  
 ἡ σὴ Καλλιόπη Ταβλιόπη λέγεται.

## 374. ΜΑΚΕΔΟΝΙΟΥ ΠΛΑΤΟΥ.

Τῷ ψιμύθῳ μὲν αἰεὶ λιποσαρκία τεῖνε παρειήν,  
 Λαοδίκη, λαοῖς ἔνδικα τινυμένη·

---

Nr. 371. V. 5. εἰς ἀργ. Fort. ἀργυρέην cum Scaligero. V. 6. θαυμάζῃ. P. Nr. 372. V. 4. ἐλαφρότερον. Plan. Nr. 374. V. 1. τῷ om. P.

[P] μὴ ποτε δ' εὐρύνης σέο χεῖλεα· τίς γὰρ ὀδόντων  
 ὄρχατον ἐμπήξει φαρμακόντι δόλω;  
 τὴν χάριν ἐξέρρευσας ὅσην ἔχες. οὐκ ἀπὸ πηγῆς  
 ἀγλαΐη μελέων ἔλκεται ἀενάου.  
 ὡς δὲ ῥόδον θαλέθεςκες ἐν εἵαρι· νῦν δ' ἐμαράνθης,  
 γήραος ἀνχηρῶ καρφομένη θέρεϊ.

## 375. ΤΟΤ ΑΥΤΟΤ.

Ἐπταρον ἄγχι τάφοιο, καὶ ἤθελον αὐτὸς ἀκοῦσαι  
 οἷά περ ὠϊσάμην, μοῖραν ἐμῆς ἀλόχου.  
 ἔπταρον εἰς ἀνέμους· ἄλοχον δέ μοι οὐ τι κιχάνει  
 λυγρὸν ἐν ἀνθρώποις, οὐ νόσος, οὐ θάνατος.

## 376. ΑΓΛΘΙΟΥ ΣΧΟΛΑΣΤΙΚΟΥ.

Ῥήτορα πρὸς Διόδωρον ἀνὴρ δείλαιος ἀπελθὼν,  
 εἵρετό μιν τοίης ἀμφὶ δικασπολῆς·  
 ἡμετέρη θεράπαινα φύγεν ποτέ· τὴν δέ τις εὐρών,  
 ἄλλοτρίην τ' εἶναι λάτρην ἐπιστάμενος,  
 ξεῦξεν ἐπὶ θεράποντι· τέκεν δ' ὑπὸ παῖδας ἐκείνῳ·  
 καὶ τίνι δουλεύειν εἰσὶ δικαιότεροι;  
 ὅς δ' ὅτε μερμήριξε, καὶ ἔδρακε βίβλον ἐκάστην,  
 εἶπεν ἐπιστρέψας γυρὸν ἐπισκύνιον·  
 Ἦ σοί, ἦ τῷ ἐλόντι τετὴν θεράπαιναν, ἀνάγκη  
 δουλεύειν κείνους, ὧν χάριν ἐξερέεις·

V. 5. ἀπὸ γαίης. P. Nr. 575. V. 1. Fort. ἀντεσακοῦσαι. V. 4.  
 λίτρον. P. Nr. 576. V. 9. ἦ om. P. V. 10. κείνων. P.

δίξεο δ' εὐμενέοντα δικασπόλον, αἵψα δ' ἀποίσεις  
ψῆφον ἀρειοτέρην, εἶγε δίκαια λέγεις.

## 377. ΠΑΛΛΑΛΑ.

Ὅρνεον ἡσθίομεν κεκλημένοι ἄθλιον ἄνδρες,  
ἄλλων ὀρνίθων βρώματα γιγνόμενοι.  
καὶ τὸν μὲν Τιτυὸν κατὰ γῆς δύο γῦπες ἔδουσιν,  
ἡμᾶς δὲ ζῶντας τέσσαρες αἰγυπιοί.

## 378. ΤΟΥ ΑΥΤΟΥ.

Οὐ δύναμαι γαμετῆς καὶ γραμματικῆς ἀνέχεσθαι,  
γραμματικῆς ἀπόρου, καὶ γαμετῆς ἀδίκου.  
ἀμφοτέρων τὰ πάθη θάνατος καὶ μοῖρα τέτυκται.  
τὴν οὖν γραμματικὴν [καὶ] μόλις ἐξέφυγον·  
οὐ δύναμαι δ' ἀλόχου τῆς ἀνδρομάχης ἀναχωρεῖν.  
εἶργει χάρις γὰρ καὶ νόμος Ἀυσόνιος.

## [P] 379. ΑΓΛΘΙΟΥ ΣΧΟΛΑΣΤΙΚΟΥ.

Οὗ τις ἀλοιητῆρας ἰδεῖν τέτληκεν ὁδόντας  
ὑμετέρους, ἵνα σοῖς ἐν μεγάροις πελάσῃ·  
εἰ γὰρ αἰεὶ βούβρωστιν ἔχεις Ἐρυσίχθονος αὐτοῦ,  
καὶ τάχα δαρδάψεις καὶ φίλον ὃν καλέεις.

---

V. 11. ἀποίση. Pl. V. 12. λέγοις. Plan. Nr. 378. V. 2. γαμε-  
τῆς μαχίμου. Plan. V. 4. καὶ supped. Plan. Fort. νῦν μόλις.  
V. 6. Fort. γὰρ χάρις. Nr. 379. V. 2. σῆς. P. V. 3. ἔχει. P.



ἀλλ' οὐ σεῖο μέλαθρά με δέξεται· οὐ γὰρ ἔγωγε  
 βήσομαι ὑμετέρῃ γαστρὶ φυλαζόμενος.  
 εἰ δέ ποτ' ἐς τεὸν οἶκον ἐλεύσομαι, οὐ μέγ' ἄνυσσεν  
 Λαρτιάδης Σκύλλης χάσμασιν ἀντιάσας·  
 ἀλλ' ἔσομαι πολύτλας τις ἐγὼ πλέον, εἰ σὲ περήσω,  
 Κύκλωπος κρυεροῦ μηδὲν ἐλαφρότερον.

## 380. ΜΑΚΕΔΟΝΙΟΥ ΠΑΤ.

Παρθένος εὐπατέρεια Δίκη, πρέσβειρα πολλῶν,  
 οὐ τὸν ἐν εὐσεβίῃ χρυσὸν ἀποστρέφεται.  
 ἀλλὰ καὶ αὐτὰ τάλαντα Διὸς πάγχρυσά τελέσθη,  
 οἷσι ταλαντεύει πάντα νόμον βιότου·  
 „καὶ τότε δὴ χρύσεια πατὴρ ἐτίταινε τάλαντα,  
 εἰ μὴ Ὀμηρείων ἐξελάθου χαρίτων.

## 381. ΠΑΛΛΑΔΑ.

Πᾶσα γυνὴ χόλος ἐστίν· ἔχει δ' ἀγαθὰς δύο ὥρας,  
 τὴν μίαν ἐν θαλάμῳ, τὴν μίαν ἐν θανάτῳ.

## 382. ΑΓΛΘΙΟΥ ΣΧΟΛΑΣΤΙΚΟΥ.

Κεῖτο μὲν Ἀλκιμένης κεκακωμένος ἐκ πυρετοῖο,  
 καὶ περὶ λαυκανίην βραγχὰ λαρυγγιῶν,

---

V. 5. μέλαθρα δεδέξεται. P. V. 6. βήσομ' ὑφ' ὑμετέρῃ γαστρὶ  
 λαφυζόμενος. Plan. V. 8. λαρτιάδης et χήμασιν. P. Nr. 380. V. 2.  
 αὐτόν. P. Nr. 381. V. 1. δύο. P.

νυσσόμενός τε τὸ πλευρὸν ἄτε ξιφέεσσιν ἀμυχθέν,

καὶ θαμὰ δυσκελάδοις ἄσθμασι πνευστιόων·

ἦλθε δὲ Καλλίγνωτος ὁ Κώϊος, ὁ πλατυλέσχης, 5

τῆς παιωνιάδος πληθόμενος σοφίης,

πᾶσαν ἔχων πρόγνωσιν ἐν ἄλγεσιν, οὐ τι περιττὸν

ἄλλο προαγγέλλων, ἢ τὸ γενησόμενον.

Ἀλκιμένους δ' ἐδόκευεν ἀνάκλινιν, ἐκ τε προσώπου

φράζετο, καὶ παλάμης ψαῦεν ἐπισταμένως, 10

καὶ τὸ περὶ κρισίμων φάεων ἐλογίζετο γράμμα,

πάντ' ἀναπεμπάζων, οὐχ ἑκὰς Ἰπποκράτους.

[P] καὶ τότε τὴν πρόγνωσιν ἐς Ἀλκιμένην ἀνεφώνει

σεμνοπροσωπήσας καὶ σοβαρευόμενος· 14

εἴ γε φάρυγξ βομβεῦσα, καὶ ἄγρια τύμματα πλευροῦ,

καὶ πυρετῷ λήξῃ πνεῦμα δασυνόμενον,

οὐκέτι τεθνήξει πλευρίτιδι· τοῦτο γὰρ ἡμῖν

σύμβολον ἐσσομένης ἐστὶν ἀπημοσύνης.

θάρσει· τὸν νομικὸν δὲ κάλει, καὶ χρήματα σαυτοῦ

εὖ διαθείς, βιότου λῆγε μεριμνοτόκου, 20

καί με τὸν ἱητρὸν, προρρήσιος εἵνεκεν ἐσθλῆς,

ἐν τριτάτῃ μοίρῃ κάλλιπε κληρονόμον.

---

Nr. 382. V. 5. καλλίγνωστος. P. V. 9. ἐκ τοῦ πρ. P. V. 16.  
λήξει. Plan. V. 22. κάλλιπε. P.

## 383. ΠΑΛΛΑΔΑ.

Ἦν ἄρα καὶ κύνθωσι Τύχη χαλεπή τε καὶ ἐσθλή,  
καὶ Κρόνος ὠρονομεῖ τετραπόδων γένεσιν.  
ἐξότε γὰρ καὶ τοῦτον ὄνον χαλεπὸς χρόνος ἔσχεν,  
ἐξ ἀλαβαρχείης γραμματικοῦ γέγονεν.  
τληῖθι φέρειν λοιπόν, κανθήλιε· γραμματικοῖς γὰρ  
οὐδὲ τέλος κριθή, κριῖ δὲ μόνον λέγεται.

## 384. ΤΟΥ ΑΥΤΟΥ.

Εἰ μοναχοί, τί τοσοῖδε; τοσοῖδε δέ, πῶς πάλι μούνοι;  
ὦ πληθὺς μοναχῶν ψευσαμένη μονάδα.

## 385. ΤΟΥ ΑΥΤΟΥ.

Πλαστὸν ἔχεις τὸν ἔρωτα, φόβῳ δὲ φιλεῖς καὶ ἀνάγκη,  
τοῦ δὲ φιλεῖν οὕτως οὐδὲν ἀπιστότερον.

## 386. ΤΟΥ ΑΥΤΟΥ.

Στυγνὴν τὴν Νίκην τις ἰδὼν κατὰ τὴν πόλιν ἐχθές,  
εἶπε· Θεὰ Νίκη, τίπτε πέπονθας ἄρα;  
ἢ δ' ἀποδυρομένη καὶ μεμφομένη κρίσιν, εἶπεν·  
οὐκ ἔγνωσ σὺ μόνος; Πατρικίῳ δέδομαι.

---

Nr. 385. V. 5. κανθήλια. P. V. 6. κριθῇ. P. Fort. οὐ τελείως.  
c. Br. Nr. 384. V. 1. τοσοῖδέ γε et πάλιν. P. V. 2. πληθούς. P.

ἦν ἄρα καὶ Νίκη πολυώδυνος, ἦν παρὰ θεσμὸν  
Πατρίκιος ναύτης ἤρπασεν ὥς ἄνεμον.

## 387. ΤΟΤ ΑΥΤΟΤ.

Πάντες ἅπαξ τρώγουσιν· ὅταν δὲ τρέφῃ Σαλαμῖνος,  
οἴκαδ' ἀριστῶμεν δεύτερον ἐρχόμενοι.

## 388. ΛΟΤΚΙΛΛΙΟΤ.

Ἄχρισ ἂν ἦς ἄγαμος, Νουμήριε, πάντα δοκεῖ σοι  
ἐν τῷ ζῆν εἶναι τῶν ἀγαθῶν ἀγαθά.  
εἶθ' ὅταν εἰσέλθῃ γαμετή, πάλιν εὐθὺ δοκεῖ σοι  
ἐν τῷ ζῆν εἶναι πάντα κακῶν τὰ κακά.  
ἀλλὰ χάριν τεκνίων; ἔξεις, Νουμήριε, τέκνα,  
χαλκὸν ἔχων· πτωχὸς δ' οὐδὲ τὰ τέκνα φιλεῖ.

## [P] 389. ΤΟΤ ΑΥΤΟΤ.

Εἰ μὲν ζῆς ἐλάφου ταναὸν χρόνον, ἢ ἐ κορώνης,  
συγγνώμη πλείστον πλοῦτον ἀγειρομένῳ.  
εἰ δέ τις ἐσσι βροτῶν, οὔς αὐτίκα γῆρας ἰάπτει,  
μή σέ γ' ἀπειρεσίῳ οἴστρος ἔλῃ κτεάνων·  
μὴ σὺ μὲν ἀτλήτοισιν ἐν ἄλγεσι θυμὸν ὀλέσσης,  
χρήσωνται δ' ἄλλοι σοῖς ἀγαθοῖς ἀπόνως.

## 390. ΤΟΤ ΑΤΤΟΤ.

Εἴ με φιλεῖς, ἔργω με φίλει, καὶ μὴ μ' ἀδικήσης,  
 ἀρχὴν τοῦ βλάπτειν τὴν φιλίαν θέμενος.  
 πᾶσι γὰρ ἀνθρώποισιν ἐγὼ πολὺ κρέσσονα φημὶ  
 τὴν φανεράν ἔχθραν τῆς δολερῆς φιλίας.  
 φασὶ δὲ καὶ νήεσσιν ἀλιπλανέεσσι χερεῖους  
 τὰς ὑφάλους πέτρας τῶν φανερῶν σπιλάδων.

## 391. ΤΟΤ ΑΤΤΟΤ.

Μῦν Ἀσκληπιάδης ὁ φιλάργυρος εἶδεν ἐν οἴκῳ,  
 καί, τί ποιεῖς, φησὶν, φίλτατε μῦ παρ' ἐμοί;  
 ἦδ' ὁ μῦς γελάσας, μηδέν, φίλε, φησί, φοβηθῆς,  
 οὐχὶ τροφῆς παρὰ σοὶ χρήζομεν, ἀλλὰ μονῆς.

## 392. ΤΟΤ ΑΤΤΟΤ.

Μύρμηκος πτερόεντος ὑπὲρ νώτοιο καθεσθείς  
 Ἄδραστος ῥήτωρ τοῖον ἔλεξεν ἔπος·  
 Ἴπτασο, τὸν σὸν ἔχεις, ὦ Πήγασε, Βελλεροφόντην,  
 φέρτατον ἡρώων, ἡμιθανῆ σκελετόν.

## 393. ΤΟΤ ΑΤΤΟΤ.

Οὐκ ἔστιν θυγατρὸς μεῖζον βάρος· εἰ δὲ δοκεῖ σοι,  
 Εὐκτῆμων, εἶναι κοῦφον, ἄκουσον ἐμοῦ.  
 ἔστιν σοὶ κήλη, καὶ μοὶ θυγάτηρ· λάβε ταύτην,  
 καὶ δός μοι κήλας ἀντὶ μιᾶς ἑκατόν.

## 394. ΑΛΛΟ.

Ποιητὴς πανάριστος ἀληθῶς ἐστὶν ἐκεῖνος,  
 ὅστις δειπνίζει τοῖς ἀκροασαμένους.  
 ἦν δ' ἀναγιγνώσκη. καὶ νήστιας οἴκαδε πέμπη,  
 εἰς αὐτὸν ερεπέτω τὴν ἰδίαν μαγίην.

## 395. ΝΙΚΑΡΧΟΥ.

Πορδὴ ἀποκτείνει πολλοὺς ἀδιέξοδος οὔσα·  
 πορδὴ καὶ σώζει τραυλὸν ἰεῖσα μέλος.  
 οὐκοῦν εἰ σώζει, καὶ ἀποκτείνει πάλι πορδή,  
 τοῖς βασιλεῦσιν ἴσην πορδὴ ἔχει δύναμιν.

## [P] 396. ΛΟΥΚΙΑΝΟΥ.

Πολλάκις οἶνον ἔπεμψας [ἐμοί], καὶ πολλάκις ἔγνων  
 σοὶ χάριν, ἡδυπότῳ νέκταρι τερπόμενος.  
 νῦν δ' εἵπερ με φιλεῖς, μὴ πέμψης· οὐδέομαι γὰρ  
 οἶνου τοιούτου, μηκέτ' ἔχων θρίδακας.

## 397. ΤΟΥ ΑΥΤΟΥ.

Πολλὰς μυριάδας ψηφίζων Ἀρτεμίδωρος,  
 καὶ μηδὲν δαπανῶν, ζῇ βίον ἡμιόνων,  
 πολλάκις αἰ χρυσοῦ τιμαλφέα φόρτον ἔχουσαι  
 πολλὸν ὑπὲρ νώτου, χόρτον ἔδουσι μόνον.

Nr. 394. V. 3. πέμπει. P. Nr. 395. V. 3. οὐκοῦν καί. P. πάλιν. Ib. Nr. 396. V. 1. ἐμοί. om. P.

## 398. ΝΙΚΙΟΥ.

Τὴν κεφαλὴν βάπτων τις ἀπώλεσε τὰς τρίχας αὐτάς,  
καὶ δασὺς ὦν λίαν, ὥν ἅπας γέγονεν.  
τοῦτο βαφεὺς ἐπόησε, τὸ μηκέτι κουρέα τέμνειν  
μήτε κόμην λευκὴν, μήτε μελανομένην.

## 399. ΑΠΟΛΛΙΝΑΡΙΟΥ.

Γραμματικὸς ποτ' ὄνῳ ἐποχούμενος ἐξεκυλίσθη,  
καὶ τῆς γραμματικῆς, ὡς λόγος, ἐξέπεσεν·  
εἶθ' ἐξῆς ἐβίου κοινὸν βίον, ὡς ιδιώτης,  
ὦν ἐδίδασκεν αἰεὶ μηδὲν ἐπιστάμενος.  
ἀλλὰ Γλύκων ἔπαθεν τούναντίον· ὦν γὰρ ἄπειρος  
καὶ κοινῆς γλώττης, οὐχ ὅτι γραμματικῆς,  
νῦν Λιβυκοὺς κἀνθῶνας ὀχούμενος, εἶτ' ἀποπίπτων  
πολλάκις, ἐξαίφνης γραμματικὸς γέγονεν.

## 400. ΛΟΥΚΙΑΝΟΥ.

Ἰλαθι Γραμματικὴ φύσιζοε, ἰλαθι λιμοῦ  
φάρμακον εὐρομένη „Μῆνιν ἄειδε θεά.“  
νηὸν ἐχρῆν καὶ σοὶ περικαλλέα δωμήσασθαι,  
καὶ βωμὸν θυέων μή ποτε δευόμενον.  
καὶ γάρ σου μεστὰὶ μὲν ὁδοί, μεστὴ δὲ θάλασσα  
καὶ λιμένες, πάντων δέκτρια Γραμματικῆ.

---

Nr. 398. V. 3. ἐπόησε. P. Nr. 400. V. 1. ἰλαθι μοῦσα. P. V. 2.  
εὐρομένα. P. V. 6. λέκτρια. P.



## 401. ΤΟΥ ΑΥΤΟΥ.

Ἰητήρ τις ἐμοὶ τὸν ἐὸν φίλον υἱὸν ἔπεμψεν,  
 ὥστε μαθεῖν παρ' ἐμοὶ ταῦτα τὰ γραμματικά.  
 ὥς δὲ τὸ „Μῆριν ἄειδε“ καὶ „ἄλγεα μυρὶ  
 ἔθηκεν“

ἔγνω, καὶ τὸ τρίτον τοῖςδ' ἀκόλουθον ἔπος,  
 „πολλὰς δ' ἰφθίμους ψυχὰς Ἄϊδι προΐ-  
 αψεν,“.

οὐκέτι μιν πέμπει πρὸς με μαθησόμενον.  
 ἀλλὰ μ' ἰδὼν ὁ πατήρ, σοὶ μὲν χάρις, εἶπεν, ἑταῖρε·  
 αὐτὰρ ὁ παῖς παρ' ἐμοὶ ταῦτα μαθεῖν δύναται.  
 καὶ γὰρ ἐγὼ πολλὰς ψυχὰς Ἄϊδι προΐάπτω,  
 καὶ πρὸς τοῦτ' οὐδὲν γραμματικοῦ δέομαι.

## [P] 402. ΤΟΥ ΑΥΤΟΥ.

Μηδεῖς μοι ταύτην, Ἐρασίστρατε, τὴν σπατάλην σου  
 ποιήσεις θεῶν, ἥ σὺ κατασπαταλᾷς,  
 ἔσθων ἐκτραπέλως στομάχων κακὰ, χεῖρονα λιμοῦ,  
 οἷα φάγοιεν ἐμῶν ἀντιδίκων τεχνία.  
 πεινᾶσαιμι γὰρ αὖθις ἔτι πλέον, ἢ πρὶν ἐπείνων,  
 ἢ χορτασθεῖην τῆς παρὰ σοὶ σπατάλης.



## 403. ΤΟΤ ΑΥΤΟΤ.

εἰς ποδάγραν.

Μισόπτωχε θεά, μούνη πλούτου δαμάτειρα,  
 ἢ τὸ καλῶς ζῆσαι πάντοτ' ἐπισταμένη,  
 εἰ δὲ καὶ ἄλλοτρίοις ἐπιῖζομένη ποσὶ χαίρεις,  
 ὀπλοφορεῖν τ' οἶδας, καὶ μύρα σοι μέλεται·  
 τέρπει καὶ στέφανός σε, καὶ Ἀysonίου πόμα Βάκχου.  
 ταῦτα παρὰ πτωχοῖς γίγνεται οὐδέποτε.  
 τοῦνεκά νυν φεύγεις πενίης τὸν ἀχάλλεον οὐδόν,  
 τέρπη δ' αὖ πλούτου πρὸς πόδας ἐρχομένη.

## 404. ΤΟΤ ΑΥΤΟΤ.

Οὐδέποτ' εἰς πορθμεῖον ὁ κηλήτης Διόφαντος  
 ἐμβαίνει μέλλων εἰς τὸ πέραν ἀπίναί.  
 τῆς κήλης δ' ἐπάνωθε τὰ φορτία [πάντα] τεθεικῶς  
 καὶ τὸν ὄνον, διαπλεῖ σινδόν' ἐπαράμενος.  
 ὥστε μάτην Τρίτωνες ἐν ὕδασι δόξαν ἔχουσιν,  
 εἰ καὶ κηλήτης ταὐτὸ ποιεῖν δύναται.

## 405. ΤΟΤ ΑΥΤΟΤ.

Ὁ γρυπὸς Νίκων ὁσφραίνεται οἶνον ἄριστα,  
 οὐ δύναται δ' εἰπεῖν οἷος ἂν ᾗ ταχέως.

---

Nr. 403. V. 4. Fort. πιλοφορεῖν. — καὶ μοῖρα. P. V. 8. ἀντι-  
 πλουτου. P. Nr. 404. V. 1. πορθμίον. P. V. 3. ἐπάνωθε. P. πάντα  
 om. Id. V. 4. σίνδονα ἐπ. P.

ἐν τρισὶν ὥραις γὰρ θεριναῖς μόλις 'αἰσθάνετ' αὐτός,  
 ὥς ἂν ἔχων πηγῶν ῥίνα διακοσίων.  
 ὦ μέγαλον μυκτῆρος· ὅταν ποταμὸν διαβαίνη,  
 θηρεύει τούτῳ πολλάκις ἰχθύδια.

## 406. ΝΙΚΑΡΧΟΥ.

Τοῦ γρουποῦ Νίκωνος ὁρῶ τὴν ῥίνα, Μένιππε·  
 αὐτὸς δ' οὐ μακρὰν φαίνεται εἶναι ἔτι.  
 πλὴν ἤξει, μείνωμεν ὅμως· εἰ γὰρ πολὺ, πέντε  
 τῆς ῥινὸς σταδίους, οἶομαι, οὐκ ἀπέχει.  
 [P] ἀλλ' αὐτὴ μὲν, ὁρᾷς προπορεύεται· ἦν δ' ἐπὶ βουνὸν  
 ὑψηλὸν στῶμεν, καὐτὸν ἐσοψόμεθα.

## 407. ΤΟΥ ΑΥΤΟΥ.

Τὸν λεπτὸν θακεῦντα Μενέστρατον εἵαρος ὥρη  
 μύρμηξ ἐξελθὼν εἴλκυσεν εἰς ραγάδα·  
 μυῖα δ' ἐπιπτᾶς αὐτὸν ἀνήρπασεν, ὥς Γανυμήδην  
 αἰετὸς εἰς θαλάμους οὐρανίους Κρονίδεω·  
 πίπτε δέ \* χειρῶν μυίης, κοῦδ' ὥς θίγε γαίης,  
 ἐκ δ' ἀράχνης ἱστοῦ τῶν βλεφάρων κρέμαται.

## 408. ΛΟΥΚΙΑΝΟΥ.

Τὴν κεφαλὴν βάπτεις, τὸ δὲ γῆρας οὐποτε βάψεις,  
 οὐδὲ παρειῶν ἐκτανύσεις ῥυτίδας.

---

Nr. 405. V. 3. Fort. ἐν τρισὶ γὰρ θεριναῖς ὥραις. V. 6. τοῦ-  
 του. P. Nr. 407. V. 4. κρονίδαο. P. V. 5. Fort. πίπτε δέ τ' ἐκ γ.  
 Nr. 408. V. 1. Fort. τὸ δὲ γῆρας. V. 2. ῥυτίδας ἐκτανύσεις. P.

μὴ τοίνυν τὸ πρόσωπον ἅπαν ψιμύθῳ κατὰπλάττε,  
 ὥστε προσωπεῖον, κούχι πρόσωπον ἔχειν.  
 οὐδὲν γὰρ πλεόν ἐστί. τί μαίνεαι; οὔποτε φῦκος  
 καὶ ψίμυθος τεύξει τὴν Ἑκάβην Ἑλένην.

## 409. ΓΑΙΤΟΥΤΛΙΚΟΥ.

Τετράκις ἀμφορέως περὶ χεῖλεσι χεῖλεα θεῖσα  
 Σειληνὶς πάσας ἐξερόφησε τρύγας.  
 εὐχαίτα Διόνυσσε, σὲ δ' ὕδασιν οὐκ ἐμίηνεν·  
 ἀλλ' οἶος πρότης ἦλθες ἀπ' οἰνοπέδης,  
 τοῖόν σε προὔπιπεν, ἀειφλεγὲς ἄλγος ἔχουσα,  
 εἰσότε καὶ νεκύων ἦλθεν ἐπὶ ψάμαθον.

## 410. ΛΟΥΚΙΑΝΟΥ.

Τοῦ πωγωνοφόρου Κυνικοῦ, τοῦ βακτροπροσαίτου,  
 εἶδομεν ἐν δείπνῳ τὴν μεγάλην σοφίαν.  
 θέρμων μὲν γὰρ πρῶτον ἀπέσχετο καὶ ῥαφανίδων,  
 μὴ δεῖν δουλεύειν γαστρὶ λέγων ἀρετὴν.  
 εὐτε δ' ἐν ὀφθαλμοῖσιν ἶδεν χιονώδεα βόλβαν  
 στρυφνὴν, ἣ πινυτὸν ἤδη ἔκλεπτε νόον,  
 ᾗτησεν παρὰ προσδοκίαν, καὶ ἔτρωγεν ἀληθῶς,  
 κούδεν ἔφη βόλβαν τὴν ἀρετὴν ἀδικεῖν.

---

V. 3. ψημιθίῳ. P. V. 4. ἢ οὐχι. P. Nr. 409. V. 2. σηληνίς. P.  
 ἐξερόφησε. Ib. V. 4. οἷης. P. V. 5. ἀφειδεὲς ἄλγος. P. V. 6. ἦλθ'  
 ἐπὶ συμμορίην. Plan. Nr. 410. V. 1. πωγωνοτράφου. Br. V. 2. εἶδω-  
 μεν. P. V. 6. στρυφνὴν πινυτόν. P. δὴ οἱ ἐκλ. corr. Herm.

411. *ΛΑΕΣΠΟΤΟΝ.*

εἰς βαλανεῖον ἔκπυρον.

Τοῦτο πυρὰν μᾶλλον κλήζειν δεῖ, κοῦ βαλανεῖον,  
 ἦν ποθ' ὁ Πηλείδης ἦψε Μενoitιιάδῃ,  
 ἦ τὸν Μηδείης στέφανον, τὸν \* γείτονα Ἑριννὺς  
 ἐν θαλάμοις Γλαύκης εἵνεκεν Αἰσονίδου.

[P] φεῖσαι μου, βαλανεῦ, πρὸς τοῦ Διός· εἰμὶ γὰρ  
 ἀνὴρ

πάντα γράφω τὰ βροτῶν ἔργα καὶ ἀθανάτων.  
 εἰ δὲ πρόκειται σοι πολλοὺς ζῶντας κατακαίειν,  
 ἄπτε πυρὰν ξυλίνην, δήμιε, μὴ λιθίνην.

412. *ΑΝΤΙΟΧΟΥ.*

Ψυχὴν μὲν γράφαι χαλεπὸν· μορφὴν δὲ χαράξαι  
 ῥάδιον· ἀλλ' ἐπὶ σοὶ τοῦμπαλιν ἀμφότερον.  
 τῆς μὲν γὰρ ψυχῆς τὸ διάστροφον ἔξω ἄγουσα  
 ἐν τοῖς φαινομένοις ἡ Φύσις εἰργάσατο·  
 τὸν δ' ἐπὶ τῆς μορφῆς θόρυβον, καὶ σώματος ὕβριν  
 πῶς ἂν τις γράφαι, μὴδ' ἐσιδεῖν ἐθέλων;

413. *ΑΜΜΙΑΝΟΥ.*

Ὡς κῆπον τεθυκώς, δεῖπνον παρέθηκεν Ἀπελλῆς,  
 οἰόμενος βόσκειν ἀντὶ φίλων πρόβατα.

Nr. 411. V. 3. Fort. τὸν γ' εἶρεν Ἑρ. Nr. 412. V. 3. ἄκου-  
 σα. P.

ἦν ῥαφανίς, σέρις ἦν, τῆλις, θρίδακες, πράσα, βολβοί,  
 ὤκιμον, ἠδύοσμον, πήγανον, ἀσπάραγος.  
 δείσας δ' ἐκ τούτων μὴ καὶ χόρτον παραθῇ μοι,  
 δειπνήσας θέρμους ἡμιβρεχεῖς ἔφυγον.

## 414. ΗΛΥΛΟΥ.

Λυσιμελοῦς Βάκχου, καὶ λυσιμελοῦς Ἀφροδίτης  
 γεννᾶται θυγάτηρ λυσιμελῆς ποδάγρα.

## 415. ΑΝΤΙΠΑΤΡΟΥ ἢ ΝΙΚΑΡΧΟΥ.

Τίς σου, Μεντορίδη, προφανῶς οὕτως μετέθηκεν  
 τὴν πυγὴν, οὐπερ τὸ στόμ' ἔκειτο πρὸ τοῦ;  
 βδεῖς γάρ, κοῦκ ἀναπνεῖς· φθέγγῃ δ' ἐκ τῶν κατα-  
 γείων.

θαῦμά μ' ἔχει τὰ κάτω πῶς σου ἄνω γέγονεν.

## 416. ΑΔΗΛΟΝ.

Χρήματα καὶ πόρναις παραγίγνεται· οὐκ ἀλεγίζω.  
 μισεῖτω με τάλας Χρυσὸς ὁ πορνοφίλας.

## 417. ΑΔΗΛΟΝ.

ἐπὶ γυναικὶ πρεσβυτέρᾳ νέῳ ἐνοχλήσαντι.

Ἄλλην δρῶν βαλάνιζε, Μενέσθιον· οὐ γὰρ ἔγωγε  
 ἔκκαιραν μῆλων προσδέχομαι ῥυτίδα·

Κτ. 413. V. 3. σέρις τῆλις. P. Nr. 415. V. 3. καταγείων. P.  
 Nr. 417. V. 2. μῆλων. P.

ἀλλ' αἰεὶ πεπόθηκα συνακμάζουσιν ὀπώρην.  
ὥστε τί πειράξεις λευκὸν ἰδεῖν κόρακα;

## 418. ΤΡΑΙΑΝΟΥ ΒΑΣΙΛΕΩΣ.

Ἀντίον ἡελίου στήσας ῥίνα καὶ στόμα χάσκον,  
δείξεις τὰς ὥρας πᾶσι παρερχομένοις.

## 419. ΦΙΛΩΝΟΣ.

Αἱ πολιαί σὺν νῶ γεραρώτεραι· αἱ γὰρ ἄτερ νοῦ  
μᾶλλον τῶν πολλῶν εἰσὶν ὄνειδος ἐτῶν.

## [P] 420. ΑΛΛΟ.

Αἱ τρίχες, ἦν σιγᾶς, εἰσὶ φρένες· ἦν δὲ λαλήσης,  
ὥς αἱ τῆς ἥβης, οὐ φρένες, ἀλλὰ τρίχες.

## 421. ΑΠΟΛΛΙΝΑΡΙΟΥ.

Ἄν μὲν ἀπόντα λέγῃς με κακῶς, οὐδὲν μ' ἀδικεῖς σύ  
ἂν δὲ παρόντα καλῶς, ἴσθι κακῶς με λέγων.

## 422. ΑΝΤΙΟΧΟΥ.

εἰς ἀπαιδευτὸν ἐπιδειξάμενον.

Βήσας, εἰ φρένας εἶχεν, ἀπήγγετο· νῦν δ' ὑπ' ἀνοίας  
καὶ ξῆ, καὶ πλουτεῖ, καὶ μετὰ τὴν πάροδον.

---

V. 4. ἰδών. P. Nr. 418. V. 1. ῥίνα. P. χάσκον. Plan. Nr. 421.  
V. 1. οὐδὲν ἀδικεῖς. P. οὐδὲν ἀδικεῖς με. Pl.

## 423. ΕΛΛΑΔΙΟΥ.

Βάπτων πάντα, βαφεῦ, καὶ χρωματίοις μεταβάλλων,  
καὶ πενίην βάψας, πλούσιος ἐξεφάνης.

## 424. ΠΙΣΩΝΟΣ.

Γαίης ἐκ Γαλατῶν μηδ' ἄνθεα, ἧς ἀπὸ κόλπων  
ἀνθρώπους ὀλέτειραι Ἐριννύες ἐβλάστησαν.

## 425. ΑΔΗΛΟΝ.

Γιγνώσκειν σε θέλω, Πλακιανέ, σαφῶς, ὅτι πᾶσα  
ἔγχαλκος γραῖα πλουσία ἐστὶ σορός.

## 426. ΑΛΛΟ.

εἰς Ὀπιανὸν ἡγεμόνα πότην.

Γράμμα περισσὸν ἔχεις τὸ προκείμενον. ἦν ἀφέλη τις  
τοῦτο' σοι, οἰκεῖον κτήση ἀπλῶς ὄνομα.

## 427. ΛΟΥΚΙΑΝΟΥ.

Δαίμονα πολλὰ λαλῶν ὀζόστομος ἐξορκιστὴς  
ἐξέβαλ', οὐχ ὄρκων, ἀλλὰ κόπρων δυνάμει.

---

Nr. 424. V. 1. Fort. τῆς ἀπὸ κ. Nr. 426. V. 1. ἂν ἀφ. P. V. 2.  
ἀκριβῶς ὄνομα, P.

## 428. ΤΟΥ ΑΥΤΟΥ.

Εἰς τί μάτην νίπτεις δέμας Ἰνδικόν; ἴσχεο τέχνης,  
οὐ δύνασαι δνοφερὴν νύκτα καθηλιάσαι.

## 429. ΤΟΥ ΑΥΤΟΥ.

Ἐν πᾶσιν μεθύουσιν Ἀκίνδυνος ἤθελε νήφειν,  
τοῦνεκα καὶ μεθύειν αὐτὸς ἔδοξε μόνος.

## 430. ΤΟΥ ΑΥΤΟΥ.

Εἰ τὸ τρέφειν πώγωνα δοκεῖ σοφίαν περιποιεῖν,  
καὶ τράγος εὐπώγων εὐστοχός ἐστι Πλάτων.

## 431. ΤΟΥ ΑΥΤΟΥ.

Εἰ ταχὺς εἰς τὸ φαγεῖν, καὶ πρὸς δρόμον ἀμβλὺς  
ὑπάρχεις,  
τοῖς ποσὶ σου τρῶγε, καὶ τρέχε τῷ στόματι.

## 432. ΤΟΥ ΑΥΤΟΥ.

Ἐσβεσε τὸν λύχνον μῶρος, ψυλλῶν ὑπὸ πολλῶν  
δακνόμενος, λέξας· οὐκέτι με βλέπετε.

---

Nr. 429. V. 2. αὐτὸς ἤθελε. P. Nr. 430. V. 1. δοκεῖς. P. V. 2.  
εἰπόλος ἐστι. P. Fort. αἰμύλος.



## 433. ΤΟΥ ΑΥΤΟΥ.

Ζωγράφε, τὰς μορφαὺς κλέπτεις μόνον· οὐ δύνασαι δὲ  
φωνὴν συλῆσαι χρώματι πειθόμενος.

## 434. ΤΟΥ ΑΥΤΟΥ.

\* Ἦν ἐσίδης κεφαλὴν μαδαράν, καὶ στέρνα, καὶ ὦμους,  
μηδὲν ἐρωτήσης, μῶρον ὁρᾷς φαλακρόν.

## 435. ΤΟΥ ΑΥΤΟΥ.

Θαυμάζειν μοι ἔπεισιν, ὅπως Βύτος ἐστὶ σοφιστής,  
οὔτε λόγον κοινόν, οὔτε λογισμόν ἔχων.

[P]

## 436. ΤΟΥ ΑΥΤΟΥ.

Θᾶττον ἦν λευκοὺς κόρακας, πτηνὰς τε χελώνας  
εὔρειν, ἢ δόκιμον ῥήτορα Καππαδόκην.

## 437. ΑΡΑΤΟΥ.

Αἰάζω Διότιμον, ὅς ἐν πέτραισι κάθεται,  
Γαργαρέων παισὶν Βῆτα καὶ Ἄλφα λέγων.

## 438. ΜΕΝΑΝΔΡΟΥ.

Κορινθίῳ πίστευε, καὶ μὴ χρῶ φίλῳ.

---

Nr. 433. V. 2. πειθομένην. Plan. Nr. 435. V. 1. Βίτος. Br.  
V. 2. μήτε . . μήτε. Plan. Nr. 436. V. 1. Θᾶττον ἦν. P. Fort. ἄν  
ἦν. Nr. 437. V. 2. παισὶ. P.

## 439. ΔΙΦΙΛΟΥ.

Τὸ μὲν Ἄργος ἵππος, οἱ δ' ἐνοικοῦντες λύκοι.

## 440. ΠΙΤΤΑΚΟΥ.

Μεγαρεῖς δὲ φεῦγε πάντας· εἰσὶ γὰρ πικροί.

## 441. ΦΙΛΙΣΚΟΥ.

Ὁ Πειραιεὺς κάρνον μέγ' ἐστὶ καὶ κενόν.

## 442. ΑΔΕΣΠΟΤΟΥ.

Τρεῖς με τυραννήσαντα τοσαντάκις ἐξεδίωξεν  
δῆμος Ἐρεχθίδης, καὶ τρεῖς ἐπηγάγετο,  
τὸν μέγαν ἐν βουλῇ Πεισίστρατον, ὃς τὸν Ὀμηρον  
ἤθροισα, σποράδην τὸ πρὶν αἰδόμενον·  
ἡμέτερος γὰρ κείνος ὁ χρύσεος ἦν πολίτης,  
εἶπερ Ἀθηναῖοι Σμύρναν ἀποκίσσαμεν.

---



**XII.**

**ΣΤΡΑΤΩΝΟΣ**

**ΜΟΥΣΑ ΠΑΙΔΙΚΗ.**

---



## XII.

## ΣΤΡΑΤΩΝΟΣ

## ΜΟΥΣΑ ΠΑΙΔΙΚΗ

## 1. ΣΤΡΑΤΩΝΟΣ.

Ἐκ Διὸς ἀρχώμεσθα, καθὼς εἶρηκεν Ἀγατος  
 ὑμῖν δ', ὦ Μοῦσαι, σήμερον οὐκ ἐνοχλῶ.  
 εἰ γὰρ ἐγὼ παῖδάς τε φιλῶ, καὶ παισὶν ὁμιλῶ,  
 τοῦτο τί πρὸς Μούσας τὰς Ἑλικωνιάδας;

## 2. ΤΟΥ ΑΤΤΟΥ.

Μὴ ζήτει δέλτοις ἐμαῖς Πρίαμον παρὰ βωμοῖς,  
 μηδὲ τὰ Μηδείης πένθεα καὶ Νιόβης,  
 μηδ' Ἴτυν ἐν θαλάμοις, καὶ ἀηδόνας ἐν πετάλοισιν·  
 ταῦτα γὰρ οἱ πρότεροι πάντα χύδην ἔγραφον·  
 ἀλλ' ἰλαραῖς Χαρίτεσσι μεμιγμένον ἡδὺν Ἔρωτα,  
 καὶ Βρόμιον· τούτοις δ' ὀφρῦες οὐκ ἔπρεπον.

## 3. ΤΟΥ ΑΥΤΟΥ.

Τῶν παίδων, Διόδωρε, τὰ προσθέματ' εἰς τρία πίπτει  
 σχήματα, καὶ τούτων μάνθαν' ἐπωνυμίας.  
 τὴν ἔτι μὲν γὰρ ἄθικτον ἀκμὴν \* λάλου, ὀνόμαζε  
 \* κωκωτὴν φυσᾶν ἄρτι καταρχομένην.  
 τὴν δ' ἤδη πρὸς χεῖρα σαλευομένην, [λέγε] σαῦραν.  
 τὴν δὲ τελειοτέραν, οἶδας ἂ χρή σε καλεῖν.

## 4. ΤΟΥ ΑΥΤΟΥ.

Ἀκμῇ δωδεκέτους ἐπιτέρπομαι· ἔστι δὲ τούτου  
 χῶ τρισκαιδεκέτης πούλῳ ποθεινότερος.  
 χῶ τὰ δις ἐπτὰ νέμων, γλυκερώτερον ἄνθος Ἑρώτων.  
 τερπνότερος δ' ὁ τρίτης πεντάδος ἀρχόμενος.  
 ἔξεπικαιδέκατον δὲ θεῶν ἔτος· ἐβδόματον δὲ  
 καὶ δέκατον ζητεῖν οὐκ ἐμὸν, ἀλλὰ Διός.  
 εἰ δ' ἐπὶ πρεσβυτέρους τις ἔχει πόθον, οὐκ ἐτι παίζει,  
 ἀλλ' ἤδη ζητεῖ „τὸν δ' ἀπαμειβόμενος.“

## 5. ΤΟΥ ΑΥΤΟΥ.

Τοὺς λευκοὺς ἀγαπῶ, φιλέω δ' ἅμα τοὺς μελιχρώδεις  
 καὶ ξανθοὺς, στέργω δ' ἔμπαλι τοὺς μέλανας.  
 οὐδὲ κόρας ξανθὰς παραπέμπομαι· ἀλλὰ περισσῶς  
 τοὺς μελανοφθάλμους αἰγλοφανεῖς τε φιλῶ.

---

Nr. 3. V. 3. Fort. ἀταλοῦ ὀνόμαζε Κωκῶ, τὴν φ. — φυσαν. P.  
 V. 5. λέγε. om. P. V. 6. ἀχρήσε.

[P]

## 6. ΤΟΥ ΑΥΤΟΥ.

Πρωκτὸς καὶ χρυσὸς τὴν αὐτὴν ψῆφον ἔχουσιν·  
ψηφίζων δ' ἀφελῶς τοῦτό ποθ' εὔρον ἐγώ.

## 7. ΤΟΥ ΑΥΤΟΥ.

Σφιγκτὴρ οὐκ ἔστιν παρὰ παρθένῳ, οὐδὲ φίλημα  
ἀπλοῦν, οὐ φυσικὴ χρωτὸς εὐπνοίη,  
οὐ λόγος ἡδὺς ἐκεῖνος ὁ πορνικός, οὐδ' ἀκάκητον  
βλέμμα, διδασκομένη δ' ἐστὶ κακιοτέρα.  
ψυχροῦνται δ' ὅπιθεν πᾶσαι· τὸ δὲ μείζον ἐκεῖνο,  
οὐκ ἔστιν ποῦ θῆς τὴν χέρα πλαζομένην.

## 8. ΤΟΥ ΑΥΤΟΥ.

Εἶδον ἐγώ τινα παῖδα ἐπανθοπλοκοῦντα κύρουμβον,  
ἀντιπαρερχόμενος τὰ στεφανηπλόκια.  
οὐδ' ἄτρωτα παρῆλθον· ἐπιστὰς δ' ἤσυχος αὐτῷ  
φημί, πόσου πωλεῖς τὸν σὸν ἐμοὶ στέφανον;  
μᾶλλον τῶν καλύκων δ' ἐρυθαίνετο, καὶ κατακύψας  
φησί· μακρὰν χώρει, μή σε πατήρ ἐσίδη.  
ὦνοῦμαι προφάσει στεφάνους, καὶ οἴκαδ' ἀπελθὼν  
ἐστεφάνωσα θεούς, κεῖνον ἐπευξάμενος.

---

Nr. 7. V. 3. οὐδ' ἀκαι :... P. V. 4. κακιοτερα. P. V. 5. ὅπι-  
θεν. P. Nr. 8. V. 1. Fort. παῖδά ποτ' ἀνθ. V. 5. Fort. ἐρυθίνατο.



## 9. ΤΟΤ ΑΥΤΟΤ.

"Αρτι καλός, Διόδωρε, σὺ καὶ φιλέουσι πέπειρος·  
ἀλλὰ καὶ ἦν γήμης, οὐκ ἀπολειψόμεθα.

## 10. ΤΟΤ ΑΥΤΟΤ.

Εἰ καὶ σοι τριχόφοιτος ἐπεσκίρτησεν ἰούλος,  
καὶ τρυφεραὶ κροτάφων ξανθοφυεῖς ἔλικες,  
οὐδ' οὕτω φεύγω τὸν ἐρώμενον· ἀλλὰ τὸ κάλλος  
τούτου, καὶ πώγων, καὶ τρίχες, ἡμέτερον.

## 11. ΤΟΤ ΑΥΤΟΤ.

Ἐχθρὸς ἔχων ἀνὰ νύκτα Φιλόστρατον, οὐκ ἐδυνήθην,  
κείνου, πῶς εἶπω, πάντα παρασχομένου.  
ἀλλ' ἐμὲ μηκέτ' ἔχοιτε φίλοι φίλον, ἀλλ' ἀπὸ πύργου  
ρίψατ', ἐπεὶ λίην Ἀστυάναξ γέγονα.

## 12. ΦΛΑΚΚΟΤ.

"Αρτι γενειάζων ὁ καλὸς καὶ στεῖρρός ἐρασταῖς  
παιδὸς ἐρᾷ Λάδων. σύντομος ἢ Νέμεσις.

## 13. ΣΤΡΑΤΩΝΟΣ.

Ἰητροὺς εὐρόν ποτ' ἐγὼ λείους δυσέρωτας,  
τρίβοντας φυσικῆς φάρμακον ἀντιδότου.

οἱ δέ γε φωραθέντες, ἔχ' ἡσυχίην, ἐδέοντο·  
καγὼ ἔφην, σιγῶ, καὶ θεραπεύσατέ με.

[P]

## 14. ΔΙΟΣΚΟΡΙΔΟΥ.

Δημόφιλος τοιοῖσδε φιλήμασιν εἰ πρὸς ἐραστὰς  
χρήσεται ἀκμαίην, Κύπρι, καθ' ἡλικίην,  
ὥς ἐμὲ νῦν ἐφίλησεν ὁ νήπιος, οὐκέτι νύκτωρ  
ἡσυχά τῃ κείνου μητρὶ μενεῖ πρόθυρα.

## 15. ΣΤΡΑΤΩΝΟΣ.

Εἰ Γραφικοῦ πυγὴν \* σανὶς δέδακ' ἐν βαλανείῳ,  
ἄνθρωπος τί πάθω; καὶ ξύλον αἰσθάνεται.

## 16. ΤΟΥ ΑΤΤΟΥ.

Μὴ κρύπτῃς τὸν ἔρωτα, Φιλόκρατες· αὐτὸς ὁ δαίμων  
λακτίζειν κραδίην ἡμετέρεην ἱκανός.  
ἀλλ' ἱλαροῦ μετάδος τι φιλήματος. ἔσθ' ὅτε καὶ σὺ  
αἰτήσεις τοιάνδ' ἐξ ἐτέρων χάριτα.

## 17. ΑΔΗΛΟΝ.

Οὐ μοι θῆλυς ἔρως ἐγκάρδιος, ἀλλὰ με πυρσοὶ  
ἄρσενες ἀσβέστῳ θῆκαν ὑπ' ἀνθρακίῃ.

---

Ντ. 14. V. 2. κύπριν. P. ! Ντ. 15. V. 1. γραφυκοῦ. P. Fort.  
σανίδες δάκον. aut δέδακεν σανίς. Ντ. 16. V. 1. F. μὴ κρύψῃς. V. 4.  
χαρίτων. P. Ντ. 17. V. 2. ἄρσενος. P. ἐπ' ἀνθρ. Br.

πλειότερον τόδε θάλπος. ὅσον δυνατώτερος ἄρσην  
 θηλυτέρης, τόσσον χῶ πόθος ὀξύτερος.

18. ΛΛΦΕΙΟΥ ΜΙΤΤΛΗΝΑΙΟΥ.

Τλήμονες, οἷς ἀνέραςτος ἔφυ βίος, οὔτε γὰρ ἔρξαι  
 εὐμαρές, οὔτ' εἰπεῖν ἐστὶ τι νόσφι πόθων.  
 καὶ γὰρ ἐγὼ νῦν εἰμὶ λίην βραδύς· εἰ δ' ἐσίδοιμι  
 Ξεινόφιλον, στεροπῆς πτήσομαι ὀξύτερος.  
 τοῦνεκεν οὐ φεύγειν γλυκὺν ἥμερον, ἀλλὰ διώκειν,  
 πᾶσι λέγω. „Ψυχῆς ἐστὶν Ἔρως ἀκόνη.“

19. ΛΗΛΟΝ.

Οὐ δύναμαι σε θέλων θέσθαι φίλον· οὔτε γὰρ αἰτεῖς,  
 οὔτ' αἰτοῦντι δίδως, οὔθ' ἄ δίδωμι δέχη.

19<sup>a</sup>. ΜΕΛΕΛΙΓΡΟΥ.

Λίσσομ', Ἔρως, τὸν ἄγρυπνον ἐμοὶ πόθον Ἡλιοδώρου  
 κοίμισον, αἰδεσθεῖς Μοῦσαν ἐμὴν ἰκέτιν.  
 γαὶ γὰρ δὴ τὰ σὰ τόξα τὰ μὴ δεδιδαγμένα βάλλειν  
 ἄλλον, αἰεὶ δ' ἐπ' ἐμοὶ πτηνὰ χέοντα βέλη·  
 εἰ καὶ ἐμὲ κτείναις, λείψω φωνεῦντ' ἐπὶ τύμβῳ  
 γράμματ'· Ἔρωτος ὄρα, ξεῖνε, μισαιφρονίην.

## 20. ΙΟΥΛΙΟΥΤ ΛΕΩΝΙΔΑ.

Ὁ Ζεὺς Λιθιόπων πάλι τέρεται εἰλαπίναισιν,  
 ἥ χρυσὸς Δανάης εἶρπυσεν εἰς θαλάμους·  
 θαῦμα γάρ, εἰ Περίανδρον ἰδὼν οὐχ ἥρπασε γαίης  
 τὸν καλόν· ἥ φιλόπαις οὐκέτι νῦν ὁ θεός.

## [P] 21. ΣΤΡΑΤΩΝΟΣ.

Κλέψομεν ἄχρι τίνος τὰ φιλήματα, καὶ τὰ λαθραῖα  
 νεύσομεν ἀλλήλοις ὄμμασι φειδομένοις;  
 μέχρι τίνος δ' ἀτέλεστα λαλήσομεν, ἀμβολίαισι  
 ζευγνύντες κενεὰς ἔμπαλιν ἀμβολίας;  
 μέλλοντες τὸ καλὸν δαπανήσομεν· ἀλλὰ πρὶν ἐλθεῖν  
 τὰς φθονεράς, Φεῖδων, θῶμεν ἐπ' ἔργα λόγους.

## 22. ΣΚΥΘΙΟΥ.

Ἰλθεν μοι μέγα πῆμα, μέγας πόλεμος, μέγα μοι πῦρ,  
 Ἥλισσος πλήρης τῶν ἐς ἔρωτ' ἐτέων,  
 αὐτὰ τὰ καίρι' ἔχων ἐκκαίδεκα, καὶ μετὰ τούτων  
 πάσας καὶ μικρὰς καὶ μεγάλας χάριτας,  
 καὶ πρὸς ἀναγνώναι, φωνὴν μέλι, καὶ τὸ φιλῆσαι,  
 χεῖλεα, καὶ τὸ λαβεῖν ἔνδον, ἀμεμπτότατον.  
 καὶ τί πάθω; φασὶν γὰρ ὄρα'ν μόνον· ἥ ῥ' ἀγρυπνήσω  
 πολλάκι, τῇ κενεῇ Κύπριδι χειρομαχῶν.

Ντ. 20. V. 1. πάλιν. P. V. 4. ἡ φ. P. ἦ. Bg. Ντ. 21. V. 6. λόγους. Bg.  
 Ντ. 22. V. 2. Ἥλισσός. corr. Bg.

## 23. ΜΕΛΕΑΓΡΟΥ.

Ἠγρεύθην ὃ πρόσθεν ἐγὼ ποτε τοῖς δυσέρωσι  
 κώμοις ἡϊθέων πολλάκις ἐγγελάσας.  
 καὶ μ' ἐπὶ σοῖς ὃ πτανὸς Ἔρως προθύροισι, Μυῖσκε,  
 στήσεν ἐπιγράψας· Σκῦλ' ἀπὸ Σωφροσύνης.

## 24. ΛΑΤΡΕΑ.

Εἴ μοι χαρτὸς ἐμὸς Πολέμων καὶ σῶος ἀνέλθοι,  
 . . . ., οἷοσα . . κοίρανε, πεμπόμενος,  
 ῥέξειν, οὐκ ἀπόφημι, τὸν ὀρθροβόην παρὰ βωμοῖς  
 ὄρνιν ἐν εὐχολαῖς ὠμολόγησα τεοῖς·  
 εἰ δέ τι τῶν ὄντων τότε οἱ πλέον, ἢ καὶ ἔλασσον  
 ἔλθοι ἔχων, λέλυται τοῦμόν ὑποσχέσιον.  
 ἦλθε δὲ σὺν πώγωνι· τὸ δ' εἰ φίλον αὐτὸς ἑαυτῷ  
 εὗξατο, τὴν θυσίην πρᾶσσε τὸν εὐξάμενον.

## 25. ΣΤΑΤΤΑΛΙΟΥ ΦΛΑΚΚΟΥ.

Σῶόν μοι Πολέμωνα μολεῖν, ὅτ' ἔπεμπον, Ἀπόλλω  
 ἡτούμην, θυσίην ὄρνιν ὑποσχόμενος.  
 ἦλθε δέ μοι Πολέμων λάσιος γένυν. οὐ μὰ σε, Φοῖβε,  
 ἦλθεν ἐμοί· πικρῷ δ' ἐξέφυγέ με τάχει.  
 οὐκέτι σοι θύω τὸν ἀλέκτορα· μή με σοφίζου,  
 κωφήν μοι σταχύων ἀντιδιδούς καλάμην.

---

Nr. 23. V. 1. ὃ deest in P. Nr. 24. V. 2. οἷος ἔην ὑπ' ἐμοῦ. Br.  
 Fort. οἷκαδ', ὅποῖος ἔην, κοίρ. πεμπ. V. 4. ὃν εὐχ. et τεαῖς. P.  
 V. 5. τότε πλέον. P. V. 8. πρόσσε τόν. P.

## 26. ΤΟΤ ΑΤΤΟΤ.

Εἵ μοι σωζόμενος Πολέμων ὃν ἔπεμπον ἀνέλθοι

\*       \*       \*       \*       \*

[P] νῦν δ' αὐτῷ Πολέμων ἀνασώζεται — οὐκ ἀπα-  
φήσεις,

Φοῖβε, — δασὺς δ' ἦκων οὐκέτι σῶος ἐμοί.  
αὐτὸς ἴσως σκιάσαι γένυν εὗξατο· θυέτω αὐτός,  
ἀντία ταῖσιν ἐμαῖς ἐλπίσιν εὐξάμενος.

## 27. ΤΟΤ ΑΤΤΟΤ.

Σαῖς ἵκελον προὔπεμπον ἐγὼ Πολέμωνα παρειαῖς,  
ἣν ἔλθῃ, θύσειν ὄρνιν ὑποσχόμενος·  
ὃν δέχομαι φθονεροῖς, Παιάν, φρίσσοντα γενείοις,  
οὐ τούτου τλήμων εἵνεκεν εὐξάμενος.  
οὐδὲ μάτην τίλλεσθαι ἀναίτιον ὄρνιν ἔοικεν,  
ἣ συντιλλέσθω, Δήλιε, καὶ Πολέμων.

## 28. ΝΟΥΜΗΝΙΟΥ ΤΑΡΣΕΩΣ.

Κῦρος κύριός ἐστι· τί μοι μέλει, εἰ παρὰ γράμμα;  
οὐκ ἀναγιγνώσκω τὸν καλόν, ἀλλὰ βλέπω.

---

Nr. 26. V. 2. οὐκ ἔτ' ἀφῆσαι. P. V. 5. κιασαι. Nr. 27. V. 3. οὐδανοχαι. P. V. 4. οὐ τοιούτου. P. Nr. 28. V. 1. ἔστιν μοι μέλ-  
λει. P. V. 2. τὸν κάλαμον. P.

## 29. ΑΛΚΑΙΟΥ.

Πρώταρχος καλός ἐστι, καὶ οὐ θέλει· ἀλλὰ θελήσει  
ὑστερον· ἡ δ' ὄρη λαμπάδ' ἔχουσα τρέχει.

## 30. ΤΟΥ ΑΥΤΟΥ.

Ἡ κνήμη, Νικάνδρε, δασύνεται· ἀλλὰ φύλαξαι,  
μή σε καὶ ἡ πυγὴ ταὐτὸ παθοῦσα λάθῃ·  
καὶ γνώσῃ φιλέοντος ὅση σπάνις. ἀλλ' ἔτι καὶ νῦν  
τῆς ἀμεταβλήτου φρόντισον ἡλικίης.

## 31. ΦΑΝΙΟΥ.

Ναὶ Θέμιν, ἀκρήτου καὶ τὸ σκύφος, ὃ σεσάλευμαι,  
Πάμφιλε, βαιὸς ἔχει τὸν σὸν ἔρωτα χρόνος.  
ἤδη γὰρ καὶ μηρὸς ὑπὸ τρίχα, καὶ γένυς ἡβᾶ,  
καὶ Πόθος εἰς ἐτέρην λοιπὸν ἄγει μανίην.  
ἀλλ' ὅτε \* σπινθῆρος ἔτ' ἵχνια βαιὰ λέλειπται,  
φειδωλὴν ἀπόθου· Καιρὸς ἔρωτι φίλος.

## 32. ΘΥΜΟΚΛΕΟΥΣ.

Μέμνη που, μέμνη, ὅτε τοι ἔπος ἱερὸν εἶπον·  
Ὡρὴ κάλλιστον, χ' ὦρὴ ἐλαφρότατον.  
ὦρην οὐδ' ὁ τάχιστος ἐν αἰθέρι παρθύσει ὄρνις·  
νῦν ἴδε, πάντ' ἐπὶ γῆς ἄνθρα σεῦ κέχυται.

---

Nr. 30. V. 3. Fort. ἀλλά τι καί. V. 4. ἀμετακλήτου. corr. Bueher. Nr. 31. Φαινίου. P. V. 5. ὅτε δή. Br. Fort. ὅτε σοι c. Schaef. Nr. 32. V. 1. ἱερός. P. V. 3. ὦρῃ. P. Fort. παρθύσει cum Dorvillio.



## 33. ΜΕΛΕΑΓΡΟΥ.

Ἦν καλὸς Ἡράκλειτος, ὅτ' ἦν ποτέ· νῦν δὲ παρ'  
 ἦβην  
 κηρύσσει πόλεμον δέροίς ὀπισθοβάταις·  
 ἀλλὰ, Πολυξενίδη, τὰδ' ὄρων, μὴ γαῦρα φρυάσσου.  
 ἔστι καὶ ἐν γλουτοῖς φρυομένη Νέμεσις.

## 34. ΑΤΤΟΜΕΛΟΝΤΟΣ.

Πρὸς τὸν παιδοτρίβην Δημήτριον ἐχθρὸς ἐδείπνου,  
 πάντων ἀνθρώπων τὸν μακαριστότατον.  
 [P] εἰς αὐτοῦ κατέκειθ' ὑποκόλπιος, εἰς ὑπὲρ ὦμον,  
 εἰς ἔφερεν τὸ φαγεῖν, εἰς δὲ πιεῖν ἐδίδου·  
 ἡ τετραὺς ἡ περίβλεπτος. ἐγὼ παίζων δὲ πρὸς αὐτὸν  
 φημί· σὺ καὶ νύκτωρ, φίλτατε, παιδοτριβεῖς;

## 35. ΔΙΟΚΛΕΟΥΣ.

Χαῖρε ποτ' οὐκ εἰπόντα προσεῖπέ τις· „ἀλλ' ὁ πε-  
 ρισσὸς  
 „κάλλει νῦν Δάμων οὐδὲ τὸ χαῖρε λέγει;  
 „ἥξει τις τούτου χρόνος ἔκδικος· εἴτα δασυνθεῖς  
 „ἄρξῃ χαῖρε λέγειν οὐκ ἀποκρινομένοις.“

---

Nr. 34. V. 3. εἰς αὐτῷ. Pauw. V. 4. Fort. ἔφερέν τι c. Schaefero. Nr. 35. V. 4. ἄρξῃ. P.



## 36. ΛΣΚΛΗΠΙΑΔΟΥ ΑΔΡΑΜΥΤΤΗΝΟΥ.

Νῦν αἰτεῖς, ὅτε λεπτὸς ὑπὸ κροτάφοισιν ἰουλος  
 ἔρπει, καὶ μηροῖς ὀξὺς ἔπεστι χνόος·  
 εἶτα λέγεις· ἥδιον ἐμοὶ τόδε. καὶ τις ἂν εἶποι  
 κρείσσονας αὐχμηρὰς ἀσταχύων καλάμας;

## 37. ΔΙΟΣΚΟΡΙΔΟΥ.

Πυγὴν Σωσάρχοιο διέπλασεν Ἀμφιπολίτεω  
 μυελίνην παίζων ὁ βροτολοιγὸς Ἔρως,  
 Ζῆνα θέλων ἐρεθίσαι, ὅθ' οὔνεκα τῶν Γανυμήδου  
 μηρῶν οἱ τούτου πούλῳ μελιχρότεροι.

## 38. ΡΙΑΝΟΥ.

Ὡραὶ σοι Χάριτές τε κατὰ γλυκὺ χεῦαν ἔλαιον,  
 ὧ πυγὰ· κνώσσειν δ' οὐδὲ γέροντας ἑᾶς.  
 λέξον μοι, τίνος ἐσσί μάκαιρα τύ, καὶ τίνα παίδων  
 κοσμεῖς; ἃ πυγὰ δ' εἶπε· Μενεκράτεος.

## 39. ΑΔΗΛΟΝ.

Ἐσβέσθη Νίκανδρος, ἀπέπτατο πᾶν ἀπὸ χροιῆς  
 ἄνθος, καὶ χαρίτων λοιπὸν ἔτ' οὐδ' ὄνομα,  
 ὃν πρὶν ἐν ἀθανάτοις ἐνομίζομεν. ἀλλὰ φρονεῖτε  
 μηδὲν ὑπὲρ θνητούς, ὧ νέοι· εἰσὶ τρίχες.

---

Nr. 36. V. 2. χνόος. P. V. 3. ἥδειον. P. Nr. 37. V. 1. ἀμφι-  
 πολίτεω. P.

## 40. ΑΔΗΛΟΝ.

Μὴ κδύσης, ἄνθρωπε, τὸ χλαῖνιον, ἀλλὰ θεῶρει  
 οὔτως ἀκρολίθου καὶ τὸν τρόπον ξοάνου.  
 γυμνὴν δ' Ἀντιφίλου ζητῶν χάριν, ὥς ἐπ' ἀκάνθαις  
 εὐρήσεις ῥοδέαν φρυομένην κάλυκα.

## 41. ΜΕΛΕΑΓΡΟΥ.

Οὐκέτι μοι Θήρων γράφεται καλός· οὐδ' ὁ πυραυγῆς  
 πρὶν ποτε, νῦν δ' ἤδη δαλός, Ἀπολλόδοτος.  
 στέργω θῆλυν ἔρωτα· δασυτρώγων δὲ πίεσμα  
 λασταύρων μελέτω ποιμέσιν αἰγοβάταις.

[P]

## 42. ΔΙΟΣΚΟΡΙΔΟΥ.

Βλέπον ἐς Ἑρμογένην πλήρει χερί, καὶ τάχα πρήξεις  
 παιδοκόραξ ἃν σοι θυμὸς ὄνειροπολῇ,  
 καὶ στυγνὴν ὀφρύων λύσεις τάσιν· ἦν δ' ἀλιεύης  
 ὀρφανὸν ἀγκίστρον κύματι δούς κάλαμον,  
 ἔλξεις ἐκ λιμένος πολλὴν δρόσον· οὐδὲ γὰρ αἰδῶς  
 οὐδ' ἔλκος δαπάνῃ κόλλοπι συντρέφεται.

---

Ντ. 40. V. 3. γυμνὴν Ἀντ. P. Ντ. 41. V. 1. οὐδέ τιρ. P. V. 4. αἰγοβάταις corr. Passow. Ντ. 42. V. 1. πλήρη. P. V. 2. ὧν σοι et ὄνειροπολεῖ. P. V. 3. ἀλιεύης. P. V. 5. ἐκ λίμνης πολλὸν μνίσον. corr. Br.

## 43. ΚΑΛΛΙΜΑΧΟΥ.

Ἐχθαίρω τὸ ποίημα τὸ κυκλικόν, οὐδὲ κελεύθῳ  
χαίρω, τὶς πολλοὺς ὦδε καὶ ὦδε φέρει·  
μισῶ καὶ περίφοιτον ἐρώμενον, οὔτ' ἀπὸ κρήνης  
πίνω· σικχαίνω πάντα τὰ δημόσια.  
Λυσανίη, σὺ δὲ ναίχι καλὸς καλός· ἀλλὰ πρὶν εἰπεῖν  
τοῦτο σαφῶς, ἤχῳ φησί τις· ἄλλος ἔχει.

## 44. ΓΛΑΥΚΟΥ.

Ἦν ὅτε παῖδας ἔπειθε πάλαι ποτὲ δῶρα φιλεῦντας  
ὄρνυξ, καὶ ῥαπτὴ σφαῖρα, καὶ ἀστράγαλοι·  
νῦν δὲ λοπὰς καὶ κέρμα· τὰ παίγνια δ' οὐδὲν ἐκεῖνα  
ἰσχύει. ζητεῖτ' ἄλλο τι, παιδοφίλοι.

## 45. ΠΟΣΕΙΔΙΠΠΟΥ.

Ναὶ ναὶ βάλλετ' ὦρωτες· ἐγὼ σκοπὸς εἰς ἅμα πολλοῖς  
κεῖμαι. μὴ φείσησθ' ἄφρονες· ἦν γὰρ ἐμὲ  
νικήσῃτ', ὀνομαστοὶ ἐν ἀθανάτοισιν ἔσεσθε  
τοξόται, ὥς μεγάλης δεσπύται ἰοδόκης.

## 46. ΑΣΚΛΗΠΙΑΔΟΥ.

Οὐκ εἴμ' οὐδ' ἐτέων δύο κ' εἴκοσι, καὶ κοπιῶ ζῶν.  
ὦρωτες, τί κακὸν τοῦτο; τί με φλέγετε;

---

Nr. 43. V. 2. Fort. χαίρων, ἢ π. V. 4. σικχάνω. P. V. 5. F.  
Λυσανίας. Nr. 45. V. 1. ἅμα βάλλοις. P.

ἦν γὰρ ἐγὼ τι πάθω, τί ποιήσετε; δῆλον, "Ερωτες,  
ὥς τὸ πάρος παίξεσθ' ἄφρονες ἀστραγάλοις.

## 47. ΜΕΛΕΑΓΡΟΥ.

Ματρὸς ἔτ' ἐν κόλποισιν ὁ νήπιος ὀρθρινὰ παίζων  
ἀστραγάλοις, τοῦμόν πνεῦμ' ἐκύβευσεν "Ερως.

## 48. ΤΟΥ ΑΥΤΟΥ.

Κεῖμαι. λὰξ ἐπίβαινε κατ' αὐχένος, ἄγριε Δαῖμον.  
οἶδά σε, ναὶ μὰ θεοὺς, καὶ βαρὺν ὄντα φέρειν.  
οἶδα καὶ ἔμπυρα τόξα. βαλὼν δ' ἐπ' ἐμὴν φρένα πυρ-  
σοῦς,  
οὐ φλέξεις ἤδη· πᾶσα γὰρ ἐστὶ τέφρη.

## 49. ΤΟΥ ΑΥΤΟΥ.

Ζωροπότει δύσερως, καὶ σοῦ φλόγα τὰν φιλόπαιδα  
κοιμάσει λάθας δωροδότας Βρόμιος.  
ζωροπότει, καὶ πλήρες ἀφυσσάμενος σκύφος οἶνας  
ἐκκρουσον στυγεράν ἐκ κραδίας ὀδύναν.

## [P] 50. ἈΣΚΛΗΠΙΑΔΟΥ.

Πῖν' Ἀσκληπιάδῃ· τί τὰ δάκρυα ταῦτα; τί πάσχεις;  
οὐ σὲ μόνον χαλεπὴ Κύπρις ἐληΐσατο,

οὐδ' ἐπὶ σοὶ μούνῳ κατεθήκατο τόξα καὶ ἰοὺς  
 πικρὸς Ἔρως. τί ζῶν ἐν σποδιῇ τίθεσαι;  
 πίνωμεν Βάκχου ζωρὸν πόμα. δάκτυλος ἄως.  
 ἢ πάλι κοιμιστὰν λύχνον ἰδεῖν μένομεν;  
 πίνομεν οὖν γαλερῶς. μετὰ τοι χρόνον οὐκέτι πουλύν,  
 σχέτλιε, τὴν μακρὰν νύκτ' ἀναπαυσόμεθα.

## 51. ΚΑΛΛΙΜΑΧΟΥ.

Ἔγχει, καὶ πάλιν εἰπέ, Διοκλῆος· οὐδ' Ἀχελῷος  
 κείνου τῶν ἱερῶν αἰσθάνεται κυάθων.  
 καλὸς ὁ παῖς, Ἀχελῷε, λίην καλός· εἰ δέ τις οὐχὶ  
 φησὶν, ἐπισταίμην μοῦνος ἐγὼ τὰ καλά.

## 52. ΜΕΛΕΑΓΡΟΥ.

Οὔριος ἐμπνεύσας ναύταις Νότος, ὦ δυσέρωτες,  
 ἡμισύ μευ ψυχᾶς ἄρπασεν Ἀνδράγαθον.  
 τρισμακάρες νᾶες, τρεῖς δ' ὄλβια κύματα πόντου,  
 τετράκι δ' εὐδαίμων παιδοφορῶν ἄνεμος.  
 εἶθ' εἶην δελφίς, ἵν' ἐμοῖς βαστακτὸς ἐπ' ὤμοις  
 πορθμευθεὶς ἐσίδῃ τὰν γλυκύπαιδα Ῥόδον.

## 53. ΤΟΥ ΑΥΤΟΥ.

Εὐφορτοὶ νᾶες πελαγίτιδες, αἱ πόρον Ἑλλῆς  
 πλεῖτε, καλὸν κόλποις δεξάμεναι Βορέην,

---

Nr. 50. V. 7. πίνομεν οὐ γὰρ ἔρως. P. Nr. 51. V. 1. Διούλειος. P.  
 Nr. 55. V. 1. πελαγίτιδες. P.

ἦν που ἐπ' ἡϊόνων Κῶαν κατὰ νᾶσον ἴδητε  
 Φανίον εἰς χαροπὸν δερκομένην πέλαγος,  
 τοῦτ' ἔπος ἀγγεῖλαι· καλὴ νυέ, σός με κομίζει  
 ἴμερος οὐ ναύταν, ποσσὶ δὲ πεζοπόρον.  
 εἰ γὰρ τοῦτ' εἶποιτ', εὖ \* τέλοι αὐτίκα καὶ Ζεὺς  
 οὐριος ὑμετέρας πνεύσεται εἰς ὀθόνας.

## 54. ΤΟΤ ΑΤΤΟΤ.

Ἀρνεῖται τὸν Ἔρωτα τεκεῖν ἡ Κύπρις, ἰδοῦσα  
 ἄλλον ἐν ἡϊθέοις Ἰμερον Ἀντίοχον.  
 ἀλλὰ νέοι στέργοιτε νέον Πόθον· ἡ γὰρ ὁ κοῦρος  
 εὔρηται κρείσσω οὗτος Ἔρωτος Ἔρως.

## 55. ΑΔΗΛΟΝ, οἱ δὲ ΑΡΤΕΜΩΝΟΣ.

Ἀητοῖδῃ, σὺ μὲν ἔσχες ἀλὶρῶντον αὐχένα Δίλου,  
 κοῦρε Διὸς μεγάλου, θέσφατα πᾶσι λέγων·  
 Κεκροπίαν δ' Ἐχέδημος, ὁ δεύτερος Ἀτθίδι Φοῖβος,  
 ὃ καλὸν ἀβροκόμης ἄνθος ἔλαμψεν Ἔρως.  
 [P] ἡ δ' ἀνὰ κῆμ' ἄρξασα, καὶ ἐν χιτὼνι πατρὶς  
 Ἀθήνη,  
 νῦν κάλλει δούλην Ἑλλάδ' ὑπηγάγετο.

V. 5. ἀγγεῖλατε καλὴ νοῖς ὡς μετ' P. V. 6. παιζοπόρον. P. V. 7.  
 Fort. εἶποιτ', ἀλλ' εὖ πέλοι. Nr. 54. V. 3. στέργοιτε ἐόν. P. V. 4.  
 εἴρηται. P. Nr. 55. V. 6. ὑπαιγάγετο. P.





## 58. ΡΙΑΝΟΥ.

Ἡ Τροίξην ἀγαθὴ κουροτρόφος· οὐκ ἂν ἀμάρτοις  
 \* δονήσας παίδων οὐδὲ τὸν ὑστάτιον.  
 τόσσον δ' Ἐμπεδοκλῆς φανερώτερος, ὅσσον ἐν ἄλλοις  
 ἄνθεσιν εἰαρινοῖς καλὸν ἔλαμψε ρόδον.

## 59. ΜΕΛΕΑΓΡΟΥ.

Ἀβρούς, ναὶ τὸν Ἔρωτα, τρέφει Τύρος· ἀλλὰ Μυῖσκος  
 ἔσβεσεν ἐκλάμπας ἀστέρας ἠέλιος.

## 60. ΤΟΥ ΑΤΤΟΥ.

Ἦν ἐσίδω Θήρωνα, τὰ πάνθ' ὄρω· ἦν δὲ τὰ πάντα  
 βλέπω, τόνδε δὲ μή, τ᾽ ἄμπαλιν οὐδὲν ὄρω.

## 61. ΑΔΗΛΟΝ.

Ἄθρει μοι διὰ παντός· ὅλαν κατέτηξ' Ἀρίβαζος  
 τὰν Κνίδον· ἅ πέτρα θρυπτομένα θέρεται.

## 62. ΑΛΛΟ.

Ματέρες αἱ Περσῶν, καλὰ μὲν καλὰ τέκνα τέκνεσθε·  
 ἀλλ' Ἀρίβαζος ἐμοὶ κάλλιον ἢ τὸ καλόν.

---

Ντ. 58. V. 2. αἰνήσας. Βτ. Ντ. 61. V. 1. Fort. ἀνθρώπινη διὰ παν-  
 τός. — Ἀρίβαζε. Ρ. V. 2. φέρεται. Ρ.



## 63. ΜΕΛΕΑΓΡΟΥ.

Σιγῶν Ἡράκλειτος ἐν ὄμμασι τοῦτ' ἔπος αὐδᾷ·

Καὶ Ζηνὸς φλέξω πῦρ τὸ κεραυνοβόλον.

[P] ναὶ μὴν καὶ Διόδωρος ἐνὶ στέροισι τόδε φωνεῖ·

Καὶ πέτρον τήκω χρωτὶ χλιαινόμενον.

δύστανος, παίδων ὅς ἐδέξατο τοῦ μὲν ἀπ' ὅσων

λαμπάδα, τοῦ δὲ πόθοις τυφόμενον γλυκὺ πῦρ.

## 64. ΑΛΚΑΙΟΥ.

Ζεὺς Πίσης μεδέων, Πειθήνορα, δεύτερον νῖα

Κύπριδος, αἰπεινᾷ στέψον ὑπὸ Κρονία·

μηδὲ μοι οἰνοχόον κυλίκων σέθεν αἰετὸς ἀρθεῖς

μάρψαις ἀντὶ καλοῦ, κοίρανε, Δαρδανίδου.

εἰ δέ τι Μουσάων τοι ἐγὼ φίλον ὦπασα δῶρον,

νεύσαις μοι θείου παιδὸς ὁμοφροσύνην.

## 65. ΜΕΛΕΑΓΡΟΥ.

Εἰ Ζεὺς κείνος ἔτ' ἐστίν, ὁ καὶ Γανυμήδεος ἀκμὴν

ἀρπάξας, ἵν' ἔχη νέκταρος οἰνοχόον,

κῆμοι τὸν καλὸν ἐστι \* σπλάγχνοισι Μυῖσκον

κρύπτειν, μή με λάθῃ παιδὶ βαλὼν πτέρυγας.

Nr. 63. V. 5. στέροισθ' ὁ δ' ἐφώνει. P. Nr. 64. V. 2. αἰπεινῇ  
στ. P. V. 3. οἰνοχόων. et αἰετός. P. V. 5. εἰ δ' ἔτι. P. Nr. 65.  
V. 5. ὑπὸ σπλ. Br. Fort. ἐστι θέμις. V. 4. μή καὶ λ. P.

## 66. ΑΔΗΛΟΝ.

Κρίνατ' Ἐρωτες, ὁ παῖς τίνος ἄξιος. εἰ μὲν ἀληθῶς  
 ἀθανάτων, ἐχέτω· Ζανὶ γὰρ οὐ μάχομαι.  
 εἰ δέ τι καὶ θνατοῖς ὑπολείπεται, εἶπατ' Ἐρωτες,  
 Δωρόθεος τίνος ἦν, καὶ τίνι νῦν δέδοται.  
 ἐν φανερῷ φωνεῦσιν· ἐμὴ χάρις. ἀλλ' ἀποχωρεῖ.  
 μηκέτι πρὸς τὸ καλὸν καὶ σὺ μάταια φέρῃ.

## 67. ΑΔΗΛΟΝ.

Τὸν καλὸν οὐχ ὀρώω Διονύσιον. ἄρ' ἄ γ' ἀναρθεῖς,  
 Ζεῦ πάτερ, [ἀθανάτοις] δεύτερος οἰνοχοεῖ;  
 αἰετέ, τὸν χαρίεντα, ποτὶ πτερὰ πυκνὰ τινάξας,  
 πῶς ἔφερες; μή που κνίσματ' ὄνυξιν ἔχει;

## 68. ΜΕΛΕΑΓΡΟΥ.

Οὐκ ἐθέλω Χαρίδαμον· ὁ γὰρ καλὸς εἰς Δία λεύσσει,  
 ὥς ἤδη νέκταρ τῷ θεῷ οἰνοχοῶν.  
 οὐκ ἐθέλω· τί δέ μοι τὸν ἐπουρανίων βασιλῆα  
 ἄνταθλον νίκης τῆς ἐν ἔρωτι λαβεῖν;  
 αἰρουῖμαι δ', ἣν μοῦνον ὁ παῖς ἀνιῶν ἐς Ὀλυμπον,  
 ἐκ γῆς νίπτρα ποδῶν δάκρυα τὰμὰ λάβῃ,

---

Nr. 66. V. 5. φωνεῦσιν et ἀποχώρει. P. V. 6. μημέτι. P. Fort. θυμέ, μάταια φέρον. Nr. 67. V. 1. ἀρ' ἄ γ' ἀν. Fort. ἡ ῥά γ' ἀν. Nr. 68. V. 1. ὅς γάρ. P. V. 2. ἤδη τῷ θεῷ νέκταρ. P. V. 3. τίς δε. P. τῶν ἐπ. Ib. V. 5. δῆ. P. Fort. ἀρκουῖμαι δ', ἣν.

μναμόσυνον στοργῆς· γλυκὺ δ' ὄμμασι νεῦμα δίϋγρον  
δοίῃ, καὶ τι φίλημ' ἀρπάσαι ἀκροϋγές.

[P] τᾶλλα δὲ πάντ' ἐχέτω Ζεὺς, ὥς θέμις. εἰ δ' ἐθε-  
λήσει,  
ἢ τάχα που κῆγ' ὡ γεύσομαι ἀμβροσίας,

## 69. ΑΔΗΛΟΝ.

Ζεῦ, προτέρῳ τέρπου Γανυμήδεϊ· τὸν δ' ἐμὸν, ὦναξ,  
Δέξανδρον δέρεκευ τηλόθεν, οὐ φθονέω.  
εἰ δὲ βίῃ τὸν καλὸν ἀποίσειαι, οὐκέτ' ἀνεκτῶς  
δεσπόξεις· ἀπίτω καὶ τὸ βιοῦν ἐπὶ σοῦ.

## 70. ΜΕΛΕΑΓΡΟΥ.

Στήσομ' ἐγὼ καὶ Ζηνὸς ἐναντίον, εἴ σε, Μυῖσκε,  
ἀρπάξεν ἐθέλοι νέκταρος οἰνοχόον.  
καίτοι πολλάκις αὐτὸς ἐμοὶ τάδ' ἔλεξε· τί ταρβεῖς;  
οὐ σε βαλῶ ζήλοισ· αἶδα παθὼν ἐλεεῖν.  
χῶ μὲν δὴ τάδε φησίν· ἐγὼ δ', ἦν μυῖα παραπτῆ,  
ταρβῶ, μὴ ψεύστης Ζεὺς ἐπ' ἐμοὶ γέγονεν,

## 71. ΚΑΛΛΙΜΑΧΟΥ.

Θεσσαλικὲ Κλεόνικε τάλαν, τάλαν· οὐ μὰ τὸν ὀξὺν  
ἥλιον, οὐκ ἔγνω· σκέτλιε, ποῦ γέγονας;

---

V. 9. δέθελῃσαι. P. Nr. 69. V. 3. ἀποίσεται. P. V. 4. καὶ  
βιοῦν. P. Nr. 70. V. 1. εἰς ἐμέ. P. V. 5. παραπτῆ. P. Nr. 71.  
V. 2. οὐκ ἔγνω. P.

ὅστέα σοι καὶ μούνον ἔτι τρίχες. ἦ ῥά σε δαίμων  
 οὐμὸς ἔχει, χαλεπῇ δ' ἦντεο θευμορίῃ;  
 ἔγνω, Εὐξίθεός σε συνήρπασε· καὶ σὺ γὰρ ἐλθὼν  
 τὸν καλόν, ὦ μόχθηρ', ἔβλεπες ἀμφοτέροις.

## 72. ΜΕΛΕΑΓΡΟΥ.

"Ἦδη μὲν γλυκὺς ὄρθρος· ὁ δ' ἐν προθύροισιν ἄπνους  
 Δᾶμις ἀποψύχει πνεῦμα τὸ λειφθὲν ἔτι,  
 σχέτλιος Ἡράκλειτον ἰδὼν· ἔστη γὰρ ὑπ' ἀνγὰς  
 ὀφθαλμῶν, βληθεὶς κηρὸς ἐς ἀνθρακίην.  
 ἀλλὰ μοι ἔγρεο, Δᾶμι δυσάμμορε· καὐτὸς Ἔρωτος  
 ἔλκος ἔχων ἐπὶ σοῖς δάκρυσι δακρυχέω.

## 73. ΚΑΛΛΙΜΑΧΟΥ.

"Ἡμισὺ μὲν ψυχῆς ἔτι τὸ πνέον, ἥμισυ δ' οὐκ οἶδ'  
 εἴτ' Ἔρος, εἴτ' Αἰδὴς ἥρπασε· πλήν ἀφανές.  
 ἦ ῥά τιν' ἐς παίδων πάλιν ὄχετο. καὶ μὲν ἀπεῖπον  
 πολλάκι· τὴν δρῆστιν μὴ ὑπόδεχθε, νέοι.  
 \* οὐκισυνηφσαν· ἐκεῖσε γὰρ ἡ λιθόλευστος  
 κείνη καὶ δύσερως οἶδ' ὅτ' ἐπιστρέφεται.

---

V. 5. με συνηρ. P. Nr. 72. V. 6. δακρυχέων. P. Nr. 73. V. 2.  
 ἔρις. P. V. 4. ὑπεχέσθε. P. V. 5. Fort. οὗ κτε νῦν δίκησαν. V. 6.  
 ὅτι περ στρ. P.

## 71. ΜΕΛΕΑΓΡΟΥ.

Ἦν τι πάθω, Κλεόβουλε, (τί γάρ πλεον; ἐν πυρὶ  
παίδων  
βαλλόμενος κεῖμαι λείψανον ἐν σποδιῇ·)  
λίσσομαι, ἀκρήτῳ μέθυσον, πρὶν ὑπὸ χθόνα θέσθαι,  
κάλπιν, ἐπιγράψας· Δῶρον Ἔρωσ Ἀΐδῃ.

[P]

## 75. ΑΣΚΛΗΠΙΑΔΟΥ.

Εἰ πτερὰ σοι προσέκειτο, καὶ ἐν χερὶ τόξα καὶ ἰοί,  
οὐκ ἂν Ἔρωσ ἐγράφη Κύπριδος, ἀλλὰ σύ, παῖς.

## 76. ΜΕΛΕΑΓΡΟΥ.

Εἰ μὴ τόξον Ἔρωσ, μηδὲ πτερὰ, μηδὲ φαρέτραν,  
μηδὲ πυριβλήτους εἶχε Πόθων ἀκίδας,  
οὐκ, αὐτὸν τὸν πτανὸν ἐπόμενυμαι, οὐποτ' ἂν ἔγνωσ  
ἐκ μορφᾶς, τίς ἔφν Ζωῖλος, ἢ τίς Ἔρωσ.

## 77. ΑΣΚΛΗΠΙΑΔΟΥ ἢ ΠΟΣΕΙΔΩΠΠΟΥ.

Εἰ καθύπερθε λάβοις χρύσεια πτερὰ, καὶ σευ ἀπ' ὤμων  
τεῖνοιτ' ἀργυρέων ἰοδόκος φαρέτρη,  
καὶ σταίης παρ' Ἔρωτα, φιλάγλαον οὐ μὰ τὸν Ἑρ-  
μῆν,  
οὐδ' αὐτὴ Κύπρις γινώσεται ὃν τέτοκεν.

Nr. 74. V. 1. τὸ γάρ. P. Nr. 75. V. 2. παῖ. Br. Nr. 76. V. 3.  
ἐπόμενυμαι. P. Nr. 77. V. 2. Fort. ἀργυρέων.

## 78. ΜΕΛΕΑΓΡΟΥ.

Εἰ χλαμύδ' εἶχεν Ἔρως, καὶ μὴ πτερὰ, μὴδ' ἐπὶ  
νώτων

τόξα τε καὶ φαρέτραν, ἀλλ' ἐφόρει πέτασον,  
ναὶ μὰ τὸν ἄβρὸν ἔφηβον ἐπόμενυμαι, Ἀντίοχος μὲν  
ἦν ἄν' Ἔρως, ὁ δ' Ἔρως τᾶμπαλιν Ἀντίοχος.

## 79. ΑΔΗΛΟΝ.

Ἀντίπατρός μ' ἐφίλησ' ἤδη λήγοντος ἔρωτος,  
καὶ πάλιν ἐκ ψυχρῆς πῦρ ἀνέκαυσε τέφρης.  
δῖς δὲ μῆς ἄκων ἔτυχον φλογός. ὦ δυσέρωτες  
φεύγετε, μὴ πρήσω τοὺς πέλας ἀψάμενος.

## 80. ΜΕΛΕΑΓΡΟΥ.

Ψυχὴ δυσδάκρυτε, τί σοι τὸ πεπανθὲν Ἔρωτος  
τραῦμα διὰ σπλάγχνων αὐθις ἀναφλέγεται;  
μή, μή, πρὸς σε Διός, μή, πρὸς Διός, ὦ φιλάβουλε,  
κινήσης τέφρη πῦρ ὑπολαμπόμενον.  
αὐτίκα γάρ, λήθαργε κακῶν, πάλιν εἴ σε φυγοῦσαν  
λήψεται Ἔρως, εὐρὼν δραπέτιν, αἰκίσεται.

---

Ντ. 78. V. 1. ἔρως εἶχεν. P. V. 3. ναὶ τόν. P. V. 4. ἦν ἄρ'. P.  
Ντ. 79. V. 3. δῖς με. P. Ντ. 80. V. 4. ὑποθαλπόμενον. Br. V. 5.  
αἰσέ. P.

## 81. ΤΟΤ ΑΥΤΟΤ.

Ψυχαπάται δυσέρωτες, ὅσοι φλόγα τὴν φιλόπαιδα  
οἶδατε, τοῦ πικροῦ γευσάμενοι μέλιτος,  
ψυχρὸν ὕδωρ νιφάδους, ψυχρὸν, τάχος, ἄρτι τακείσης  
ἐκ χιόνος τῇ μῇ χεῖτε περὶ κραδίῃ.  
ἢ γὰρ ἰδεῖν ἔτλην Διονύσιον. ἀλλ' ὁμόδουλοι,  
πρὶν ψαῦσαι σπλάγχνων, πῦρ ἀπ' ἐμεῦ σβέσατε.

## 82. ΤΟΤ ΑΥΤΟΤ.

"Εσπευδον τὸν Ἔρωτα φυγεῖν. ὁ δὲ βαιὸν ἀνάψας  
φανίον ἐκ τέφρης, εὗρέ με κρυπτόμενον.  
[P] κυκλώσας δ' οὐ τόξα, χερὸς δ' ἀκρώνυχχα δισσά,  
κνίσμα πυρὸς θραύσας, εἷς με λαθὼν ἔβαλεν.  
ἐκ δὲ φλόγες πάντῃ μοι ἐπέδραμον. ὦ βαρὺ φέγγος  
λάμπαν ἐμοί. μέγα πῦρ Φανίον ἐν κραδίᾳ.

## 83. ΤΟΤ ΑΥΤΟΤ.

Οὐ μ' ἔτρωσεν Ἔρως τόξοις, οὐ λαμπάδ' ἀνάψας,  
ὥς πάρος, αἰδομένην θῆκεν ὑπὸ κραδίᾳ.  
σύγκωμον δὲ Πόθοισι φέρων Κύπριδος μυροφεγγές  
φανίον, ἄκρον ἐμοῖς ὄμμασι πῦρ ἔβαλεν.

---

Nr. 81. V. 1. ψυχροπόται. Br. ψυχαπάτην V. D. corr. τὰν φ. Ib.  
V. 3. ἰδωρ νίψαι. P. V. 4. χεῖται. P. V. 5. εἰ γάρ. P. Nr. 82.  
V. 3. Fort. ἀκρώνυχχα δισσέν. V. 5. φλογὸς et ἐπέδραμεν. P. Fort.  
βαρυφεγγές λ. ἐμοὶ μέγα πῦρ, Φάνιον, ἐν κρ. cum Graefio.



ἐκ δέ με φέγγος ἔτηξε. τὸ δὲ βραχὺ φανίον ὥφθη  
πῦρ ψυχῆς τῇ μῇ καιόμενον κραδία.

## 84. ΤΟΤ ΑΥΤΟΤ.

"Ἄνθρωποι βωθεῖτε. τὸν ἐκ πελάγους ἐπὶ γαῖαν  
ἄρτι με πρωτόπλουν ἵχνος ἐρειδόμενον  
ἔλκει τῇδ' ὁ βίαιος Ἔρως· φλόγα δ' οἷα προφαίνων  
παιδὸς \* ἀπεστέπτει κάλλος ἐραστὸν ἰδεῖν.  
βαίνω δ' ἵχνος ἐπ' ἵχνος, ἐν ἀέρι δ' ἡδὺ τυπωθὲν  
εἶδος ἀφαρπάζων χεῖλεσιν ἡδυφιλῶ.  
ἄρά γε τὴν πικρὰν προφυγὼν ἄλλα, πολὺ τι κείνης  
πικρότερον χέρσῳ κῦμα περὶ Κύπριδος;

## 85. ΤΟΤ ΑΥΤΟΤ.

Οἰνοπόται δέξασθε τὸν ἐκ πελάγους ἅμα πόντον  
καὶ κλωπας προφυγόντ', ἐν χθονὶ δ' ὀλλύμενον.  
ἄρτι γὰρ ἐκ νηὸς με μόνον πόδα θέντ' ἐπὶ γαῖαν  
ἀγρεύσας ἔλκει τῇδ' ὁ βίαιος Ἔρως,  
ἐνθάδ' ὅπου τὸν παῖδα διαστείχοντ' ἐνόησα.  
αὐτομάτοις δ' ἄκων ποσσὶ ταχὺς φέρομαι.  
κωμάζω δ' οὐκ οἶνον ὑπὸ φρένα, πῦρ δὲ γεμισθείς.  
ἀλλὰ φίλῳ, ξεῖνοι, βαιὸν ἐπαρκέσατε,

---

Nr. 84. V. 4. ἀπάστραπται. Br. Fort. ἀποσπεύδει. aut ἀποστείλγει.  
V. 5. τύπωσεν. P. V. 6. ἡδὺ φίλῳ. P. V. 7. Fort. ἡ ῥά γε, delete  
signo interrogandi. Nr. 85. V. 5. διαστείχοντ', P. V. 6. αὐτόμα-  
τος. P. V. 8. φίλῳ ξείνῳ.



ἄρκεσάτ', ὦ ξεῖνοι, καὶ μὲ Ξενίου πρὸς Ἔρωτος  
δέξασθ' ὀλλύμενον τὸν φιλίας ἱκέτην.

## 86. ΤΟΥ ΑΥΤΟΥ.

Ἀ Κύπρις θήλεια γυναικομανῇ φλόγα βάλλει·  
ἄρσενα δ' αὐτὸς Ἔρως ἵμερον ἀνιοχεῖ.  
ποῖ ῥέψω; ποτὶ παῖδ' ἢ ματέρα; φαμι δὲ καὐτὰν.  
Κύπριν ἐρεῖν· νικᾷ τὸ θρασὺ παιδάριον.

## 87. ΑΔΗΛΟΝ.

Τλήμον Ἔρως, οὐ θῆλυν ἐμοὶ πόθον, ἀλλὰ τιν' αἰεὶ  
δινεύεις στεροπὴν καύματος ἀρσενικοῦ.  
[P] ἄλλοτε γὰρ Δήμωνι πυρούμενος, ἄλλοτε λεύσσω  
Ἴσμηνόν, δολιχοὺς αἰὲν ἔχω καμάτους.  
οὐ μούνοις δ' ἐπὶ τοῖσι δεδόρκαμεν· ἀλλ' ἐπὶ πάντων  
ἄρκυσι πουλυμανῇ κανθὸν ἐφελκόμεθα.

## 88. ΑΔΗΛΟΝ.

Δισσοὶ με τρύχουσι καταιγίζοντες ἔρωτες,  
Εὐμαχε, καὶ δισσαῖς ἐνδέδεμαι μανίαις.  
ἢ μὲν ἐπ' Ἀσάνδρου κλίνω δέμας, ἢ δὲ πάλιν μοι  
ὀφθαλμὸς νεύει Τηλέφου ὀξύτερος.  
τμήξατ', ἐμοὶ τοῦθ' ἡδύ, καὶ εἰς πλάστιγγα δικαίην  
νειμιάμενοι, κλήρω τὰμὰ φέρεσθε μέλη.

V. 9. ἀρκεσάτω ξ. P. Nr. 86. V. 5. παῖδα τη. P. Nr. 87. V. 2.  
δινεύει. P. καύματος. Ib. V. 6. δάκρυσι πολ. Nr. 88. V. 5. τμήξατέ  
μεν. P.

## 89. ΑΔΗΛΟΝ.

Κύπρι, τί μοι τρισσοὺς ἐρ' ἓνα σκοπὸν ἤλασας ἰοῦς,  
 ἐν δὲ μιῇ ψυχῇ τρισσὰ πέπηγε βέλη;  
 καὶ τῇ μὲν φλέγομαι, τῇ δ' ἔλκομαι· ἡ δ' ἀπονεύσω,  
 διστάζω. λάβρω δ' ἐν πυρὶ πᾶς φλέγομαι.

## 90. ΑΔΗΛΟΝ.

Οὐκέτ' ἐρῶ. πεπάλαικα πόθοις τρισίν. εἷς μὲν ἐταίρης,  
 εἷς δέ με παρθενικῆς, εἷς δέ μ' ἔκαυσε νέου.  
 καὶ κατὰ πᾶν ἤλγηκα. γεγύμνασμαι μὲν, ἐταίρης  
 πείθων τὰς ἐχθρὰς οὐδὲν ἔχοντι θύρας.  
 ἔστρωμαι δὲ κόρης ἐπὶ παστάδος αἰὲν ἄϋπνος,  
 ἔν, τὸ ποθεινότατον, παιδὶ φίλημα διδούς.  
 οἷ μοι, πῶς εἶπω πῦρ τὸ τρίτον; ἐκ γὰρ ἐκείνου  
 βλέμματα καὶ κενεὰς ἐλπίδας οἶδα μόνον.

## 91. ΠΟΛΥΣΤΡΑΤΟΥ.

Λισσὸς Ἔρως αἶθει ψυχὴν μίαν. ὦ τὰ περισσὰ  
 ὀφθαλμοὶ πάντῃ πάντα κατοσσομένοι,  
 εἶδετε τὸν χρυσέαισι περίσκεπτον Χαρίτεσσιν  
 Ἀντίοχον, λιπαρῶν ἄνθεμον ἡϊθέων.  
 ἀρκεῖτω. τί τὸν ἡδὺν ἐπηυγάσσασθε καὶ ἄβρὸν  
 Στασικράτη, Παφίης ἔρνος ἰοστεφάνου;

• Nr. 89. V. 5. ἣν δ' ἀπανεύσω. P. Nr. 90. V. 5. ἤλγηκα. bis. P.  
 V. 5. ἐπίσταδος. P. V. 6. ἐντυποθ'. P.

καίεσθε, τρύχεσθε, καταφλέχθητε ποτ' ἤδη·  
οἱ δύο γὰρ ψυχὴν οὐκ ἂν ἔλοιτε μίαν.

## 92. ΜΕΛΕΑΓΡΟΥ.

Ω προδότηι ψυχῆς, παίδων κύνες, αἰὲν ἐν ἰξῶ  
Κύπριδος ὀφθαλμοὶ βλέμματα χριόμενοι,  
[P] ἠρπάσατ' ἄλλον Ἐρωτ', ἄρνες λύκον, οἷα κο-  
ρώνη  
σκορπίον, ὥς τέφρη πῦρ ὑποθαλπόμενον.  
δραῖθ' ὅ τι καὶ βούλεσθε. τί μοι νενοτισμένα χεῖτα  
δάκρυα· πρὸς δ' ἰκέτην αὐτομολεῖτε τάχος;  
ὀπταῖσθ' ἐν κάλλει, τύφεσθ' ὑποκαόμενοι νῦν,  
ἄκρος ἐπεὶ ψυχῆς ἐστὶ μάγειρος Ἐρως.

## 93. ΠΙΑΝΟΥ.

Οἱ παῖδες λαβύρινθος ἀνέξοδος· ἥ γὰρ ἂν ὄμμα  
ρίψῃς, ὥς ἰξῶ τοῦτο προσαμπέχεται.  
τῇ μὲν γὰρ Θεόδωρος ἄγει ποτὶ πίονα σαρκὸς  
ἀκμήν, καὶ γυίων ἄνθος ἀκηράσιον·  
τῇ δὲ Φιλοκλῆος χρύσειον ῥέθος, ὅστε καθ' ὕψος 5  
οὐ μέγας, οὐρανίη δ' ἀμφιτέθηλε χάρις.  
ἦν δ' ἐπὶ Λεπτίνεω στρέψῃς δέμας, οὐκέτι γυῖα  
κινήσεις, ἀλύτῳ δ' ὥς ἀδάμαντι μένεις,

Nr. 91. V. 3. ἔλητε. P. Nr. 92. V. 1. αἰὲν ἰξῶ. P. V. 6. εἰρ-  
κτῆν. Br. Fort. πρὸς δὲ πέδην. V. 7. ὀπτασεν κ. P. Nr. 93. V. 2.  
ρίψως ἰξῶ. P. V. 5. ὅς τό. P. V. 6. οὐρανίης. P. V. 7. ἔτε λεπτίνεω. P.

ἔχνια κολληθεῖς· τοῖον σέλας ὄμμασιν αἶθε  
 κοῦρος, καὶ νεάτους ἐκ κορυφῆς ὄνυχας. 10  
 χαίρετε καλοὶ παῖδες, ἐς ἀκμαίην δὲ μολεῖτε  
 ἥβην, καὶ λευκὴν ἀμφιέσασθε κόμην.

## 94. ΜΕΛΕΑΓΡΟΥ.

Τερπνὸς μὲν Διόδωρος, ἐν ὄμμασι δ' Ἡράκλειτος,  
 ἠδυεπὴς δὲ Δίων, ὁσφύϊ δ' Οὐδιάδης.  
 ἀλλὰ σὺ μὲν ψαύοις ἀπαλόχροος, ὧ δέ, Φιλόκλεις,  
 ἔμβλεπε, τῷ δὲ λάλει, τὸν δέ ... τὸ λειπόμενον·  
 ὥς γνῶς, οἷος ἐμὸς νόος ἄφθονος· ἦν δὲ Μυῖσκῳ  
 λίχνος ἐνιβλέψης, μηκέτ' ἴδοις τὸ καλόν.

## 95. ΤΟΥ ΑΥΤΟΥ.

Εἴ σε Πόθοι στέργουσι, Φιλοκλέες, ἢ τε μυρόπνους  
 Πειθῶ, καὶ κάλλευσ ἀνθολόγοι Χάριτες,  
 ἀγκὰς ἔχοις Διόδωρον, ὃ δὲ γλυκὺς ἀντίος \* ἦδη  
 Δωρόθεος, κείσθω δ' εἰς γόνυ Καλλικράτης,  
 ἱαίνοι δὲ Δίων τόδ' εὖστοχον ἐν χερὶ τείνων  
 σὸν κέρας, Οὐδιάδης δ' αὐτὸ περισκυθίσαι,  
 δοίῃ δ' ἠδὺ φίλημα Φίλων, Θήρων δὲ λαλήσαι,  
 θλίβοις δ' Εὐδήμου τιτθὸν ὑπὸ χλαμύδι.

---

V. 11. μόλοιτε. Schaefer. V. 12. ἀμφιέσεσθε. P. Nr. 94. V. 1.  
 Στέρνοις μὲν. Graef. Fort. Τερπνὸς ἀκμήν. V. 6. ἔων βλ. P. Nr. 95.  
 V. 5. Fort. ἰλλοι cum Graefio. V. 8. τυτθόν. Br.

εἰ γάρ σοι τὰδε τερπνὰ πόροι θεός, ὦ μάκαρ, οἶαν  
ἀρτύσεις παίδων Ῥωμαϊκὴν λοπάδα.

[P]

## 96. ΑΔΗΛΟΝ.

Οὔτι μάταν θνατοῖσι φάτις τοιάδε βοᾶται,  
ὥς „οὐ πάντα θεοὶ πᾶσιν ἔδωκαν  
ἔχειν.“

εἶδος μὲν γὰρ ἄμωμον, ἐπ' ὄμμασι δ' ἄ περιψαμος  
αἰδώς, καὶ στέροισι ἀμφιτέθαλε χάρις,  
οἷσι καὶ ἡϊθέους ἐπιδάμνασαι· ἀλλ' ἐπὶ ποσσὶν  
οὐκέτι τὰν αὐτὰν δῶκαν ἔχειν σε χάριν.  
πλὴν κρηπὶς κρύψει ποδὸς ἵχνιον, ὃ γὰρ Πύρρῳ,  
κάλλει δὲ σφετέρῳ τέρπει ἀγαλλόμενον.

## 97. ἈΝΤΙΠΛΑΤΡΟΥ.

Εὐπάλαμος ξανθὸν μὲν ἐρεύθεται, ἴσον Ἐρωτι,  
μέσφ' ἐπὶ τὸν Κρητῶν ποιμένα Μηριόνην·  
ἐκ δέ νυ Μηριόνεω Ποδαλείριον, οὐκέτ' ἐς Ἡὼ  
νεῖται· ἴδ' ὥς φθονερὰ παγγενέτειρα φύσις.  
εἰ γὰρ τῷ τὰ τ' ἐνερθε, τὰ θ' ὑπόθεν ἴσα πέλοιτο,  
ἦν ἂν Ἀχιλλῆος φέρτερος Δίακίδεω.

---

V. 10. λοπάδα. P. Nr. 96. V. 1. βοᾶτε. P. ' V. 8. ἀγαλλόμε-  
νος. P. Nr. 97. V. 1. εἶσον. P. V. 2. μέσφ' ἀπὸ Κρ. P. V. 5. Πο-  
δαλείριος cum Τουρίο. V. 6. αἰακίδεω. P. Δίακίδα. Br.

## 98. ΠΟΣΕΙΔΗΠΠΟΥ.

Τὸν Μουσῶν τέττιγα Πόθος δήσας ἐπ' ἀκάνθαις  
 κοιμίζειν ἐθέλει, πῦρ ὑπὸ πλευρὰ βαλὼν·  
 ἢ δὲ πρὶν ἐν βίβλοις πεπονημένη ἄλλ' ἀθερίζει  
 ψυχὴ, ἀνιηρῶ δαίμονι μεμφομένη.

## 99. ΑΔΗΛΟΝ.

Ἠγρεῦθην ὑπ' Ἔρωτος, ὃ μὴδ' ὄναρ οὐδὲ μάθων περ  
 ἄρσενά ποιμαίνειν θεσμόν ὑπὸ κραδίας.  
 Ἠγρεῦθην. ἀλλ' οὐ με κακῶν πόθος, ἀλλ' ἀνέραιον  
 σύντροφον αἰσχύνῃ βλέμμα κατηνθράκισεν.  
 τηκέσθω Μουσέων ὁ πολὺς πόνος· ἐν πυρὶ γὰρ νοθεῖ  
 βέβληται, γλυκερῆς ἄχθος ἔχων ὀδύνης.

## 100. ΑΔΗΛΟΝ.

Εἰς οἷων με πόθων λιμένα ξένον, ὦ Κύπρι, θεῖσά  
 οὐκ ἐλεεῖς, καὐτὴ πείραν ἔχουσα πόνων;  
 ἢ μ' ἐθέλεις ἄτλητα παθεῖν καὶ τοῦτ' ἔπος εἰπεῖν·  
 τὸν σοφὸν ἐν Μούσαις Κύπρις ἔτρωσε μόνῃ;

## 101. ΜΕΛΕΑΓΡΟΥ.

Τὸν με Πόθοις ἄτρωτον ὑπὸ στέγνοισι Μυῖσκος  
 ὄμμασι τοξεύσας, τοῦτ' ἐβόησεν ἔπος·

Νr. 98. V. 1. τῶν μ. P. V. 3. βίβλοις. P. Nr. 99. V. 1. μάθων. P. V. 2. θερμόν. P. Nr. 100. V. 1. Fort. λιμέν' ἄχθον.

τὸν θρασὺν εἶλον ἐγὼ· τὸ δ' ἐπ' ὀφρύσι κεῖνο φρύαγμα  
 σκηπτροφόρου σοφίας ἡνίδε ποσσὶ πατῶ.  
 τῷ δ', ὅσον ἀμπνεύσας, τόδ' ἔφην· Φίλε κοῦρε, τί  
 θαμβεῖς;  
 καὐτὸν ἀπ' Οὐλύμπου Ζῆνα καθεῖλεν Ἔρως.

[P] 102. ΚΑΛΛΙΜΑΧΟΥ.

Ἄγρευτῆς, Ἐπίκυδες, ἐν οὔρεσι πάντα λαγῶν  
 διφᾶ, καὶ πάσης ἵχνια δορκαλίδος,  
 στίβη καὶ νιφετῷ κεχρημένος. ἦν δέ τις εἶπη,  
 τῇ, τόδε βέβληται θηρίον· οὐκ ἔλαβεν.  
 χοῦμός ἐρως τοιόςδε· τὰ μὲν φεύγοντα διώκειν  
 οἶδε, τὰ δ' ἐν μέσσω κείμενα παρπέταται.

103. ΑΔΗΛΟΝ.

Οἶδα φιλεῖν φιλέοντας· ἐπίσταμαι, ἦν μ' ἀδικῇ τις,  
 μισεῖν· ἀμφοτέρων εἰμὶ γὰρ οὐκ ἀδαής.

104. ΑΔΗΛΟΝ.

Οὐμός ἐρως παρ' ἐμοὶ μενέτω μόνον· ἦν δὲ πρὸς  
 ἄλλους  
 φοιτήσῃ, μισῶ κοινὸν ἔρωτα, Κύπρι.

---

Nr. 101. V. 5. ἀμπνεύσας. P. V. 6. ἀπολύμπου. P. Nr. 102.  
 V. 3. στείβη. P. V. 6. παρπέταται et προφέρεται. P. Nr. 103. V. 1.  
 κην μ' ἀδικεῖ. P.



## 105. ΑΣΚΛΗΠΙΑΔΟΥ.

Μικρὸς Ἔρως ἐκ μητρὸς ἔτ' εὐθήρατος ἀποπτάς,  
 ἐξ οἴκων \* ὑψοῦ Δάμιδος οὐ πέταμαι.  
 ἀλλ' αὐτὸν φιλέω τε, καὶ ἄζήλωτα φιληθεῖς,  
 οὐ πολλοῖς εὐκράς, εἰς ἐνὶ συμφέρομαι.

## 106. ΜΕΛΕΑΓΡΟΥ.

Ἐν καλὸν οἶδα τὸ πᾶν. ἔν μοι μόνον οἶδε τὸ λίχνον  
 ὄμμα, Μυῖσκον ὄρα· τᾶλλα δὲ τυφλὸς ἐγώ.  
 πάντα δ' ἐκεῖνος ἐμοὶ φαντάζεται· ἄρ' ἐσορῶσιν  
 ὀφθαλμοὶ ψυχῇ πρὸς χάριν, οἱ κόλακες;

## 107. ΑΔΗΛΟΝ.

Τὸν καλόν, ὦ Χάριτες, Διονύσιον, εἰ μὲν ἔλοιτο  
 τᾶμά, καὶ εἰς ὥρας αὐθις ἄγοιτε καλόν·  
 εἰ δ' ἕτερον στέρξειε, παρεῖς ἐμέ, μύρτον ἔωλον  
 ἐρρίφθω ξηροῖς φυρόμενον σκυβάλοις.

## 108. ΔΙΟΝΥΣΙΟΥ.

Εἰ μὲν ἐμὲ στέρξεις, εἷης ἰσόμοιρος, Ἄκρατε,  
 Χίῳ, καὶ Χίου πουλὺ μελιχρότερος·

---

Ντ. 105. V. 2. φησίν. Br. τρυφεροῦ Apogr. quaedam. V. 5. ἀ-  
 τοῦ. P. V. 4. δισσεσι. P. Ντ. 106. V. 4. ψυχῇ. P. Ντ. 107. V. 1.  
 ἔχοιτε. P. V. 2. κεισῶρας. P. V. 4. φυόμενον. P. Ντ. 108. V. 1.  
 ἄκραιτε. P. V. 2. χεῖω καὶ χεῖον. P.



εἰ δ' ἕτερον κρίναις ἐμέθεν πλεόν, ἀμφὶ σὲ βαίῃ  
κώνωψ ὀξηρῷ φυόμενος κεράμῳ.

## 109. ΜΕΛΕΑΓΡΟΥ.

Ὁ τρυφερός Διόδωρος ἐς ῥιθέους φλόγα βάλλων  
ἤγρευται λαμυροῖς ὄμμασι Τιμαρίου,  
τὸ γλυκύπικρον Ἔρωτος ἔχων βέλος. ἥ τόδε καινὸν  
θάμβος ὄρῳ· φλέγεται πῦρ πυρὶ καϊόμενον.

## [P] 110. ΤΟΥ ΑΥΤΟΥ.

Ἦστραψε γλυκὺ κάλλος· ἰδοὺ φλόγας ὄμμασι βάλλει.  
ἄρα κεραυνομάχαν παῖδ' ἀνέδειξεν Ἔρωτος;  
χαῖρε Πόθων ἀκτῖνα φέρων θνατοῖσι, Μυῖσκε,  
καὶ λάμποις ἐπὶ γὰρ πυρσὸς ἐμοὶ φίλιος.

## 111. ΑΔΗΛΟΝ.

Πτανὸς Ἔρωτος, σὺ δὲ ποσσὶ ταχύς· τὸ δὲ κάλλος ὁμοῖον.  
ἀμφοτέρων τόξοις, Εὐβριε, λειπόμεθα.

## 112. ΑΔΗΛΟΝ.

Εὐφραμεῖτε νέοι· τὸν Ἔρωτ' ἄγει Ἀρκεσίλαος,  
πορφυρέῃ δῆσας Κύπριδος ἀρπεδύνη.

## 113. ΜΕΛΕΑΓΡΟΥ.

Καὐτὸς Ἔρως ὁ πτανὸς ἐν αἰθέρι δέσμιος ἦλω,  
ἀγρευθεὶς τοῖς σοῖς ὄμμασι, Τιμάριον.

## 114. ΤΟΥ ΑΥΤΟΥ.

Ἦοῦς ἄγγελε χαῖρε Φαεσφόρε, καὶ ταχὺς ἔλθοις  
Ἐσπερος, ἦν ἀπάγεις, λάθριος αὐθις ἄγων.

## 115. ΑΔΗΛΟΝ.

Ἀκρητον μανίην ἔπιον. μεθύων μέγα μύθοις  
ὥπλισμαι πολλὴν εἰς ὁδὸν ἀφροσύναν.  
κωμάσομαι, (τί δέ μοι βροντέων μέλει, ἢ τί κεραυν-  
νῶν;) ἦν βάλλη, τὸν ἔρωθ' ὄπλον ἄτρωτον ἔχων.

## 116. ΑΔΗΛΟΝ.

Κωμάσομαι μεθύω γὰρ ὅλος μέγα. παῖ, λάβε τοῦτον  
τὸν στέφανον, τὸν ἐμοῖς δάκρυσι λουόμενον.  
μακρὴν δ' οὐχὶ μᾶτην ὁδὸν ἴξομαι· ἔστι δ' ἄωρὶ  
καὶ σκότος· ἀλλὰ μέγας φανὸς ἐμοὶ Θεμίσων.

## 117. ΜΕΛΕΑΓΡΟΥ.

Βεβλήσθω κύβος· ἄπτε, πορεύσομαι. ἠνίδε, τόλμα,  
οἴνοβαρές, τίν' ἔχεις φροντίδα; κωμάσομαι.

κωμάσομαι; πῇ θυμὲ τρέπη; τί δ' ἔρωτι λογισμός;  
 ἄπτε τάχος. ποῦ δ' ἡ πρόσθε λόγων μελέτη;  
 ἐρρίφθω σοφίας ὁ πολὺς πόνος· ἐν μόνον οἶδα  
 τοῦθ', ὅτι καὶ Ζηνὸς λῆμα καθεῖλεν Ἔρως.

## 118. ΚΑΛΛΙΜΑΧΟΥ.

Εἰ μὲν ἐκὼν, Ἀρχὴν, ἐπεκώμασα, μυρία μέμφου·  
 εἰ δ' ἄκων ἤκω, τὴν προπέτειαν ὄρα.  
 ἄκρητος καὶ Ἔρως μ' ἠνάγκασεν, ὦν ὁ μὲν αὐτῶν  
 εἴλκεν, ὁ δ' οὐκ εἶα σώφρονα θυμὸν ἔχειν.  
 ἐλθὼν δ' οὐκ ἐκόησα, τίς ἦ τίνος, ἀλλ' ἐφίλησα  
 τὴν φλιήν· εἰ τοῦτ' ἐστ' ἀδίκημ', ἀδικῶ.

## [P 119. ΜΕΛΕΑΓΡΟΥ.

Οἶσω, ναὶ μὰ σέ, Βάκχε, τὸ σὸν θράσος· ἀγέο, κώ-  
 μων  
 ἄρχε· θεὸς θνατὰν ἀνιοχεῖ κραδίαν·  
 ἐν πυρὶ γενναθεῖς στέργεις φλόγα τὰν ἐν Ἐρωτι,  
 καὶ με πάλιν δήσας τὸν σὸν ἄγεις ἱκέτην.  
 ἢ προδότας κἄπιστος ἔφυς, τεὰ δ' ὄργια κρύπτειν  
 αὐδῶν, ἐκφαίνειν τὰμὰ σὺ νῦν ἐθέλεις.

---

V. 4. τάχος σπουδή. P. Nr. 118. V. 1. ἀρχεῖν. P. V. 5. με ἀνάγ-  
 κασεν. P. V. 5. ἐβόησα. P. V. 6. τὴν ἰαρήν. P. τὴν δειρήν. Bentr.  
 Nr. 119. V. 5. καὶ πιστός. P.

## 120. ΠΟΣΕΙΔΙΠΠΟΥ.

Εὐοπλῶ, καὶ πρὸς σέ μαχήσομαι, οὐδ' ἀπεροῦμαι  
 θνητὸς ἐὼν· σὺ δ', Ἐρως, μηκέτι μοι πρόσαγε.  
 ἦν με λάβης μεθύοντ', ἅπαρ' ἐκδοτον· ἄχρ' αἰ δὲ νήφω,  
 τὸν παραταξάμενον πρὸς σέ λογισμὸν ἔχω.

## 121. ΡΙΑΝΟΥ.

Ἦ ῥά νύ τοι, Κλεόνικε, δι' ἀτραπιτοῖο κιόντι  
 στεινῆς ἠντήσανθ' αἱ λιπαραὶ Χάριτες·  
 καὶ σε ποτὶ ῥοδέαισιν ἐπηχύναντο χέρεσσιν,  
 κοῦρε· πεποίησαι δ' ἡλίκος ἐσσι χάρις·  
 τηλόθι μοι μάλα χαῖρε· πυρὸς δ' οὐκ ἀσφαλὲς ἄσσαν  
 ἔρπειν αὐηρήν, ἃ φίλος, ἀνθερίκαν.

## 122. ΜΕΛΕΑΓΡΟΥ.

ὦ Χάριτες, τὸν καλὸν Ἀρισταγόρην ἐσιδοῦσαι  
 ἀντίον, εἰς τρυφεράς ἠγκαλίσασθε χέρας,  
 οὔνεκα καὶ μορφᾷ βάλλει φλόγα, καὶ γλυκυμυθεῖ  
 καίρια, καὶ σιγῶν ὄμμασι τερπνὰ λαλεῖ.  
 τηλόθι μοι πλάζοιτο. τί δὲ πλέον; ὥς γὰρ Ὀλύμπου  
 Ζεὺς, νέον οἶδεν ὁ παῖς μακρὰ κεραυνοβολεῖν.

---

Νr. 120. V. 1. εὐόπλω. P. Νr. 121. V. 1. ηρανῖπο. P. V. 5.  
 ῥοδόισσιν. P. V. 6. ἀθερίκαν. P. Fort. ἀνθέρικα.

## 123. ΑΔΗΛΟΝ.

Πυγμαῖ νικήσαντα τὸν Ἀντικλέους Μενέχαρμον  
 λημνίσκοις μαλακοῖς ἐστεφάνωσα δέκα,  
 καὶ τρισσῶς ἐφίλησα πεφυρμένον αἵματι πολλῷ·  
 ἀλλ' ἐμοὶ ἦν σμύρνης κείνο μελιχρότερον.

## 124. ΑΔΗΛΟΝ, οἱ δὲ ΑΡΤΕΜΩΝΟΣ.

Δάθρη παπταίνοντα παρὰ φλὴν Ἐχέδημον  
 λάθριος ἀκρήβην τὸν χαρίεντ' ἔκυσα·  
 δειμαίνων· καὶ γάρ μοι ἐνύπνιος ἦλθε φαρέτρη,  
 ἀνταίρων, καὶ δούς ὄχετ' ἀλεκτρούνας,  
 ἔλλοτε μειδιόων, ὅτε δ' οὐ φίλος· ἦ ῥα μελισσέων  
 ἔσμοῦ, καὶ κνίδης, καὶ πυρὸς ἠψάμεθα.

## 125. ΜΕΛΕΑΓΡΟΥ.

Ἴδὺ τί μοι διὰ νυκτὸς ἐνύπνιον ἄβρα γελῶντος  
 ὀπτωκαϊδέτους παιδὸς ἔτ' ἐν χλαμύδι  
 [P] ἤγαγ' Ἔρως ὑπὸ χλαῖναν. ἐγὼ δ' ἀπαλῶ περὶ  
 χρωτὶ  
 στέρνα βαλὼν κενεᾶς ἐλπίδας ἐδρεπόμαν.  
 καὶ μεν νῦν θάλλπει μνήμης πόθος· ὄμμασι δ' ὕπνον  
 ἀγρευτὴν πτηνοῦ φάσματος αἰὲν ἔχω.

---

Nr. 123. V. 1. πυγμαῖ. P. Nr. 124. V. 1. φαιήν. P. V. 3. φαρέ-  
 τρη. P. V. 4. αιταιων. P. εἶχετ' ἀλ'. Ib. V. 5. ἀναμειλ. P. Nr. 125.  
 V. 4. ἐδρεπόμαν. P. V. 5. μνήμην. Br. Fort. καὶ μ' ἔτι νῦν. sive cum  
 Schaefero: καὶ μ' ἐν νῦν.

ὦ δύσεως ψυχῇ, παῦσαί ποτε καὶ δι' ὀνείρων  
εἰδώλοις κάλλευσ κωφὰ χλαινομένη.

## 126. ΤΟΤ ΑΥΤΟΥ.

Ἦρκαί μεν κραδίας ψαύειν πόνος· ἦ γὰρ ἀλύων  
ἀκρουχῇ ταύταν ἔκτισ' ὁ θερμὸς Ἔρως.  
εἶπε δὲ μειδήσας· ἔξεις πάλι τὸ γλυκὺ τραῦμα,  
ὦ δύσεως, λάβρω καίόμενος μέλιτι.  
ἐξ οὗ δὴ νέον ἔρνος ἐν ἡϊθέοις Διόφαντον  
λεύσσω, οὔτε φυγεῖν, οὔτε μένειν δύναμαι.

## 127. ΤΟΤ ΑΥΤΟΥ.

Εἰνὸδιον στείχοντα μεσαμβρινὸν εἶδον Ἀλεξιν,  
ἄρτι κόμαν καρπῶν χειρομένου θέρεος.  
διπλαῖ δ' ἀκτίνες με κατέφλεγον· αἱ μὲν Ἔρωτος,  
παιδὸς ἀπ' ὀφθαλμῶν, αἱ δὲ παρ' ἡελίου.  
ἀλλ' ἄς μὲν νύξ αὐθις ἐκοίμισεν· ἄς δ' ἐν ὀνείροις  
εἰδῶλον μορφῆς μᾶλλον ἀνεφλόγισεν.  
λυσίπονος δ' ἑτέροις ἐπ' ἐμοὶ πόνον ὕπνος ἔτευξεν,  
ἐμπνουν πῦρ, ψυχῇ κάλλος ἀπεικονίσας.

## 128. ΤΟΤ ΑΥΤΟΥ.

Αἰπολικαὶ σύριγγες ἐν οὔρεσι μηκέτι Δάφριν  
φωνεῖτ', αἰγιβάτη Πανὶ χαριζόμεναι.

---

Νρ. 126. V. 1. ἤρκαται. P. V. 3. γράμμα. P. κραῦμα. Br.  
Νρ. 127. V. 1. μεσεμβρινόν. P.

μηδὲ σὺ τὸν στεφθέντα, λύρη, Φοίβοιο προφήτι,  
 δάφνη παρθενίῃ μέλφ' Ἰάκινθον ἔτι.  
 ἦν γὰρ ὅτ' ἦν Δάφνις μὲν ἐν οὖρεσι, σοὶ δ' Ἰάκινθος  
 τερπνός· νῦν δὲ Πόθων σκῆπτρα Δίων ἐχέτω.

## 129. ΑΡΑΤΟΥ.

Ἀργεῖος Φιλοκλῆς Ἀργεὶ καλός· αἱ δὲ Κορίνθου  
 στῆλαι, καὶ Μεγαρέων ταῦτα βοῶσι τάφοι·  
 γέγραπται καὶ μέχρι λοετρῶν Ἀμφιαράου,  
 ὥς καλός. ἀλλ' ὀλίγοις γράμμασι λειπόμεθα.  
 τῷδ' οὐ γὰρ πέτραι ἐπιμάρτυρες, ἀλλὰ Πριηνεὺς  
 αὐτὸς ἰδὼν· ἑτέρου δ' ἐστὶ περισσότερος.

[P]

## 130. ΑΔΗΛΟΝ.

Εἶπα, καὶ αὖ πάλιν εἶπα· καλός, καλός. ἀλλ' ἔτι  
 φήσω,  
 ὥς καλός, ὥς χαρίεις ὄμμασι Δωσίθεος.  
 οὐ δρυός, οὐδ' ἐλάτης ἐχαράξαμεν, οὐδ' ἐπὶ τοίχου  
 τοῦτ' ἔπος· ἀλλ' ἐν ἐμῇ ἴσχετ' ἔρως κραδία.  
 εἰ δέ τις οὐ φήσει, μὴ πείθεο. ναὶ μὰ σέ, δαῖμον,  
 ψεύδετ'· ἐγὼ δ' ὁ λέγων τῶτρεκὲς οἶδα μόνος.

---

Nr. 128. V. 3. στεφθέντα. P. V. 4. δάφνη. P. Nr. 129. V. 2.  
 ταῦτά. Br. V. 4. ὀλίγοι. P. Fort. πειθόμεθα. V. 5. Fort. τῷδε  
 δ' ἄρ' οὐ πέτραι. Nr. 130. V. 1. καὶ πάλιν. P. V. 6. ἀτρεκέες. P.



## 131. ΠΟΣΕΙΔΙΠΠΟΥ.

᾽Α Κύπρον, ἃ τε Κύθηρα, καὶ ἃ Μίλητον ἐποιχνεῖς  
καὶ τὸ καλὸν Συρίας ἱπποκρότου δάπεδον,  
ἔλθοις Ἰλαος Καλλιστίῳ, ἥ τὸν ἐραστήν  
οὐδέ ποτ' οἰκείων ὤσεν ἀπὸ προθύρων.

## 132. ΜΕΛΕΑΓΡΟΥ.

Οὐ σοι ταῦτ' ἐβόων, ψυχὴ, ναὶ Κύπριν, ἀλώσει,  
ὧ δύσερως, ἱξῶ πυκνὰ προσιπταμένη;  
οὐκ ἐβόων; εἰλέν σε πάγη. τί μάτην ἐνὶ δεσμοῖς  
σπαίρεις; αὐτὸς Ἔρως τὰ πτερά σου δέδεκεν,  
καὶ σ' ἐπὶ πῦρ ἔστησε, μύροις δ' ἔρῳανε λιπούπνου, 5  
δῶκε δὲ διψώσῃ δάκρυα θερμὰ πιεῖν.  
ἃ ψυχὴ βαρύμοχθε, σὺ δ' ἄρτι μὲν ἐκ πυρὸς αἶθρῃ,  
ἄρτι δ' ἀναψύχεις, πνεῦμ' ἀναλεξαμένη.  
τί κλαίεις; τὸν ἄτεγκτον ὅτ' ἐν κόλποισιν Ἔρωτα  
ἔτρεφες, οὐκ ἦδεις, ὥς ἐπὶ σοὶ τρέφετο; 10  
οὐκ ἦδεις; νῦν γινῶθι καλῶν ἀλλαγμὰ τροφείων,  
πῦρ ἅμα καὶ ψυχρὰν δεξαμένη χιόνα.  
αὐτὴ ταῦθ' εἴλου· φέρε τὸν πόνον. ἄξια πάσχεις  
ὧν ἔδρας, ὅπῃ καιομένη μέλιτι.

Nr. 131. V. 2. καὶ καλόν. P. Fort. Συρίας. V. 3. Fort. ἃ τόν.

Nr. 132. V. 2. προσηπταμένη. P. V. 5. ἔρανεν λειπόπνου. P. V. 9. ἄτεκνον. P. V. 10. τρέφεται. P. V. 14. ἔδρασας. P.



## 133. ΤΟΤ ΑΤΤΟΤ.

Διψῶν ὥς ἐφίλησα θέρευς ἀπαλόχροα παῖδα,  
 εἶπα τότ' αὐχμηρὰν δίψαν ἀποπροφυγών·  
 Ζεῦ πάτερ, ἄρα φίλημα τὸ νεκτάρειον Γανυμήδευς  
 πίνεις, καὶ τόδε σοι χεῖλεσιν οἰνοχοεῖ;  
 καὶ γὰρ ἐγὼ τὸν καλὸν ἐν ἡϊθέοισι φιλήσας  
 Ἀντίοχον, ψυχῆς ἡδὺ πέπωκα μέλι.

## 134. ΚΑΛΛΙΜΑΧΟΥ.

Ἐλκος ἔχων ὁ ξεῖνος ἐλάνθανεν· ὥς ἀνιηρὸν  
 πνεῦμα διὰ στηθέων εἶδες ἀνηγάγετο;  
 τὸ τρίτον ἡνίδ' ἔπινε· τὰ δὲ ῥόδα φυλλοβολεῦντα  
 τῶνδρὸς ἀπὸ στομάτων πάντ' ἐγένοντο χαμαί.  
 [P] ὥπτηται μέγα δὴ τι· μὰ δαίμονας, οὐκ ἀπὸ  
 ῥυσμοῦ  
 εἰκάζω· φωρὸς δ' ἵχνια φῶρ ἔμαθον.

## 135. ΑΣΚΛΗΠΙΑΔΟΥ.

Οἶνος ἔρωτος ἔλεγχος· ἐρᾶν ἀρνεύμενον ἡμῖν  
 ἤτασεν ἐν πολλῇ Νικαγόρην προπόσει.  
 καὶ γὰρ ἐδάκρυσεν καὶ ἐνύστασε, καὶ τι κατηφές  
 ἔβλεπε, χῶ σφιγχθεὶς οὐκ ἔμενε στέφανος.

---

Nr. 134. V. 3. ἡγχεπινε. P. V. 4. ἀπὸ στεφάνων. Athen. ἐχέον-  
 το. Br. V. 5. ὥπτημαι μεγαλή τι. P. Nr. 135. V. 2. ἤτησαν ἐν πολλαῖς  
 νικασόρην πρόποσις. P. V. 3. ἐνύσταξε κητι. P. V. 4. σφιγθεὶς. Ib.

## 136. ΑΔΗΛΟΝ.

Ὅρνιθες ψίδυροι, τί κεκράγατε; μή μ' ἀνιάτε,  
 τὸν τρυφερῇ παιδὸς σαρκὶ χλιαινόμενον,  
 ἐξόμεναι πετάλοισιν ἀηδόνες. εἰ δὲ λάληθρον  
 θῆλυ γένος, δέομαι, μείνατ' ἐφ' ἡσυχίης.

## 137. ΜΕΛΕΑΓΡΟΥ.

Ὅρθροβόας δυσέρωτι κακάγγελε, νῦν τρισάλαστε,  
 ἐννύχιος κράζεις πλευροτυπῇ κέλαδον,  
 γαῦρος ὑπὲρ κοίτας, ὅτι μοι βραχὺ τοῦτ' ἔτι νυκτὸς  
 παιδοφιλεῖν, ἐπ' ἐμαῖς δ' ἀδὺ γελᾷς ὀδύναις.  
 ἄδε φίλα θρεπτῆρι χάρις; ναὶ τὸν βαθὺν ὄρθρον  
 ἔσχατα γηγρύσει ταῦτα τὰ πικρὰ μέλη.

## 138. ΜΝΑΣΑΛΚΟΥ.

Ἀμπελε, μήποτε φύλλα χαμαὶ σπεύδουσα βαλέσθαι  
 δειδίας ἐσπέριον Πλειάδα δυομένηαν;  
 μεῖνον ἐπ' Ἀντιλέοντι πεσεῖν ὑπὸ τὸν γλυκὺν ὕπνον,  
 ἔσθ' ὅτε τοῖς καλοῖς πάντα χαρίζομένα.

## 139. ΚΑΛΛΙΜΑΧΟΥ.

Ἔστι τι, ναὶ τὸν Πᾶνα, κεκρυμμένον, ἔστι τι ταύτῃ,  
 ναὶ μὰ Διώνυσον, πῦρ ὑπὸ τῇ σποδιῇ

---

Nr. 137. V. 4. καὶ τὸ φιλεῖν. P. V. 5. θρεπτειρα. P. V. 6.  
 ἔχματα. P. γαρεύεις. Bg. Nr. 138. V. 4. εἰσποτα. P. Nr. 139. V. 2.  
 Διώνυσον. P.

οὐ θαρσέω. μὴ δὴ με περίπλεκε. πολλάκι λήθει  
 τοῖχον ὑποτρῶγων ἡσύχιος ποταμός.  
 τῷ καὶ νῦν δείδοικα, Μενέξενε, μή με παρειαδὺς  
 οὗτος ὁ σιγέρπης εἰς τὸν ἔρωτα βάλῃ.

## 140. ΛΗΛΟΝ.

Τὸν καλὸν ὡς ἰδύμαν Ἀρχέστρατον, οὐ μὰ τὸν  
 Ἑρμῆαν,  
 οὐ καλὸν αὐτὸν ἔφαν· οὐ γὰρ ἄγαν ἐδόκει.  
 εἶπα, καὶ ἡ Νέμεσις με συνάρπασε, κεῦθ' ἔκείμαν  
 ἐν πυρὶ πᾶς, ὁ δέ μ' ὡς Ζεὺς ἐκεραυνοβόλει.  
 τὸν παῖδ' ἱλασόμεσθ', ἢ τὰν θεόν; ἀλλὰ θεοῦ μοι  
 ἔστιν ὁ παῖς κρέσσων· χαιρέτω ἡ Νέμεσις.

[P]

## 141. ΜΕΛΕΑΓΡΟΥ.

Ἐφθέγξω, ναὶ Κύπριν, ἧ μὴ θεός, ὧ μέγα τολμᾶν  
 θυμὲ μαθών· Θήρων σοὶ καλὸς οὐκ ἐφάνη·  
 σοὶ καλὸς οὐκ ἐφάνη Θήρων· ἀλλ' αὐτὸς ὑπέστης·  
 οὐδὲ Διὸς πτήξεις πῦρ τὸ κεραυνοβόλον.  
 τοιγάρ, ἰδού, τὸν πρόσθε λάλον προὔθηκεν ιδέσθαι  
 δαῖγμα θρασυστομίας ἢ βαρύφρων Νέμεσις.

---

V. 6. σιγαρνης et βάλλῃ. P. Na. 140. V. 4. πᾶς δ' ἐν ἐμοί  
 V. 5. ἱλασσόμεσθ'. P. Ζεύς. P. Nr. 141. V. 1. μὴ θέμις. Br. V. 2.  
 οὔμα. P. V. 5. τὸ πρόσθε. P.

## 142. ΠΙΑΝΟΥ.

Ἰξῶ Δεξιόνικος ὑπὸ χλωρῇ πλατανίστῳ  
 κόσσυφον ἀγρεύσας, εἶλε κατὰ πτερύγων·  
 χῶ μὲν ἀναστενάχων ἀπεκώκυεν ἱερὸς ὄρνις.  
 ἀλλ' ἐγώ, ὦ φίλ' Ἔρως, καὶ θαλεραὶ Χάριτες,  
 εἶην καὶ κίχλη καὶ κόσσυφος, ὥς ἂν ἐκείνου  
 ἐν χειρὶ καὶ φθογγὴν καὶ γλυκὺ δάκρυ βάλω.

## 143. ΑΔΗΛΟΝ.

\* Ἑρμῇ τοξευθεὶς ἐξέσπασε πικρὸν ἔφηβω·  
 κηγὼ τὴν αὐτήν, ξεῖνε, λέλογχα τύχην.  
 ἀλλὰ μ' Ἀπολλοφάνους τρύχει πόθος. ὦ φιλάεθλε,  
 ἔφθασας· εἰς ἓν πῦρ οἱ δὺ' ἐνηλάμεθα.

## 144. ΜΕΛΕΑΓΡΟΥ.

Τί κλαίεις, φρενοληστά, τί δ' ἄγρια τόξα καὶ ἰοὺς  
 ἔρριψας, διφυῇ ταρσὸν ἀνεῖς πτερύγων;  
 ἢ ῥά γε καὶ σὲ Μυῖσκος ὁ δῦσμαχος ὄμμασιν αἵθει·  
 ὥς μόλις οἷ' ἔδρας πρόσθε παθῶν ἔμαθες.

## 145. ΑΔΗΛΟΝ.

Παύετε, παιδοφίλοι, κενεὸν πόνον· ἴσχετε μόχθων,  
 δύσφρονες. ἀπρήκτοις ἐλπίσι μαινόμεθα.

---

Nr. 142. V. 4. ὁ φίλερως. P. Nr. 143. V. 1. Ἑρμῆς τοξευθεὶς  
 οὐκ ἔσπασε πικρὸν ἔφηβον. Br. V. 3. ἀλλ' ἀμ'. P. Nr. 144. V. 1.  
 ἀχρεῖα. P. Nr. 145. V. 1. ἴαχε. P.

ἴσον ἐπὶ ψαφαρὴν ἀντλεῖν ἄλλα, καὶ πὸ Λιβύσσης  
 ψάμμου ἀριθμητὴν ἀρτιάσαι ψεκάδα,  
 ἴσον καὶ παίδων στέργειν πόθον, οἷς τὸ κεναυχῆς  
 κάλλος ἐνὶ χθονίοις ἡδύ τε καὶ θανάτοις.  
 δέρεσθ' εἰς ἐμὲ πάντες· ὁ γὰρ πάρος εἰς κενὸν ἡμῶν  
 μόχθος ἐπὶ ξηροῖς ἐκκέχυτ' αἰγιαλοῖς.

## 146. ΠΙΑΝΟΥ.

Ἀγρεύσας τὸν νεβρὸν ἀπώλεσα, χῶ μὲν ἀνατλάς  
 μυρία, καὶ στήσας δίκτυα καὶ στάλικας,  
 σὺν κενεαῖς χεῖρεσσιν ἀπέρχομαι· οἱ δ' ἀμογητὶ  
 τὰ μὰ φέρουσιν, Ἐρως, οἷς σὺ γένοιο βαρύς.

## [P] 147. ΜΕΛΕΑΓΡΟΥ.

Ἀρπασται· τίς τόσον ἐναιχμάσαι ἄγριος \* εἶναι;  
 τίς τόσος ἀντᾶραι καὶ πρὸς Ἐρωτα μάχην;  
 ἄπτε τάχος πεύκας· καίτοι κτύπος· Ἡλιοδώρας.  
 βαῖνε πάλιν στέρνων ἐντὸς ἐμῶν, κραδίη.

## 148. ΚΑΛΛΙΜΑΧΟΥ.

Οἷδ' ὅτι μοι πλούτου κενεαὶ χεῖρες· ἀλλὰ, Μένιππε,  
 μὴ λέγε, πρὸς Χαρίτων, τοῦ μὲν ὄνειρον ἐμοί.

---

V. 5, Fort. ὦν τό. V. 6. ἡδύ τε ἀκαμάτοις. P. V. 7. κενὸν  
 ἡμαρ. P. V. 8. ἐκκέχεται αἰγ. et μόχθοις. P. Nr. 146. V. 3. ἀμο-  
 γητοι. P. Nr. 147. V. 1. ἐναιχμάσαι. P. εἶη. Br. V. 5. τίς κτύ-  
 πος. Br.

ἀλγέω τὴν διὰ παντὸς ἔπος τόδε πικρὸν ἀκούων·  
ναί, φίλε, τῶν παρὰ σοῦ τοῦτ' ἀνεραστύτατον.

## 149. ΤΟΤ ΑΥΤΟΤ.

Ληφθήσῃ, περίφευγε, Μενέκρατες· εἶπα Πανήμου  
εἰκάδι, καὶ Λώου — τῇ τίνι; τῇ δεκάτῃ  
ἦλθεν ὁ βοῦς ὑπ' ἄροτρον ἐκούσιος. εὐγ' ἐμὸς Ἑρμᾶς,  
εὐγ' ἐμός. οὐ παρὰ τὰς εἴκοσι μεμφόμεθα.

## 150. ΤΟΤ ΑΥΤΟΤ.

Ὡς ἀγαθὰν Πολύφαμος ἀνεύρατο τὰν ἐπαιοιδὰν  
τῷ ῥαμένῳ γ' ἀνιᾶν, ὅκκα φίλας ὁ Κύκλωψ.  
αἱ Μοῖσαι τὸν ἔρωτα κατισχναίνοντι, Φίλιππε·  
ἡ πανακὲς παντῶν φάρμακον ἅ σοφία.  
τοῦτο, δοκέω, χά λιμὸς ἔχει μόνον ἐς τὰ πονηρὰ  
τῷγαθόν· ἐκκόπτει τὰν φιλόπαιδα νόσον.  
ἔσθ' ἀμὴν τὰδ' ἀνέσματ' ἀφειδέα πρὸς τὸν Ἔρωτα.  
ταῦτ' ἐπικεῖρει σευ τὰ πτερά, παιδάριον·  
οὐδ' ὅσον ἀττάραγόν σε δεδοίκαμες· αἱ γὰρ ἐπῳδαὶ  
οἴκοι τῷ χαλεπῷ τραύματος ἀμφοτέραι.

---

Nr. 148. V. 3. Fort. ἀλγέω τοι. V. 4. τὸν παρὰ. P. Nr. 149.  
V. 1. ληφθήσῃ. P. Nr. 150. V. 2. τωρραμενοναιγαν σκαθημας-ὁ  
Κ. P. V. 4. ἡ πανίς. P. V. 5. τοῦ δοκέω. P. V. 7. χακαστας  
ἀφ. P. V. 8. τουτι παικειρεν. P. V. 10. οἴκω. P.

## 151. ΔΗΛΟΝ.

Εἴ τινα' που παίδων ἐρατώτατον ἄνθος ἔχοντα  
 εἶδες, ἀδιστάκτως εἶδες Ἀπολλόδοτον.  
 εἰ δ' ἐσιδών, ὧ ξεῖνε, πυριφλέκτοισι πόθοισιν  
 οὐκ ἐδάμης, πάντως ἢ θεός, ἢ λίθος εἶ.

## 152. ΔΗΛΟΝ.

Μάγνης Ἡράκλειτος, ἐμὸς πόθος, οὗτι σίδηρον  
 πέτρῳ, πνεῦμα δ' ἐμὸν κάλλει ἐφελκόμενος.

## 153. ΑΣΚΛΗΠΙΑΔΟΥ.

Πρόσθε μοι Ἀρχεάδης ἐθλίβετο· νῦν δὲ τάλαιναν  
 οὐδ' ὅσον παίζων εἰς ἔμ' ἐπιστρέφεται.  
 οὐδ' ὁ μελιχρὸς Ἔρως αἰεὶ γλυκὺς· ἀλλ' ἀνιήσας  
 πολλάκις ἡδίων γίγνεται ἐρῶσι θεός.

## 154. ΜΕΛΕΑΓΡΟΥ.

Ἦδὺς ὁ παῖς, καὶ τοῦνομ' ἐμοὶ γλυκὺς ἐστὶ Μυῖσκος,  
 καὶ χαρίεις, ἵν' ἔχω μὴ οὐχὶ φιλεῖν πρόφασιν.  
 [ῥ] καλὸς γάρ, ναὶ Κύπριν, ὅλος καλός· εἰ δ' ἀνι-  
 ρός,  
 οἶδε τὸ πικρὸν Ἔρως συγκεράσαι μέλιτι.

---

Νr. 152. V. 1. ἐμοί. P. Νr. 153. V. 1. τάλαινα. P. V. 5. μελί-  
 χρως et αἰεί. P. V. 4. ἡδείων. P. Νr. 154. V. 2. χαρηεστί. P.



## 155. ΑΔΗΛΟΝ.

α. Μὴ μ' εἶπης πάλιν ὦδε. β. τί δ' αἴτιος; αὐτὸς  
ἔπεμψε.

α. δεύτερον οὖν φήσεις; β. δεύτερον· εἶπεν, ἴθι.  
ἀλλ' ἔρχευ, μὴ μέλλε' μένουσί σε. α. πρῶτον ἐκείνον  
εὐρήσω, χῆξω· τὸ τρίτον οἶδα πάλαι.

## 156. ΑΔΗΛΟΝ.

Εἰαρινῷ χειμῶνι πανεῖκελος, ὦ Διόδωρε,  
οὐμὸς ἔρως, ἀσαφεὶ κρινόμενος πελάγει.  
καὶ ποτὲ μὲν φαίνεις πολὺν ὑετόν, ἄλλοτε δ' αὐτὸ  
εὐδῖος, ἄβρὰ γελῶν δ' ὄμμασιν ἐκκέχυσαι.  
τυφλὰ δ', ὅπως ναυηγὸς ἐν οἴδματι, κύματα μετρῶν  
δινεῦμαι, μεγάλῳ χείματι πλαζόμενος.  
ἀλλὰ μοι ἢ φιλῆς ἔκθεσ σκοπόν, ἢ πάλι μίσους,  
ὥς εἰδῶ, ποτέρῳ κύματι νηχόμεθα.

## 157. ΜΕΛΕΑΓΡΟΥ.

Κύπρις ἐμοὶ ναύκληρος, Ἔρως δ' οἶακα φυλάσσει  
ἄκρον ἔχων ψυχῆς ἐν χερσὶ πηδάλιον.  
χειμαίνει δ' ὁ βαρὺς πνεύσας Πόθος, οὐνεκα δὴ νῦν  
παμφύλῳ παίδων νήχομαι ἐν πελάγει.

---

† Nr. 155. V. 3. ἐκείνον. P. Nr. 156. V. 4. εὐδεις. P. V. 6. κύ-  
ματι. P. V. 7. πάλιν. P. Nr. 157. V. 3. βαρύ. Br.



## 158. ΤΟΤ ΑΥΤΟΤ.

Σοί με Πόθων δέσποινα θεῇ πόρε, σοί με, Θεόκλεις,  
 ἄβροπέδιλος Ἔρως γυμνὸν ὑπεστόρεσεν,  
 ξεῖνον ἐπὶ ξείνης, δαμάσας ἀλύτοισι χαλινοῖς·  
 ἰμείρω δὲ τυχεῖν ἀκλινέος φιλίας.  
 ἀλλὰ σὺ τὸν στέργοντ' ἀπαναίνεαι, οὐδέ σε θέλγει  
 οὐ χρόνος, οὐ ξυνῆς σύμβολα σωφροσύνης.  
 ἴλαθ', ἄναξ, ἴληθι· σὲ γὰρ θεὸν ὥρισε Δαίμων·  
 ἐν σοί μοι ζωῆς πείρατα καὶ θανάτου.

## 159. ΤΟΤ ΑΥΤΟΤ.

Ἐν σοὶ τὰμά, Μυῖσκε, βίου προμνήσι' ἀνῆπται·  
 ἐν σοὶ καὶ ψυχῆς πνεῦμα τὸ λειψθὲν ἔτι.  
 ναὶ γὰρ δὴ τὰ σά, κοῦρε, τὰ καὶ κωφοῖσι λαλεῦντα  
 ὄμματα, ναὶ μὰ τὸ σὸν φαιδρὸν ἐπισκύνιον,  
 ἦν μοι συννεφές ὄμμα βάλης ποτέ, χεῖμα δέδορκα·  
 ἦν δ' ἰλαρὸν βλέψης, ἡδὺ τέθηλεν ἔαρ.

## 160. ΑΔΗΛΟΝ.

Θαρσαλέως τρηχεῖαν ὑπὸ σπλάγχνοισιν ἀνίην  
 οἶσω, καὶ χαλεπῆς δεσμὸν ἀλυκτοπέδης.  
 [P] οὐ γάρ πω, Νικάνδρε, βολὰς ἐδάημεν Ἔρωτος  
 νῦν μόνον, ἀλλὰ πόθων πολλάκις ἠψάμεθα.

---

Nr. 158. V. 3. ἐπὶ ξείνοισι. P. V. 6. Fort. σύμβολα συμφοροσύνης c. Schaefero. V. 7. ἴλαθι σε. P. Nr. 160. V. 5. βολὰς. P.

καὶ σὺ μὲν, Ἀδρήστεια, κακῆς ἀντάξια βουλῆς  
τῖσαι, καὶ μακάρων πικροτάτῃ Νέμεσις.

## 161. ΑΣΚΛΗΠΙΑΔΟΥ.

Δόρκιον ἢ φιλέφηβος ἐπίσταται, ὡς ἀπαλὸς παῖς,  
ἔσθαι πανδήμου Κύπριδος ὠκὺ βέλος,  
ἥμερον ἀστράπτουσα κατ' ὄμματος, \* ἡδ' ὑπὲρ ὤμων  
σὺν πετάσῳ, γυμνὸν μηρὸν ἔφαινε χλαμύς.

## 162. ΤΟΥ ΑΥΤΟΥ.

Οὐπω τοξοφορῶν, οὐδ' ἄριος, ἀλλὰ νεογνὸς  
οὐμὸς Ἔρως παρὰ τὴν Κύπριν ὑποτρέφεται,  
δέλτον ἔχων χρυσέην· τὰ Φιλοκράτεος δὲ Διαύλου  
τραυλίζει Ψυχῇ φίλτρα κατ' Ἀντιγένους.

## 163. ΤΟΥ ΑΥΤΟΥ.

Εὗρεν Ἔρως τι καλῶ μίξαι καλόν, οὐχὶ μάραγδον  
χρυσῶ, ὃ μῆτ' ἀνθεῖ, μήτε γένοιτ' ἐν ἴσῳ,  
οὐδ' ἐλέφαντ' ἔβενον λευκῶ μέλαν· ἀλλὰ Κλέανδρον  
Εὐβιότῳ, Πειθοῦς ἄνθεα καὶ Φιλίης.

---

Νρ. 161. V. 1. ἐπισταιτοσως. P. V. 2. ἔσται. P. V. 3. Fort. εἰ  
παρὰ κώμῳ. Νρ. 162. V. 1. τοξοφόρων. P. V. 4. ψυχῇ. P. Fort.  
καὶ Ἀντ. Νρ. 163. V. 1. ἔρωτι ἐρ μίξη. P. V. 2. Fort. ὃ μῆτ' ἄν-  
θει, μήτε γίνεαι τ' ἐν ἴσῳ. V. 3. ἐβένω. P.

## 161. ΜΕΛΕΑΓΡΟΥ.

Ἦδὺ μὲν ἀκρήτῳ κερᾶσαι γλυκὺ νᾶμα μελισσῶν,  
 ἦδὺ δὲ παιδοφιλεῖν καὐτὸν ἑόντα καλόν,  
 οἷα τὸν ἀβροκόμην στέργει Κλεόβουλον Ἀλεξίς·  
 \* θνατὸν ὄντως τὸ Κύπριδος οἶνόμελι.

## 165. ΤΟΥ ΑΥΤΟΥ.

Λευκανθῆς Κλεόβουλος· ὁ δ' ἀντία τοῦδε μελίχρους  
 Σώπολις, οἱ δισσοὶ Κύπριδος ἀνθοφόροι.  
 τοῦνεκά μοι παίδων ἔπεται πόθος· οἱ γὰρ Ἔρωτες  
 πλέξεν ἐκ λευκοῦ φασί με καὶ μέλανος.

## 166. ΔΣΚΛΗΠΙΑΔΟΥ.

Τοῦθ' ὅ τι μοι λοιπὸν ψυχῆς, ὅ τι δὴ ποτ', Ἔρωτες,  
 τοῦτό γ' ἔχειν πρὸς θεῶν ἡσυχίην ἄφετε.  
 ἢ μὴ καὶ τόξοις \* βάλλετέ μ', ἀλλὰ κεραυνοῖς·  
 ναὶ πάντως τέφρην θέσθε με κἀνθρακίην.  
 ναί, ναί, βάλλετ' Ἔρωτες· ἐνεσκληκῶς γὰρ ἀνίαις,  
 ὀξύτερον τούτων εἴ γέ τι, βούλομ' ἔχειν.

---

Nr. 164. V. 4. Fort. ἀθανάτων ὄντως K. Nr. 165. V. 1. ἀντία  
 το δε. P. V. 4. ἐκ λευκοῦ πλέξαι. Br. Fort. πλέξαι μ' ἐκ λ. φασί τε.  
 Nr. 166. V. 1. ἔρωτες. P. V. 2. πρὸς θεόν. P. V. 3. Fort. τόξοις  
 ἔτι βάλλετε. V. 6. ἐξ ὑμέων τ. εἴτε τι. P.

## 167. ΜΕΛΕΑΓΡΟΥ.

Χειμέριον μὲν πνεῦμα· φέρει δ' ἐπὶ σοὶ με, Μυῖσκε,  
 ἄρπαστὸν κώμοις ὁ γλυκύδακρυς Ἔρως.  
 [P] χειμαίνει δὲ βαρὺς πνεύσας Πόθος. ἀλλὰ μὲν ἐς  
 ὄρμον  
 δέξαι, τὸν ναύτην Κύπριδος ἐν πελάγει.

## 168. ΠΟΣΕΙΔΙΠΠΟΥ.

Ναννοῦς καὶ Λύδης ἐπὶ χει δύο, καὶ φιλεράστου  
 Μιμνέρμου, καὶ τοῦ σώφρονος Ἀντιμάχου·  
 συγκέρασον τὸν πέμπτον ἐμοῦ· τὸν δ' ἕκτον ἐκάστου,  
 Ἡλίοδωρ, εἶπας, ὅστις ἐρῶν ἔτυχεν·  
 ἑβδομον Ἡσιόδου, τὸν δ' ὄγδοον εἰπὼν Ὀμήρου,  
 τὸν δ' ἑνατον Μουσῶν, Μνημοσύνης δέκατον.  
 μεστὸν ὑπὲρ χεῖλους πίομαι, Κύπρι. τᾶλλα δ' Ἔρωτες  
 \* νήφοντ' οἰνώθεντ' οὐχὶ λίην ἄχαριν. \*

## 169. ΔΙΟΣΚΟΡΙΔΟΥ.

Ἐξέφυγον, Θεόδωρε, τὸ σὸν βάρος. ἀλλ' ὅσον εἶπα,  
 „ἐξέφυγον τὸν ἐμὸν δαίμονα πικρότατον“  
 πικρότερός με κατέσχευεν. Ἀριστοκράτει δὲ λατρεύων  
 μυρία, δεσπόσυνον καὶ τρίτον ἐκδέχομαι.

---

Nr. 167. V. 3. βαρύ. Br. Nr. 168. V. 1. φερεκάστου. P. V. 3.  
 ἐμόν. P. V. 7. Fort. τᾶλλα δ', Ἔρωτες, ὡς νήφοντ' ἀριθμεῖν, οὐχὶ  
 λίην ἄχαρι;

## 170. ΤΟΤ ΑΥΤΟΤ.

Σπονδὴ καὶ λιβανωτέ, καὶ οἱ κρητῆροι μιγέντες  
 δαίμονες, οἷ φιλῆς τέρματ' ἐμῆς ἔχετε,  
 ὑμέας, ὦ σεμνοί, μαρτύρομαι, οὓς ὁ μελίχρως  
 κοῦρος Ἀθηναῖος πάντας ἐπωμόσατο.

## 171. ΤΟΤ ΑΥΤΟΤ.

Τὸν καλόν, ὡς ἔλαβες, κομίσαιο πάλι πρὸς με θεωρὸν  
 Εὐφραγόρην, ἀνέμων προῦτατε Ζέφυρε,  
 εἰς ὀλίγον τείνας μηνῶν μέτρον, ὡς καὶ ὁ μικρὸς  
 μυριέτης κέκριται τῷ φιλέοντι χρόνος.

## 172. ΕΥΗΝΟΤ.

Εἰ μισεῖν πόνος ἐστί, φιλεῖν πόνος, ἐκ δύο λυγρῶν  
 αἰρουῖμαι χρηστῆς ἔλκος ἔχειν ὀδύνης.

## 173. ΦΙΛΟΔΗΜΟΤ.

Ἀημῶ με κτείνει καὶ Θέρμιον· ἡ μὲν ἐταΐρη  
 Ἀημῶ· ἡ δ' οὐπω Κύπριν ἐπισταμένη.  
 καὶ τῆς μὲν ψαύω· τῆς δ' οὐ θέμις. οὐ μὰ σέ, Κύπρι,  
 οὐκ οἶδ' ἦν εἰπεῖν δεῖ με ποθεινοτέραν.  
 Ἀημαρίον λέξω τὴν παρθένον· οὐ γὰρ ἔτοιμα  
 βούλομαι, ἀλλὰ ποθῶ πᾶν τὸ φυλασσόμενον.

---

Nr. 170. V. 1. σπονδηῖ. P. καιοκρ. Ib. Nr. 171. V. 3. τίνας. P.  
 Nr. 172. V. 1. δυολυτρῶ. P. Nr. 173. V. 5. δημάριον. P.

## 171. ΦΡΟΝΤΩΝΟΣ.

Μέχρι τίνος πολεμεῖς μ', ὦ φίλτατε Κῦρε; τί ποιεῖς;  
 τὸν σὺν Καμβύσῃ οὐκ ἐλεεῖς; λέγε μοι.  
 μὴ γίγνου Μῆδος· Σάκας γὰρ ἔση μετὰ μικρόν,  
 καὶ σε ποιήσουσιν αἱ τρίχες Ἀστυάγην.

## [P] 175. ΣΤΡΑΤΩΝΟΣ.

Ἡ μὴ ζηλοτύπει δούλοις ἐπὶ παισὶν ἐταίρους,  
 ἢ μὴ θηλυπρεπεῖς οἰνοχόους πάρεχε.  
 τίς γὰρ ἀνὴρ ἐς ἔρωτ' ἀδαμάντινος; ἢ τίς ἀτειρῆς  
 οἶνῳ; τίς δὲ καλοῦς οὐ περίεργα βλέπει;  
 ζώντων ἔργα τάδ' ἐστίν· ὅπου δ' οὐκ εἰσὶν ἔρωτες,  
 οὐδὲ μέθαι, Διοφῶν, ἦν ἐθέλῃς, ἄπιθι,  
 κακέϊ Τειρεσίην, ἢ Τάνταλον ἐς πότον ἔλκε,  
 τὸν μὲν ἐπ' οὐδὲν ἰδεῖν, τὸν δ' ἐπὶ μούνον ἰδεῖν.

## 176. ΤΟΥ ΑΥΤΟΥ.

Στυγνὸς δὴ τί, Μένιππε, κατεσκέπασαι μέχρι πέζης,  
 ὃ πρὶν ἀπ' ἰγνύης λῶπος ἀνελκόμενος;  
 ἢ τί κάτω κύψας με παρέδραμες, οὐδὲ προσειπών;  
 οἶδα τί με κρύπτεις· ἤλυθον ἄς ἔλεγον.

## 177. ΤΟΥ ΑΥΤΟΥ.

Ἐσπερίην Μοῖρίς με, καθ' ἣν ὑγιαίνομεν ὥρην,  
 οὐκ οἶδ' εἴτε σαφῶς, εἴτ' ὄναρ, ἡσπάσατο.

ἤδη γὰρ τὰ μὲν ἄλλα μάλ' ἀτρεκέως ἐνόησα,  
 χῳκόσα μοι προσέφη, χῳκόσ' ἐπυνθάνετο.  
 εἰ δέ με καὶ πεφίληκε τεκμαίρομαι· εἰ γὰρ ἀληθές,  
 πῶς ἀποθειωθεὶς πλάζομ' ἐπιχθόνιος;

## 178. ΤΟΥ ΑΥΤΟΥ.

Ἐξεφλέγην, ὅτε Θεῦδις ἐλάμπετο παισὶν ἐν ἄλλοις,  
 οἷος ἐπαντέλλων ἀστράσιν ἡέλιος.  
 τοῦνεκ' ἔτι φλέγομαι καὶ νῦν, ὅτε νυκτὶ λαχνοῦται·  
 θυόμενος γάρ, ὅμως ἡλιός ἐστιν ἔτι.

## 179. ΤΟΥ ΑΥΤΟΥ.

Ὡμοσά σοι, Κρονίδη, μηπώποτε, μηδ' ἐμοὶ αὐτῷ  
 ἐξειπεῖν ὅ τι μοι Θεῦδις ἔειπε λαβεῖν.  
 ψυχὴ δ' ἢ δυσάπιστος ἀγαλλομένη πεπότῃται  
 ἥρι, καὶ στέξαι τὰγαθὸν οὐ δύναται.  
 ἀλλ' ἐρέω, σύγγνωθι σύ μοι· „κεῖνός γε πέπυσται“  
 „Ζεῦ πάτερ“· ἀγνώστου τίς χάρις εὐτυχίης;

## 180. ΤΟΥ ΑΥΤΟΥ.

Καῦμά μ' ἔχει μέγα δὴ τί σὺ δ', ὦ παῖ, παύεο λεπτὶν  
 ἥρι δινεύων ἐγγὺς ἐμεῖο λίνον.

---

Nr. 178. V. 3. Fortasse: ὅτε οἱ πτῖλα χνοῦς τε. V. 4. ἡέλιος. P.  
 Nr. 179. V. 4. στίξε τ' ἀγ. P. V. 5. κεῖνος δέ. P.



ἄλλο τι πῦρ ἐμοῦ ἔνδον ἔχω κυάθοισιν ἀναφθέν,  
καὶ περὶ σῇ ῥιπῇ μᾶλλον ἐγειρόμενον.

[P] 181. ΤΟΤ ΑΤΤΟΤ.

Ψευδέα μυθίζουσι, Θεόκλεες, ὥς ἀγαθαὶ μὲν  
αἱ Χάριτες, τρισαὶ δ' εἰσὶ κατ' Ὀρχομενόν.  
πεντάκι γὰρ δέκα σεῖο περισκιρτῶσι πρόσωπα,  
τοξοβόλοι, ψυχέων ἄρπαγες ἀλλοτρίων.

182. ΤΟΤ ΑΤΤΟΤ.

Ταῦτά με νῦν τὰ περισσὰ φιλεῖς, ὅτ' ἔρωτος ἀπέσβη  
πυρρός, ὅτ' οὐδ' ἄλλως ἡδὺν ἔχω σε φίλον.  
μέμνημαι γὰρ ἐκεῖνα τὰ δύσμαχα· πλὴν ἔτι, Δάφνι,  
ὄψε μὲν, ἀλλ' ἐχέτω καὶ μετάνοια τόπον.

183. ΤΟΤ ΑΤΤΟΤ.

Τίς χάρις, Ἡλιόδωρε, φιλήμασιν, εἴ με λάβροισιν  
χείλεσι μὴ φιλέεις ἀντιβιαζόμενος,  
ἀλλ' ἐπ' ἄκροισι ἀσάλευτα μεμνυκόσιν, οἷα κατ' οἴκους,  
καὶ δίχα σοῦ με φιλεῖ πλάσμα τὸ κηρόχυτον;



## 184. ΤΟΥ ΑΥΤΟΥ.

Μὴ σπεύσης Μενέδημον ἐλεῖν δόλῳ, ἀλλ' ἐπίνευσον  
 ὀφρύσι, καὶ φανερώς αὐτὸς ἐρεῖ, πρόαγε·  
 οὐ γὰρ ἀνάβλησις· φθάνει δέ τε καὶ τὸν ἄγοντα·  
 οὐδ' ἀμάρης, ποταμοῦ δ' ἐστὶν ἐτοιμότερος.

## 185. ΤΟΥ ΑΥΤΟΥ.

Τοὺς σοβαροὺς τούτους, καὶ τοὺς περιπορφυροσήμεους  
 παῖδας, ὅσους ἡμεῖς οὐ προσαφικόμεθα,  
 ὥσπερ σῦκα πέτραισιν ἐπ' ἀκρολόφοισι πέπειρα  
 ἔσθουσιν γῦπες, Δίφιλε, καὶ κόρακες.

## 186. ΤΟΥ ΑΥΤΟΥ.

Ἄχρὶ τίνος ταύτην τὴν ὀφρυά τὴν ὑπέροπτον,  
 Μέντορ, τηρήσεις, μηδὲ τὸ χαῖρε λέγων,  
 ὥς μέλλων αἰῶνα μένειν νέος, ἢ διὰ παντὸς  
 ὀρχεῖσθαι πυρίχην; καὶ τὸ τέλος πρόβλεπε.  
 ἦξει σοι πῶγων, κακὸν ἔσχατον, ἀλλὰ μέγιστον·  
 καὶ τότε ἐπιγνώσῃ, τί σπάνις ἐστὶ φίλων.

## 187. ΤΟΥ ΑΥΤΟΥ.

Πῶς ἀναγιγνώσκειν, Διονύσιε, παῖδα διδάξεις,  
 μηδὲ μετεκβῆναι φθόγγον ἐπιστάμενος;

ἐκ νήτης μετέβης οὕτως ταχὺς εἰς βαρύχορδον  
 φθόγγον, ἀπ' ἰσχυροτάτης εἰς τάσιν ὀγκοτάτην.  
 πλὴν οὐ βασκαίνω· μελέτα μόνον· ἀμφοτέρους δὲ  
 κρούων, τοῖς φθονεροῖς Λάμβδα καὶ Ἄλφα  
 λέγε.

## 188. ΤΟΤ ΑΤΤΟΤ.

Εἴ σε φιλῶν ἀδικῶ, καὶ τοῦτο δοκεῖς ὕβριν εἶναι,  
 τὴν αὐτὴν κόλασιν καὶ σὺ φίλει με λαβών.

## [P] 189. ΤΟΤ ΑΤΤΟΤ.

Τίς σε κατεστεφάνωσε ῥόδοις ὄλον; εἰ μὲν ἐραστής,  
 ἅ μάκαρ· εἰ δ' ὁ πατήρ, ὄμματα καὐτὸς ἔχει.

## 190. ΤΟΤ ΑΤΤΟΤ.

Ὀλβιος ὁ γράψας σε, καὶ ὀλβιος οὗτος ὁ κάλλει  
 τῷ σῷ νικᾶσθαι κηρὸς ἐπιστάμενος.  
 Θριπὸς ἐγὼ καὶ σύρμα τερηδόνος εἶθε γενοίμην,  
 ὥς ἀναπηδήσας τὰ ξύλα ταῦτα φάγω.

## 191. ΤΟΤ ΑΤΤΟΤ.

Οὐκ ἐχθρὸς παῖς ἦσθα, καὶ οὐδ' ὄναρ οὗτος ὁ πώγων  
 ἤλυθε; πῶς ἀνέβη τοῦτο τὸ δαιμόνιον,



αἰετὸς ἂν πτερύγεσιν Ἀγρίππαν τὸν καλὸν ἡμῶν  
 ἤδη πρὸς μακάρων ἦγε διηκονίας.  
 ναὶ μὰ σέ γάρ, Κρονίδη, κόσμου πάτερ, ἦν ἐσαθρή-  
 σης,  
 τὸν Φρύγιον ψέξεις αὐτίκα Δαρδανίδην.

## 195. ΤΟΤ ΑΥΤΟΥ.

Ἄνθεσιν οὐ τόσσοισι φιλοξέφυροι χλοάουσι  
 λειμῶνες, πυκιναῖς εἵαρος ἀγλαΐαις,  
 ὅσους εὐγενέτας, Διονύσιε, παῖδας ἀθρήσεις,  
 χειρῶν Κυπρογενοῦς πλάσματα, καὶ Χαρίτων.  
 [P] ἔξοχα δ' ἐν τούτοις Μιλήσιος ἠνίδε θάλλει,  
 ὡς ρόδον εὐόδμοις λαμπόμενον πετάλοις.  
 ἀλλ' οὐκ οἶδεν ἴσως, ἐκ καύματος ὡς καλὸν ἄνθος,  
 οὕτω τὴν ὥρην ἐκ τριχὸς ὀλλυμένην.

## 196. ΤΟΤ ΑΥΤΟΥ.

Οφθαλμοὺς σπινθῆρας ἔχεις, θεόμορφε Ἀγκῖνε,  
 μᾶλλον δ' ἀκτῖνας, δέσποτα, πυρσοβόλους.  
 ἄνθρωπος βλέψαι βαιὸν χρόνον οὐ δύναμαί σοι,  
 οὕτως ἀστράπτεις ὄμμασιν ἀμφοτέροις.

## 197. ΤΟΥ ΑΥΤΟΥ.

Καιρὸν γνῶθι σοφῶν τῶν ἐπτά τις εἶπε, Φίλιππε·  
 πάντα γὰρ ἀκμάζοντ' ἐστὶν ἐραστότερα.  
 καὶ σίκυος πρῶτός που ἐπ' ἀνδήροισιν ὄραθεις  
 τίμιος, εἴτα συῶν βρωῶμα πεπαινόμενος.

## 198. ΤΟΥ ΑΥΤΟΥ.

Ἡλικίης φίλος εἰμὶ καὶ οὐδένα παῖδα προτάσσω,  
 πρὸς τὸ καλὸν κρίνων· ἄλλο γὰρ ἄλλος ἔχει.

## 199. ΤΟΥ ΑΥΤΟΥ.

Ἄρκιον ἤδη μοι πόσιος μέτρον· εὐστάθιη γὰρ  
 λύεται, ἥ τε φρενῶν, ἥ τε διὰ στόματος.  
 ᾧ λύχνος ἔσχισται διδύμην φλόγα, καὶ δις ἀριθμέω,  
 πολλάκι πειράζων, τοὺς ἀνακεκλιμένους.  
 ἤδη δ' οὐκέτι μοῦνον ἐπ' οἰνοχόον σεσόβημαί·  
 ἀλλὰ πάρωρα βλέπω κήπὶ τὸν ὕδροχόν.

## 200. ΤΟΥ ΑΥΤΟΥ.

Μισῶ δυσπερίληπτα φιλήματα, καὶ μαχιμῶδεις  
 φωνάς, καὶ σθεναρὴν ἐκ χειρὸς ἀντίθεσιν·  
 καὶ μὴν καὶ τόν, ὅτ' ἐστὶν ἐν ἀγκάσιν, εὐθὺ θέλοντα,  
 καὶ παρέχοντα χύδην οὐ πάνυ δὴ τι θέλω.

ἀλλὰ τὸν ἐκ τούτων ἀμφοῖν μέσον, οἷον ἐκεῖνον  
τὸν καὶ μὴ παρέχειν εἰδότα, καὶ παρέχειν.

## 201. ΤΟΤ ΑΥΤΟΤ.

Εἰ μὴ νῦν Κλεόνικος ἐλεύσεται, οὐκέτ' ἐκεῖνον  
δέξομ' ἐγὼ μελάθροισ, οὐ μὰ τὸν . . . οὐκ ὁμώσω.  
εἰ γὰρ ὄνειρον ἰδὼν οὐκ ἤλυθεν, εἴτα παρείη  
αὔριον, οὐ παρὰ τὴν σήμερον ὀλλύμεθα.

## 202. ΤΟΤ ΑΥΤΟΤ.

Πτηνὸς Ἐρως ἄγαγέν με δι' ἡέρος, ἡνίκα, Δᾶμι,  
γράμμα σὸν εἶδον, ὃ μοι δεῦρο μολεῖν σ' ἔλεγεν·  
ρίμφα δ' ἀπὸ Σμύρνης ἐπὶ Σάρδιας ἔδραμεν ἄν μου  
ὑστερον εἰ Ζήτης ἔτρεχεν, ἢ Κάλαις.

[P]

## 203. ΤΟΤ ΑΥΤΟΤ.

Οὐκ ἐθέλοντα φιλεῖς με, φιλῶ δ' ἐγὼ οὐκ ἐθέλοντα·  
εὐκόλος ἦν φεύγω, δύσκολος ἦν ἐπάγω.

## 204. ΤΟΤ ΑΥΤΟΤ.

Χρύσεα χαλκείων νῦν εἶπατε· δὸς λάβε παίζει  
Σωσιάδας ὁ καλός, καὶ Διοκλῆς ὁ δασύς.

τίς κάλυκας συνέκρινε βάτω, τίς σῦκα μύκησιν;  
 ἄρνα γαλακτοπαγῇ τίς συνέκρινε βοῖ;  
 οἷα δίδως, ἀλόγιστε, καὶ ἔμπαλιν οἷα κομίζῃ;  
 οὔτω Τυδείδης Γλαῦκον ἐδωροδόκει.

## 205. ΤΟΥ ΑΥΤΟΥ.

Παῖς τις ὅλως ἀπαλὸς τοῦ γείτονος οὐκ ὀλίγως με  
 κνίζει· πρὸς τὸ θέλειν δ' οὐκ ἀμύητα γελαῖ.  
 οὐ πλεῦν δ' ἐστὶν ἐτῶν δύο καὶ δέκα. νῦν ἀφύλακτοι  
 ὄμφακες· ἦν δ' ἀκμάση, φρούρια καὶ σκόλοπες.

## 206. ΤΟΥ ΑΥΤΟΥ.

α. Ἦν τούτῳ φωνῆς, τὸ μέσον λάβε, καὶ κατακλινάς  
 ξεύγνυε, καὶ πρῶσας πρόσπεσε καὶ κάτεχε.  
 β. οὐ φρονέεις, Διόφαντε, μόλις δύναμαι γὰρ ἔγωγε  
 ταῦτα ποιεῖν· παίδων δ' ἡ πάλῃ ἔσθ' ἐτέρα.  
 α. ὄχλοῦ καὶ μένε, Κῦρι, καὶ ἐμβάλλοντος ἀνάσχοῦ;  
 πρῶτον συμμελετᾶν, ἢ μελετᾶν μαθέτω.

## 207. ΤΟΥ ΑΥΤΟΥ.

Ἐχθὲς λουόμενος Διοκλῆς ἀνενήνοχε σαύραν  
 ἐκ τῆς ἐμβάσεως τὴν Ἀναδυομένην.

---

Nr. 204. V. 5. μύκαισιν. P. Nr. 205. V. 5. ἀφύλακτοις. P.  
 Nr. 206. V. 1. ἦν τοῦτο φρονέης. Ap. Lips. V. 5. ὄχλου. P.

ταύτην εἴ τις ἔδειξεν Ἀλεξάνδρῳ τότε ἐν Ἰδῇ,  
 τὰς τρεῖς ἂν ταύτῃ προκατέκρινε θεάς;

## 208. ΤΟΥ ΑΥΤΟΥ.

Εὐτυχές, οὐ φθονέω, βιβλίδιον, ἢ ῥά σ' ἀναγνοὺς  
 παῖς τις ἀναθλίβει, πρὸς τὰ γένεια τιθείς·  
 ἢ τρυφεροῖς σφίγξει περὶ χεῖλεσιν, ἢ κατὰ μηρῶν  
 εἰλήσει δροσερῶν, ὧ μακαριστότατον·  
 πολλάκι φοιτήσεις ὑποκόλπιον, ἢ παρὰ δίφρους  
 βληθέν, τολμήσεις κεῖνα θιγεῖν ἀφόβως.  
 πολλὰ δ' ἐν ἡρεμίῃ προλαλήσεις· ἄλλ' ὑπὲρ ἡμῶν,  
 χαρτάριον, δέομαι, πυκνότερόν τι λάλει.

## 209. ΤΟΥ ΑΥΤΟΥ.

Μήτε λήην στυγνὸς παρακέκλισο, μήτε κατηφής,  
 Δίφιλε, μηδ' εἷης παιδίον ἐξ ἀγέλης.  
 [P] ἔστω που προϋνεῖκα φιλήματα, καὶ τὰ πρὸ ἔργων  
 παίγνια, πληκτισμοί, κνίσμα, φίλημα, λόγος.

## 210. ΤΟΥ ΑΥΤΟΥ.

Τρεῖς ἀρίθμει τοὺς πάντας ὑπὲρ λέχος, ὧν δύο  
 δρῶσιν,  
 καὶ δύο πάσχουσιν. θαῦμα δοκῶ τι λέγειν.

---

Nr. 208. V. 2. ἀναθλίψει. Br. Nr. 209. V. 2. μηδείσης. P.  
 V. 3. πορνικά. P. λαλήματα. Br. Fort. θιγήματα.



καὶ μὴν οὐ ψεῦδος. δυσὶν εἰς μέσος· ὅς γὰρ ὑπ-  
 ουργεῖ  
 τέρπων ἐξόπιθεν, πρόσθε δὲ τερπόμενος.

## 211. ΤΟΥ ΑΤΤΟΥ.

Εἰ μὲν ἔφυς ἀμύητος ἀκμὴν ὑπὲρ οὗ σ' ἔτι πείθω,  
 ὀρθῶς ἂν δείσαις, δεινὸν ἴσως δοκέων.  
 εἰ δέ σε δεσποτικὴ κοίτη πεποίηκε τεχνίτην,  
 τί φθονέεις δοῦναι, ταῦτό λαβών, ἑτέρῳ;  
 ὅς μὲν γὰρ καλέσας ἐπὶ τὸ χρέος, εἴτ' ἀπολύσας,  
 εὖδαι κύριος ὢν, μηδὲ λόγου μεταδούς.  
 ἄλλη δ' ἔνθα τρυφή· παῖξεις ἴσα, κοινὰ λαλήσεις,  
 τἄλλα δ' ἐρωτηθεῖς, οὐκ ἐπιτασσόμενος.

## 212. ΤΟΥ ΑΤΤΟΥ.

Αἶ, αἶ μοι τί πάλιν δεδακρυμένον, ἢ τί κατηφές,  
 παιδίον; εἰπὸν ἀπλῶς· μηδ' ὀδυνῶ· τί θέλεις;  
 τὴν χεῖρα μοι κοίλῃν προσενήνοχας· ὥς ἀπόλωλα.  
 μισθὸν ἴσως αἰτεῖς. τοῦτ' ἔμαθες δὲ πόθεν;  
 οὐκέτι σοι κοπτῆς φιλῖαι πλάκες, οὐδὲ μελιχρὰ  
 σήσαμα, καὶ καρύων παίγνιος εὐστοχίη.  
 ἀλλ' ἤδη πρὸς κέρδος ἔχεις φρένας. ὥς ὁ διδάξας  
 τεθνάτω· οἶόν μου παιδίον ἠφάνικεν.

---

Nr. 210. V. 3. μέσος γάρ. P. Nr. 211. V. 2. αἰδεῖσαι. P. Nr. 212.  
 V. 2. ὀδυναί. P. V. 3. τὴν χεῖρα. P. V. 5. φιλίης. P.

## 213. ΤΟΤ ΑΤΤΟΤ.

Τῷ τοίχῳ κέκλικας τὴν ὀσφύα τὴν περίβλεπτον,  
Κῦρι· τί πειράζεις τὸν λίθον; οὐ δύναται.

## 214. ΤΟΤ ΑΤΤΟΤ.

Δός μοι, καὶ λάβε χαλκόν. ἐρεῖς ὅτι πλούσιός εἰμι·  
δώρησαι τοίνυν τὴν χάριν, ὡς βασιλεύς.

## 215. ΤΟΤ ΑΤΤΟΤ.

Νῦν ἔαρ εἶ, μετέπειτα θέρος· κᾶπειτα τί μέλλεις,  
Κύριε; βούλευσαι, καὶ καλάμη γὰρ ἔση.

## 216. ΤΟΤ ΑΤΤΟΤ.

Νῦν ὀρθή, κατάρατε, καὶ εὐτονος, ἥνικα μηδέν·  
ἥνικα δ' ἦν ἐχθές, οὐδέν ὅλως ἀνέπνεις.

## 217. ΤΟΤ ΑΤΤΟΤ.

Ἦδη ἐπὶ στρατιῆς ὀρμᾶς, ἔτι παῖς ἀδαῆς ὢν,  
καὶ τρυφερός. τί ποιεῖς; οὗτος, ὄρα, μετάθου.  
οἴμοι τίς σ' ἀνέπεισε λαβεῖν δόρυ; τίς χερὶ πέλτην;  
τίς κρύψαι ταύτην τὴν κεφαλὴν κόρυθι;

---

Nr. 216. V. 1. κ' εὐτονος. P. V. 2. ὅλον. P. Fort. ἥνικα δ'  
χθές ἔην. Nr. 217. V. 2. οὕτως ὄρω. P.

[P] ὦ μακαριστὸς ἐκεῖνος, ὅτις ποτέ, καινὸς Ἀχιλ-  
 λεὺς  
 τοίῳ ἐνὶ κλισίῃ τερπόμενος Πατρόκλη.

## 218. ΤΟΥ ΑΥΤΟΥ.

Μέχρι τίνος σε γελῶντα μόνον, μηδὲν δὲ λαλοῦντα  
 οἶσομεν; εἰπὼν ἀπλῶς ταῦτα σύ, Πασίφιλε.  
 αἰτῶ, καὶ σὺ γελᾷς. πάλιν αἰτῶ, κοῦκ ἀποκρίνη·  
 δακρύω, σὺ γελᾷς. βάρβαρε, τοῦτο γέλως;

## 219. ΤΟΥ ΑΥΤΟΥ.

Καὶ μισθοὺς αἰτεῖτε, διδάσκαλοι. ὡς ἀχάριστοι  
 ἔστε. τί γάρ; τὸ βλέπειν παιδία, μικρὸν ἴσως;  
 καὶ τούτοισι λαλεῖν, ἀσπαζομένους τε φιλεῖσαι;  
 τοῦτο μόνον χρυσῶν ἄξιον οὐχ ἑκατόν;  
 πεμπέτω, εἴ τις ἔχει καλὰ παιδία· καὶ μὲ φιλείτω,  
 μισθὸν καὶ παρ' ἐμοῦ λαμβανέτω τί θέλει.

## 220. ΤΟΥ ΑΥΤΟΥ.

Οὐχὶ τὸ πῦρ κλέψας δέδεσαι, κακόβουλε Προμηθεῦ·  
 ἀλλ' ὅτι τὸν πηλὸν τοῦ Διὸς ἠφάνισας.  
 πλάττων ἀνθρώπους, ἔβαλες τρίχας, ἔνθεν ὁ δεινὸς  
 πώγων, καὶ κνήμη παισὶ δασυρομένη.

εἰτά σε δαρδάπτει Διὸς αἰετός, ὃς Γανυμήδην  
ἤρπασ'· ὁ γὰρ πώγων καὶ Διὸς ἐστ' ὀδύνη.

## 221. ΤΟΤ ΑΥΤΟΤ.

Στείχε πρὸς αἰθέρα δῖον, ἀπέρχεο παῖδα κομίζων,  
αἰετέ, τὰς διφυεῖς ἐκπετάσας πτέρυγας.  
στείχε τὸν ἄβρὸν ἔχων Γανυμήδεα, μηδὲ μεθείης  
τὸν Διὸς ἡδίστων οἰνοχόον κυλίκων.  
φείδεο δ' αἰμάξαι κοῦρον γαμψώνυχι ταρσῶ,  
μὴ Ζεὺς ἀλγήσῃ, τοῦτο βαρυνόμενος.

## 222. ΤΟΤ ΑΥΤΟΤ.

Εὐκαίρως ποτὲ παιδοτρίβης, λεῖον προδιδάσκων,  
εἰς τὸ γόνυ κάμψας, μέσσον ἐπαιδοτρίβει,  
τῇ χειρὶ τοὺς κόκκους ἐπαφώμενος· ἀλλὰ τυχαίως  
τοῦ παιδὸς χρήζων ἦλθεν ὁ δεσπότης.  
ὃς δὲ τάχος τοῖς ποσσὶν ὑποζώσας ἀνέκλινεν  
ὑπτιον, ἐμπλέξας τῇ χειρὶ τὴν φάρυγα.  
ἀλλ' οὐκ ὦν ἀπάλαιστος ὁ δεσπότης προσέειπεν·  
παῦσαι, πνιγίζεις, φησί, τὸ παιδάριον.

## [P] 223. ΤΟΤ ΑΥΤΟΤ.

Τερπνὸν ὅλως τὸ πρόσωπον ἐμοὶ προσιόντος ἀπαρχει·  
οὐκέτι δ' ἐξόπιθεν καὶ παριόντα βλέπω.

---

Νr. 221. V. 3. στίχε. P. μηδε<sup>με</sup>θειη. P. Νr. 222. V. 3. κόκκους. P.  
V. 5. ποσσίν. P. V. 6. ἀμπλέξας. Br. χειρί. P.

οὕτω γὰρ καὶ ἄγαλμα θεοῦ καὶ νηὸν ὁρῶμεν  
ἀντίον, οὐ πάντως καὶ τὸν ὀπισθόδομον.

## 224. ΤΟΤ ΑΥΤΟΤ.

Εἰς ἀγαθὴν συνέβημεν ἀταρπιτόν, ἥν ἀπὸ πρώτης  
φράξεο, πῶς ἔσται, Σίφιλε, καὶ μονίμη.  
ἄμφω γὰρ πτηνὸν τι λελόγχαμεν. ἔστι μὲν ἐν σοὶ  
κάλλος, ἔρως δ' ἐν ἐμοί· καίρια δ' ἀμφοτέρω.  
ἄρτι μὲν ἀρμολύμενα μένει χρόνον· εἰ δ' ἀφύλακτα  
μίμνετον ἀλλήλων, ὅχρετ' ἀποπτάμενα.

## 225. ΤΟΤ ΑΥΤΟΤ.

Οὐδέποτε ἡελίου φάος ὄρθριον ἀντέλλοντος  
μίσγεσθαι ταύρῳ χρὴ φλογέοντα κύνα,  
μή ποτε καρποτόκου Δημήτερος ὑγρανθείσης,  
βρέξεῖς τὴν λασίην Ἥρακλέους ἄλοχον.

## 226. ΤΟΤ ΑΥΤΟΤ.

Πάννυχτα μυδαλόεντα πεφυρμένος ὄμματα κλαυθμῷ  
ἄγρυπνον ἀμπαύω θυμὸν ἀδημονίῃ,  
ἥ με κατ' οὖν ἐδάμασσε ἀποξενυθέντος ἐταίρου,  
μοῦνον ἐπεὶ με λιπὼν εἰς ἰδίην Ἔφεσον

---

Ντ. 224. V. 4. κύρια. P. V. 5. Fort. εἰ δ' ἀσύνεπτα. Ντ. 225.  
V. 3. καρποδόχου μητέρος. P. Ντ. 226. V. 3. ἡμεκατοιν. P. V. 4.  
εἰς ἰδ. P.

χθιζὸς ἔβη Θεόδωρος· ὅς εἰ πάλι μὴ ταχὺς ἔλθοι,  
οὐκέτι μουνολεχεῖς κοῖτας ἀνεξόμεθα.

## 227. ΤΟΥ ΑΥΤΟΥ.

"Ἦν τινα καὶ παριδεῖν ἐθέλω καλὸν ἀντισυναντῶν,  
βαιὼν ὅσον παραβὰς εὐθὺ μεταστρέφομαι.

## 228. ΤΟΥ ΑΥΤΟΥ.

Παῖδα μὲν ἡλιτόμηγον ἐς ἄφρονα καιρὸν ἀμαρτεῖν,  
τῷ πείθοντι φέρει πλείον ὕβρισμα φίλῳ.  
ἤδη δ' ἐν νεότητι παρήλικα παιδικὰ πύσχειν,  
τῷ παρέχοντι πάλιν τοῦτο δις αἰσχρότερον.  
ἔστι δ' ὅτ' ἀμφοτέροις τὸ μὲν οὐκέτι, Μοῖρι, τὸ δ'  
οὐπω  
ἀπρεπές, οἷον ἐγὼ καὶ σὺ τὸ νῦν ἔχομεν.

## 229. ΤΟΥ ΑΥΤΟΥ.

Ὡς ἀγαθὴ θεὸς ἐστι, δι' ἣν ὑπὸ κόλπον, "Ἀλεξι,  
πτύομεν, ὑστερόπουν ἀζόμενοι Νέμεσιν.  
ἦν σὺ μετερχομένην οὐκ ἔβλεπες, ἀλλ' ἐνόμιζες  
ἔξειν τὸ φθονερὸν κάλλος ἀειχρόνιον.  
νῦν δὲ τὸ μὲν διόλωλεν· ἐλήλυθε δ' ἡ τριχάλεπτος  
δαίμων· χοὶ θέραπες νῦν σε παρερχόμεθα.

[P]

230. ΚΑΛΛΙΜΑΧΟΥ.

Τὸν τὸ καλὸν μελανεῦντα Θεόκριτον, εἰ μὲν ἔμ' ἔχθει,  
 τετράκι μισοίης· εἰ δὲ φιλεῖ, φιλέοις·  
 ναιχὶ πρὸς εὐχαίτεω Γανυμήδεος, οὐράνιε Ζεῦ,  
 καὶ σὺ ποτ' ἠράσθης. οὐκέτι μακρὰ λέγω.

231. ΣΤΡΑΤΩΝΟΣ.

Εὐκλείδῃ φιλέοντι πατὴρ θάνεν. ᾧ μάκαρ αἰεὶ·  
 καὶ πρὶν ἐς ὅττι θέλοι χρηστὸν ἔχων πατέρα,  
 καὶ νῦν εὐφρονα νεκρόν. ἐγὼ δ' ἔτι λάθρῃα παίζω·  
 φεῦ μοίρης τε κακῆς, καὶ πατρὸς ἀθανάτου.

232. ΣΚΥΘΙΝΟΥ.

Ὅρθὸν νῦν ἔστηκας ἀνώνυμον, οὐδὲ μαραίνῃ·  
 ἐντέτασαι δ' ὥς ἂν μὴ ποτε παυσόμενον.  
 ἀλλ' ὅτε μοι Νεμεσηνὸς ὅλον παρέκλινεν ἑαυτόν,  
 πάντα διδοὺς ᾧ θέλω, νεκρὸν ἀπεκρέμασο.  
 τείνεο, καὶ ῥήσσου, καὶ δάκρυε· πάντα ματαίως.  
 οὐχ ἔξεις ἔλεον χειρὸς ἀφ' ἡμετέρης.

233. ΦΡΟΝΤΩΝΟΣ.

Τὴν ἀκμὴν Θησαυρὸν ἔχειν, Κωμῳδέ, νομίζεις,  
 οὐκ εἰδὼς αὐτὴν Φάσματος ὀξυτέρην.

---

№. 230. V. 1. ἐμ' ὀχθεῖ. P. V. 4. καὶ ἀποθ. P. №. 231. V. 3.  
 ἄφρονα. Br. V. 4. θανάτου. P. №. 232. V. 5. μοι om. P.

ποιήσει σ' ὁ χρόνος Μισοῦμενον, εἴτα Γεωργόν,  
καὶ τότε μαστεύσεις τὴν Περικειρομένην.

## 234. ΣΤΡΑΤΩΝΟΣ.

Εἰ κάλλει καυχᾶ, γίγνωσκ' ὅτι καὶ ῥόδον ἀνθεῖ.  
ἀλλὰ μαρανθὲν ἄφνω σὺν κοπρίοις ἐρίφη.  
ἄνθος γὰρ καὶ κάλλος ἴσον χρόνον ἐστὶ λαχόντα.  
ταῦτα δ' ὁμῇ φθονέων ἐξεμάρανε χρόνος.

## 235. ΤΟΥ ΑΥΤΟΥ.

Εἰ μὲν γηράσκει τὸ καλόν, μετάδος, πρὶν ἀπέλθῃ.  
εἰ δὲ μένει, τί φοβῇ τοῦθ' ὃ μένει διδόναι;

## 236. ΤΟΥ ΑΥΤΟΥ.

Εὐνοῦχός τις ἔχει καλὰ παιδία. πρὸς τίνα χρήσιν;  
καὶ τούτοισι βλάβην οὐχ ὀσίην παρέχει.  
ὄντως ὡς ὁ κύων φάτνη ῥόδα, μωρὰ δ' ὑλακτῶν,  
οὐθ' αὐτῷ παρέχει τὰγαθόν, οὐθ' ἐτέρῳ.

## 237. ΤΟΥ ΑΥΤΟΥ.

Χαῖρε σὺ μισοπόνηρε πεπλασμένε, χαῖρε βάνανσε,  
ὃ πρόωγν ὁμόσας μηκέτι μὴ διδόναι.  
μηκέτι νῦν ὁμόσης. ἔγνωκα γάρ, οὐδέ με λήθεις.  
οἶδα τὸ ποῦ, καὶ πῶς, καὶ τίνι, καὶ τὸ πόσου.



## [Γ] 238. ΤΟΥ ΑΥΤΟΥ.

Ἀλλήλοις παρέχουσιν ἀμοιβαδίην ἀπόλαυσιν  
οἱ κύνεοι πῶλοι μεираκιευόμενοι·  
ἀμφαλλὰξ δὲ οἱ αὐτοὶ ἀπόστροφα νωτοβατοῦνται,  
τὸ δρᾶν καὶ τὸ παθεῖν ἀντιπεραινόμενοι.  
οὐ πλεονεκτεῖται δ' οὐδ' ἄτερος· ἄλλοτε μὲν γὰρ  
ἴσταται ὁ προδιδούς ἄλλοτ' ὅπισθε πάλιν.  
τοῦτ' ἐστὶν πάντως τὸ προοίμιον· εἰς γὰρ ἀμοιβήν,  
ὥς λέγεται, κνήθειν οἶδεν ὄνος τὸν ὄνον.

## 239. ΤΟΥ ΑΥΤΟΥ.

Πέντ' αἰτεῖς, δέκα δώσω· εἴκοσι δ' ἀντία ἔξεις —  
ἀρκεῖ σοι; — χρυσοῦς· ἦρκεσε καὶ Δανάη.

## 240. ΤΟΥ ΑΥΤΟΥ.

Ἦδη μοι πολιαί μὲν ἐπὶ κροτάφοισιν ἔθειραι,  
καὶ πέος ἐν μηροῖς ἀργὸν ἀποκρέμαται·  
ὄρχεις δ' ἀπρηκτοί, χαλεπὸν δέ με γῆρας ἰκάνει.  
οἶμοι, πυγίζειν οἶδα, καὶ οὐ δύναμαι.

## 241. ΤΟΥ ΑΥΤΟΥ.

Ἀγχιστρον πεπόηκας, ἔχεις ἰχθὺν ἐμέ, τέκνον·  
ἔλκε μ' ὅπου βούλει· μὴ τρέχε, μὴ σε φύγω.

---

Nr. 238. V. 3. Fort. δ' ἄρ' οἱ αὐτοί. V. 7. ἐστὶ. Nr. 239. V. 1.  
καὶ εἴκοσι. P. Fort. ἀντία ἀφ' ἑξέως. Nr. 240. V. 1. πολιαί αἰ. P.  
Nr. 241. V. 1. Fort. προέηκας, ἔχεις δ' ἰχθ.

## 242. ΤΟΥ ΑΥΤΟΥ.

Ἡρώην τὴν σαύραν ῥοδοδάκτυλον, "Αλκιμή, ἔδειξας·  
νῦν αὐτὴν ἤδη καὶ ῥοδόπηχυν ἔχεις.

## 243. ΤΟΥ ΑΥΤΟΥ.

Εἴ με τὸ πυγίζειν ἀπολώλεκε, καὶ διὰ τοῦτο  
ἐκτρέφομαι ποδαγρῶν, Ζεῦ, κρεάγραν με πόει.

## 244. ΤΟΥ ΑΥΤΟΥ.

\*Ἦν ἐσίδω τινὰ λευκόν, ἀπόλλυμαι· ἦν δὲ μελίχρουν,  
καίομαι· ἦν ξανθὸν δ', εὐθύς ἔλος λέλνυμαι.

## 245. ΤΟΥ ΑΥΤΟΥ.

Πᾶν ἄλογον ζῶον βινεῖ μόνον· οἱ λογικοὶ δὲ  
τῶν ἄλλων ζώων τοῦτ' ἔχομεν τὸ πλεόν,  
πυγίζειν εὐρόντες. ὅσοι δὲ γυναιξὶ κρατοῦνται,  
τῶν ἀλόγων ζώων οὐδὲν ἔχουσι πλεόν.

## 246. ΤΟΥ ΑΥΤΟΥ.

Ζεῦγος ἀδελφειῶν με φιλεῖ, κούκ οἶδα, τίν' αὐτῶν  
δεσπόσυνον κρίνω· τοὺς δύο γὰρ φιλέω.  
χῶ μὲν ἀποστείχει, ὁ δ' ἐπέρχεται. ἔστι δὲ τοῦ μὲν  
κάλλιστον τὸ παρόν, τοῦ δέ, τὸ λειπόμενον.

---

Nr. 242. V. 1. ἀνιμή. P. Nr. 243. V. 1. ἀπόλωλε. P. Nr. 244.  
V. 2. ξανθὸν εὐθύς. P. Nr. 246. V. 1. οὐκ. P. V. 3. ἀποστήχει. P.

## 247. ΤΟΤ ΑΥΤΟΤ.

Οἶον ἐπὶ Τροίην ποτ' ἀπὸ Κρήτης, Θεόδωρε,  
 Ἰδομενεὺς θεράποντ' ἤγαγε Μηριόνην,  
 τοῖον ἔχω σε φίλον περιδέξιον. ἦ γὰρ ἐκεῖνος  
 ἄλλα μὲν ἦν θεράπων, ἄλλα δ' ἑταιρόσυνος.

[P] καὶ σὺ τὰ μὲν βιότοιο πανήμερος ἔργα τέλει μοι  
 νῦν δ' ἄγε \* πεινῶμεν καὶ διὰ μηριόνην.

## 248. ΤΟΤ ΑΥΤΟΤ.

Τίς δύναται γινῶναι τὸν ἐρώμενον, εἰ παρακμάζει,  
 πάντα συνὼν αὐτῷ, μηδ' ἀπολειπόμενος;  
 τίς δύνατ' οὐκ ἀρέσαι τὴν σήμερον, ἐχθὲς ἀρέσκων;  
 εἰ δ' ἀρέσει, τί παθὼν αὔριον οὐκ ἀρέσει;

## 249. ΤΟΤ ΑΥΤΟΤ.

Βουποιήτε μέλισσα, πόθεν μέλι τούμῳ ἰδοῦσα  
 παιδὸς ἐφ' ὑαλήην ὄψιν ὑπερπέτασαι;  
 οὐ παύσῃ βομβεῦσα, καὶ ἀνθολόγοις θέλουσα  
 ποσσὶν ἐφάψασθαι χρωτὸς ἀκηροτάτου;  
 ἔρῳ' ἐπὶ σοὺς μελίπαιδας ὅποι ποτέ, δράπετι, σίμ-  
 βλους,  
 μὴ σε δάκω· κήγῳ κέντρον ἔρωτος ἔχω.

---

Nr. 247. V. 1. Τροίη. P. V. 6. Fort. νῦν δ' ἄγ' ἑταιρῶμεν.  
 Nr. 249. V. 5. σίμβλους. P.,

## 250. ΤΟΥ ΑΤΤΟΥ.

Νυκτερινὴν ἐπίκωμος ἰὼν μεταδόρπιον ὥρην,  
 ἄρνα λύκος θυρέτροις εὖρον ἐφεσταότα,  
 υἱὸν Ἀριστοδίκου τοῦ γείτονος· ὃν περιπλεχθεὶς  
 ἐξεφίλουν, ὄρκοις πολλὰ χαριζόμενος.  
 νῦν δ' αὐτῷ τί φέρων δωρήσομαι; οὔτ' ἀπάτης γὰρ  
 ἄξιος, Ἑσπερίης οὔτ' ἐπιορκοσύνης.

## 251. ΤΟΥ ΑΤΤΟΥ.

Πρόσθε μὲν ἀντιπρόσωπα φιλήματα, καὶ τὰ πρὸ  
 πείρας  
 εἶχομεν· ἧς γὰρ ἀκμὴν, Δίφιλε, παιδάριον.  
 νῦν δέ σε τῶν ὀπιθεν γουνάζομαι, οὐ παρεόντων  
 ὕστερον. ἔστω γὰρ πάντα καθ' ἡλικίην.

## 252. ΤΟΥ ΑΤΤΟΥ.

Ἐμπρήσω σε, θύρῃ, τᾷ λαμπάδι, καὶ τὸν ἔνοικον  
 συμφλέξας μεθύων, εὐθύς ἄπειμι φυγὰς,  
 καὶ πλώσας Ἀδριανὸν ἐπ' οἶνοπα πόντον, ἀλήτης  
 πωλήσω γε θύραις νυκτὸς ἀνοιγομέναις.

## 253. ΤΟΥ ΑΤΤΟΥ.

Δεξιτερὴν ὀλίγον δὸς ἐπὶ χρόνον, οὐχ ἵνα παύσῃς  
 (καί μ' ὁ καλὸς χλεύην ἔσχε) χοροιτυπίης.

---

Nr. 251. V. 2. εἰς γάρ. P. V. 3. ὅτιοθεν. P. Nr. 252. V. 4.  
 Fort. πωλήσω cum Salmasio.

ἀλλ' εἰ μὴ πλευρῇ παρεκέλιτο πατρὸς ἀκαίρως,  
οὐκ ἂν δὴ με μάτην εἶδε μεθυσκόμενον.

## 254. ΤΟΥ ΑΥΤΟΥ.

Ἐκ ποίου ναοῦ, πόθεν ὁ στόλος οὗτος Ἑρώτων,  
πάντα καταστίλβων; ἄνδρες, ἀμαυρὰ βλέπω.  
[V] τίς τούτων δοῦλος, τίς ἐλεύθερος; οὐ δύνατ'  
εἶναι  
ἄνθρωπος τούτων κύριος, οὐ δύναται.  
εἰ δ' ἐστίν, μείζων πολλῷ Διός, ὃς Γανυμήδην  
ἔσχε μόνως, θεὸς ὢν πηλίκος· ὃς δὲ τόσους.

## 255. ΤΟΥ ΑΥΤΟΥ.

Οὐδ' αὐτὴ σ' ἡ λέξις, ἀκοινώτητε, διδάσκει,  
ἐξ ἐτύμου φωνῆς ῥήματος ἐλκομένη;  
πᾶς φιλόπαις λέγεται, Διονύσιε, κοῦ φιλοβούπαις.  
πρὸς τοῦτ' ἀντεπεῖν μή τι πάλιν δύνασαι;  
Πύθι' ἀγωνοθετῶ, σὺ δ' Ὀλύμπια· χοῦς ἀποβάλλων  
ἐκκρίνω, τούτους εἰς τὸν ἀγῶνα δέχη.

## 256. ΜΕΛΕΑΓΡΟΥ.

Πάγκαρόν σοι, Κύπρι, καθήρμοσε, χειρὶ τρυγῆσας  
παίδων ἄνθος, Ἐρως ψυχαπάτην στέφανον.

---

Nr. 254. V. 2. καταστίλβειν. P. V. 3. οὐ δύναμ' εἰπεῖν. P.  
V. 6. μόνον et πόσους. Br. 'Nr. 255. V. 2. ῥήμασιν. P. Nr. 256.  
V. 1. χειρί. P.

ἐν μὲν γὰρ κρίνον ἡδὺ κατέπλεξεν Διόδωρον,  
 ἐν δ' Ἀσκληπιάδην, τὸ γλυκὺ λευκόϊον.  
 ναὶ μὴν Ἡράκλειτον ἐπέπλεκεν, ὡς ἀπ' ἀκάνθης 5  
 εἰς ῥόδον· οἰνάνθη δ' ὥς τις ἔθαλλε Δίω·  
 χρυσάνθη δὲ κόμαισι κρόκον, Θήρωνα, συνῆψεν,  
 ἐν δ' ἔβαλ' ἐρπύλλου κλωνίον, Οὐδιάδην·  
 ἄβροκόμην δὲ Μυῖσκον, αἰιθαλὲς ἔρνος ἐλαίης,  
 ἡμερτοὺς ἀρετῆς κλῶνας ἀπεδρέπετο. 10  
 ὀλβίστη νήσων ἱερὰ Τύρος, ἥ τὸ μυρόπνουν  
 ἄλσος ἔχει παίδων Κύπριδος ἀνθοφόρον.

## 257. ΤΟΤ ΑΥΤΟΤ.

Ἀ πύματον καμπτήρα καταγγέλλουσα κορωνίς,  
 ἑρκοῦρος γραπταῖς πιστοτάτα σελίσιν,  
 φαρμί τὸν ἐκ πάντων ἡθροισμένον εἰς ἓνα μόχθον  
 ὑμνοθετᾶν βύβλω τᾶδ' ἐνελιζάμενον  
 ἐκτελέσαι Μελέαγρον, αἰμίμνηστον δὲ Διοκλεῖ  
 ἄνθεσι συμπλέξαι μουσοπόλον στέφανον.  
 οὐλα δ' ἐγὼ καμφθεῖσα δρακοντείοις ἴσα νώτοις,  
 σύνθρονος ἰδρυμαι τέρμασιν εὐμαθίας.

V. 3. κατέπλεξε. P. V. 5. ὡς ῥ' ἀπ' ἀκάνθης ἦν ῥ. Br. Fort.  
 ὡς ἀπ' ἀ., ὡς ῥόδον. V. 8. οὐλιάδην. P. Nr. 257. V. 4. ὑμνοθέ-  
 ταν. P. V. 7. δρακοντείοισινανωτοῖς. P.

## 258. ΣΤΡΑΤΩΝΟΣ.

Ἡ τάχα τις μετόπισθε κλύων ἐμὰ παίγνια ταῦτα,  
πάντας ἐμοὺς δόξει τοὺς ἐν ἔρωτι πόνους.  
ἄλλα δ' ἐγὼν ἄλλοισιν αἰεὶ φιλόπαισι χαράσσω  
γράμματ', ἐπεὶ τις ἐμοὶ τοῦτ' ἐνέδωκε θεός.

---

Nr. 258. V. 4. τίς μοι οὐκ ἀνέδωκε. P.

---

XIII.

ΕΠΙΓΡΑΜΜΑΤΑ

ΔΙΑΦΟΡΩΝ ΜΕΤΡΩΝ.

---





## XIII.

## ΕΠΙΓΡΑΜΜΑΤΑ

Δ Ι Α Φ Ο Ρ Ω Ν Μ Ε Τ Ρ Ω Ν.

## [P] 1. ΦΙΛΙΠΠΟΥ.

Χαῖρε θεὰ Παφίη· σὴν γὰρ αἰεὶ δύναμιν,  
 κάλλος τ' ἀθάνατον, καὶ σέβας ἱμερόεν  
 πάντες τιμῶσι θνατοὶ ἐφαμέριοι  
 ἐν πᾶσιν μύθοις ἔργοισιν τε καλοῖς.  
 πάντα γὰρ πᾶσιν σὴν δηλοῖς τιμὴν.

## 2. ΦΑΙΔΙΜΟΥ.

Καλλίστρατός σοι, Ζηνὸς ὧ διάκτορε,  
 ἔθηκε μορφῆς ξυνὸν ἔλικος τύπον·

Ντ. 1. V. 4. ἐργασίαις τε καλαῖς. Βγ. V. 5. σὴν φανεροῖς δύναμιν. Βγ.

Κηφισιεύς ὁ κοῦρος· ὃ χαρεῖς ἄναξ,  
Ἀπολλοδώρου παῖδα καὶ πάτραν σάω.

## 3. ΘΕΟΚΡΙΤΟΥ.

Ὁ μουσοποιὸς ἐνθάδ' Ἰππῶναξ κεῖται.  
εἰ μὲν ποτηρός, μὴ ποτέρχεν τῷ τύμβῳ·  
εἰ δ' ἐσσι κρήγυς τε καὶ παρὰ χρηστῶν,  
θαρσέων καύίζεν, κῆν θέλης, ἀπόβριξον.

## 4. ΑΝΑΚΡΕΟΝΤΟΣ.

Ἀλκίμων σ', ὃ ῥιστοκλείδῃ, πρῶτον οἰκτεῖρω φίλων.  
ῥέσας δ' ἴβην, ἀμύνων πατρίδος δουλητῆν.

## 5. ΦΑΛΛΑΙΚΟΥ.

Νικῶ δίαυλον. ἀλλ' ἐγὼ παλαίων.  
ἐγὼ δὲ πεντάεθλον. ἀλλ' ἐγὼ πύξ.  
καὶ τίς τῦ; Τιμόδημος. ἀλλ' ἐγὼ Κρής.  
ἐγὼ δὲ Κρηθεύς. ἀλλ' ἐγὼ Διοκλῆς.  
καὶ τίς πατίρ τοι; κλεινὸς ὥσπερ ὕμνιν,  
ἔμπη δὲ νίκης; Ἰσθμόν. ἢ τὸ δ' ἔμπη;  
Δέμειον ἂν λειμῶνα, καὶ παρ' Ἴδραν.

---

Nr. 2. V. 3. κηφισιεύς. P. ὃ χάρις. P. Nr. 3. V. 5. χρηστῶ. P.  
Nr. 4. V. 2. δουλειῆν. P. Nr. 5. V. 5. κλεινός η ὥσπερ ἄμνιν. V. 6.  
ἢ. P. V. 7. Ἴδρα. Br.

## 6. ΑΛΙΟ.

Τοῦτ' ἐγὼ τὸ περισσὸν εἰκόνισμα  
 τοῦ κωμῳδογέλωτος, εἰς θρίμβρον  
 κισσῷ καὶ στεφάνοισιν ἄμπνυκασθέν,  
 [P] ἔστασ', ὄφρα Λύκωνι σᾶμ' ἐπείη.  
 ὅσσα γὰρ \* καθύπερθε λαμπρὸς ἀνὴρ,  
 μνᾶμα τοῦ χαρίεντος ἔν τε λέσχα,  
 ἔν τ' οἴνῳ τόδε κᾶτι τοῖς ἔπειτα  
 ἄγκειται, παράδειγμα τᾶς ὀπωπᾶς.

## 7. ΚΑΛΛΙΜΑΧΟΥ.

Ὁ Λύκτιος Μενόιτας τὰ τόξα ταῦτ' ἐπειπὼν  
 ἔθηκε· Τῇ, κέρας τοῖ δίδωμι καὶ φαρέτρην,  
 Σάραπι· τοὺς δ' οὔστοὺς ἔχουσιν Ἑσπερίται.

## 8. ΘΕΟΔΩΡΙΔΑ.

Ἐκ δολιχοῦ τὸ γέρας σφυρήλατον, ὡς τάχει κρατήσας,  
 Παῖς Ἀριστομάχειος ἀνείλετο χάλκεον λέβητα.

## 9. ΚΑΛΛΙΜΑΧΟΥ,

(ἔστι δὲ οὐ τέλειον τὸ Ἐπίγραμμα)

Ἔρχεται πολὺς μὲν Αἰγαῖον διατμήξας ἀπ' οἰνηρῆς  
 Χίου  
 ἀμφορεὺς, πολὺς δὲ Λεσβίης ἄωτον νέκταρ οἰνάνθης  
 ἄγων.

Nr. 6. V. 5. κατέπραξε. Br. c. Salm. Fort. γὰρ ποθ' ἔπαιξε. V. 7. καὶ  
 τῷ P. Nr. 7. V. 1. μενίτας. P. Nr. 8. V. 1. τόρα σφυρήλατον. P. ὡς  
 τάχει. Ib. V. 2. ἀνείλε τὸν χάλκειον. P. Nr. 9. V. 2. Λεσβίην.

## 10. ΤΟΤ ΑΥΤΟΤ.

Ἄ ναῦς, ἃ τὸ μόνον φέγγος ἐμὶν τὸ γλυκὺ τᾶς ζωᾶς  
ἄρπαξας, ποτί τε Ζανὸς ἰκνεῦμαι λιμενοσκοπῶ.

## 11. ΣΙΜΩΝΙΔΟΥ.

α. Τίς εἰκόνα τάνδ' ἀνέθηκεν; β. Δωριεὺς ὁ Θούριος.  
α. οὐ Ῥόδιος γένος ἦν; β. ναί, πρὶν φυγεῖν γε πα-  
τρίδα·  
δεινῶ τε χειρὶ πολλὰ ῥέξας ἔργα καὶ βίαια.

## 12. ΗΓΗΣΙΠΠΟΥ.

Ἐρρέτω ἡμαρ ἐκεῖνο, καὶ οὐλομένη σκοτόμαινα,  
βρόμος τε δεινὸς ἠνεμωμένης ἁλός,  
οἳ ποτε νῆ' ἐκύλισαν, ἐφ' ἧς ὁ τὰ πολλὰ μελίφρων  
Ἀβδηρίων ἄπρηκτα θεοῖσιν εὐχετο·  
ῥαίσθη γὰρ διὰ πάντα, προσηνέχθη δὲ κλύδωνι  
τρηχεῖαν εἰς Σέριφον, αἰδοίων ὄθι  
προξείνων ὑπὸ χερσὶ λαχὼν πυρός, ἵκετο πάτρην  
Ἀβδηρα, κρωσσῶ χαλκῶ περισταλῆς.

---

Ντ. 10. V. 1. ατομον. P. εμειν at ζωᾶς. Ib. V. 2. ζηνός. P.  
Ντ. 11. V. 2. φυγεῖν τε. P. Ντ. 12. V. 5. πολλ' ἔρξας. P. V. 5. ῥαίσθη  
αὖ διάκρυμα. P. V. 6. εἰς ἔριφον αἰδοιον. P. V. 7. πρὸς ξείνων. P.

[P]

## 13. ΑΔΕΣΠΟΤΟΝ.

Τόνδε πυρῇ ἀνέθηκε Πολυμνήστου φίλος υἱός,  
 εὐξάμενος δεκάτην Παλλάδι Τριτογενεῖ.  
 Κυδωνιάτας Κρισίας εἰργάσατο.

## 14. ΣΙΜΩΝΙΔΟΥ.

Ἀργεῖος Δάνδης σταδιοδρόμος ἐνθάδε κεῖται,  
 νίκαις ἱππόβοτον πατρίδ' ἐπευκλείσας,  
 Ὀλυμπία δις, ἐν δὲ Πυθῶνι τρία,  
 δύω δ' ἐν Ἰσθμοῖ, πεντεκαίδεκα Νεμέα·  
 τὰς δ' ἄλλας νίκας οὐκ εὐμαρές ἐστ' ἀριθμῆσαι.

## 15. ΑΔΕΣΠΟΤΟΝ.

Εἰμὶ Δίκων υἱὸς Καλλιμβρότου, αὐτὰρ ἐνίκων  
 τετράκις ἐν Νεμέα, δις Ὀλύμπια, πεντάκι Πυθοῖ,  
 τρίς δ' Ἰσθμῷ· στεφανῶ δ' ἄστυ Συρακοσίων.

## 16. ΑΔΕΣΠΟΤΟΝ.

Σπάρτας μὲν βασιλῆες ἐμοὶ πατέρες καὶ ἀδελφοί·  
 ἄρμασι δ' ὠκυπόδων ἵππων νικῶσα Κυνίσκα  
 εἰκόνα τάνδ' ἔστησα. μόναν δ' ἐμὲ φάμι γυναικῶν  
 Ἑλλάδος ἐκ πάσας τόνδε λαβεῖν στέφανον.

---

Nr. 13. V. 1. πυρῆς. P. Nr. 14. V. 1. δάνδης σταδιαδρόμος. P.  
 V. 3. Ὀλύμπια. P. V. 4. πεντακαίδεκα ἐν νεμαία. P. Nr. 15. V. 2.  
 νεμαία. P. V. 3. συρακουσίων. P. Nr. 16. V. 3. τήνδ' ἔστησε. P.

## 17. ΑΛΛΟ.

Ἰφίων ἔγραψεν ἐᾷ χερί, τὸν ποκα ὕδωρ  
θρέψε Πειρήνης ἄπο.

## 18. ΠΑΡΜΕΝΟΝΤΟΣ.

Χάλκεα ἔργα, λέγοισθε θεῆς ἐπινίκια πώλου,  
ἣτις κεντρομανῇ λαβοῦσα παῖδα,  
ψιλὴ λευρὸν ἔθυσσε περὶ δρόμον· ἐκ δ' ἄρ' ἐκείνου  
Παρμένων χρυσέης κύρησε νίκης.  
Φώκριτε, σὺ δ' ἄρα παιδὶ καὶ Ὑλαῖδαι βασιλῆες  
πατρῶων ἔδοσαν λαχεῖν ἀέθλων.

## 19. ΣΙΜΩΝΙΔΟΥ.

Ἄνθηκεν τόδ' ἄγαλμα Κορίνθιος ὅσπερ ἐνίκα  
ἐν Δελφοῖς ποτε Νικολάδας,  
καὶ Παναθηναίοις στεφάνους λάβε, πέντ' ἐπ' ἀέθλοις  
ἐξῆς ἀμφιφορεῖς ἐλαίου·  
Ἰσθμῷ δ' ἐν ζαθέᾳ τρεῖς ἐπισχερῶ ἄλλ' ἐγένοντο 5  
ἀκτῇ Ποντομέδοντος ἀθλα·  
καὶ Νεμέᾳ τρεῖς ἐνίκησεν, καὶ τετράκις ἄλλα  
Πελλάνα, δύο δ' ἐν Λυκαίῳ,

---

Nr. 18. V. 2. κεντρορῥαγῇ βαλοῦσα. P. V. 3. ψιλλῇ. P. V. 4. χρυσῆς. P. V. 5. Fort. Ἀμυκλαῖται β. Nr. 19. V. 1. ἐν νίκαι. P. V. 4. ἐξήκοντα ἀμφ. P. V. 4. οὐδ' ἐγέν. P. V. 6. ἀκτίνων τομίδων ποταθμοί. P.

καὶ Νεμέα, καὶ ἐν Αἰγίνα, κρατερᾷ δ' Ἐπιδαύρῳ,  
καὶ Θήβα, Μεγάρων τε δάμῳ· 10  
ἐν δὲ Φλιουντείῳ σταδίῳ τὰ τε πέντε κρατήσας,  
ἤφρανεν μεγάλην Κόρινθον.

## 20. ΣΙΜΩΝΙΔΟΥ.

Πατρίδα κυδαίνων ἱερὴν πόλιν Ὀλπις Ἀθανᾶς,  
τέκνον μελαίνης Γῆς, χαρίεντας αὐλοῦς  
τούςδε σὺν Ἥφαιστῳ τελέσας, ἀνέθηκ' Ἀφροδίτῃ,  
καλοῦ δαμασθεῖς ἱμέρῳ Βρύσσωνος.

## 21. ΘΕΟΔΩΡΙΔΑ.

Μνασάλκεος τὸ σᾶμα τῷ Πλαταΐδα,  
τῷ λεγειοποιῷ,  
ᾧ Μῶσα δ' αὐτῷ τὰς Σιμωνίδας πλάτας  
ἥς ἀποσπάραγμα·  
κενά τε κλαγγὰν κάπιλακυθίστρια,  
διθυραμβοχῶνα.  
τέθνακε, μὴ βάλωμες· εἰ δέ κε ζόεν,  
τύμπανόν κ' ἐφύση.

## 22. ΦΑΙΔΙΜΟΥ.

Τόξον μὲν, ᾧ Γίγαντος ὤλεσας σθένος,  
ἶσχε βίης, ἐκάεργ' ἀνάσσων.

---

V. 9. Fort. Τεγίεα c. Br. V. 11. φλιοῦντι. P. Nr. 21. V. 2. καὶ  
λεγειοποιῷ, P. V. 5. καινα τε καιγὰν καὶ πιλακ. P. V. 8. γε ἐφύ-  
ση. P. Nr. 22. V. 2. ἐκάεργε. P. Ἀπόλλων, Br. Fort. ἀνάκτωρ.



[P] \* οὐ οἱ φαρέτρη λύεται λυκοκτόνος·  
 τόνδε δ' ἐπ' ἡϊθέοισιν οἶστρον  
 στρέφειν Ἔρωτος, τόφρ' ἀλέξωνται πάτρη,  
 θαρσαλέοι φιλότατι κούρων·  
 πυρὸς γὰρ ἀλκή, καὶ θεῶν ὑπέρτατος  
 αἶέν ὃδε προμάχους ἀέξει.  
 Μελιστίωνος δὸς πατρῷον σέβας  
 Σχοινιέων ἐπίηρα δέχθαι.

## 23. ΑΣΚΛΗΠΙΑΔΟΥ.

Ἰὼ παρέρπων, μικρόν, εἴ τι καὶ κονεῖς, ἄκουσον  
 τὰ Βότρυος περισσὰ δῆτα κήδη,  
 ὃς πρέσβυς ὀγδῶκοντ' ἐτῶν τὸν ἐκ γέων ἔθαψεν,  
 ἤδη τι τέχνη καὶ σοφὸν λέγοντα.  
 φεῦ τὸν τεκόντα, φεῦ δὲ καὶ σέ, Βότρυος φίλος παῖ,  
 ὅσων ἄμοιρος ἡδοκῶν ἀπώλεν.

## 24. ΚΑΛΛΙΜΑΧΟΥ.

Τὰ δῶρα τῇ ἑφροδίτῃ  
 Σιμώνη περίφοιτος εἰκὼν αὐτῆς

V. 3. Fort. οὐδ' ἡ φαρ. λύεται. V. 4. ἡϊθέοις. P. V. 7. ἔρως γὰρ  
 ἀλκή. Br. Fort. ἀλκῇ. V. 8. οἶδεν ἀεί. Br. ἀέξειν. P. V. 9. δῶ π. P.

V. 10. σχοινιέων. P. (Nr. 23. V. 1. εἴτε κακὸν εἰς ἄκουσον. P.  
 V. 2. βοτρίου. P. V. 6. ὅσων. P. Nr. 24. V. 2. σιμώνη. P. αὐ-  
 τῇ. P.

ἔθηκε, τήν τε μήτηρ,  
ἥ μαστοὺς ἐφίλησε, τὸν τε Πᾶνα  
καὶ τοὺςδ' ἄντ' ἐσορῆς, μάκαιρα, θύρσους.

## 25. ΤΟΤ ΑΥΤΟΤ.

Δήμητρι τῇ Πυλαίῃ, τῇ τοῦτον οὐκ Πελασγῶν  
Ἀκρίσιος τὸν νηὸν ἐδείματο, ταῦθ' ὁ Ναυκρατίτης  
καὶ τῇ κάτω θυγατρὶ τὰ δῶρα Τιμόδημος  
εἷσατο, τῶν κερδέων δεκατεύματα· καὶ γὰρ εὖξαθ'  
οὕτως.

## 26. ΣΙΜΩΝΙΔΟΤ.

Μνήσομαι, οὐ γὰρ ἔοικεν ἀνώνυμον ἐνθάδ' Ἀρχε-  
ναύτεω

κεῖσθαι θανοῦσαν ἀγλαὰν ἄκοιτιν,  
Ἰανθίππην Περιάνδρου ἀπέκγονον, ὅς ποθ' ὑψιπύργου  
σήμαινε λαοῖς ἔρμ' ἔχων Κορίνθου.

## [P] 27. ΦΑΛΛΙΚΟΤ.

Φῶκος ἐπὶ ξείνης μὲν ἀπέφθιτο· κῦμα γὰρ μέλαινα  
ναῦς οὐχ ὑπεξήνεικεν, οὐδ' ἐδέξατο·

---

V. 3. ἔθηκεν. P. V. 4. ἡμᾶς τοὺς. P. Post Πᾶνα (Fort. τήν τε πᾶλλαν.) versus videtur excidisse. V. 5. καὶ τοὺς αὐτοὺς ὀρεῖ τάλαινα θάρσους. P. Nr. 25. V. 1. πυλαίῃ τοῦτον οὐκ επελασγῶν. P. Nr. 26. V. 4. τέρμ'. P. Nr. 27. V. 1. ξείνη. P. V. 2. νειε. P. ὑπεξήνεικεν. Ib. ἐδέξατο. Br. Fort. οὐδ' ἠδέξατο.

ἀλλὰ κατ' Αἰγαίοιο πόρον βαθὺν ὄχετο πόντου,  
 βίη Νότου πρήσαντος ἐσχάτην ἄλα.  
 τύμβου δ' ἐν πατέρων κενεοῦ λάχεν, ὃν πέρι Πρόμηθις  
 μήτηρ, λυγρῇ ὄρνιθι πύτμον εἰκέλη,  
 αἶ, αἶ, κοκκύει τὸν ἐὼν γόνον ἥματα πάντα,  
 λέγουσα τὸν πρόωρον ὡς ἀπέφθιτο.

28. ΒΑΚΧΥΛΙΔΟΥ ἢ ΣΙΜΩΝΙΔΟΥ.

Πολλάκι δὴ φυλῆς Ἀκάμαντίδος ἐν χοροῖσιν ὦρα  
 ἀνωλόλυξαν κισσοφόροις ἐπὶ διθυράμβοις  
 αἱ Διονυσιάδες, μίτραισι δὲ καὶ ῥόδων ἁώτοις  
 σοφῶν ἀοιδῶν ἐσκίασαν λιπαρὰν ἔθειραν,  
 οἱ τόνδε τρίποδά σφισι μάρτυρα Βακχίων ἀέθλων 5  
 θήκαντο. κείνους δ' Ἀντιγένης ἐδίδασκεν ἄνδρας·  
 εὖ δ' ἐτιθηνεῖτο γλυκερὰν ὅπα Δωρίοις Ἀρίστων  
 Ἀργεῖος ἡδὺ πνεῦμα χέων καθαροῖς ἐν αὐλοῖς,  
 τῶν ἐχορήγησεν κύκλον μελίγηρυν Ἰππόνικος  
 Στρούθωνος υἱός, ἄρμασιν ἐν Χαρίτων φορηθεῖς, 10  
 αἶ οἱ ἐπ' ἀνθρώπους ἔνομα κλυτόν, ἀγλαάν τε νίκαν  
 θῆκαν ἰοστεφάνων θεῶν ἑκατι Μοισᾶν.

V. 3. πολὺ β. P. V. 4. ἐσχατάτην. P. V. 5. προμηθεῖς. P.  
 V. 6. λυγρῇ γ' ὄρ. Br. ἐκέλη. P. V. 8. πρόσρον. P. Nr. 8. V. 1.  
 διφυλῆς. P. V. 2. ἀνωλονξαν. P. V. 5. βακχείων. P. V. 6. ἐθη-  
 καν. P. V. 7. ἐτιθην εἰ τό. P. V. 9. κύκλων. P. V. 10. φορη-  
 θεῖς. P. V. 11. ἀνθρώποις. Br. πάντόν. P. V. 12. Fort. Μοισᾶν  
 θεῶν θῆκαν ἰοστεφάνων ἑκατι.

## 29. ΝΙΚΑΙΝΕΤΟΤ.

Οἶνός τοι χαρίεντι πέλει ταχὺς ἵππος ἀοιδῶ·

ὔδωρ δὲ πίνων οὐδὲν ἂν τέκοι σοφόν.

τοῦτ' ἔλεγεν, Διόνυσε, καὶ ἔπνεεν οὐχ ἑνὸς ἀσκοῦ

Κρατῖνος, ἀλλὰ παντὸς ὠδῶδει πίθου.

[P] τοιγὰρ ὑπὸ στεφάνοις μέγαρ' ἔβρυνεν, εἶχε δὲ  
κισσῶ

μέτωπον ὥσπερ καὶ σὺ κεκροκωμένον.

## 30. ΣΙΜΩΝΙΔΟΤ.

Μοῦσά μοι Ἀλκμήνης καλλισφύρου νιὸν ᾄειδε·

νιὸν Ἀλκμήνης ᾄειδε Μοῦσά μοι καλλισφύρου.

## 31. ΤΙΜΟΚΡΕΟΝΤΟΣ ΡΟΔΙΟΥ.

Κηῖα με προσῆλθε Φλυαρία οὐκ ἐθέλοντα·

οὐκ ἐθέλοντά με προσῆλθε Κηῖα φλυαρία.

---

Nr. 29. V. 3. ἔπινεν. P. V. 5. μέγας ἔβρ. P. Nr. 30. V. 11 et 12: καλλίσφουρον.

---



XIV.

*ΠΡΟΒΛΗΜΑΤΑ ΑΡΙΘΜΗΤΙΚΑ,*

*ΑΙΝΙΓΜΑΤΑ,*

*Χ Ρ Η Σ Μ Ο Ι.*

---



## XIV.

ΠΡΟΒΛΗΜΑΤΑ ΑΡΙΘΜΗΤΙΚΑ,  
ΑΙΝΙΓΜΑΤΑ, ΧΡΗΣΜΟΙ.

[P]

## 1. ΣΩΚΡΑΤΟΥΣ.

α. "Ολβιε Πυθαγόρη, Μουσέων Ἑλικώνιον ἔρνος,  
εἰπέ μοι εἰρομένῳ, ὅποσοι σοφίης κατ' ἀγῶνα  
σοῖσι δόμοισιν ἔασιν, ἀεθλεύοντες ἄριστα.

β. Τοιγὰρ ἐγὼν εἵποιμι, Πολύκρατες· ἡμίσεες μὲν  
ἀμφὶ καλὰ σπεύδουσι μαθήματα· τέτρατοι αὖτε  
ἀθανάτου φύσεως πεπονήηται· ἐβδομάτοις δὲ  
σιγὴ πᾶσα μέμηλε, καὶ ἄφθιτοι ἔνδοθι μῦθοι·  
τρεῖς δὲ γυναῖκες ἔασι, Θεανῶ δ' ἔξοχος ἄλλων.  
τόσσους Πιερίδων ὑποφήτορας αὐτὸς ἀγινῶ.



## 2. ΑΔΕΣΠΟΤΟΝ.

Παλλὰς ἐγὼ χρυσῇ σφυρήλατος. αὐτὰρ ὁ χρυσὸς  
 αἰζηῶν πέλεται δῶρον ἀοιδοπόλων.  
 ἡμῖσιν μὲν χρυσοῖο Χαρίστιος, ὀγδοάτην δὲ  
 Θέσπις, καὶ δεκάτην μοῖραν ἔδωκε Σόλων,  
 αὐτὰρ εἰκοστὴν Θεμίσων· τὰ δὲ λοιπὰ τάλαντα  
 ἐννέα, καὶ τέχνη δῶρον Ἀριστοδίκου.

## 3. ΑΛΛΟ.

Ἄ Κύπρις τὸν Ἔρωτα κατηφιόωντα προσήνδα·  
 Τίπτε τοι, ὦ τέκος, ἄλγος ἐπέχραεν; ὅς δ' ἀπάμειπτο·  
 Πιερίδες μοι μῆλα διήρπασαν ἄλλυδις ἄλλη,  
 αἰνύμεναι κόλποιο, τὰ δὴ φέρον ἐξ Ἑλικῶνος.  
 Κλειῶ μὲν μῆλων πέμπτον λάβε· δωδέκατον δὲ 5  
 Εὐτέρπη· ἀτὰρ ὀγδοάτην λάχε διὰ Θάλεια·  
 Μελπομένη δ' εἰκοστὸν ἀπαίνυτο· Τερψιχόρη δὲ  
 τέτρατον· ἐβδομάτην δ' Ἐρατὴ μετεκίαθε μοῖρην·  
 ἡ δὲ τριηκόντων με Πολύμνια νόσφισε μῆλων·  
 Οὐρανίη δ' ἑκατόν τε καὶ εἴκοσι· Καλλιόπη δὲ 10  
 βριθομένη μῆλοισι τριηκοσίοισι βέβηκε.  
 σοὶ δ' ἄρα κουφοτέρησιν ἐγὼ σὺν χερσὶν ἱκάνω,  
 πεντήκοντα φέρων τάδε λείψανα μῆλα θεάων.

---

Νr. 2. V. 3. χαρίστιος. P. Νr. 3. V. 5. λάβεν. P. V. 6. αὐτὰρ. P.  
 V. 12. κουφοτέροισιν. P.

## [P] 4. ΑΛΛΟ.

Ἀυγείην ἐρέεινε μέγα σθένος Ἀλκείδαο,  
 πληθὺν βουκολίων διζήμενος· ὅς δ' ἀπάμειπτο·  
 Ἀμφὶ μὲν Ἀλφειοῖο ῥοάς, φίλος, ἥμισυ τῶνδε·  
 μοῖρῃ δ' ὀγδοάτῃ ὄχθον Κρόνου ἀμφινέμονται·  
 δωδεκάτῃ δ' ἀπάνευθε Ταραξίπποιο παρ' οὖρον·  
 ἀμφὶ δ' ἄρ' Ἡλῖδα διὰν εἰκοστὴν νεμέθονται·  
 αὐτὰρ ἐν Ἀρκαδίῃ \* τριηκοστὴν προλέλοιπα·  
 λοιπὰς δ' αὖ λεύσσεις ἀγέλας τόδε πεντήκοντα.

## 5. ΑΛΛΟ.

Εἰμὶ πατρὸς λευκοῖο μέλαν τέκος, ἄπτερος ὄρνις,  
 ἄχρη καὶ οὐρανίων ἱπτάμενος νεφέων·  
 κούραις δ' ἀντομένησιν ἀπενθέα δάκρυα τίκτω·  
 εὐθὺ δὲ γεννηθεὶς ἔλθομαι εἰς αἴρα.

## 6. ΑΛΛΟ.

α. Ὀρονόμων ὃχ' ἄριστε, πόσον παρελήλυθεν ἡοῦς;  
 β. ὅσον ἀποικομένοιο δύο τρίτα, δις τόσα λείπει.

## 7. ΑΛΛΟ.

Χάλκεός εἰμι λέων· κρουνοὶ δέ μοι ὄμματα δοιά,  
 καὶ στόμα, καὶ τὸ θέναρ δεξιτεροῖο ποδός.

---

Nr. 4. V. 5. παριρον. P. V. 7. Ἀρκαδίῃφι. Br. Nr. 6. V. 1.  
 πόσας. P. V. 2. τόσσα. P. Nr. 7. V. 2. καὶ θέναρ. P.

πλήθει δὲ κρητῆρα δὺ' ἡμασι δεξιὸν ὄμμα,  
καὶ λαιὸν τρισσοῖς, καὶ πισύρεσσι θέναρ·  
ἄρκιον ἔξ ὥραις πληῖσαι στόμα· σὺν δ' ἅμα πάντα,  
καὶ στόμα, καὶ γλῆναι, καὶ θέναρ, εἰπέ πόσον.

[P] 8. ΑΛΛΟ.

"Εξ, ἔν, πέντε, δύο, τρία, τέσσαρα κύβος ἐλαύνει.

9. ΑΛΛΟ.

"Ανδρ' ἐμὸν ἔκταν' ἐκυρός, ἐκυρὸν δ' ἔκτανεν ἀνὴρ,  
καὶ δαῖρ' ἐκυρόν, καὶ ἐκυρὸς γενέτην.

10. ΑΛΛΟ.

Λέβητας ἔγνων μὴ σιωπᾶν εἰδότας,  
πλὴν ἄρτια τὸν χαλκὸν ἡχεῖν προτρέπει,  
ἀντικτυποῦντος τοῦ πρώτου τῷ δευτέρῳ,  
καὶ μεταδιδόντος τῷ τετάρτῳ τοῦ τρίτου.  
ἐὰν δὲ τὸ κινεῖν ἡρεμῇ καὶ μὴ πνέῃ,  
ἄφωνος ὁ λέβης· τῇ φύσει γὰρ οὐ λάλος.  
τῶν σῶν δὲ λεβήτων ἡ φύσις μὲν εὖστομος·  
ροῖ δ' ἐντυχοῦσα γίνετ' εὖστομωτέρα,  
σιγῶς ὅταν δεῖ, καὶ λαλοῦς ὅταν δέοι.

11. ΑΛΛΟ.

Τοὺς χιλίους στατήρας, οὓς ἐκτησάμην,  
λαβεῖν κελεύω τοὺς ἐμοὺς παῖδας δύο·

V. 4. πισύροισι. P. V. 5. ἐν δ' ἅμα. P. V. 6. πόσαις. Br. Fort. πίας, χρόνῳ sc. Nr. 10. V. 8. σοὶ δ' ἐντυχ. P. V. 9. ὅτε χεῖ, καὶ λαλοῦς ὅταν δέῃ. Br. Fort. σιγῶς ὅτ' ἀκμή.

πλήν γνησίου τὸ πέμπτον ἠϋξήσθω δέκα  
μέτρου τετάρτου τῶν λαχόντων τῷ νόθῳ.

## 12. ΑΛΛΟ.

"Εξ μνῶν ἕξ φιάλας Κροῖσος βασιλεὺς ἀνέθηκεν  
δραχμῇ τὴν ἐτέραν μείζονα τῆς ἐτέρης.

## 13. ΑΛΛΟ.

εἰς ἀνδριάντας τρεῖς Ζήθου, καὶ Ἀμφίονος, καὶ  
τῆς μητρὸς αὐτῶν.

"Αμφω μὲν ἡμεῖς εἴκοσι μνᾶς ἔλκομεν,  
Ζῆθός τε, χῶ ξύναιμος· ἦν δέ μου λάβης  
τρίτον, τὸ τέτρατόν τε τοῦδ' Ἀμφίονος,  
ἕξ πάντ' ἀνευρών, μητρὸς εὐρήσεις σταθμόν.

## 14. ΑΛΛΟ.

Εἷς ἄνεμος, δύο νῆες, ἐρέττουσιν δέκα ναῦται·  
εἷς δὲ κυβερνήτης ἀμφοτέρας ἐλάει.

## 15. ΑΛΛΟ.

"Εξ πόδες ἐν χώραισι τόσαις μετροῦσιν Ἰαμβον.  
σπονδεῖος, χόριος, καὶ δάκτυλος ἡδ' ἀνάπαιστος,  
πυρρίχιος καὶ ἱαμβος· ἔχει δέ τε οἶκον ἕκαστος.  
πυρρίχιου τέλος ἔστ'· ὅς μακρὰν οἶδεν ἐν ἀρχῇ,

---

№. 12. V. 2. ἐτέρας. P. №. 13. V. 3. τέταρτον. P. V. 4. ἕξ  
ἂν τὰ πάντ' ἀν. P. εὐρήσεις. Br. №. 14. V. 2. ἐλάσει. P. №. 15.  
V. 4. ἐστίν, ὅς οἶδεν μακρὰν. P.

πρώτη καὶ τριτάτη, πέμπτη δέ τε τύνδε κατίσχει·  
οἱ δ' ἄλλοι κατὰ πᾶσαν ὁμῶς βαίνουσιν ἀταρπόν·  
μοῦνον ἱαμβον ἄνακτα φέρει τόπος, ὃν κ' ἐθελήσῃ.

16. ΑΛΛΟ.

Νῆσος ὅλη, μύκημα βοός, φωνή τε δανειστοῦ.

[P] 17. ΑΛΛΟ.

Θήρη μὲν πολέμου μελέτη, θήρη δὲ διδάσκει  
κρυπτόν ἐλεῖν, ἐπιόντα μένειν, φεύγοντα διώκειν.

18. ΑΛΛΟ.

Ἐκτορα τὸν Πριάμου Διομήδης ἔκτανεν ἀνὴρ  
Αἴας, πρὸ Τρώων ἔγχεϊ μαρνάμενος.

19. ΑΛΛΟ.

Εἶδον ἐγὼ ποτὲ θῆρα δι' ὕλης τμητοσιδήρου  
ῥπτιον ὀρθὰ τρέχοντα, ποσὶν δ' οὐχ ἦπτετο γαίης.

20. ΑΛΛΟ.

Εἰ πυρὸς αἰθομένου μέσσην ἑκατοντάδα θείης,  
παρθένου εὐρήσεις νιέα καὶ φονέα,

21. ΑΛΛΟ.

Ες μέσον Ἡφαίστοιο βαλὼν ἑκατοντάδα μούνην,  
παρθένου εὐρήσεις νιέα καὶ φονέα,

## 22. ΑΛΛΟ.

Μὴ λέγε, καὶ λέξεις ἐμὸν οὖνομα, δεῖ δέ σε λέξαι  
οὐδὲ πάλιν, μέγα θαῦμα, λέγων ἐμὸν οὖνομα λέξεις.

## 23. ΑΛΛΟ.

Νηρέος ὄντα με παῖδα φέρει γαιήϊος υἱός,  
τὸν Στυγὸς ἱμερτοῖς νάμασι δνόμενον.

## 24. ΑΛΛΟ.

... μέον Διόνυσον ὁρᾷς ἐμέ, τίκτε με νηδὺς  
διχθαδῆς, μνήμης δὲ πατὴρ ἐμὸς ἡγεμονεύει·  
Θηβοφόρον δέ με πρῶτον ἐγείνατο νηλεόδυμον·  
αὐτοκασιγνήτης δὲ πρόκνος φίλον νῖα κατακτᾷς,  
οὐκέτι θῆρα φέρω· ἀλλ' οὐρανὸν ἠδὲ θάλασσαν,  
καὶ χθόνα, καὶ μακάρων ἱερὸν χορὸν ἄφθιτον αἰεῖ.

## 25. ΑΛΛΟ.

Ὀφθαλμοὺς Σκύλλης ποθέω, τοὺς ἔσβεσεν αὐτὸς  
ἥελιος, μήνη τε· πατὴρ δέ με δείδιε κούρην·  
λούομαι ἀενάοισι δὺω ποταμοῖσι θανοῦσα,  
οὗς κορυφὴ προΐησιν ἐπ' ὄφρυόεντι κολωνῷ.

---

Nr. 22. V. 2. αδε πάλιν. P. Fort. εἰ δέ με λέξεις, ὥδε πάλιν...  
Nr. 23. V. 1. νηρέος. P. Nr. 24. V. 1. Fort. Ἡ ῥα νῖον Δ. V. 2.  
Fort. διχθαδῆ et ἐμοί. V. 3. Fort. Θηροφόρον. V. 6. καὶ χθόνα  
μακ. P. Nr. 25. V. 3. ἀενάοισι. P. Fort. λούμαι δ' ἀενάοισι. c.  
Buttm.

## 26. ΑΛΛΟ.

Ξανθὴ μὲν τις ἐγὼν ἤμην πάρος, ἀλλὰ κοπεῖσα  
 γίνομαι ἀργεννῆς λευκοτέρη χιόνος·  
 χαίρω δὲ γλυκερῷ τε καὶ ἰχθυόεντι λοετρῷ,  
 πρώτη δαιτυμόνων ἐς χορὸν ἐρχομένη.

## 27. ΑΛΛΟ.

Παρθένον ἐν πελάγει ζητῶν τὴν πρόσθελέοντα  
 τηθὴν εὐρήσεις παιδοφόνου Ἐκάβης.

## 28. ΑΛΛΟ.

Ἐξ ἁλὸς ἰχθυόεν γένος ἔλλαχον· εἰς δὲ μὲν ἄεθλος  
 εἰς Διονυσιακοὺς οἶδεν ἀγῶνας ἄγειν·  
 καὶ δέμας ἐν σταδίοισιν ἀλειψάμενος λίπ' ἐλαίῳ,  
 [P] νιέα μὲν Διῶς ὤλεσα χερσὶν ἐμαῖς·  
 δεύτερον αὖτε Γίγαντας ἀολλέας ἄλλοθεν ἄλλος  
 ἐκπέμπω πολλαῖς χεῖρεσιν ἐλκομένους.

## 29. ΑΛΛΟ.

Μοῦνῳ μοι φίλον ἐστὶ γυναιξὶ περ ἐν φιλότῃτι  
 μίγνυσθαι, αὐτῶν λισσομένων ποσίων.



30. ΑΛΛΟ.

Κριὸν ἔχω γενετῆρα, τέκεν δέ με τῷδε χελώνη·  
 τικτομένη δ' ἄμφω πέφνον ἐμοὺς γονέας.

31. ΑΛΛΟ.

Οἶνον τὴν ἐτέρην γράφε μητέρα, καὶ θεὸς ἐπ' ἄρθρῳ  
 ἄρθρον, καὶ πάτρην πατρὸς ἄκοιτιν ὀρᾷς.

32. ΑΛΛΟ.

Κτανθεὶς τὸν κτείναντα κατέκτανον· ἀλλ' ὁ μὲν οὐδ' ὥς  
 ἤλυθεν εἰς Δίδην· αὐτὰρ ἐγὼγ' ἔθανον.

33. ΑΛΛΟ.

Τὸν με κατακτείναντα κατέκτανον, οὐ δέ μοι ἦδος·  
 θῆκε γὰρ ἀθάνατον τὸν κτάμενον θάνατος.

34. ΑΛΛΟ.

Νῆσός τις πόλις ἐστὶ φυτῶνυμον αἶμα λαχοῦσα,  
 ἰσθμὸν ὁμοῦ καὶ πορθμὸν ἐπ' ἠπείροιο φέρουσα·  
 ἔνθ' ἀπ' ἐμῆς ἔσθ' αἶμα ὁμοῦ καὶ Κέκροπος αἶμα·  
 ἔνθ' Ἥφαιστος ἔχει χαίρων γλαυκῶπιν Ἀθήνην·  
 κείθι θυηπολίην πέμπειν κελόμην Ἡρακλεῖ.



## 35. ΑΛΛΟ.

Ἀνθρώπου μέλος εἰμί, ὃ καὶ τέμνει με σίδηρος·  
γράμματος αἰρομένου δύεται ἥελιος.

## 36. ΑΛΛΟ.

Πικρὴ μοι ζωὴ, θάνατος γλυκὺς, ὕδατα δ' ἄμφω,  
θνήσκω ἀναιμάκτοις ἔγχεσι νυσσόμενος·  
ἦν δέ τις ἐν ζώοντι νέκυν τύμβῳ με καλύψῃ,  
αἵματι συγγενέων πρῶτον ἀποβρέχομαι.

## 37. ΑΛΛΟ.

Παλλάδος εἰμί φίλη, τίκτω δ' ἀπερείσια τέκνα,  
ἃ κατὰ πετράων ἄνδρες βάλον· ὀλλυμένων δέ,  
Πηλείδῃ φάος ἔσκε, βροτῶν ἄκος, ἔρκος ἀγώνων.

## 38. ΑΛΛΟ.

Κτεῖνα κάσιν, κτάνε δ' αὖ με κάσις, θάνομεν δ' ὑπὸ  
πατρός·  
μητέρα δ' ἀμφότεροι τεθναότες κτάρομεν.

## 39. ΑΛΛΟ.

Νῆσόν τις καλέων μ' οὐ ψεύσεται· ὥς ἔτεόν γάρ  
πολλοὺς ἐς κελάδους οὔνομ' ἔθηκεν ἐμόν.

## 40. ΑΛΛΟ.

Εἰσὶ κασιγνήται δὺ ἀδελφεαί· ἡ μία τίκτει  
τὴν ἑτέραν, αὐτὴ δὲ τεκοῦσ' ἀπὸ τῆς ἀτεκνοῦται.  
[P] ὥστε κασιγνήτας οὔσας ἅμα καὶ συνομαίμους,  
αὐτοκασιγνήτας κοινῇ καὶ μητέρας εἶναι.

## 41. ΑΛΛΟ.

Μητέρ' ἐμὴν τίκτω καὶ τίκτομαι· εἰμὶ δὲ ταύτης  
ἄλλοτε μὲν μείζων, ἄλλοτε μειοτέρη.

## 42. ΑΛΛΟ.

Παρθένος εἰμὶ γυνή, καὶ παρθένου εἰμὶ γυναικός,  
καὶ κατ' ἔτος τίκτω παρθένος οὔσα γυνή.

## 43. ΑΛΛΟ.

Εἰμὶ πόλου μίμημα· δύο δέ με θῆρες ἄγουσι,  
πρόσθε μὲν Ἡριγόνης, Πασιφάης δ' ὀπιθεν·  
Ἡρακλέους \* ἤρεμεν με συνευνέτις, ἡ δέ με Φοίβου  
τείρει νύμφα φίλη πολλάκι δαιομένη.

## 44. ΑΛΛΟ.

Νυκτὶ μιῇ καὶ Τρωσὶν ἐπήλυθα, καὶ τὰ Πελασγῶν  
φῦλα διατμήξας εἶλον ἄνευ δόρατος·

---

Nr. 40. V. 2. αὐγοτῆς ἀτεκν. P. Nr. 43. V. 3. Fort. τηρεῖ με.  
Nr. 44. V. 1. ἐπήλυθε. P.

οὐ μὲν ὁ Τυδεΐδης, οὐδ' ὁ πτολίπορθος Ὀδυσσεὺς  
 τὸν θρασὺν ἐκ νηῶν ἔσθενον ἐξελάσαι·  
 ἀλλὰ μένος καὶ θάρσος ἐνὶ στήθεσσιν ἄέξων,  
 Ἀργείων στρατιὴν ὤλεσα καὶ Φρυγίων.

## 45. ΑΛΛΟ.

Εἰμι μέλας, λευκός, ξανθός, ξηρός τε καὶ ὑγρός·  
 εὖτε δὲ δουρατέων πεδίων ὑπερ ἑντανύσης με,  
 Ἀρεῖ καὶ παλάμη φθέγγομαι οὐ λαλέων.

## 46. ΑΛΛΟ.

Γράμματος ἀρτυμένου πληγὴν ποδὸς οὔνομα τεύχει  
 ἡμέτερον· πταίειν δὲ βροτῶν πόδας οὔ ποτ' ἑάσει.

## 47. ΑΛΛΟ.

Εἵνεκα φωτὸς ἐγὼ φῶς ὤλεσα· φῶς δὲ παραστὰς  
 φῶς μοι ὅπασσε φίλον ποσσὶ χαριζόμενος.

## 48. ΑΛΛΟ.

Αἱ Χάριτες μῆλων καλὰ θους φέρον, ἐν δὲ ἐκάστῳ  
 ἴσον ἔην πλῆθος. Μοῦσαι σφίσιν ἀντεβόλησαν

---

V. 3. οὐ μιν. P. V. 5. ἐν στ. P. Nr. 46. V. 1. αἰρομένου. Husch-  
 ko. Nr. 48. V. 1. ἐκάστη. P.

ἐννέα, καὶ μήλων σφέας ἤτεον· αἱ δ' ἄρ' ἔδωκαν  
 ἴσον ἐκάστη πλῆθος, ἔχον δ' ἴσα ἐννέα καὶ τρεῖς.  
 εἰπέ, πόσον δῶκαν, καὶ ὅπως δ' ἴσα πᾶσαι ἔχουσιν.

## 49. ΑΛΛΟ.

Τεῦξόν μοι στέφανον, χρυσὸν χαλκὸν τε κεράσσας,  
 κασσίτερόν θ' ἅμα τοῖσι, πολύκμητόν τε σίδηρον,  
 μνῶν ἐξήκοντα. χρυσὸς δ' ἐχέτω μετὰ χαλκοῦ  
 δοιὰ μέρη τρισσῶν· χρυσὸς δ' ἅμα κασσίτερός τε  
 τρισσὰ μέρη τετόρων· χρυσὸς δ' \* ἅμ' ἠδὲ σίδηρος  
 [P] τόσσα μέρη τῶν πέντε. πόσον δ' ἄρα δεῖ σε  
 κεράσσαι

λέξον τοῦ χρυσοῦ, χαλκοῦ πόσον, ἀλλ' ἔτι λέξον  
 κασσιτέροιο πόσον, λοιποῦ πόσον εἰπὲ σιδήρου,  
 ὥστε σε τὸν στέφανον τεῦξαι μνῶν ἐξήκοντα.

## 50. ΑΛΛΟ.

Τὸ τρίτον, ἀργυροποιέ, προσέμβαλε καὶ τὸ τέταρτον  
 τῆς φιάλης εἰς ἓν, καὶ τὸ δυωδέκατον,  
 εἰς δὲ κάμινον ἔλαυνε βαλὼν, καὶ πάντα κυκῆσας  
 ἔξελέ μοι βῶλον· μνᾶν δέ μοι ἐλκυσάτω.

---

V. 4. ἔχον. P. V. 5. δῶκαν ὅπως. P. Nr. 49. V. 2. τ' ἅμα. P.  
 V. 5. Fort. δ' ἄρ' ἅμ' ἠδὲ. V. 6. κεράσσαι. P.

## 51. ΑΛΛΟ.

α. Ἐχω τὸν ἐξῆς, καὶ τὸ τοῦ τρίτου τρίτον.  
 β. καὶ γὰρ τὸν ἐξῆς, καὶ τὸ τοῦ πρώτου τρίτον.  
 γ. καὶ γὰρ δέκα μνᾶς, καὶ τὸ τοῦ μέσου τρίτον.

## 52. ΑΛΛΟ.

Ἦν ὅτε σὺν Λαπίθῃσι καὶ ἀλκίμῳ Ἡρακλῆϊ  
 Κενταύρους διφυεῖς ὤλεσα μαρνάμενος·  
 ἦν ὅτε μοννογένεια κόρη θάνεν ἐν τρισὶ πληγαῖς  
 ἡμετέραις, Κρονίδην δ' ἥκαχον εἰνάλιον·  
 νῦν δέ με Μοῦσα τρίτη πυρίναις Νύμφαισι μιγέντα  
 δέρεται ὑελίνῳ κείμενον ἐν δαπέδῳ.

## 53. ΑΛΛΟ.

Ἡφαίστῳ ποτὲ Παλλὰς ὑπ' ἀγκοίνῃσι μιγεῖσα  
 εἰς εὐνὴν ἐμίγη Πηλέος ἐν θαλάμοις·  
 τοὶ δ' ὥς οὖν λιπαρῇσι καλυφθήτην ὀθόνησιν,  
 αὐτίκ' ἐγεννήθη νυκτιπόλος Φαέθων.

## 54. ΑΛΛΟ.

Καὶ σοφὴ ποίησε τέχνη Παιήονος ἔμπνου  
 πῦρ ὑπὸ χαλκελάτοις χεῖλεσι κευθομένην·

Ντ. 52. V. 3. κρίσιν. P. V. 5. νῦν δὲ νέμουσα et πυρίναϊαν. P.  
 V. 6. δέρεται. P. Ντ. 53. V. 1. Fort. δαμῖσα.

δειλῶν δ' αἷμα κελαινὸν ἀπ' ἀνθρώπων ἐρύουσα,  
 "Ἥφαιστον κτείνω γαστρὶ περισχομένη.

## 55. ΑΛΛΟ.

Μούνω μοι θέμις ἐστὶ γυναικῶν ἐν φιλότῃτι  
 μίσγεσθαι φανερώς, λισσομένων ποσίων.  
 μοῦνος δ' ἡϊθέοισι, καὶ ἀνδράσιν, ἡδὲ γέρουσιν,  
 παρθενικαῖς τ' ἐπέβην ἀχνυμένων τοκέων.  
 μαχλοσύνην ἤχθηρα· φιλεῖ δέ με παιονίη χεῖρ,  
 Ἀμφιτρωνιάδην ἐκτελέοντα πόνον.  
 ἀμφὶ δ' ὀπυιομένοισι καὶ ἄν Πλουτῇι μαχοίμην  
 αἰὲν ὑπὲρ ψυχῆς τῶν ὀπόσοις ἐμίγην.  
 [P] εὖρινον δέ με παῖδα καὶ ἀργιόδοντα τίθησιν  
 ἰδρεῖη μερόπων αἰγὶ μιγεῖς ἐλέφας.

## 56. ΑΛΛΟ.

"Ἄν μ' ἐσίδης, καὶ ἐγὼ σέ. τί με βλεφάροισι δέδορκας;  
 ἀλλ' ἐγὼ οὐ βλεφάροισ· οὐ γὰρ ἔχω βλέφαρα.  
 ἄν δ' ἐθέλῃς, λαλέω φωνῆς δίχα· σοὶ γὰρ ὑπάρχει  
 φωνή, ἐμοὶ δὲ μάτην χεῖλε' ἀροιγόμενα.

## 57. ΑΛΛΟ.

Οὐνόμα μητρὸς ἔχω, γλυκερώτερος εἰμὶ τεκούσης  
 ἀλλ' ἢ μὲν δολιχή, τυτθὸς ἐγὼ δὲ πέλω.

Nr. 55. V. 4. τοκίῳιν. P. Fort. ἀντομένων τοκίῳιν. V. 7. ποσὶ  
 ἀμπλ. P. Nr. 56. V. 1. Fort. σὺ μὲν βλέφ.

ἄβρωτος κείνη πλὴν κράτος· εἰμὶ δ' ἔγωγε  
 τρωκτὸς ἅπας, μούνα δ' ἔντερ' ἄβρωτα φέρω.

## 58. ΑΛΛΟ.

Ἐγκέφαλον φορέω κεφαλῆς ἄτερ· εἰμὶ δὲ χλωρὴ  
 αὐχένος ἐκ δολιχοῦ γῆθεν ἀειρομένη.  
 σφαίρη δ' ὥς ὑπὲρ αὐλὸν εἶδομαι· ἦν δὲ μαιεύσης  
 ἔνδον ἐμῶν λαγόνων, μητρὸς ἔχω πατέρα.

## 59. ΑΛΛΟ.

Ἰῆας πεντήκοντα μιῇ ἐνὶ γαστρὶ λαβοῦσα  
 φηλητῶν πάντων ἕκτανον ἡγεμόνα.  
 αὐτὰρ ὃ δις τέθνηκεν, ἐπεὶ δύο γαστέρες αὐτὸν  
 τίκτον, χαλκείη, καὶ πάρος ἀνδρομέη.

## 60. ΑΛΛΟ.

Ἰλῆ μὲν τέτοκεν \* ἐκαινούργει δὲ σίδηρος·]  
 εἰμὶ δὲ Μουσάων μυστικὸν ἐκδοχίον·  
 κλειομένη σιγῷ· λαλέω δ', ὅταν ἐκπετάσῃς με;  
 κοινωνὸν τὸν Ἄρη μούνον ἔχουσα λόγων.

## 61. ΑΛΛΟ.

Οὔρεσι μὲν γενόμεν, δένδρον δέ μοι ἔπλετο μήτηρ;  
 πῦρ δὲ πατήρ, βῶλος δ' εἰμὶ μελαιομένη·

---

Nr. 59. V. 2. μηλησιῶν. P. Nr. 60. V. 1. μὲν τετέκεν. P. Fort.  
 εἰτοκέν ποτ', ἐκαιν.

ἦν δέ μ' ἔσω κεράμοιο πατήρ τήξῃσι βαθείης,  
ἄρματος ὠτειλὰς ῥύομαι εἰναλίου.

62. ΑΛΛΟ.

Αἶψιν ἐντρίχος εἰμι, τὰ φύλλα δέ μου κατακρύπτει  
τὰς τρίχας, ἥ δὲ τρύπη φαίνεται οὐδαμῶθεν·  
πολλοῖς παιδαρίοις ἐμπαίζομαι· εἰ δέ τις ἐστίν  
εἰς τὸ βαλεῖν ἀφύης, ἴσταται ὥσπερ ὕψος.

63. ΜΕΣΟΜΗΛΟΥΣ.

Ἐρπουσα, πετωμένα, βεβῶσα κούρα,  
νόθον ἶχνος ἀραμένα δρομαία λέαινα,  
πτερόεσσα μὲν ἦν τὰ πρόσω γυνά,  
[P] τὰ δὲ μέσσα, βρέμουσα λέαινα θήρ,  
τὰ δ' ὀπισθεν, ἐλίσσόμενος δράκων. 5  
οὐθ' ὀλκὸς ἀπέτρεχεν, οὐ γυνά,  
οὐτ' ὄρνις ὅλον δέμας, οὐτε θήρ·  
κόρη γὰρ ἐφαίνεται ἄνευ ποδῶν,  
κεφαλὰν δ' οὐκ ἔσχε βρέμουσα θήρ·  
φύσιν εἶχεν ἄτακτα κεκραμέναν, 10  
ἀτέλεστα τέλεια μεμιγμένα.

---

Νr. 61. V. 3. τήξῃσι βαθ. P. Νr. 62. V. 2. ἡ τρύπη. P.  
V. 5. παιδαρίους. P. Νr. 63. V. 4. μέσσα. P. V. 10. εἶχεν εἰ κεκρα-  
μένα. P. V. 11. τὰ τέλεια μεμιγμένα. P.



## 64. Τὸ αἶνιγμα τῆς Σφιγγός.

"Ἔστι δίπουν ἐπὶ γῆς, καὶ τετράπον, οὐ μία φωνή,  
καὶ τρίπον· ἀλλάσσει δὲ φυὴν μόνον, ὅσ' ἐπὶ γαῖαν  
έρπετὰ γίνηται, ἀνά τ' αἰθέρα καὶ κατὰ πόντον.  
ἀλλ' ὅποταν πλείστοισιν ἐπειγόμενον ποσὶ βαίνει,  
ἐνθα τάχος γυίοισιν ἀφανρότατον πέλει αὐτοῦ. \*)

## 65. Χρησμός δοθεὶς Ὁμήρῳ.

"Ἔστιν Ἴος νῆσος μητρὸς πατρίς, ἣ σε θανόντα  
δέξεται· ἀλλὰ νέων παίδων αἶνιγμα φύλαξαι.

## 66. Ἄλλος πρὸς τὸν αὐτόν.

"Ὀλβιε καὶ δῦσδαιμον, ἔφης γὰρ ἐπ' ἀμφοτέροισι,  
πατρίδα δίζῃαι, μητρὸς δέ τοι οὐ πατρός ἐστι  
μητροπόλις, ἐν νήσῳ ἀπὸ Κρήτης εὐρείης,  
Μίνωος γαίης οὔτε σχεδόν, οὔτ' ἀποτηλοῦ.

Nr. 64. V. 1. οὐ μία. P. V. 2. βοῇν μόνον. P. V. 3. κινεῖται. Br. V. 5. ἐνθα μένος. Br.] Nr. 66. V. 2. μητρὸς et πατρίδος alii.

\*) Λύσις τοῦ αἰνίγματος.

Κλυθή, καὶ οὐκ ἐθέλουσα, κακόπτερε Μοῦσα θανόντων,  
φωνῆς ἡμετέρης σὸν τέλος ἀμπλακίης.  
ἄνθρωπον κατέλεξας, ὅς, ἡνίκα γαῖαν ἐφέρει,  
πρῶτον ἔφν τετράπους νήπιος ἐκ λαχόνων·  
γῆραιός δὲ πέλων, τρίτατον πόδα, βάκτρον ἐρείδει,  
αὐχένα φορτίζων, γῆραι καμπτόμενος.

ἐν τῇ μοῖρ' ἐστὶν σε τελευτῆσαι βιότοιο,  
 εὐτ' ἂν ἀπὸ γλώσσης παίδων μὴ γνῶς ἐσακούσας  
 δυσξύνετον σκολιοῖσι λόγοις εἰρημένον ὕμνον·  
 δοιὰς γὰρ ζωῆς μοίρας λάχες· ἦν μὲν ἀμαυρὰν  
 ἡελίων δισσῶν, τὴν δ' ἀθανάτοις ἰσόμοιρον·  
 ζῶντι δὲ καὶ φθιμένῳ· φθίμενος δ' ἔτι πολλὰ \* \* \*

67. Χρησμός δοθεὶς Λαῖῳ τῷ Θηβαίῳ.

Λαῖε Λαβδακίδη, παίδων γένος ὄλβιον αἰτεῖς;  
 δώσω τοι φίλον υἱόν· ἀτὰρ πεπρωμένον ἐστί,  
 σοῦ παιδὸς χερσὶν λείψειν φάος· ὥς γὰρ ἔνευσα.

68. Χρησμός δοθεὶς Καρύστῳ.

Χείρωνος φίλε τέκνον ἀγακλητοῖο, Κάρυστε,  
 Πηλῖον ἐκπρολιπὼν Εὐβοίας ἄκρον ἰκέσθαι·  
 ἐνθ' ἱερὰν χώραν κτίζειν σοι θέσφατόν ἐστιν.

[P] 69. Χρησμός δοθεὶς Λυκούργῳ.

Ἦκεις, ὦ Λυκούργε, ἐμὸν ποτὶ πῖονα νηόν,  
 Ζηνὶ φίλος καὶ πᾶσιν Ὀλύμπια δώματ' ἔχουσιν,  
 διζῶ ἢ σε θεὸν μαντεύσομαι, ἢ ἔπερ ἄνδρα·  
 ἀλλ' ἔτι καὶ μᾶλλον θεὸν ἔλπομαι, ὦ Λυκούργε.

70. Χρησμός δοθείς ἐκ τοῦ Σεράπιδος τῷ διὰ πλῆθος ἀτυχημάτων χρωμένῳ καὶ αἰτιωμένῳ τὸν θεόν.

Μὴ μέμφῃ μοίρην, μὴ θεοὺς μηδέν, ξένε·  
ὦρην δὲ μέμφου, ἣν πατὴρ ἔσπειρέ σε.

71. Χρησμός τῆς Πυθίας.

Ἄγρὸς εἰς τέμενος καθαροῦ, ξένε, δαίμονος ἔρχου  
ψυχὴν, νυμφαίου νάματος ἀψάμενος·  
ὥς ἀγαθοῖς κείται βαιὴ λιβάς· ἄνδρα δὲ φαῦλον  
οὐδ' ἂν ὁ πᾶς νίψαι νάμασιν Ὀκεανός.

72. Χρησμός ἐρωτήσαντι Ῥουφίνα,  
πῶς λάβοι ὄρκον παρὰ τοῦ ἰδίου  
ναυκλήρου.

Εὐτ' ἂν ὑπὲρ γαίης ἀνέχη δρόμον ὀρθρὰ Τιτάν,  
λύσας ἀκτίσι ζοφερῆς δηλήματα νυκτός,  
λάμπει δ' αἰγλήεσσα νέον φάος Ἡριγένεια,  
δὴ τότε ἄγων παρὰ θῖνας, ἀλιρρόαντους τε παρ' ἀκτᾶς,  
φῶτα στῆσον ἔναντα δεδορκότα πρὸς φάος ἀνγῆς 5  
ἡελίου, καὶ τὸν μὲν ἔσω πόδα χεύματος ἐντὸς  
δεξιὸν ἐν δίναις ἐχέτω, λαιὸν δ' ἐπὶ γαίης  
στηρισάτω, χεῖρεςσι δ' ἐπιψάων ἐκάτερθε,

Nr. 70. V. 1. F. μὴ μέμφεο. — ξένε. P. — Nr. 71. V. 1. Fort. ἄγρὸς ἄγ' εἰς. — καθαρὸς. P. V. 4. νίψη. P. Nr. 72. V. 1. δέμον. P.

τῇ μὲν ἄλῃς, τραφερῆς δ' ἑτέρῃ, πιστούμενος ὄρκον  
 οὐρανὸν ὀμνύετω, χθόνα δ' ἄσπετον, ἡδ' ἄλῃς ὄρμους, 10  
 αἰθερίου τε πυρὸς βιοδώτορα ἡγεμονῆα·  
 τοῖον γὰρ θεὸν Ὀρκον ὑπὸ στομάτεσσιν ἀτίζειν  
 οὐδ' αὐτοὶ τολμῶσιν ἀγήνορες Οὐρανίωτες.

73. Οἱ Μεγαρῆες ἐφ' ἑαυτοῖς μέγα  
 φρονήσαντες ἐπυνθάνοντο τοῦ  
 θεοῦ, ἐν ποίᾳ μοίρᾳ αὐτοὺς ἔχει·  
 ὃ δὲ ἀνεῖλεν·

Γαίης μὲν πάσης τὸ Πελασγικὸν Ἄργος ἄμεινον,  
 Ἴπποι Θεσσαλικάι, Λακεδαιμόνιαί τε γυναῖκες,  
 ἄνδρες δ' οἱ πίνουσιν ὕδωρ καλῆς Ἀρεθούσης·  
 ἀλλ' ἔτι καὶ τῶν εἰσὶν ἄμείνονες, οἱ τὸ μεσηγὺ  
 Τίρυνθος ναίουσι καὶ Ἀρκαδίας πολυμήλου,  
 Ἄργεῖοι λινοθώρηκες, κέντρα πτολέμοιο·  
 [P] ὑμεῖς δ', ὦ Μεγαρῆες, οὐδὲ τρίτοι, οὐδὲ τέταρτοι,  
 οὐδὲ δυωδεκαταῖοι· οὔτ' ἐν λόγῳ, οὔτ' ἐν ἀριθμῷ.

74. Χρησμὸς τῆς Πυθίας.

Ἴρὰ θεῶν ἀγαθοῖς ἀναπέπταται, οὐδὲ καθαρμῶν  
 χρειώ· τῆς ἀρετῆς ἤψατο οὐδὲν ἄγος.  
 ὅστις δ' οὐλοὸν ἤτορ, ἀπόστιχε· οὔποτε γὰρ σὴν  
 ψυχὴν ἐκνίψει σῶμα διαινόμενον.

Nr. 73. V. 6. πολέμοιο. P. V. 8. δυωδέκατοι. alii. Nr. 74. V. 4.  
 διμαινόμενον. P. ἐκνίψεις σῶμα διαινόμενος. Bt.

75. Χρησμός δοθείς ἐν Ἰλίου πόλει,  
ὅτε ἐναυάγησαν οἱ κίονες τοῦ  
ἱεροῦ Διὸς τοῦ ὄντος ἐκεῖσε, οὐ  
νῦν ἐν Βηρύτῳ.

Εἰπέ Ποσειδάωνι, κασιγνήτοις πεπιθέσθαι  
πρεσβυτέροις ἐπέοικεν· ἐμῆς ἐρικυδέος αὐλῆς  
κίοσιν οὐ κατὰ κόσμον ἀγάλλεαι· εἰπέ τινάξας  
τρὶς ἄλλα μαρμαρέην καὶ πείσεαι· ἦν δ' ἀπιθήσῃ,  
φραξέσθω, μὴ πᾶσαν ἐνιπρήσαιμι θάλασσαν·  
οὐδὲ γὰρ οὐδὲ θάλασσα Διὸς σβέννυσι κεραυνόν.

76. Χρησμός Πυθίας.

Ἀρκαδίην μ' αἰτεῖς· μέγα μ' αἰτεῖς· οὐ τοι δώσω·  
πολλοὶ ἐν Ἀρκαδίῃ βαλανηφάγοι ἄνδρες ἔασιν,  
οἳ σ' ἀποκώλυσουσιν· ἐγὼ δέ τοι οὔτι μεγαίρω·  
δώσω τοι Τεγέην ποσσίκροτον ὀρχήσασθαι,  
καὶ καλὸν πεδίον σχοίνῳ διαμετρήσασθαι.

77. ἌΛΛΟΣ.

Ὀλβιος οὗτος ἀνὴρ, ὅς νῦν κατὰ λάϊνον οὐδὸν  
Φοῖβου Ἀπόλλωνος χρηστήριον εἰσαναβαίνει,  
ἦλυθεν εὐνομίην διζήμενος· ἀντάρ ἐγὼ τοι  
δώσω ἣν οὐκ ἄλλη ἐπιχθονίων πόλις ἔξει.

---

№. 75. V. 1. κασιγνήτοις τε. P. V. 4. Fort. εἰ πείσεαι. №. 76.  
V. 5. πεδίον, P.

## 78. ΑΛΛΟΣ.

"Εστι τις Ἀρκαδίας Τεγέη λευρῷ ἐνὶ χώρῳ·  
 ἐνθ' ἄνεμοι πνείουσι δύο κρατερῆς ὑπ' ἀνάγκης,  
 καὶ τύπος ἀντίτυπος καὶ πῆμ' ἐπὶ πῆματι κεῖται·  
 ἐνθ' Ἀγαμεμνονίδην κατέχει φρυσίζουσι αἶα·  
 τὸν σὺ κομισσάμενος Τεγέης ἐπιτάροδος ἔσση.

## 79. ΑΛΛΟΣ.

Λυδὲ γένος, πολλῶν βασιλεῦ, μέγα νήπιε Κροῖσε,  
 μὴ βούλου πολύευκτον ἰὴν ἀνὰ δώματ' ἀκούειν  
 παιδὸς φθεγγομένου· τὸ δέ σοι πολὺ λώϊον ἀμφὶς  
 ἔμμεναι· ἀνδήσει γὰρ ἐν ἡματι πρῶτον ἀνόλβω.

## 80. ΑΛΛΟΣ.

Τὴν πεπρωμένην μοῖρην ἀδύνατά ἐστιν ἀποφυγέειν  
 καὶ θεῶ.

## [P] 81. ΑΛΛΟΣ.

Ἴσθμὸν δὲ μὴ πυργοῦτε, μηδ' ὀρύσσετε·  
 Ζεὺς γάρ κ' ἔθηκε νῆσον, εἴ κ' ἐβούλετο.

## 82. ΑΛΛΟΣ.

Ἄλλ' ὅτ' ἂν ἐν Σίφρῳ πρυτανήϊα λευκὰ γένηται,  
 λεύκοφρύς τ' ἀγορή, τότε δὴ δεῖ φράδμονος ἀνδρός,  
 φράσασθαι ξύλινόν τε λόχον, κήρυκά τ' ἐρυθρόν.

## 83. ΑΛΛΟΣ.

Βάττ' ἐπὶ φωνὴν ἦλθες, ἄναξ δέ σε Φοῖβος Ἀπόλ-  
λων  
ἐς Λιβύην πέμπει μηλοτρόφον οἰκιστῆρα.

## 84. ΑΛΛΟΣ.

Λι τὸ ἐμεῦ Λιβύην μηλοτρόφον οἶδας ἄμεινον  
μὴ ἐλθὼν ἐλθόντος, ἄγαν ἄγαμαι σοφίην σεῦ.

## 85. ΑΛΛΟΣ.

Ὅς δέ κεν ἐς Λιβύην πολυήρατον ὕστερον ἔλθῃ  
γᾶς ἀναδαιομένας, μετὰ οἱ ποκά φημί μελῆσειν.

## 86. ΑΛΛΟΣ.

Ἡετίων, οὗ τίς σε τίει πολύτιμον ἔοντα.  
Λάβδα κύει, τέξει δὲ ὀλοίτροχον· ἐν δὲ πεσεῖται  
ἀνδράσι μουνάρχοιδι, δικαιώσει δὲ Κόρινθον.

## 87. ΑΛΛΟΣ.

Λιετὸς ἐν πέτρησι κύει, τέξει δὲλέοντα  
καρτερόν, ὠμηστήν, πολλῶν δ' ὑπὸ γούνατα λύσει.

## 88. ΑΛΛΟΣ.

Ὀλβιος οὗτος ἀνὴρ, ὃς ἐμὸν δόμον ἐσκαταβαίνει,  
Κύψελος Ἡετίδης, βασιλεὺς κλειτοῖο Κορίνθου,  
αὐτὸς καὶ παῖδες, παίδων γε μὲν οὐκέτι παῖδες.



## 89. ΑΛΛΟΣ.

Καὶ τότε δὴ, Μίλητε, κακῶν ἐπιμήχανε ἔργων,  
 πολλοῖσιν δεῖπνόν τε καὶ ἀγλαὰ δῶρα γενήσεται  
 αἱ δ' ἄλοχοι πολλοῖσι πόδας νίψουσι κομήταις·  
 νηοῦ δ' ἡμετέρου Διδύμοις ἄλλοισι μελήσει.

## 90. ΑΛΛΟΣ.

Ἄλλ' ὅταν ἡ θήλεια τὸν ἄρσενά νικῆσασα  
 ἐξελάσῃ, καὶ κῦδος ἐν Ἀργείοισιν ἄρῃται,  
 πολλὰς Ἀργείων ἀμφιδρυφέας τότε θήσεται  
 ὥς ποτέ τις ἐρέει καὶ ἐπεσσομένων ἀνθρώπων·  
 δεινὸς ὄφρις ἀέλικτος ἀπώλετο δουρὶ δαμασθεῖς.

## 91. ΑΛΛΟΣ.

Γλαῦκ' Ἐπικυδείδῃ, τὸ μὲν αὐτίκα κέρδιον οὕτω,  
 ὄρκῳ νικῆσαι καὶ χρήματα ληΐσασθαι.  
 ὅμνυ', ἐπεὶ θάνατός γε καὶ εὖορκον μένει ἄνδρα.  
 ἀλλ' Ὅρκου πάϊς ἐστὶν ἀνώνυμος, οὐδ' ἐπὶ χεῖρες  
 οὐδὲ πόδες· κραιπνὸς δὲ μετέρχεται, εἰσόκε πᾶσαν  
 [P] συμμάρψας ὀλέσῃ γενεήν, καὶ οἶκον ἅπαντα·  
 ἀνδρὸς δ' εὖορκου γενεὴ μετόπισθεν ἀμείνων.

## 92. ΑΛΛΟΣ.

ὦ μέλαιοι, τί κάθησθε; λιπὼν φεῦγ' ἔσχατα γαίης  
 δώματα, καὶ πόλιος τροχοειδέος ἄκρα κάρηνα.



οὔτε γὰρ ἡ κεφαλὴ μενεῖ ἔμπεδον, οὔτε τὸ σῶμα,  
οὔτε πόδες νέατοι, οὔτ' ὦν χέρεις, οὔτε τι μέσσης  
λείπεται, ἀλλ' ἄζηλα πέλει· κατὰ γὰρ μιν ἐρείπει 5  
πῦρ τε καὶ ὄξυς Ἄρης συριηγενὲς ἄρμα διώκων·  
πολλὰ δὲ καὶ ἀπολεῖ πυργώματα, καὶ τὸ σὸν οἶον  
πολλοὺς δ' ἀθανάτων ναοὺς μαλερῶ πυρὶ δώσει,  
οἳ που νῦν ἰδρῶτι ῥεούμενοι ἐστήκασι,  
δείματι παλλόμενοι· κατὰ δ' ἀκροτάτοις ὀρόφοισιν 10  
αἷμα μέλαν κέχυται, προῖδὸν κακότητος ἀνάγκην.  
ἀλλ' ἴτον ἐξ ἀδύτοιο, κακοῖς δ' ἐπικίδνατε θυμόν.

## 93. ΑΛΛΟΣ.

Οὐ δύναται Παλλὰς Δι' Ὀλύμπιον ἐξιλάσασθαι,  
λίσσομένη πολλοῖσι λόγοις καὶ μήτιδι πυκνῇ·  
σοὶ δὲ τόδ' αὖτις ἔπος ἐρέω, ἀδάμαντι πελάσσας·  
τῶν ἄλλων γὰρ ἀλίσκομένων, ὅσα Κέρκυρος οὔρος  
ἐντὸς ἔχει, κευθμών τε Κιθαιρῶνος ζαθέοιο, 5  
τεῖχος Τριτογενεῖ ξύλινον διδοῖ εὐρύοπα Ζεὺς  
μοῦνον ἀπόρθητον τελέθειν, τὸ σὲ τέκνα τ' ὀνήσει.  
μηδὲ σύ γ' ἱπποσύνην τε μένειν καὶ πεζὸν ἰόντα  
πολλὸν ἀπ' ἡπείρου στρατὸν ἥσυχος, ἀλλ' ὑποχωρεῖν,  
νῶτον ἐπιστρέψας· ἔτι τοι ποτὲ κἀντίος ἔσση. 10  
ᾧ θείῃ Σαλαμὶς, ἀπολεῖς δὲ σὺ τέκνα γυναικῶν,  
ἣ που σκιδναμένης Δημήτερος, ἣ συνιούσης.

V. 7. τύσον. P. V. 12. ἀλλ' ἴσον et κακοῖσι δ' ἐπικίδναται. P.  
Nr. 93. V. 10. ἔση. P. V. 12. ἣ που et ἣ συν. P.

## 94. ΑΛΛΟΣ.

Ἐχθρὲ περικτιόνεσσι, φίλ' ἀθανάτοισι θεοῖσι,  
εἴσω τὸν προβόλαιον ἔχων, πεφυλαγμένος ἦσο,  
καὶ κεφαλὴν πεφύλαξο· κᾶρα δὲ τὸ σῶμα σώσει·

## 95. ΑΛΛΟΣ.

Ω νήπιοι ἐπιμέμφεσθε ὅσα ὑμῖν ἐκ τῶν Μενελάου  
τιμωρημάτων Μίνως ἔπεμψε μηνίων δακρύματα, ὅτι  
οἱ μὲν οὐ συνεξεπρήξαντο αὐτῷ τὸν ἐν Καμίκῳ  
θάνατον γενόμενον, ὑμεῖς δὲ ἐκείνοισι τὴν ἐκ Σπάρτης  
[P] ἀρπαχθεῖσαν ὑπ' ἀνδρὸς βαρβάρου γυναῖκα.

## 96. ΑΛΛΟΣ.

Τμῖν δ', ὦ Σπάρτης οἰκήτορες εὐρυχόροιο,  
ἢ μέγα ἄστυ ῥικνυδὲς ὑπ' ἀνδράσι Περσείδῃσιν  
πέρθεται· ἢ τὸ μὲν οὐχί, ἀπ' Ἡρακλέους δὲ γενέθλης  
πενθήσει βασιλῇ φθίμενον Λακεδαιμόνος οὔρος.  
οὐ γὰρ τὸν ταύρων σήσει μένος, οὐδὲ λεόντων  
ἀντιβίην· Ζηνὸς γὰρ ἔχει μένος· οὐδέ ἐ φημὶ  
σχήσεσθαι, πρὶν τῶνδ' ἕτερον διὰ πάντα δάσσηται.

## 97. ΑΛΛΟΣ.

Φράζεο, βαρβαρόφωνον ὅταν ζυγὸν εἰς ἄλλα βάλῃ  
βύβλινον, Εὐβοίης ἀπέχειν πολυμηκάδες αἶγας.

Nr. 95. V. 1. ἐπιμέμφεσθε. P. V. 5. καμικῷ. P. Nr. 96. V. 2.  
ἀστυερικνυδὲς P. V. 5. τῶν ταύρων. P.

98. Βάκιδος χρησμός περὶ τῆς τῶν  
Ἑλλήνων νίκης.

Ἄλλ' ὅταν Ἀρτέμιδος χρυσαόρου ἱερὸν ἀκτὴν  
νῆυσὶ γεφυρώσῃσι, καὶ εἰναλίην Κυνοσοῦραν  
ἐλπίδι μαινομένη λιπαρὰς πέρσαντες Ἀθήνας,  
διὰ Δίκη σβέσσει κρατερόν κόρον Ὑβριος υἱόν,  
δεινὸν μαιμώωντα δοκεῦντ' ἀνὰ πάντα πιθέσθαι.  
χαλκὸς γὰρ χαλκῷ συμμίσχεται, αἵματι δ' Ἀρης  
πόντον φοινίξει· τότε ἐλεύθερον Ἑλλάδος ἡμᾶρ  
εὐρύοπα Κρονίδης ἐπάγει καὶ πότνια Νίκη.

99. ΑΛΛΟΣ.

Τὴνδ' ἐπὶ Θερμώδοντι καὶ Ἀσωπῷ λεχεποίη  
Ἑλλήνων σύνοδον καὶ βαρβαρόφωνον ἰυγὴν,  
τῇ πολλοὶ πεσέονται ὑπὲρ Λάχεσιν τε μόρον τε  
τοξοφόρων Μήδων, ὅταν αἴσιμον ἡμᾶρ ἐπέλθῃ.

100. Χρησμός δοθεὶς Μενελάῳ καὶ  
Ἀλεξάνδρῳ.

Τίπτε δὺω βασιλῆες, ὁ μὲν Τρώων, ὁ δ' Ἀχαιῶν;  
οὐ ταυτὰ φρονέοντες ἐμὸν δόμον εἰσανέβητε;  
ἦτοι ὁ μὲν πώλοιο γόνον διζήμενος εὐρεῖν,  
αὐτὰρ ὁ πῶλον ἄγειν· τί νυ μήσεαι, ὦ μέγας Ζεῦ;

101. ΚΛΕΟΒΟΥΛΟΥ ΑΙΝΙΓΜΑ.

Εἷς ὁ πατήρ, παῖδες δυοκαίδεκα· τῶν δέ θ' ἐκάστῳ  
 παῖδες τριήκοντα διάνδιχα εἶδος ἔχουσιν·  
 αἱ μὲν λευκαὶ ἔασιν ἰδεῖν, αἱ δ' αἵτε μέλαιναί·  
 ἀθάνατοι δέ τ' εἶναι, ἀποφθινύθουσιν ἅπασαι.

102. Ἐκ τῆς Πυθίας βασιλεῖς  
 Ἀδριανῶ.

"Αγνωστὸν μ' ἐρέεις γενεῆς καὶ πατρίδος αἵης  
 ἄμβροσιου Σειρήνος· ἔδος δ' Ἰθάκη τις Ὀμήρου·  
 Τηλέμαχος δὲ πατήρ καὶ Νεστορέη Πολυκάστη,  
 [P] μήτηρ ἣ μιν ἔτικτε, βροτῶν πολὺ πάνσοφον  
 ἄλλων.

103. ΑΙΝΙΓΜΑ.

Εἴ με νέην ἔλαβες, τάχα μου πῖες ἐκχυθὲν αἷμα,  
 νῦν δ' ὅτε γηραλέην μ' ἐξετέλεσσε χρόνος,  
 ἔσθις τὴν ῥυσαινομένην, ὑγρὸν οὐδὲν ἔχουσιν,  
 ὅστέα συνθραύων σαρκὶ σὺν ἡμετέρῃ.

104. ἌΛΛΟ.

Πῆρην σὴν ὀπίσω, κάλαθον χερσί, τὸν τράγον ὥμοις,  
 αἰπόλε, σῶν ἀγρῶν σύμβολα πάντα φέρεις.

## 105. ΑΛΛΟ.

Εἰμὶ χαμαιῖζηλον ζώων μέρος· ἦν δ' ἀφ' ἑλγος μου  
 γράμμα μόνον, κεφαλῆς γίνομαι ἄλλο μέρος·  
 ἦν δ' ἕτερον, ζῶον πάλιν ἔσσομαι· ἦν δὲ καὶ ἄλλο,  
 οὐ μόνον εὐρήσεις, ἀλλὰ διηκύσια.

## 106. ΑΛΛΟ.

Τέσσαρα γράμματ' ἔχων ἀνύῳ τρίβον· ἦν δὲ τὸ  
 πρῶτον  
 γράμμ' ἀφ' ἑλγος, αἶψ' καὶ τὸ μετ' αὐτὸ πάλιν,  
 βορβόρῳ εὐρήσεις ἐμὲ φίλτατον· ἦν δὲ τὸ λοιπὸν  
 αἶψης, εὐρήσεις \* ἐπὶ ῥήμα τόπον.

## 107. ΑΛΛΟ.

Λαμπάδα μὲν προέηκεν Ἔρως, καὶ τόξα, καὶ ἰοὺς,  
 Λιθιόπων δὲ κόνιν ἀντὶ βελῶν προχέει.

## 108. ΑΛΛΟ.

Οὐδὲν ἔσωθεν ἔχω, καὶ πάντα μοι ἔνδοθεν ἔστι,  
 προῖκα δ' ἐμῆς ἀρετῆς πᾶσι δίδωμι χάριν.

## 109. ΑΛΛΟ.

Ἐν πυρὶ κοιμηθεῖσα κόρη θάνεν· ὁ προδότης δὲ  
οἶνος, ὑφ' οὗ δὲ θάνεν, Παλλάδος ἦν στέλεχος·  
ὁ κτείνας ναυηγός· ἐνὶ ζώοντι δὲ τύμβῳ  
κεῖται μεμφομένη τὰς Βρομίου χάριτας.  
Παλλὰς καὶ Βρόμιός τε καὶ ὁ κλυτὸς Ἀμφιγυήεις,  
οἱ τρεῖς τὴν μούνην παρθένον ἠφάνισαν.

## 110. ΑΛΛΟ.

Οὐδεὶς βλέπων βλέπει με, μὴ βλέπων δ' ὄρᾳ·  
ὁ μὴ λαλῶν λαλεῖ, ὁ μὴ τρέχων τρέχει·  
ψευδὴς δ' ὑπάρχω, πάντα δ' ἀληθῆ λέγω.

## 111. ΑΛΛΟ.

Ἄγονος ἐξ ἀγόνων, βελεηφόρος, ἔμβροτος, ἄρσις.

112. Χρησμός δοθεὶς Κροίσῳ τῷ  
Λυδῷ.

Ἄλλ' ὅταν ἡμίονος βασιλεὺς Μήδοισι γένηται,  
καὶ τότε, Λυδὲ ποδαβρέ, πολυψηφίδα παρ' Ἑρμῶν  
φεύγειν, μηδὲ μένειν, μήδ' αἰδεῖσθαι κακὸς εἶναι.

Nr. 109, V. 5. τε. om. P. Nr. 112, V. 3. μὴ δὲ αἰδ. P.

[P]

113. Χρησμός ἐπ' Ἀρχιλόχῳ λεχθεὶς  
Πυθίης ὑπὸ ὁμφῆς.

Ἀθάνατός σοι παῖς καὶ ἀοίδιμος, ὦ Τελεσίκλεις,  
ἔσσετ' ἐν ἀνθρώποισιν, ὅς ἂν πρῶτός σε προσείπῃ,  
νηὸς σῆς ἀποβάντα φίλῃ ἐν πατρίδι γαίῃ.

114. Χρησμός δοθεὶς τῇ μητρὶ Ἀλε-  
ξάνδρου τοῦ Μακεδόνος Ὀλυμ-  
πιάδι ἐν Κυζίκῳ ἐρωτησάσῃ,  
πῶς ἂν τῆς χώρας Περσῶν κρα-  
τήσειεν ὁ ταύτης υἱός.

Πέρσαι λάτριν ἐμὸν σημάντορα χειρὶ βιαίῃ  
ἔκτανον, οἰκεία δὲ κόνις νέκυν ἀμφικαλύπτει·  
τοῦ δ' ἦν τις Φαέθοντι θοῶς λεύκ' ὅστέα δείξῃ,  
οὗτός τοι Περσῶν τὸ μέγα κράτος ἔνδοθι θραύσει·  
κεῖται δ' Ἀσίδος ἐντὸς ὀριζομένη ἐνὶ νήσῳ,  
δάφνη καὶ ρεῖθροισι παραὶ Πελίοιο γέροντος·  
φράζεο δ' ἀνέρα μάντιν ἀφηγητῆρα κελεύθου  
Φωκέα, ὅς ψαμάθοισιν Ἀπαρνίδος οἰκία ναίει.

115. Κωνσταντῖνος ἐλθὼν ἐν τῇ Τροίᾳ  
πλησίον ἡβουλήθη κτίσαι πόλιν  
βασιλικήν, καὶ λαβὼν τὸν χρη-  
σμόν ἀνεχώρησεν καὶ κτίζει  
Κωνσταντινούπολιν.

Οὐ θέμις ἐν Τροίῃς σε πάλαι τμηθέντι θεμελίῳ  
Ῥώμης ἰδρῦσαι νέον οὔνομα· βαῖνε δὲ χαίρων

Nr. 114. V. 3. δείξει. P. V. 4. Περσῶν μέγα. P. V. 7. ἀφηγί-  
τορα. P. Nr. 115. V. 1. Τροίῃ et θεμελίῳ. P.



ἐς μεγαρήϊον ἄστυ Προποντίδος ἄγχι θαλάσσης,  
 ἐνθ' ἰχθύς, ἑλαφός τε νομὸν βόσκονται τὸν αὐτόν.

116. ΜΗΤΡΟΔΩΡΟΥ ΕΠΙΓΡΑΜΜΑΤΑ  
 ΑΡΙΘΜΗΤΙΚΑ.

Τίπτε με τῶν καρύων ἔνεκεν πληγῇσι πιέξεις,  
 ὦ μήτερ; τάδε πάντα καλαὶ διμοιρήσαντο  
 παρθένοι. ἥ γὰρ ἐμεῖο Μελίσσιον ἑβδομα δοιά,  
 ἥ δὲ δυωδέκατον Τιτάνη λάβεν· ἕκτον ἔχουσιν  
 καὶ τρίτον Ἀστυόχη φιλοπαίγμονες ἡδὲ Φίλιππα·  
 εἴκοσι δ' ἀρπάξασα Θέτις λάβε, δώδεκα Θίσβη·  
 ἥ δ', ὄρα, ἡδὺ γελᾷ Γλαύκη παλάμησιν ἔχουσα  
 ἑνδεκα· τοῦτο δέ μοι κάρνον περιλείπεται οἶον.

[P] 117. ΑΛΛΟ.

α. Ποῦ σοι μῆλα βέβηκεν, ἐμὸν τέκος; β. ἔκτα μὲν  
 Ἰνώ  
 δοιά, καὶ ὀγδοάτην μοῖραν ἔχει Σεμέλη·  
 Ἀυτονόη δὲ τέταρτον ἀφίρπασεν· αὐτὰρ Ἀγαυή  
 πέμπτον ἐμῶν κέλπων ὄχετ' ἀπαινυμένη·  
 σοὶ δ' αὐτῇ δέκα μῆλα φυλάσσεται· αὐτὰρ ἔγωγε,  
 ναὶ μὰ φίλην Κύπρι, ἐν τόδῃ μοῦνον ἔχω.

V. 4. ἐς αὐτόν. alii rectius. Nr. 116. V. 4. ἔχουσιν. P. V. 7.  
 ἡγορα καὶ ὁ ἐγείλα. P. V. 8. καρύων. P. Nr. 117. V. 5. ἀγαυή. P.  
 V. 4. οἶχετ'. P.



## 118. ΑΛΛΟ.

Δρεψαμένη ποτὲ μῆλα φίλαις διεδάσσατο Μυρτώ.  
 Χρυσίδι μὲν μῆλων πέμπτον πόρε, τέτρατον Ἴηροϊ,  
 ἑννεακαιδέκατον Ψαμάθῃ, δέκατον Κλεοπάτρῃ·  
 αὐτὰρ εἰκοστὸν δωρήσατο Παρθενοπείῃ·  
 δώδεκα δ' Εὐάδνῃ μοῦνον πόρεν· αὐτὰρ ἐς αὐτὴν  
 ἦλυθεν ἐκ πάντων ἑκατὸν καὶ εἴκοσι μῆλα.

## 119. ΑΛΛΟ.

Ἀντομέναις ποτὲ μῆλα φίλαις διμοιρήσαντο  
 Ἴνῳ καὶ Σεμέλῃ δώδεκα παρθενικαῖς.  
 καὶ ταῖς μὲν Σεμέλῃ πόρεν ἄρτια· ταῖς δὲ περισσὰ  
 δῶκε κασιγνήτῃ· μῆλα δ' ἔχεν πλέονα.  
 ἥ μὲν γὰρ τρισσῇσι τρί' ἑβδομα δῶκεν ἑταίραις, 5  
 ταῖς δὲ δύῳ πάντων πέμπτον ἔδωκε λάχος·  
 ἑνδεκα δ' Ἀστυνόμῃ μιν ἀφείλατο, καὶ οἱ ἔλειπεν  
 μοῦνα κασιγνήταις μῆλα δύῳ φερέμεν.  
 ἥ δ' ἑτέρῃ πισύρεσσι πόρεν δύο τέτρατα μῆλων,  
 πέμπτῃ δ' ἑκταίῃν μοῖραν ἔδωκεν ἔχειν· 10  
 τέσσαρα δ' Εὐρυχόρῃ δῶρον πόρε· τέτρασι δ' ἄλλοις  
 μῆλοισιν Σεμέλῃ μίμνεν ἀγᾶλλομένη.

[P]

## 120. ΑΛΛΟ.

Ἡ καρὺν πολλοῖσιν ἐβεβρίθει καρύοισιν·  
 νῦν δέ τις ἑξαπίνης μιν ἀπέθρισεν· ἀλλὰ τί φησὶν;

Ἐκ μὲν ἐμεῦ καρύων πέμπτον λάβε Παρθε-  
νόπεια·

ὀγδόατον δὲ Φίλινα φέρει λάχος· ἡ δ' Ἀγανίππη  
τέτρατον· ἐβδομάτῳ δ' ἐπιτέρπεται Ὠρείθυια·  
ἕκτῃ δ' Εὐρυνόμῃ καρύων ἐδρέψατο μοίρην·  
τρισσαὶ δ' ἕξ ἑκατὸν Χάριτες διμοιρήσαντο·  
ἐννάκι δ' ἐννέα Μοῦσαι ἐμεῦ λάβον· ἑπτὰ δὲ λοιπὰ  
θήεις ἀκρεμόνεσσιν ἐφήμενα τηλοτέροισιν.

121. ΑΛΛΟ.

Ἐπτάλοφον ποτὶ ἄστν Γαδειρόθεν, ἕκτον ὁδοῖο  
Βαίτιος εὐμύκους ἄχρῃς ἐς ἡϊόνας·  
κεῖθεν δ' αὖ πέμπτον Πυλάδου μετὰ Φώκιον οὐδας,  
Ταύρη χθών, βοέης οὔνομ' ἀπ' εὐετίας·  
Πυρήνην δέ τοι ἔνθεν ἐπ' ὀρθόκραιρον ἰόντι 5  
ὄγδοον· ἡ δὲ μιῆς δωδέκατον δεκάδος.  
Πυρήνης δὲ μεσηγὺ καὶ Ἀλπιος ὑψικαρήνου  
τέτρατον· Ἀύσονίης αἶψα δυωδέκατον  
ἀρχομένης ἤλεκτρα φαίνεται Ἡριδανοῖο.  
ὦ μάκαρ, ὅς δισσὰς ἤνυσα χιλιάδας, 10  
πρὸς δ' ἔτι πέντ' ἐπὶ ταῖς ἑκατοντάδας ἔνθεν ἐλαύνων  
ἡ γὰρ Ταρπεὶη μέμβλετ' ἀνακτορίῃ.

---

Ντ. 120. V. 5. ωρίθυια. P. V. 6. εὐρυνομείη. P. Ντ. 121. V. 4.  
εὐεπίης. P. V. 6. Fort. δεκάτης cum Kriesio. V. 9. ἀρχομένους. P.  
V. 12. ταρπαίη. P.

[1<sup>η</sup>]

122. ΑΛΛΟ.

Εὐβλεφάροιο Δίκης ἱερὰ κρήδεμνα μῆνας,  
 ὄφρα σε, πανδαμάτωρ χρυσέ, βλέπομι τόσον,  
 οὐδέν ἔχω, πίσυρας γὰρ ἐπ' οὐκ ἀγαθοῖσι ταλάντων  
 οἰωνοῖσι μάτην δῶκα φίλοις δεκάδας·  
 ἦμισυ δ' αὖ, τρίτατόν τε καὶ ὄγδοον, ὃ πολύμορφοι  
 ἀνθρώπων κῆρες, ἐχθρὸν ἔχοντα βλέπω.

123. ΑΛΛΟ.

Πέμπτον μοι κλήρου, παῖ, λάμβανε· δωδέκατον δὲ  
 δέξο, δάμαρ· πίσυρες δ' υἱὸς οἰχομένου  
 παῖδες, ἀδελφείοι τε δύω, καὶ ἀγάστονε μῆτερ,  
 ἑνδεκάτην κλήρου μοῖραν ἕκαστος ἔχε.  
 αὐτὰρ ἀνεψιαδοὶ δυοκαίδεκα δέχθε τάλαντα· 5  
 Εὐβουλος δ' ἐχέτω πέντε τάλαντα φίλος,  
 πιστοτάτοις δμώεσσιν ἐλευθερίην καὶ ἄποινα,  
 μισθὸν ὑπηρεσίης, τοῖςδε δίδωμι τάδε.  
 ὣδε δὲ λαμβανέτωσαν· Ὀνήσιμος εἴκοσι πέντε  
 μναῖς ἐχέτω· Δάος δ' εἴκοσι μναῖς ἐχέτω· 10  
 πεντήκοντα Σύρος, Συνέτη δέκα, Τίβριος ὀκτώ·  
 ἑπτὰ δὲ μναῖς Συνέτῳ παιδί δίδωμι Σύραν.

Ντ. 123. V, 2. υἱέας. P. V. 4. ἕκτος ἔχε. P. V. 5. ἀνεψιοί. P.  
 V. 6. εὐβολος. P. V. 9. ὥδε λαμβ. P. V. 10. δαός. P. V. 11. ανε-  
 τή. P. τίμιος. Ib.

ἐκ δὲ τριηκόντων κοσμήσατε σῆμα ταλάντων·  
 ῥέξετε δ' Οὐδαίῳ Ζανὶ θυηπολίην·  
 δισσῶν ἔς τε πυρήν, καὶ ἄλφιτα, καὶ τελαμῶνας· 15  
 εἰκαῖην δοιῶν σῶμα χάριν λαβέτω.

[P] 124. ΑΛΛΟ.

Ἥελιος, μήνη τε καὶ ἀμφιθέοντος ἀλῆται  
 ζωοφόρου τοίην τοι ἐπεκλώσαντο γενέθλην·  
 ἔκτην μὲν βιότοιο φίλῃ παρὰ μητέρι μείναι  
 ὀρφανόν· ὀγδοάτην δὲ μετ' ἀντιβίοισιν ἀνάγκη  
 θητεύειν, νόστον δὲ γυναῖκά τε παῖδά τ' ἐπ' αὐτῇ  
 τηλύγετον δώσουσι θεοὶ τριτάτῃ ἐπὶ μοίρῃ.  
 δὴ τότε σοι Σκυθικοῖσιν ὑπ' ἔγχεσι παῖς τε δάμαρ τε  
 ὄλλυνται, σὺ δὲ τοῖσιν \* ἐπάλλιστα δάκρυα χεύσας,  
 ἐπταὶ καὶ εἴκοσ' ἔτεσσι βίου ποτὶ τέρμα περήσεις.

125. ΑΛΛΟ.

Τύμβος ἐγώ, κεύθω δὲ πολύστονα τέκνα Φιλίνης,  
 τοῖον μαψιτόκων καρπὸν ἔχων λαγόνων·  
 πέμπτον ἐν ἡϊθέοις, τρίτατον δ' ἐνὶ παρθενικῇσιν,  
 τρεῖς δέ μοι ἀρτιγάμους δῶκε Φίλιννα κόρας·  
 λοιποὶ δ' ἡελίοιο πανάμμοροι ἡδὲ καὶ αὐδῆς  
 τέσσαρες ἐκ λαγόνων εἰς Ἀχέροντα πέσον.

V. 15. Fort. καὶ ἔς ἄλφ. c. Herm. Nr. 124. V. 2. ζωοφόρον. P.  
 V. 4. ὀγδοατ' ἡδε. P. V. 7. ὑπέγχεῖ. P. V. 8. σοὶ δε. P. ἐπ' ἄλ-  
 γεισι corr. Huschke. Fort. ἐφ' ἀλμυρὰ δ.

## 126. ΑΛΛΟ.

Οὗτός τοι Διόφαντον ἔχει τάφος. ἃ μέγα θαῦμα·  
καὶ τάφος ἐκ τέχνης μέτρα βίοιο λέγει.  
ἕκτην κουρίζειν βιότου θεὸς ὥπασε μοίρην·  
δωδεκάτην δ' ἐπιθείς, μῆλα πόρεν χλοάειν·  
[Ρ] τῇ δ' ἄρ' ἐφ' ἐβδομάτῃ τὸ γαμήλιον ἤψατο  
φέγγος,  
ἐκ δὲ γάμων πέμπτῳ παῖδ' ἐπένευσεν ἔτει.  
αἶ, αἶ, τηλύγετον δειλὸν τέκος, ἥμισυ πατρὸς  
\* τοῦδε καὶ ἡ κρυερὸς μέτρον ἐλὼν βιότου.  
πένθος δ' αὖ πισύρεσσι παρηγορέων ἐνιαυτοῖς  
τῇδε πόσου σοφίῃ τέρμι' ἐπέρησε βίου;

## 127. ΑΛΛΟ.

Παντὸς ὅσου βεβίωκε χρόνου παῖς μὲν τὸ τέταρτον  
Δημοχάρης βεβίωκε· νεηνίσκος δὲ τὸ πέμπτον·  
τὸ τρίτον εἰς ἄνδρας· πολὺν δ' ὅτ' ἀφίκετο γῆρας,  
ἔζησεν λοιπὰ τρεῖς καὶ δέκα γήραος οὐδῆ.

## 128. ΑΛΛΟ.

Οἶον ἀδελφειὸς μ' ἐβιήσατο, πέντε τάλαντα  
οὐχ ὁσίῃ μοίρῃ πατρικὰ δασσάμενος.

---

Nr. 126. V. 3. ἕκτη. P. ὥπασε. Ib. V. 4. δωδεκάτη. P. V. 5. ἐπ' ἐβδ. P. V. 6. ἐπέλευσεν. corr. Br. V. 8. Fort. (γαῖ Μοίρης κρυερᾶς) μέτρον... V. 10. ἐπέρησα. P. Nr. 127. V. 1. ὅσον. Br.

ἑπτὰ κασιγνήτοιο τὸδ' ἐνδεκάτων πολύδακρυς  
πέμπτου ἔχω μοίρης. Ζεῦ, βαθὺν ὕπνον ἔχεις.

[P] 129. ΑΛΛΟ.

Εἶπε κυβερνητῆρι, πλατὺν πόρον Ἀδριακοῖο  
τέμνων νηϊ· ἄλως πόσα λείπεται εἰσέτι μέτρα;  
τὸν δ' ἀπαμείβετο· ναῦτα, μέσον Κριοῖο μετώπου  
Κρηταίου, Σικελῆς τε Πελωρίδος ἐξάκι μέτρα  
χίλια, δοιῶν δ' αὐτε παροιχομένοιο δρόμοιο  
πέμπτων διπλάσιον Σικελὴν ἐπὶ πορθμίδα λείπει.

130. ΑΛΛΟ.

Τῶν πισύρων κρουνῶν ὁ μὲν ἡματι πλήσεν ἅπασαν  
δεξαμενὴν, δυσι δ' οὗτος, ὃ δ' ἐν τρισὶν ἡμασιν  
οὗτος,  
τέτρατος ἐν τετόρεσσι· πόσῃ πλήσουσιν ἅπαντες;

131. ΑΛΛΟ.

Οἷγέ με, καὶ πισύρεσσιν ἐνιπλήσω παρεοῦσαν  
δεξαμενὴν ὥραις, κρουνὸς ἄλλης προρέων·  
δεξιτερὸς δ' ἄρ' ἐμεῖο τόσαις ἀπολείπεται ὥραις,  
ὄφρα μιν ἐμπλήσει· δις δὲ τόσαις ὁ τρίτος.  
εἰ δ' ἄμφω σὺν ἐμοὶ προχέειν ῥόον εἰς ἓν ἀνώγοις,  
εἰν ὀλίγη μοῖρη πλήσομεν ἡματίη.

---

Νr. 130. V. 2. δύο. P. V. 3. πλήσουσιν. P. Νr. 131. V. 5. ἐσμὸν  
ἀνώγ. P.

## 132. ΑΛΛΟ.

Κύκλωψ τοι Πολύφημος ὁ χάλκεος· οἷα δ' ἐπ' αὐτῷ  
 τεῦξέ τις ὀφθαλμόν, καὶ στόμα, καὶ παλάμην,  
 [P] κρουνοῖς συζεύξας, στάζοντι δὲ πάμπαν ἔοικεν,  
 ἦδ' ἔτι καὶ βλύζων φαίνεται ἀπὸ στόματος.

κρουνῶν δ' οὔτις ἄτακτος· ὁ μὲν παλάμης, τρισὶ  
 μούνοις

ἡμασιν ἐμπλήσει δεξαμενὴν προρέων·

ἡμᾶτιος γλήνης· στόμα δ', ἡματος ἐν δύο πέμπτοις.  
 τίς κ' ἐνέποι τρισσοῖς ἴσα θέοντα χρόνον;

## 133. ΑΛΛΟ.

Ὡς ἀγαθὸν κρητῆρι θοοὶ κερύωσι ρέεθρον  
 οἶδε δ' ὧ ποταμοί, καὶ Βρομίῳ χάρις.

ἶσος δ' οὐ πάντεσσι ρόου δρόμος· ἀλλὰ μιν οἶος

Νεῖλος μὲν προρέων ἡμᾶτιος κορέσει,

τόσον ὕδωρ μαζῶν ἀπερεύγεται· ἐκ δ' ἄρα Βάκχον

θύρσος ἐνὶ τρισσοῖς ἡμασιν οἶνον ἰεῖς·

σὺν δὲ κέρας, Ἀχελῷε, δὴ ἡμασι. νῦν δ' ἅμα πάντες  
 ρεῖτε, καὶ εἰν ὥραις πλήσετέ μιν ὀλίγαις.

## 134. ΑΛΛΟ.

Ὡ γύναι, ὡς πενίης ἐπελήσαο· ἥ δ' ἐπίκειται  
 αἰὲν ἀναγκαίῃ κέντρα φέρουσα πόνων.

Νr. 132. V. 1. Κύκλωψ ἐγὼ Π. P. Νr. 135. V. 1. θεοί. P.  
 V. 5. ἀπερείεται. P. V. 7. ἡμασιν ἦν δ'. P. V. 8. μὴν ὀλ. P.  
 Νr. 134. V. 2. ἀναγκαίη. P.



μνᾶν ἐρίων νήθεσκες ἐν ἡματι· πρεσβυτέρη δὲ  
 θυγατέρων καὶ μνᾶν καὶ τρίτον εἴλκε κρόκης·  
 ὀπλοτέρη δὲ μιῆς φέρειν ἡμῖς. νῦν δ' ἅμα πάσαις  
 δόρπον ἐφοπλίζεις μνᾶν ἐρύσασα μόνον.

[P] 135. ΑΛΛΟ.

Οἶδε λοετροχόοι τρεῖς ἕσταμεν ἐνθάδ' Ἐρωτες,  
 καλλιρόου πέμποντες ἐπ' εὐρίποιο λοετρά.  
 δεξιτερὸς μὲν ἔγωγε τανυπτερύγων ἀπὸ ταρσῶν  
 ἡματος ἐκταίῃ μοίρῃ ἐνὶ τόνδε κορέσσω·  
 λαιὸς δ' αὖ πισύρεσσιν ἀπ' ἀμφιφορῆος ἐν ὥραις·  
 ἐκ δ' ὁ μέσος τόξοιο κατ' ἡματος αὐτὸ τὸ μέσον.  
 φράζεο δ', ὥς ὀλίγη κεν ἐνιπλήσαιμεν ἐν ὥρῃ,  
 ἐκ πτερύγων, τόξου τε, καὶ ἀμφιφορῆος ἰέντες.

136. ΑΛΛΟ.

Πλινθουργοί, μάλα τοῦτον ἐπείγομαι οἶκον ἐγείραι·  
 ἡμαρ δ' ἀννέφελον τόδε σήμερον, οὐδ' ἔτι πολλῶν  
 χρηῖζω, πᾶσαν δὲ τριηκοσίῃσι δέουσιν  
 πλίνθον ἔχω. σὺ δὲ μούνος ἐν ἡματι τόσσον ἔτευ-  
 χες·

παῖς δέ τοι ἐκ καμάτοιο διηκοσίαις ἀπέληγεν·  
 γαμβρὸς δ' αὖ τόσσησι καὶ εἰσέτι πεντήκοντα.  
 τρισσαῖς συζυγίαις πόσσαις τόδε τεύχεται ὥραις;



[P]

137. ΑΛΛΟ.

*Δάκρυ παρὰ στάξαντες ἀμείβετε. οἶδε γὰρ ἡμεῖς,  
 οὓς τόδε δῶμα πεσὸν ὤλεσεν Ἀντιόχου  
 δαιτυμόνας, οἷσιν \* θεὸς δαιτός τε τάφου τε  
 τόνδ' ἔπορεν χῶρον, τέσσαρες ἐκ Τεγέης  
 κείμεθα· Μεσσήνης δὲ δωδέκα· ἐκ δέ τε πέντε  
 Ἄργεος· ἐκ Σπάρτης δ' ἡμισυ δαιτυμόνων,  
 αὐτός τ' Ἀντίοχος· πέμπτου δέ τε πέμπτον ὄλοντο  
 Κεκροπίδαι· σὺ δ' Ὑλαν κλαῖε, Κόρινθε, μόνον.*

138. ΑΛΛΟ.

*Νικαρέτη παίζουσα σὺν ἡλικιώτισι πέντε,  
 ὧν εἶχεν καρύων \* Κλεῖτ' ἔπορεν τὸ τρίτον,  
 καὶ Σαπροῖ τὸ τέταρτον, Ἀριστοδίκη δὲ τὸ πέμπτον,  
 εἰκοστὸν Θεανοῖ καὶ πάλι δωδέκατον,  
 εἰκοστὸν τέταρτον δὲ Φιλιννίδι· καὶ περιῆν δὲ  
 πεντήκοντ' αὐτῇ Νικαρέτη κάρυα.*

139. ΑΛΛΟ.

*Γνωμονικῶν Διόδωρε μέγα κλέος, εἰπέ μοι ὥρην  
 ἡνίχ' ἀπ' ἀντολῆς πύλον ἤλατο χρύσεια κύκλα*

---

Nr. 137. V. 2. πεσών. P. V. 3. Fort. τοῖσιν γε θεός. V. 4.  
 ἔπορε. P. Nr. 138. V. 2. δῶκε Κλειτοῖ. P. Nr. 139. V. 2. πό-  
 λιν. P.

ἡελίου, τοῦ δ' ἦτοι ὅσον τρία πέμπτα δρόμοιο,  
τετράκι τόσον· ἔπειτα μεθ' Ἑσπερίην ἄλα λείπει.

140. ΑΛΛΟ.

Ζεῦ μάκαρ, ἥ ῥά τοι ἥ ῥα τάδ' εὖαδεν, οἷα γυναῖκες  
Θεσσαλικαὶ παίζουσι; μαραίνεται ὄμμα Σελήνης  
ἐκ μερόπων· ἶδον αὐτός. ἔην δ' ἔτι νυκτὸς ἐπ' ἧ  
δὶς τόσον, ὅσα δὺ ἕκτα καὶ ἑβδομον οἰχομένοιο.

[P] 141. ΑΛΛΟ.

Ἀπλανέων ἄστρον, παρόδους τ' ἐπὶ τοῖσιν ἀλητῶν  
εἰπέ μοι, ἥνικ' ἐμὴ χθιζὸν ἔτικτε δάμαρ·  
ἦμαρ ἔην, ὅσον τε δὶς ἑβδομον ἀντολήθην,  
ἑξάκι τόσον ἔην Ἑσπερίην ἐς ἄλα.

142. ΑΛΛΟ.

Ἐγρεσθ', Ἡριγένεια παρέδραμε· πέμπτον, ἔριθοι,  
λειπομένης τρισσῶν οἴχεται ὀγδοάτων.

143. ΑΛΛΟ.

Σύρτιος ἐν τενάγῃσσι πατὴρ θάνεν, ἐκ δ' ἄρ' ἐκείνης  
πέντε τάλαντα φέρων ἤλυθε ναυτιλίας  
οὗτος ἀδελφειῶν προφερέστατος· ἥ γὰρ ἔμοιγε  
δῶκεν ἐῆς μοίρης διπλάσιον τριτάτων  
δοιῶν, ἡμετέρης δὲ δὺ ὀγδοα μητέρι μοίρης  
ᾧπασεν, οὐδὲ δίκης ἡμβροτεν ἀθανάτων.

## 144. ΑΛΛΟ.

- α. Ἀ βάσις ἄν πατέω σὺν ἐμοὶ βάρος ἰλίκον ἔλκει.  
 β. καὶ κρηπὶς σὺν ἐμοὶ τόσσα τάλαντα φέρει.  
 α. ἀλλ' ἐγὼ οἶος ἅπαξ τὰν σὰν βάσιν ἐς δις ἀνέλκω.  
 β. καὶ ἐγὼ μούνος ἐὼν σὰν βύσιν ἐς τρίς ἄγω.

## [P] 145. ΑΛΛΟ.

- α. Δός μοι δέκα μνᾶς, καὶ τριπλοῦς σοῦ γίνομαι.  
 β. καὶ ἐγὼ λαβὼν σοῦ τὰς ἴσας, σοῦ πενταπλοῦς.

## 146. ΑΛΛΟ.

- α. Δός μοι δύο μνᾶς, καὶ διπλοῦς σοῦ γίνομαι.  
 β. καὶ ἐγὼ λαβὼν σοῦ τὰς ἴσας, σοῦ τετραπλοῦς.

## 147. ΑΛΛΟ.

Ὁμηρος Ἡσιόδῳ ἐρωτήσαντι, πόσων τὸ  
 τῶν Ἑλλήνων πλῆθος τὸ κατὰ τῆς  
 Ἰλίου στρατεῦσαν.

Ἐπὶ ἔσσαν μαλεροῦ πυρὸς ἐσχάραι· ἐν δὲ ἐκάστη  
 πεντήκοντ' ὄβελοι, περὶ δὲ κρέα πεντήκοντα·  
 τοὶς δὲ τριηκόσιοι περὶ ἐν κρέας ἦσαν Ἀχαιοί.

148. Χρησμός δοθείς Ἰουλιανῷ τῷ ἀποστάτῃ, ὅτε τὴν γενέθλιον ἡμέραν ἐπιτελῶν ἑαυτοῦ διῆγε περὶ Κτησιφῶντα ἀγῶνας ἱππικοὺς θεώμενος.

Γηγενέων ποτὲ φῦλον ἐνήρατο μητίετα Ζεὺς,  
 ἔχθιστον μακάρεσσιν Ὀλύμπια δώματ' ἔχουσιν,  
 Ῥωμαίων βασιλεὺς Ἰουλιανὸς θεοειδής,  
 μαρνάμενος Περσῶν πόλιας καὶ τείχεα μακρὰ  
 ἀγγεμάχων διέπερσε πυρί, κρατερῷ τε σιδήρῳ,  
 νωλεμέως δ' ἐδάμασσε καὶ ἔθνεα πολλὰ καὶ ἄλλα,  
 ὅς ῥα καὶ ἐσπερίων ἀνδρῶν ἀλμανικὸν οὐδας  
 ὑσμίναις πυκναῖσιν ἐλὼν ἀλάπαξεν ἀρούρας.

149. Χρησμός δοθείς Τιμοκράτῃ Ἀθηναίῳ ἐρωτήσαντι περὶ ἐπιληψίας.

Μεῖζον ἀειράμενος κεφαλῆς ποιμνήϊον εὐλήν,  
 μηκάδος ἀγρονόμοιο δέμας περικάββαλε μήλου,  
 ἱρπηστὰν πολὺπλαγκτον ἐϋρρήνου ἀπὸ κόρης.

150. Χρησμός δοθείς τῷ Αἰγεῖ ἐρωτήσαντι περὶ παιδοποιΐας.

Ἄσκού τὸν προὔχοντα ποδαιόνα, φίλτατε λαῶν,  
 μὴ λῦσαι, πρὶν γούνον Ἀθηναίων ἀφικέσθαι.



XV.

*ΣΥΜΜΙΚΤΑ ΤΙΝΑ.*

---



## XV.

Σ Τ Μ Μ Ι Κ Τ Α Τ Ι Ν Α.

[P]

1. *Εἰς τὸ ποίημα Ἰωάννου Γραμμα-  
τικοῦ.*

Ζωοτύπος τόλμησεν ἅ μὴ θέμις εἰκόνι γράψαι,  
εὐεπίη δ' ἐτέλεσσε φύσιν ψευδήμονα κόσμου,  
ἐγγὺς ἀληθείης τε· γραφὴ δ' ἐψεύσατο πάντα.

2. *Ἐπίγραμμα εἰς τὴν πόλιν τῶν  
Μύρων τῆς Λυκίας.*

Καλλιχόρου τόδε τεῖχος ἀνῆξῃσε πόλιος  
Μαρκιανὸς σκηπτοῦχος, ὑπ' ἐννεσίῃσιν ὑπάρχου  
Παλλαδίου, θεσμοῖς τε περίφρονος Ἀρτεμεῶνος·  
ἡ δὲ πόλις παλινόρσον ἐὼν χρόνῳ εὖρατο μέτρον.



3. *Εἰς τὸν τάφον τοῦ ἁγίου Νικάνδρου.*

Ἑπτὰ με καὶ δέκα παῖδ' ἐτέων ἀκέραιον, ἄχραντον,  
Νικάνδρον πιστὸν μάρτυρα θῆκε θεός.

[P] 4. *Ἐπιτύμβιον ἐν Νικαίᾳ πλησίον  
τῆς λίμνης ἐν τῷ ὀβελίσκῳ.*

Ἀΰχησον, Νίκαια, τὸν οὐρανομάκεα τύμβον,  
καὶ τὰν ἀελίῳ γείτονα πυραμίδα·  
ἃ τὸν ἐνὶ ζωῆς βεβοαμένον ἱεροφάνταν  
κρύπτει ἀμετρήτῳ σάματι θαπτόμενον.  
ἔστι Σακέρδωτος τόσον ἡρίον, ἔστι Σεουήρας  
μνᾶμα τόδ', ὃ γείτων οὐρανός, οὐκ αἶδας.

5. *ΑΛΛΟ.*

Οὐράνιον τὸ μνᾶμα καὶ ἃ χρυσήλατος ἀκτὶς  
ἀνδρός, ἴσον βιότῳ καὶ τάφον εὐραμένον,  
ἄστροις γειτονέοντα· φέρει δ' ὅσον οὔτινα τύμβος  
ἀνέρα, τὸν τελετᾶς οὐρανίδος ζάκορον,  
τὸν πάτραν ἐριποῦσαν ἀπὸ χθονὸς ὑψώσαντα,  
τὸν φρενὸς ἢ γλώσσας ἄκρα λαχόντα γέρα·  
ὃ πέρι δηρίσαντο καὶ ἃ νέκυν ἐν πυρὶ θείσα  
Ἀτθίς, χ' ἃ κόλποις ὀστέα δεξαμένα.

## 6. ΑΛΛΟ.

Τοῦτο Σακέρδωτος μεγάλου μέγα σῆμα τέτυκται  
 παμφαές, Ἀσκανίης ἄστρον ἐπιχθόνιον,  
 ἀκτίνων ἀντωπὸν· ὁ δ' ἥσυχος ἔνδοθι δαίμων  
 κεῖται, ὁ καὶ πάτρῃ δεξιτερὴν τανύσας  
 κεκλιμένη, καὶ στέμμα περὶ κροτάφοισιν ἀνάψας  
 ἱερὸν ἐκ πατρὸς παιδὶ νεαζόμενον·  
 ὃν πάτρῃ μὲν ἔδεκτο φίλον νέκυν, ἤγνισε δ' Ἀτθίς  
 πυρκαϊῇ, σέβεται δ' Ἑλλὰς ἅπασα πόλις.

## 7. ΑΛΛΟ.

Ἀ πάτρα Νίκαια, πατὴρ δέ μοι ὀργιοφάντας  
 οὐρανοῦ, αὐτὰρ ἐγὼ κλαρονόμος τελετᾶς·  
 οὗτος ὁ καὶ σεισθεῖσαν ἐμὴν πόλιν ἐξ αἶδαο  
 ῥυσάμενος δώροισι Λύσονίοιο Διός·  
 θνάσκω δ' Ἀσκανίας μὲν ἀπόπροθεν, ἡδ' ἐπὶ γαίης  
 Ἀτθίδος ἀρχηγόνου πυρκαϊᾶς ἐπέβαν·  
 Μνᾶμα δέ μοι περίσαμον ὁμώνυμος εὖρατο πάππῳ  
 παῖς ἐμός· ἃ δ' ἀρετὰ λεύσει ἐς ἀμφοτέρους.

## 8. ΑΛΛΟ.

Εἰς γάμος ἀμφοτέρων, ξυνὸς βίος, οὐδὲ θανόντων  
 μνήμονες ἀλλήλων ἔσχον ἀποικεσίην·

καὶ σὲ μὲν αἱ τελεταὶ τε καὶ ἄρρενος ἔργα, Σακέρ-  
δως,

[P] κηρύξει βίτου πάντας ἐς ἡλίους·  
αὐτὰρ ἐμὲ Σευοῦήραν ἀνὴρ, τέκος, ἦθεα, κάλλος,  
τῆς πρὶν Πηνελόπης θήσει ἀοιδότερην.

#### 9. ΚΥΡΟΤ ΠΟΙΗΤΟΥ.

Ἐγνώμιον εἰς Θεοδόσιον τὸν βασιλέα.

Πάντα μὲν Αἰακίδαο φέρεις ἀριδείκτα ἔργα,  
νόσφι λοχαίου ἔρωτος· οἷστεύεις δ' ἄτε Τεῦκρος,  
ἀλλ' οὐ τοι νόθον ἦμαρ· ἔχεις δ' ἐρικυδέα μορφήν,  
τὴν Ἀγαμεμνονέην, ἀλλ' οὐ φρένας οἶνος ὀρίνει·  
ἐς πινυτὴν δ' Ὀδυσῆϊ δαΐφρονι πάντα σ' εἴσκω,  
ἀλλὰ κακῶν ἀπάνευθε δόλων· Πυλίου δὲ γέροντος  
ἴσον ἀποστάσεις, βασιλεῦ, μελιηδέα φωνήν,  
πρὶν χρόνον ἀθρήσεις τριτάτης ψαύοντα γενέθλης.

#### 10. ΛΑΛΩ.

Μάρτυρας ἐν πελάγει πόθεν εἶρομεν, εἶπατε πέτραι,  
εἶπατε κύματα μακρὰ, πόσαις ἐμάχοντο θυέλλαις·  
ναῦς ἐάγη, πέσεν ἰστός, ἔδν τρόπις, ὤλετο φόρτος.

---

V. 3. καὶ σεῦ μὲν τε. P. σακέρδων. P. V. 5. Fort. αὐτὰρ ἀνὴρ  
ἐμὲ Σευ. τέκος. Nr. 9. V. 2. λοχαίου καὶ ἔρ. P. V. 5. πᾶν σε  
εἴσκω. P. Nr. 10. V. 2. θυέλλης. P.

11. Ἐν τῷ Κάστρῳ τῆς Λίνδου ἐν τῷ  
<sup>δ</sup>  
 ἄκρῳ.

Ἔσσι μὲν ἀρχαίης Λίνδου κλέος, Ἀφροτῶνῃ,  
 δεξαμένης ὄχθοις οὐρανίοισιν ἄκρας·  
 μέζων δ' αὖ κατὰ γαῖαν ἐπηράτου ἔπλετο φῆμη  
 παρθενικῆς, γλαυκῶν πλησαμένης χαρίτων·  
 νῦν γὰρ Ἀθηναίης βοάα θαλερὸς ἔμεν οἶκος,  
 χῶρος καρπογόνους δερκόμενος σκοπέλους·  
 ἄνθεμα γὰρ τόδε λαρὸν Ἀθηναίῃ πόρε Νιρεὺς  
 ἀγλαόχαρτος, ἑὼν νειμάμενος κτεάνων·  
 κρέσσον καὶ Κελεοῖο καὶ Ἰκαρίοιο κατ' αἶαν  
 πᾶμπαν ἀεξῆσαι τὴν πιαρὴν ἐλάην.

12. ΛΕΟΝΤΟΣ ΦΙΛΟΣΟΦΟΥ.

Εὖγε τύχη με ποεῖς, ἀπραγμοσύνη μ' Ἐπικούρου  
 ἡδίστη κομέουσα, καὶ ἡσυχίῃ τέρπουσα·  
 τίπτε δέ μοι χρέος ἀσχολίης πολυκηδέος ἀνδρῶν;  
 οὐκ ἐθέλω πλοῦτον, τυφλὸν φίλον, ἄλλοπρόσαλλον·  
 οὐ τιμᾶς· τιμαὶ δὲ βροτῶν ἀμενηνὸς ὄνειρος·      5  
 ἔρρε μοι, ὦ Κίρκης δνοφερὸν σπέος· αἰδέομαι γὰρ

---

Ντ. 11. V. 2. λειξαμένης et ἄκροισ. P. V. 3. μέζων. P. Ib. ἐπή-  
 ρατος ἔπλεο φήμης. P. V. 4. πλησαμένη. P. V. 5. Fort. θαλερᾶς.  
 V. 7. νηρείς. P. V. 10. πιαρὴν ἐλαίην. P. Ντ. 12. V. 6. κηρκ. P.

οὐράνιος γεγαῶς βαλάνους ἄτε θηρίον ἔσθειν·  
 μισῶ Λωτοφάγων γλυκερὴν λιπόπατριν ἐδωδήν·  
 Σειρήνων τε μέλος καταγωγὸν ἀναίνομαι ἐχθρόν·  
 ἀλλὰ λαβεῖν θεόθεν ψυχόσσοον εὐχομαι ἄνθος, 19  
 [P] μῶλυ, κακῶν δοξῶν ἀλκτῆριον· ὥτα δὲ κηρῶ  
 ἀσφαλέως κλείσας προφυγεῖν γενετήσιον ὁρμήν.  
 ταῦτα λέγων τε γράφων τε πέρας βιότοιο κιχείην.

### 13. ΚΩΝΣΤΑΝΤΙΝΟΥ ΤΟΥ ΣΙΚΕΛΟΥ.

εἰς τὸν θρόνον αὐτοῦ.

Εἰ μὲν τις σοφὸς ἐσσί, ἐφρέξο, εἰ δέ γε Μούσης  
 δακτύλῳ ἀκροτάτῳ ἀπεγεύσαιο \* \* \* \*  
 πόρρῳ στήθ' ἀπ' ἐμεῖο, καὶ ἄλλοθι δίξο ἐδρην·  
 κλισμὸς ἐγὼ φορέειν σοφίης ἐπιῖστορας ἄνδρας.

### 14. ΘΕΟΦΑΝΟΥΣ.

ἀντίγραφον πρὸς ταῦτα.

Καὶ τί γε σῆμα φέρεις ἐξαίρετον, ὦ κενεαυχές,  
 ὅττι σοφοὺς φιλέεις μὲν, ἀμούσους δ' ἀνταπερύκεις;  
 οὐ χρυσὸν φορέεις, οὐκ ἄργυρον, οὐκ ἐλέφαντα·  
 ἀλλὰ σε τεκτονίης ἡγήτορες ἄνδρες ἔτευξαν,  
 Καλλιόπης αἰδοίης καὶ ἀπειθυίας Ἡφαίστοιο,  
 πᾶσι σοφοῖς τ' ἀσόφοις τε δορήϊον ἔμμεναι ἔδρην.

## 15. ΚΩΝΣΤΑΝΤΙΝΟΥ ΤΟΥ ΡΟΔΙΟΥ.

εἰς τὸν σταυρὸν ὃν ἀνέθετο ἐν τῇ Λίνδῳ.

Κωνσταντῖνος Ἰωάννου ἡδ' Εὐδοκίης με  
τέκνον ἔτευξεν ἀγακλυτόν, ὃν Λίνδος μέγ' αὖτις  
ἤνεγκε προτέρης γενεῆς προφερέστερον ἄνδρα,  
καὶ πιστὸν θεράποντα σκηπτούχοιο Λέοντος·  
ὃ Ἀλέξανδρος ἀδελφεὸς ἡδ' υἱὸς Κωνσταντῖνος  
σκῆπτρα Βυζαντιάδος συμμεθέπουσι Ῥώμης.  
σκῆπτρα θεοστήρικτα συνεξαγέτην βασιλείης.

## 16. ΤΟΥ ΑΤΤΟΥ.

εἰς τὸν αὐτὸν σταυρόν.

Ἄπαν μὲν ἔργον οὐ πρὸς ἀξίαν πέλει  
τὴν σὴν, ὑπερθαύμαστε κόσμου δεσπότη·  
ἔργων γὰρ ἔξω καὶ φθορᾶς τὸ σὸν κλέος·  
τὸ δ' ἔργον, ὃ προσῆξέ σοι Κωνσταντῖνος,  
ἐπάξιον πέφυκεν, εἰ δὴ, Παρθέने,  
τοῦ σοῦ τόκου τὸ σκῆπτρον εὖ διαγράφει,  
καὶ σαρκὸς αὐτοῦ τὸ τρισάλβιον πάθος.

## 17. ΤΟΥ ΑΤΤΟΥ.

εἰς τὴν εἰκόνα τῆς Θεοτόκου.

Εἰ ζωγραφεῖν τις ἠθέλεν σε, Παρθέने,  
ἄστρον ἐδεῖτο μᾶλλον ἀντὶ χρωμάτων,  
ἢν' ἐγράφης φωστήρσιν, ὥς φωτὸς πύλη·  
ἀλλ' οὐχ ὑπείκει ταῦτα τοῖς βροτῶν λόγοις·

ὃ δ' οὖν φύσις παρέσχε καὶ γραφῆς νόμος,  
τούτοις παρ' ἡμῶν ἱστορῇ τε καὶ γράφῃ.

[P] 18. Εἰς τὴν τάβλαν.

Ὅστιά σου, Παλάμηδες, ἔδει πρὶσθέντα γενέσθαι,  
ὄργανα τῆς τέχνης τῆς ἀπὸ τοῦ πολέμου·  
ἐν πολέμοις γὰρ ἐὼν ἕτερον πόλεμον κατέδειξας  
ἐν ξυλίνῳ σταδίῳ τὸν φιλικὸν πόλεμον.

19. Εἰς τινὰ ἰατρὸν Ἀσκληπιάδην.

Ἀσκληπιάδης ἰατρὸς ἤρπασεν κόρην·  
μετὰ τὴν φθορὰν δὲ τοῦ γάμου τῆς ἄρπαγῆς,  
ἐκάλεσε πλῆθος εἰς τὸν αὐθέντην γάμον  
ἀνδρῶν χορευτῶν καὶ γυναικῶν ἀθλίων·  
τῆς οἰκίας δὲ συμπεσοῦσης ἐσπέρας,  
πάντες κατηνέχθησαν εἰς ἄδου δόμους,  
νεκροὶ δ' ἔκειντο περὶ νεκροῖς πεπτωκότες·  
νυμφῶν δὲ σεμνός, ἐκ ῥόδων πεπλεγμένος,  
ἐκ τῶν φόνων ἔσταξεν αἷμα φοίνιον.

20. ΠΑΛΛΙΑΔΑ ΑΛΕΞΑΝΔΡΕΩΣ.

Σιγῶν παρέρχου τὸν ταλαίπωρον βίον  
αὐτὸν σιωπῇ τὸν βίον μιμούμενος,  
λαθὼν δὲ καὶ βίωσον, εἰ δὲ μή, θανών.



## 21. ΣΤΡΙΓΞ ΘΕΟΚΡΙΤΟΥ.

Οὐδενὸς εὐνάτειρα, μακροπτολέμοιο δὲ μάτηρ  
 μαίας ἀντιπέτροιο θοὸν τέκεν ἰθυνητῆρα,  
 οὐχὶ κεράσταν, ὃν ποτ' ἐθρέψατο ταυροπάτωρ,  
 ἀλλ' οὐ πιλιπὲς αἶθε πάρος φρένα τέρμα σάκους  
 οὔνομ' ὄλον, δίζων, ὃς τᾶς Μέροπος πόθον 5  
 κούρας γηρυγόνας ἔχε τᾶς ἀνεμώκεος,  
 ὃς μούσα λιγὺ πᾶξεν ἰοστεφάνῳ  
 ἔλκος, ἄγαλμα Πόθοιο πυρισμαράγου,  
 ὃς σβέσεν ἀνορέαν ἰσανδέα  
 παπποφόνου Τυρίας τε \* \* \* 10  
 ᾧ τόδε τυφλοφόρων ἐρατὸν  
 πᾶμα πάρις θέτο Σιμαχίδας·  
 ψυχὰν αἰεὶ, βροτοβάμων,  
 στήτας οἷστρος σαέττας,  
 κλοποπάτωρ, ἀπάτωρ, 15  
 λαρνακόγυις χαίροις,  
 ἀδὺ μελίσδοις  
 ἔλλοπι κούρα,  
 καλλιόπα,  
 νηλεύστῳ. 20

Nr. 21. V. 5. F. δ τᾶς. e. Salm. V. 6. γηρυγόνος. P. ἀνεμώ-  
 θεος. Schol. V. 11. Τυρίαν τ' ἐθρέψατο. Salm. V. 16. χάροις. Salm.



[71]

## 25. ΒΩΜΟΣ (Α.)

Ὀλὸς οὐ με λιβρὸς ἰρῶν  
 Λιβράδεσσιν, οἷα κάλχη,  
 Ὑπὸ φοινίῃσι τέγγει  
 Μαύλεις δ' ὑπερθε πέτρης Ναξίας θοούμεναι  
 Παμάτων φίδοντο Πανός· οὐ στροβίλῳ λιγνύϊ 5  
 Ἰξὸς εὐώδης μελαίνει τρεχνέων με Νυσίων.  
 Ἔς γὰρ βωμὸν ὀρῆς με, μήτε \* ταγχούρου  
 Πλίνθοις, μήτ' Ἀλύβης παγέντα βώλοισ·  
 Οὐδ' ὄν Κυνθογενῆς ἔτευξε φύτλη  
 Λαβὼν τὰ μηκάδων κέρα, 10  
 Λισσαῖσιν ἀμφὶ δειράσιν  
 Ὅσσαι νέμονται Κυνθίαις,  
 Ἰσόρροπος πέλοιτό μοι.  
 Σὺν Οὐρανοῦ γὰρ ἐκγόνοις  
 Εἰνὰς μ' ἔτευξε γηγενῆς· 15  
 Τάων δ' αἰίζων τέχνην  
 Ἐνευσε πάλμυς ἀφθίτων.  
 Σὺ δ' ὦ πιών κρήνηθεν, ἦν  
 Ἴνις κόλαψε Γοργόνος,  
 Θύοις τ' ἐπισπένδοις τέ μοι 20  
 Ὑμηττιαδᾶν πολὺ λαροτέρεν  
 Σπονδὴν· ἄδην ἴθι δὴ θαρσέων  
 Ἔς ἐμὴν τεῦξιν· καθάρως γὰρ ἐγὼ  
 Ἴὸν ἰέντων τεράων, οἷα κέκευθ' ἐκεῖνος  
 Ἀμφὶ Νέαις Θρηϊκίαις, ὃν σχεδόθεν Μυρίνης 25  
 Σοί, Τριπάτωρ, πορφυρέου φῶρ ἀνέθηζε κριοῦ.

Nr. 25. V. 2. κάλχην. P. V. 4. ναίλεις. P. V. 5. παμάτων  
 φειδοντο. P. στροβίλων. Ib. V. 7. μήτε τ' αὐροῦ. Br. c. Salm. Fort.  
 μήτε Δουρίου. V. 10. λαβόν. P. V. 25. εἰς ἐμὴν. P.

## 22. Ο ΠΕΛΕΚΤΣ.

Ἀνδροθέα δῶρον ὁ Φωκεὺς  
 τᾶμος ἐπεὶ τὰν ἱ  
 οὐκ ἐνάριθμος  
 νῦν δ' ἐ  
 τρ

ἴλ  
 σὺν χάρι  
 ἀλλ' ἀπὸ κράν  
 Δαρδανιδᾶν χρυσοβαφ  
 ὦπας Ἐπειὸς πέλεκυν τι

## 23. Εἰς τὴν βίβλι

Δακτυλικά τετράμε

Εἰ λύπης κρατέειν ἐθ.  
 τήνδε μάκαιραν ἀναπ.  
 βίβλον ἐπέρχεο ἐνδυκέ  
 ἥς ὑπο γνώμην ὀλβίσι  
 ρεῖά κεν ὄψεαι ἐσσομι  
 ὄντων ἡδὲ παροιχομέν  
 τερπωλήν τ' ἀνίην τε  
 καπνοῦ μηδὲν ἀρειοτέ

---

Ντ. 22. V. 1. κρατίστας. P. <sup>ε ρ</sup>μηδ  
 V. 12. ὦπασιν. P. κατέρειψεν. Bg.

ὅς κρατερῶς μηδосύνας ἦρα τίνων Ἀθάνα  
 ἱερὰν κηρὶ πυρίπνῳ πόλιν ἠθάλωσεν  
 γεγαῶς ἐν προμάχοις Ἀχαιῶν  
 εἰς Ὀμήρειον ἔβα κέλευθον  
 οἷς μάκαρ ὄν σὺ θυμῷ  
 ὄδ' ὄλβος

ἀεὶ πνεῖ  
 λαος ἀμφιδερχομένης  
 ἐν ἀγνὰ πολύβουλε Παλλάς  
 ἄν ἰθαράν νῆμα κόμιζε δυσκλῆς  
 εἰς τ' ἐστυφέλιξ' ἐκ θεμέθλων ἄνακτας  
 ὃ πόκα πύργων θεοτεύκτων κατέρριψεν αἶπος

ον Μάρκου.

τρα βραχυκατάληκτα.

έλεις,  
 τύσσων  
 ὡς,  
 την  
 ἔνων,  
 ὦν,

ρην.

<sup>μ</sup> οσυνας. Ph. V. 2. τῆμος et πυρίπνῳ. P. V. 10. κρήναν ἰθαράν. P. κα  
 Nr. 13. V. 2. ἀναπτύσσων. P. V. 7. τε ἀνίην. P.

## 24. ΑΙ Π:

Λεῦσέ με τὸν Γᾶς ἐδράσαντα,

μηδὲ τρέσης, εἰ :

τᾶμος ἐγὼ γὰρ γεν

πάντα δὲ Γᾶς εἶκε

ἐρπετά, πάνθ' ὅς

δι' αἶθρας

χάους τε.

οὔτι γε Κύπριδος

ὠκυπέτας δ' αἰέριος

οὔτι γὰρ ἔκρηνα βί

εἶκε δέ μοι Γαῖα,

τῶν ἐγὼ ἐκνοσφισάρῃς θέμιστας.

---

Ντ. 24. V. 1. λεῦσε et λαγνᾶ. P. V. 3.

ἔκριν'. P. ἔκραιν'. Br. V. V. 10. οὔτε γὰρ  
ἔκρηνα βίας πραῦνοι. P. V. τε μυχοῖ χάλκισος  
οὐρανός τε. V. 12. τῶν δ'





ΩΝ ΧΕΛΙΔΟΝΟΣ.

τίλας

έρος

ὦν νέον

δέξο δὴ γὰρ ἀγνὰ

ς Ἑρμᾶς ἐκίξε κάρυξ

ίμονος μέγαν πάροιθ' ἀέξεν

ἵμα ποδῶν [σποράδων] πίφαισκε

λάσσων ὀρσιπόδων ἐλάφων τέκεσσι

οσὶ λόφων κατ' ἀρθμίας ἔχνος τιθήνας

ἦρ ἐν κόλπῳ δεξάμενος θαλάμων πουκωτάτων

γε λασίων νιφοβόλων ἀν' ὀρέων ἔσσεται ἄγκος

δονέων πολύπλοκα μετίει μέτρα μολπᾶς

εὐρὸς πλαγκτὸν μαιόμενος βαλίας ἐλεῖν τέκος,

ὃν ἔβαν τανυσφύρων τ' ἀν' ἄντρα Νυμφῶν

ἰς ῥῶοντ' αἶψα μεθ' ἡμερόεντα μαζόν

Πιερίδων μονόδουπον αὐδάν

χνίων, κομούμενόν τε ῥυθμῷ

ας ἐλὼν πτεροῖσι ματρός.

ἄμφι ματρὸς ὠδὶς.

ἀηδόνος

ρίας

ριον

νάς. Salm. V. 6. μενοβάμονος. P. V. 7. λήχριον φέρω  
chol. V. 8. κῶλα ἀλλ. P. V. 9. παλαικραιπνοῖς. P.  
ατον. P. V. 11. ἔσσεντ' ἀνάγκαις. P. καὶ τόδ' ὠκυβόας  
αἷς δῆ. P. κληταῖς ἰσα θεοῖς. P. ἰσα θέουσι ποσὶ δ. τὰ  
κοιτον. P. V. 14. οἷων τις αὐβότων ἀνορέων. P. ἐβατα-  
ει  
α. ῥῶοντ'. P. V. 16. ἰχνηθινωταν. P. πειερίδων. Ib.  
19. καμφίματρος. P.

Versent:

θοόκε,  
ἴχνην,  
θοαῖσί κεσσι·  
ταῖ δ' ἀμαζόν,  
παλιγκραῖπνος τιθήνας·  
βλαχαὶ δ' οἶωνο Νυμφῶν·  
καί τις ὠμόθυμος πονκωτάτων,  
ρίμφα πετρόκοιτος ἑλεῖν τέκος,  
καὶ τὰ δ' ὦκα βοῦς ὅν ἔσσυται ἄγκος·  
ταῖσι δὲ δαίμων μέτρα μολπᾶς.



20N ΧΕΛΙΔΟΝΟΣ.

τίλας

έρος

ὦ οὐ νέον

δέξο δὴ γὰρ ἀγνὰ

ς Ἐρμῆς ἐκίξε κάρυξ

έμονος μέγαν πάροιθ' ἀέξειν

ἵμα ποδῶν [σποράδων] πίφαισκε

λάσσων ὀρσιπόδων ἐλάφων τέκεσαι

οσι λόφων κατ' ἀρθμίας ἵχνος τιθήνας

ἦρ ἐν κόλπῳ δεξάμενος θαλάμων πουκωτάτων

γε λασίων νιφοβόλων ἀν' ὀρέων ἔσσυται ἄγχοι

δονέων πολὺπλοκα μετίει μέτρα μολπῆς

πρὸς πλαγκτὸν μαιόμενος βαλίας ἐλεῖν τέκος,

ὃν ἔβαν τανυσφύρων τ' ἀν' ἄντρα Νυμφῶν

ἰς ῥῶοντ' αἶψα μεθ' ἡμερόεντα μαζόν

Πιερίδων μονόδουπον αὐδάν

χνίων, κομούμενόν τε ῥυθμῶ

ας ἐλὼν πτεροῖσι ματρός.

ἀμφὶ ματρὸς ὠδὶς.

ἀηδόνος

ρίας

ριον

ῆς. Salm. V. 6. μεροβάμονος. P. V. 7. ἔλχριον φέρω  
chol. V. 8. κῶλα ἄλλ. P. V. 9. παλαικραιπνοῖς. P.  
ατον. P. V. 11. ἔσσυτ' ἀνάγκαις. P. καὶ τόδ' ὠκυβόας  
αῖς δὴ. P. κλιταῖς ἰσα θεοῖς. P. ἰσα θέουσι ποσὶ δ. τὰ  
κοιτον. P. V. 14. οἶων τις αὐβότων ἀγορέων. P. ἐβατα-

ει  
α. ῥῶοντ'. P. V. 16. ἐχηθηθαινοταν. P. πειριδων. Ib.

19. καμφίματρος. P.

Versent:

Θοῶ κε,  
ἵχνε'ιν,  
Θοαῖσί κεσσιν·  
ταῖ δ' Ἀμαζόν,  
παλιγκραῖπνος τιθήνας·  
βλαχαὶ δ' οἶων' ἄρα Νυμφῶν·  
καί τις ὠμόθυμος· πονκωτάτων,  
ρίμφα πετρόκοιτι· ἱας ἐλεῖν τέκος,  
καὶ τὰ δ' ὦκα βοᾷς· ἦν ἔσσεται ἄγκος·  
ταῖσι δὲ δαίμων· μέτρα μολπᾶς.



Versus poëmaïi

Ἀνδροθέα δῶρον ὁ γὰρ  
ᾧπασ' Ἐπειὸς πέλεκυν, ἵπος,  
τᾶμος ἐπεὶ τὰι  
Δαρδανιδᾶν, χροῦ  
οὐκ ἐνάρια  
ἀλλ' ἀπὸ  
νῦν  
σὰν



[P]

26. ΔΟΣΙΑΔΑ ΒΩΜΟΣ (B.)

Εἰμάρσενός με στήτας  
 πόσις μέροψ, δίσαβος  
 τεῦξ', οὐ σποδεύνας, ἱνὶς ἐμπούσας, μόρος  
 Τεύκροιο βούτα, καὶ κυνὸς τεκνώματος,  
 Χρύσας δ' αἵτας· ἄμος ἔψανδρα 5  
 τὸν γυνιόχαλκον οὖρον ἔρραιοσεν,  
 ὣν ὠπάτωρ δίξευνος  
 μόρησε ματροόριπτος.  
 ἐμὸν δὲ τεῦγμ' ἀθρήσας  
 Θεοκρίτοιο κτάντας, 10  
 Τριεσπέροιο καύτας,  
 θώυξεν αἶν' αἶξας·  
 χάλεψε γάρ νιν ἰῶ  
 σύργαστρος ἐκδὺς γῆρας.  
 τὸν δ' ἐλλινεῦντ' ἐν ἀμφικλύστῳ 15  
 Πανὸς τε ματρὸς εὐνέτας, φῶρ  
 δίξωος, ἱνὶς τ' ἀνδροβρωῶτος ἰλιοραίστας  
 ἦρ' ἀρδίων ἐς Τευκρίδ' ἄγαγον τρίπορθον.

---

Nr. 25. V. 1. εἰμ' ἄρσενος. P. V. 3. ἐμπούσας. P. V. 5. δ' om. P.  
 V. 6. ουνον. P. V. 7. ἀπάτωρ. P. V. 8. ματρορίπτος. P. V. 11.  
 τριεσπερίοιο καύτας. P. V. 12. θώυξεν ἀνιῦξας. P. αἶξεν ἀνιῦ-  
 ξας. Schol. αἶξεν αἶν' ἰῦξας. Br. c. Salm. V. 14. σύργαστρος. P. V. 15.  
 τὸν δ' αἰὲ λινεῦντ'. P. V. 17. ἀνδρόβρωτος ἰνοραίσταν. P.

[P]

## 28. ΑΝΑΣΤΑΣΙΟΥ ΤΟΥ ΤΡΑΤΛΟΥ.

εἰς τὴν σταύρωσιν.

Χριστὸς ἐπὶ σταυροῖο πεπαρμένος ἦν ποτε γυμνός,  
 μεσσοῦθι, ληϊστῆρας ἔχων ἐκάτερθε παγέοντας·  
 καὶ μιν ἀκηχεμένη λιγέως ὀλοφύρετο μήτηρ  
 λύγδην ἰσταμένη, καὶ παρθένος ἄλλος ἐταῖρος·  
 καὶ μιν καγχαλόωντες ἐνείκεον ἄνδρες ὀδίται, 5  
 κάμμορον, οὐτιδανὸν καὶ ἀνάγκιδα φῶτα καλεῦντες·  
 καὶ οἱ διψαλέῳ στυγερῇν ὥρεξε ποτῆτα  
 λαὸς Ἰουδαίων ἀθεμίστιος, αἱματοχάρμης,  
 ὅξεϊ κιρνάμενος πικρὸν δέπας, εἶδαρ ὀλέθρου.  
 ἀλλ' ἀκέων τετάνυστο καὶ οὐκ ἀπαμύνετο Χριστός, 10  
 Χριστὸς, ὁ καὶ Μαρίας καὶ ἀθανάτου πατρὸς υἱός.  
 ταῦτα τίς ἀνθρώπων ἀγέρωχος νήπιος ἔσται  
 κῆρι λογιζόμενος καὶ ὀρώμενος ἐν πινάκεσιν;  
 ἀνδρὸς γὰρ θεὸς ἐστίν· ὁ δὲ βροτὸς οὐδὲν ἀρείων.

## 29. ΙΓΝΑΤΙΟΥ.

εἰς ἑαυτὸν.

Ἰγνάτιος πολλῇσιν ἐν ἀμπλακίῃσι βιώσας,  
 ἔλλιπον ἡδυφαιῶς ἡελίοιο σέλας·  
 καὶ νῦν ἐς θνοφερὸν κατακεύθεμαι ἐνθάδε τύμβον·  
 οἶμοι ψυχὴ μου μακρὰ κολαζόμενος·

ἀλλά, κριτὰ, βροτός εἰμι, σὺ δ' ἄφθιτος ἡδ' ἐλεήμων,  
ἰλαθι, ἰλαθί μοι ὄμματι εὐμενεί.

## 30. ΤΟΤ ΑΥΤΟΤ.

εἰς Παῦλον μοναχόν.

Σῶμα μὲν, οὐκ ἀρετὴν ὅδε τύμβος νέρθε κέκευθε  
κεδνοῦ Παύλοιο· ὥστε γὰρ ἡελίου  
τοῦ γ' ἀπαστράπτουσιν ἀριπρεπέες λόγοι αἴγλη  
ἡδ' ἀρετῆς κάματοι εὖχος ἔχουσι μέγα.  
εἵκοσιν ἐς λυκάβαντας ἰδὲ τρισὶν ἦρκεσε γαίῃ,  
ζήσας δ' αὖ λογικῶς ἐσθλὸν ἔδεκτο τέλος.

## 31. ΤΟΤ ΑΥΤΟΤ.

εἰς Σαμουὴλ διάκονον τῆς μεγάλης ἐκκλησίας.

Ἱερὸς ἐν λαγόνεσσι Σαμουὴλ κεύθεται γαίης,  
πάντα λιπὼν βιότου, ὅσα περ εἶχε, θεῷ·  
καὶ νῦν εὐσεβέων εἰσέδραμε φαίδιμον αὐλήν,  
δόξαν ὑπὲρ μεγάλων ληψόμενος καμάτων.

## 32. ΑΡΕΘΑ ΔΙΑΚΟΝΟΥ.

ἐπὶ τῇ ἰδίᾳ ἀδελφῇ.

Εἰ καὶ μοι λύχνον αἰῶνος ταχὺς ἔσβεσεν οἶτος;  
λαμπάδος ἡμετέρης φέγγος ἀμερσάμενος,

---

Nr. 30. V. 1. δὲ κεύθει. P. V. 5. Fort. ἐπὶ τρισίν. Nr. 31. V. 1.  
Fort. κεύθεται αἴης.



ἀλλὰ γὰρ ἤρκεσε λύσση ἐῆς κακότητος ὁ δαίμων  
 πᾶσαν ἐμὴν τελέσαι στυγναλέην βιοτήν·  
 θῆκέ με χήρην ἐγγὺς ἀειρομένου μοι μαζοῦ, 5  
 οὐδέ τι τέκνον ἶδον καλὸν ἀθυρόμενον,  
 ἠδὲ τοκεῦσιν ἄγαλμα παραγκάς· τῷ κέ με πένθος  
 ἄτλητον μαλερῷ τηκεδόνοιο δάμασε  
 πυρσῷ· τρεῖς πρὸς ἐείκοσ' ἐποιχομένην ἐνιαυτοῦς 10  
 ἔσχευε τύμβος ὅδε ξεινοδόκος γενέθλης  
 ἡμετέρης· ἐνθ' ὕφηνον γενετῆρες ἅπασι  
 γηραλέοι θρῆνον τειρόμενοι πολιήν,  
 [P] καὶ χορὸς εὐγενέων στενάχοντες ἀδελφῶν Ἀννης,  
 μνώμενοι ἀσπασίως εἶδεος ἀγλαΐης.

## 33. ΤΟΥ ΑΥΤΟΥ.

Τὸ σεμνὸν ἦθος, τὴν φιλάνθρωπον χάριν,  
 τὸ πρὸς τεκόντας τοῦ τρόπου πειθήνιον·  
 αἰδῶς γὰρ ἦγεν ὡς διδάσκαλος μέγας  
 παρῶν· τὰ λαμπρὰ τοῦ γένους γνωρίσματα,  
 καὶ τὰς φιλάνδρους ἐνστάσεις πρὸς τὴν φύσιν 5  
 κλονοῦσαν ἀστήρικτα χηρίας βία,  
 ἀντεμπλοκῇ δὲ κρειττόνων ἡττωμένης·  
 ἀφ' ὧν τὰ φαιδρὰ στέμματα πρὸς ἀξίαν

Nr. 32. V. 5. λύσση. P. κακ. δαίμων. P. V. 7. Fort. παρ' ἀγ-  
 γάσι. V. 8. δάμασε. P. V. 10. ἔσχε. P. Nr. 33. V. 2. πειθήνιον. P.  
 V. 8. ἀφῶν. P.

μόνανδρον ἐκλάμποντα· τὴν παρρησίαν  
 Ἄννης ἀμαυροῦν οὐ δυνήσεται τάφος·  
 πάντων γὰρ αὐτῆς οὐδαμῶς λάθοι στόμα  
 καλὸν φερούσης νοθεύτημα τῷ βίῳ·  
 εἰ δ' οὖν λαλήσει καὶ γραφὴ πάντων πλέον  
 αὕτη παρ' αὐτὸν τὸν τάφον τεθειμένη.

10

## 34. ΤΟΥ ΑΥΤΟΥ.

εἰς Φεβρωνίαν μοναχόν.

Δράσέ τί πού καὶ νεοτερίοις μετὰ πνεύμασιν ἀνδρῶν  
 Φεβρωνία εἷς σύμβολα συμπαιδείας,  
 εἴτις κἀνθάδε χρεῖω ἀφνειῶν ἢ πένησιν·  
 οὐδὲ γὰρ οὐδ' αὐτοῦ τῆς σφετέρης ἐς ἅπαν  
 ψυχαὶ λήθονται μεγαθύμων εὐεργείας·  
 ἔμπα γε μὴν αἰὼν ἡμετέρου βιότου  
 ἄρκιος εἶη θεῖον ἐπιπροέμεν θάλαμόν μιν  
 Χριστοῦ, τὸν ῥα νυὸν σεμνὸν ἔλ' ἀφθορίης,  
 λαμπάδ' ἐλαίῳ φαιδρύνουσα φιλοπτωχείης·  
 ἥς τόδε σῆμ' ὕπνου γνῶθι πολυχρονίου.

## 35. ΘΕΟΦΑΝΟΥΣ.

Εἶθε κρίνον γενόμεν ἄργεννάον, ὄφρα με χερσὶν  
 ἄρσαμένη μάλλον σῆς χροτιῆς κορέσῃς.

V. 13. Fort. εἰ δ' οὖν λαλ. Nr. 34. V. 2: συμπαιδείας. P. V. 3.  
 Fort. ἦκε πένησιν. V. 7. Fort. ἐπὶ προέμεν. V. 10. σῆμα. P.  
 Nr. 35. V. 2. Fort. σὴ χροῖη κομίσης.

## 36. ΚΟΜΗΤΑ.

Ἀμφοτέρας, πολύμυθε, Κομητᾶς σεῖο ἀθρήσας  
κύρβεις γηραλέας, θῆκεν ἀειθαλέας.

## 37. ΤΟΤ ΑΥΤΟΤ.

Εἰς τὴν ὑπ' αὐτοῦ διωρθωμένην Ὀμήρου ποίησιν.

Σεῖο βίβλους, μεγάθυμε, Κομητᾶς, Ὀμηρε, δὺ' ἄρδην  
εὐρὼν γηραλέας τεύξατο ὀπλοτέρας.  
γῆρας ἀποξύσας γὰρ ἀριπρεπέας γε βροτοῖσι  
πάμπαν ἔδειξε σοφοῖς, οἷσιν ἔνεστι νόος.

[P]

## 38. ΤΟΤ ΑΥΤΟΤ.

εἰς τὸ αὐτό.

Εὐρὼν Κομητᾶς τὰς Ὀμηρείους βίβλους  
ἐφθάρμενας τε κούδαμῶς ἐστιγμένους,  
στίξας διεσμίλευσα ταύτας ἐντέχνως,  
τὴν σαπρίαν ῥίψας μὲν ὥς ἀχρηστίαν,  
γράψας δ' ἐκαινούργησα τὴν εὐχρηστίαν.  
ἐντεῦθεν οἱ γράφοντες οὐκ ἐσφαλμένως  
μαθητιῶσιν, ὥς ἔοικε μανθάνειν.

---

Nr. 36. V. 1. ἀμφοτέραις. P. ἀθροίσας. P. Nr. 37. V. 3. ἀρ.  
μερόπισσι. Br. Nr. 38. V. 4. Fort. ῥίψας. V. 5. ὃ om. P.

## 39. ΙΓΝΑΤΙΟΥ.

Ἰγνάτιος τάδε τεύξε σοφῆς πολυίδρις αἰοίδης·  
 Ἰγνάτιος τάδε τεύξεν, ὃς ἐς φάος ἤγαγε τέχνην  
 γραμματικὴν, λήθης κευθομένην πελάγει.

## [P] 40. ΚΟΜΗΤΑ.

Ὅππότε Παμμεδέοντος εὖς παῖς, ὄρχαμος ἀνδρῶν,  
 ὃς πᾶσι θνητοῖσι καὶ ἀθανάτοισιν ἀνάσσει,  
 ἄσπαλιεῦσιν ἔειπε μαθητῆσιν πινυτοῖσι·  
 Μάξαρος ἄμμι φίλος φάος ἔλλιπεν ἡέλιοιο,  
 οὐποτέ τόφρα ἔκευθε τεθρήμερον ἄπλετος αἶα· 5  
 ἀλλὰ νέον μὲν ἔκειτο, μεμνκῶς χεῖλεα σιγῇ,  
 σῶμά τε πυθόμενος καὶ ὄστέα καὶ χροά καλόν,  
 ψυχὴ δ' ἐκ ρεθέων πταμένη αἰδόςδε κατῆλθεν,  
 ἄρρήτον δὲ φίλοισι γόον καὶ πένθος ἔθηκεν,  
 ἐκ πάντων δὲ μάλιστα Μάρθῃ Μαρίῃ τε ὑμαίμοις 10  
 αὐτοκασιγνήταις·  
 ψυχῆς γὰρ φιλέεσκον ἀδελφεόν, ὅστις ἔκειτο  
 μεσούθι ἐν νεκάδεσσιν ἀκήριος, ἄψυχος αὐτῷ  
 τοῦ πότμον γοῶσαι ὀδυρόμεναί τε ἐθρήνεον,  
 σήματος ἔκτοθι οὔσαι καὶ ἐξόμεναι περὶ τύμβῳ. 15  
 ὅφρα μὲν ἥελιος τρίτον ἤνυσεν ἡμᾶρ ἐς αἶαν,  
 τόφρα δὲ καὶ νεκάδεσσιν ἐτήκετο Μάξαρος ἄπνους  
 ἀλλ' ὅτε δὴ τετράτῃ ῥοδοειδῆς ἤλυθεν ἡώς,

καὶ τότε δὴ προσέειπε θεοῖο πᾶϊς μέγαλοιο  
 εὐπατρίδῃσι φίλοις, οἱ παρ θεοῦ ἐκγεγάαντο, 20  
 οἱ πέρι μὲν βουλῇ μερόπων, πέρι δ' ἧον ἀπάντων,  
 οὓς ἐκπαγλ' ἐφίλησ', ὥσει θεοῦ νῆας ἑόντας,  
 ὧν καὶ ἀπὸ γλώσσης γλυκίων μέλιτος ῥέεν αὐδὴ,  
 καὶ ἔπεα νιφάδεσσιν ἑοικότα χειμερίησιν·  
 ὦ φίλοι ἀγλαόθυμοι, ἐπεὶ θεὸς ἐστὶ σὺν ἅμμι· 25  
 κέκλυτέ μευ πάντες τε ὅσοι θεὸν ἔνδον ἔχοιτε,  
 ὅφρ' εἴπω τὰ με θυμὸς ἐνὶ στήθεσσι κελεύει·  
 δεῦτ' ἐς Βιθανίην, ὅθι Λάζαρον ἔλλιπε θυμός,  
 σπεύσομεν ὅττι τάχιστα, ὅφρα κλέος ἄφθιτον ἴσχω·  
 ἀνστῆσαι γὰρ ἄπειμι καὶ ἐξ' Εἰρέβους φίλον ἀμόν· 30  
 τὸν δ' αὖτε προσέειπον εὐήνορες ἀγλαόθυμοι·  
 ἴομεν, ὥς ἐκέλευσας, ἀλίγκιε πατρὸς ἑοῖο.  
 [P] εἶπον, ὃ δ' αὐτὸς ἔβαινε, καὶ ἡγεμόνευε μαθηταῖς·  
 σπερχόμενοι δ' εἶποντο μετ' ἵχνια Παμμεδέοντος,  
 ἧῦτε ἔθνεα εἴσι μελισσάων ἀδινάων, 35  
 πέτρης ἐκ γλαφυρῆς αἰεὶ νέον ἐρχομενάων,  
 ὥς εἶποντο ὀπίσθε θεοῦ μέγαλοιο μαθηταί.  
 Ἀλλ' ὅτε δὴ ῥ' ἰκάνοντο πολυκλαύστῳ ἐνὶ τύμβῳ,  
 καὶ τότε δὴ λίσσοντο κυλινδόμεναι παρὰ ποσσὶν  
 Χριστὸν παμμεδέοντα κασίγνηταί τε ἔται τε· 40  
 γυννούμεσθ' ἄ σ', ἄναξ, ὅς ὑπέρτατα δῶματα ναίεις,  
 Λάζαρον ὃν φιλέεσκες ἐν ἔγκασιν, ἤλυθεν ἄδου·

V. 20. φίλοισιν. [P. V. 21. Fort. ἡθός. V. 22. ἐφίλησεν. P. θεούς. Ib. V. 29. Fort. τάχιστ'. P. V. 31. προσέειπεν. P. V. 41. γοννοίμεθα. P. V. 42. Fort. ἤλθεν ἐς.

εἰ γὰρ τῆδε ἔηςθα, ἄναξ νεκάδων αἰδωνεὺς  
 οὔ ποτ' ἔτλη μεῖναι, ἐπειὴ πολὺ φέρτατος ἦσθα·  
 ἀλλὰ καὶ ὥς ἐθέλων δύνασαι πάλιν αὐτὸν ἐγεῖραι. 45  
 Καὶ τότε δὴ ὕψιστος ἀμείβετο· ποῦ ποτε κεῖται;  
 Αἰ δ' ἄρα ὀτραλέως ἀνὰ ἡρίον ἤλυθον ἄρδην·  
 δὴ τότε ἐπεὶ δεῖξαν θεὸν αὐτὸν σῆμά τε λυγρόν,  
 εἶπεν ἄρ', ὀρμηθέντες αἰείρατε πῶμα τάφοιο.  
 Αὐτὰρ ἐπεὶ ἀνέωκτο τάφος λυγρὸς φθιμένοιο, 50  
 καὶ τότε δὴ μέγ' αὔσε θεὸς μέγας ἠδὲ καὶ ἀνὴρ·  
 Λάζαρε, δεῦρ' ἴθι, κλῦθι ἐμεῖο, καὶ ἔρχεο ἔξω.  
 Ὡς οὖν νεκρὸς ἄκουσε θεοῖο λόγου φήσαντος,  
 λυσιμελὲς ἀνέδνυ πεπεδημένος \* ἔμπνους ὁδωδῶς.  
 τὸν καὶ ἰδόντες ὅμιλοι ἐθάμβεον ἐν κραδίησιν, 55  
 αὐτίκα δ' ὕψιμέδοντα ἐκύδαινον θεὸν ἐσθλόν,  
 καὶ κλέος ἄφθιτον ἔσχε πατὴρ μέγας υἱὸς εἴης.

[P] Ἐπιγράμματα ἐν τῷ ἱπποδρόμῳ Κων-  
 σταντινουπόλεως. εἰς τὰς εἰκόνας τῶν  
 ἡνιόχων.

#### 41. ἸΔΗΛΟΝ.

Χάλκεος οὐκ ἔσσης βιόων ἔτι Κωνσταντῖνε·  
 ἀντὶ γὰρ εὐκλείης ἤρκεσε βασκανίη,



ὥς δ' ἔθανες, τότε δὴ σε πόλις ξύμπασα γεραίρει  
οἷς δύναται· τί δὲ σῆς ἄξιον ἱπποσύνης;

## 42. ΑΛΛΟ.

Ἐξότε Κωνσταντῖνος ἔδν δόμον Ἀΐδος εἴσω,  
ᾤχετο σὺν κείνῳ πᾶν κλέος ἡνιόχων.

## 43. ΑΛΛΟ.

Χρῦσεον ἀντ' ἀρετῆς γέρας ἔπρεπε Κωνσταντίνῳ,  
οὐδένα τῆς τέχνης τοῖον ἐνεγκαμένης.  
κουρίζων νίκησεν ἀειδομένους ἐλατῆρας·  
γηραλέος δὲ νέους δείξεν ἀφανροτέρους.  
[ὄντινα καὶ μετὰ πότμον ἀειμνήσῃ τινὶ θεσμῷ  
δῆμος καὶ βασιλεὺς ἤδρασαν ἀζόμενοι.]

## 44. ΑΛΛΟ.

Πορφύριον λήξαντα πόνων, λύσαντά τε μίτρην,  
καὶ πάρος ἀντ' ἀρετῆς χάλκεον ἐσταότα,  
τῇδε πάλιν χαλκοῦ τε καὶ ἀργύρου ιδρύσαντο.  
πρέσβυ, σὺ δὲ ξείνων ἀντιάσας γεράων,  
δήμου μὲν βούωντος ἔλες παλίνορσον ἱμάσθλην,  
ὥς δὲ δις ἠβήσας μαίνεαι ἐν σταδίοις.

---

Nr. 43. V. 5. 6. om. P. ἰδρυσαν. Vulgo. Nr. 44. V. 3. ιδρυσαιτο  
πρέσβυκ. P.

## 45. ΑΛΛΟ.

Τοῦτον Ἰουλιανὸν Τυρίης βλάστημα τιθήνης,  
 ἡνίοχον πολλοὺς δεξάμενον στεφάνους,  
 αὐτὸς ἄναξ, καὶ δῆμος ἅπας, καὶ πότνια βουλή  
 ἔστησαν, κοινὴν ψῆφον ἐνεγκάμενοι.  
 γῆραι γὰρ σταδίων ἀπεπαύσατο· πᾶσι δὲ φίλτρον  
 κάλλιπεν, οἷαν ἔρως ἥνθεεν ἀντιπάλων.

[P]

## 46. ΑΛΛΟ.

Πορφύριος Λίβυς οὗτος· ἀεθλοφόρων δ' ἐπὶ δίφρων  
 μοῦνος παντοδαποὺς ἀμφέθετο στεφάνους.  
 Νίκη γὰρ βασιλεία μεριζομένη κατὰ δῆμον,  
 χρώμασι καὶ πέπλοις συμμετάβαλλε τύχας·  
 ἤρμοσε δ' αὐτὸν ἔχειν Βενέτοις πλέον, ἔνθεν ἀνέστη  
 χρύσεος ἀντ' ἀρετῆς, χάλκεος ἀντὶ πόνων.

## 47. ΑΛΛΟ.

Τοῦτον Πορφύριον Λιβύη τέκε, θρέψε δὲ Ῥώμη,  
 Νίκη δ' ἐστεφάνωσεν ἀμοιβαδὸν, ἄλλοτ' ἀπ' ἄλλου  
 χρώματος, ἅκρα φέροντα καρήατι σύμβολα νίκης.  
 πολλάκι γὰρ δῆμους ἠλλάξατο, πολλάκι πώλους·  
 νῦν μὲν εἰς πρῶτος, τότε δ' ὕστατος, ἄλλοτε μέσσος,  
 πάντας ὁμοῦ νίκησε καὶ ἀντιπάλους καὶ ἐταίρους.



## 48. ΑΛΛΟ.

Ἴσον κυδαλίμοις, Φαυστινιάδῃ τε καὶ αὐτῷ  
 Φαυστίνῳ, βασιλεὺς στήσε παρ' ἀμφοτέροισι  
 Οὐράνιον, τῷ δῆμος ἀμετρήτους διὰ νίκας  
 ἡγαθέου Πέλοπος θῆκεν ἐπωνυμίην.  
 Ὡς αἰεὶ τὸν ὁμοῖον ἄγει θεὸς ὡς τὸν ὁμοῖον,  
 τοῖςδε τις εἰσορόων φθέγγεται ἀτρεκέως.

## 49. ΑΛΛΟ.

Σοὶ καὶ ἀεθλεύοντι μόνῳ, λήξαντί τ' ἀέθλων  
 τοῦτο γέρας Νίκη δὲς πόρεν, Οὐράνιε,  
 δήμου ἀπ' ἀμφοτέροιο. σὺ γὰρ πάρος ἐν Βενέτοις  
 μὲν  
 εἴκοσι κυδίστων στέμμα φερεις ἐτέων.  
 παύσαο δ' ἵπποσύνης· Πρασίνων δέ σε δίζετο δῆμος·  
 τοῖςδε σὺ μὲν νίκην· οἱ δ' ἄρα σοὶ τὸ γέρας.

[F]

## 50. ΑΛΛΟ.

Ὡφελες ὅπλα φέρειν, οὐ φάρεα ταῦτα κομίζειν,  
 ὡς ἐλατὴρ τελέθων, καὶ πολέμων πρόμαχος·  
 εὖτε γὰρ ἦλθεν ἄνακτος ὀλεσσιτύραννος ἀκωκή,  
 καὶ σὺ συναιχμάζων ἦψας ναυμαχίης·  
 καὶ διπλῆς, πολύμητι, σοφῶς ἐδράξας νίκης,  
 τῆς μὲν, πωλομάχου, τῆς δέ, τυραννοφάνου.


## 51. ΑΡΧΙΟΥ.

εἰς τὸν Καλυδώνιον σῦν·

Χάλκεος, ἀλλ' ἄθρησον ὅσον θράσος ἄνυσε κᾶπρου  
ὁ πλάστας, ἔμπνουν θῆρα τυπωσάμενος,  
χαίτας αὐχενίους πεφρικότα, θηκτὸν ὀδόντα  
βρύχοντα, γλήναις φρικτὸν ἰέντα σέλας,  
ἄφρω χεῖλεα πάντα δεδευμένον· οὐκέτι θάμβος,  
εἰ λογάδα στρατιὴν ὤλεσεν ἡμιθέων.

Τέλος.

---



*ANTHOLOGIAE PLANUDEAE  
EPIGRAMMATA*

*QUAE*

*IN CODICE PALATINO*

*NON*

*REPERIUNTUR.*



---

ANTHOLOGIA PLANUDEA.

---

EX LIBRO PRIMO.

---

1. ΔΑΜΑΓΗΤΟΥ.

Οὐτ' ἀπὸ Μεσσήνας, οὐτ' Ἀργόθεν εἰμὶ παλαιστᾶς·  
 Σπάρτα μοι Σπάρτα κυδιάνειρα πατρίς.  
 κεῖνοι τεχνάεντες· ἐγὼ γε μὲν, ὥς ἐπέοικε  
 τοῖς Λακεδαιμονίων παισὶ, βίᾳ κρατέω.

2. ΣΙΜΩΝΙΔΟΥ.

Γνῶθι Θεόκριτον προσιδών, τὸν Ὀλυμπιονίκαν  
 παῖδα, παλαισμοσύνας δεξιὸν ἡνίοχον,  
 κάλλιστον μὲν ἰδεῖν, ἀθλεῖν δ' οὐ χείρονα μορφῆς,  
 ὃς πατέρων ἀγαθῶν ἐστεφάνωσε πόλιν.

---

## 3. ΤΟΤ ΑΤΤΟΤ.

"Ισθμια καὶ Πύθοϊ Διοφῶν ὁ Φίλωνος ἐνίκα,  
ἄλμα, ποδωκείην, δίσκον, ἄκοντα, πάλην.

[P]

## 4. ΑΔΗΛΟΝ.

Τίνας ἂν εἴποι λόγους Ἐκτωρ τιτρωσκόμενος  
ὑπὸ Ἑλλήνων.

Βάλλετε νῦν μετὰ πότμον ἐμὸν δέμας, ὅττι καὶ αὐτοὶ  
νεκροῦ σῶμα λέοντος ἐφυβρίζουσι λαγωοί.

## 5. ΑΛΚΑΙΟΥΤ.

"Αγαγε καὶ Ξέρξης Πέρσαν στρατὸν Ἑλλάδος ἐς γᾶν,  
καὶ Τίτος εὐρείας ἄγαγ' ἀπ' Ἰταλίας.  
ἀλλ' ὁ μὲν Εὐρώπᾳ δοῦλὸν ζυγὸν αὐχένι θήσων  
ἦλθεν· ὁ δ' ἀμπαύσων Ἑλλάδα δουλοσύνας.

## 6. ΑΔΗΛΟΝ.

Κοίρανος Εὐρώπας, ὁ καὶ εἰν ἀλὶ καὶ κατὰ χέρσον  
τόσπον ἄναξ θνατῶν, Ζεὺς ὅσον ἀθανάτων,  
Εἰνοδία τὴν λάφυρα κατὰ θρασείας Κιρσαῖδα  
καὶ τέκνων· καὶ ὅλας γὰρ ἔθετ' Ὀδρυσίδος,  
νιὸς εὐμμελία Λαματρίου· ἡ δὲ Φιλίππου  
δόξα πάλας θείων ἄγχι βέβακε θρόνων.

[P]

## 7. ΑΛΚΑΙΟΥ.

Σύμφωνον μαλακοῖσι κερασσάμενος θρόον αὐλοῖς  
 Δωρόθεος γοερούς ἔπνεε Δαρδανίδας,  
 καὶ Σεμέλας ὠδῖνα κεραύνιον, ἔπνεε δ' ἵππου  
 ἔργματ', αἰεζῶων ἀψάμενος Χαρίτων·  
 μοῦνος δ' εἰν ἱεροῖσι Διωνύσοιο προφήταις  
 Μώμου λαιψηρὰς ἐξέφυγε πτέρυγας,  
 Θηβαῖος γενεήν, Σωσικλέος· ἐν δὲ Λυαίου  
 νηῶ φόρμιγγα θήκατο καὶ καλάμους.

## 8. ΤΟΥ ΑΥΤΟΥ.

Οὐκέτ' ἀνὰ Φρυγίην πιτυοτρόφον, ὥς ποτε, μέλψεις,  
 κροῦμα δι' εὐτρήτων φθεγγόμενος δονάκων,  
 οὐδ' ἐνὶ σαῖς παλάμαις Τριτωνίδος ἔργον Ἀθήνας,  
 ὥς πρῖν, ἐπανθήσει, νυμφόγενές Σάτυρε.  
 δὴ γὰρ ἀλνκτοπέδαις σφίγγῃ χέρας, οὔνεκα Φοῖβῳ,  
 θνατὸς ἐὼν, θείαν εἰς ἔριν ἠντίασας.  
 λωτοὶ δ' οἱ κλάζοντες ἴσον φόρμιγγι μελιχρόν,  
 ὥπασαν ἐξ ἀέθλων οὐ στέφος, ἀλλ' αἶδαν.

[P]

## 9. ΑΔΗΛΟΝ.

ὦ γαστήρ κυνόμενι, δι' ἣν κόλακες παράσιτος  
 ζωμοῦ πωλοῦσιν θεσμόν ἐλευθερίας.

Nr. 7. V. 2. ἔπνεε. Br. V. 8. φόρμιγγας corr. Passow. φορ-  
 βειὰς Graef. Nr. 8. V. 2. δι' ἐντρήτων et διὰ τρητῶν. Vulgo. Fort.  
 κρούμασιν εὐτρήτων φεγγόμενος δ. Nr. 9. V. 2. πωλοῦσι. Plan. Br.



[P]

## 10. ΘΕΟΓΝΙΔΟΣ.

"Ω μοι ἐγὼν ἥβης καὶ γήραος οὐλομένοιο,  
τοῦ μὲν ἐπερχομένου, τῆς δ' ἀπονισσομένης.

[P]

## 11. ΕΡΜΟΚΡΕΟΝΤΟΣ.

"Ιξευ ὑπὸ σκιερὰν πλάτανον, ξένε, τάνδε παρέρπων,  
ᾧς ἀπαλῶ Ζέφυρος πνεύματι φύλλα δονεῖ,  
ἐνθα με Νικαγόρας κλυτὸν εἷσατο Μαιάδος Ἑρμᾶν,  
ἄγροῦ καρποτόκου ῥύτορα καὶ κτεάνων.

## 12. ΑΛΗΛΟΝ.

Εἰς ἄγαλμα Πανὸς ἐπὶ πηγῆς ἱστάμενον.

"Ερχεο καὶ κατ' ἐμὰν ἴξευ πίτυν, ᾧ τὸ μελιχρὸν  
πρὸς μαλακοὺς ἤχεϊ κεκλιμένα Ζεφύρους.  
ἠνίδε καὶ κρούνισμα μελισταγές, ἐνθα μελίσδων  
ἠδὺν ἐρημαίοις ὕπνον ἄγω καλάμοις.

## 13. ΠΛΑΤΩΝΟΣ.

"Υψίκομον παρὰ τάνδε καθίζεο φωνήεσσαν  
φρίσσουσαν πυκινοῖς κῶμον ὑπὸ Ζεφύροις,  
καὶ σοι καχλάζουσιν ἐμοῖς παρὰ νάμασι σύριγξ  
θελγομένων ἄξει κῶμα κατὰ βλεφάρων.

---

Nr. 10. Βισαντίνου. edd. vet. V. 2. ἀπονισσομένης. Vulg. Nr. 11.  
V. 1. ἴρχειν. Br. Nr. 13. V. 2. κῶνον. corr. Scaliger.

## 14. ΖΗΝΟΔΟΤΟΥ.

Τὶς γλύψας τὸν Ἑρωτα παρὰ κρήνησιν ἔθηκεν;  
οἰόμενος παύσειν τοῦτο τὸ πῦρ ὕδατι.

[P]

## 15. ΑΔΗΛΟΝ.

Ὁ πρὶν αἰὲ Βρομίου μεμεθυμένος οἰνάδι πηγῇ,  
σύντροφος εὐάσταις, αἰγοπόδης Σάτυρος  
διχθάδιον κατὰ κῶλον ἀλυκτοπέδησι λυγωθεὶς,  
ἔντεα παιδὶ θεᾶς χαλκοτορεῖ Θέτιδος,  
οὐ σοφὸν ἐκ τέχνης ἀσκῶν πόνον, ἀλλὰ πενιχρὰν  
ἐργάτιν ἐκ μόχθων ῥυόμενος βιοτάν.

## 15. \* ΑΔΗΛΟΝ.

α. Ποῦ σοι κεῖνα κύπελλα, λαφύστιε; ποῦ καλὰ θύρ-  
σων  
πήγματα καὶ κῶμοι, σκίρτοπόδη Σάτυρε;  
τίς σε παρὰ σμίλαιοι, ποδίσκροτον ἄμμα καθάψας,  
θήκατο, τὸν Βρομίου σπάργαν' ἐλιξάμενον;  
β. ἀσχήμων ἔνδεια, καὶ ἡ πάντολμος ἀνάγκη,  
ἃ με παρ' Ἡφαίστῳ θῆκε μαριλοπόταν.

## 16. ΑΔΗΛΟΝ.

Πᾶν τὸ περιττόν, ἄκαιρον· ἐπεὶ λόγος ἐστὶ παλαιός,  
ὥς καὶ τοῦ μέλιτος τὸ πλεόν ἐστὶ χολή.

Nr. 15. \* V. 5. ἀσχήμων. Vulgo.

## [P] 17. ΑΛΕΣΠΟΤΟΝ.

*Εἰς Πανὸς ἄγαλμα.*

ὦ Πάν, φερβομέναις ἱερὰν φάτιν ἄπυε ποίμναις,  
 κυρτὸν ὑπὲρ χρυσέων χεῖλος ἰεῖς δονάκων,  
 ὄφρ' αἱ μὲν λευκοῖο βεβριθότα δῶρα γάλακτος  
 οὔθασιν ἐς Κλυμένου πυκνὰ φέρωσι δόμον,  
 σοὶ δὲ καλῶς βωμοῖσι παριστάμενος πόσις αἰγῶν  
 φοίνιον ἐκ λασίου στήθεος αἶμ' ἐρύγη.

## [P] 18. ΑΔΗΛΟΝ.

Τέρπε δανειζόμενος τὴν σὴν φρένα· τοῖς δὲ δανει-  
 σταῖς  
 κάλλιπε τὴν ψῆφον δακτυλοκαμψόδυνον.

---

EX LIBRO SECUNDO.

---

## 19. ΑΔΗΛΟΝ.

Εἰρήνη πάντεσσιν, ἐπίσκοπος εἶπεν ἐπελθών·  
 πῶς δύναται πᾶσιν, ἣν μόνος ἔνδον ἔχει;

## 20. ΑΜΜΙΑΝΟΥ.

Ῥήτορα Μαῦρον ἰδὼν ἀπεθαύμασα, τὸν βαρύχειλον,  
 τέχνης ῥητορικῆς δαίμονα λευκοφόρον.

---

Nr. 17. V. 3. βεβριθόσι. Br. Nr. 18. V. 2. δάκτυλι καμψοδύ-  
 νω. Vulgo.

## EX LIBRO TERTIO.

## 21. ΑΔΗΛΟΝ.

Εἰς Νικόλαον Πατριάρχην Ἀλεξανδρείας.

Ὅς βασιλεῖς ἐδάμασσε, καὶ ἡγορέην κατέπαυσε,  
 ἀντιπάλων, πατέρων εἵνεκεν εὐνομίας,  
 οὗτος ὑπὸ σμικρῷ κατάκειται σήματι τῷδε,  
 ἀρχιερεὺς Χριστοῦ Νικόλεως γεγαώς.  
 ἀλλ' ἀρετὴ πολύολβος ἐπέπτατο πείρατα κόσμου,  
 καὶ ψυχὴ μακάρων ἀμφιπολεῖ θαλάμους.  
 τοίην γὰρ βιοτὴν ποθέεσκεν εὖν ἐπὶ γαίης,  
 σῶμα καλὸν πῖσας κυδαλίμοις καμάτοις.

## 22. ΑΔΗΛΟΝ.

Στήλην εὐνομίας, καὶ σωφροσύνης ἀνάθημα,  
 εἰκόνα Νικόλεω στήσατο Γρηγόριος.

## 23. ΣΙΜΩΝΙΔΟΥ.

Εἰπόν, τίς, τίνος ἐσσί, τίνος πατρίδος, τί δὲ νικῆς;  
 Κασμύλος, Εὐαγόρου, Πύθια πύξ, Ῥόδιος.

## 24. ΤΟΥ ΑΥΤΟΥ.

Μίλωνος τόδ' ἄγαλμα καλοῦ καλόν, ὅς ποτε Πίσση  
 ἐπτάκι νικήσας, ἐς γόνατ' οὐκ ἔπεσεν.

## 25. ΦΙΛΙΠΠΟΥ.

Τὸν ἐκ Σινώπης εἰ κλύεις Δαμόστρατον,  
 πίτυν λαβόντα τὴν κατ' Ἰσθμὸν ἐξάκις,  
 τοῦτον δέδορκας· οὐ κατ' εὐγυρον πάλην  
 ψάμμος πεσόντος νῶτον οὐκ ἐσφράγισεν.  
 "Ιδ' αὖ πρόσωπον θηρόθυμον, ὡς ἔτι  
 σώζει παλαιὰν τὰν ὑπὲρ νίκας ἔριν.  
 λέγει δ' ὁ χαλκός· ἅ βάσις με λυσάτω,  
 χῶς ἔμπνοος νῦν ἔβδομον κονίσομαι.

## 26. ΣΙΜΩΝΙΔΟΥ.

Δίρφυος ἐδμήθημεν ὑπὸ πτυχί· σῆμα δ' ἐφ' ἡμῖν  
 ἐγγύθεν Εὐρίπου δημοσίᾳ κέχυται,  
 οὐκ ἀδίκως· ἐρατὴν γὰρ ἀπώλεσαμεν νεότητα,  
 τρηχεῖην πολέμου δεξάμενοι νεφέλην.

## 27. ΑΔΕΣΠΟΤΟΝ.

Εἰς Σαρδανάπαλον.

Εὐ εἰδὼς ὅτι θνητὸς ἔφυς, τὸν θυμὸν ἄεξε,  
 τερπόμενος θαλίῃσι· θανόντι σοι οὔτις ὕνησις.  
 καὶ γὰρ ἐγὼ σποδός εἰμι, Νίνου μεγάλης βασιλεύσας.  
 τόσσ' ἔχω, ὅσσ' ἔφαγον, καὶ ἐφύβρισα, καὶ μετ' ἔρω-  
 τος

---

Nr. 25. V. 4. Fort. ψαμμον c. Schaefero. V. 8. κονίσομαι. Codd. nonnulli.

τέρπν' ἐδάην· τὰ δὲ πολλὰ καὶ ὄλβια κεῖνα λέλειπται.  
ἦδε σοφὴ βιότοιο παραινέσις ἀνθρώποισιν.

[P] 28. *ΑΔΕΣΠΟΤΟΝ.*

Εἰς ἀνδριάντα Προνόμου τοῦ Θηβαίου αὐλητοῦ.

Ἑλλὰς μὲν Θήβας προτέρας προὔκρινεν ἐν αὐλοῖς·  
Θῆβαι δὲ Πρόνομον παῖδα τὸν Οἰνιάδου.

[P] 29. *ΑΔΕΣΠΟΤΟΝ.*

Εἴ τινα πῶποτ' ἄκουσας Ἐνναλίου φίλον υἱόν,  
καὶ κρατερόν δυνάμει, καὶ θαρσαλέον πολεμίζειν,  
Ἐκτορα τὸν Πριάμοιο νόει μούνον γεγενῆσθαι,  
ὃν ποτε μαρνάμενον Διομήδης ἔκτανεν ἀνὴρ,  
Αἴας πρὸ Τρώων, Δαναοῖσι μάχην προσφέροντα·  
ὃν καὶ τῇδε θανόντα τάφος ὃδε ἀμφικαλύπτει.

30. *ΓΕΜΙΝΟΤ.*

Χεῖρ με Πολυκλείτου Θασίου κάμεν, εἰμὶ δ' ἐκεῖνος  
Σαλμωνεύς, βρονταῖς ὃς Διὸς ἀντεμάνην,  
ὃς με καὶ εἰν Ἀἴδῃ πορθεῖ πάλι, καὶ με κεραυνοῖς  
βάλλει, μισῶν μου κοῦ λαλέοντα τύπον.  
ἴσχε, Ζεῦ, πρηστῆρα, μέθες χόλον· εἰμὶ γὰρ ἄπνους  
ὁ σκοπός· ἀψύχοις εἰκόσι μὴ πολέμει.

---

Nr. 29. V. 5. μάχης. Vulgo. Nr. 30. V. 1. Πολυγνώτου. corr.  
Grot.

## 31. ΣΠΕΤΣΙΠΠΟΥ.

Σῶμα μὲν ἐν κόλποις κατέχει τόδε γαῖα Πλάτωνος·  
 ψυχὴ δ' ἰσοθέων τάξιν ἔχει μακάρων.

---

## EX LIBRO QUARTO.

## 32. ΛΕΟΝΤΙΟΥ ΣΧΟΛΑΣΤΙΚΟΥ.

Εἰς εἰκόνα Γαβριηλίου ὑπάρχου ἐν Βυζαντίῳ.

Καὶ Φαέθων γραφίδεσσιν ἔχει τύπον· ἀλλὰ χαράσσει  
 ἥελιον τέχνη, κρυπτομένων φαέων.  
 καὶ σὲ σοφὲ πτολίαρχε γράφει Γαβριήλ τε τέχνη  
 ἐκτὸς σῶν ἀρετῶν, ἐκτὸς ὅλων καμάτων.

## 33. ΤΟΥ ΑΥΤΟΥ.

Εἰς εἰκόνα Καλλινίκου Κουβικουλαρίου.

Κάλλει μὲν νικᾶς κραδῆς τόσον, ὅσπον ὀπωπῆς.  
 τῆς γὰρ ἐπωνυμίας ἄξια πάντα φέρεις.  
 αἰεὶ δ' ἐν θαλάμοισι κατευνάζων βασιλῆα  
 πᾶσαν ὑποσπείρεις οὔασι μειλιχίην.

## 34. ΘΕΟΔΩΡΗΤΟΥ ΓΡΑΜΜΑΤΙΚΟΥ.

Εἰς τὴν εἰκόνα Φιλίππου ἄρχοντος ἐν Σμύρνῃ.

Εκ Φιλαδελφείης ξεινήϊα ταῦτα Φιλίππῳ.  
 φράζεο πῶς μνημῶν ἢ πόλεις εὐνομίας.

## 35. ἈΔΕΣΠΟΤΟΝ.

Μνήμονες οἱ Κᾶρες πολέων εὐεργεσιῶν  
 Παλμᾶν ἰθυδίκην στῆσαν ἀγασσάμενοι.

## 36. ΑΓΑΘΙΟΥ.

Εἰς εἰκόνα τινὸς σοφιστοῦ ἐν Περγᾶμῳ δοθεῖσαν  
 ἐπὶ πρεσβείᾳ πολιτικῇ.

Τὰς μὲν ὑπὲρ μύθων τε καὶ εὐτροχάλοιο μελίσσης  
 εἰκόνας ἰλήκοις δηρὸν ὀφειλόμενος·  
 νῦν δ' ὑπὲρ ἰδρώτων τε καὶ ἀστυόχοιο μερίμνης  
 τῇδ' σε τῇ γραφίδι στήσαμεν, Ἡράκλαμον.  
 εἰ δ' ὀλίγον τὸ γέρας, μὴ μέμφεο· τοῖςδε γὰρ ἡμεῖς  
 αἰεὶ τοὺς ἀγαθοὺς ἄνδρας ἀμειβόμεθα.

37. ΛΕΟΝΤΙΟΥ ΣΧΟΛΑΣΤΙΚΟΥ ΤΟΥ  
 ΜΙΝΩΤΑΤΡΟΥ.

Πέτρον ὄρας χρυσέοισιν ἐν εἵμασιν· αἱ δὲ παρ' αὐ-  
 τὸν  
 ἀρχαί, ἀμοιβαίων μάρτυρές εἰσι πόνων.  
 ἀντολῆς πρώτη, καὶ διχθαδὴ μετὰ τήνδε  
 κόχλου πορφυρέης, καὶ πάλιν ἀντολῆς.



38. *ΙΩΑΝΝΟΥ ΤΟΥ ΒΑΡΒΟΥΚΑΛΛΟΥ.*

*Εἰς εἰκόνα Συνεσίου Σχολαστικοῦ ἐπὶ νίκη  
μάχης ἀνατεθεῖσαν ἐν Βηρυτῷ.*

Οὐχὶ παρ' Εὐρώτῃ μόνον ἄνδρες εἰσὶ μαχηταί,  
οὐδὲ παρ' Ἰλισσῷ μνάμονές εἰσι δίκας.  
ὥς ἀπὸ τᾶς Σπάρτας, ὥς αὐτᾶς ἀστὸν Ἀθάνας  
Συνέσιον Νίκα καὶ Θέμις ἡγάσατο.

39. *ΑΡΑΒΙΟΥ ΣΧΟΛΑΣΤΙΚΟΥ.*

*Εἰς εἰκόνα Λογγίνου ὑπάρχου ἐν Βυζαντίῳ.*

Νεῖλος, Περσίς, Ἰβηρ, Σόλυμοι, δύσις, Ἀρμενίς,  
Ἰνδοί,  
καὶ Κόλχοι σκοπέλων ἐγγύθι Καυκασίων,  
καὶ πεδία ζείοντα πολυσπερέων Ἀγαρηνῶν  
Λογγίνου ταχινῶν μάρτυρές εἰσι πόρων.  
ὥς δὲ ταχὺς βασιλῆϊ διάκτορος ἦεν ὁδεύων,  
καὶ ταχὺς εἰρήνην ὥπασε κευθομένην.

40. *ΚΡΙΝΑΓΟΡΟΥ.*

*Εἰς εἰκόνα Κρίσπου.*

Γεῖτονες οὐ τριῖσαι μοῦνον Τύχαι ἔπρεπον εἶναι,  
Κρίσπε, βαθυπλούτου σῆς ἔνεκεν κραδίης,  
ἀλλὰ καὶ αἱ πάντων πᾶσαι· τί γὰρ ἀνδρὶ τοσῶδε  
ἀρκέσει εἰς ἐτάρων μυρίον εὐφροσύνην;  
γῆρ δέ σε καὶ τούτων κρέσσων ἐπὶ μείζον' ἀέξοι  
Καῖσαρ. τίς κείνου χωρὶς ἄρηρε τύχη;

## 41. ΛΓΛΘΙΟΥ ΣΧΟΛΑΣΤΙΚΟΥ.

*Εἰς εἰκόνα ἀνατεθεῖσαν ἐν τοῖς Πλακίδας ὑπὸ  
τῶν τοῦ νέου σκρινίου.*

Θωμᾶν, παμβασιλῆος ἀμεμφέα κηδεμονῆα,  
ἄνθασαν οἱ τὸ νέον τάγμα μετερχόμενοι,  
θεσπεσίης ἄγχιστα συνωρίδος, ὄφρα καὶ αὐτῇ  
εἰκόνι χῶρον ἔχη γείτονα κοιρανίης.  
αὐτὸς γὰρ ζαθέοιο θρόνους ὕψωσε μελάθρου,  
πλοῦτον ἀεξήσας, ἀλλὰ μετ' εὐσεβίης.  
εὐγνωμον τὸ πόνημα. τί γὰρ γραφίς οἶδεν ὀπάσσαι,  
εἰ μὴ τοῖς ἀγαθοῖς μνήστιν ὀφειλομένην.

## 42. ΑΛΛΟ.

*Εἰς εἰκόνα Θεοδοσίου ἄρχοντος ἐν Σμύρνῃ.*

Τὸν μέγαν ἐν βουλαῖς Θεοδώσιον, Ἀσίδος ἄρχόν,  
εἰκόνι μαρμαρέῃ στήσαμεν Ἀνθύπατον,  
οὕνεκα Σμύρναν ἔγειρε, καὶ ἤγαγεν ἐς φάος αὐθις,  
ἔργοις θαυμασίοις πολλὸν ἀειδομένην.

## 43. ΑΛΛΟ.

*Εἰς εἰκόνα Δαμοχάριδος ἐν Σμύρνῃ.*

Δαμόχαρι κλυτόμητι, δικασπόλε, σοὶ τόδε κῦδος,  
ὅτι γε τὴν Σμύρναν μετὰ λοίγια πῆματα σεισμοῦ,  
ἔσσυμένως ποιέων, αὐθις πόλιν ἐξετέλεσας.

## 44. ΑΔΗΛΟΝ.

Πᾶσα φύσις, βασιλεια, τεὸν κράτος αἰὲν αἰεῖδει,  
οὔνεκα δυσμενέων στίχας ὤλεσας, οὔνεκα φέγγος  
ἀνδράσι σωφρονέουσι κακὴν μετὰ δῆριν ἀνῆψας,  
ἱππολύτης δ' ἐκέδασσας ὁμόγνια πῆματα χάρμης.

## 45. ΑΛΛΟ.

Εἰς εἰκόνα Θεοδώρου ἄρχοντος.

Ῥητῆρες Θεόδωρον ἐμέλλομεν εἰς ἔν ἰόντες  
χρυσείαις γραφίδεσσιν ἀειμνήστοισι γεραίρειν,  
εἰ μὴ χρυσὸν ἔφευγε καὶ ἐν γραφίδεσσιν ἐόντα.

## 46. ΑΔΗΛΟΝ.

Νικήταν δορίτολμον ἄναξ, στρατός, ἄστυα, δῆμος  
στήσαν ὑπὲρ μεγάλων Μηδοφόνων καμάτων.

## 47. ΑΛΛΟ.

Τὸν μέγαν ἐν πολέμοισι, τὸν ἄτρομον ἡγεμονῆα,  
Νικήταν ἀρετῶν εἵνεκεν οἱ Πράσινοι.

## 48. ΑΛΛΟ.

Πρόκλος ἐγὼ Παύλου, Βυζάντιος, ὃν περὶ δῶμα  
τηλεθάοντα Δίκης βασιλῆϊος ἥρπασεν αὐλή,  
ὅφρ' εἶην στόμα πιστὸν ἐρισθενέος βασιλῆος.  
ἀγγέλλει δ' ὅδε χαλκός, ὅσον γέρας ἐστὶν ἀέθλων.

καὶ τὰ μὲν εἵκελα πάντα καὶ νιέει καὶ γενετῆροι·  
ἐν δ' Ἰπάτων ῥάβδοισι παῖς νίκησε τοκῆα.

## 49. ΑΠΟΛΛΩΝΙΔΟΥ.

Θαύμασε τὸν Κινύρην ὁ πάλαι χρόνος, ἧ Φρύγας  
ἄμφω,  
σὸν δέ, Λέων, ἡμεῖς κάλλος αἰεσόμεθα,  
Κερκαφίδη περίβωτε· μακαρτάτη ἔστ' ἄρα νήσων  
καὶ Ῥόδος, ἧ τοίῳ λάμπεται ἡελίῳ.

## 50. ΤΟΥ ΑΥΤΟΥ.

Εἰ τοιόσδε Λέων λάχεν ἀντίος Ἡρακλῆϊ,  
οὐκ ἦν Ἀλκίδεω τοῦτο τὸ δωδέκατον.

## [P] 51. ΜΑΚΕΔΟΝΙΟΥ ΠΛΑΤΟΥ.

Τῷ ξοάνῳ τὸν παῖδα Θυώνιχον, οὐκ ἵνα λεύσσης,  
ὥς καλὸς ἐν τῇδε μνάματος ἀγλαΐα,  
ἀλλ' ἵνα σοὶ τὸν ἄεθλον ὃν ἐξεπόνησε μαθόντι,  
ὦ γὰρ θεέ, τᾶς αὐτᾶς ζᾶλος ἔοι μανίας.  
οὗτος ὁ μὴ κλίνας καμάτῳ πόδα, πάντα δ' ἀγῶνι  
ἄλικα νικήσας, ὀπλότερον, πρότερον.

---

Nr. 49. V. 5. ἔστ' ἄρα. V. 4. λάμπεται. ed. princ. Nr. 50. V. 2.  
Ἀλκείδω. Bg.

## 52. ΦΙΛΙΠΠΟΥ.

"Ισως με λεύσσω, ξεῖνε, ταυρογάστορα,  
καὶ στεῖρόγγυιον, ὡς "Ατλαντα δεύτερον,  
θαμβεῖς, ἀπιστῶν εἰ βρότειος ἢ φύσις.  
ἀλλ' ἴσθι μ' Ἡρᾶν Λαδικῆα πάμμαχον,  
ὃν Σμύρνα καὶ δρυς Περγάμου κατέστεφεν,  
Δελφοί, Κόρινθος, Ἥλις, Ἄργος, Ἀκτιόν.  
λοιπῶν δ' ἀέθλων ἦν ἐρευνήσης κράτος,  
καὶ τὴν Αἰβύσσαν ἐξαριθμήσεις κόνιν,

## 53. ΑΔΗΛΟΝ.

Λάδας τὸ στάδιον εἴθ' ἵλατο, εἴτε διέπτη,  
δαιμόνιον τὸ τάχος, οὐδὲ φράσαι δυνατόν.

## 54. ΑΛΛΟ.

Οἷος ἔης φεύγων τὸν ὑπὴνεμον, ἔμπνοε Λάδα,  
Θῦμόν, ἐπ' ἀκροτάτῳ πνεύματι θεῖς ὄνυχά,  
τοῖον ἐχάλκευσέν σε Μύρων, ἐπὶ παντὶ χαράξας  
σώματι Πισαίου προσδοκίην στεφάνου.  
πλήρης ἐλπίδος ἐστίν, ἄκροις δ' ἐπὶ χεῖλεσιν ἄσθμα  
ἐμφαίνει κοίλων ἔνδοθεν ἐκ λαγόνων.  
πηδήσει τάχα χαλκὸς ἐπὶ στέφος, οὐδὲ καθέξει  
ἂ βάσις· ὦ τέχνη πνεύματος ὠκυτέρα.

---

Nr. 53. V. 1. Fort. Τὸ στάδιον Λάδας εἴθ'. V. 2. Fort. κούδέ.  
Nr. 54. V. 2. Θυμόν. Vulgo. Ib. Fort. νεῦμα τιθεῖς ὄνυχι. V. 3. ἐχάλ-  
κευσε M. Vulg.

## 55. ΤΡΩΪΛΟΥ ΓΡΑΜΜΑΤΙΚΟΥ.

- α. Εἰκὼν, τίς σ' ἀνέθηκε, τίνος χάριν, ἢ τίνι, λέξον.  
 β. ἀντὶ παλαισμοσύνης θῆκε Λύρωνι πόλις.

## 56. ΑΔΗΛΟΝ.

Ταύτην Εὐσεβίῳ Βυζαντιάς εἰκόνα Ῥώμῃ  
 πρὸς δισσαῖς ἐτέραις, εἵνεκεν ἵπποσύνης.  
 οὐ γὰρ ὁ γ' ἀμφήριστον ἐλὼν ἐστέψατο νίκην,  
 ἀλλὰ πολὺ κρατέων ποσσὶ καὶ ἡγορέῃ.  
 τοῦνεκεν ἀντιβίων ἔριν ἔσβεσεν· ἀλλὰ καὶ αὐτὴν  
 δήμου τὴν προτέρην παῦσε διχοστασίην.

[F]

## 57. ΠΑΤΑΟΥ ΣΙΛΕΝΤΙΑΡΙΟΥ.

Εἰς βάκχην ἐν Βυζαντίῳ.

Ἐκφρονα τὴν βάκχην οὐχ ἡ φύσις, ἀλλ' ἡ τέχνη  
 θήκατο, καὶ μανίην ἐγκατέμιξε λίθῳ.

## 58. ΑΔΗΛΟΝ.

Εἰς Βάκχην ἐν Βυζαντίῳ.

Ἴσχετε τὴν Βάκχην, μὴ λαϊνέῃ περ ἐοῦσα  
 οὐδὸν ὑπερθεμένη, νηὸν ὑπεκπροφύγη.

## 59. ΑΓΑΘΙΟΥ ΣΧΟΛΑΣΤΙΚΟΥ.

Οὐπὼ ἐπιστάμενῃν τάχα κύμβαλα χερσὶ τινάξαι  
 Βάκχην αἰδομένην στήσατο λαοτύπος.  
 οὕτω γὰρ προνέενυκεν· ἔοικε δὲ τοῦτο βοώσῃ·  
 ἔξτε, καὶ παταγῶ, μηδενὸς ἰσταμένου.

## 60. ΣΙΜΩΝΙΔΟΥ.

α. Τίς ἄδε; β. Βάκχα. α. τίς δέ μιν ξέσε; β. Σκόπας.  
 α. τίς δ' ἐξέμηνε, Βάκχος, ἢ Σκόπας; β. Σκόπας.

[V]

## 61. ΚΡΙΝΑΓΟΡΟΥ.

Εἰς εἰκόνα Νέρωνος.

Ἀντολῖαι, δύσιες, κόσμου μέτρα· καὶ τὰ Νέρωνος  
 ἔργα δι' ἀμφοτέρων ἵκετο γῆς περάτων.  
 ἥλιος Ἀρμενίην ἀνιὼν ὑπὸ χερσὶ δαμείσαν  
 κείνου, Γερμανίην δ' εἶδε κατερχόμενος.  
 δισσὸν ἀειδέσθω πολέμου κράτος· οἶδεν Ἀράξης  
 καὶ Ῥῆνος, δούλοις ἔθνεσι πινόμενοι.

## 62. ΑΔΗΛΟΝ.

Εἰς στήλην Ἰουστινιανοῦ βασιλέως ἐν τῷ ἵπποδρόμῳ.

Ταῦτά σοι, ὦ βασιλεῦ Μηδοκτόνε, δῶρα κομίζει  
 σῆς Ῥώμης γενέτης καὶ πάϊς Εὐστάθιος,

Nr. 59. V. 1. ἐπισταμέναις corr. Heyne. Nr. 61. V. 4. εἶχε. Vulg.  
 Nr. 62. In tit. ἐν τῷ Ἀγροστιῶνι. Br.



πῶλον ὑπὲρ νίκης, Νίκην στεφανηφόρον ἄλλην,  
καὶ σὲ μετηνεμίω πῶλῳ ἐφεζόμενον.  
ὑπὸς Ἰουστινιανὸν τεὸν κράτος, ἐν χθονὶ δ' αἰεὶ  
δεσμὸς ἔχοι Μήδων καὶ Σκυθέων προμάχους.

## 63. ἌΛΛΟ.

Εἰς τὴν αὐτήν.

Πῶλον ὁμοῦ καὶ ἄνακτα καὶ ὀλλυμένην Βαβυλῶνα  
χαλκὸς ἀπὸ σκύλων ἔπλασεν Ἀσσυρίων·  
ἔστι δ' Ἰουστινιανός, ὃν ἀντολῆς ζυγὸν ἔλκων  
στήσεν Ἰουλιανός, μάρτυρα Μηδοφόνον.

## 64. ἌΛΛΟ.

Εἰς στήλην Ἰουστίνου βασιλέως ἐν τῷ λιμένι.

Τοῦτο παρ' αἰγιαλοῖσιν ἐγὼ Θεόδωρος ὑπαρχος  
στήσα φαεινὸν ἄγαλμα Ἰουστίνῳ βασιλῇ,  
ᾧφρα καὶ ἐν λιμένεσσιν ἐὼν πετάσειε γαλήνην.

## 65. ἌΛΛΟ.

Εἰς στήλην Θεοδοσίου βασιλέως.

Ἐκθορες ἀντολίηθε, φασφόρος ἥλιος ἄλλος,  
Θευδόσιε, θνητοῖσι, πόλου μέσον, ἠπιόθυμε,  
Ἰλκεανὸν παρὰ ποσσὶν ἔχων μετ' ἀπείρονα γαῖαν,



πάντοθεν αἰγλήεις, κεκορυθμένος, ἀγλαὸν ἵππον  
 ῥηϊδίως μεγάθυμε καὶ ἐσσύμενον κατερύκων.

## 66. ΑΛΛΟ.

Καλλιάρχης στρατηγὸς Βυζαντίου τὸ περιβόητον τοῦ  
 Βύζαντος ἄγαλμα κατὰ τὴν καλουμένην βασιλι-  
 κὴν ἀνέθηκεν, ἐπιγράψας οὕτως·

Τὸν κρατερόν Βύζαντα καὶ ἱμερτὴν Φιδάλειαν  
 εἰν ἐνὶ κοσμήσας ἄνθετο Καλλιάρχης.

## 67. ΑΛΛΟ.

Ἰμερτὴ Φιδάλεια δάμαρ Βύζαντος ἐτύχθην·  
 εἰμὶ δὲ βουπάλεως δῶρον ἀεθλοσύνης.

68. ΑΣΚΛΗΠΙΑΔΟΥ, οἱ δὲ ΠΟΣΕΙ-  
ΔΙΠΠΟΥ.

Κύπριδος ἅδ' εἰκὼν· φέρ' ἰδώμεθα μὴ Βερενίκας.  
 διστάζω ποτέρα φῆ τις ὁμοιοτέραν.

## 69. ΑΔΗΛΟΝ.

Ζήνωνα πτολίαρχος Ἰουλιανὸς βασιλῆα·  
 Ζήνωνος παράκοιτιν Ἰουλιανὸς Ἀριάδνην.

## 70. ΑΔΗΛΟΝ.

Οἶκον ἄναξ Ἐλικῶνος ἀνηβήσαντα νοήσας  
 κυδαλίμοις καμάτοισιν Ἰουλιανῶ πολιάρχου,  
 Περικῶν προπάροιθε δόμων παγχρύσεος ἔστη.

## 71. ΑΔΗΛΟΝ.

Κυδός Ἰουλιανοῦ παναοίδιμον, ὃς μετὰ κόσμον  
Πιερίδων χρυσέην στήσεν Ἀναστασίην.

## 72. ΑΛΛΟ.

Ἄλλον ὑπὲρ νίκας ἐναρηφόρον ἐντοθι Σούτων  
ὁ θρασὺς ἀνστήσει Μῆδος ἄνακτι τύπον·  
ἄλλον ἀκειρεκόμας Ἀβάρων στρατὸς ἐκτοθεν Ἰστρου,  
κείρας ἐκ κεφαλῆς βόστρυχον αὐσταλέης·  
τὸν δ' ὑπὲρ εὐνομίας ἐριθιλέος ἐνθάδε τοῦτον  
ἐξ ὑπάτου μίτρης στήσεν ἄνασσα πόλις.  
ἔμπεδος ἀλλὰ μένοις Βυζαντιάς ἔμπορε Ῥώμα,  
θεῖον Ἰουστίνου κάρτος ἀμειψαμένα.

## 73. ΑΔΗΛΟΝ.

Οὗτος ὁ κοσμήσας Ὑπάτων θρόνον, ὃν τριεπάρχον  
καὶ πατέρα βασιλῆες ἐὼν καλέσαντο μέγιστοι,  
χρύσεος ἔστηκεν Αὐρηλιανός, τὸ δὲ ἔργον  
τῆς βουλῆς, ἧς αὐτὸς ἐκὼν κατέπαυσεν ἀνίας.

---

Nr. 71. V. 2. χρύσειον στ. Ἀναστάσιον. Br. χρυσέην στ. Ἀνα-  
στασίον. Band. Nr. 72. V. 5. Fort. τούτων. V. 6. ῥήτης. corr. Sta-  
liger. V. 7. ἄμμορε. Plan. ἄφθορε. Scalig.

## 74. ΑΔΗΛΟΝ.

Παραίνεσις πρὸς ἄρχοντα.

Μίξον μειλιχίῃ βαιὸν φόβον, ὅτι καὶ αὐτὴ  
βομβήεσσα μέλισσα κορύσσεται ὀξείῃ κέντρῳ.  
οὐ γὰρ ἄτερ μάστιγος ἰθύνεται ἵππος ἀγῆνωρ·  
οὐδὲ συῶν ἀγέλη ἐπιπείθεται ἀνδρὶ νομῇι,  
πρὶν καὶ ἐριγδούποιο καλαύροπος ἤχον ἀκούσῃ.

## 75. ΑΝΤΙΠΑΤΡΟΥ.

Ζηνί, καὶ Ἀπόλλωνι, καὶ Ἄρει τέκνον ἀνάκτων  
εἵκελον, εὐκταίῃ μητέρος εὐτοκίῃ,  
πάντα τοι ἐκ Μοιρέων βασιλήϊα, πάντα τέλεια  
ἦλθεν· ἐποιήθης δ' ἔργον αἰδοπόλων.  
Ζεὺς σκῆπτρον βασιλείων, Ἄρης δόρυ, καλλοσύνην δὲ  
Φοῖβος ἔχει· παρὰ σοὶ δ' ἀθρόα πάντα, Κότυ.

## 76. ΣΤΡΕΣΙΟΥ ΦΙΛΟΣΟΦΟΥ.

Οἱ τρεῖς Τυνδαρίδαι, Κάστωρ, Ἑλένη, Πολυδεύκης.

[P]

## ΠΙ. ΠΑΤΙΟΥ ΣΙΛΕΝΤΙΑΡΙΟΥ.

Ὅμματα μὲν κούρης μόλις ἢ γραφίς, οὔτε δὲ χαίτην,  
οὔτε σέλας χροῖης ἄκρον ἀπεπλάσατο.  
εἴ τις μαρμαρυγὴν δύναται φαεθοντίδα γράψαι,  
μαρμαρυγὴν γράψει καὶ Θεοδωριάδος.

## 78. ΑΛΛΟ.

Βάσκανος ἡ γραφίς ἐσσι, καὶ εἰσορόωσι μεγάρις,  
 χρύσεα κεκρυφάλοις βόστρυχα κρυψαμένη.  
 εἰ δ' ὑπάτης κεφαλῆς ὑπάτην χάριν εἰκόνι κεύθεις,  
 οὐδ' ἐπὶ τῷ λοιπῷ κάλλει πίστιν ἔχεις.  
 πᾶσα γραφίς μορφῇσι χαρίζεται· ἀλλὰ σὺ μούνη  
 τῆς Θεοδωριάδος κλέπας ἀπ' ἀγλαΐας.

## 79. ΣΥΝΕΣΙΟΥ ΦΙΛΟΣΟΦΟΥ.

Εἰς τὴν εἰκόνα τῆς αὐτοῦ ἀδελφῆς.

Τῆς χρυσῆς εἰκὼν ἡ Κύπριδος, ἡ Στρατονίκης.

## 80. ΑΓΑΘΙΟΥ ΣΧΟΛΑΣΤΙΚΟΥ.

Μαχλὰς ἐγὼ γενόμεν Βυζαντίδος ἔνδοθι Ῥώμης,  
 ὠνητὴν φιλήν πᾶσι χαρίζομένη·  
 εἰμὶ δὲ Καλλιρόη πολυδαίδαλος, ἣν ὑπ' ἔρωτος  
 οἰστρηθεὶς Θωμᾶς τῇδ' ἔθετο γραφίδι,  
 δεικνὺς ὅσπον ἔχει πόθον ἐν φρεσὶν· ἴσα γὰρ αὐτῷ  
 κηρῷ τηκομένῳ τήκεται οἱ κραδίη.

## [P] 81. ΦΙΛΙΠΠΟΥ.

Εἰς τὸ ἐν Ὀλυμπίᾳ Διὸς ἄγαλμα.

Ἦ θεὸς ἦλθ' ἐπὶ γῆν ἐξ οὐρανοῦ, εἰκόνα δείξων,  
 Φειδία, ἣ σύ γ' ἔβης τὸν θεὸν ὀψόμενος.

## 82. ΣΙΜΩΝΙΔΟΥ.

Τὸν ἐν Ῥόδῳ κολοσσὸν ὀκτάκις δέκα  
Λάχης ἐποίει πήχεων ὁ Λίνδιος.

## 83. ΑΔΕΣΠΟΤΟΝ.

Εἰς Αἴαντος εἰκόνα.

Ἄϊαν, Τιμομάχου πλεόν ἢ πατρός. ἤρπασε τέχνα  
τὴν φύσιν. ὁ γράψας εἶδέ σε μαινόμενον,  
καὶ συνελυσσθήθη χεὶρ ἀνέρι, καὶ τὰ κεραστὰ  
δάκρυα τοὺς λύπης πάντας ἔμιξε πόνους.

## 84. ΑΔΗΛΟΝ.

Οὐκ ἀδαῆς ἔγραψε Κίμων τάδε· παντὶ δ' ἐπ' ἔργῳ  
μῶμος, ὃν οὐδ' ἦρως Δαίδαλος ἐξέφυγεν.

## 85. ΑΔΕΣΠΟΤΟΝ.

Ἄ τέχνα τὸν ἔλεγχον ἀπώλεσεν· οὐδὲ γὰρ αὐτὰ  
μανῦσαι δύναται τῷ πόρε τὰν κεφαλάν.

[P]

## 86. ΑΔΗΛΟΝ.

Εἰς τὸ αὐτό.

Τοῦμπρασίῃ φύλακος μακρὰν ἀποτῆλε φύλαξαν·  
τοῖος, ὅποιον ὀρᾷς, ὃ παρ' ἔμ' ἐρχόμενε,

---

Nr. 85. V. 1. αἶσαν. Vulgo. Nr. 86. V. 2. τοῖος ὁ κύνων ὄν. editt.  
Vett. τοῖος ἐὼν ὄν. Steph.

σύνκινος, οὐδ' ὄϊνῃ πεπονημένος, οὐδ' ἀπὸ μίλτου,  
 ἀλλ' ἀπὸ ποιμενικῆς αὐτομαθοῦς βοῖδος,  
 ἀγρεῖος· γέλασόν με, τὰ δ' εὐκῆλος πεφύλαξο  
 σίνεσθαι, μὴ καὶ σαρδάνιον γελάσης.

[P] 87. ΙΟΥΛΙΑΝΟΥ.

*Εἰς Προμηθεῖα.*

Τέχνης πυρσὸν ὅπασσα φερέσβιον, ἐκ δ' ἄρα τέχνης  
 καὶ πυρός, ἀλλήλῃ πῆματος ὄψιν ἔχω.  
 ἦ μερόπων ἀχάριστον αἰεὶ γένος, εἴ γε Προμηθεὺς  
 ἄντ' εὐεργεσίῃς ταῦθ' ὑπὸ χαλκοτύπων.

88. ΤΟΥ ΑΥΤΟΥ.

Χαλκὸν μὲν καλέεσκεν ἀτειρέα βίβλος Ὀμήρου·  
 ἀλλὰ μιν ὁ πλάστης δεῖξεν ἐλεγχομένην.  
 δεῦρ' ἴδε γὰρ στενάχοντα Προμηθεῖα, δεῦρ' ἴδε χαλκοῦ  
 τειρομένου σπλάγχνων ἐκ μυχάτων ὀδύνας.  
 Ἡρακλὲς νεμέσησον, ἐπεὶ μετὰ σείο φαρέτρην  
 Ἰαπετιονίδης ἄλγος ἄπαυστον ἔχει.

89. ΓΑΛΛΟΥ.

*Εἰς Τάνταλον ἐπὶ ποτηρίου γεγλυμμένον.*

Οὗτος ὁ πρὶν μακάρεσσι συνέστιος, οὗτος ὁ νηδὺν  
 πολλάκι νεκταρίου πλησάμενος πόματος,

---

V. 5. ἀγρεῖως γ. Br. μετὰ δ' εὐκλείους. Vulgo.

νῦν λαβὰδος θνητῆς ἰμεῖρεται. ἡ φθονερὴ δὲ  
 κρᾶσις αἰὲ χεῖλευς ἐστὶ ταπεινότερη.  
 πῖνε, λέγει τὸ τύρευμα, καὶ ὄργια μᾶνθανε  
 σιγῇς·  
 οἱ γλώσση προπετεῖς ταῦτα κολαζό-  
 μεθα.

## 90. ΑΔΗΛΟΝ.

Εἰς ἄγαλμα Ἡρακλέους νηπίου ὄντος ἔτι, καὶ ταῖς  
 χερσὶ θλίβοντος δράκοντας δύο.

Θλίβε δρακοντεῖους περιμήκεις, ὄβριμε, δειράς,  
 Ἡρακλες, δακέτων ἄγχε βαθεῖς φάρυγας.  
 ἐξέτι νηπιάχοιο χόλον ζηλήμονος Ἡρῆς  
 ἄμπαυσον· μοχθεῖν γινῶθι καὶ ἐκ βρέφους.  
 οὐ γάρ σοι κρητὴρ χαλκήλατος, οὐδὲ λέβητες,  
 ἀλλ' ὁδὸς εἰς αὐλὴν Ζηνὸς, ἔπαθλον ἔφυ.

## 91. ΑΔΗΛΟΝ.

Εἰς τοὺς Ἡρακλέους ἄθλους.

Δέρκεο μυριόμοχθε τεοῦς, Ἡρακλες, ἀγῶνας,  
 οὓς τλάς, ἀθανάτων οἶκον, Ὀλυμπον ἔβης·  
 Γηρυόνην, κλυτὰ μῆλα, μέγαν πόνον Λυγείας,  
 πώλους, Ἰππολύτην, πουλυκάρηνον ὄφιν,



κάπρον, θωῦκτῆρα χάους κύνα, θῆρα Νεμείης,  
οἰωνούς, ταῦρον, Μαιναλίην ἔλαφον.  
νῦν δὲ κατ' ἄκρα πόλης ἀπορρήτοις βεβηκώς  
Περγαμίης, μεγάλους ῥύεο Τηλεφίδας.

## 92. ΛΗΛΟΝ.

Ἡρακλέους ἄθλοι.

Πρῶτα μὲν ἐν Νεμέῃ βριαρὸν κατέπεφνε λέοντα.  
δεύτερον, ἐν Λέρνῃ πολυαύχενον ὤλεσεν ὕδραν.  
τὸ τρίτον αὐτ' ἐπὶ τοῖς Ἑρμάνθιον ἔκτανε κάπρον.  
χρυσόκερων ἔλαφον μετὰ ταῦτ' ἤγρευσεν, τέταρτον.  
πέμπτον δ', ὄρνιθας Στυμφαλίδας ἐξεδίωξεν. 5  
ἕκτον, Ἀμαζονίδος κόμισεν ζωστῆρα φαινόν.  
ἑβδομον, Αὐγείου πολλὴν κόπρον ἐξεκάθηρεν.  
ὄγδοον, ἐκ Κρήτης δὲ πυρίπνοον ἤλασεν ταῦρον.  
εἵνατον, ἐκ Θρήκης Διομήδεος ἤγαγεν ἵππους.  
Γηρυόνου, δέκατον, βόας ἤγαγεν ἐξ Ἑρυθρείης. 10  
Κέρβερον, ἐνδέκατον, κύν' ἀνήγαγεν ἐξ Αἴδαο.  
δωδέκατον, ἐκόμισσεν ἐς Ἑλλάδα χρύσεα μῆλα.  
τὸ τρισκαιδέκατον, τοῖον λυγρὸν ἔσχεν ἄεθλον·  
μουνονυχὶ πεντήκοντα ξυνελέξατο κούραις.

## 93. ΦΙΛΙΠΠΟΥ.

Εἰς τοὺς Ἡρακλέους ἄθλους.

ὤλεσα τὸν Νεμέας θῆρ' ἀπλετον, ὤλεσα δ' ὕδρην  
καὶ ταῦρον, κάπρου δ' ἀμφετίναξα γένυν·



ζωστέῃρ' ἐλκύσας, πώλους Διομήδεος εἶλον·  
 χρύσεια μᾶλα κλάσας, Γηρυόνην ἔλαβον.  
 Ἀυγείας ἐδάμην· κερμαὶς οὐ φύγεν· ἔκτανον ὄρνις·  
 Κέρβερον ἠγαγόμην· αὐτὸς Ὀλυμπον ἔχω.

## 94. APXIOY.

Εἰς Ἡρακλέα φονεύσαντα τὸν ἐν Νεμέᾳ λέοντα,  
 Μηκέτι ταυροβόροιο βαρὺ βρύχημα λέοντος  
 πτίσσετε, ληϊνόμοι γειαρόται Νεμέης·  
 ἢ γὰρ ὑφ' Ἡρακλῆος ἀριστάθλοιο δέδουπεν,  
 αὐχένα θηροφόροις ἀγχόμενος παλάμαις.  
 ποιμένας ἐξελάσασθε· πάλιν μυκηθμὸν ἀκούοι  
 Ἡχῶ, ἐρημαίης ἐνναέτειρα νάπης.  
 καὶ σύ, λεοντόχλαινε, πάλιν θωρήσσεο ῥινῶ,  
 Ἥρης προηῦνων μισονόθοιο χόλον.

## 95. ΔΑΜΑΓΗΤΟΥ.

Εἰς Ἡρακλέα προσμαχόμενον τῷ ἐν Νεμέᾳ λέοντι,  
 Ἐκ Νεμέης ὁ λέων· ἀτὰρ ὁ ξένος Ἀργόθεν αἶμα,  
 πολλὸν ὁ μὲν θηρῶν \* μείζων, ὁ δ' ἡμιθέων,  
 ἔρχονται δ' ἐς ἀγῶνα, καταντίον ὄμμα βαλόντες  
 λοξὸν ὑπὲρ ζωᾶς καὶ βιοτᾶς σφετέρης.  
 Ζεῦ πάτερ, ἀλλ' εἴη τὸν ἀπ' Ἀργεος ἀνέρα νικᾶν,  
 ἐμβατὸς ὡς ἂν τοι καὶ Νεμέα τελέθοι,

## 96. ΑΛΗΛΟΝ.

*Εἰς Ἡρακλέα ἀγρεύοντα τὴν ἔλαφον.*

Τί πρῶτον, τί δ' ἔπειτα φρεσὶν, τί δὲ λοίσθιον  
ὄσσοις

θαυμάσω τέχνης ἀνέρος ἡδ' ἐλάφου;  
ὦν ὁ μὲν ἰξυῖ θηρὸς ἐπεμβεβαώς, γόνυ βρίθει,  
εὐπτόρθων παλάμαις δραξάμενος κεράων·  
ἡ δ' ὑπὸ χάσματι πολλὰ καὶ ἄσθματι φυσιόωσα,  
γλώσση σημαίνει θλιβομένην κραδίην.

Ἡρακλες γήθησον. ὅλη κεμὰς ἦδε τέθηλεν,  
οὐ κέρασιν μούνοις, ἀλλὰ τέχνη χρυσέῃ.

## 97. ΑΛΛΟ.

*Εἰς Ἡρακλέα καταπαλαίοντα τὸν Ἀνταῖον.*

Χαλκὸν ἀποιμώζοντα τίς ἐπλασε; τίς δ' ὑπὸ τέχνας  
καὶ πόνον ἐν μορφᾷ καὶ θράσος εἰργάσατο;  
ἔμψυχον τὸ πλάσμα· καὶ οἰκτείρω μογέοντα,  
καὶ φρίττω κρατερόν τὸν θρασὺν Ἡρακλέην;  
Ἀνταῖον γὰρ ἔχει πεπονημένον ἐκ παλαμάων·  
ἰδνωθεὶς δὲ δοκεῖ καὶ στοναχὰν ἰέναι,

## 98. ΑΛΛΟ.

*Εἰς Ἡρακλέα μεθύοντα.*

Οὗτος ὁ νῦν ὑπνῷ βεβαρημένος ἡδὲ κυπέλλῳ,  
Κενταύρους νήφων οἰνοβαρεῖς ὄλεσεν.

## 99. ΑΛΛΟ.

Οὗτος ὁ πανδαμάτωρ, ὁ παρ' ἀνδράσι δωδεκάεθλος  
μελπόμενος, κρατερῆς εἵνεκεν ἡγορέης,  
οἰνοβαρῆς μετὰ δαῖτα μεθυσφαλὲς ἵχνος ἐλίσσει,  
νικηθεὶς ἀπαλῷ λυσιμελεῖ Βρομίῳ.

## 100. ΑΛΛΟ.

*Εἰς εἰκόνα Λυσιμάχου βασιλέως.*

Χαίτην καὶ ῥόπαλον καὶ ἐν ὀφθαλμοῖσιν ἀταρβῇ  
θυμὸν ὀρών, βλοσυρόν τ' ἀνδρὸς ἐπισκύνιον,  
ζήτει δέρμα λέοντος ἐπ' εἰκόνι· κῆν μὲν ἐφεύρης,  
Ἡρακλέης, εἰ δ' οὐ, Λυσιμάχοιο πίναξ.

## 101. ΑΛΛΟ.

*Εἰς εἰκόνα Ἡρακλέους.*

Οἶφ Θειοδάμας πρὶν ὑπὴντεεν Ἡρακλῆϊ,  
τοῖον ὁ τεχνίτης τὸν Διὸς εἰργάσατο,  
βοῦν ἀρότην ἔλκοντα, καὶ ἀντανύοντα κορύνην.  
ἀλλ' οὐ τὴν ὅλοιν γράψε βοοσφαγίην.

ναὶ τάχα Θειοδάμαντι γοήμονα χεῖλεσι φωνὴν  
ἤρμοςεν, ἧς αἶων, φεῖδεται Ἡρακλῆς.

## 102. ΑΛΛΟ.

*Εἰς ἄλλην εἰκόνα Ἡρακλέους.*

Οἶον καὶ Κρονίδης ἔσπειρέ σε τῇ τρισελήνῳ  
νυκτί, καὶ Εὐρυσθεὺς εἶδεν ἀεθλοφόρον,  
κῆκ πυρὸς εἰς Οὐλύμπου ἐκώμασας, ὧ βαρύμοχθε  
Ἀλκείδῃ, τοίην εἰκόνα σου βλέπομεν.  
Ἀλκμήνης δ' ὠδῖνας ἔχει λίθος· αἱ δὲ μεγαυχεῖς  
Θῆβαι νῦν μύθων εἰσὶν ἀπιστότεραι.

## 103. GEMINOT.

*Εἰς ἄγαλμα Ἡρακλέους.*

Ἡρακλες, ποῦ σοι πτόρθος μέγας, ἥ τε Νέμειος  
χλαῖνα, καὶ ἡ τόξων ἔμπλεος ἰοδόκη;  
ποῦ σοβαρὸν βρίμημα; τί σ' ἔπλασεν ὧδε κατηφῇ  
Λύσιππος, χαλκῷ τ' ἐγκατέμιξ' ὀδύνην;  
ἄχθῃ γυμνωθεὶς ὅπλων σέο· τίς δέ σ' ἔπερσεν;  
ὁ πτερόεις, ὄντως εἷς βαρὺς ἄθλος, Ἔρως.

## 104. ΦΙΛΙΠΠΟΥ.

*Εἰς ἄγαλμα Ἡρακλέους.*

Ἥρῃ τοῦτ' ἄρα λοιπὸν ἐβούλετο πᾶσιν ἐπ' ἄθλοις  
ὅπλων γυμνὸν ἰδεῖν τὸν θρασὺν Ἡρακλέα.

---

Νr. 103. V. 3. μίμημα. Vulgo. τίς ἔπλ. Ib. V. 4. χαλκῷ δ'. Vulgo.

ποῦ χλαίνωμα λέοντος, ὃ τ' εὐροίζητος ἐπ' ὤμοις  
 ἰός, καὶ βαρύπους ὄζος ὁ θηρολέτης;  
 πάντα σ' Ἔρως ἀπέδυσε· καὶ οὐ ξένον, εἰ Δία κύκνον  
 ποιήσας, ὅπλων νοσφίσασθ' Ἡρακλέα.

## 105. ΑΔΗΛΟΝ.

Εἰς ἀνδριάντα Θησέως καὶ τοῦ Μαραθωνίου  
 ταύρου.

Θαῦμα τέχνης ταύρου τε καὶ ἀνέρος, ὦν ὁ μεγαλῆ  
 θῆρα βίη βρίθει, γυῖα τιτανόμενος·  
 ἵνας δ' αὐχενίους γνάμπτων, παλάμησιν ἔμαρψεν,  
 λαιῇ μυκτῆρας, δεξιτερῇ δὲ κέρας.  
 ἀστραγάλους δ' ἐλέλιξε, καὶ αὐχένα θῆρ ὑπὸ χερσὶν  
 δαμνάμενος κρατεραῖς ὤκλασεν εἰς ὀπίσω.  
 ἔστι δ' οἷσασθαι τέχνης ὑπο τῷδ' ἐνὶ χαλκῷ  
 θῆρα μὲν ἐμπνεΐειν, ἄνδρα δ' ἰδρῶτι ρέειν.

## 106. ΑΔΗΛΟΝ.

Εἰς ἀνδριάντα Καпанέως.

Εἰ τοῖος Θήβης Καπανεὺς ἐπεμήνατο πύργοις,  
 ἄμβασιν ἡερίην κλίμακα μησάμενος,  
 εἶλεν ἄν ἄστν βίη καὶ ὑπὲρ μόρον. αἶδετο γάρ ῥα  
 καὶ σκηπτὸς Κρονίδου τοῖον ἐλεῖν πρόμαχον.

---

Nr. 105. V. 1. μὲν ἀλλὰν. Vulgo. Nr. 106. V. 2. ἄμβασιν. Vulg.  
 κλίμακα. corr. Scalig.

## 107. ΙΟΥΛΙΑΝΟΥ.

Εἰς Ἰκαρον χαλκοῦν ἐν λουτρῷ ἱστάμενον.

Ἰκαρε, κηρὸς μὲν σε διώλεσε· νῦν δέ σε \* κηρῷ  
ἤγαγεν εἰς μορφὴν αὐθις ὁ χαλκοτύπος.  
ἀλλὰ γε μὴ πτερὰ πάλλε κατ' ἥερα, μὴ τὸ λοετρόν,  
ἡερόθεν πίπτων, Ἰκάριον τελέσης.

## 108. ΤΟΥ ΑΤΤΟΥ.

Ἰκαρε, χαλκὸς ἐὼν μιμνήσκεο· μηδέ σε τέχνη,  
μηδ' ἀπάφη πτερύγων ζευγὸς ἐπωμάδιον.  
εἰ γὰρ ζωὸς ἐὼν πέσες ἐν πελάγεσσι θαλάσσης,  
πῶς ἐθέλεις πτῆναι χάλκεον εἶδος ἔχων;

## 109. ΑΓΑΘΙΟΥ.

Εἰς Ἰππόλυτον διαλεγόμενον τῇ τροφῇ τῆς Φαίδρας.

Ἰππόλυτος τῆς γρηὸς ἐπ' οὐατι νηλέα μῦθον  
φθέγγεται· ἀλλ' ἡμεῖς οὐ δυνάμεσθα κλύειν.  
ὅσον δ' ἐκ βλεφάροιο μεμνηνότες ἐστὶ νοῆσαι,  
ὅττι παρεγγυάα μηκέτ' ἄθεσμα λέγειν.

## 110. ΦΙΛΟΣΤΡΑΤΟΥ.

Εἰς εἰκόνα Τηλέφου τετρωμένου.

Οὗτος ὁ Τευθρανίας πρόμος ἄσχετος, οὗτος ὁ τὸ πρὶν  
Τήλεφος αἰμάξας φρικτὸν Ἀρη Δαναῶν,

---

Nr. 107. V. 1. δέ σε χαλκῷ. Br. V. 3. ἀλλ' ἄγε. Vulg.

*Μυσὸν ὅτε πλήθοντα φύνω ἐκέρασσε Κάϊκον·  
 οὗτος ὁ Πηλιακοῦ δούρατος ἀντίπαλος.  
 νῦν ὅλοον μηρῷ κεύθων βάρος, οἷα λιπόπνους  
 τήκεται, ἐμψύχῳ σαρκὶ συνελκόμενος.  
 οὗ καὶ τειρομένοιῳ περιπτώσσοντες Ἀχαιοὶ  
 φύρδην Τευθρανίας νεῦνται ἀπ' ἡϊόνοιο.*

## 111. ΓΛΑΥΚΟΤ.

*Εἰς εἰκόνα Φιλοκλήτου.*

*Καὶ τὸν ἀπὸ Τρηχῖνος ἰδὼν πολυώδυνον ἦρω,  
 τόνδε Φιλοκλήτην ἔγραφε Παρθράσιος·  
 ἐν τε γὰρ ὀφθαλμοῖς ἐσκληκόσι κωφὸν ὑποικεῖ  
 δάκρυ, καὶ ὁ τρύχων ἐντὸς ἔνεστι πόνος.  
 ζωογράφων ὦ λῶστε, σὺ μὲν σοφός, ἀλλ' ἀναπαῦσαι  
 ἄνδρα πόνων ἤδη τὸν πολὺδάκρυον ἔδει.*

## 112. ΑΔΗΛΟΝ.

*Εἰς τὸν αὐτόν.*

*Ἐχθρὸς ὑπὲρ Δαναοὺς πλάστης ἐμός, ἄλλος Ὀδυσ-  
 σεύς,  
 ὃς μ' ἔμνησε κακῆς οὐλομένης τε νόσου.  
 οὐκ ἦρκει πέτρη, τρυῖχος, λύθρον, ἔλκος, ἀνίη·  
 ἀλλὰ καὶ ἐν χαλκῷ τὸν πόνον εἰργάσατο.*



## 113. ΙΟΥΛΙΑΝΟΥ.

*Εἰς τὸν αὐτόν.*

Οἶδα Φιλοκτῆτην ὁρώων, ὅτι πᾶσι φαίνει  
 ἄλγος εἶν, καὶ τοῖς τηλόθι δερκομένοις.  
 ἄγρια μὲν κομόωσαν ἔχει τρίχα· δεῦρ' ἴδε κόρσης  
 χαίτην τρηχαλέοις χρώμασιν αὐσταλέην.  
 δέρμα κατεσκληρὸς δὲ φέρει καὶ ῥικνὸν ἰδέσθαι,  
 καὶ τάχα καρφαλέον χερσὶν ἐφαπτομέναις.  
 δάκρυα δὲ ξηροῖσιν ὑπὸ βλεφάροισι παγέντα  
 ἴσταται, ἀγρύπνου σῆμα θυπηαδίας.

## 114. ΚΟΣΜΑ.

*Εἰς Πύρρον μέλλοντα σφάζαι τὴν Πολυξείνην.*

Πύρρος ἐγὼ· σπεύδω δὲ πατρὸς χάριν. ἡ δὲ κυνώπις  
 Παλλάδα κικλήσκει, γνωτὸν ἔχουσα Πάριν.

## 115. ΑΔΗΛΟΝ.

*Εἰς Ἴπποκένταυρον.*

Ἀνδρόθεν ἐκκέχυθ' ἵππος· ἀνέδραμε δ' ἰππόθεν ἀνὴρ,  
 ἀνὴρ νόσφι ποδῶν, κεφαλῆς δ' ἄτερ αἰόλος ἵππος·  
 ἵππος ἐρεύγεται ἄνδρα, ἀνὴρ δ' ἀποπέρδεται ἵππον.



## 116. ΕΥΟΔΙΟΥ.

Εἰς τὸν αὐτόν.

\* Ἴππος ἔην ἀκάρηνος, ἀνὴρ δ' ἀτέλεστος ἔκειτο,  
ὃν γε Φύσις παίζουσα θοῇ ἐνεκέντρισεν ἵππῳ.

## 117. ΚΟΡΝΗΛΙΟΥ.

Εἰς Κυνέγειρον

Οὐ σε, μάκαρ Κυνέγειρ', ἐτύμως Κυνέγειρον ἔγραψε  
Φῶσις, ἐπεὶ βριαραῖς ἄνθετο σὺν παλάμαις·  
ἀλλὰ σοφός τις ἔην ὁ ζωγράφος, οὐδέ σε χειρῶν  
νόσφισε, τὸν χειρῶν οὐνεκεν ἀθάνατον.

## 118. ΠΑΥΛΟΥ ΣΙΛΕΝΤΙΑΡΙΟΥ.

Εἰς τὸν αὐτόν.

Μηδοφόνους μὲν χεῖρας ὑπὲρ γαμψοῖο κορύμβου  
ναὸς ἀπορρυμένης ἐξέταμον κοπίδες,  
ἀνίκα που, Κυνέγειρε, φυχάς ποτὲ φορτὶς ἐκείνα,  
ὥσπερ ἀπ' εὐναίας εἶχετο σᾶς παλάμας.  
ἀλλὰ καὶ ὥς ἀπρίξ δόρυ νήϊον ἀμφιδακοῦσαι,  
ἄπνοον ὠμάρτευν τάρβος Ἀχαιμενίοις·  
καὶ τὰς μὲν τις ἀνὴρ ἔλε βάρβαρος· ἃ δέ γε χειρῶν  
νίκα Μοψοπίοις μίμνε παρ' ἐνναέταις.

---

Nr. 117. V. 1. Κυνέγειρε τὸν ὧς. Vulgo. V. 2. Fort. σ' ἄνθετο.  
V. 4. τῶν χειρῶν. Vulgo. Nr. 118. V. 4. σᾶς παλάμαις. Br.

## 119. ΠΟΣΕΙΔΙΠΠΟΥ.

εἰς στήλην Ἀλεξάνδρου τοῦ Μακεδόνοιο.

Λύσιππε, πλάστα Σικυώνιε, θαρσαλέη χεὶρ,  
δαΐε τεχνίτα, πῦρ τοι ὁ χαλκὸς ὀρῇ,  
ὃν κατ' Ἀλεξάνδρου μορφᾶς χέες· οὐκέτι μεμπτοὶ  
Πέρσαι· συγγνώμη βουσι λέοντα φυγεῖν.

## 120. ΑΡΧΕΛΛΑΟΥ, οἱ δὲ ΑΣΚΛΗΠΙΑΔΟΥ.

εἰς τὸν αὐτόν.

Τόλμαν Ἀλεξάνδρου καὶ ὅλαν ὑπεμάξατο μορφὴν  
Λύσιππος. τίν' ὁδὶ χαλκὸς ἔχει δύναμιν;  
αὐδασοῦντι δ' ἔοικεν ὁ χάλκεος ἐς Δία λεύσσων.  
Γᾶν ὑπ' ἐμοὶ τίθεμαι Ζεῦ, σὺ δ' Ὀλυμπον ἔχε.

## 121. ΑΔΗΛΟΝ.

εἰς τὸν αὐτόν.

Αὐτὸν Ἀλέξανδρον τεκμαίρεο· ὥδε τὰ κείνου  
ὄμματα καὶ ζωὸν θάρσος ὁ χαλκὸς ἔχει,  
ὅς μόνος, ἦν ἐφορῶσιν ἀπ' αἰθέρος αἱ Διὸς ἀνγαί,  
πᾶσαν Πελλάϊφ γῆν ὑπέταξε θρόνῳ.

## 122. ΑΔΗΛΟΝ.

εἰς τὸν αὐτόν.

Τοῦτον Ἀλέξανδρον, μεγαλήτορος νῖα Φιλίπποι,  
 δέρεαι ἀρτιλόχευτον, Ὀλυμπιάς ὃν ποτε μήτηρ  
 καρτερόθυμον ἔτικτεν· ἀπ' ὠδίνων δέ μιν Ἀρης  
 ἔργα μόθων ἐδίδαξε, Τύχη δ' ἐκέλευσεν ἀνάσσειν.

## 123. ΑΔΗΛΟΝ.

Μὰ τὸν βουθοῖναν Ἡρακλέα, παῖδες ἀγρῶται,  
 οὐκέτι κερδαλέοις ἐμβρατὰ ταῦτα λύκοις,  
 φῶρές τε στείχειν κλοπὴν ὁδὸν ἀρνήσονται,  
 εἰ καὶ κωμήτας ἄκριτος ὕπνος ἔχοι.  
 ἦ γάρ μ' ἰδρυται Διονύσιος οὐκ ἄτερ εὐχῆς  
 χώρῳ τῷδ' ἀγαθὸν σύμμαχον Ἡρακλέα.

## 124. ΑΔΗΛΟΝ.

Μὴ τρέσσης, ὅτι τόξον, ὁδοιπόρε, καὶ νεοθηγεῖς  
 ἰοὺς γυμνώσας, πρόσθε ποδῶν ἐθέμην,  
 μὴδ' ὅτι βαστάζω ῥόπαλον χερί, μὴδ' ὅτι δέρμα  
 ἀμφ' ὤμοις χαροποῦ τοῦτο λέοντος ἔχω·  
 πημαίνειν οὐ πάντας ἐπίσταμαι, ἀλλὰ κακούργους·  
 καὶ σώζειν ἀγαθοὺς ἐξ ἀχέων δύναμαι.

---

Nr. 123. V. 1. ἀγρόται. Vulg. Fort. οὐ τὸν βουθ. c. Hermanno.  
 V. 6. χαίρω. Vulgo.

## 125. ΑΔΗΛΟΝ.

Αἰεὶ Λαρτιάδῃ πόντος βαρὺς· εἰκόνα χεῦμα  
 ἔκλυσε, καὶ δέλτων τὸν τύπον ἠφάνισεν.  
 τί πλέον; εἰν ἐπέεσσιν Ὀμηρείοις γὰρ ἐκείνου  
 εἰκὼν ἀφθάρτοις ἐγγράφεται σελίσιν.

## 126. ΑΔΗΛΟΝ.

εἰς τὸν Μινώταυρον.

Ὁ παῖς ὁ ταῦρος, ὁ κατὰ μηδὲν ἐντελής,  
 ὁ τῆς τεκούσης τοῦ πάθους κατήγορος,  
 ὁ μιξόθῃρ ἄνθρωπος, ἡ διπλῇ φύσις,  
 ὁ ταυρόκρανος, ἡ πλάνη τῶν σωμάτων,  
 ὃς οὔτε βοῦς πέφυκεν, οὔτ' ἀνὴρ ὅλως.

## 127. ΑΔΗΛΟΝ.

εἰς Λυκούργον.

Τίς τὸν Θρήϊκα τόνδε μονόκρηπίδα Λυκούργον  
 χάλκεον, Ἡδωνῶν ταγόν, ἀνεπλάσατο;  
 Βακχιακὸν παρὰ πρέμνον ἰδ' ὡς ἀγέρωχα μεμηνὼς  
 βριθὺν ὑπὲρ κεφαλᾶς ἀντέτακεν χάλυβα.  
 μανύει μορφὰ τὸ πάλαι θράσος· αἱ δ' ἀγέρωχος  
 λύσσα καὶ ἐν χαλκῷ κείνο τὸ πικρὸν ἔχει.

128. *ΑΔΗΛΟΝ.*

εἰς Ἰφιγένειαν.

Μαίνεται Ἰφιγένεια· πάλιν δέ μιν εἶδος Ὀρέστου  
 ἐς γλυκερὴν ἀνάγει μνηστὶν ὁμαιοσύνης·  
 τῆς δὲ χολωμένης καὶ ἀδελφεὸν εἰσοροώσης  
 οἴκῳ καὶ μανίῃ βλέμμα συνεξάγεται.

[P]

129. *ΑΔΗΛΟΝ.*

εἰς ἄγαλμα Νιόβης.

Ἐκ ζωῆς με θεοὶ τεῦξαν λίθον· ἐκ δὲ λίθοιο  
 ζωὴν Πραξιτέλης ἔμπαλιν εἰργάσατο.

130. *ΙΟΥΛΙΑΝΟΥ ΑΙΓΥΠΤΙΟΥ.*

εἰς τὸ αὐτό.

Δυστήνου Νιόβης ὁράας παναληθέα μορφήν,  
 ὥς ἔτι μυρομένης πότμον ἔων τεκέων.  
 εἰ δ' ἄρα καὶ ψυχὴν οὐκ ἔλλαχε, μὴ τόδε τέχνη  
 μέμφεο· θηλυτέραν εἶκασε λαϊνέην.

131. *ΑΝΤΙΠΑΤΡΟΥ.*

εἰς τὸ αὐτό.

Τανταλὶς ἄδε ποχ' ἄδε, δις ἐπτάκι τέκνα τεκοῦσα  
 γαστρὶ μιῇ, Φοῖβῳ θυῖμα καὶ Ἀρτέμιδι.

κούρα γὰρ προὔπεμψε κόραις φόνον, ἄρσεσι δ' ἄρσιν·

δισσοὶ γὰρ δισσαὺς ἔκτανον ἑβδομάδας.

ἃ δὲ τόσας ἀγέλας μάτηρ πάρος, ἃ πάρος εὖπαις,

οὐδ' ἐφ' ἐνὶ τλάμων λείπετο γηροκόμῳ·

μάτηρ δ' οὐχ ὑπὸ παισὶν, ὅπερ θέμις, ἀλλ' ὑπὸ μα-  
τρὸς

παῖδες ἐς ἀλγεινοὺς πάντες ἄγοντο τάφους.

Τάνταλε, καὶ δὲ σὲ γλῶσσα διώλεσε, καὶ σέο κούραν.

χὰ μὲν ἐπετρώθη, σοὶ δ' ἐπὶ δεῖμα λίθος.

#### 132. ΘΕΟΔΩΡΙΔΟΥ.

Στάθι πέλας, δάκρυσον ἰδὼν, ξένε, μυρία πένθη

τᾶς ἀθυρογλώσσου Τανταλίδος Νιόβας,

ἃς ἐπὶ γὰς ἔστρωσε δωδεκάπαιδα λοχεῖην·

ἄρτι, τὰ μὲν, Φοίβου τόξα, τὰ δ', Ἀρτέμιδος.

ἃ δὲ λίθῳ καὶ σαρκὶ μεμιγμένον εἶδος ἔχουσα,

πετροῦται· στενάχει δ' ὑψιπαγῆς Σίπυλος.

Θνατοῖς ἐν γλώσσῃ δολία νόσος, ἃς ἀχάλινος

ἀφροσύνα τίκτει πολλάκι δυστυχίαν.

#### 133. ΑΝΤΙΠΑΤΡΟΥ.

Τίπτε, γύναι, πρὸς Ὀλυμπον ἀναιδέα χεῖρ' ἀνένεικας,

ἔνθεον ἐξ ἀθέου κρατὸς ἀφείσα κόμαν;

---

V. 3. κούραις. Vulgo. V. 4. δισσοὶ δέ. Br. V. 6. λείπεται. Vulg.  
Nr. 132. V. 3. ἔστρωσε. Vulg. V. 7. ἃ ἀχάλ. Vulg. Nr. 133. V. 1.  
χεῖρα νένεικας. Vulg.

Λατοῦς παπταίνουσα πολὺν χόλον, ὦ πολύτεκνε,  
 νῦν στένε τὰν πικρὰν καὶ φιλάβουλον ἔριν.  
 ἃ μὲν γὰρ παίδων σπαίρει πέλας· ἃ δὲ λιπόπνους  
 κέκλιται· ἃ δὲ βαρὺς πότμος ἐπικρέμαται.  
 καὶ μόχθων οὐπω τόδε σοι τέλος, ἀλλὰ καὶ ἄρσην  
 ἔστρωται τέκνων ἔσμος ἀποφθιμένων.  
 ὦ βαρὺ δακρύνουσα γενέθλιον, ἄπνοος αὐτὰ  
 πέτρος ἔση, Νιόβα, καῖδι τειρομένα.

## 134. ΜΕΛΕΑΓΡΟΥ.

Τανταλὶ παῖ, Νιόβα, κλύ' ἐμὰν φάτιν, ἄγγελον ἄτας·  
 δεῖξαι σῶν ἀχέων οἰκτροτάταν λαλιάν.  
 ἦνε κόμας ἀνάδεσμον, ἰώ, βαρυπενθέσι Φοίβου  
 γειναμένα τόξοις ἄρσενόπαιδα γόνον.  
 οὐ σοι παῖδες ἔτ' εἰσὶν· ἀτὰρ τί τόδ' ἄλλο; τί λεύσσω;  
 αἶ, αἶ, πλημυρεῖ παρθενικαῖσι φόνος.  
 ἃ μὲν γὰρ ματρὸς περὶ γούνασιν, ἃ δ' ἐνὶ κόλποις  
 κέκλιται, ἃ δ' ἐπὶ γῆς, ἃ δ' ἐπιμαστίδιος·  
 ἄλλα δ' ἀντωπὸν θαμβεῖ βέλος· ἃ δ' ἐπ' οἷστοις  
 πτώσσει· τᾶς δ' ἔμπνουν ὄμμι' ἔτι φῶς ὀράα.  
 ἢ δὲ λάλον στέρξασα πάλαι στόμα, νῦν ὑπὸ θάμβευς  
 μάτηρ σαρκοπαγῆς οἷα πέπηγε λίθος.



## 135. ΛΔΗΛΟΝ.

εἰς εἰκόνα Μηδείας ἐν Ῥώμῃ.

Τέχνη Τιμομάχου στοργὴν καὶ ζῆλον ἔδειξε  
Μηδείης, τέκνων εἰς μόρον ἔλκομένων.  
τῇ μὲν γὰρ συνένευσεν ἐπὶ ξίφος, ἥ δ' ἀνανεύει,  
σώζειν καὶ κτείνειν βουλομένη τέκεα.

## 136. ΑΝΤΙΦΙΛΟΤ.

εἰς τὸ αὐτό.

Τὰν ὅλοαν Μήδειαν ὅτ' ἔγραφε Τιμομάχου χεῖρ,  
ζάλω καὶ τέκνοις ἀντιμεθελκομένην,  
μυρίον ἄρατο μόχθον, ἵν' ἦθεα διςσὰ χαράξῃ,  
ὣν τὸ μὲν εἰς ὄργαν νεῦε, τὸ δ' εἰς ἔλεον.  
ἄμφω δ' ἐπλήρωσεν· ὄρα τύπον. ἐν γὰρ ἀπειλᾷ  
δάκρυον, ἐν δ' ἐλέῳ θυμὸς ἀναστρέφεται.  
Ἄρκεϊ δ' ἅ μέλλησις, ἔφα σοφός· αἷμα δὲ τέκνων  
ἔπρεπε Μηδείῃ, κοῦ χερὶ Τιμομάχου.

## 137. ΦΙΛΙΠΠΟΤ.

εἰς τὸ αὐτό.

Τίς σου, Κολχίς ἄθεσμε, συνέγραφεν εἰκόνι θυμόν;  
τίς καὶ ἐν εἰδώλῳ βάρβαρον εἰργάσατο;  
αἰεὶ γὰρ διψᾷς βρεφέων φόνον. ἦ τις Ἰήσων  
δεύτερος, ἢ Γλαύκη τίς πάλι σοι πρόφασις;



ἴδῃ καὶ ἐν κηρῷ παιδοκτόνε. σῶν γὰρ ἀμέτρων  
ζήλων εἰς ᾧ θέλεις καὶ γραφὶς αἰσθάνεται.

## 138. ΑΔΕΣΠΟΤΟΝ.

εἰς τὸ αὐτό.

Δεῦρ' ἴδε παιδολέτειραν ἐν εἰκόνι, δεῦρ' ἴδ' ἄγαλμα,  
Κολχίδα, Τιμομάχου χειρὶ τυπωσαμένου·  
φάσγανον ἐν παλάμα, θυμὸς μέγας, ἄγριον ὄμμα,  
παισὶν ἐπ' οἰκτίστοις δάκρυ κατερχόμενον·  
πάντα δ' ὁμοῦ συνέχευεν, ἀμικτότατ' εἰς ἓν ἀγείρας,  
αἵματι μὴ χρῶσαι φεισάμενος παλάμαν.

## 139. ΙΟΥΛΙΑΝΟΥ ΑΙΓΥΠΤΙΟΥ.

εἰς τὸ αὐτό.

Τιμόμαχος Μήδειαν ὅτ' ἔγραφεν, εἰκόνι μορφᾶς  
ἀψύχου ψυχᾶς θήκατο διχθαδίας.  
ζῆλον γὰρ λεχέων, τεκέων θ' ἅμα φίλτρα συνάψας,  
δείξεν ἐν ὀφθαλμοῖς ἀντιμεθελκόμεναν.

## 140. ΑΔΗΛΟΝ.

εἰς τὸ αὐτό.

Λεῖρ' ἴδε, καὶ δάμβησον ὑπ' ὀφρύσι κείμενον οἶκτον,  
καὶ θυμόν, βλεφάρων καὶ πυρόεσσαν ἵτυν,

καὶ μητρὸς παλάμην ἀλόχοιό τε πικρὰ παθούσης  
 ὀρμῇ φειδομένη πρὸς φόνον ἐλκομένην.  
 ζωγράφος εὖ δ' ἔκρυψε φόνου τέλος, οὐκ ἐθελήσας  
 θάμβος ἀπαμβλῦναι πένθει δερκομένων.

## 141. ΦΙΛΙΠΠΟΥ.

εἰς τὸ αὐτό.

Κολχίδα, τὴν ἐπὶ παισὶν ἀλάστορα, τραυλὲ χελιδών,  
 πῶς ἔτλης τεκέων μαῖαν ἔχειν ἰδίων;  
 ἥς ἔτι κανθὸς ὕφαιμος ἐπαστράπτει φόνιον πῦρ,  
 καὶ πολιοὺς γενύων ἀφρὸς ἄπο σταλάει·  
 ἀρτιβρεχῆς δὲ σίδηρος ἐφ' αἵματι. φεῦγε πανώλη  
 μητέρα, καὶ κηρῷ τεκνοφονοῦσαν ἔτι.

## 142. ΑΔΗΛΟΝ.

εἰς ἄγαλμα τῆς αὐτῆς.

Μαῖνη καὶ λίθος οὔσα, καὶ ἐκ κραδίας σέα θυμὸς  
 ὄμματα κοιλήνας ἐς χόλον ἠντρέπισεν.  
 ἔμπησ οὐδὲ βάσις σε καθέξεται, ἀλλ' ἄρα θυμῷ  
 πηδήσεις, τεκέων εἵνεκα μαινομένη.  
 ὦ, τίς ὁ τεχνίτης τόδε γ' ἐπλάσεν, ἢ τίς ὁ γλύπτης,  
 ὅς λίθον εἰς μανίην ἤγαγεν εὐτεχνίη;

---

Nr. 141. V. 1. χελιδόν. Br. V. 5. Fort. ἀπαστράπτει. c. Schaeff.  
 V. 4. ἀποσταλάει. Br. Nr. 142. V. 2. Fort. ἐς φόνον. V. 4. Fort.  
 λεχέων εἵνεκα. V. 5. τόδ' ἀνέπλάσεν. Br.

## 143. ANTIΠΑΤΡΟΥ ΜΑΚΕΔΟΝΟΣ.

Μηδείης τύπος οὗτος· ἴδ' ὥς τὸ μὲν εἰς χόλον αἶρει  
ὄμμα, τὸ δ' εἰς παίδων ἔκλασε συμπαθίην.

## 144. ΑΡΑΒΙΟΥ ΣΧΟΛΑΣΤΙΚΟΥ.

εἰς Ἀταλάντην καὶ Ἰππομένην.

Ἔδνα γάμων ἔρριπτες, ἧ ἀμβολίην ταχυτήτος,  
τοῦτο γέρας κούρη χρύσειον, Ἰππόμενες;  
ἄμφω μῆλον ἄνυσσεν, ἐπεὶ καὶ παρθένον ὀρμῆς  
εἶργεν, καὶ ζυγίης σύμβολον ἦν Παφίης.

## 145. ΑΔΗΛΟΝ.

εἰς ἄγαλμα Ἀριάδνης.

Οὐ βροτὸς ὁ γλύπτας· οἶαν δέ σε Βάκχος ἐραστὰς  
εἶδεν ὑπὲρ πέτρας ἔξεσε κεκλιμέναν.

## 146. ΑΛΛΟ.

εἰς τὸ αὐτό.

Ξεῖνοι, λαϊνέας μὴ ψάυετε τὰς Ἀριάδνας,  
μὴ καὶ ἀναθρώσκῃ Θησέα διζομένην.

## 147. ΑΝΤΙΦΙΛΟΥ.

εἰς Ἀνδρομέδαν.

Αἰθιόπων ἃ βῶλος· ὁ δὲ πτερόεις τὰ πένδιλα,  
Περσεύς· ἃ δὲ λίθῳ πρόσδετος, Ἀνδρομέδα·

ἂ προτομά, Γαργούς λιθοδερκέος· ἄθλον ἔρωτος,  
 κῆτος· Κασσιόπας, ἂ λάλος εὐτεκνία.  
 χά μὲν ἀπὸ σκοπέλοιο χαλᾶ \* πόδας ἠθάδι νάρκη  
 νωθρόν· ὁ δὲ μναστήρ νυμφοκομεῖ τὸ γέρας.

## 148. ΑΡΑΒΙΟΥ ΣΧΟΛΑΣΤΙΚΟΥ.

εἰς τὴν αὐτήν.

Κηφεὺς Ἀνδρομέδην, ἥ ζωγράφας ἄνθετο πέτραις;  
 καὶ γὰρ ἀπ' ὀφθαλμῶν ἡ κρίσις ἀμφίβολος.  
 κῆτος δὲ σπιλάδεσσιν ἐπὶ γναμπτῇσι χαράχθη,  
 ἥ ἀπὸ Νηρηῆος γείτονος ἐξανέδυ;

## 149. ΤΟΥ ΑΤΤΟΥ.

εἰς εἰκόνα Ἑλένης.

Ἀργεῖης Ἑλένης ἐρόεις τύπος, ἦν ποτε βούτης  
 ἦρπασε, τὸν Ξένιον Ζῆνα παρωσάμενος.

## 150. ΠΟΛΛΙΑΝΟΥ.

Ἄδε Πολυκλείτοιο Πολυξένα, οὐδέ τις ἄλλα  
 χεὶρ ἔθιγεν τούτου δαιμονίου πίνακος.  
 Ἴφρας ἔργον ἀδελφόν. ἴδ' ὥς πέπλοιο ραγέντος,  
 τὰν αἰδῶ γυμνὰν σώφρονι κρύπτε πέπλω.

---

Nr. 147. V. 5. πόδα σηπάδι. Br. Fort. ποδὸς ἰθματα ν. νωθροῦ.  
 Nr. 148. V. 3. γναμπτῆς ἐχαράχθη. Br. Nr. 150. V. 4. Fort. κρύπτει  
 πόνη.

λίσσεται ἅ τλάμων ψυχᾶς ὑπερ' ἐν βλεφάροις δὲ  
παρθενικᾶς ὁ Φρυγῶν κεῖται ὅλος πόλεμος.

## 151. ΑΛΕΣΠΟΤΟΝ.

εἰς εἰκόνα Διδουῖς.

Ἀρχέτυπον Διδουῖς ἐρικυδέος, ὦ ξένε, λεύσσεις,  
εἰκόνα θεσπεσίῳ κάλλει λαμπομένην.  
τοίη καὶ γενόμην, ἀλλ' οὐ νόον οἶον ἀκούεις,  
αἰσχρὸν ἐπ' εὐφήμοις δόξαν ἐνεγκαιμένη.  
οὐδὲ γὰρ Αἰνείαν ποτ' ἐσέδρακον, οὐδὲ χρόνοισι  
Τροίης περθομένης ἤλυθον ἐς Λιβύην·  
ἀλλὰ βίας φεύγουσα Ἰαρβαίων ὑμεναίων  
πῆξα κατὰ κραδῆς φάσγανον ἀμφίτομον.  
Πιερίδες, τί μοι ἄγνόν ἐφωπλίσσασθε Μάρωνα;  
τοῖα καθ' ἡμετέρης ψεύσατο σωφροσύνης.

[P]

## 152. ΓΑΤΡΑΔΑ.

ὡς παρὰ τοῦ Πανός.

α. Ἀχὼ φίλα μοι συγκαταίνεσόν τι. β. τί;  
α. ἐρῶ κορίσκας· ἅ δέ μ' οὐ φιλεῖ. β. φιλεῖ.  
α. πρᾶξαι δ' ὁ Καιρὸς καιρὸν οὐ φέρει. β. φέρει.]  
α. τὸ τοίνυν αὐτᾶ λέξον ὡς ἐρῶ. β. ἐρῶ.  
α. καὶ πίστιν αὐτᾶ κερμάτων τὸ δός. β. τὸ δός.  
α. Ἀχὼ, τί λοιπόν, ἢ πόθου τυχεῖν; β. τυχεῖν.

## 153. ΣΑΤΤΡΟΥ.

εἰς ἄγαλμα Ἡχοῦς.

Ποιμενίαν ἄγλωσσος ἀν' ὀργάδα μέλπεται Ἡχὼ  
ἀντίθρουν πτανοῖς ὑστερόφωνον ὅπα.

## 154. ΛΟΥΚΙΑΝΟΥ, οἱ δὲ ΑΡΧΙΟΥ.

εἰς τὸ αὐτό.

Ἡχὼ πετρήεσσαν ὄρᾳς, φίλε, Πανὸς ἐταίρην,  
ἀντίτυπον φθογγὴν ἔμπαλιν ἀδομένην,  
παντοίων στομάτων λάλον εἰκόνα, ποιμέσιν ἠδὺ  
παίγνιον. ὅσσα λέγεις, ταῦτα κλύων ἄπιθι.

## 155. ΕΥΘΟΛΟΥ.

εἰς τὸ αὐτό.

Ἡχὼ μιμολόγον, φωνῆς τρύγα, ῥήματος οὐρήν.

## 156. ΑΛΛΙΟ.

εἰς τὸ αὐτό.

Ἀρκαδικὰ θεός εἰμι, παρὰ προθύροις δὲ Λυαίῳ  
ναίω, φθεγγόμενον μῦθον ἀμειβομένα.  
οὐκέτι γὰρ στυγέω, Βακχεῦ φίλε, τὸν διασώταν  
τὸν τεόν· ἔρχεο, Πάν· ξυνὰ λέγωμεν ἔπη.

[P]

157. ΙΟΥΛΙΑΝΟΥ.

εἰς τὴν ἐν Ἀθήναις ἔνοπλον Ἀθηναῖαν.

Τίπτε Τριτογένεια κορύσσειαι ἄστει μέσσω;  
εἷξε Ποσειδάων· φείδεο Κεκροπίης.

158. ΔΙΟΤΙΜΟΥ.

Ὡς πρέπει, Ἀρτεμὶς εἰμ'· εἰ δ' Ἀρτεμιν αὐτὸς ὁ  
χαλκεὺς  
μανύει Ζηνός, κούχ' ἐτέρου θυγάτρα,  
τεκμαίρου τὸ θράσος τᾶς παρθένου. ἦ ρά κεν εἴποις·  
πᾶσα χθὼν ὀλίγον τᾶδε κυναγέσιον.

159. ΑΔΗΛΟΝ.

εἰς ἄγαλμα Ἀφροδίτης τῆς ἐν Κνίδῳ.

Τίς λίθον ἐψύχωσε; τίς ἐν χθονὶ Κύπριν ἐσεῖδεν;  
ἴμερον ἐν πέτρῃ τίς τόσον εἰργάσατο;  
Πραξιτέλους χειρῶν ὅδε που πόνος, ἦ τάχ' Ὀλυμπος  
χηρεύει, Παφίης ἐς Κνίδον ἐρχομένης.

160. ΠΛΑΤΩΝΟΣ.

εἰς τὸ αὐτό.

Ἡ Παφίη Κυθήρεια δι' οἴδματος ἐς Κνίδον ἦλθε,  
βουλομένη κατιδεῖν εἰκόνα τὴν ἰδίην.  
πάντῃ δ' ἀθρήσασα περισκέπτῳ ἐνὶ χώρῳ,  
φθέγγατο· ποῦ γυμνὴν εἶδε με Πραξιτέλης;

Πραξιτέλης οὐκ εἶδεν ἄ μὴ θέμις, ἀλλ' ὁ σίδηρος  
ἔξεσεν, οἷαν Ἄρης ἤθελε τὴν Παφίην.

## 161. ΤΟΤ ΑΤΤΟΤ.

Οὔτε σε Πραξιτέλης τεχνάσατο, οὔθ' ὁ σίδαρος·  
ἀλλ' οὕτως ἔστης, ὥς ποτε κρινομένη.

## 162. ΑΔΗΛΟΝ.

Ἄ Κύπρις τὰν Κύπριν ἐνὶ Κνίδῳ εἶπεν ἰδοῦσα·  
φεῦ, φεῦ, ποῦ γυμνὴν εἶδέ με Πραξιτέλης;

## 163. ΛΟΤΚΙΑΝΟΤ.

Τὴν Παφίην γυμνὴν οὐδεὶς ἶδεν. εἰ δέ τις εἶδεν,  
οὗτος ὁ τὴν γυμνὴν στησάμενος Παφίην.

## 164. ΤΟΤ ΑΤΤΟΤ.

Σοὶ μορφῆς ἀνέθηκα τεῆς περικαλλές ἄγαλμα,  
Κύπρι, τεῆς μορφῆς φέρτερον οὐδὲν ἔχων.

## 165. ΕΥΗΝΟΤ.

Παλλὰς καὶ Κρονίδαο συνευνέτις εἶπον, ἰδοῦσαι  
τὴν Κνιδίην· ἀδίκως τὸν Φρύγα μεμφόμεθα.



## 166. ΤΟΤ ΑΥΤΟΤ.

Πρόσθε μὲν Ἰδαίοισιν ἐν οὖρεσιν αὐτὸς ὁ βούτας  
 δέρξατο τὰν κάλλευσ πρῶτ' ἀπενεγκαμένην.  
 Πραξιτέλης Κνιδίοις δὲ πανωπήεσσαν ἔθηκεν,  
 μάρτυρα τῆς τέχνης ψῆφον ἔχων Πάριδος.

## 167. ΑΝΤΙΠΑΤΡΟΥ ΣΙΔΩΝΙΟΥ.

Φάσεις, τὰν μὲν Κύπριν ἀνὰ κραναὰν Κνίδον ἀθρῶν,  
 ἄδε που ὡς φλέξει καὶ θεὸς εὖσα λίθον·  
 τὸν δ' ἐνὶ Θεσπιάδαις γλυκὺν Ἰμερον, οὐχ ὅτι πέτρον,  
 ἀλλ' ὅτι κῆν ψυχρῷ πῦρ ἀδάμαντι βαλεῖ.  
 τοίους Πραξιτέλης κάμε δαίμονας, ἄλλον ἐπ' ἄλλας  
 γᾶς, ἵνα μὴ δισσῶ πάντα θέροιτο πυρί.

## 168. ΑΛΛΟ.

Γυμνὴν εἶδε Πάρις με, καὶ Ἀρχίσης, καὶ Ἀδωνις·  
 τοὺς τρεῖς οἶδα μόνους. Πραξιτέλης δὲ πόθεν;

## 169. ΑΛΛΟ.

εἰς τὸ αὐτό, καὶ τὴν ἐν Ἀθήναις Ἀθηναῖαν.  
 Ἀφρογενοῦς Παφίης ζάθεον περιδέσκειο κάλλος,  
 καὶ λέξεις· Αἰνῶ τὸν Φρύγα τῆς κρίσεως.  
 Ἀτθίδα δερκόμενος πάλι Παλλάδα, τοῦτο βοήσεις·  
 Ὡς βούτης ὁ Πάρις τήνδε παρετρόχασεν.

## 170. ΕΡΜΟΔΩΡΟΤ.

εἰς τὸ αὐτό.

Τὰν Κνιδίαν Κυθήρειαν ἰδὼν, ξένη, τοῦτό κεν εἶποις  
 αὐτὰ καὶ θνατῶν ἄρχε καὶ ἀθανάτων.  
 τὰν δ' ἐνὶ Κεκροπίδαις δορυθαρσέα Παλλάδα λεύσσω,  
 αὐδάσεις· ὄντως βουκόλος ἦν ὁ Πάρις.

## 171. ΛΕΩΝΙΔΟΤ.

εἰς Ἀφροδίτην ὠπλισμένην.

Ἄρεος ἔντεα ταῦτα τίνος χάριν, ὦ Κυθήρεια,  
 ἐνδέδυσαι, κενεὸν τοῦτο φέρουσα βάρος;  
 αὐτὸν Ἄρη γυμνὴ γὰρ ἀφώπλισας· εἰ δὲ λέλειπται  
 καὶ θεός, ἀνθρώποις ὅπλα μάτην ἐπάγεις.

## 172. ΑΛΕΞΑΝΔΡΟΤ ΑΙΤΩΛΟΤ.

εἰς τὴν αὐτήν.

Αὐτὰν που τὰν Κύπριν ἀπηκριβώσατο Παλλάς,  
 τᾶς ἐπ' Ἀλεξάνδρου λαθομένα κρίσιος.

## 173. ΙΟΥΛΙΑΝΟΤ ΑΙΓΥΠΤΙΟΤ.

εἰς τὴν ἐν Σπάρτῃ ἔνοπλον Ἀφροδίτην.

Αἰεὶ μὲν Κυθήρεια φέρειν δεδάηκε φαρέτρην,  
 τόξα τε, καὶ δολιχῆς ἔργον ἐκηβολίης.  
 αἰδομένη δ' ἄρα θεσμὰ μενεπτολέμοιο Λυκούργου  
 φίλτρα φέρει Σπάρτῃ τεύχεσιν ἀγχεμάχοις.

ἡμεῖς δ' ἐν θαλάμοισι, Λακωνίδες, ὅπλα Κυθήρης  
αἰζόμεναι, παῖδας τίκτετε θαρσαλέους.

## 174. ἈΔΕΣΠΟΤΟΝ.

εἰς τὴν αὐτήν.

Παλλὰς τὰν Κυθήρειαν ἔνοπλον εἶπεν ἰδοῦσα·  
Κύπρι, θέλεις οὕτως ἐς κρίσιν ἐρχόμεθα;  
ἢ δ' ἀπαλὸν γελάσασα, τί μοι σάκος ἀντίον αἶρειν;  
εἰ γυμνὴ νικῶ, πῶς ὅταν ὅπλα λάβω;

## 175. ἈΝΤΙΠΛΑΤΡΟΤ.

εἰς τὴν αὐτήν.

Καὶ λίθος ὥς Παφίῃ θωρήξατο, ἥ τάχα μᾶλλον  
εἶδε λίθον Παφίῃ, καὶ ὤμοσεν· ἤθελον εἶναι.

## 176. ΤΟΤ ΑΤΤΟΤ.

Καὶ Κύπρις Σπάρτας οὐκ ἄστεσιν οἷά τ' ἐν ἄλλοις  
ἰδρυται, μαλακὰς ἐσσαμένα στολίδας·  
ἀλλὰ κατὰ κρατὸς μὲν ἔχει κόρυν ἀντὶ καλύπτρας,  
ἀντὶ δὲ χρυσείων ἀκρεμόνων κάμακα.  
οὐ γὰρ χρὴ τευχέων εἶναι δίχα τὰν παράκοιτιν  
Θρακὸς Ἐνναλίου, καὶ Λακεδαιμονίαν.

---

Nr. 175. V. 5. κυθήρης. edd. vett. N. 175. V. 1. Fort. ἡ λίθος.  
V. 2. Fort. καὶ ἐπώμοσεν. c. Hermann.

## 177. ΦΙΛΙΠΠΙΟΥ.

Κύπρι φιλομμειδής, θαλαμηπόλε, τίς σε μελιχρὴν  
 δαίμονα τοῖς πολέμων ἐστεφάνωσεν ὕπλοις;  
 σοὶ παιὰν φίλος ἦν, καὶ ὁ χρυσοκόμης Ὑμέναιος,  
 καὶ λιγυρῶν αὐλῶν ἡδυμελεῖς χάριτες·  
 εἰς τί δὲ ταῦτ' ἐνέδυσ ἀνδροκτόνα; μὴ θρασὺν Ἄρη  
 συλήσας αὐχεῖς, Κύπρις ὅσον δύναται;

## 178. ΑΝΤΙΠΑΤΡΟΥ ΣΙΔΩΝΙΟΥ.

εἰς τὴν αὐτὴν ἀνερχομένην ἀπὸ θαλάττης.

Τὰν ἀναδυομένην ἀπὸ ματέρος ἄρτι θαλάσσης  
 Κύπριν, Ἀπελλείου μόχθον ὄρα γραφίδος,  
 ὥς χερὶ συμμάρψασα διάβροχον ὕδατι χαίταν  
 ἐκθλίβει νοτερῶν ἀφρὸν ἀπὸ πλοκάμων.  
 αὐταὶ νῦν ἐρέουσιν Ἀθηναίη τε καὶ Ἥρη·  
 οὐκέτι σοὶ μορφᾶς εἰς ἔριν ἐρχόμεθα.

## 179. ΑΡΧΙΟΥ.

Αὐτὰν ἐκ πόντοιο τιθηνητῆρος Ἀπελλῆς  
 τὰν Κύπριν γυμνὰν εἶδε λοχευομένην,  
 καὶ τοίαν ἐτύπωσε, διάβροχον ὕδατος ἀφρῶ  
 θλίβουσαν θαλεραῖς χερσὶν ἔτι πλόκαμον.

## 180. ΔΗΜΟΚΡΙΤΟΥ.

Κύπρις ὅτε σταλάουσα κόμας ἄλιμυρέος ἀφροῦ  
 γυμνὴ πορφυρέου κύματος ἐξανέδου,  
 οὕτω που κατὰ λευκὰ παρήϊα χερσὶν ἐλοῦσα  
 βόστρυχον, Αἰγαίην ἐξεπίεζεν ἄλα,  
 στέρνα μόνον φαίνουσα, τὰ καὶ θέμις· εἰ δὲ τοιήδε  
 κείνη, συγχείσθω θυμὸς Ἐνναλίου.

## 181. ΙΟΥΛΙΑΝΟΥ ΑΙΓΥΠΤΙΟΥ.

εἰς τὴν Ἀπελλοῦ Ἀφροδίτην ἀναδυομένην.

Ἄρτι θαλασσαίης Παφίῃ προὔκνυψε λοχείης,  
 μαῖαν Ἀπελλείην εὐραμένη παλάμην,  
 ἀλλὰ τάχος γραφίδων ἀποχάζεο, μή σε διήνη  
 ἀφρὸς ἀποστάζων θλιβομένων πλοκάμων.  
 εἰ τοίη ποτὲ Κύπρις ἐγυμνώθῃ διὰ μῆλον,  
 τὴν Τροίην ἀδίκως Παλλὰς ἐληΐσατο.

## 182. ΛΕΩΝΙΔΟΥ ΤΑΡΑΝΤΙΝΟΥ.

εἰς τὴν αὐτήν.

Τὰν ἐκφυγοῦσαν ματρὸς ἐκ κόλπων ἔτι,  
 ἀφρῶ τε μορμύρουσαν εὐλεχῇ Κύπριν  
 ἰδὼν Ἀπελλῆς, κάλλος ἱμερώτατον,  
 οὐ γραπτόν, ἀλλ' ἔμψυχον ἐξεμάξατο.

εὖ μὲν γὰρ ἄκραις χερσὶν ἐκθλίβει κόμαν,  
 εὖ δ' ὀμμάτων γαληνὸς ἐκλάμπει πόθος,  
 καὶ μαζός, ἀκμῆς ἄγγελος, κυδωνιᾷ.  
 αὐτὰ δ' Ἀθάνᾳ καὶ Διὸς συνευνέτις  
 φάσουσιν, ὦ Ζεῦ, λειπόμεσθα τῇ κρίσει.

## 183. ΑΛΗΛΟΝ.

εἰς ἄγαλμα Διονύσου πλησίον Ἀθηνᾶς ἱστῶς.

α. Εἰπέ, τί σοὶ ξυνὸν καὶ Παλλάδι; τῇ γὰρ ἄκοντες  
 καὶ πόλεμοι πάρα· σοὶ δ' εὖαδον εἰλαπίναι.

β. μὴ προπετῶς, ὦ ξεῖνε, θεῶν πέρι τοῖα μετάλλα·  
 ἴσθι δ' ὅσοις ἱκελος δαίμονι τῇδε πέλω.

καὶ γὰρ ἐμοὶ πολέμων φίλιον κλέος· οἶδεν ἅπας μοι  
 ἥφου δμηθεὶς Ἰνδὸς ἀπ' Ὠκεανοῦ.

καὶ μερόπων δὲ φυὴν ἐγερέραμεν, ἡ μὲν, ἐλαίῃ,  
 αὐτὰρ ἐγὼ γλυκεροῖς βότρουσιν ἡμερίδος.

καὶ μὴν οὐδ' ἐπ' ἐμοὶ μήτηρ ὠδῖνας ὑπέτλη·  
 λῦσα δ' ἐγὼ μηρὸν πάτριον, ἡ δέ, κάρη.

## 184. ΑΝΤΙΠΑΤΡΟΥ.

εἰς ἕτερον ἄγαλμα τοῦ αὐτοῦ.

Αὐσονίῳ Πείσωνι συνασπιστῆς Διόνυσος

ἰδρυμαὶ μεγάρων φρουρὸς ἐπ' εὐτυχίῃ.

ἄξιον, ὦ Διόνυσ', ἐσέβης δόμον. ἔπρεπεν ἄμφω

καὶ μέγαρον Βάκχῳ, καὶ Βρόμιος μεγάρῳ.

## 185. ΑΔΗΛΟΝ.

εἰς ἄγαλμα Διονύσου καὶ Ἡρακλέους.

Ἀμφότεροι Θήβηθε, καὶ ἀμφότεροι πολεμισταί,  
 κῆκ Ζηνός· θύρσῳ δεινός, ὃ δὲ ῥοπάλῳ.  
 ἀμφοῖν δὲ στῆλαι συντέρμονες. εἵκελα δ' ὄπλα,  
 νεβρίς, λειοντῇ· κύμβαλα δέ, πλαταγή.  
 Ἥρη δ' ἀμφοτέροις χαλεπὴ θεός. οἱ δ' ἀπὸ γαίης  
 ἦλθον εἰς ἀθανάτους, ἐκ πυρός ἀμφότεροι.

## 186. ΞΕΝΟΚΡΑΤΟΥΣ.

εἰς ἄγαλμα Ἑρμοῦ.

Ἑρμῆς ὠκύς ἐγὼ κικλήσκομαι. ἀλλὰ παλαιίστην  
 μὴ κολοβὸν χειρῶν ἴστατε, μηδ' ἄποδα·  
 ἦ πῶς ὠκύς ἐγώ; πῶς δ' ὄρθια χειρονομήσω,  
 εἰς βάσιν ἀμφοτέρων ὀρφανὸς ἰστάμενος;

## 187. ΑΔΗΛΟΝ.

εἰς τὸ αὐτό.

Ἑρμείῃ ξυλίνῳ τις ἐπηύχετο, καὶ ξύλον ἦεν.  
 εἰτά μιν αἰείρας χαμάδις βάλε· τοῦ δ' ἀπο χρυσὸς  
 ἔρρευσεν καταγέντος. ὕβρις πόρε πολλάκι κέρδος.



## 188. NIKIOT.

Εἰνοσίφυλλον ὄρος Κυλλήνιον αἰπὺ λελογχῶς,  
 τῇδ' ἔστηκ' ἐρατοῦ γυμνασίου μεδέων,  
 Ἑρμῆς ὧ ἐπὶ παῖδες ἀμάρατον ἤδ' ὑάκινθον  
 πολλάκι, καὶ θαλεροὺς θῆκαν Ἴων στεφάνους.

## 189. ΤΟΤ ΑΤΤΟΤ.

Φρουρὸς ἐπὶ σμήνεσσι, Περιστράτου εἵνεκα, μῖμνω  
 ἐνθάδε, Μαιναλίαν κλιτὺν ἀποπρολιπών,  
 κλωπα μελισσῶν δεδοκημένος. ἀλλ' ἀλέασθε  
 χεῖρα, καὶ ἀγροτέρου κοῦφον ὄρεγμα ποδῶς.

## 190. ΛΕΩΝΙΔΟΤ.

Τῶν αἰγῶν ὁ νομεὺς Μόριχος τὸν ἐπίσκοπον Ἑρμᾶν  
 ἔστασ' αἰπολίῳν εὐδόκιμον φύλακα.  
 ἀλλὰ μοι αἶ τ' ἀν' ὄρη χλωρᾶς κεκορεσμέναι ὕλας,  
 τοῦ δ' ἀρπακτῆρος μή τι μέλεσθε λύκου.

## 191. ΝΙΚΑΙΝΕΤΟΤ.

Αὐτόθεν ὀστράκινόν με καὶ ἐν ποσὶ γῆϊνον Ἑρμῆν  
 ἐπλασεν ἀψίδος κύκλος ἐλισσόμενος.  
 πηλὸς ἐφυράθην· οὐ ψεύσομαι. ἀλλ' ἐφίλησα,  
 ὧ ξεῖν', ὀστρακέων δύσμορον ἐργασίην.

---

Nr. 188. V. 3. ἀμάρακον. corr. Schneider. Nr. 190. V. 3. Fort.  
 μόλοιτ' ἀν'. Nr. 191. V. 4. ὧ ξεῖν.



## 192. ΑΔΕΣΠΟΤΟΝ.

ὦ λῶστε, μὴ νόμιζε τῶν πολλῶν ἓνα  
Ἑρμᾶν θεωρεῖν. εἰμὶ γὰρ τέχνα Σκόπα.

## 193. ΦΙΛΙΠΠΟΥ.

α. Κράμβης ἄψωμαι, Κυλλήνιε; β. μῆ, παροδῖτα.  
α. τίς φθόνος ἐκ λαχάνων; β. οὐ φθόνος, ἀλλὰ  
νόμος,  
ἀλλοτρίων ἀπέχειν κλοπίμους χέρας. α. ὦ παραδόξου,  
μὴ κλέπτειν Ἑρμῆς καινὸν ἔθηκε νόμον.

## 194. ΑΔΗΛΟΝ.

εἰς ἄγαλμα Ἑρωτος.

Χάλκειόν τις Ἑρωτα μετήγαγεν ἐκ πυρός εἰς πῦρ,  
τήγανον ἀρμόζων τῇ κολάσει κόλασιν.

## 195. ΣΑΤΥΡΟΥ.

εἰς ἄγαλμα τοῦ αὐτοῦ δεδεμένου.

Τὸν πτερόεντα τίς ὦδε, τίς ἐν δεσμοῖσι θοὸν πῦρ  
ὥχμασεν; αἰθομένης ἤψατο τίς φαρέτρης,  
καὶ τὰς ὠκυβόλους περιηγέας ἐσφῆκωσε  
χεῖρας, ὑπὸ στιβαρῷ κίονι δησάμενος;  
ψυχρὰ τὰδ' ἀνθρώποις παραμύθια. μὴ ποτ' ἐκείνου  
οὗτος ὁ δεσμώτης αὐτὸς ἔδησε φρένα;

## 196. ΑΛΚΑΙΟΤ.

Τίς σὲ τὸν οὐχ ὀσίως ἡγρευμένον ὧδε πεδήσας  
 θήκατο; τίς πλέγδην σὰς ἐνέδησε χέρας,  
 καὶ πιναρὰν ὄψιν τεκτῆνατο; ποῦ θοὰ τόξα,  
 νήπιε, ποῦ πικρὴ πυρφόρος ἰοδόκη;  
 ἢ ῥα μάτην ἐπόνησε λιθοξόος, ὅς σέ, τὸν οἴστρω  
 κυμήναντα θεοῦς, τῇδ' ἐνέδησε πάγη.

## 197. ΑΝΤΙΠΙΑΤΡΟΤ.

Τίς διςσὰς παλάμας πρὸς κίονα δῆσεν ἀφύκτοις  
 ἄμμασι; τίς πυρὶ πῦρ, καὶ δόλον εἶλε δόλῳ;  
 νήπιε, μὴ δὴ δάκρυ κατὰ γλυκεροῖο πρυσώπου  
 βάλλε· σὺ γὰρ τέρπη δάκρυσιν ἡϊθέων.

## 198. ΜΑΙΚΙΟΤ.

Κλαῖε δυσεκφύκτως σφιγχθεὶς χέρας, ἄκριτε δαῖμον,  
 κλαῖε μάλα, στάζων ψυχοτακῇ δάκρυα,  
 σωφροσύνας ὑβριστά, φρενοκλόπε, ληστὰ λογισμοῦ,  
 πτανὸν ψυχᾶς πῦρ, τραῦμ' ἀόρατον, Ἔρως.  
 Θνατοῖς μὲν λύσις ἐστὶ γόων ὁ σός, ἄκριτε, δεσμός·  
 ὃ σφιγχθεὶς κωφοῖς πέμπε λιτὰς ἀνέμοις.  
 ὦν δὲ βροτοῖς ἀφύλακτος ἐνέφλεγες ἐν φρεσὶ πυρσόν,  
 ἄθρει νῦν ὑπὸ σῶν σβεννύμενον δακρύων.

## 199. ΚΡΙΝΑΓΟΡΟΤ.

Καὶ κλαῖε, καὶ στέναζε, συσφίγγων χεροῖν  
 τένοντας, ὧ ἴβουλε· τοῖά τοι πρέπει.

οὐκ ἔσθ' ὁ λύσων· μὴ λείν' ὑπόβλεπε.  
 αὐτὸς γὰρ ἄλλων ἐκ μὲν ὀμμάτων δάκρυ  
 ἔθλιψας, ἐν δὲ πικρὰ καρδίᾳ βέλη  
 πήξας, ἀφύκτων ἰὸν ἔσταξας πόθων,  
 Ἔρως· τὰ θνητῶν δ' ἐστὶ σοι γέλως ἄχρη.  
 πέπονθας οἷ' ἔρεξας. ἐσθλὸν ἢ δίκη.

## 200. ΜΟΣΧΟΥ.

εἰς Ἔρωτα ἄροτριῶντα.

Λαμπάδα θεῖς καὶ τόξα, βοηλάτιν εἴλετο ῥάβδον  
 οὐλος Ἔρως, πῆρην δ' εἶχε κατωμαδίνην·  
 καὶ ζεύξας ταλαεργὸν ὑπὸ ζυγὸν αὐχένα ταύρων  
 ἔσπειρεν Διοῦς αὐλακα πυροφόρον.  
 εἶπε δ' ἄνω βλέψας αὐτῷ Διὶ· πλησον ἀρούρας,  
 μή σε τὸν Εὐρώπης βοῦν ὑπ' ἄροτρα βάλῃ.

## 201. ΜΑΡΙΑΝΟΥ ΣΧΟΛΑΣΤΙΚΟΥ.

εἰς Ἔρωτα ἐστεφανωμένον.

α. Ποῦ σοι τόξον ἐκεῖνο παλίντονον, οἳ τ' ἀπὸ σείο  
 πηγνύμενοι μεσάτην ἐς κραδίην δόνακες;  
 ποῦ πτερά; ποῦ λαμπὰς πολυώδυνος; ἐς τί δὲ τρισσὰ  
 στέμματα χερσὶν ἔχεις, κρατὶ δ' ἐπ' ἄλλο φέρεις;  
 β. Οὐκ ἀπὸ πανδήμου, ξένε, Κύπριδος, οὐκ ἀπὸ γαίης  
 εἰμί, καὶ ὑλαίης ἔκγονος εὐφροσύνης.

ἀλλ' ἐγὼ ἐς καθαρὴν μερόπων φρένα πυρσὸν ἀνάπτω  
 εὐμαθείης, ψυχὴν δ' οὐρανὸν εἰσανάγω.  
 ἐκ δ' ἀρετῶν στεφάνους πισύρων πλέκω· ὦν ἀφ' ἐκά-  
 στης  
 τούσδε φέρων, πρῶτῳ τῷ σοφίης στέφομαι.

## 202. ΛΙΒΑΝΟΝ.

Μὴ με τὸν ἐκ Λιβάνοιο λέγε, ξένε, τὸν φιλοκώμων  
 τερπόμενον νυχίοις ἡϊθέων ὁάροις.  
 βαιὸς ἐγὼ νύμφης ἀπὸ γείτονος ἀγροιώτης,  
 μοῦνον ἐποτρύνων ἔργα φυτοσκαφίης.  
 ἔνθεν ἀπ' εὐκάρπου με φίλης ἔστεψαν ἀλωῆς  
 τέσσαρες Ὠράων ἐκ πισύρων στέφανοι.

## 203. ΙΟΥΛΙΑΝΟΥ ΑΙΓΥΠΤΙΟΥ.

εἰς τὸν Πραξιτέλους Ἔρωτα.

Κλῖνας αὐχένα γαῦρον ὑφ' ἡμετέροισι πεδίλοις,  
 χερσὶ με ληϊδίαις ἐπλασε Πραξιτέλης.  
 αὐτὸν γὰρ τὸν Ἔρωτα τὸν ἔνδοθι κευθόμενόν με  
 χαλκώσας, Φρύνη δῶκε γέρας φιλήης.  
 ἢ δέ μιν αὐθις Ἔρωτι προσήγαγε· καὶ γὰρ ἐρῶντας  
 δῶρον Ἔρωτι φέρειν αὐτὸν Ἔρωτα θέμις.

## 204. ΣΙΜΩΝΙΔΟΥ.

Πραξιτέλης ὃν ἔπασχε διηκριβώσεν Ἔρωτα  
 ἐξ ἰδίης ἔλαων ἀρχέτυπον κραδίης,

Φρύνη μισθὸν ἐμεῖο διδοὺς ἐμέ. φίλτρα δὲ τίκτω,  
οὐκέτι τοξεύων, ἀλλ' ἀτενίζόμενος.

## 205. ΤΤΑΛΙΟΤ ΓΕΜΙΝΟΤ.

Ἀντί μ' ἔρωτος Ἔρωτα, βροτῷ θεὸν ὥπασε Φρύνη  
Πραξιτέλης, μισθὸν καὶ θεὸν εὐρόμενος.  
ἢ δ' οὐκ ἠρνήθη τὸν τέκτονα· δεῖσε γάρ οἱ φρήν,  
μὴ θεὸς ἀντὶ τέχνης σύμμαχα τόξα λάβῃ.  
ταρβεῖ δ' οὐκέτι που τὸν Κύπριδος, ἀλλὰ τὸν ἐκ σοῦ,  
Πραξιτέλες, τέχνην μητέρ' ἐπισταμένη.

## 206. ΛΕΩΝΙΔΟΤ.

Θεσπιέες τὸν Ἔρωτα μόνον θεὸν ἐκ Κυθερείης  
ἄζοντ', οὐχ ἑτέρου γραπτὸν ἀπ' ἀρχετύπου,  
ἀλλ' ὃν Πραξιτέλης ἔγνω θεόν, ὃν περὶ Φρύνη  
δερχόμενος, σφετέρων λύτρον ἔδωκε πόθων.

## 207. ΠΑΛΛΑΔΑ.

Γυμνὸς Ἔρως, διὰ τοῦτο γελᾷ καὶ μείλιχός ἐστιν·  
οὐ γὰρ ἔχει τόξον, καὶ πυρόεντα βέλη.  
οὐδὲ μάτην παλάμαις κατέχει δελφῖνα καὶ ἄνθος·  
τῇ μὲν γὰρ γαῖαν, τῇ δὲ θάλασσαν ἔχει.

## 208. ΓΑΒΡΙΗΛΙΟΤ ΠΑΡΧΟΤ.

εἰς Ἔρωτα καθεύδοντα ἐν πιπεροπάστῳ.

Οὐδὲ κατακνώσσω, οὐδ' ἄπνοος, οὐδ' ἐνὶ δαιτὶ  
νόσφι πυρισπάρτου δήγματός ἐστιν Ἔρως.

## 209. ΑΔΗΛΟΝ.

Οὗτος ὁ τὸν θαλὸν φυσῶν, ἵνα λύχνον ἀνάψῃς,  
δεῦρ' ἀπ' ἐμᾶς ψυχᾶς ἄψον· ὅλος φλέγομαι.

## 210. ΠΛΑΤΩΝΟΣ.

εἰς Ἑρωτα ἐν ἄλσει κοιμώμενον.

Ἄλσος δ' ὡς ἰκόμεσθα βαθύσκιον, εὔρομεν ἔνδον  
πορφυρέοις μήλοισιν ἐοικότα παῖδα Κυθήρης.  
οὐδ' ἔχεν ἰοδόκον φαρέτρην, οὐ καμπύλα τόξα·  
ἀλλὰ τὰ μὲν δένδρεσσιν ὑπ' εὐπετάλοισι κρέμαντο·  
αὐτὸς δ' ἐν καλύκεσσι ῥόδων πεπεδημένος ὕπνῳ  
εὔδεν μειδιόων· ξουθαὶ δ' ἐφύπερθε μέλισσαι  
κηροχυτοῦσ' ἐντός, λαροῖς ἐπὶ χεῖλεσι βαῖνον.

## 211. ΣΤΑΤΤΑΛΙΟΥ ΦΛΑΚΚΟΥ.

εἰς Ἑρωτα κοιμώμενον.

Εὔδεις ἀγρύπνους ἐπάγων θνητοῖσι μερίμνας,  
εὔδεις ἀτηρῆς, ἃ τέκος Ἀφρογενοῦς,  
οὐ πένκην πυρόεσσαν ἐπηρμένος, οὐδ' ἀφύλακτον  
ἐκ κέραος ψάλλων ἀντιτόνοιο βέλος.  
ἄλλοι θαρσείτωσαν· ἐγὼ δ', ἀγέρωχε, δέδοικα,  
μή μοι καὶ κνώσσω πικρὸν ὄνειρον ἰδῆς.

## 212. ΑΛΦΕΙΟΥ.

Ἀρπάσομαι πυρόεσσαν, Ἔρως, χερὸς ἐκ σέο πεύκην,  
 συλήσω δ' ὤμων ἀμφικρεμῇ φαρέτρην,  
 εἴ γ' ἐτύμως εὖδεις, πυρὸς ἔγγονε, καὶ σέο φῶτες  
 πρὸς βαιὸν τόξων εὐνομίην ἄγομεν.  
 ἀλλὰ καὶ ὥς σε δέδοικα, δολοπλόκε, μή τινα κεύθῃς  
 εἰς ἐμέ, κῆν ὕπνῳ πικρὸν ὄνειρον ἴδῃς.

## 213. ΜΕΛΕΑΓΡΟΥ, οἱ δὲ ΣΤΡΑΤΩΝΟΣ.

Εἰ καὶ σοι πτέρυγες ταχιναὶ περὶ νῶτα τέτανται,  
 καὶ σκυθικῶν τόξων ἀκροβολεῖς ἀκίδες,  
 φεύξομ' Ἔρως ὑπὸ γᾶν σε· τί γὰρ πλέον; οὐδὲ γὰρ  
 αὐτὸς  
 σὰν ἔφυγεν ῥώμαν πανδαμάτωρ Ἀΐδας.

## 214. ΣΕΚΟΤΝΙΟΥ.

εἰς ἀγάλματα Ἑρώτων.

Σκυλοχαρεῖς ἴδ' Ἑρωτας, ἴδ' ὥς βριαροῖσιν ἐπ' ὤμοις  
 ὅπλα φέρουσι θεῶν νήπι' ἀγαλλόμενοι,  
 τύμπανα καὶ θύρσον Βρομίου, Ζηνὸς δὲ κεραυνόν,  
 ἀσπίδ' Ἐνναλίου καὶ κόρυν ἡὔκομον,  
 Φοίβου δ' εὐτοξὸν φαρέτρη, Ἀλίου δὲ τρίαιναν,  
 καὶ σθεναρῶν χειρῶν Ἡρακλέους ῥόπαλον.

Nr. 213. V. 5. τί γὰρ πλέον. Br. Nr. 214. V. 2. ἀγαλλόμε-  
 να. Vulgo.



τί πλέον ἀνθρώποισιν, Ἔρως ὅτε καὶ πόλον εἴλε,  
τεύχεα δ' ἀθανάτων Κύπρις ἐληΐσατο;

## 215. ΦΙΛΙΠΠΟΥ.

Συλῆσαντες Ὀλυμπον ἰδ' ὥς ὅπλοισιν Ἔρωτες  
κοσμοῦντ', ἀθανάτων σκῦλα φρυασσόμενοι.  
Φοίβου τόξα φέρουσι, Διὸς δὲ κεραυνόν, Ἄρῃος  
ὄπλον καὶ κυνέην, Ἡρακλέους ῥόπαλον,  
εἰναλίου τε θεοῦ τριβελὲς δόρυ, θύρσα τε Βάκχου,  
πτηνὰ πέδιλ' Ἑρμοῦ, λαμπάδας Ἀρτέμιδος.  
οὐκ ἄχθος θνητοῖς εἶκειν βελέεσσιν Ἑρώτων,  
δαίμονες οἷς ὅπλων κόσμον ἔδωκαν ἔχειν.

## 216. ΠΑΡΜΕΝΙΩΝΟΣ.

εἰς ἄγαλμα Ἥρας.

Ἰσργεῖος Πολύκλειτος, ὁ καὶ μόνος ὄμμασιν Ἥρην  
ἀθρήσας, καὶ ὄσῃν εἶδε τυπωσάμενος,  
θνητοῖς κάλλος ἔδειξεν, ὅσον θέμις· αἱ δ' ὑπὸ κόλποις  
ἄγνωστοι μορφαὶ Ζηνὶ φυλασσόμεθα.

## 217. ΑΔΗΛΟΝ.

εἰς ἄγαλμα Καλλιόπης.

Καλλιόπη μὲν ἐγὼ· Κύρῳ δ' ἐμὸν ὥπασα μαζόν,  
ὅς τρέφε θεῖον Ὀμηρον, ὅθεν πῖς γήρυμος Ὀρφεύς.



## 218. ΙΩΑΝΝΟΤ ΤΟΤ ΒΑΡΒΟΤΚΑΛΛΟΤ.

εἰς εἰκόνα τῆς αὐτῆς.

Ἦθελε Μελπομένην ὁ ζωγράφος εἰκόνι γράψαι,  
ἀλλ' ἀπολειπομένης, ἔγραφε Καλλιόπην.

## 219. ΤΟΤ ΑΤΤΟΤ.

εἰς εἰκόνα Πολυμνίας.

Σεῖο μὲν εἰκὼν ἦδε Πολύμνια, καὶ σὺ δέ, Μούσης.  
ἐν γὰρ ἐπ' ἀμφοτέραις οὖνομα, καὶ τύπος εἷς.

## 220. ΑΝΤΙΠΑΤΡΟΤ.

εἰς εἰκόνα Μουσῶν.

Τρίζυγες αἱ Μοῦσαι τᾷδ' ἔσταμεν· ἡ μία λωτούς,  
ἡ δὲ φέρει παλάμαις βάρβιτον, ἡ δὲ χέλυν.  
ἡ μὲν Ἀριστοκλῆος ἔχει χέλυν, ἡ δ' Ἀγελάδα  
βάρβιτον, ἡ Καναχᾶ δ' ὕμνοπόλους δόνακας.  
ἀλλ' ἡ μὲν κρᾶντειρία τόνου πέλει· ἡ δὲ μελωδὸς  
χρώματος· ἡ δὲ σοφᾶς εὐρέτις ἀρμονίας.

## 221. ΘΕΛΙΤΗΤΟΤ.

εἰς τὴν Ἀθηναίων Νέμεσιν.

Χιονέην με λίθον παλιναυξέος ἐκ περιωπῆς  
λαοτύπος τμήξας πετροτόμοις ἀκίσσι

Μῆδος ἐποντοπόρευσεν, ὅπως ἀνδρείκελα τεύξῃ,  
 τῆς κατ' Ἀθηναίων σύμβολα καμμονίης.  
 ὥς δὲ δαΐζομένοις Μαραθῶν ἀντέκτυπε Πέρσαις,  
 καὶ νέες ὑγροπόρουν χεύμασιν αἱμαλέοις,  
 ἔξεσαν Ἀδρήστειαν ἀριστῶδινες Ἀθῆναι,  
 δαίμον' ὑπερφιάλοις ἀντίπαλον μερόπων.  
 ἀντιταλαντεύω τὰς ἐλπίδας· εἰμὶ δὲ καὶ νῦν  
 Νίκη Ἐρεχθεΐδαις, Ἀσσυρίοις Νέμεσις.

## 222. ΠΑΡΜΕΝΙΩΝΟΣ.

εἰς τὸ αὐτό.

Μήδοις ἐλπισθεῖσα τροπαιοφόρος λίθος εἶναι,  
 ἡλλάχθην μορφὴν καίριον εἰς Νέμεσιν,  
 ἔνδικος ἰδρυνθεῖσα θεὰ Ῥαμνοῦντος ἐπ' ὄχθαις,  
 νίκης καὶ σοφίης Ἀτθίδι μαρτύριον.

## 223. ΑΔΗΛΟΝ.

εἰς στήλην Νεμέσεως.

Ἡ Νέμεσις προλέγει τῷ πήχεϊ, τῷ τε χαλινῷ,  
 μήτ' ἄμετρόν τι ποιεῖν, μήτ' ἀχάλινα λέγειν.

## 224. ΑΛΛΟ.

Ἡ Νέμεσις πῆχυν κατέχω· τίνοσ οὕνεκα; λέξεις.  
 πᾶσι παραγγέλλω, μηδὲν ὑπὲρ τὸ μέτρον.

## 225. ΑΡΑΒΙΟΤ ΣΧΟΛΑΣΤΙΚΟΤ.

εἰς ἄγαλμα Πανός.

Ἦν τάχα συρίζοντος ἐναργέα Πανός ἀκούειν.  
 πνεῦμα γὰρ ὁ πλάστης ἐγκατέμιξε τύπῳ.  
 ἀλλ' ὁρόων φεύγουσαν ἀμήχανος ἄστατον Ἠχώ,  
 πηκτίδος ἠρνήθη φθόγγον ἀνωφελέα.

## 226. ΑΛΚΑΙΟΤ.

εἰς τὸ αὐτό.

Ἐμπνει Πὰν λαροῖσιν ὀρειβάτα χεῖλεσι μοῦσαν,  
 ἔμπνει, ποιμενίῳ τερπόμενος δόνακι,  
 εὐκελάδῳ σύριγγι χέων μέλος, ἐκ δὲ συνῳδοῦ  
 κλάζε κατιθύνων ῥήματος ἁρμονίην·  
 ἄμφι δὲ σοί, ῥυθμοῖο κατὰ κρότον, ἔνθεον ἶχνος  
 ῥησσεύσθω Νύμφαις ταῖςδε μεθυδριάσιν.

## 227. ΑΔΗΛΟΝ.

Τᾶδε κατὰ χλοεροῖο ῥιφεῖς λειμῶνος, ὀδίτα,  
 ἄμπαυσον μογεροῦ μαλθακὰ γυῖα μόθου,  
 ἦχί σε καὶ Ζεφύροιο τινασσομένη πίτυς αὔραις  
 θέλξει, τεττίγων εἰσαῖοντα μέλος,  
 χῶ ποιμὴν ἐν ὄρεσσι μεσαμβρινὸν ἀγχόθι παγᾶς  
 συρίσδων, λασίας θάμνῳ ὑπο πλατάνου

---

Nr. 227. V. 2. καμάτου. ed. pr. μόθου. Vulgo. πόνου. Br.  
 Fort. κόπον. V. 5. ποιμάν. Br.

καύματ' ὀπωρινοῖο φυγῶν κυνός· ἄλμα δ' ἀμείψεις  
αὔριον. εὖ τόδε σοι Πανὶ λέγοντι πιθοῦ.

228. *ANTHES.*

Ξεῖν', ὑπὸ τὰν πέτραν τετραυμένα γυῖ ἀνάπαισον·  
ἀδύ τοι ἐν χλωροῖς πνεῦμα θροεῖ πετάλοις.  
πίδακά τ' ἐκ παγᾶς ψυχρόν πίε· δὴ γὰρ ὀδίταις  
ἄμπαυμ' ἐν θερμῷ καύματι τοῦτο φίλον.

229. *ADHΛON.*

Ἐξ αὐτοῦ Διός ἐστιν ὁ φίλτατος ἔκχυτος οὗτος·  
μαρτυρίην δὲ φέρει τὴν ἐπάνω νεφέλην.  
Ἑρμείαν γὰρ ἄνακτα τέκεν νεφεληγερέτα Ζεὺς·  
αὐτὰρ ὃ γ' Ἑρμείας Πᾶνα τὸν αἰγελάτην.

230. *AEΩNIDOT.*

Μὴ σὺ γ' ἐπ' οἰονόμοιο περιπλέον ἰλῦος ὦδε  
τοῦτο χαρδραίης θερμόν, ὀδίτα, πίης·  
ἀλλὰ μολῶν μάλα τυτθὸν ὑπὲρ δαμαλήβοτον ἄκραν,  
κεῖσέ γε παρ κείνα ποιμενία πίτυϊ,  
εὐρήσεις κελαρύζον ἐϋκρήνου διὰ πέτρης  
ναῦμα, Βορειαίης ψυχρότερον νιφάδοε.

231. *ΑΝΤΗΣ.*

- α. Τίπτε κατ' οϊόβατον, Πὰν ἀγρότα, δάσκιον ὕλαν  
 ἤμενος, ἀδυβόα τῷδε κρέκεις δόνακι;  
 β. ὄφρα μοι ἐρσήεντα κατ' οὔρεα ταῦτα νέμοιντο  
 πόρτιες ἡϋκόμων δρεπτόμεναι σταχύων.

232. *ΣΙΜΩΝΙΔΟΥ.*

Τὸν τραγόπουν ἐμὲ Πᾶνα, τὸν Ἀρκάδα, τὸν κατὰ  
 Μήδων,  
 τὸν μετ' Ἀθηναίων, στήσατο Μιλτιάδης.

233. *ΘΕΛΙΤΗΤΟΥ.*

Ἰλοβάτας, φιλόδενδρος, ὄρεσσάυλου πόσις Ἀχοῦς,  
 πάνσκοπος, εὐκεράου μαλοφύλαξ ἀγέλας,  
 Πὰν ὁ δασυκνάμων, ὁ πολύσπορος, ὃς μετανάστας  
 ἔδραμον αἰχματῶν ἐς δαῖν Ἀσσυρίων,  
 Μιλτιάδου στήσαντος ὁμάσπιδα περσοδιώκτην,  
 ἴσταμαι, ἀκλήτου ξείνια συμμαχίης.  
 ἄλλοις ἀκροπόλῃς· ὁ μηδοφόνος δὲ δέδασται  
 ξυνὸς ἐμὶν Μαραθῶν καὶ μαραθωνομάχαις.

234. *ΦΙΛΟΔΗΜΟΥ.*

Τρισσοὺς ἀθανάτους χωρεῖ λίθος. ἅ κεφαλὰ γὰρ  
 μανύει τρανῶς Πᾶνα τὸν αἰγύκερων.

στέρνα δὲ καὶ νηδύς, Ἡρακλέα· λοιπὰ δὲ μηρῶν  
καὶ κνήμης Ἑρμῆς ὁ πτερόπους ἔλαχεν.  
Θύειν ἄρνῆσιν, ξένε, μηκέτι. τοῦ γὰρ ἐνός σοι  
θύματος οἱ τρισσοὶ δαίμονες ἀπτόμεθα.

## 235. ΑΠΟΛΛΩΝΙΔΟΥ ΣΜΤΡΝΑΙΟΥ.

Ἀγροτέρων θεός εἰμι. τί μοι χρυσέοις δεπάεσσι  
σπένδετε; ποῦ δ' Ἰταλοῦ χεῖτε μέθυ Βρομίου,  
καὶ γυροὺς ταύρων πέτρῃ προσδεῖτε τένοντας;  
φείσασθ'· οὐ τούτοις θύμασι τερπόμεθα.  
Πᾶν ὁ παρωρείτης, αὐτόξυλος, ἄρνεοθοίνης  
εἰμί, καὶ ἐγχθονίου γλευκοπότης κύλικος.

## 236. ΛΕΩΝΙΔΟΥ, οἱ δὲ ΠΕΡΙΤΟΥ.

Αὐτοῦ ἐφ' αἵμασιαῖσι τὸν ἀγρυπνοῦντα Πρίηπον  
ἔστησεν λαχάνων Δεινομένης φύλακα.  
ἀλλ' ὥς ἐντέταμαι, φῶρ, ἔμβλεπε. τοῦτο δ', ἐρωτᾷς,  
τῶν ὀλίγων λαχάνων εἵνεκα; τῶν ὀλίγων.

## 237. ΤΤΜΝΕΩ.

εἰς ἄγαλμα Πριήπου.

Πάντα πριηπίζω, κἄν ἦ Κρόνος· οὐ διακρίνω  
οὐδένα φῶρ' οὔτω ταῖςδε παρὰ πρασιαῖς.  
ἔπρεπε μὴ λαχάνων ἕνεκεν τάδε καὶ κολοκυντῶν,  
φήσει τις, με λέγειν. ἔπρεπεν· ἀλλὰ λέγω.

## 238. ΛΟΥΚΙΑΝΟΥ.

Εἰς τὸ κενόν με τέθεικε, νόμου χάριν, ὥδε Πρίηπον  
 Εὐτυχίδης, ξηρῶν κληματίδων φύλακα·  
 καὶ περιβέβλημαι κρημνὸν βαθύν. ὅς δ' ἂν ἐπέλθῃ,  
 οὐδὲν ἔχει κλέψαι πλὴν ἐμέ τὸν φύλακα.

## 239. ΑἴΟΛΩΝΙΔΟΥ.

Ἄνθετ' Ἀναξαγόρης με, τὸν οὐκ ἐπὶ ποσσὶ Πρίηπον,  
 ἐν χθονὶ δ' ἀμφοτέρῳ γούνατι κεκλιμένον.  
 τεῦξε δὲ Φυλόμαχος. Χαρίτων δέ μοι ἀγχόθι καλὴν  
 ἀθρήσας, δίζευ μηκέτι πῶς ἔπεσον.

## 240. ΦΙΛΙΠΠΟΥ.

Ἄ. Ὠραίας γ' ἐσορῶ τὰς ἰσχάδας· εἴ γε λαβεῖν μοι  
 συγχωρεῖς ὀλίγας. β. θίγγανε μηδεμιάς.  
 Ἄ. ὀργίλος ὡς ὁ Πρίηπος. β. ἐρεῖς· ἔτι καὶ κενὸς ἦξεις.  
 Ἄ. ναὶ λίτομαι, δός μοι. β. καὶ γὰρ ἐγὼ δέομαι.  
 Ἄ. χρήξεις γάρ, λέγε μοι, παρ' ἐμοῦ τινός; β. ἔστι  
 νόμος που,  
 δός, λάβε. Ἄ. καὶ θεὸς ὦν ἀργυρίου σὺ γλίχῃ;  
 β. ἄλλο τι χρῆμα φιλῶ. Ἄ. ποῖον τόδε; β. τὰμὰ κατ-  
 ἔσθων  
 σῦκα, δὸς εὐθύμως ἰσχάδα τὴν ὀπίσω,



241. *APTENTAPIOT.*

“Ωριμος. β. οἶδα καὶ αὐτός, ὁδοιπόρε. μηκέτ’ ἐπαίνει  
 ἰσχάδα, μηδ’ ἐσώρα τὸν πέλας ἀκρέμονα  
 καὶ λίην ὁ Πρίηπος ἐφίσταμαι ὅξυ δεδορκώς,  
 καὶ φυλακὴν σύκων ἣν ἐπέοικεν ἔχων.  
 ἦν δὲ μόνον σὺ θίγῃς τῆς ἰσχάδος, ἰσχάδα δώσεις  
 ὥς ἰσότης πάντων ἐστὶ δικαιοσύνη.

242. *EPYKIOY.*

Ὡς βαρὺ τοῦτο, Πρίηπε, καὶ εὖ τετυλωμένον ὄπλον  
 πᾶν ἀπὸ βουβώνων ἀθρόον ἐκκέχυκας  
 εἰς γάμον οὐκ ἀνέτοιμον· ἔχει δέ σε δίψα γυναικῶν,  
 ὧ γὰρ θέ, καὶ σπαργᾶς θυμὸν ἀπάντα πόροις.  
 ἀλλὰ καταπρήννε τὸν ἐξωδηκότα φαλλὸν  
 τόνδε, καὶ ἀνθηρῇ κρύψον ὑπὸ χλαμύδι·  
 οὐ γὰρ ἐρημαῖον ναίεις ὄρος, ἀλλὰ παρ’ Ἑλλης  
 ἥονα, τὴν ἱερὴν Λάμψακον ἀμφιπολεῖς.

243. *ANTISTIOY.*

Ἀγροφύλαξ ἔστηκα πολυκτεάνοις ἐν ἀρούραις,  
 Φρίκωνος καλύβην καὶ φυτὰ ῥυόμενος,  
 τοῦτο λέγων πρὸς ἕκαστον· ἐπὴν γελάσῃς, ἐσιδὼν με,  
 τοῦ σκεύους, χῶρει τὴν κατὰ σαυτὸν ὁδόν.

---

Nr. 242. V. 4. Fort. ῥυθμὸν ἀπαντα παρεῖς. Nr. 243. V. 3. παρ’  
 ἕκαστον. Vulg.



ἴν δὲ παρεκβαίης ἐς ἃ μὴ θέμις, οὔτι σ' ὀνήσει  
ἢ λάχνη· τρυπᾶν πάντας ἐπιστάμεθα.

244. ΑΓΑΘΙΟΥ ΣΧΟΛΑΣΤΙΚΟΥ.

εἰς εἰκόνα σατύρου πρὸς τῇ ἀκοῇ τὸν αὐλὸν ἔχον-  
τος καὶ ὥσπερ ἀκροωμένου.

Αὐτομάτως, Σατυρίσκε, δόναξ τεὸς ἦχον ἰάλλει,  
ἢ τί παρακλίνας οὔας ἄγεις καλάμῳ;  
ὅς δὲ γελῶν σίγησεν· ἴσως δ' ἂν φθέγγατο μῦθον,  
ἀλλ' ὑπὸ τερπωλῆς εἶχετο ληθεδόνι.  
οὐ γὰρ κηρὸς ἔρυκεν· ἐκὼν δ' ἠσπάζετο σιγὴν,  
θυμὸν ὅλον τρέψας πηκτίδος ἀσχολίῃ.

245. ΛΕΟΝΤΙΟΥ ΣΧΟΛΑΣΤΙΚΟΥ.

εἰς ἕτερον Σάτυρον.

Τὸν Σάτυρον Διόνυσος ἰδὼν τόσον ἄλγος ἔχοντα,  
καί μιν ἐποικτείρας, θήκατο λαῖνεον.  
ἀλλ' οὐδ' ὥς ἀπέληξε βαρυτλήτων ὀδυνάων·  
εἰσέτι γὰρ μογέει, καὶ λίθος ὢν, ὁ τάλας.

246. ΑΔΗΛΟΝ.

Ἡ Σάτυρος τὸν χαλκὸν ὑπέδραμεν, ἢ διὰ τέχνης  
χαλκὸς ἀναγκασθεὶς ἀμφεχύθη Σατύρῳ.

## 247. ΝΕΙΛΟΤ ΣΧΟΛΑΣΤΙΚΟΤ.

εἰς εἰκόνα Σατύρου ἀπὸ ψηφίδος ἐν Ἀντιοχείᾳ.

- α. Πάντες μὲν Σάτυροι φιλοκέρτομοι· εἰπέ δὲ καὶ σύ,  
τί πρὸς ἕκαστον ὄρων τόνδε γέλωτα χέεις;  
β. Θάμβος ἔχων γελῶ, πῶς ἐκ λίθου ἄλλοθεν ἄλλης  
συμφορτός, γενόμεν ἑξαπίνης Σάτυρος.

## 248. ΠΛΑΤΩΝΟΣ.

Τὸν Σάτυρον Διόδωρος ἐκοίμισεν, οὐκ ἐτόρευσεν.  
ἦν νύξῃς, ἐγερεῖς· ἄργυρος ὕπνον ἔχει.

## 249. ΑΔΗΛΟΝ.

Δερκόμενος ξόανον καλὸν τόδε, τὰν Ἀφροδίταν  
ὦνθρωφ' ἱλάσκει, πλατίον ἐζόμενος·  
αἶνει δὲ Γλυκέραν Διονυσίου, ἧ μ' ἀνέθηκε  
πορφυρέας ἀπαλὸν κῆμα παρ' ἡϊόνος.

## 250. ΑΔΗΛΟΝ.

εἰς Ἑρωτα.

Ὁ πτανὸς τὸν πτανὸν ἰδὼν ἄγνυσι κεραυνόν,  
δεικνὺς ὡς κρεῖσσον πῦρ πυρός ἐστιν Ἑρώς.

## 251. ΑΛΛΟ.

Πτανὸς πτανὸν Ἔρωτα τὸν ἀντίον ἔπλασ' Ἔρωτι  
 ἅ Νέμεσις, τόξω τόξον ἀμυνομένα,  
 ὥς κε πάθῃ τὰ γ' ἔρεξεν· ὁ δὲ θρασύς, ὁ πρὶν  
 ἀταρβής,  
 δακρύει, πικρῶν γευσάμενος βελέων.  
 εἰς δὲ βαθὺν τρεῖς κόλπον ἀπέπτυσεν. ἅ μέγα θαῦμα.  
 φλέξει τις πυρὶ πῦρ· ἦψατ' Ἔρωτος Ἔρωτος.

## 252. ΑΛΛΟ.

Κἀγὼ Κύπριδος αἷμα· κασιγνήτῳ δέ με μήτηρ  
 ἤνεσε τόξα φέρειν ἀντία καὶ πτέρυγας.

## 253. ΑΔΗΛΟΝ.

εἰς Ἀρτεμιν.

α. Ἀρτεμι, ποῦ σοι τόξα, παραυχενίῃ τε φαρέτρῃ;  
 ποῦ δὲ Λυκαστείων ἐνδρομὶς ἀρβυλίδων,  
 πόρπη τε χρυσοῖο τετυγμένη, ἥδὲ πρὸς ἄκρην  
 ἰγνύην φοῖνιξ πέπλος ἐλίσσόμενος;  
 β. κεῖνα μὲν εἰς ἄγρην ὀπλίζομαι· ἐς δὲ θυηλάς  
 εἴμ' αὐτως, ἱρῶν ἀντομένη θυέων.

## 254. ΑΔΗΛΟΝ.

εἰς Ἑρμῆν.

Ἰερὸν Ἑρμείῃ με παραστείχοντες ἔχευαν  
 ἄνθρωποι λίθινον σωρόν· ὁ δ' ἀντ' ὀλίγης

οὐ μεγάλην αὐτοῖς ἔγνω χάριν· ἀλλ' ὅτι λοιπὰ  
 Αἰγὸς ἐπὶ κρήνην ἐπτά λέγω στάδια.

## 255. ΑΔΗΛΟΝ.

Ὀδῖτα, μὴ πρόσερχε πρὸς τὰ κλήματα,  
 μηδ' αὖ τὰ μῆλα, μηδ' ὅπη τὰ μέσπιλα.  
 τηρεῖ δὲ πρὸς τὴν σχοῖνον ἐξαμείβεο,  
 ὥς μή τι θράξῃς τῶνδε, μηδ' ἀποθρίσης,  
 ἃ σὺν πόνῳ φυτουργὸς ἔκτεται Μίδων,  
 ὅς καμὲ θῆκεν· ἦν δέ μευ παρακλύης,  
 γνώσῃ τὸν Ἑρμῆν, ὥς κακοῦς ἀμείβομαι.

## 256. ΑΔΗΛΟΝ.

Ὀχθηρὸν τὸν χῶρον ἔχω καὶ ἔρημον, ὀδῖτα·  
 οὐκ ἐγώ, ὁ στάσας δ' αἴτιος Ἀρχέλοχος.  
 Οὐ γὰρ ὄρειοχαρὴς ὥρμᾳς, οὐδ' ἀκρολοφίτας,  
 τὸ πλεῦν δ' ἀτραπιτοῖς, ὦνερ, ἀρεσκόμενος.  
 Ἀρχέλοχος δ', ὥς αὐτὸς ἐρημοφίλας καὶ ἀγείτων,  
 ὦ παριών, τοῖον καμὲ παρωκίσσατο.

## 257. ΑΔΗΛΟΝ.

εἰς Διόνυσον.

Ἐκ πυρός, ὦ Διόνυσε, τὸ δεύτερον, ἥνικα χαλκοῦς,  
 ἐξεφάνης· γενεὴν εὗρε Μέρων ἐτέρην.

## 258. ΛΗΛΟΝ.

Δικτύννης τοῖόν με καθ' ἱερὸν ἔμπυρον ὁ Κρής  
 χάλκεον ἔστησεν Πᾶνα τὸν αἰγόνυχα.  
 δέσμα δ' ἔχω, διπλοῦν τε λαγωβόλον· ἐκ δέ γε πέτρας  
 σπῆλυγγος τείνω βλέμμα διπλοῦν πρὸς ὄρος.

## 259. ἸΛΗΛΟΝ.

Πέτρης ἐκ Παρίης με πόλιν κατὰ Παλλάδος ἄκρην  
 στήσαν Ἀθηναῖοι Πᾶνα τροπαιοφόρον.

## 260. ΛΗΛΟΝ.

εἰς ἄγαλμα Πριάπου.

Ἦν λαχάνων σ' ὁ Πρίηπος ἴδω σχεδὸν ἵχνια θέντα,  
 αὐτῇ γυμνώσω, φῶρ, σὲ ποτὶ πρασιῇ.  
 αἰσχρὸν ἔχειν τοῦτ' ἔργον ἐρεῖς θεόν. οἶδα καὶ αὐτός·  
 αἰσχρὸν. ἀφιδρύνθην δ' ἴσθ' ὅτι τοῦδε χάριν.

## 261. ΛΕΩΝΙΔΟΥ.

Ἀμφοτέραις παρ' ὁδοῖσι φύλαξ ἔστηκα Πρίηπος,  
 ἰθυτενὲς μηρῶν ὀρθιάσας ῥόπαλον.  
 εἶσατο γὰρ πιστόν με Θεόκριτος· ἀλλ' ἀποτηλοῦ  
 φῶρ ἴθι, μὴ κλαύσης τὴν φλέβα δεξάμενος.

## 262. ΑΔΗΛΟΝ.

Ὁ τραγόπους, ὁ τὸν ἄσκον ἐπηρμένος, αἶ τε γελοῖσαι  
 Νύμφαι, Πραξιτέλους, ἥ τε καλὴ Δανάη.<sup>1</sup>  
 λύγδινά πάντα, καὶ ἄκρα σοφαὶ χεῖρες. αὐτὸς ὁ Μῶ-  
 μος  
 φθέγγεται ἄκρητος, Ζεῦ πάτερ, ἡ σοφίη.

## 263. ΑΔΗΛΟΝ.

εἰς Νέμεσιν.

Καὶ με λίθον Πέρσαι δεῦρ' ἤγαγον, ὅφρα τρόπαιον  
 στήσονται νίκας· εἰμὶ δὲ νῦν Νέμεσις.  
 ἀμφοτέροις δ' ἔστηκα, καὶ Ἑλλήνεσσι τρόπαιον  
 νίκας, καὶ Πέρσαις τοῦ πολέμου νέμεσις.

## 264. ΑΔΗΛΟΝ.

Ἰσιδι καρποτόκῳ, σταχυμήτορι, μυριομόρφῳ,  
 λαϊνέῳ ταλάρῳ, μογερῶν ἀπάνευθεν ἀρότρων,  
 αὐτόματοι στείχουσιν ἐὴν πρὸς μητέρα καρποί.

## 265. ΑΔΗΛΟΝ.

εἰς Μώμον ἄγαλμα.

Τίς τὸν ἐν ἐσθλοῖσι παναπενθία, καὶ τριτάλαστον  
 Μῶμον ἀμωμήτοις χερσὶν ἀνεπλάσατο;

---

Nr. 263. V. 1. Fort. κάμψ. V. 2. στήσονται. Vulgo. Nr. 264.  
 V. 1. ταχυμήτορι. Vulg.

ὥς ὁ γέρον ἐπὶ γᾶς βεβλημένος, οἷά τις ἔμπνους,  
 ἀμπαύει λύπας, γυῖα βαρυνόμενος.  
 μανύει δίστοιχος ὀλέθριος ὄγκος ὀδόντων,  
 πριομένων ἐπὶ τὰς τῶν πέλας εὐτυχίας,  
 καὶ τὸ κατεσκληρὸς σκήνους βάρος· ἃ μὲν ἐρείδει  
 ψιλὸν γηραιῷ χειρὶ βαλὼν κρόταφον,  
 ἃ δὲ σεσηρὼς βάκτρον ἀποστηρίζεται ἐς γᾶν,  
 κωφὰ πρὸς ἄψυχον πέτρον ἀπεχθόμενος.

## 266. ΑΛΛΟ.

εἰς τὸν αὐτόν.

Τάκεο δυστάνων ὀνίχων ἄπο, παμφάγε Μῶμε,  
 τάκεο σὺ πρίων ἰοβόλους γέννας.  
 νεῦρά σε μανύει τετανυσμένα, καὶ φλέβες ἄρθρων,  
 καὶ κενεὰ σαρκῶν ψυχολιπῆς δύναμις,  
 καὶ ῥικνοῖς φρίσσουσα περὶ κροτάφοισιν ἔθειρα,  
 \* \* \* \* \*  
 ὥστε τίς ἔμψυχον ἀνδρόσινιν ἄνυσε τέχνα,  
 οὐδὲ τόπον δῆκτα σείο λιπὼν στόματι;

[P]

## 267. ΣΤΥΝΕΣΙΟΥ ΣΧΟΛΛΗΣΤΙΚΟΥ.

εἰς εἰκόνα Ἰπποκράτους.

α. Ὅππόθεν ὁ στήσας; β. Βυζάντιος. α. οὐνομα δὲ τίς;  
 β. Εὐσέβιος. α. σὺ δέ, τίς; β. Κώϊος Ἰπποκράτης.

Nr. 265. V. 5—8. haec duo disticha vulgo non suo loco leguntur. V. 1. Fort. ταλαπενθία. c. Huetio. V. 7. κείνον. Vulgo.

α. τοῦ δ' ἔνεκεν γέγραφέν σε; β. λόγων χάριν ἢ πόλις  
αὐτῷ

τῶν ἐς ἐμὲ γραφίδων ἀντιδέδωκε γέρας.

α. καὶ τί μὴ αὐτὸς ἐὼν τύπον ἔγραφεν; β. ὅτι γε-  
ραίρων

ἡμέας ἀνθ' αὐτοῦ, κρέσσονα δόξαν ἔχει.

268. ΛΗΛΟΝ.

Ἦε τετὴν φωνήν, Ἰππόκρατες, ἔγραφε Παιῶν,  
ἥ σὺ τῆς κείνου μάρτυς ἀκεστορίας.

269. ΛΑΛΟ

Οὗτος ἀκεστορίας κρυφίας ὥϊζε κελεύθους,  
Παιήων μερόπων, Κώϊος Ἰπποκράτης.

270. ΜΑΓΝΟΥ ΙΑΤΡΟΥ.

εἰς τὴν εἰκόνα Γαληνοῦ.

Ἦν χρόνος, ἥνικα γαῖα βροτοῦς διὰ σείο, Γαληνέ,  
δέχνυτο μὲν θνητούς, ἔτρεφε δ' ἀθανάτους,  
κῆρευεν δὲ μέλαθρα πολυκλαύτου Ἀχέροντος,  
σῇ παιμονίῃ χειρὶ βιαζόμενα.

271. ΑΔΕΣΠΟΤΟΝ.

εἰς Σώσανδρον ἵπποϊατρον.

Ἰητὴρ μερόπων, Ἰππόκρατες, ἀλλὰ καὶ ἵππων,  
Σώσανδρε, κρυφίης ἱστορ' ἀκεστορίας.



ἢ τέχνην μετάμειψον, ἢ οὖνομα· μηδὲ καλείσθω  
ἄτερος ἐκ τέχνης, ἥς ἕτερος κρατέει.

## 272. ΛΕΟΝΤΙΟΥ ΣΧΟΛΑΣΤΙΚΟΥ.

εἰς εἰκόνα Ἰαμβλίχου ἱατροῦ.

Ὁ γλυκὺς ἐν πάντεσσιν Ἰάμβλικος, ὃς ποτὶ γῆρας  
ἦλυθεν ἄγνους ἐὼν Κυπριδίων ὁάρων·  
ἔργα δ' ἀκεστορίας ἐφέπων, σοφίην τε διδάσκων,  
κέρδεσιν οὐδ' ὁσίοις χεῖρας ὑπεστόρεσεν.

## 273. ΚΡΙΝΑΓΟΡΟΥ.

εἰς εἰκόνα Πρηξαγόρου ἱατροῦ.

Αὐτὸς σοι Φοῖβοιο πάϊς λαθικηδέα τέχνης  
ἰδμοσύνην, πανάκη χεῖρα λιπηνάμενος,  
Πρηξαγόρη, στέρνοις ἐνεμάξατο. τοιγὰρ ἀνίας  
ὄρνυνται δολιχῶν ὀππόσαι ἐκ πυρετῶν,  
καὶ ὅποσα τμηθέντος ἐπὶ χροὸς ἄρκια θεῖναι  
φάρμακα, πρηγείης οἶσθα παρ' Ἡπιόνης.  
θνητοῖσιν δ' εἰ τοιοῖο ἐπήρκεον ἱητῆρες,  
οὐκ ἂν ἐπορθμεύθη νεκροβαρὴς ἄκατος.

## 274. ΑΔΗΛΟΝ.

εἰς εἰκόνα Ὀρειβασίου.

Ἰητὴρ μέγας οὗτος Ἰουλιανοῦ βασιλῆος,  
ἄξιος εὐσεβείης διὸς Ὀρειβάσιος.

Nr. 271. V. 3. μεταμείψατ'. corr. Br. Nr. 273. V. 2. πανάκη.  
add. vett. V. 5. Fort. ἡδ' ὅποσα.

εἶχε γὰρ οἷα μέλισσα σοφὸν νόον, ἄλλοθεν ἄλλα  
 ἱητρῶν προτέρων ἄνθεα δρεψάμενος.

[P] 275. ΠΟΣΕΙΔΙΠΠΟΥ.

εἰς ἄγαλμα τοῦ Καιροῦ.

α. Τίς, πόθεν ὁ πλάστης; β. Σικυώνιος. α. οὔνομα δὴ  
 τίς;

β. Λύσιππος. α. σὺ δέ, τίς; β. Καιρὸς ὁ πανδα-  
 μάτωρ.

α. τίπτε δ' ἐπ' ἄκρα βέβηκας; β. αἰὲ τροχάω. α. τί δὲ  
 ταρσοῦς

ποσσὶν ἔχεις διφυεῖς; β. ἵπταμ' ὑπηνέμιος.

α. χειρὶ δὲ δεξιτερῇ τί φέρεις ξυρόν; β. ἀνδράσι δεῖγμα,  
 ὡς ἀκμῆς πάσης ὀξύτερος τελέθω.

α. ἡ δὲ κόμη, τί κατ' ὄψιν; β. ὑπαντιάσαντι λαβέσθαι,  
 νῆ Δία. α. τάξόπιθεν δ' ἐς τί φαλακρὰ πέλει;

β. τὸν γὰρ ἅπαξ πτηνοῖσι παραθρέξαντά με ποσσὶν,  
 οὔτις ἔθ' ἱμείρων δράζεται ἐξόπιθεν. 10

α. τοῦνεχ' ὁ τεχνίτης σε διέπλασεν; β. εἵνεκεν ὑμέων,  
 ξεῖνε, καὶ ἐν προθύροις θῆκε διδασκαλίην.

[P] 276. ΒΙΑΝΟΡΟΣ.

Ἔστησεν Περίανδρος Ἀρίονος εἰκόνα ταύτην,  
 καὶ τὸν ἀπολλυμένῳ σύνδρομῳ νηξάμενον

Nr. 275. V. S. πρὸς τί. Vulgo. V. 11. τοῖον ὁ τεχν. με διέπλασεν  
 εἵνεκεν. Vulgo.

εἰνάλιον δελφῖνα, λέγει δ' ὁ 'π' Ἀρίονι μῦθος,  
κτεινόμεθ' ἀνθρώποις, ἰχθύσι σωζόμεθα.

## 277. ΠΑΤΛΟΤ ΣΙΛΕΝΤΙΑΡΙΟΥ.

εἰς εἰκόνα Μαρίας τῆς κιθαρωδοῦ ἐν  
Βυζαντίῳ.

Σὸν μὲν κάλλος ἔδειξε μόλις γραφίς· αἶθε δὲ τεύχειν  
ἔσθενε καὶ λιγυρῶν ἡδὺ μέλος στομάτων,  
ὥς κεν ἐπ' ὀφθαλμοῖσι καὶ οὐασιν, ἔκ τε προσώπου,  
ἔκ τε λυροκτυπίης ἴσον ἐθελγόμεθα.

## 278. ΤΟΤ ΑΥΤΟΥ.

Πλῆκτρον ἔχει φόρμιγγος, ἔχει καὶ πλῆκτρον ἔρωτος·  
κρούει δ' ἀμφοτέροις καὶ φρένα καὶ κιθάρην.  
τλήμονες οἷς ἄγναμπτον ἔχει νόον· ᾧ δ' ἐπινεύσει,  
ἄλλος ὅδ' Ἀγχίσης, ἄλλος Ἀδωνις ὅδε.  
εἰ δ' ἐθέλεις, ᾧ ξεῖνε, καὶ ἀμφιβόητον ἀκοῦσαι  
οὔνομα, καὶ πάτρην, ἐκ Φαρίης Μαρίη.

[P]

## 279. ΑΔΕΣΠΟΤΟΝ.

εἰς τὸν ἐν Μεγάρῳ κιθαριστὴν λίθον.

Τόν με λίθον μέμνησο τὸν ἡγήεντα, παρέρπων  
Νισαίην· ὅτε γὰρ τύρσιν ἐτειχοδόμει

Ἀγκάθοος, τότε Φοῖβος ἐπωμαδὸν ἦρε δομαῖον  
 λαῶ, Λυκωρεῖην ἐνθέμενος κιθάρην.  
 ἔνθεν ἐγὼ λυραοιδός· ὑποκρούσας δέ με λεπτῇ  
 χειρμάδι, τοῦ κόμπου μαρτυρίην κόμισαι.

[P] 280. ΑΔΗΛΟΝ.

εἰς λουτρόν.

Χρήμασι τοῖς Ἀγάθωνος ἐδείματο τῇδε λουτρόν  
 δῆμος ὁ τῆς Τεγέης, θαῦμα καὶ ἐσσομένοις.

281. ΑΔΗΛΟΝ.

εἰς λουτρόν ἐν Πραϊνέτῳ.

Οὐ βαλανεῖον ἔην προπάροιθε τὸ νῦν βαλανεῖον,  
 ἀλλὰ τόπος σκυβάλων, χῶρος ἀποκρίσιος·  
 νῦν δὲ τὰ τερπνὰ τὰ πᾶσι βοώμενα καὶ χαρίεντα  
 ἀγλαΐη προφέρει. καὶ γὰρ Ἀλέξανδρος  
 Νικαέων ἱερεὺς, σοφίης ἐρικυδέος ἀστήρ,  
 τεῦξέ μιν οἰκείοις χρήμασι καὶ δαπάναις.

[P] 282. ΠΑΛΛΑΔΑ.

Νίκαι πάρεσμεν, αἱ γελῶσαι παρθένοι,  
 νίκας φέρουσαι τῇ φιλοχρήστῳ πόλει.  
 ἔγραψαν ἡμᾶς οἱ φιλοῦντες τὴν πόλιν,  
 πρέποντα Νίκαις ἐντυποῦντες σχήματα.

Nr. 279. V. 4. F. ἀνθέμενος. c. Schaeß. Nr. 281. V. 4. ἀλεξάντορος. edd. quaed.

[P]

283. ΛΕΟΝΤΙΟΥ ΣΧΟΛΑΣΤΙΚΟΥ.

εἰς εἰκόνα ὀρχηστρίδος.

Μουσάων δεκάτη, Χαρίτων Ῥοδόκλεια τετάρτη,  
 τερπωλὴ μερόπων, ἄστεος ἀγλαΐη,  
 ὄμματά σοι, καὶ ταρσὰ ποδὴνεμα, καὶ σοφὰ χειρῶν  
 δάκτυλα, καὶ Μουσῶν κρέσσονα καὶ Χαρίτων.

284. ΤΟΥ ΑΥΤΟΥ.

εἰς εἰκόνα ὀρχηστρίδος ἐν τῷ Σωσθενίῳ.

Εἰμὶ μὲν Ἑλλαδίῃ Βυζαντιάς, ἐνθάδε δ' ἔστην  
 ἦχι χοροστασίην εἶαρι δῆμος ἄγει,  
 ὁππόθι πορθμῷ γαῖα μερίζεται· ἀμφότεραι γὰρ  
 ἄντυγες ὀρχηθμοὺς ἦνεσαν ἡμετέρους.

285. ΤΟΥ ΑΥΤΟΥ.

εἰς ὀρχηστρίδος εἰκόνα διάχρυσον ἐν Βυζαντίῳ.

Οὐ τις ἐπ' Ἀνθούσῃ χρυσὸν βάλεν, ἀλλὰ καὶ αὐτῇ  
 ἀμφεχύθη Κρονίδης, ὥς τὸ πάρος Δανάη·  
 σώματι δ' οὐκ ἐπέλασσε, ἐπεὶ νόον ἔλλαβεν αἰδώς,  
 μή τινι Μουσάων μίσγεται οὐκ ἐθέλων.

286. ΤΟΥ ΑΥΤΟΥ.

Θῆλυς ἐν ὀρχηθμοῖς κρατέει φύσις· εἷξατε κοῦροι.  
 Μοῦσα καὶ Ἑλλαδίῃ τοῦτον ἔθεντο νόμον.

ἡ μὲν, ὅτι πρώτη κινήσιος εὔρετο ῥυθμούς·  
 ἥ δ', ὅτι τῆς τέχνης ἦλθεν ἐς ἀκρότατον.

## 287. ΤΟΤ ΑΥΤΟΤ.

Ἐκτορα μὲν τις ἄεισε, νέον μέλος· Ἑλλαδίῃ δὲ  
 ἐσσαμένη χλαῖναν, πρὸς μέλος ἠντίασεν.  
 ἦν δὲ πόθος καὶ δεῖμα παρ' ὀρχηθμοῖσιν Ἐννοῦς·  
 ἄρσενι γὰρ ῥώμη θῆλυν ἔμιξε χάριν.

## 288. ΤΟΤ ΑΥΤΟΤ.

εἰς εἰκόνα Λιβανίας ὀρχηστρίδος.

Οὔνομ' ἔχεις Λιβάνου, Χαρίτων δέμας, ἦθεα Πειθοῦς,  
 παρθένε, καὶ Παφίης κροτὸν ὑπ' ἐκ λαγόνων.  
 αὐτὰρ ἐν ὀρχηθμοῖσιν, Ἔρως ἅτε κοῦφος, ἀθύρεις,  
 κάλλει καὶ τέχνῃ πάντας ἐφελκομένη.

## 289. ΑΔΗΛΟΝ.

εἰς Ξενοφῶντος Σμυρναίου εἰκόνα.

Αὐτὸν ὁρᾷν Ἰόβακχον ἐδόξαμεν, ἠνίκα ληνοῖς  
 ὁ πρέσβυς νεαρῆς ἤρχε χορομανίης,  
 καὶ Κάδμου τὰ πάρηβα χορεύματα, καὶ τὸν ἀφ' ὕλης  
 ἄγγελον εὐϊακῶν ἰχνελάτην διάσων,  
 καὶ τὴν εὐάζουσαν ἐν αἵματι παιδὸς Ἀγαύην  
 λυσσάδα. Φεῦ θείης ἀνδρὸς ὑποκρισίης.

## 290. ANTIΠΛΑΤΡΟΥ.

Ἀὐτὸν Βάκχευτὴν ἐνέδν θεόν, ἥνικα Βάκχας  
 ἐκ Θηβῶν Ἰταλὴν ἤγαγε πρὸς θυμέλην,  
 ἀνθρώποις Πυλάδης τερπνὸν δέος, οἷα χορεύων  
 δαίμονος ἀκρήτου πᾶσαν ἔπλησε πόλιν.  
 Θῆβαι γινώσκουσι τὸν ἐκ πυρός· οὐράνιος δὲ  
 οὗτος, ὁ παμφώνοις χερσὶ λοχευόμενος.

[P]

## 291. ANTTΗΣ.

Φριξοκόμα τόδε Πανὶ καὶ αὐλιάσιν θέτο Νύμφαις  
 δῶρον ὑπὸ σκοπιᾶς Θεύδοτος οἰονόμος.  
 οὔνεχ' ὑπ' ἀζαλέου θέρεος μέγα κεκμηῶτα  
 παῦσαν, ὀρέξασαι χερσὶ μελιχρὸν ὕδωρ.

[P]

## 292. ΑΔΗΛΟΝ.

Τίς Μέλητος Ὀμηρε, σὺ γὰρ κλέος Ἑλλάδι πάση  
 καὶ Κολοφῶνι πάτρῃ θῆκας ἐς αἶδιον,  
 καὶ τάςδ' ἀντιθέῳ ψυχῇ γεννήσας κούρας,  
 δισσὰς ἐκ στηθέων γραψάμενος σελίδας.  
 ὕμνεϊ δ' ἢ μὲν νόστον Ὀδυσσεῆος πολὺπλαγκτον,  
 ἢ δὲ τὸν Ἰλιακὸν Λαρδανίων πόλεμον.

## 293. ΑΛΛΟ.

Τίς ποθ' ὁ τὸν Τροίης πόλεμον σελίδεσσι χαράξας,  
 ἢ τίς ὁ τὴν δολιχὴν Λαρτιάδαο πλάνην;



οὐκ ὄνομ' εὐρίσκω σαφές, οὐ πόλιν. οὐράνιε Ζεῦ,  
μή ποτε σῶν ἐπέων δόξαν Ὅμηρος ἔχει;

294. ΑΛΛΟ.

Ὅπποίας τὸν Ὅμηρον ἀναγραφώμεθα πάτρης,  
κεῖνον, ἐφ' ᾧ πᾶσαι χεῖρ' ὀρέγουσι πόλεις;  
ἢ τὸ μὲν ἐστὶν ἄγνωστον, ὃ δ' ἀθανάτοις ἴσος ἦρως  
ταῖς Μούσαις ἔλιπεν πατρίδα καὶ γενεήν;

295. ΑΛΛΟ.

Οὐχὶ πέδον Σμύρνης ἐλοχεύσατο θεῖον Ὅμηρον,  
οὐ Κολοφῶν τρυφερῆς ἄστρον Ἰονίης,  
οὐ Χίος, οὐκ Αἴγυπτος εὖσπορος, οὐ Κύπρος ἀγνή,  
οὐ νῆσος κραναὴ Λαοτιάδαο πάτρη,  
οὐκ Ἄργος Δαναοῖο, κυκλωπεΐη τε Μυκίηνη,  
οὐδὲ τὸ Κεκροπίων ἄστυ παλαιογόνων.  
οὐ γὰρ ἔφνυ χθονὸς ἔργον· ἀπ' αἰθέρος ἀλλὰ εἰ Μοῦσαι  
πέμψαν, ἵν' ἡμερίοις δῶρα ποθητὰ φέροι.

296. ΑΝΤΙΠΑΤΡΟΥ.

Οἱ μὲν σευ Κολοφῶνα τιθηνήτειραν, Ὅμηρε,  
οἱ δὲ καλὰν Σμύρναν, οἱ δ' ἐνέπουσι Χίον,



οἱ δ' Ἴον, οἱ δ' ἐβόασαν ἐνκλαρον Σαλαμίνα,  
οἱ δέ νυ τῶν Λαπιθέων ματέρα Θεσσαλίην·  
ἄλλοι δ' ἄλλην γαῖαν ἀνίαχον. εἰ δέ με Φοίβου  
χρὴ λέξαι πινυτὰς ἀμφοδὰ μαντοσύνας,  
πάτρα σοι τελέθει μέγας Οὐρανός, ἐκ δὲ τεκούσης  
οὐ θνατᾶς, ματρὸς δ' ἔπλεο Καλλιόπας.

## 297. ΑΛΗΛΟΝ.

Ἑπτὰ ἐριδμαίνουσι πόλεις διὰ ρίζαν Ὀμήρου,  
Κύμη, Σμύρνα, Χίος, Κολοφών, Πύλος, Ἄργος,  
Ἀθῆναι.

## 298. ΑΛΛΟ.

Ἑπτὰ πόλεις μάρναντο σοφὴν διὰ ρίζαν Ὀμήρου,  
Σμύρνα, Χίος, Κολοφών, Ἰθάκη, Πύλος, Ἄργος,  
Ἀθῆναι.

## 299. ΑΛΛΟ.

<sup>α</sup>. Χίος ἔφης; <sup>β</sup>. οὐ φημι. <sup>α</sup>. τί δέ, Σμυρναῖος; <sup>β</sup>. ἀπ-  
ανδῶ.

<sup>α</sup>. Κύμη δ' ἢ Κολοφών πατρὶς Ὀμηροῦ σέθεν;  
<sup>β</sup>. οὐδετέρη. <sup>α</sup>. Σαλαμὶς δὲ τετὴ πόλις; <sup>β</sup>. οὐδ' ἀπὸ  
ταύτης

ἐξέγεν. <sup>α</sup>. ἀλλ' αὐτὸς λέξον ὅπη γέγονας.

β. οὐκ ἐρέω. α. τίνος ἦρα; β. πέπεισμ' ὅτι τὰτρεῖς  
εἰπών,

ἔξω τὰς ἄλλας ἄμμιν ἀπεχθομένας.

300. ΑΛΛΟ.

Εἰς αἰῶνας, Ὅμηρε, καὶ ἐξ αἰῶνος ἀείδη,  
Οὐρανίης Μούσης δόξαν ἀειράμενος.  
μῆνιν μὲν γὰρ ἄεισας Ἀχιλλέος, αὐτὰρ Ἀχαιῶν  
στρομβηδὸν νηῶν σύγχυσιν ἐν πελάγει,  
τειρόμενόν τε πλάνησιν Ὀδυσσεά ποικιλόβουλον,  
τοῦ λέχος ἀσπασίως εἵσιδε Πηνελόπη.

301. ΑΛΛΟ.

Εἰ θεός ἐστιν Ὅμηρος, ἐν ἀθανάτοισι σεβέσθω·  
εἰ δ' αὖ μὴ θεός ἐστι, νομιζέσθω θεὸς εἶναι.

302. ΑΛΛΟ.

Εὗρε Φύσις, μόλις εὗρε· τεκοῦσα δ' ἐπαύσατο μό-  
χθων,  
εἰς ἓνα μοῦνον Ὅμηρον ὕλην τρέψασα μενοινήν.

303. ΑΛΛΟ.

Τίς ποθ' Ὀμηρεῖης μεγάλης ὁπὸς ἐστιν ἀπευθής;  
τίς χθών, τίς δὲ θάλασσα μάχην οὐκ οἶδεν Ἀχαιῶν;

δῆμος ὁ Κιμμερίων, πανδερχέος ἄμμορος αἰγλῆς  
 Ἡελίου, Τροίης ὄνομ' ἔκλυεν, ἔκλυεν Ἀτλας  
 οὐρανὸν εὐρύστερνον ἔχων ἐπικείμενον ὤμοις.

## 304. ΑΛΛΟ.

Διεξιὼν Ὅμηρε τὴν κεκαυμένην  
 φθονεῖν ἀφῆκας τὰς ἀπορθήτους πόλεις;

## 305. ΑΝΤΙΠΛΑΤΡΟΥ.

Νεβρείων ὅποσον σάλπιγξ ὑπερίαχεν αὐλῶν,  
 τόσσον ὑπὲρ πάσας ἔκραγε σεῖο χέλυσ'  
 οὐδὲ μάτην ἀπαλοῖς ξουθὸς περὶ χεῖλεσιν ἔσμοις  
 ἔπλασε κηρόδετον, Πίνδαρε, σεῖο μέλι.  
 μάρτυς ὁ Μαινάλιος κερύεις θεός, ὕμνον αἰείσας  
 τὸν σεο, καὶ νομίων λησάμενος δονάκων.

## 306. ΛΕΩΝΙΔΟΥ ΤΑΡΑΝΤΙΝΟΥ.

εἰς Ἀνακρέοντα.

Πρέσβυν Ἀνακρέοντα χύδαν σεσαλαγμένον οἶνον  
 θάεο, δινωτοῦ στρεπτόν ὑπερθε λίθου,  
 ὥς ὁ γέρων λίχνοισιν ἐπ' ὄμμασιν ὑγρὰ δεδορκῶς  
 ἄχρι καὶ ἀστραγάλων ἔλκεται ἀμπεχόταν.

---

Nr. 305. V. 3. ἀπαλός. Vulgo. Nr. 306. V. 2, Fort. στεπτόν:  
 V. 3. Fort. ὑπ' ὄμμασιν.

δισσῶν δ' ἄρβυλίδων τὰν μὲν μίαν, οἷα μεθυπλήξ,  
 ὤλεσεν· ἐν δ' ἑτέρα ρίκνὸν ἄραρε πόδα.  
 μέλπει δ' ἥδ' Βάθυλλον ἐφίμερον, ἥδ' Μεγιστέα,  
 αἰωρῶν παλάμα τὰν δυσέρωτα χέλυν.  
 ἀλλὰ πάτερ Διόνυσε, φύλασσε μιν· οὐ γὰρ ἔοικεν  
 ἐκ Βάκχου πίπτειν Βακχιακὸν θέραπα.

## 307. ΛΕΩΝΙΔΟΥ.

Ἴδ' ὥς ὁ πρέσβυς ἐκ μέθης Ἀνακρέων  
 ὑπεσκέλισται, καὶ τὸ λῶπος ἔλκεται  
 ἐσάχρη γυίων· τῶν δὲ βλαντίων τὸ μὲν  
 ὅμως φυλάσσει, θάτερον δ' ἀπώλεσεν.  
 μελίσσεται δὲ τὰν χέλυν διακρέκων  
 ἦτοι Βάθυλλον, ἦ καλὸν Μεγιστέα.  
 Φύλασσε, Βάκχε, τὸν γέροντα, μὴ πέσῃ.

## 308. ΕΥΓΕΝΟΥΣ.

Τὸν τοῖς μελιχροῖς Ἰμέροισι σύντροφον,  
 Λυαῖ', Ἀνακρεῖοντα Τήϊον κύκνον,  
 ἔσφηλας ὑγρῇ νέκταρος μεληδόνι.  
 λοξὸν γὰρ αὐτοῦ βλέμμα, καὶ περὶ σφυροῖς  
 ῥιφθεῖσα λῶπευς πέζα, καὶ μονοζυγὲς  
 μέθην ἐλέγχει σάνδαλον· χέλυσ δ' ὅμως

τὸν εἰς Ἑρωτας ὕμνον ἀθροῖζεται.  
ἀπτῶτα τήρει τὸν γεραίον, Εὐΐε.

## 309. ΛΔΕΣΠΟΤΟΝ.

Τήϊον ἀμφοτέρων με βλέπεις ἀκόρεστον ἐρώτων  
πρέσβυν, ἴσον κούροις, ἴσον ἀδόντα κόραις·  
ὄμμα δέ μεν Βρομίῳ βεβαρημένον, ἡδ' ἀπὸ κώμων  
τερπνὰ φιλαγρύπνων σήματα παννυχίδων.

## 310. ΔΗΜΟΧΑΡΙΔΟΣ.

εἰς εἰκόνα Σαπφούς.

Αὐτῇ σοι πλάστειρα Φύσις παρέδωκε τυπῶσαι  
τὴν Μιτυληναίαν, ζωγράφε, Πιερίδα.  
πηγάζει τὸ διανγὲς ἐν ὄμμασι· τοῦτο δ' ἐναργῶς  
δηλοῖ φαντασίην ἔμπλεον εὐστοχίης.  
αὐτομάτως δ' ὁμαλή τε καὶ οὐ περίεργα κολῶσα  
σὰρξ ὑποδεικνυμένην τὴν ἀφέλειαν ἔχει.  
ἄμμιγα δ' ἐξ ἱλαροῖο καὶ ἐκ νοεροῖο προσώπου  
Μοῦσαν ἀπαγγέλλει Κύπριδι μιγνυμένην.

## 311. ΑΔΗΛΟΝ.

εἰς τὰ Ὀππιανοῦ Ἀλιευτικά.

Ὀππιανὸς σελίδεσσιν ἀλίπλοα φῦλα συνάψας  
θήκατο πᾶσι νέοις ὄψον ἀπειρέσιον.

## 312. ΑΔΗΛΟΝ.

εἰς εἰκόνα Γεωργίου.

Καλλιόπη βασίλεια Γεώργιον εἶπεν ἰδοῦσα·  
οὗτος ἐμὸς γενέτης γνήσιος, οὐ Κρονίδης.

## [P] 313. ΑΔΕΣΠΟΤΟΝ.

εἰς ἀνδριάντα Πτολεμαίου ῥήτορος ἐν  
Ἀντιοχείᾳ.

α. Εἰκὼν, τίς σ' ἀνέθηκε; β. λόγοι. α. τίνος εἶ; β. Πτο-  
λεμαίου.

α. ποίου; β. τοῦ Κρητός. α. τεῦ χέριν; β. ἀντ'  
ἀρετῆς.

α. τῆς ποδαπῆς; β. πάσης. α. τῆς ἐς τίνας; β. ἐς δικο-  
λόκτας.

α. καὶ ξύλον ἀρκεῖ; β. ναί. χρυσίον οὐ δέχεται.

## 314. ΑΡΑΒΙΟΥ ΣΧΟΛΑΣΤΙΚΟΥ.

Εἰκόνα Λογγίνῳ χρυσέην πύλις εἶχεν ὀπάσσαι,  
εἰ μὴ πότνα Δίκη χρυσὸν ἀπεστρέφετο.

## 315. ΘΩΜΑ ΣΧΟΛΑΣΤΙΚΟΥ.

Ῥητορικῆς φιλέω τρεῖς ἀστέρας, οὕνεκα μούνοι  
πάντων ῥητήρων εἶσιν ἀρειότεροι.

σεῖο πόνους φιλέω, Δημόσθενες· εἰμὶ δὲ λίην  
καὶ φιλαριστείδης καὶ φιλοθουκυδίδης.

## 316. ΜΙΧΑΗΛΙΟΥ ΓΡΑΜΜΑΤΙΚΟΥ.

εἰς εἰκόνα Ἀγαθίου Σχολαστικοῦ.

Ἡ πόλις Ἀγαθίαν τὸν ῥήτορα, τὸν στιχαιοδόν,  
 δίζυγος εὐεπίης ῥυθμὸν ἀγασσαμένη,  
 ὥς μήτηρ ἐτέλεσσεν ἐφ' υἱεῖ, καὶ πόρε τήνδε  
 εἰκόνα, καὶ στοργῆς μάρτυρα καὶ σοφίης·  
 Μемνόνιον δὲ τοκῆα, κασίγνητόν τε σὺν αὐτῷ  
 ἔστησεν, γενεῆς σύμβολα σεμνοτάτης.

## 317. ΠΑΛΛΑΔΑ.

Κωφὸν ἄναυδον ὁρῶν τὸν Γέσσιον, εἰ λίθος ἐστί,  
 Δήλιε, μαντεύου, τίς τίνος ἐστὶ λίθος.

## 318. ΑΔΗΛΟΝ.

εἰς εἰκόνα ῥήτορος ἁφυοῦς.

Τίς σέ, τὸν οὐ λαλέοντα τύπῳ ῥητῆρος ἔγραψε;  
 σιγᾶς, οὐ λαλέεις, οὐδὲν ὁμοιότερον.

## 319. ΑΛΛΟ.

εἰς εἰκόνα Μαρίνου ῥήτορος.

Εἰκόνες ἀνθρώποισι φίλον γέρας· ἀλλὰ Μαρίνω  
 ὕβρις, ἐλεγχομένης εἶδος ἀπρεπίης.

## 320. ΑΛΛΟ.

εἰς ἄγαλμα Ἀριστείδου ῥήτορος.

Νεῖκος Ἀριστείδης Ἰάδων κατέπαυσε πολλῶν,  
 τὸν πρὶν Ὀμηρεῖς εἶχον ὑπὲρ γενεῆς.

φασὶν ἅμα πᾶσαι· Σμύρνη τέκε θεῖον Ὀμηρον,  
ἥ καὶ Ἀριστείδην ῥήτορα γειναμένη.

## 321. ΑΔΗΛΟΝ.

Εἰκὼν Καλλίστου τοῦ ῥήτορος· οἱ δὲ παρ' αὐτὴν  
ἐρχόμενοι, Ἑρμῇ σπένδετε τῷ λογίῳ.

## 322. ΑΔΗΛΟΝ.

Φύρμος με Φύρμον, πυρφόρος τὸν πυρφόρον,  
ὁ παῖς ὁ ῥήτωρ, τὸν πατέρα τὸν ῥήτορα.

[P]

## 323. ΜΕΣΟΜΗΛΟΥ.

Τὰν ὕελον ἐκόμιζε  
κόψας ἐργάτας ἀνὴρ·  
ἐς δὲ πῦρ ἔθηκε βῶλον,  
ὥς σίδηρον εὐσθενῇ·  
ἃ δ' ὕελος, οἷα κηρός,  
ἐξεχεῖτο, παμφάγοις  
φλοξὶν ἐκπυρούμενος.  
θαῦμα δ' ἦν ἰδεῖν βροτοῖς  
ὄλκον ἐκ πυρὸς ῥέοντα,  
καὶ τὸν ἐργάτην τρέμοντα,  
μὴ πεσὼν διαρῥαγῇ.  
ἐς δὲ διπτύχων ἀκμὰς  
χειλέων ἔθηκε βῶλον.

5

10



## 324. ΑΔΗΛΟΝ.

Ἡ γραφὶς ἀργυρὴ μὲν, ὅτ' ἐκ πυρὸς ἦλθον, ἐτύχθην·  
 σαῖσι δὲ καὶ χρυσὴ γίνομαι ἐν παλάμαις.  
 ὦδέ σοι, ὦ χαρίεσσα Λεόντιον, εὖ μὲν Ἀθήνη  
 τέχνης, εὖ δ' εἶδους ἄκρα δέδωκε Κύπρις.

[P]

## 325. ΙΟΥΛΙΑΝΟΥ ΑΙΓΥΠΤΙΟΥ.

εἰς ἀνδριάντα Πυθαγόρου.

Οὐ τὸν ἀναπτύσσοντα φύσιν πολύμητιν ἀριθμῶν  
 ἤθελεν ὁ πλάστης Πυθαγόραν τελέσαι,  
 ἀλλὰ τὸν ἐν σιγῇ πινυτόφρονι· καὶ τάχα φωνὴν  
 ἔνθεν ἀποκρύπτει, καὶ τόδ' ἔχων ὀπάσαι.

## 326. ΑΔΗΛΟΝ.

εἰς τὸ αὐτό.

Αὐτὸν Πυθαγόρην ὁ ζωγράφος, ὃν μετὰ φωνῆς  
 εἶδες ἄν, εἴ γε λαλεῖν ἤθελε Πυθαγόρης.

## 327. ΙΩΑΝΝΟΥ ΤΟΥ ΒΑΡΒΟΤΚΑΛΛΟΥ.

Ὡς σοφὸς ὁ γράψας· ζωὴν οὐκ ἔμβαλε κηρῷ,  
 Σωκράτεος ψυχῇ τοῦτο χαριζόμενος.

## 328. ΑΔΗΛΟΝ.

Τὸν νοῦν διδάσκων αἰθερεμβατεῖν Πλάτων,  
τοὺς τῶν ὑπὲρ νοῦν ἐξερεύγεται λόγους.

## 329. ΑΔΗΛΟΝ.

εἰς εἰκόνα Ἀριστοτέλους.

Οὗτος Ἀριστοτέλης μετρῶν χθόνα καὶ πόλον ἄστρον.

## 330. ΑΛΛΟ.

Νοῦς καὶ Ἀριστοτέλους ψυχὴ, τύπος ἀμφοτέρων εἷς.

## 331. ΑΓΑΘΙΟΤ ΣΧΟΛΑΣΤΙΚΟΤ.

εἰς εἰκόνα Πλουτάρχου.

Σεῖο πολυκλήεντα τύπον στήσαν, Χαιρωνεῦ  
Πλούταρχε, κρατερῶν νιέες Λύσονίων,  
ὅττι παραλλήλοισι βίοις Ἕλληνας ἀρίστους  
Ῥώμης εὐπολέμοις ἤρμοσας ἐνναέταις.  
ἀλλὰ τεοῦ βιότοιο παράλληλον βίον ἄλλον  
οὐδὲ σύ γ' ἂν γράψαις· οὐ γὰρ ὅμοιον ἔχεις.

## 332. ΤΟΤ ΑΤΤΟΤ.

εἰς εἰκόνα Αἰσώπου.

Εὐγε ποιῶν, Λύσιππε γέρων, Σικυώνιε πλάστα,  
δείκελον Αἰσώπου στήσας τοῦ Σαμίου

Nr. 331. V. 1. στήσαντο χερωνεῦ. Vulgo.

ἑπτὰ σοφῶν ἔμπροσθεν, ἐπεὶ κεῖνοι μὲν ἀνάγκην  
 ἔμβαλον, οὐ πειθῶ, φθέγμασι τοῖς σφετέροις·  
 ὅς δὲ σοφοῖς μύθοις καὶ πλάσμασι καίρια λέξας,  
 παίζων ἐν σπουδῇ, πείθει ἐχεφρονέειν.  
 φευκτὸν δ' ἢ τρηχεῖα παραίνεσις· ἢ Σαμίου δὲ  
 τὸ γλυκὺ τοῦ μύθου καλὸν ἔχει δέλεαρ.

## 333. ἈΝΤΙΦΙΛΟΥ ΒΥΖΑΝΤΙΟΥ.

Ἡ πῆρῃ καὶ χλαῖνα καὶ ὕδατι πληθεῖσα  
 μάζα, καὶ ἡ πρὸ ποδῶν ῥάβδος ἐρειδομένη,  
 καὶ δέπας ἐκ κεράμοιο, σοφῶ κυνὶ μέτρα βίοιο  
 ἄρκια· κῆν τούτοις ἦν τι περισσότερον·  
 κοίλαις γὰρ πόμα χερσὶν ἰδὼν ἀρύοντα βοώτην,  
 εἶπε· τί καὶ σὲ μάτην ὄστρακον ἠχθοφόρον;

## 334. ΤΟΥ ΑΤΤΟΥ.

Γηράσκει καὶ χαλκὸς ὑπὸ χρόνου· ἀλλὰ σὸν οὔτι  
 κῦδος ὁ πᾶς αἰὼν, Διόγενες, καθελεῖ,  
 μῦθος γὰρ βιοτῆς ἀντάρκεα δόξαν ἔδειξας  
 θνητοῖς, καὶ ζωῆς οἶμον ἐλαφροτάτην.

## EX LIBRO QUINTO.

Εἰς τὰς ἐν τῷ Ἱπποδρόμῳ Κωνσταντινου-  
πόλεως στήλας τῶν ἀθλητῶν  
ἐπιγράμματα.

---

335. Εἰς Πορφύριον.

Πορφύριον Κάλχαντος ἄναξ καὶ δῆμος ἐγείρει,  
πολλοῖς εὐκαμάτοις βριθόμενον στεφάνοις,  
πᾶσι μεθ' ἡνιόχοισι νεώτατον, ὅσπον ἄριστον,  
ἀλλὰ τόσον νίκης κάρτος ἐνεγκάμενον.  
ἔπρεπε μὴν χρυσέῳ ἐν ἀγάλματι, μὴ δ' ἐνὶ χαλκῷ  
τοῦτον τοῖς ἄλλοις εἵκελον ἐστάμεναι.

336. ΑΛΛΟ.

Τέτραχα μὲν τὸ πάροιθε διακριδὸν ἴαχε δῆμος,  
τὸν Καλχαντιάδην Πορφύριον ποθέων·  
αὐτὰρ ὁ δεξιτεροῖσιν ἀνακτορέοιο θοώκου  
ἡνία καὶ ζώνην ἱππότιν ἀνθέμενος,  
κεῖθεν ἐπισπέρχων ἐλάα· μεσσηγὺ δ' ἀέθλων  
χάλκεος ἰδρύνθη, πρῶτον ἱουλον ἔχων.  
εἰ δ' ἐτέων γέρας ἦλθε θοώτερον, ἀλλ' ἐπὶ νίκαις  
ὄψιμον, ἀλλὰ μόλις, πολλὰ μετὰ στέφρα.

---

## 337. ΑΛΛΟ.

Ἀγχίστην Κυθήρεια, καὶ Ἐνδυμίωνα Σελήνη  
 φίλατο· καὶ Νίκη νῦν τάχα Πορφύριον,  
 ὃς καὶ εἰς ἵππους καὶ ὁμόφρονος ἡνιοχῆος  
 ἐξ ἐτέρων ἐτέρους αἰὲν ἀμειβόμενος,  
 πολλάκι κραῖτα πύκασσε πανημερίοισιν ἀέθλοις,  
 οὐ μογέων, ἐτάρου μούνον ἐφespoμένου.

## 338. ΑΛΛΟ.

Τοῦτό σοι ἡϊθέω Νίκη γέρας, ὃ χρόνος ἄλλοις  
 ὄψε μόλις πολιοῖς ὤπασε, Πορφύριε.  
 καὶ γὰρ ἀριθμήσασα πολυστεφέας σέο μόχθους  
 εὔρετο γηραλέων κρέσσονας ἡνιόχων.  
 τί πλέον, ὃ τι καὶ αὐτὸς ἐπευφήμησεν αὖσας  
 σὸν κλέος ἀντιπάλων δῆμος ἀγασσάμενος;  
 ὀλβίη ἢ Βενέτων πανελεύθερός ἐστι γενέθλη,  
 ἥ σε μέγας βασιλεὺς δῶρον ἔνευσεν ἔχειν.

## 339. ΑΛΛΟ.

Ἀλκιμοὶ ἀλκήμεντα, σοφοὶ σοφόν, νιέα Νίκης  
 οἱ Νίκης παῖδες Πορφύριον Βένετοι  
 ἄνθεσαν, ἀμφοτέραις γὰρ ἀμειβομένοις ἐπὶ πώλοις  
 κυδιάει νίκαις, οἷς πόρεν, οἷς ἔλαβεν.

310. ΑΛΛΟ.

Ἄλλοις παυσαμένοισιν, ἀεθλεύοντι δὲ μούνῳ  
 Πορφυρίῳ βασιλεὺς τοῦτο δέδωκε γέρας.  
 πολλάκι νικήσας γάρ, ἐοὺς πόρεν ὠκέας ἵππους,  
 λάζετο δ' ἀντιπάλων, καὶ πάλιν ἐστέφετο.  
 ἔνθεν ἔην Πρασίνοις ἔρις ἄσπετος, ἔνθεν αὐτῇ.  
 ὥς Βενέτους τέρψαις, Κοίρανε, καὶ Πρασίνοις.

311. ΑΛΛΟ.

Αἱ πάντων ψῆφοί με καὶ εἰσέτε διφρεύοντα  
 ἔστησαν Νίκης ἐγγύθι Πορφύριον,  
 δῆμος μὲν γὰρ ἐμὸς γέρας ἦτεεν· οἱ δ' ἕτεροί με  
 δίζοντ' αὐτίς ἔχειν, νεῖκος ἀπειπάμενοι.  
 μήτι δ' ἡνιόχων περιγίγνομαι, οἷσι καὶ ἵππους  
 κρείσσονας ἀντιπορών, δεῖξα χειριτέρους.

312. ΑΛΛΟ.

Αὐτὸν Πορφύριον μὲν ἀπηκριβώσατο χαλκῷ  
 ὁ πλάστης, ἔμπνουν οἷα τυπωσάμενος.  
 τίς δὲ χάριν, τίς ἀεθλα, τίς ἐνθεα δήνεα τέχνης  
 τεύξει, καὶ νίκην οὐποτ' ἀμειβομένην.

## 343. ΑΛΛΟ.

Εἰκόνι χαλκείῃ τὸν χάλκεον ἡνιοχῆα  
 ἄνθετο νικητὴν κοίρανος Αὔσονίων,  
 ὥς σαφόν, ὥς Βενέτοις πεφιλημένον· ἀλλ' ἐπὶ νίκαις  
 Πορφυρίου πολλὰς εἰκόνας ὀψόμεθα.

## 344. ΑΛΛΟ.

α. Τίς τελέθεις, φίλε κοῦρε, γενειάδος ἄκρα χαράσσω;  
 β. ὦ ξένε, Πορφύριος. α. τίς πατρίς; β. ἡ Λιβύη.  
 α. τίς δέ σε νῦν τίμησεν; β. ἄναξ, χάριν ἱπποσυνάων.  
 α. τίς μάρτυς τελέθει; β. δῆμος ὁ τῶν Βενέτων.  
 ἔπρεπέ σοι Λύσιππον ἔχειν ἐπιμάρτυρα νίκης  
 τοσσατίης, πλάστην ἰδμονα, Πορφύριε,

## 345. ΑΛΛΟ.

Ἐγγύθι τῆς Νίκης καὶ Ἀλεξάνδρου βασιλῆος  
 ἔσσης, ἀμφοτέρων κύδεα δρεψάμενος.

## 346. ΑΛΛΟ.

Πάντα Τύχης ὀφθαλμὸς ἐπέρχεται· ἀλλ' ἐπὶ μούνοις  
 Πορφυρίου καμάτοις ἔλκεται ὄμμα Τύχης.

## 347. ΑΛΛΟ.

Σὴν τροχαλὴν μάλιστα καὶ ἀσπίδα δῆμος ἀγασθεὶς  
 ἤθελέ σε στῆσαι διπλόον, ὥσπερ ἔδει,

ἡνίοχον κρατερὸν καὶ ἀριστεά· διχθὰ δὲ χαλκὸς  
οὐκ ἐχύθη, ψυχὴν σεῖο τυπώσάμενος.

348. ΑΛΛΟ.

Πορφύριον σταδίοισι τίνος χάριν ἡνιοχῆα  
δῆμος ὁ πρῶτα φέρων ἄνθετο τῶν Πρασίνων;  
αὐτὸς ἄναξ κήρυξε. τί γὰρ πλέον; ὅτι γεραίρει  
εἵνεκεν εὐνοίης, εἵνεκεν ἱπποσύνης.

349. ΑΛΛΟ.

Πορφυρίῳ μετ' ἄεθλα γέρας πόρεν ἄξιον ἔργων  
κοίρανος ὁ Πρασίνοις τοῦτο χαριζόμενος.  
πολλάκι γὰρ δῆμος προφερέστερα ἔργα κομίζων  
ἦνεσε Καλλιόπαν, καὶ πάλι Πορφύριον.  
διπλόον οὖνομα τοῦτο, τόπερ λάχε χάλκεος ἥρως  
οὗτος, ὁ τεθρίπποις κῦδος ἐλὼν ἀρετῆς.

350. ΑΛΛΟ.

Οὐ μόνον ἐν σταδίοις σε κατέστεφε πότνια Νίκη,  
ἀλλὰ καὶ ἐν πολέμοις δείξεν ἀεθλοφόρον,  
εὗτ' ἄρ' ἄναξ πολέμιζεν ἔχων Πρασίνοὺς ὑποεργοὺς  
ἄγρια μαινομένῳ ἐχθρῷ ἀνακτορέῳ,  
καὶ πέσεν αἰνοτύραννος ἐπιφθιμένης τότε Ῥώμης,  
ἡμαρ δ' Αὐσονίης ἦλθεν ἐλευθερίας.



τοῦνεκα τοῖς μὲν ἔδωκεν ἄναξ γέρας, ὥς πάρος εἶχον·  
σὸν δὲ τύπον τέχνη ἔξεσε, Πορφύριε.

## 351. ΑΛΛΟ.

Ἵμετέρων κήρυκες ἀμεμφές εἰσὶν ἀγώνων,  
οἱ καὶ ἀπ' ἀντιβίων, Πορφύριε, στέφανοι.  
πάντας γὰρ σταδίοισιν ἀμοιβαδὸν αἰὲν ἐλέγχεις  
ἀντιτέχνους, τῆς σῆς παίγνιον ἱπποσύνης.  
τοῦνεκα καὶ ξεῖνον πρεσβήϊον εὔραο μῦθος,  
εἰκόνα χαλκείην δῆμον ἐν ἀμφοτέρῳ.

## 352. ΑΛΛΟ.

Πλάστης χαλκὸν ἔτευξεν ὁμοῖον ἡνιοχῇ.  
εἶθε δὲ καὶ τέχνης ὄγκον ἀπειργάσατο,  
ὄγκον ὁμοῦ καὶ κάλλος· ὅπερ φύσις ὀψὲ τεκοῦσα  
ᾤμοσεν· ὠδίνειν δεύτερον οὐ δύναμαι.  
ᾤμοσεν εὐόρκοις ὑπὸ χεῖλεσι· Πορφυρίῳ γὰρ  
πρώτῳ καὶ μύνῳ πᾶσαν ἔδωκε χάριν.

## 353. ΑΛΛΟ.

Εἰ φθόνος ἡρεμέοι, κρίνειν δ' ἐθέλοιεν ἀέθλους,  
πάντες Πορφυρίου μάρτυρές εἰσι πόνων.  
Ναὶ τάχα καὶ φήσαιεν ἀριθμήσαντες ἀγῶνας,  
βαιὸν τοῦτο γέρας τοσσατίων καμμάτων.  
ὅσα γὰρ ἡνιοχῆας αἰεὶ μεμερισμένα κοσμεῖ,  
εἰς ἓν ἀολλίσας, τηλίκος ἔξεφάνη.

354. ΑΛΛΟ.

Αἰδομένη χαλκῷ σε πόλις, τριπόθητε, γεραίρει.  
 ἦθελε γὰρ χρυσῷ· ἀλλ' ἶδεν ἐς Νέμεσιν.  
 εἰ δὲ τεὴν μέλπων οὐ παύεται ἠθάδα νίκην  
 εὐγνώμων δῆμος, Πορφύριε, Πρασίνων,  
 ἔμπνοά σοι ξύμπαντες ἀγάλματα· πᾶς δὲ περισσὸς  
 καὶ χρυσὸς τούτοις εἰς ἔριν ἐρχόμενος.

355. ΑΛΛΟ.

Οὐπω σοι μογέοντι Τύχῃ πόρεν ἄξια νίκης·  
 νῖκαι γὰρ τῆς σῆς μείζονες εὐτυχίης.  
 ἀλλὰ μέρει πρώτῳ σταθερῷ καὶ ἀρείονι μίμνοις  
 τὴν φθονερὴν τήκων δυσμενέων κραδίην,  
 οἳ σέθεν εἰσορόωντες αἰεὶ νικῶσαν ἱμάσθλην,  
 μέμφονται σφετέρην αἰὲν ἀτασθαλίην.

356. ΑΛΛΟ.

Ἄλλοις μὲν γεράων πρόφασις χρόνος· οἱ δ' ἐπὶ νίκαις  
 κρινόμενοι πολιῆς οὐ χατέουσι κόμης,  
 ἀλλ' ἀρετῆς, ὅθεν εὖχος ἀνάπτεται. εἷς ἀπὸ τοίων  
 Πορφύριος δώρων δις λάχεν ἀγλαΐην,  
 οὐκ ἑτέων δεκάδας, νίκης δ' ἑκατοντάδας αὐχῶν  
 πολλάς, καὶ πάσας συγγενείας Χαρίτων.

357. ΛΕΟΝΤΙΟΥ ΣΧΟΛΑΣΤΙΚΟΥ.

Ἀγχίσην Κυθέρεια, καὶ Ἐνδυμίωνα Σελήνη  
 φίλατο· μυθεῦνται τοῖα παλαιγενέες.

νῦν δὲ νέος τις μῦθος αἰεῖται, ὥς τάχα Νίκη  
ὄμματα καὶ δίφρους φίλατα Πορφυρίου.

## 358. Εἰς Καλλιόπην.

Πρεσβυτέρους κοῦρος μὲν ἐὼν, πρέσβυς δέ τε κοῦ-  
ρους

νικᾶς, τεθρίππων κέντορας ἀθλοφόρων.

ἔξ δ' ἐτέων ἀνύσας δεκάδας, στήλην ἐπὶ νίκαις

εἶλες, Καλλιόπα, νεύματι κοιρανίης,

ὄφρα μένοι καὶ ἔπειτα τεὸν κλέος· αἶθε τοι εἴη,

ὥς κλέος ἀθάνατον, καὶ δέμας ἀθάνατον.

## 359. ΑΛΛΟ.

Σῆς τόδε διφρελάτειρα τὸ χάλκεον ἄνθετο Νίκα

δείκηνον μορφᾶς, Καλλιόπα, ζαθέας,

πρέσβυς ὅτι σφριγόωντας ἐν ἵπποδάμῳ πλέον ἀλκᾶ

νίκησας, γεραροῦς δ' ὦν νέος ἐν σοφίῃ.

ἔνθεν ἐλευθερόπαις Βενέτων σέο πήξατο δῆμος

δοιά, τὰ μὲν τέχνας ἀθλα, τὰ δέ, σθένεος.

## 360. ΑΛΛΟ.

Σὸν γῆρας νεότητα τεινὴν ὑπερέδραμε νίκαις,

καὶ πάντων κρατέεις πάντοτε, Καλλιόπα.

ἔνθεν ἄναξ καὶ δῆμος ἐλεύθερος αὐτίς ἐγείρει

τοῦτο γέρας, σοφίης μνήμα καὶ ἡγορέης.

361. ΑΛΛΟ.

Οὗτος, ἐγερσιθέατρε, τεὸς τύπος, ὃν τοι ἐγείρει  
 ἔσμος ἀριζήλων, Καλλιόπα, στεφάνων.  
 οὔτε γὰρ ἡνίοχός σε παρήπαφεν, οὔτε χαλινοῖς  
 δύσστομος ἱππεΐη σοῖς ἀπίθησε γένυς.  
 μοῦνος δὲ νίκης γέρας ἄρνευσαι. ἥ παρὰ πᾶσι  
 δόξαν ἔχεις ἀέθλων ἀθλα λιπεῖν ἑτέροις.

362. ΑΛΛΟ.

Καλλιόπα κλυτόμοχθε, τί σοι πλέον, ὅττι γεραίρει  
 εἰκόνι χαλκοτύπῳ σους βασιλεὺς καμάτους,  
 δῆμος ὁ μυριόφωνος, ὅλη πτόλις, εὔτε καὶ αὐτὴ  
 δυσμενέων παλάμη σοῖς ἐπένευσε πόνοις;

363. Εἰς Φαυστῖνον.

Μητέρες εὐάθλων γεράων φρένες, οὐ κράτος ἥβης,  
 οὐ τάχος ἱπποσύνης, οὐ χρόνος εὐτυχίης.  
 ἰλήκοι, Φαυστῖνε, τεὸς νόος, ᾧ τάδε πάντα  
 ἔσπεται, ᾧ Νίκη σύντροφος ἀθάνατος.

364. ΑΛΛΟ.

Πρὶν σε νέον, Φαυστῖνε, νόος πεφόβητο γερόντων·  
 νῦν δέ σε πρεσβυγενῇ κάρτος ἔφριξε νέων.

---

Nr. 361. V. 4. δίστομος. Vulgo. Nr. 363, V. 2. Fort. οὐ ῥᾶος  
 εὐτυχίης.

δεύτερα δ' εὔρετο πάντα τεὸς νόος, ὅς σε γεραίρει  
πρέσβυν ἐν ἡϊθέοις, ἐν δὲ γέρουσι νέον.

## 365. ΑΛΛΟ.

Ἐξότε Κωνσταντῖνος ἔδν δόμον Ἄϊδος εἴσω,  
πλήτο κατηφείης ἵπποσύνης στάδιον.  
τερπωλὴ δ' ἀπέλειπε θεήμονας· οὐδ' ἐν ἀγνιαῖς  
κείνας τὰς φιλίας ἐστὶν ἰδεῖν ἔριδας.

## 366. ΑΛΛΟ.

Εἰκόνα, Κωνσταντῖνε, τεὴν ἀνέθεντο πολῖται,  
μυρόμενοι ψυχῆς τέρψιν ἀποιχομένης,  
σοὶ κλέος ὁπότε δῆμος ἐπεσφρήγιζε θανόντι,  
μνήσατο σῶν καμάτων καὶ μετὰ πότμον ἄναξ.  
οὐνεκεν ἵπποσύνης φιλοκέρτομος ὤλετο τέχνη,  
ἐν σοὶ παυσαμένη πᾶσα καὶ ἀρξαμένη.

## 367. ΑΛΛΟ.

Εἰσέτι μὲν ζῶοντι πόλις ποτὲ Κωνσταντίνῳ  
εἰκόνα χαλκείην βαιὸν ἔκρινε γέρας.  
ἦδεε γὰρ πᾶς δῆμος, ὅσους ἐπὶ κύδεϊ νίκης  
αἰὲν ἀεθλεύων ἀμφέθετο στεφάνους.  
ὥς δ' ἔθανεν, ποθέουσα, φίλον τύπον ἄνθετο τοῦδε,  
ὄφρα καὶ ἐσσομένοις μνηστὶν ἔχοι καμάτων.

368. ΑΛΛΟ.

Οἱ Βένετοι Πρασίνοισιν ἐναντίοι αἰὲν ἔοντες  
 εἰς ἔν' ὁμοφροσύνης ἐξεβόησαν ὄρον,  
 ὥστε σε, Κωνσταντῖνε, λαβεῖν ἐπιτίμβιον εὖχος  
 πᾶσιν ἀειδόμενον, πᾶσιν ἀρεσκόμενον.

369. ΑΛΛΟ.

Ἀντολῆς, δύσιός τε, μεσημβρίας τε, καὶ ἄρκτου  
 σὸς δρόμος ὑψιφαῆς ἀμφιβέβηκεν ὄρους,  
 ἄφθιτε Κωνσταντῖνε. θανεῖν δέ σε μή τις ἐνίσπη·  
 τῶν γὰρ ἀνικήτων ἄπτεται οὐδ' Αἴδης.

370. ΑΛΛΟ.

Ἐγγύθι τῆς σφετέρης γενεῆς λάχεν εἰκόνα τήνδε.  
 ἔπρεπε γὰρ τρισσοῖς εἶν ἐνὶ χώρον ἔχειν,  
 οἳ καὶ ἐνὶ σταδίοις ἀρετῆς κλέος εἵκελον εὖρον,  
 νηρίθμων στεφάνων ἔσμὸν ἐλόντες ἴσον.

371. ΑΛΛΟ.

Τὸν Φαυστινιάδην πόλις ἄνθετο Κωνσταντῖνον,  
 γείτονα μὲν γενεῆς, κρέσσονα δ' ἡνιόχων.  
 δὴν γὰρ ἀεθλεύσας οὐκ ἤμβροτεν, ἀλλ' ἐπὶ νίκη  
 παύσατο, σὺν νίκη καὶ πάρος ἀρξάμενος,

ὄν καὶ κοῦρον ἐόντα παλαιότεροι ἡνιοχῆες  
στεψάμενοι σταδίοις, εἶσαν ἀγωνοθέτην.

372. ΑΛΛΟ.

Σοὶ τόδε, Κωνσταντῖνε, τεῇ τροφῷ ὥπασε Νίκη,  
παιδόμεν ἐσπομένη πᾶσαν ἐφ' ἡλικίην.  
πέντε γὰρ ἐν σταδίοις δεκάδας τελέσας ἐνιαυτῶν,  
οὐδ' ἴσον, οὐδ' ὀλίγον εὖρεο λειπόμενον.  
ἀλλ' ἔτι κουρίζων τε καὶ ἄχνοος ἄνδρας ἐνίκας  
ἡλικίας, ἡβήσας· γηραλέος δέ, νέους.

373. ΑΛΛΟ.

Ἦθελε Κωνσταντῖνον αἰεὶ πτόλις ἡνιοχεύειν,  
ἦθελεν, ἀλλὰ πόθῳ οὐκ ἐπένευσε Φύσις.  
ἐνθεν ἐὼν τόδ' ἄγαλμα παραίφασιν εὖρεν ἐρώτων,  
ὄφρα ἔ μὴ λήθῃ καὶ χρόνος ἀμφιβάλῃ,  
ἀλλὰ μένοι ποθέουσιν ἔρωτος, ζῆλος δ' ἐλατῆρσι,  
κόσμος δὲ σταδίοις, ἐσσομένοις δὲ φάτις.  
καὶ τις ἰδὼν μετόπισθε χερεῖονας ἡνιοχῆας  
ὀλβίσσει προτέρην, ἢ μιν ἰδεῖν, γενεήν.

374. ΑΛΛΟ.

Πέντε καὶ εἴκοσι μοῦνος ἀέθλια Κωνσταντῖνος  
εἰς μίαν ἡριγένειαν ἐλών, ἤμειψε μὲν ἵππους

---

Nr. 373. V. 4. ἀμφιβάλου. Br. V. 8. ὀλβίσση. Vulgo. Nr. 374.  
V. 1. ἀέθλια. Vulgo.



ἀντιπάλους· κείνους δὲ λαβών, οὓς πρόσθεν ἐνίκα,  
 τοῖς αὐτοῖς πάλιν εἴλε μίαν τε καὶ εἴκοσι νίκας.  
 πολλάκι δ' ἀμφοτέρων μερέων ἔρις ἔμπεσε δήμῳ,  
 τίς μιν ἔχοι· κείνῳ δὲ δόσαν κρίσιν ἐκ δύο πέπλων.

375. ΑΛΛΟ.

Ἔγρεο Κωνσταντῖνε. τί χάλκεον ὕπνον ἰαύεις;  
 σεῖο δίφρους ποθέει δῆμος ἐνὶ σταδίοις,  
 σῆς τε διδασκαλίας ἐπιδευέες ἡνιοχῆς  
 εἶναι ὀρφανικοῖς παισὶν ὁμοιότατοι.

376. Εἰς Οὐράνιον.

Ἀμφοτέροις εἰς μοῦνος ἀριστεύσας παρὰ δῆμοις  
 κῦδος ἀπ' ἀμφοτέρων ἔλλαχεν Οὐράνιος,  
 εἰσέτι διφρεύων. τὸ δέ οἱ γέρας ἤλυθε πρῶτον  
 ἐκ Πρασίνων, οἷς δὴ γείτονα χῶρον ἔχει.  
 αὐτοὶ καὶ σταδίοιο πεπαυμένον ἤγαγον αὐθις  
 ἐς δίφρους, νίκης μνωόμενοι προτέρης.

377. ΑΛΛΟ.

Παυσάμενον σταδίων βασιλεὺς ἐπ' ἀγακλεῖ νίκη  
 αὐθις ὑπὲρ δίφρων βῆσεν ἀεθλοφόρων  
 Οὐράνιον, δῆμοισι φέρων χάριν· οὐ ποθέει γὰρ  
 ἢ πόλις Οὐρανίου νόσφιν ἀεθλοσύνας.  
 τοῦνεκα διφρεύοντα τὸ δεύτερον, ὕστατις τε  
 νίκης καὶ προτέρης, στῆσεν ἀγασσαμένη.



## 378. ΛΑΛΟ.

Οὐράνιος Νίκαιαν ἔχει πέλας, ὀπλοτέραν τε  
 Ῥώμην, τῆς μὲν ἐών, τῇ δ' ἐνὶ κῦδος ἐλών.  
 νικᾷ δ' ἀμφοτέρωθεν, ἐπεὶ περιδέξιος ἦεν  
 τῇ καὶ τῇ προθέειν, ἥε παρεξελάαν.  
 τοῦνεκα καὶ χρυσέῳ μιν ἀνεγράψαντο μετάλλῳ,  
 κυδίστῳ κτεάνων κύδιμον ἡνίοχον.

## 379. ΘΩΜΑ ΠΑΤΡΙΚΙΟΥ.

εἰς Ἀναστάσιον.

Τὸν θρασὺν ἡνιοχῆα λελασμένον ἄρματος ἄθλων  
 ἐνθάδ' Ἀναστάσιον κείμενον οὔδας ἔχει,  
 ὃς τόσσους ἀνεδήσατο πρὶν στεφάνους, ὅσα ἄλλοι  
 ἔδρακον ἡνιόχων ἡματα ἱππασίης.

## 380. Εἰς Πορφύριον, μέρους Βενέτων.

Ἐν γῇ κρατήσας παντὸς ἀρματηλάτου  
 καλῶς ἐπήρθη καὶ πρὸς αἰθέρα τρέχειν  
 Πορφύριος, τὸ θαῦμα δήμου Βενέτων.  
 νικῶν γὰρ οὗτος πάντα γῆς διφρηλάτην,  
 ἄνεισιν, ὥς ἂν καὶ σὺν ἡλίῳ δράμῃ.

381. ΑΛΛΟ.

Ἰούλον ἀνθῶν πρῶτον οὗτος ἡνίας  
 Πορφύριος Κάλχαντος εἶλκε Βενέτου.  
 ἐκπλήττομαι δὲ πῶς γράφει χεὶρ ἐμπνόους  
 τούτου τις ἵππους. καὶ γὰρ ἂν πλήξῃ πάλιν,  
 οἶμαι, δραμεῖται, νῆκος εὐρεῖν καὶ πάλιν.

382. Εἰς Φαυστῖνον, μέρους Πρασίνων.

Σκόπει τὸ δράμα μηχανουργοῦ τοῦ δόμου.  
 εἰ μὴ γὰρ ἐστέγαστο καρτερῶ σκέπη,  
 πρὸς οὐρανοὺς ἂν ὤρτο Φαυστῖνος τρέχων,  
 ὡς ζῶν σὺν ἵπποις, τὸ κλέος πρὶν Πρασίνων.  
 ἄρον στέγος γάρ, καὶ φθανεῖ πρὸς αἰθέρα.

383. ΑΛΛΟ.

Φαυστῖνος οὗτος, ὁ πρὶν ἀρματηλάτης,  
 ὃν δῆμος εὐρὼν τοῦ μέρους τῶν Πρασίνων,  
 τὴν ἥτταν ἡγνόησε παντελῶς δρόμῳ.  
 γέρων μὲν ἦν γάρ, ὡς βλέπεις· τὸ δὲ σθένος  
 ἦν τις νεάζων, οὐδ' ὅλως ἡττημένος.

384. Εἰς Κωνσταντῖνον ἡνίοχον λευκῶν.

Λευκοῦ μεθέλκων ἡνίας Κωνσταντῖνος  
 ἂν μὴ καθεῖρκετο στερερότητι τοῦ δόμου,

Nr. 382. V. 5. φθάνει. Vulgo.

τοὺς τρεῖς ἐνίκα, πρῶτος αἰθέρα φθάνων,  
 πνοῆς ἄνευθεν εἶδες αἰθεροδρόμον.  
 τέχνη με πείθει τοῦτον ἔμπνοον βλέπειν.

## 385. ΑΛΛΟ.

Κωνσταντῖνός γ' ἦν, ἀλλὰ τοῖς πάλαι χρόνοις,  
 λευκῆς χροᾶς τέθριππον ἔλκων εὐστρόφως.  
 ἀφ' οὗ δὲ τοῦτον ἤρπασεν Χάρων, ἔδυ  
 τὸ φῶς ἀμίλλης ἱππικῶνδρομημάτων,  
 καὶ πᾶσα τέρψις τοῦ θεάτρου, καὶ τέχνη.

## 386. Εἰς Ἰουλιανὸν ἡνιοχὸν ρουσίων.

Χεῖρ οἶδε γεννᾶν τοὺς πάλαι τεθνηκότας.  
 Ἰουλιανὸς καὶ γὰρ ὡς πάλαι σθένει,  
 ἔλκων, μεθέλκων Ῥουσίου τὰς ἡνίας·  
 καὶ νῦν γραφεὶς ἔστηκεν ὑψοῦ σὺν δίφρῳ,  
 τὸ νεῦμα χεῖρ μένει δέ, τὴν νύσσαν δότε.

## 387. ΑΛΛΟ.

Ἰουλιανὸς οὗτος ἄρμα Ῥουσίου  
 ἔχων, ἐνίκα τοὺς ἐναντίους δρόμῳ.  
 ἀλλ' εἰ γραφεὺς παρεῖχε καὶ πνοῆς χάριν,  
 ἔτοιμός ἐστι καὶ πάλιν διφρηλάτης,  
 καὶ πρόσθεν ἐλθεῖν, καὶ λαβεῖν καὶ τὸ στέφος.

---

Nr. 385. V. 1. Κωνσταντῖνος ἦν. Vulgo. V. 3. ἤρπασε δρᾶ-  
 κων. Vulg. Nr. 387. V. 5. Br. corr. λαβεῖν καινὸν στ.

## EX LIBRO SEPTIMO:

388. ΙΟΥΛΙΑΝΟΥ ΑΙΓΥΠΤΙΟΥ.

Στέφος πλέκων ποθ', εὔρον  
 ἐν τοῖς ῥόδοις Ἑρωτα  
 καὶ τῶν πτερῶν κατασχών,  
 ἐβάπτισ' εἰς τὸν οἶνον.  
 λαβὼν δ' ἔπιον αὐτόν·  
 καὶ νῦν ἔσω μελῶν μου  
 πτεροῖσι γαργαλίζει.

---

 Nr. 388. V. 5. ἔπινον. Br.

FINIS EPIGRAMMATUM

EX

ANTHOLOGIA PLANUDEA.



*APPENDIX*  
*EPIGRAMMATUM*  
*APUD*  
*SCRIPTORES VETERES*  
*ET IN*  
*MARMORIBUS*  
*SERVATORUM.*

---



---

## APPENDIX EPIGRAMMATUM.

---

### 1. ΑΓΑΘΙΟΥ, ἢ ΠΑΛΛΑΔΑ.

Μῆνιν ἄειδε μαθών, καὶ μῆνιν ἄειδε διδάξας,  
οὐλομένην γαμετὴν ἡγαγόμην ὁ τάλας·  
πᾶν δ' ἡμᾶρ μάχεται, καὶ παννυχίη πολεμίζει,  
ὥς παρὰ τῆς μητρὸς προῖκα λαβοῦσα μάχην·  
ἦν δὲ θέλω σιγᾶν, καὶ μαρναμένη ὑποείκειν,  
ὅττι περ οὐ μάχομαι, τοῦδ' ἔνεκεν μάχεται.

### 2. ΑΘΗΝΑΙΟΥ.

"Ανθρωποι μοχθεῖτε τὰ χεῖρονα, καὶ διὰ κέρδος  
ἄπληστον νεικῶν ἄρχετε καὶ πολέμων·  
τᾶς φύσιος δ' ὁ πλοῦτος ὄρον τινὰ βαιὸν ἐπίσχει,  
αἱ δὲ κεναὶ κρίσιες τὰν ἀπέραντον ὁδόν.



τοῦτο Νεοκλῆος πινυτὸν τέκος ἢ παρὰ Μουσῶν  
ἔκλυεν, ἢ Πυθοῦς ἐξ ἱερῶν τριπόδων.

### 3. ΑΙΣΧΥΛΟΤ.

Αἰσχύλον Εὐφορίωνος Ἀθηναῖον τόδε κεύθει  
μνηῖμα καταφθίμενον πυροφόροιο Γέλας·  
ἀλκὴν δ' εὐδόκιμον Μαραθῶνιον ἄλσος ἂν εἴποι,  
καὶ βαθυχαιτήεις Μῆδος ἐπιστάμενος.

### 4. ΑΝΑΚΡΕΟΝΤΟΣ.

Οὐ φίλος, ὅς κρητῆρι παρὰ πλέῳ οἰνοποτάζων  
νεῖκεα καὶ πόλεμον δακρυόεντα λέγει·  
ἀλλ' ὅστις Μουσέων τε καὶ ἀγλαὰ δῶρ' Ἀφροδίτης  
συμμίσγων, ἐρατῆς μνήσκεται εὐφροσύνης.

### 5. ΑΝΤΙΠΑΤΡΟΥ ΣΙΔΩΝΙΟΥ.

Τῆνος ὅδε Ζήνων Κιτίῳ φίλος, ὅς ποτ' Ὀλυμπον  
ἔδραμεν, οὐκ Ὀσση Πήλιον ἀνθέμενος,  
οὐδὲ τὰ γ' Ἡρακλῆος ἀέθλεε· τὰν δὲ ποτ' ἄστρα  
ἀτραπιτὸν μούνας εὔρε σαιοφροσύνας.

### 6. ΑΝΥΤΗΣ.

ὦλεο δήποτε, Μαῖρα, πολὺρρίζον παρὰ θάμνον,  
Λοκρί, φιλοφθόγγων ὠκυτάτη σκυλάκων,

---

Nr. 4. V. 1. οὐ φιλεος et φιλέω δε. Codd. Athen. Nr. 5. V. 5.  
ἀέθλια. Vulgo. V. 4. ἀτραπὸν. Vulgo. Nr. 6. V. 1. καὶ π. Vulgo.

τοῖον ἐλαφρίζοντι τεῷ ἐγκάτθετο κώλῳ  
 ἰὸν ἀμείλικτον ποικιλόδειρος ἔχισ.

7. ΑΡΙΣΤΟΚΛΕΟΥΣ.

Δάματερ πολύκαρπε, σὺ κῆν Σικελοῖσιν ἐναργής,  
 καὶ παρ' Ἑρεχθεΐδαις· ἐν δέ τι..... μέγα  
 κρίνεται ἐν Ἑρμιονεῦσι· τὸν ἐξ ἀγέλης γὰρ ἀφειδῆ  
 ταῦρον, ὃν οὐκ αἵρουσ' ἀνέρες οὐδὲ δέκα,  
 τοῦτον γραῦς στείχουσα μόνη μόνον οὔατος ἔλκει  
 τόνδ' ἐπὶ βωμόν· ὁ δ', ὡς ματέρει παῖς, ἔπεται.  
 σὸν τόδε, Δάματερ, σὸν τὸ σθένος· ἴλαος εἷης,  
 καὶ πάντων θάλλοι κλᾶρος ἐν Ἑρμιόνη.

8. ΑΡΙΣΤΟΤΕΛΟΥΣ.

Τόνδε ποτ' οὐχ ὀσίως παραβὰς μακάρων θέμιν ἀγνήν,  
 ἔκτεινεν Περσῶν τοξοφόρων βασιλεύς,  
 οὐ φανερώς λόγχῃ φονίοις ἐν ἀγῶσι κρατήσας,  
 ἀλλ' ἀνδρὸς πίστει χρησάμενος δολίου.

9. ΤΟΥ ΑΥΤΟΥ.

εἰς τοὺς παρ' Ὀμήρῳ Ἡρώας ἐπιτάφια.

Ἐπὶ Πηνέλειῳ κειμένου ἐν Βοιωτίᾳ.

Τόνδ' ἐπὶ Κηφισῷ ποταμῷ θέσαν ὠκὺ ρέοντι  
 παῖδες Βοιωτῶν σῶφρονα Πηνέλεων.

Ἐπὶ Ἀσκαλάφου καὶ Ἰαλμένου.

Ἀσκαλάφου Τροίῃ φθιμένου καὶ Ἰαλμένου ἦδε  
ὅστέα πλησίππων γῇ Μινυῶν κατέχει.

Ἐπὶ Αἴαντος τοῦ Ὀϊλέως, κειμένου ἐν Μυκόνῳ τῇ νήσῳ.

Ἐνθάδε τὸν Λοκρῶν ἡγήτορα γαῖα κατέσχευ 5  
Αἴαντ' Ὀϊλιάδην ἐν πελάγει φθίμενον.

Ἐπὶ Ἐλεφήνορος κειμένου ἐν Τροίῃ.

Νήσου ἀπ' Εὐβοίης Ἐλεφήνορα ἀρχὸν Ἀβάντων  
ἐνθάδ' ἐνὶ Τροίῃ μοῖρα κατέσχε βίου.

Ἐπὶ Μενεσθέως κειμένου ἐν Ἀθήναις.

Ταξίλοχος λαῶν, υἱὸς Πετεῶο Μενεσθεύς,  
ἐνθάδ' ἐνὶ κλεινῇ πατρίδι μοῖραν ἔχει. 10

Ἐπὶ Τεῦκρου κειμένου ἐν Σαλαμῖνι τῆς Κύπρου.

Ἰῶν ὠκυμόρων ταμίην Τελαμώνιον ἦδε  
Τεῦκρον ἀποφθίμενον γῇ Σαλαμῖς κατέχει.

Ἐπὶ Διομήδους κειμένου ἐν τῇ ὁμωνύμῳ νήσῳ.

Δινητὸν πάντεσσιν ἐπιχθονίοις Διομήδῃ  
ἦδ' ἱερὰ κατέχει νῆσος ὁμωνυμίη.

Ἐπὶ Σθένελου καὶ Εὐρύαλου κειμένων ἐν Ἀργεῖ.

Ἀργεῖος Σθένελος Καπανήϊος ὧδε τέθραπται 15  
τύμβῳ, καὶ τούτου πλησίον Εὐρύαλος.

Ἐπὶ Ἀγαμέμνονος κειμένου ἐν Μυκήναϊς.

Λεύσσεις Ἀτρεΐδεω Ἀγαμέμνονος, ὦ ξένε, τύμβον,  
ὅς θ' ἂν ὑπὲρ Αἰγίσθου κούλομένης ἀλόχου.

Ἐπὶ τοῦ αὐτοῦ.

Μνηῆμα τόδ' Ἀτρεΐδεω Ἀγαμέμνονος, ὅν ῥα κατέκτα  
διὰ Κλυταιμνήστρη Τυνδαρίς οὐχ ὀσίως, 20

Ἐπὶ Μενελάου.

Ὀλβιος, ὦ Μενέλαε, σὺ τ' ἀθάνατος καὶ ἀγήρως  
ἐν μακάρων νήσοις, γαμβρὲ Διὸς μεγάλου.

Ἐπὶ Νέστορος κειμένου ἐν Πύλῳ.

Τὸν βαδύνουν, ψυχὴν τε νόημά τε θεῖον ἔχοντα,  
ἄνδρ' ἀγαθὸν κατέχω, Νέστορα τὸν Πύλιον.

Ἐπὶ τοῦ αὐτοῦ.

Νέστορα τὸν Πυλίων ἡγήτορα ἦδε θανόντα 25  
γῇ κατέχει, βουλῇ φέρτατον ἡμιθέων.

Ἐπὶ Ἀντιλόχου κειμένου ἐν Τροίῃ.

Μνημ' ἀρετῆς υἱοῦ τοῦ Νέστορος, Ἀντιλόχοιο,  
ὅς θ' ἂν ἐν Τροίῃ ὄυσάμενος πατέρα.

Ἐπὶ Ἀγαπήνωρος.

Ἀρχὸς ὅδ' ἐκ Τεγέης Ἀγαπήνωρ, Ἀγκαίου υἱός,  
κεῖθ' ὑπὲρ ἐμοί, Ταφίων πελτοφόρων βασιλεύς. 30

Ἐπὶ Ἀμφιμάχου καὶ Διώρου.

Ἀρχὸς τ' Ἀμφίμαχος, Κτεάτου πάϊς ἠδὲ Διώρης,  
ἐνθάδ' ἐνὶ Τροίῃ μοῖραν ἔχουσι βίου.

Ἐπὶ Θαλπίου καὶ Πολυξένου κειμένων ἐν Ἥλιδι.

Οἶδε Πολύξεινος καὶ Θάλπιος Ἥλιδι δῖῃ  
δμηθέντες κρυεροῦ δῶμ' Αἴδαο ἔβαν.

Ἐπὶ κενοταφίου Μέγητος ἐν Δουλίχιῳ.

Μνηῆμα Μέγητι θοῶ, μεγαθύμου Φυλέος υἱῶ, 33  
Δουλίχιοι τεῦξαν· σῶμα δὲ πόντος ἔχει.

Ἐπὶ Ὀδυσσεὺς κειμένου ἐν Τυρρήνιᾳ.

Ἄνερα τὸν πολύμητιν, ἐπὶ χθονὶ τῇδε θανόντα,  
κλεινότατον θνητῶν τύμβος ἐπεσκίασεν.

Ἐπὶ τοῦ αὐτοῦ.

Οὗτος Ὀδυσσεὺς κείνου τάφος, ὃν διὰ πολλὰ 40  
Ἕλληνες πολέμῳ Τρωϊκῷ εὐτύχεσαν.

Ἐπὶ Θόαντος.

Τιὸν ὑπερθύμου Ἀνδραίμονος ἠδὲ θυγατρὸς  
Γόργης τῆς Οἰνέως ἦδε κόνις κατέχει.

Ἐπὶ Ἰδομενέως καὶ Μηριόνου κειμένων ἐν Κνωσσῷ.

Κνωσσίου Ἰδομενῆος ὁρᾶς τάφον· αὐτὰρ ἐγὼ τοῦ  
πλησίον ἰδρυμαι Μηριόνης ὁ Μόλου.

Ἐπὶ Τληπόλεμον κειμένου ἐν Ῥόδῳ.

Ἄδ' Ἡρακλείδην ῥηξήνορα θυμολέοντα 45  
Τληπόλεμον κατέχει κυματόεσσα Ῥόδος.

Ἐπὶ Δηϊπύλου.

Δηϊπύλου κόρσης εὐειδέος Ὀρμενίοιο  
μνημα τόδ' εὐκλεινόν· γείνατο Τληπόλεμος.

Ἐπὶ Νιρέως κειμένου ἐν Τροίᾳ.

Ἐνθάδε τὸν κάλλιστον ἐπιχθονίων ἔχε γαῖα,  
Νιρέα, τὸν Χαρόπου παῖδα καὶ Ἀγλαΐης. 50

Ἐπὶ Φειδίππου καὶ Ἀντίφου.

Φειδίππον Τροίην πέρσαντ' ἡδ' Ἀντιφον ἦρω  
γαῖα πατρὶς κώμη ἡδ' Ἐφύρα κατέχει.

Ἐπὶ Ἀχιλλέως κειμένου ἐν Τροίᾳ.

Παῖδα θεῆς Θέτιδος Πηληϊάδην Ἀχιλλῆα  
ἡδ' ἱερὰ Προποντὶς ἀμφὶς ἔχει πεδίῳ.

Ἐπὶ τοῦ αὐτοῦ.

Θεσσαλὸς οὗτος ἀνὴρ Ἀχιλεὺς ἐν τῷδε τέθαιπται 55  
τύμβῳ· ἐθρήνησαν δ' ἐννέα Πιερίδες.

Ἐπὶ Πατρόκλου κειμένου μετὰ Ἀχιλλέως.

Πατρόκλου τάφος οὗτος· ὁμοῦ δ' Ἀχιλλῆϊ τέθαιπται  
ὃν κτάνεν ὠκύς Ἀρης Ἑκτορος ἐν παλάμαις.

Ἐπὶ Ποδάρκους κειμένου ἐν Σικυνῶνι.

Γῇ μὲν Ἀχαιῖς ἔθρεψε Ποδάρκην Ἀκτορος υἱόν·  
ὅστέα δ' αὖ Σικυνὼν γῇ κατέχει φθιμένου. 60

Ἐπὶ Φιλοκτῆτον.

Τόξων Ἡρακλέους ταμίην, Ποιάντιον υἱόν,  
ἥδε Φιλοκτῆτην γῇ Μινυᾶς κατέχει.

Ἐπὶ Εὐμήλον.

Υἱὸς ὄδ' Ἀδμήτοιο Φερητιάδης Εὐμήλος  
νέρεθ' ὑπ' ἐμοὶ κεῖται, μοῖραν ἔχων θανάτου.

Ἐπὶ κenoταφίου Ποδαλειρίου καὶ Μαχάωνος ἐν Τρίκῃ.

Οἶδ' Ἀσκληπιάδαι Ποδαλείριος ἥδ' Μαχάων, 65  
πρόσθεν μὲν ὕνητοί, νῦν δὲ θεῶν μέτοχοι.

Ἐπὶ Εὐρύπυλον κειμένου ἐν Ὀρχομενῷ.

Πάτρῃ ἐν Ὀρχομενῷ Εὐαίμονος ἀγλαὸν υἱόν,  
Εὐρύπυλον, κρύπτει δακρυόεσσα κόνις.

Ἐπὶ Πολυποίτου καὶ Λεοντέως.

Ἄρχοντες Λαπιθῶν Πολυποίητος ἥδ' Λεοντεύς 70  
ἐν γαίῃ Μήδων τέρμ' ἀφίκοντο βίου.

Ἐπὶ Γουνέως.

Σῆμα τὸ μὲν Γουνῆος ὄρας· ψυχὴ δὲ θανόντος  
αἶρ' ἐς ὕγρον ἔβη, σῶμα δὲ πόντος ἔχει.

Ἐπὶ κenoταφίου Προθόου.

Σῶμα μὲν ἐν πόντῳ Προθόου Τενθρηδόνοιο υἱοῦ  
κεῖται· ἀνοίκτιστον δ' οὖνοιο τύμβος ἔχει.



Ἐπὶ Ταλθύβριον κειμένου ἐν Μυκῆναις.

Ταλθύβριον θεράποντα, θεῶν κήρυκα καὶ ἀνδρῶν, 75  
ὧδε Μυκηναίων δῆμος ἔθαψεν ἅπας.

Ἐπὶ Αὐτομέδοντος κειμένου ἐν Τροίῃ.

Αὐτομέδοντ', Ἀχιλῆϊ εὖν καὶ πιστὸν ἐταῖρον,  
ἦδε κατεσκίασε Τρωὰς ἄρουρα τάφῳ.

Ἐπὶ Ἑκτορος κειμένου ἐν Θήβαις.

Ἑκτορι τόνδε μέγαν Βοιωῖται ἄνδρες ἔτευξαν  
τύμβον ὑπὲρ γαίης, σῆμ' ἐπιγιγνομένοις. 80

Ἐπὶ Πυραΐχμου κειμένου ἐν Τροίᾳ.

Ἐλθὼν ἐξ Ἀμυδῶνος ἀπ' Ἀξίου ὧδε Πυραΐχμης  
ὠκύμορος πάντων νόσφι φίλων ἔθανεν.

Εἰς ἄλλους ἥρωας ἐπιτάφια.

Ἐπὶ Λαομέδοντος.

Ἐνθάδε Περγαμίδην κεύθει χθὼν Λαομέδοντα,  
ἵππων ὠκυπόδων εἵνεκ' ἀποφθίμενον.

Ἐπὶ Αἰήτου κειμένου ἐν Κολχίδι.

Αἰήτην Κόλχοισι πολυχρύσοισιν ἄνακτα 85  
ἐνθάδε πανδαμάτωρ Μοῖρα θεῶν κτέρισεν.

Ἐπὶ Ζήθου κειμένου ἐν Θήβαις.

Ἑπταπύλων Θηβῶν βασιλεὺς ὃδε κεῖται ὑπόχθων  
Ζήθος, ὃν Ἀντιόπη γείνατο παῖδ' ἀγαθόν.



*Ἐπὶ Ὀρφέως κειμένου ἐν Κικονίᾳ.*

Θρήϊκα χρυσολύρην Οἰάγρου παῖδα θανόντα  
Ὀρφέα ἐν χώρῳ τῷδε θέσαν Κίκονες.

90

*Ἐπὶ Πυλάδου κειμένου ἐν Φωκίδι.*

Τιὸς ὁδε Στροφίου Πυλάδης ἐν Φωκίδι γαίῃ  
κεῖται, ἐπεὶ παντὸς μοῖραν ἔπλησε βίου.

*Ἐπὶ Ἀταλάντης ἐν Ἀρκαδίᾳ.*

Κούρης Ἰασίοιο πολυκλείτης Ἀταλάντης  
σῆμα, πέλας στείχων, ἀτρεκές ἐστι τόδε.

*Ἐπὶ Πρωτεσιλάου ἐν Χερσονήσῳ ἀναιρεθέντι.*

Τὸνδ' ὄχθον μνήμην ἀρετῆς χάριν ἐξετέλεσαν  
Ἑλλήνων παῖδες Πρωτεσίλα φθιμένῳ.

95

*Ἐπὶ Πανδάρου.*

Τηλεβόλου ρυτῆρα, Λυκάονος ἀγλαὸν υἱόν,  
ἐκ Ζελέας, κατέχει Πάνδαρον ἦδε κόνις.

*Ἐπὶ Δύλωνος.*

Πατρίς μὲν κρύπτει με Δύλων', Εὐμήδεος υἱόν·  
πᾶσιν ἀπαγγέλλω τοῖς παριοῦσι μαθεῖν.

100

*Ἐπὶ Ῥήσου.*

Ἵπνῳ καὶ καμάτῳ δεδμημένον ἐνθάδε Ῥῆσον  
Τρῶες δὴ θάψαν Τευκρίδος αἰγιαλῷ.

*Ἐπὶ Σαρπηδόνος.*

Κᾶρες καὶ Λύκιοι βασιλεῖς Σαρπηδόνα δῖον  
Ξάνθου ἐπὶ προχοαῖς ἀενάου ἔθεσαν.

Ἐπὶ Γλαῦκον.

Εὐώδης Κυπάρισσος ὁμοῦ καὶ λαῖνος ὄχθος, 105  
ἐνθάδε τὸν Λύκιον Γλαῦκον ἔχει φυόμενον.

Ἐπὶ Μέμνονος.

Μέμνων Τιθωνοῦ τε καὶ Ἡοῦς ἐνθάδε κεῖται  
ἐν Συρίῃ Βήλου παρ ποταμοῦ προχοαῖς.

★

★

★

10. ΑΡΚΕΣΙΛΑΟΥ.

Εἰς Ἀτταλον.

Πέργαμος οὐχ ὅπλοις κλεινὴ μόνον, ἀλλὰ καὶ ἵπποις,  
πολλάκις ἀνδᾶται Πισαν ἀνὰ ζαθέην.  
εἰ δὲ τὸν ἐκ Διόθεν θεμιτὸν θνατῷ νόον εἰπεῖν,  
ἔσσεται εἰσαῦτις πολλὸν αἰδοτέρη.

11. ΤΟΥ ΑΤΤΟΥ.

Τηλοῦ μὲν Φρυγίῃ, τηλοῦ δ' ἱερὴ Θυάτειρα,  
ὧ Μηνόδωρε, σὴ πατρίς, Καδανάδη.  
ἀλλὰ γὰρ εἰς Ἀχέροντα, τὸν οὐ φατόν, ἴσα κέλευθα,  
ὥς δεινὸς ἀνδρῶν, πάντοθεν μετρεύμενα.  
σῆμα δέ τοι τόδ' ἔρεξεν ἀριφραδὲς Εὐδαμος, ὃ σὺ  
πολλῶν πενεστέων ἦσθα προσφιλέστερος.

Nr. 11. V. 5. Fort. ἔρεξ' Εὐδαμος ἀριφραδὲς.

12. *APXELΛOY.*

Εἰς ὑμᾶς κροκόδειλον ἀποφθίμενον διαλύει,  
σκορπίοι, ἢ πάντα ζωοθετοῦσα φύσις.

13. *TOT ATTOY.*

Ἐκ νέκυος ταύτην ἵππου γράψασθε γενέθλην,  
σφῆκας. ἰδ' ἐξ οἷων οἶα τίθησι φύσις.

14. *TOT ATTOY.*

Πάντα δι' ἀλλήλων ὁ πολὺς σφραγίζεται αἰών.  
ἀνδρὸς γὰρ κοίλης ἐκ μυελοῦ ῥάχεως  
δεινὸς γίνετ' ὄφης, νέκυος δειλοῖο σαπέντος,  
ὃς νέον ἐκ τούτου πνεῦμα λάβη τέρας,  
τεθνεότος ζωὴν ἔλκων φύσιν· εἰ δὲ τόδ' ἐστίν,  
οὐ θαῦμα βλαστεῖν τὸν διφυῆ Κέκροπα.

15. *APXIMHΛOY.*

Τίς τόδε σέλμα πέλωρον ἐπὶ χθονὸς εἶσατο; ποῖος  
κοῖρανος ἀκαμάτοις πείσμασιν ἠγάγετο;  
πῶς δὲ κατὰ δρυόχων ἐπάγη σανίς; ἢ τίνι γόμφοι  
τριηθέντες πελέκει τοῦτ' ἔκαμον τὸ κύτος,  
ἢ κορυφαῖς Αἴτνας παρισούμενον, ἢ τινι νάσων, 5  
ᾧς Αἰγαῖον ὕδωρ Κυκλάδας ἐνδέδεται,

---

Nr. 13. V. 2. σφῆκες, ἰδε ζώων. Vulgo. Nr. 14. V. 4. Fort. ὡς..  
λαβεῖν. Nr. 15. V. 6. ἐνδέχεται. Vulgo.

τοίχοις ἀμφοτέρωθεν ἰσοπλατές; ἢ ῥα Γίγαντες  
 τοῦτο πρὸς οὐρανίας ἔξεσαν ἀτραπιτούς·  
 ἄστρον γὰρ ψαύει καρχήσια, καὶ τριελίκτους  
 θώρακας μεγάλων ἐντὸς ἔχει νεφέων. 10  
 πείσμασιν ἀγκύρας ἀπερείδεται, οἷσιν Ἀβύδου  
 Ξέρξης καὶ Σηστοῦ δισσὸν ἔδησε πόρον.  
 μανύει στιβαρᾶς κατ' ἐπωμίδος ἀρτιχάρακτον  
 γράμμα, τίς ἐκ χέρσου τάνδ' ἐκύλισε τρόπιν.  
 φησὶ γὰρ ὡς Ἴερον Ἱεροκλέος Ἑλλάδι πάση 15  
 καὶ νάσοις καρπῶν πίονα δωροφόρον,  
 Σικελίας σκαπτοῦχος ὁ Δωρικός. ἀλλὰ Πόσειδον  
 σῶζε κατὰ γλαυκῶν σέλμα τόδε ῥοθίων.

## 16. ΑΣΚΛΗΠΙΟΔΟΤΟΥ.

Ζώειν, εἰναλίη Θέτι, Μέμνονα, καὶ μέγα φωνεῖν  
 μάνθανε, μητρῷη λαμπάδι θαλπόμενον,  
 Αἰγύπτου Λιβυκῆσιν ὑπ' ὀφρύσιν, ὧν ἀποτάμνει  
 καλλίπυλον Θήβην Νεῖλος ἐλαυνόμενος·  
 τὸν δὲ μάχης ἀκόρητον Ἀχιλλέα, μήτ' ἐνὶ Τρώων  
 φθέγγεσθαι πεδίῳ, μήτ' ἐνὶ Θεσσαλίῃ.

## 17. ΑΣΤΥΔΑΜΑΝΤΟΣ.

Εἴθ' ἐγὼ ἐν κείνοις γενόμην, ἢ κείνοι ἄμ' ἡμῖν,  
 οἷ γλώσσης τερπνῆς πρῶτα δοκοῦσι φέρειν,

V. 10. Fort. μελάνων. V. 15. φασί. Vulgo. V. 16. καρπὸν δω-  
 ροφορῶν. Vulg. Nr. 16. V. 5. ἐνθ' ἀποτ. Vulgo.

ὥς ἐπ' ἀληθείης ἐκρίθην ἀφεθείς παράμιλλος·  
 νῦν δὲ χρόνῳ παρέχουσ', οἷς φθόνος οὐχ ἔπεται.

18. ΔΑΦΙΤΟΥ ΓΡΑΜΜΑΤΙΚΟΥ.

Πορφύρειοι μώλωπες, ἀπορρήγματα γάξης  
 Λυσιμάχου, Λυδῶν ἄρχετε καὶ Φρυγίης.

19. ΔΙΟΦΑΝΤΟΥ ΑΛΕΞΑΝΔΡΕΩΣ.

Πρόβλημα ἀριθμητικόν.

Ὀκταδράχμους καὶ πενταδράχμους χοέας τις ἔμιξε,  
 τοῖς ὀβολοῖς ποιεῖν χρηστὸν ἐπιστάμενος·  
 καὶ τιμὴν ἀπέδωκεν ὑπὲρ πάντων τετράγωνον  
 τὰς ἐπιταχθεῖσας δεξάμενον μονάδας,  
 καὶ ποιοῦντα πάλιν ἕτερόν σε φέρειν τετράγωνον  
 κτησάμενον πλευρὰν σύνθεμα τῶν χοέων.  
 ὥστε διάστειλον τοὺς ὀκταδράχμους, πόσοι ἦσαν,  
 καὶ πάλι τοὺς ἑτέρους, παῖ, λέγε πενταδράχμους.

20. ΔΩΡΙΕΩΣ.

Τοῖος ἔην Μίλων, ὅτ' ἀπὸ χθονὸς ἤρατο βρῖθος,  
 τετραετῇ δαμάλην, ἐν Διὸς εἰλαπίναις,

---

Nr. 17. V. 4. Fort. προέχουσ', ὧ χρ. cum Benti. Nr. 19. V. 2.  
 ἐπιτεταγμένος. Cod. τοῖς προπόλοισι πιεῖν χρήστ' ἀποταξάμενος. Salma.  
 Fort. τοῖσι πότοις ποιεῖν. V. 7. ποιή σον. Cod.

ὦμοις δὲ κτῆνος τὸ πελώριον, ὥς νέον ἄρνα,  
 ἤνεγκεν δι' ὅλης κοῦφα πανηγύρεως.  
 καὶ θάμβος μὲν· ἀτὰρ τοῦδε πλέον ἤνυσε θαῦμα  
 πρόσθεν Πισαίου, ξεῖνε, Θυηπολίου.  
 ὃν γὰρ ἐπόμευσεν βούν ἄζυγον, εἰς κρέα τόνδε  
 κόψας, πάντα κατ' οὖν μοῦνος ἐδαίσατό νιν.

## 21. ΕΜΠΕΔΟΚΛΕΟΥΣ.

Ἄκρον ἱατρὸν Ἄκρων, Ἀκραγαντῖνον, πατρὸς  
 ἄκρου,  
 κρύπτει κρημνὸς ἄκρος πατρίδος ἀκροτάτης.  
 ἢ ἄλλως·  
 ἀκροτάτης κορυφῆς τύμβος ἄκρος κατέχει.

## 22. ΕΥΗΝΟΥ.

Πολλάκις ἀνθρώπων ὀργὴ νόον ἐξεκάλυψε  
 κρυπτόμενον, μανίας πούλῳ χειριότερον.

## 23. ΤΟΥ ΑΤΤΟΥ.

Πολλοῖς ἀντιλέγειν μὲν ἔθος περὶ παντὸς ὁμοίως·  
 ὀρθῶς δ' ἀντιλέγειν, οὐκέτι τοῦτ' ἐν ἔθει.  
 καὶ πρὸς μὲν τούτους ἀρκεῖ λόγος εἰς ὃ παλαιός,  
 σοὶ μὲν ταῦτα δοκοῦντ' ἔστω, ἐμοὶ δὲ τάδε.

τοὺς ξυνετοὺς δ' ἂν τις πείσειε τάχιστα λέγων εὖ,  
οἵπερ καὶ ῥάστης εἰσὶ διδασκαλίας.

24. ΤΟΥ ΑΥΤΟΥ.

Πρὸς σοφίᾳ μὲν ἔχειν τόλμαν, μάλα σύμφορόν ἐστι·  
χωρὶς δέ, βλαβερὴ καὶ κακότητα φέρει.

25. ΕΡΑΤΟΣΘΕΝΟΥΣ.

Εἰ κύβον ἐξ ὀλίγου διπλήσιον, ὃ γὰρ θέ, τεύχειν  
φράζεαι, ἢ στερεὴν πᾶσαν ἐς ἄλλο φύσιν  
εὖ μεταμορφῶσαι, τόδε τοι πάρα, κἂν σύ γε μάν-  
δρην,  
ἢ σιρόν, ἢ κοίλου φρεϊάτος εὐρὺ κύτος,  
τῇδ' ἀναμετρήσαιο, μέσας ὅτε τέρμασιν ἄκροις 5  
συνδρομάδας δισσῶν ἐντὸς ἔλῃς κανόνων.  
μηδὲ σύ γ' Ἀρχύτew δυσμήχανα ἔργα κυλίνδρων,  
μηδὲ Μενεχμείους κωνοτομεῖν τριάδας  
δίξῃαι· μηδ' εἴ τι Θεουδέος Εὐδόξοιο  
καμπύλον ἐν γραμμαῖς εἶδος ἀναγράφεται. 10  
τοῖςδε σύ γ' ἐν πινάκεσσι μεσογράφῃς μυρία τεύχοις  
ῥεῖά κεν, ἐκ παύρου πυθμένος ἀρχόμενος.  
εὐαίων Πτολεμαῖε πατήρ, ὅτι παιδὶ συνηβῶν  
πάνθ' ὅσα καὶ Μούσαις καὶ βασιλεῦσι φίλα

Nr. 25. V. 1. διπλάσιον. Vulg. V. 2. τὴν στερ. Vulg. V. 11, τοῖς-  
δε δὲ ἐν. Vulgo.



αὐτὸς ἐδωρήσω· τὸ δ' ἐς ὕστερον, οὐράνιε Ζεῦ, 13  
καὶ σκήπτρων ἐκ σῆς ἀντιάσειε χερὸς.  
καὶ τὰ μὲν ὥς τελέοιτο· λέγοι δέ τις ἄνθεμα λεύσ-  
σων·  
τοῦ Κυρηναίου τοῦτ' Ἐρατοσθενέους.

## 26. ΕΤΚΛΕΙΔΟΥ.

Ἡμίονος καὶ ὄνος φορέουσιν σῖτον ἔβαινον·  
αὐτὰρ ὄνος στενάχισεν ἐπ' ἄχθει φόρτου ἐοῖο·  
τὴν δὲ βαρυστενάχουσιν ἰδοῦς ἐρέεινεν ἐκείνη·  
μῆτερ, τί κλαίουσ' ὀλοφύρεαι, ἥντε κούρη;  
εἰ μέτρον ἔν μοι δοίης, διπλάσιον σέθεν ἦρα·  
εἰ δὲ ἐν ἀντιλάβοις, πάντως ἰσότητα φυλάξεις.  
εἰπέ τὸ μέτρον, ἄριστε γεωμετρίας ἐπίϊστορ.

## 27. ΕΤΡΙΠΙΔΟΥ.

ὦ τὸν ἀγήραντον πόλον αἰθέρος, Ἥλιε, τέμνων,  
ἄρ' εἶδες τοιόνδ' ὄμματι πρόσθε πάθος;  
μητέρα παρθενικὴν τε κόρην, δισσοῦς τε συναίμους,  
ἐν ταυτῷ φέγγει μοιριδίῳ φθιμένους.

## 28. ΗΔΥΛΟΥ.

Ἐξ ἡούς εἰς νύκτα, καὶ ἐκ νυκτῶν Πασισωκλῆς  
εἰς ἡοῦν πίνει τετραχόοισι κάδοις·

---

Nr. 26. V. 1. οἶνον. Vulgo. V. 5. Fort. ἐν δοίης μοι. Nr. 28.  
V. 2. ἡῶ. Vulg.



εἴτ' ἐξαίφνης που τυχὸν οἴχεται. ἀλλὰ παρ' οἶνον  
 Σικελίδου παίζει πουλὺ μελιχρότερον.  
 ἐστὶ δὲ δὴ πουλὺ στιβαρώτερος. ὥς δ' ἐπιλάμπει  
 ἡ χάρις. ὥστε, φίλε, καὶ γράφε καὶ μέθυε.

## 29. ΤΟΤ ΑΥΤΟΤ.

Ἐφθὸς ὁ καλλίχθυσ· νῦν ἔμβαλε τὴν βαλανάγραν·  
 ἔλθῃ μὴ Πρωτεὺς Ἄγρις ὁ τῶν λοπάδων·  
 γίνεθ' ὕδωρ, καὶ πῦρ, καὶ ὃ βούλεται· ἀλλ' ἀπόκλειε.  
 \* \* \* \*

ῥῆξει γὰρ τοιαῦτα μεταπλασθεῖς τυχὸν ὡς Ζεὺς.  
 χρυσορόης, ἐπὶ τήνδ' Ἀκρισίου λοπάδα.

## 30. ΤΟΤ ΑΥΤΟΤ.

Ζωροπόται, καὶ τοῦτο φιλοξεφύρου κατὰ νηὸν  
 τὸ ῥυτὸν αἰδοίης δεῦτ' ἴδετ' Ἀρσινόης,  
 ὀρχηστὴν Βήσαν Αἰγύπτιον, ὅς λιγὺν ἤχον  
 σαλπίζει, κρουνοῦ πρὸς ῥύσιν οἰγομένου,  
 οὐ πολέμου σύνθημα, διὰ χρυσέου δὲ γεγωνεῖ  
 κώδωνος κώμου σύνθεμα καὶ θαλίσ,  
 Νεῖλος ὅποιον ἄναξ μύσταις φίλον ἱεραγωγοῖς  
 εὔρε μέλος θείων πατριον ἐξ ὑδάτων.

---

V. 6. Fort. ὥστε φίλει. Nr. 50. V. 2. εἰδείης. Cod. V. 5. καὶ  
 πολ. Cod. V. 6. κώθωνος. Vulgo. V. 7. ὁκοῖος. Vulg. V. 8. ἀδν-  
 των. corr. Scaliger.

ἀλλ' εἰ Κτησιβίου σοφὸν εὗρεμα τίετε τοῦτο,  
δεῦτε, νέοι, νηῶ τῷδε παρ' Ἀρσινόης.

## 31. ΤΟΤ ΑΥΤΟΤ.

Ἡ διαπινομένη Καλλίστιον ἀνδράσι (θαῦμα,  
κοὺ ψευδές) νῆστις τρεῖς χάας ἐξέπιεν·  
ἥς τόδε σοί, Παφίη, ζωροῖς μέτροισι θυωθέν  
κεῖται πορφυρέης Λέσβιον ἐξ ὑέλου·  
ἦν γε σάου πάντως, ὥς καὶ πάλι τῶν ἀπ' ἐκείνης  
σοὶ τοῖχοι γλυκερῶν σῦλα φέρωσι πόθων.

## 32. ΤΟΤ ΑΥΤΟΤ.

Ὅσοφαγεῖ Κλειώ· καταμύομεν· ἦν δὲ θελήσης,  
ἔσθ' εὖ μόνῃ· δραχμῆς ἐστὶν ὁ γόγγρος ἅπας.  
Θές μόνον ἢ ζώνην, ἢ ἐνώτιον, ἢ τι τοιοῦτον  
σύσσημον. τὸ δ' ὀρᾶν \* μόνον οὐ λέγομεν.  
ἡμετέρῃ σὺ Μέδουσα· λιθοῦμεθα ὥς τὰ πάλαι πον,  
οὐ Γοργοῦς, γόγγρου δ' οἱ μέλεος λοπάδι.

## 33. ΤΟΤ ΑΥΤΟΤ.

Πίνωμεν· καὶ γάρ τι νέον, καὶ γάρ τι παρ' οἶνον  
εὗροιμεν λεπτὸν καὶ τι μελιχρὸν ἔπος.

V. 9. ἀλλὰ Κτ. Vulg. Nr. 31. V. 3. ἦστο δὲ οἱ. Vulg. ζωρεσ  
μιτρησαι θυωθέν. Cod. ζωρὸν μετροῦν θυόεντα. Porson. V. 5. πάντων  
ἀπ'. Cod. V. 6. σῦλα et πότων. Vulg. Nr. 32. V. 1. Ὅσοφάγει.  
Κλειοῖ. Br. V. 4. Fort. τὸ δ' ὀρᾶν ὡς μόνον ὀκνέομεν. V. 5. Fort.  
λιθοῦμεθα δ' ὡς. Nr. 33. V. 2. Fort. εὗροιμ' ἄν.

ἀλλὰ κάδοις Χίου με κατάβρεχε, καὶ λέγε, παῖζε,  
 Ἑδύλε· μισῶ ζῆν εἰς κενόν, οὐ μεθύων.

## 34. ΤΟΥ ΑΤΤΟΥ.

Τοῦτο Θεῶν ὁ μόναυλος ὑπ' ἡρίον ὁ γλυκὺς οἰκεῖ  
 αὐλητῆς, μίμων κῆν θυμέλῃσι χάρις.  
 τυφλὸς ὑπαὶ γήρως οἴχωνε, Σκιρπάλου νιός,  
 νήπιον ὃν γ' ἐκάλει Σκίρπαλος Εὐπάλαμον,  
 κυδαίνων αὐτοῦ τὰ γενέθλια· τοῦτο γὰρ εἶχε,  
 τὰν παλαμᾶν ἀρετὰν αἴσιμα σημανέων.  
 ἤυλει δὲ Γλαύκης μεμεθυσμένα παίγνια Μουσέων,  
 καὶ τὸν ἐν ἀκρήτοις Βάτταλον ἡδυπότην,  
 ἢ τὸν Κώταλον, ἢ τὸν Πάγκαλον· ἀλλὰ Θεῶνα  
 τὸν καλαμαυλήτην εἶπατε, χαῖρε Θεῶν.

## 35. ΗΡΩΔΙΚΟΥ.

Φεύγετ' Ἀριστάρχειοι ἐπ' εὐρέα νῶτα θαλάσσης  
 Ἑλλάδα, τῆς ξουθῆς δειλότεροι κεμάδος,  
 γωνιοβόμβυκες, μονοσύλλαβοι, οἷσι μέμηλε  
 τὸ σφίν, καὶ σφῶϊν, καὶ τὸ μίν, ἡδὲ τὸ  
 νίν.

---

Nr. 54. V. 2. μίμων. Vulgo. V. 3. εἶχε καὶ σκίρπαλον· νιόν. V. 4. νήπιόν τ' ἐκάλει. Vulg. V. 5. αἰεῖδεν αὐτοῦ. Vulg. — Fort. τοῦτο γὰρ εἶλε. V. 6. πᾶν μαρπᾶν ἡδυσμα. Vulg. V. 7. γλείκους. Br. V. 8. ἀκρης τοῖς. Cod. Ven. ἐν ἀκρήβοις. Br. Nr. 55. V. 4. καὶ τὸ σφῶϊν. Br.

τοῦθ' ὑμῖν εἶη, δυσπέμφελοι· Ἡροδίκῳ δὲ  
Ἑλλὰς αἰεὶ μῖννοι, καὶ θεόπαις Βαβυλῶν.

## 36. ΘΕΛΙΤΗΤΟΥ.

Ἰνδανεν ἀνθρώποις, ὁ δ' ἐπιπλέον ἦνδανε Μούσαις  
Κράντωρ, καὶ γήρως ἤλυθεν οὔτι πρόσω.  
Γῆ, σὺ δὲ τεθνεῖωτα τὸν ἱερὸν ἄνδρ' ὑπόδεξαι·  
ἢ ῥ' ὄγε καὶ κείθι ζῶει ἐν εὐθυμίῃ;

## 37. ΤΟΥ ΑΤΤΟΥ.

εἰς Πυθαγόραν τὸν πύκτην.

Πυθαγόρην τινά, Πυθαγόρην, ὃ ξεῖνε, κομήτην,  
ἀδόμενον πύκτην εἰ κατέχεις Σάμιον,  
Πυθαγόρης ἐγὼ εἰμι· τὰ δ' ἔργα μου, εἴ τιν' ἔροιο  
Ἥλείων, φήσεις αὐτὸν ἄπιστα λέγειν.

## 38. ΘΕΟΚΡΙΤΟΥ ΤΟΥ ΧΙΟΥ.

Ἑρμείου εὐνούχου τε, καὶ Εὐβούλου τόδε δούλου  
μνῆμα κενὸν κενόφρων θῆκεν Ἀριστοτέλης,  
ὃς διὰ τὴν ἀκρατῇ γαστρὸς φύσιν εἴλετο ναίειν,  
ἀντ' Ἀκαδημείας, Βορβόρου ἐν προχοαῖς.

---

Nr. 36. V. 3. ὑποδέξῃ. Vulg. ὑπεδέξω. Br. V. 4. Fort. εὐθυ-  
θυμίῃ. c. Herm. — Vulgo: καὶ ζῶει κείθι.

## 39. ΘΕΩΝΟΣ ΑΛΕΞΑΝΔΡΕΩΣ.

Γαίης ἐν νώτοισιν ὀχοῦμενος, ὦ Πτολεμαῖε,  
 καὶ βροτέης φύσιος δεσμούμενος ἔνδοθι τεθμῶν,  
 οὐκ ἄστρον δὴ μοῦνον ἀειδίνητον ἀνάγκη,  
 οὐδὲ πόλοιο φορὰν σὺ διέγνως ἀστατέουσιν·  
 ἀλλὰ καὶ αὐτὰ περ ὅττι τελεῖ σημήϊα φαίνεις. 5  
 τοῦνεκα δὴ χρεῖω καλέειν σέ τιν' οὐρανίωνων,  
 αἰθέριόν τε νόον φορέειν, οὐ γήϊνον ἔμπης.  
 εἰ γὰρ καὶ μερόπεσσι χαμερπέσι συμβιότευσας,  
 καὶ φύσιος θνητῶν περ ἀλυκτοπέδησιν ἐδέσμου,  
 ἀλλὰ νόον παθέων ἐν τοῖσι πόνοις ἐκάθηρας, 10  
 ἔξω σαρκὸς ἔβης δὲ καὶ ἀχλύος ἰλυοέσσης,  
 καὶ τελέσεις προέειπας ἐσύστερα τέρμα λαχούσας.

## 40. ΤΟΥ ΑΥΤΟΥ, ἢ ΕΡΜΟΥ.

Ἑπτὰ πολυπλανέες κατ' Ὀλύμπιον ἀστέρες οὐδὸν  
 εἰλεῦνται, καὶ τοῖσιν αἰεὶ κανονίζεται αἰὼν·  
 νυκτιφανὴς Μῆνη, στυγνὸς Κρόνος, Ἥλιος ἡδύς,  
 παστοφόρος Παφίη, θρασὺς Ἄρης, εὐπτερος Ἑρμῆς,  
 καὶ Ζεὺς ἀρχιγένηθλος, ἀφ' οὗ φύσις ἐβλάστησεν. 5  
 οἱ δ' αὐτοὶ μερόπων ἔλαχον γένος· ἔστι δ' ἐν ἡμῖν  
 Μῆνη, Ζεὺς, Ἄρης, Παφίη, Κρόνος, Ἥλιος, Ἑρμῆς.  
 τοῦνεκ' ἀπ' αἰθερίου μεμερίσμεθα πνεύματος ἔλκειν

Ντ. 40. V. 2. μετὰ τοῖσιν αἰεὶ δ' ἐπινύσσεται αἰὼν. Stob. Fort.  
 μετὰ τοῖσι δ' αἰεὶ περινύσσεται αἰὼν.

δάκρυ, γέλωτα, χολήν, γένεσιν, λόγον, ὕπνον, ὄρεξιν.  
 δάκρυ μὲν ἐστὶ Κρόνος· Ζεὺς δ' ἡ γένεσις· λόγος  
 Ἑρμῆς· 10

θυμὸς Ἄρης· Μῆνη δ' ἄρ' ὕπνος· Κυθέρεια δ' ὄρεξις·  
 Ἡέλιος δὲ γέλως· τούτῳ γὰρ ἅπασα δικαίως  
 καὶ θνητὴ διάνοια γελᾷ, καὶ κόσμος ἀπείρων.

41. IOBA.

Μὴ με Λεοντῆος τραγικοῦ κιναρηφάγου ἦθος  
 λεύσσω, Ὑψιπύλῃν ὡς κακὸν ἦτορ ἔλα·  
 ἦμην γάρ ποτ' ἐγὼ Βάκχῳ φίλος, οὐδέ τιν' ὥδε  
 γῆρυν χρυσολόβοις οὐασιν ἠγάσατο.  
 νῦν δέ με χυτρόποδες κέραμοι καὶ ξηρὰ τάγηννα  
 χήρωσαν φωνῆς, γαστρὶ χαριζόμενοι.

42. IOTALLANOT TOT BASILEWS.

αἶνιγμα εἰς κοντοπαίκτην.

Ἔστιν τι δένδρον τῶν ἀνακτόρων μέσον,  
 οὗ ρίζα καὶ ζῆ, καὶ λαλεῖ καρποῖς ἄμα,  
 μιᾷ δ' ἐν ὥρᾳ καὶ φυτεύεται ξένως,  
 καὶ καρπὸν αὖξει, καὶ τρυγᾶται ριζόθεν.

---

Nr. 41. V. 1. κεναρῆφαγον ἦθος. Vulg. V. 2. χεύσσω Ὑψιπύλης  
 ἔς. Vulg. V. 3. τίνων δέ. Vulg. V. 4. χρυσοβόλοις. Vulg. V. 6. F.  
 χαριζόμενα.

## 43. ΙΟΥΛΙΑΝΟΥ ΤΟΥ ΑΙΓΥΠΤΙΟΥ.

"Αγριος οὗτος "Αδωνις, ὃς εἰς κύνας ὄμματα βάλλει,  
σχέτλι' "Ερως, Παφίης ἄγχι παρισταμένης.

## 44. ΙΠΠΩΝΟΣ.

"Ιππωνος τόδε σῆμα, τὸν ἀθανάτοισι θεοῖσιν  
ἶσον ἐποίησεν Μοῖρα καταφθίμενον.

## 45. ΚΑΛΛΙΜΑΧΟΥ.

Κόγχος ἐγώ, Ζεφυρίτι, παλαιότερος· ἀλλὰ σὺ νῦν με,  
Κύπρι, Σεληναίης ἄνθεμα πρῶτον ἔχεις,  
ναυτίλον· ὃς πελάγεσσιν ἐπέπλεον, εἰ μὲν αἴηται,  
τείνας οἰκείων λαῖφος ἀπὸ προτόνων,  
εἰ δὲ γαληναίῃ λιπαρὴ θεός, οὖλος ἐρέσσων  
ποσσὶ νιν, ὥς ἔργῳ τοῦνομα συμφέρεται.  
ἔκ τ' ἔπεσον παρὰ θῖνας Ἰουλίδος, ὄφρα γένωμαι  
σοί τι περίσκεπτον παίγνιον, Ἀρσινόη,  
μηδ' ἐμοὶ ἐν θαλάμησιν ἔθ', ὥς πάρος (εἰμὶ γὰρ  
ἄπνους)

τίκτεται νοτερῆς ὄσον Ἀλκυνόνης.

Κλεινίου ἀλλὰ θυγατρὶ δίδου χάριν· οἶδε γὰρ ἐσθλὰ  
ρέζειν, καὶ Σμύρνης ἐστὶν ἀπ' Αἰολίδος.

---

Nr. 45. V. 1. Fort. πάλαι τέρας. V. 6. ποσσὶν ἔν'. Cod. V. 7.  
ἔκ τ' ἔπ. Vulgo.



## 46. ΤΟΤ ΑΤΤΟΤ.

Κρεωφύλου πόνος εἰμί, δόμῳ ποτὲ θεῖον ἀοιδὸν  
 δεξαμένον· κλαίω δ' Εὐρυτον, ὅσσ' ἔπαθε,  
 καὶ ξανθὴν Ἰόλειαν. Ὅμηρειον δὲ καλεῦμαι  
 γράμμα· Κρεωφύλῳ, Ζεῦ φίλε, τοῦτο μέγα.

## 47. ΚΡΑΤΗΤΟΣ ΘΗΒΑΙΟΥ.

Μνημοσύνης καὶ Ζηνὸς Ὀλυμπίου ἀγλαὰ τέκνα,  
 Μοῦσαι Πιερίδες, κλυτὲ μοι εὐχομένῳ.  
 χόρτον ἐμῇ συνεχῶς δότε γαστέρι, ἢ τέ μοι αἰεὶ  
 χωρὶς δουλοσύνης λιτὸν ἔθηκε βίον.

\* \* \* \* \*

ὠφέλιμον δὲ φίλοις, μὴ γλυκερὸν τίθετε.  
 χρήματα δ' οὐκ ἐθέλω συνάγειν κλυτὰ, κανθάρου  
 οἶτον,

μύρμηκός τ' ἄφενος, χρήματα μαιόμενος·  
 ἀλλὰ δικαιοσύνης μετέχειν, καὶ πλοῦτον ἀγινεῖν  
 εὐφορον, εὐκτητον, τίμιον εἰς ἀρετήν.  
 τῶν δὲ τυχὼν Ἑρμῆν καὶ Μούσας ἰλάσομ' ἀγνάς,  
 οὐ δαπάναις τρυφεραῖς, ἀλλ' ἀρεταῖς ὁσίαις.

## 48. ΛΕΩΝΙΔΑ ΤΟΤ ΤΑΡΑΝΤΙΝΟΥ.

Εὐθυμος ὦν ἔρεσσε τὴν ἐπ' Ἀίδος  
 ἀταρπὸν ἔρπων· οὐ γάρ ἐστι δύσβατος,



οὐδὲ σκαληνός, οὐδ' ἀνάπλεως πλάνης,  
 ἰθεῖα δ' ἢ μάλιστα, καὶ κατακλινῆς  
 ἅπασα, κῆκ μεμνκότων ὁδεύεται.

## 49. ΛΟΥΚΙΑΝΟΥ.

εἰς τὴν ἑαυτοῦ βίβλον.

Λουκιανὸς τὰδ' ἔγραψα, παλαιά τε μωρά τε εἰδώς,  
 μωρὰ γὰρ ἀνθρώποις καὶ τὰ δοκοῦντα σοφά.  
 οὐδὲν ἐν ἀνθρώποισι διακριδόν ἐστι νόημα·  
 ἀλλ' ὃ σὺ θαυμάζεις, τοῦθ' ἐτέροις γέλως.

## 50. ΜΑΡΚΕΛΛΟΥ.

Πότνι' Ἀθηναίων ἐπιήρανε, Τριτογένεια,  
 ἦ τ' ἐπὶ ἔργα βροτῶν ὀράας, Ῥαμνουσιᾶς Οὐπι,  
 γείτονες ἀγχίθυροι Ῥώμης ἑκατοντοπύλοιο,  
 πῖονα δὴ καὶ τόνδε, Θεά, τιμήσατε χῶρον,  
 δῆμον Δηώοιο φιλόξεινον Τριόπαιο, 5  
 τόφρα κε καὶ Τριόπειαι ἐν ἀθανάτοις ἀλέγησθον.  
 ὥς ὅτε καὶ Ῥαμνοῦντα καὶ εὐρυχόρους ἐς Ἀθήνας  
 ἦλθετε, δώματα πατρὸς ἐριγδούποιο λιποῦσαι,  
 ὥς τήνδε ῥώεσθε πολυστάφυλον κατ' ἀλωήν,  
 λήϊά τε σταχύων, καὶ δένδρεα βοτρυόεντα, 10  
 λειμώνων τε κόμας ἀπαλοτρεφέων ἐφέπουσαι.

---

Nr. 48. V. 4. δη. Vulgo. Nr. 50. V. 2. ΜΑΙC. Marm. V. 7.  
 Fort. ὥς δ' ὅτε. c. Visc.

ὕμμι γὰρ Ἡρώδης ἱερὴν ἀνὰ γαῖαν ἔηκε,  
 τὴν ὅσσην περὶ τεῖχος ἐϋτροχον ἐστεφάνωται,  
 ἀνδράσιν ὀψιγόνουσιν ἀκινήτην καὶ ἄσυχον  
 ἔμμεναι. ἡ δ' ἐπὶ οἱ ἐξ ἀθανάτοιο καρῆνου 15  
 σμερδαλέον σείσασα λόφον κατένευσεν Ἀθήνη,  
 μή τῳ νήποινον βῶλον μίαν ἢ ἓνα λᾶαν  
 ὀχλίσσαι, ἐπεὶ οὐ Μοιρέων ἀτροῆες ἀνάγκαι,  
 ὅς κε θεῶν ἐδέεσσιν ἀλιτροσύνην ἀναθείη.  
 κλῦτε περικτίονες καὶ γείτονες ἀγροιοῦται· 20  
 ἱερὸς οὗτος ὁ χώρος, ἀκίνητοί τε θέαιναι,  
 καὶ πολυτίμητοι, καὶ ὑποσχεῖν οὔας ἐτοίμαι·  
 μηδέ τις ἡμερίδων ὄρχους, ἢ ἐν ἄλσεα δένδρων,  
 ἢ ποίην χιλῶ εὐαλδέϊ χλωρὰ θέουσιν  
 δμωὴν κυανέου Ἄιδος ρήξειε μάκελλαν, 25  
 σῆμα νέον τεύχων, ἢ πρότερον κεραῖζων.  
 οὐ θέμις ἀμφὶ νέκυσι βαλεῖν ἰρόχθονα βῶλον,  
 πλὴν ὃ κεν αἵματος ἦσι, καὶ ἔκγονος ἐσσαμένοιο,  
 (κείνοισ δ' οὐκ ἀθέμιστον) ἐπεὶ τιμάορος ἴστωρ.  
 καὶ γὰρ Ἀθηναίῃ τε Ἐριχθόνιον βασιλῆα 30  
 νηῶ ἐγκατέθηκε, συνέστιον ἔμμεναι ἰρῶν.  
 εἰ δέ τῳ ἄκλυτα ταῦτα, καὶ οὐκ ἐπιπείσεται αὐτοῖς,  
 ἀλλ' ἀποτιμήσει, μή οἱ νήπιτα γένηται·  
 ἀλλὰ μιν ἀπρόφατος Νέμεσις, καὶ ρόμβος Ἀλάστωρ

V. 18. ἀτρεῖες. Marm. V. 19. ἀναθήνη. Marm. V. 23. Fort. ἀν  
 ὅλστα. V. 25. Fort. πήξειε. V. 30. Fort. Ἀθηναίῃ περ Ἐρ.

τίσονται, στυγερὴν δὲ κυλινδήσει κακότητα. 35  
οὐδὲ γὰρ ἴφθιμον Τριόπεω μένος Αἰολίδαο  
ὤναθ', ὅτε νηὸν Δημήτερος ἐξαλάπαξεν.  
τῷ ἦτοι ποινὴν καὶ ἐπωνυμίην ἀλέασθαι  
χώρου, μή τοι ἔπῃται ἐπὶ Τριόπειος Ἑριννύς.

## 51. ΤΟΤ ΑΥΤΟΥ.

Δεῦρ' ἴτε Θυβριάδες νηὸν ποτὶ τόνδε γυναῖκες,  
Ῥηγίλλης ἔδος ἀμφὶ θυοσκόα ἱρὰ φέρουσαι.  
ἡ δὲ πολυκτεάνων μὲν ἔην ἐξ Αἰνεαδάων,  
Ἀγχίσεω κλυτὸν αἶμα καὶ Ἰδαίης Ἀφροδίτης.  
γῆματο δ' εἰς Μαραθῶνα. θεαὶ δέ μιν Οὐραγιῶναι 5  
τίουσιν, Δηῶ τε νέη, Δηῶ τε παλαιή,  
τῇσι περ ἱερὸν εἶδος εὐζώνοιο γυναικὸς  
ἄγκειται· αὐτὴ δὲ μεθ' ἡρώνησι νέεσται  
ἐν μακάρων νήσοισιν, ἵνα Κρόνος ἐμβασιλεύει.  
τοῦτο γὰρ ἀντ' ἀγαθοῖο νόου εἵληχεν ἄποινον. 10  
ὥς οἱ Ζεὺς ὤκτειρεν ὀδυρόμενον παρακοίτην,  
γῆρα ἐν ἀζαλέῳ χήρῃ περικείμενον εὐνή·  
οὔνεκά οἱ παῖδας μὲν ἀμύμονος ἐκ μεγάροιο  
Ἀρπυιαι κλωθῶες ἀνηρείψαντο μέλαιναι  
ἡμίσεας πλεόνων· δοιὼ δ' ἔτι παῖδε λιπέσθην 15  
νηπιάχῳ, ἀγνώτε κακῶν, ἔτι πάμπαν ἀπύστῳ,

V. 37. νειον. Marm. V. 39. Ἑριννυς. Mar. Nr. 51. V. 2. Fort.  
θυοσκόοι. cum Salm.

οἷην σφιν νηλὴς κατὰ μητέρα πότμος ἔμαρψεν,  
 πρὶν περ γηραιῇσι μιγήμεναι ἡλακότησι.  
 τῷ δὲ Ζεὺς ἐπίηρον ὀδυρομένῳ ἀκόρητον,  
 καὶ βασιλεὺς Διὶ πατρὶ φυὴν καὶ μῆτιν ἐοικώς, 20  
 Ζεὺς μὲν ἐς Ὠκεανὸν θαλερὴν ἔστειλε γυναῖκα  
 αὔρησι Ζεφύροιο κομιζέμεν ἡλυσίησιν·  
 αὐτὰρ ὁ ἀστερόεντα περὶ σφυρὰ παιδὶ πέδιλα  
 δῶκεν ἔχειν, τὰ λέγουσι καὶ Ἑρμάωνα φορῆναι,  
 ἦμος ὅτ' Αἰνεΐαν πολέμου ἐξῆγεν Ἀχαιῶν, 25  
 νύκτα διὰ δνοφερήν· ὁ δέ οἱ περὶ ποσσὶ σιωτῆρ  
 παμφανόων ἐνέκειτο σεληναίης κύκλος [αἶγλης].  
 τὸν δὲ καὶ Αἰνεάδαι ποτ' ἐνεφρόαψαντο πεδίλῳ,  
 . . . . . σον . . . εὐηγενέεσσι γεραῖα.  
 οὐ μιν ὀνόσσηται καὶ Κεκροπίδην περ ἑόντα, 30  
 Τυρσηνῶν ἀρχαῖον ἐπισφύριον γέρας ἀνδρῶν,  
 Ἑρσης ἐκγεγαῶτα καὶ Ἑρμέω, εἰ ἔτεον δὴ  
 Κήρυξ Ἡρώδεω πρόγονος Θησηϊάδαο.  
 τοῦνεκα τιμήεις καὶ ἐπώνυμος, ἥ μὲν ἄνασσαν  
 ἐς βουλήν ἀγέρεσθαι, ἵνα πρωτόθρονες ἔδραι· 35  
 Ἑλλάδι δ' οὔτε γένος βασιλεύτερος, οὔτε τι φωνὴν  
 Ἡρώδεω· γλῶσσαν δέ τέ μιν καλέουσιν Ἀθηνέων.  
 ἥ δὲ καὶ αὐτὴ περ καλλίσφυρος Αἰνειῶνη,  
 καὶ Γανυμηδείη, καὶ Δαρδάνιον γένος ἦεν  
 Τρωὸς Ἐριχθονίδαο· σὺ δ', εἰ φίλον ἱερὰ ρέξαι, 40

V. 27. Fort. αὐγῆς. c. Visc. V. 29. νιάσιν Αἰσονίων εὐηγ. Visc.  
 Fort. ὅς δὲ κεν Αἰσονίοις εὐηγενέεσσι γεραστὸς Οὐ μιν.... V. 36.  
 et 44. οὐτ' ἔτι. Vulg. V. 40. διφιλον. Marm.

καὶ θῦσαι (θυέων ἀτὰρ οὐκ ἀέκοντος ἀνάγκη)  
 ἔρδ'· ἐπεὶ εὐσεβές ἐστι καὶ ἡρώων ἀλεγίζειν.  
 οὐ μὲν γὰρ θνητὴ, ἀτὰρ οὐδὲ θέαινα τέτυκται.  
 τοῦνεκεν οὔτε νεὼν ἱερὸν λάχεν, οὔτε τι τύμβον,  
 οὐδὲ γέρα θνητοῖς, ἀτὰρ οὐδὲ θεοῖσιν ὅμοια. 45  
 σῆμα μὲν οἱ νηῶ ἵκελον δῆμῳ ἐν Ἀθῆναις·  
 ψυχὴ δὲ σκῆπτρον Ῥαθαμάνθου ἀμφιπολεύει.  
 τοῦτο δὲ Φαυστίνῃ κεχαρισμένον ἦσται ἄγαλμα  
 δῆμῳ ἐνὶ Τριόπῃ, ἵνα οἱ πάρος εὐρέες ἀγροί,  
 καὶ χορὸς ἡμερίδων καὶ ἐλαιήεντες ἄρουραι. 50  
 οὐ μὲν ἀτιμήσειε θεὰ βασίλεια γυναικῶν  
 ἀμφίπολον γεράων ἔμεναι καὶ ὀπάονα νύμφην.  
 οὐδὲ γὰρ Ἰφιγένειαν ἐὺθρονος Ἰδχέαιρα,  
 οὐδ' Ἔρσην γοργῶπις ἀπητίμησεν Ἀθῆναι·  
 οὐδέ μιν ἡρώνησι παλαιῇσιν μεδέουσα 55  
 Καίσαρος ἰφθίμοιο παρόψεται ὄμπνια μήτηρ  
 ἐς χορὸν ἐρχομένην προτεράων ἡμιθεάων,  
 ἢ λάχεν Ἠλυσίῃσι χοροστασίῃσιν ἀνάσσειν,  
 αὐτὴ τ', Ἀλκμήνῃ τε, μάκαιρά τε Καδμειῶνῃ.

## 52. ΜΙΧΑΗΛ ΤΟΥ ΦΕΛΙΟΥ.

εἰς τὸν χαλκοῦν ἵππον, τὸν ἐν τῷ Ἱπποδρόμῳ,  
 ἀπλωρημένον τὸν πόδα ἔχοντα.

Ἐμπνους ὁ χαλκοῦς ἵππος οὗτος, ὃν βλέπεις,  
 ἔμπνους ἀληθῶς, καὶ φριμάζεται τάχα.

τὸν πρόσθιον δὲ τοῦτον ἐξαίρων πόδα,  
βαλεῖ σε καὶ λάξ, εἰ παρέλθῃς πλησίον.  
δραμεῖν καθορμᾶ, στήθι, μὴ προσεγγίσῃς·  
μᾶλλον δὲ φεῦγε, μὴ λάβῃς τὸ τοῦ λόγου.

53. ΜΝΑΣΑΛΚΟΥ.

Ἄδ' ἐγὼ ἅ τλάμων Ἀρετὰ παρὰ τῇδε κάθημαι  
Ἰδονῇ, αἰσχίστως κειραμένα πλοκάμους,  
θυμὸν ἄχει μεγάλῳ βεβολημένα, εἶπερ ἅπασιν  
ἅ κακόφρων Τέρψις κρεῖσσον ἐμοῦ κέκριται.

54. ΝΙΚΑΙΝΕΤΟΥ.

Οὐκ ἐθέλω, Φιλόθῃρε, κατὰ πτόλιν, ἀλλὰ παρ' Ἥρῃ  
δαίνυσθαι, Ζεφύρου πνεύμασι τερπόμενος.  
ἄρκει μοι κοίτη μὲν ὑπὸ πλευροῖσι χαμεύνα·  
ἐγγὺς γὰρ προμάλου δέμνιον ἐνδαπίης,  
καὶ λύγος, ἀρχαῖον Καρῶν στέφος. ἀλλὰ φερέσθω  
οἶνος, καὶ Μουσέων ἡ χαρίεσσα λύρη,  
θυμῆρες πίνοντες ὅπως Διὸς εὐκλέα νύμφην  
μέλπωμεν, νήσου δεσπότην ἡμετέρης.

55. ΝΙΚΟΜΗΔΟΥΣ.

Τὰν παιδὸς καλλίσταν εἰκὼ τάνδε θεοῖο,  
Παιᾶνος κούρου ματρὸς ἀπ' ἀρτιτύκου,



δαιδάλλων μερόπεςσιν ἐμήσαο, σεῖο, Βοηθέ,  
 εὐπαλάμου σοφίης μνάμα καὶ ἐσσομένοις;  
 θῆκε δ' ὁμοῦ νόσων τε κακῶν ζωάγρια Νικο-  
 μήδης, καὶ χειρῶν δείγμα παλαιγενέων.

## 56. ΤΟΤ ΑΥΤΟΥ.

Οἶον ἐμαιώσαντο νέον τόκον Εἰλήθυιαι  
 ἐκ Φλεγύου κούρης Φοίβῳ ἀκερσεκόμη,  
 τοῖόν τοι Παιὰν Ἀσκληπιὲ σεῖο Βοηθὸς  
 χειρὸς ἄγαλμ' ἀγαθῆς τεῦξεν ἐαῖς πρᾶπίσιν,  
 νηῖ δ' ἐν τῷδε ζωάγρια θῆκεν ὀρᾶσθαι,  
 πολλάκι σαῖς βουλαῖς νοῦσον ἀλευάμενος,  
 σὸς θεράπων, εὐχῆς ὀλίγην δόσιν, οἷα θεοῖσιν  
 ἄνδρες ἐφημέριοι τῶνδε φέρουσι χάριν.

## 57. ΑΛΛΟ.

εἰς Νικομήδην ἐπιτάφιον.

Στήλην ἔθηκαν Νικομήδει συγγενεῖς,  
 ὃς ἦν ἄριστος ἰητρός, ἐν ζωαῖς ὅτ' ἦν.  
 πολλοὺς δὲ σώσας φαρμάκοις ἀνωδύνοις,  
 ἀνώδυνον τὸ σῶμα νῦν ἔχει θανών.

## 58. ΠΑΝΤΕΛΕΟΥ.

εἰς Καλλίμαχον καὶ Κυναίγειρον.

ὦ κενεοῦ καμάτοιο, καὶ ἀπρήκτου πολέμοιο.  
 ἡμετέρῳ βασιλῇ τί λέξομεν ἀντιάσαντες;

ὦ βασιλεῦ, τί μ' ἔπεμπες ἐπ' ἀθανάτους πολεμιστάς;  
βάλλομεν, οὐ πίπτουσι· τιτρώσκομεν, οὐ φοβέονται.  
μοῦνος ἀνὴρ σύλησεν ὅλον στρατόν· ἐν δ' ἄρα μέσση  
αἱματόεις ἔστηκεν ἀτειρέος Ἄρεος εἰκὼν.  
δένδρον δ' ὥς ἔστηκε σιδηρείαις ὑπὸ ρίζαις,  
κοῦκ ἐθέλει πεσέειν. τάχα δ' ἔρχεται ἔνδοθεν νηῶν·  
λῦε κυβερνήτα, νέκυος προφύγωμεν ἀπειλάς.

59. ΠΑΡΡΑΣΙΟΥ.

Ἀβροδίαίτος ἀνὴρ, ἀρετὴν δὲ σέβων τόδ' ἔγραψεν  
Παρθάσιος, κλεινῆς πατρίδος ἐξ Ἐφέσου·  
οὐδὲ πατρὸς λαθόμην Εὐήνορος, ὅς νιν ἔφυσσε  
γνήσιον, Ἑλλήνων πρῶτα φέροντα τέχνης.

60. ΤΟΥ ΑΥΤΟΥ.

εἰς τὸν ἐν Λίνδῳ Ἡρακλεῖα.

Οἷος δ' ἐννύχιον φαντάζετο πολλάκι φοιτῶν  
Παρθασίῳ δι' ὕπνου, τοῖος ὅδ' ἐστὶν ὄραϊν.

61. ΤΟΥ ΑΥΤΟΥ.

Εἰ καὶ ἄπιστα κλύουσι λέγω τάδε· φημὶ γὰρ ἤδη  
τέχνης εὐρῆσθαι τέρματα τῆςδε σαφῆ

---

Nr. 58. V. 7. F. ἐπὶ ρίζαις. c. Schaefero. Nr. 59. V. 1. ἀρετὴν  
τε. Vulgo. τάδ' ἔγρ. alibi. V. 3. ὅς ἀνέφυσσε. Cod. ὅς γ' ἀν. Vulg.  
Nr. 61. V. 1. καὶ ἄπιστα et κἄπιστα sino εἰ. Vulgo.



χειρὸς ὑφ' ἡμετέρης· ἀνυπέρβλητος δὲ πέπηγεν  
οὔρος. ἀμώμητον δ' οὐδὲν ἔγεντο βροτοῖς.

62. ΠΙΝΔΑΡΟΥ.

Χαῖρε δις ἠβήσας, καὶ δις τάφου ἀντιβολήσας,  
'Ησίοδ', ἀνθρώποις μέτρον ἔχων σοφίης.

63. ΠΛΑΤΩΝΟΣ.

Αἱ Χάριτες τέμενός τι λαβεῖν, ὅπερ οὐχὶ πεσεῖται,  
ζητοῦσαι, ψυχὴν εὖρον Ἀριστοφάνους.

64. ΠΟΣΕΙΔΩΠΠΟΥ.

Δωρίχα, ὅστέα μὲν σὰ πάλαι \* κοιμήσατο δεσμῶν  
χαίτης, ἥ τε μύρων ἔμπνοος ἀμπεχόνη,  
ἥ ποτε τὸν χαρίεντα περιστέλλουσα Χάραξον  
σύγχρους ὀρθρινῶν ἤψαο κισσυβίων.  
Σαπφῶ, σὰι δὲ μένουσι φίλης ἔτι καὶ μενέουσιν  
ῥῶδης αἱ λευκαὶ φθεγγόμεναι σελίδες  
αὔνομα σὸν μακαριστόν, ὃ Νάυκρατις ὧδε φυλάξει,  
ἔστ' ἂν ἱκῇ Νείλου ναῦς ἔφαλος τενάγῃ.

---

Nr. 64. V. 1. σ' ἀπαλά. Vulg. Fort. πάλαι κόρυς, ἄμμα τῶν  
δεσμῶν. sive οἱ τ' ἀπόδεσμοι χαίτης. V. 5. Σαπφῶ αἱ δέ. Vulgo.  
V. 8. εἴη et γεγάνη. Vulgo.

65. ΤΟΥ ΑΥΤΟΥ.

Καὶ περὶ συνθεσίης ἔφαγόν ποτε Μηόνιον βοῦν·  
 πάτρη γὰρ βρώμην οὐκ ἂν ἐπέσχε Θάσος  
 Θευγένει. ἄσσα φαγὼν ἔτ' ἐπήτεον· οὐνεγεν οὕτω  
 χάλκεος ἐστήκω χεῖρα προῖσχύμενος.

66. ΤΟΥ ΑΥΤΟΥ.

Οὐ ποταμὸς κελαδῶν ἐπὶ χεῖλεσιν, ἀλλὰ δράκοντος  
 εἶχέ ποτ' εὐπώγων τόνδε λίθον κεφαλῇ,  
 λευκὰ φαληριόωντα. τὸ δὲ γλυφέν ἄρμα κατ' αὐτοῦ  
 τοῦθ' ὑπὸ λυγκείου βλέμματος ἐγλύφετο,  
 ψεύδει χεῖρὸς ὅμοιον· ἀποπλασθὲν γὰρ ὁρᾶται  
 γλύμμα, κατὰ πλατέος δ' οὐκ ἂν ἴδοις προβόλου.  
 ἦ καὶ θαῦμα πέλει μόχθου μέγα, πῶς ὁ λιθουργὸς  
 τὰς ἀτενιζούσας οὐκ ἐμόγησε κόρας.

67. ΤΟΥ ΑΥΤΟΥ.

Τοῦτο καὶ ἐν ποταμῷ καὶ ἐπὶ χθονὶ τῆς φιλαδέλφου  
 Κύπριδος ἰλάσκεσθ' ἱερὸν Ἀρσινόης,  
 ἣν ἀνακοιρανέουσιν ἐπὶ Ζεφυρηίδος ἀκτῆς  
 πρῶτος ὁ ναύαρχος θήκατο Καλλικράτης.  
 ἦ δέ τοι εὐπλοῖην δώσει, καὶ χεῖματι μέσσω  
 τὸ πλατὺ λισσομένοις ἐκλιπανεῖ πέλαγος.

## 68. ΤΟΥ ΑΤΤΟΥ.

Φυρόμαχον, τὸν πάντα φαγεῖν βορὸν, οἷα κορώνην  
 παννυχικήν, αὕτη ῥωγὰς ἔχει κάπετος,  
 χλαίνης ἐν τρύχει Πελληνίδος. ἀλλὰ σὺ τούτου  
 καὶ χρίε στήλην, Ἀττικέ, καὶ στεφάνου,  
 εἴ ποτέ σοι προκύνων συνεκώμασεν. ἦλθε δ' ἄμαυρὰ  
 βλέψας ἐκ πελίων νωδὸς ἐπισκυνίων,  
 \* ὃ τριχὶ διφθερίας, μονολήκυθος. ἐκ γὰρ ἀγώνων  
 τῶν τότε Ἀθηναίων ἦλθ' ὑπὸ \* Καλλιόπην.

## 69. ΠΡΟΚΛΟΥ.

Ῥηγίνου μελάρθοισι τὸν εὐαστὴν Διόνυσον  
 δέρκεο, δεξιτερῇ χειρὶ κυπελλοφόρον,  
 ξανθὴν μὲν σφίγγοντα καρήατος αἵθοπι κισσῷ  
 χαίτην, καὶ λαιῇ θυρσοφόρον παλάμη,  
 βαπτὰ δὲ πέπλα φέροντα κατὰ χροὸς αἵματι κόχλου,  
 καὶ στικτὴν νεβρίδων ἀμφικρεμῇ χλαμύδα.  
 αὐτὸν Βάκχον ἄνακτα δόμων ἔντοσθε δέδορκας,  
 εὐξείνων εὐχαῖς ἴλαον ἑσταότα.

## 70. ΠΤΟΛΕΜΑΙΟΥ.

Πάνθ' Ἡγησιάναξ τε καὶ Ἑρμιππος τὰ κατ' αἶθρην  
 τείρεα, καὶ πολλοὶ ταῦτα τὰ φαινόμενα.

---

Nr. 68. V. 2. Fort. πανδοχικήν ἄτην, ῥ. V. 4. χρεια ἐστή-  
 λην. Cod. V. 7. Fort. ἄθριξ. c. Salm. V. 8. ληναικήν. Vulg.  
 Fort. κοιλάδ' ὀπὴν.

βίβλοις ἐγκατέθεντο· ἀποσκόπιοι δ' ἀφάρμακτον.  
ἀλλὰ τὸ λεπτολόγου σκῆπτρον Ἄρητος ἔχει.

## 71. ΠΥΘΕΑ.

Πυθέα μνηῆμα τόδ' ἔστ' ἀγαθοῦ καὶ σώφρονος ἀνδρός,  
ὃς κυλίκων ἔσχεν πλῆθος ἀπειρέσιον  
ἄργυρέων, χρυσοῦ τε, καὶ ἡλέκτροιο φαινοῦ,  
τῶν προτέρων πάντων πλείονα πασάμενος.

## 72. ΠΙΑΝΟΥ.

Ἡμισυ μὲν πίσεως κωνίτιδος, ἥμισυ δ' οἴνου,  
Ἄρχιν, ἀτρεκέως ἦδε λάγυνος ἔχει·  
λεπτοτέρης δ' οὐκ οἶδ' ἐρίφου κρέας· πλὴν ὅγε πέμ-  
ψας  
αἰνεῖσθαι πάντων ἄξιος Ἴπποκράτης.

## 73. ΣΙΜΩΝΙΔΟΥ.

Αἰδ' ὑπὲρ Ἑλλάνων τε καὶ εὐθυμάχων πολιητῶν  
ἔσταθεν εὐξάμεναι Κύπριδι δαιμόνια·  
οὐ γὰρ τοξοφόροις ἐμήσατο δι' Ἀφροδίτα  
Μήδοις Ἑλλάνων ἀκρόπολιν προδόμεν.

---

Nr. 70. V. 3. σκοποῦ δ' ἄπο πάντες ἄμαρτον. alii. Nr. 72. V. 1.  
κωνίτιδος. Vulg. Nr. 73. V. 2. δαιμονία. alii.

## 74. ΤΟΥ ΑΥΤΟΥ.

Ἀνδρὸς ἀριστεύσαντος ἐν Ἑλλάδι τῶν ἐφ' ἑαυτοῦ  
 Ἰππίου Ἀρχεδίκην ἥδε κέκευθε κόνις,  
 ἢ πατρός τε, καὶ ἀνδρός, ἀδελφῶν τ' οὔσα τυράννων,  
 παίδων τ', οὐκ ἦρθη νοῦν ἐς ἀτασθαλίην.

## 75. ΤΟΥ ΑΥΤΟΥ.

Ἀρτέμιδος τόδ' ἄγαλμα, διηκόσiai δ' αἶψ' ὁ μισθὸς  
 δραχμαὶ ται Πάριαι, τῶν ἐπίσημα τράγος.  
 ἀσκητὸς δ' ἐποίησεν Ἀθηναίης παλάμῃσιν  
 ἄξιος Ἀρκεσίλας υἱὸς Ἀριστοδίκου.

## 76. ΤΟΥ ΑΥΤΟΥ.

Δημόκριτος τρίτος ἤρξε μάχης, ὅτε παρ Σαλαμῖνα  
 Ἕλληνες Μήδοις σύμβαλον ἐν πελάγει.  
 πέντε δὲ νῆας ἔλεν δηῖων, ἕκτην δ' ὑπὸ χεῖρα  
 ῥύσατο βαρβαρικὴν Δωρίδ' ἀλισκομένην.

## 77. ΤΟΥ ΑΥΤΟΥ.

Δῆμος Ἀθηναίων σε, Νεοπτόλεμ', εἰκόνι τῇδε  
 τίμησ', εὐνοίης εὐσεβίης θ' ἔνεκα.

---

Nr. 75. V. 2. ἐπίσημ' Ἀρατος. Vulg. Nr. 76. V. 3. ἀπὸ χειρὸς  
 ὁ. βαρβαρικῆς. alii.

78. ΤΟΥ ΑΤΤΟΥ.

Ἡ μὲν Ἀθηναίοισι φόως γένεθ', ἥνικ' Ἀριστο-  
γείτων Ἰππαρχον κτεῖνε, καὶ Ἀρμόδιος.

79. ΤΟΥ ΑΤΤΟΥ.

Ἦρχεν Ἀδείμαντος μὲν Ἀθηναίοις, ὅτ' ἐνίκα  
Ἀντιοχίς φυλὴ δαιδαλέον τρίποδα·  
Ξεινοφίλου δέ τις υἱὸς Ἀριστείδης ἐχορήγει  
πεντήκοντ' ἀνδρῶν καλὰ μαθόντι χορῶ.  
ἄμφι διδασκαλίᾳ δὲ Σιμωνίδῃ ἔσπετο κῦδος  
ὁ γῶνταέτει παιδὶ Λεωπρεπέος.

80. ΤΟΥ ΑΤΤΟΥ.

Ἡ σεῦ καὶ φθιμένας λεύκ' ὅστέα τῷδ' ἐνὶ τύμβῳ  
ἴσκω ἔτι τρομέειν θήρας, ἀγρῶσσι Λυκάς·  
τὰν δ' ἀρετὰν οἶδεν μέγα Πήλιον, ἃ τ' ἀρίδαλος  
Ὅσσα, Κιθαιρῶνός τ' οἰονόμοι σκοπιαί.

81. ΤΟΥ ΑΤΤΟΥ.

Μιξονόμου τε πατὴρ ἐρίφου, καὶ σχέτλιος ἰχθυῶς  
πλησίον ἠρέισαντο καρήατα, παῖδα δὲ νυκτὸς  
δεξάμενοι βλεφάροισι, Λιωνύσοιο ἄνακτος  
βουφόνον οὐκ ἐθέλουσι τιθηνεῖσθαι θεράποντα.

## 82. ΤΟΤ ΑΤΙΟΤ.

Μνήμην δ' οὐ τινά φημι Σιμωνίδῃ ἰσοφαρίζειν  
ὀγδωκονταέτει, παιδὶ Λεωπρεπέος.

## 83. ΤΟΤ ΑΤΤΟΤ.

Οὐδέν ἐν ἀνθρώποισι μένει χρῆμ' ἔμπεδον αἰεὶ.  
ἐν δὲ τὸ κάλλιστον Χῖος ἔειπεν ἀνὴρ·  
„οἷη περ φύλλων γενεή, τοιήδε καὶ ἀνδρῶν.“  
παῦροί μιν θνητῶν οὔασι δεξάμενοι  
στέρνοις ἐγκατέθεντο. πάρεστι γὰρ ἐλπίς ἐκάστω, 5  
ἀνδρῶν ἢ τε νέων στήθεσιν ἐμφύεται.  
θνητῶν δ' ὄφρα τις ἄνθος ἔχη πολυήρατον ἥβης,  
κοῦφον ἔχων θυμόν, πόλλ' ἀτέλεστα νοεῖ.  
οὔτε γὰρ ἐλπίδ' ἔχει γηρασσέμεν, οὔτε θανεῖσθαι,  
οὐδ', ὑγιῆς ὅταν ἦ, φροντίδ' ἔχει καμάτου. 10  
νήπιοι, οἷς ταύτῃ κεῖται νόος, οὐδέ τ' ἴσασιν,  
ὥς χρόνος ἔσθ' ἥβης καὶ βιότου ὀλίγος  
θνητοῖς. ἀλλὰ σὺ ταῦτα μαθὼν βιότου ποτὶ τέρμα  
ψυχῇ τῶν ἀγαθῶν τλήθῃ χαριζόμενος.

## 84. ΤΟΤ ΑΤΤΟΤ.

Οὐκ ἔστιν μείζων βάσανος χρόνου οὐδενὸς ἔργου,  
ὅς καὶ ὑπὸ στέρνοις ἀνδρὸς ἔδειξε νόον.

## 85. ΤΟΥ ΑΤΤΟΥ.

Πατρίς μὲν Κορκύρα, Φίλων δ' ὄνομ'· εἰμὶ δὲ Γλαύκου  
 υἱός, καὶ νικῶ πύξ δὺ' Ὀλυμπιάδας.

## 86. ΤΟΥ ΑΤΤΟΥ.

Ἴσθμια δῖς, Νέμεα δῖς, Ὀλύμπια ἐστεφανώθην  
 οὐ πλάτει νικῶν σώματος, ἀλλὰ τέχνα,  
 Ἀριστόδαμος Θράσιδος, Ἀλεῖος, πάλα.

## 87. ΤΟΥ ΑΤΤΟΥ.

Τὴν ῥά ποτ' Οὐλύμποιο περὶ πλευρὰς ἐκάλυψεν  
 ὦκὺς ἀπὸ Θρήκης ὀρνύμενος Βορέης,  
 ἀνδρῶν δ' ἀχλαίνων ἔδακε φρένας, αὐτὰρ ἐθάφθη  
 ζωή, Πιερίην γῆν ἐπιεσσαμένη,  
 ἔν τις ἐμοὶ καὶ τῆς χεέτω μέρος. οὐ γὰρ ἔοικε  
 θερμὴν βαστάζειν ἀνδρὶ φίλῳ πρόποσιν.

## 88. ΤΟΥ ΑΤΤΟΥ.

Φημὶ τὸν οὐκ ἐθέλοντα φέρειν τέττιγος ἄεθλοι,  
 τῷ Πανοπητιάδῃ δώσειν μέγα δεῖπνον Ἐπειῶ.

---

Nr. 85. V. 2. νίκη. Vulgo. Nr. 86. V. 1. Πύθια. Br. Nr. 87.  
 V. 2. ὄξυς. Br. V. 5. ἐκάμφθη. Vulgo.



## 89. ΤΟΤ ΑΥΤΟΤ.

Ω ξεῖν', εὐϋδρόν ποτ' ἐναίομεν ἄστυ Κορίνθου·  
 νῦν δὲ μετ' Αἴαντος νᾶσος ἔχει Σαλαμῖς.  
 ἐνθάδε Φοινίσσας νῆας καὶ Πέρσας ἐλόντες  
 καὶ Μήδους, ἱερὰν Ἑλλάδα ρυσάμεθα.

## 90. ΣΟΦΟΚΛΕΟΥΣ.

Ἥλιος ἦν, οὐ παῖς, Εὐριπίδη, ὅς με χλαιῖνων  
 γυμνὸν ἐποίησεν· σοὶ δὲ φιλοῦνθ' ἐτέραν  
 Βορῶας ὠμίλησε. σὺ δ' οὐ σοφός, ὅς τὸν Ἔρωτα,  
 ἀλλοτρίαν σπείρων, λωποδύτην ἀπάγεις.

## 91. ΚΟΡΝΗΛΙΟΥ ΣΤΑΛΛΑ.

Τόνδε σοι αὐτοκράτωρ Σύλλας ἀνέθηκ', Ἀφροδίτη,  
 ὥς σ' εἶδον κατ' ὄνειρον ἀνὰ στρατιὴν διέπουσιν,  
 τεύχεσι τοῖς Ἄρεος μαρναμένην ἔνοπλον.

## 92. ΣΥΝΕΣΙΟΥ.

Ἡ σοφίη στίβον εὗρεν ἐς οὐρανόν· οὐ μέγα θαῦμα.  
 καὶ νόος ἐξ αὐτῶν ἦλθεν ἐπουρανίων.  
 ἡνίδε καὶ γυρὰ σφαίρας ἐπετάσσαστο νῶτα,  
 ἴσα δὲ κύκλῳ τομαῖς οὐχ ὁμαλαῖσι τέμε.

---

Nr. 89. V. 2. ἀνάματος. Plut. Fort. δὲ κατ' Αἴαντος. V. 4. ἰδρυ-  
 σάμεθα et ρυόμεθα. alii. Nr. 92. V. 1. ᾧ μέγα. Vulgo. V. 3. ἐπε-  
 τάσσαστο. Br. V. 4. Fort. ὁμαλαῖς ἔτεμε.

σκέπτεο τείρεα πάντα πρὸς ἄντυγα, τῆς ἐπὶ Τिताὺν  
 νύκτα ταλαντεύει καὶ φάος ἐρχόμενος.  
 δέξο ζωοφόρου λοξώσιας, οὐδέ σε λήσει  
 κλεινὰ μεσημβρινῆς κέντρα συνηλύσεως.

93. ΦΑΛΑΙΚΟΥ.

Χρυσωτὸν κροκόεντα περιζώσασα χιτῶνα  
 τόνδε Διωνύσῳ δῶρον ἔδωκε Κλεώ,  
 οὐνεκα συμποσίοισι μετέπρεπεν ἴσα δὲ πίνειν  
 οὔτις οἱ ἀνθρώπων ἤρισεν οὐδαμὰ πω.

94. ΦΙΛΙΑΔΟΥ ΜΕΓΑΡΕΩΣ.

ἐπὶ τοῖς ἀναιρεθεῖσιν ὑπὸ Περσῶν.

Ἄνδρες τοί ποτ' ἔναιον ὑπὸ κροτάφοις Ἑλικῶνος,  
 λήματι τῶν αὐχεῖ Θεσπιάς εὐρύχορος.

95. ΦΙΛΙΠΠΟΥ

τοῦ Μακεδόνων βασιλέως.

Ἀφλοῖος καὶ ἄφυλλος, ὁδοιπόρε, τῷδ' ἐπὶ νώτῳ  
 Ἀλκαίῳ σταυρὸς πῆγνυται ἡλίβατος.

---

Nr. 95. V. 1. Χρυσωτὸν. Τεμπ. V. 4. Fort. θνητῶν. c. Herm.  
 sive οὔτις οἱ ἀνδρῶν. — οὐδ' ἅμα πω. Vulgo.

## 96. ΦΙΛΙΣΚΟΥ.

Νῦν, ὦ Καλλιόπης θύγατερ, πολυήγορε Φρόντι,  
 δείξεις, εἴ τι φρονεῖς καὶ τι περισσὸν ἔχεις.  
 τῷ γὰρ ἐς ἄλλο σχῆμα μεταρμωσθέντι, καὶ ἄλλοις  
 ἐν κόσμοισι βίου σῶμα λαβόνθ' ἕτερον,  
 δεῖ σ' ἀρετῆς κήρυκα τεκεῖν τινα Λυσία ὕμνον,  
 δύντα κατὰ φθιμένων, καὶ στέφος ἀθάνατον,  
 ὅς τό τ' ἐμῆς ψυχῆς δείξαι φιλέταιρον ἅπασι,  
 καὶ τὴν τοῦ φθιμένου πᾶσι βροτοῖς ἀρετήν.

## 97. ΧΟΙΡΙΛΟΥ.

εἰς τὸν Σαρδαναπάλου τάφον.

Εὖ εἰδὼς ὅτι θνητὸς ἔφυς, σὸν θυμὸν ἄεξε  
 τερπόμενος θαλήησι· θανόντι τοι οὔτις ὄνησις.  
 καὶ γὰρ ἐγὼ σποδός εἰμι, Νίνου μεγάλης βασιλεύσας·  
 ταῦτ' ἔχω, ὅσ' ἔφαγον καὶ ἐφύβρισα, καὶ μετ'  
 ἔρωτος  
 τέρπν' ἔπαθον· τὰ δὲ πολλὰ καὶ ὄλβια κεῖνα λείπεται.  
 ἦδε σοφῇ βιότοιο παραίνεσις ἀνθρώποισιν.

---

Nr. 96. V. 1. ὦ Καλλίπης et φροντίδι δείξεις. Vulg. V. 6. δόγμα  
 καταφθιμένον καὶ σοφῶ. Vulg. V. 7. δείξει. Br.

---

## ΑΔΕΣΠΟΤΑ.

98.

Ἄγγελε Φερσεφόνης, Ἑρμῇ, τίνα τόνδε προπέμπεις  
 εἰς τὸν ἀμείδητον Τάρταρον Ἰδεω;  
 Μοῖρά τις αἰκέλιος τὸν Ἀρίστων ἤρπασ' ἀπ' αὔρης  
 ἑπταετῇ μέσσος δ' ἔστιν ὁ παῖς γενετῶν.  
 δακρυχαρὴς Πλούτων, οὐ πνεύματα πάντα βρότεια  
 σοὶ νέμεται; τί τρυγᾷς ὄμφακας ἡλικίης;

99.

Ἄγνόν χρη νηοῖο θυώδεος ἐντὸς ἰόντα  
 ἔμμεναι· ἄγνείη δ' ἔστι, φρονεῖν ὕσια.

100.

Ἀγρότα, σὺν ποίμναις τὸ μεσαμβρινὸν ἦν σε βαρύνῃ  
 δίψος, ἀν' ἐσχατιάς Κλείτορος ἐρχόμενον,  
 τῆς μὲν ἀπὸ κρήνης ἄρυσαι πόμα, καὶ παρὰ Νύμφαις  
 Ὑδριάσι στήσον πᾶν τὸ σὸν αἰπόλιον.  
 ἀλλὰ σὺ μήτ' ἐπὶ λουτρὰ βάλης χροῖ, μή σε καὶ αὔρη  
 πημῆνῃ, τερπνῆς ἐντὸς ἔοντα μέθης·  
 φεῦγε δ' ἐμὴν πηγὴν μισάμπελον, ἔνθα Μελέμπους  
 ῥυσάμενος λύσσης Προιτίδας ἀρτεμέας

Nr. 98. V. 3. αἰκέλιος. Marm. Nr. 100. V. 6. θυωδέ. Br.  
 V. 8. λουσαμέρος. Vulg.

πάντα καθαρὸν ἔβαψεν ἀπόκρυφον, εὐτ' ἄρ' ἀπ'  
 "Αργους  
 οὔρεα τρηχεῖς ἤλυθεν Ἀρκαδίας.

101.

"Αδ' ἐγὼ ἃ Φοῖβοιο σαφηγορίς εἰμι Σίβυλλα,  
 τῷδ' ὑπὸ λαϊνέῳ σάματι πυθομένα,  
 παρθένοσ' αὐδήεσσα τὸ πρὶν, νῦν δ' αἰὲν ἄναυδος,  
 Μοῖρα ὑπὸ στιβαρῇ τήνδε λαχοῦσα πέδην·  
 ἀλλὰ πέλας Νύμφαισι καὶ Ἑρμῇ τῷδ' ὑπόκειμαι,  
 μοῖραν ἔχουσ' Ἑκάτῃ τῆς τότε ἀνακτορίης.

102.

"Αδ' ἐγὼ ἡ τριτάλαινα, καὶ ἀμφοτέρων βασιλῆων  
 Τιβερίου θυγάτηρ, Μαυρικίου δὲ δάμαρ,  
 ἡ πολύπαις βασίλεια, καὶ ἡ δείξασα λοχεῖη,  
 ὥς ἀγαθὸν τελέθει καὶ πολυκοιρανίη,  
 κεῖμαι σὺν τεκέεσσι καὶ ἡμετέρῃ παρακοίτῃ, 3  
 δήμου ἀτασθαλίῃ, καὶ μανίῃ στρατιῆς.  
 Τῆς Ἑκάβης ἔτλην πολὺ χεῖρονα, τῆς τ' Ἰοκάστης,  
 αἶ' αἶ' τῆς Νιόβης ἔμπνοος εἰμι νέκυς.  
 ναὶ ναὶ τὸν γενέτην, τί μάτην τὰ νεογνὰ ἔκτειναν,  
 ἀνθρώπων κακίης μηδὲν ἐπιστάμενα; 10

V. 9. ἔκοψεν et εὐτ' ἄν. Vulgo. Nr. 102. V. 3. Fort. καλῇ δειξ.  
 V. 9. Fort. εἰ καὶ τὸν γενέτην, τί μάτην τὰ νεογνὰ ἀπέκτειναν.

ἡμετέροις πετάλοισι κατάσκιος οὐκέτι Ῥώμη.  
ρίζα γὰρ ἐκλάσθη Θρηϊκίοις ἀνέμοις.

103.

Ἄδ' Ἡρακλείδην κατέχει κόνις, ὃν βαρὺς Ἄιδας  
εἴρυσεν αἰθέων ἥλικος ἐξ ἀγέλας.  
ἄρτι γὰρ εὐμόχθου ἐπὶ γυμνάδος ἀγνὸν ἐφήβου  
σχῆμα λαχὼν ἐρατὰν ὤλεσεν ἀλικίαν,  
ἄρτι δ' ἀριθμὸν ἐτῶν ἐξ καὶ δέκα τερπνὸς ἀμείβων  
Σμερτομάρα στυγερόν ματρὶ λέλοιπε γόον.

104.

Ἀθάνατος μερόπων οὐδείς ἔφν. τοῦδε Σεβῆρα,  
Θησεύς, Αἰακίδαί μάρτυρές εἰσι λόγου.  
αὐχῶ σῶφρονα τύμβος ἐμαῖς λαγόνεσσι Σεβήραν  
κούρην Στρυμονίου παιδὸς ἀμύμον' ἔχων,  
οἷον οὐκ ἦναικε πολὺς βίος, οὐδέ τις οὕτως  
ἔσχε τάφος χρηστὴν ἄλλος ὑπ' ἡελίῳ.

105.

ἐπὶ τῷ τοῦ Ἀρίονος ἀναθήματι ἐπὶ Ταινάρῳ.

Ἀθανάτων πομπαῖσιν Ἀρίονα Κυκλέος υἱὸν  
ἐκ Σικελοῦ πελάγους σῶσεν ὄχημα τόδε.

106.

Αἶδε ποτ' Ἀσίδα γαῖαν ἐπόρθησαν πολύχρυσον,  
 αἶδε καὶ Ἑλλάδι τὰν δουλοσύναν ἔπορον·  
 νῦν δὲ Διὸς ναῶ ποτὶ κίονας ὀρφανὰ κεῖται,  
 τᾶς μεγαλυχήτου σκῦλα Μακεδονίας.

107.

Εὐνοῦχος στραβὸς ὦν νυκτερίδα ἐπὶ νάρθηκος καθη-  
 μένην κισσήρει βάλλει καὶ ἀστοχεῖ.

Αἶνός τις ἔστιν, ὡς ἀνὴρ τε κούκ ἀνὴρ  
 ὄρνιθα κούκ ὄρνιθ' ἰδὼν τε κούκ ἰδὼν  
 ἐπὶ ξύλου τε κού ξύλου καθημένην  
 λίθῳ τε κού λίθῳ βάλεν τε κού βάλε.

108.

ἐπὶ τῷ Ὀξύλου ἀνδριάντι ἐν τῇ ἀγορᾷ τῶν Ἡλείων.

Αἰτωλὸς ποτε τόνδε λιπὼν αὐτόχθονα δῆμον  
 κτήσατο Κουρῆτιν γῆν δορί, πολλὰ καμῶν·  
 τῆς δ' αὐτῆς γενεᾶς δεκατόσπορος Αἴμονος υἱὸς  
 Ὀξύλος ἀρχαίην ἔκτισε τήνδε πόλιν.

109.

εἰς τὴν Ἀπολλοδώρου Βιβλιοθήκην.

Αἰῶνος σπειρήματ' ἀφυσσάμενος ἀπ' ἐμεῖο  
 παιδείης, μύθους γνῶθι παλαιγενέας·

μηδ' ἐς Ὀμηρεῖην σελίδ' ἔμβλεπε, μηδ' ἐλεγείην,  
 μὴ τραγικὴν μοῦσαν, μηδὲ μελογραφίην,  
 μὴ κυκλίων ζήτει πολύθρουν στίχον· εἰς ἐμὲ δ' ἄθρῶν  
 εὐρήσεις ἐν ἐμοὶ πάνθ' ὅσα κόσμος ἔχει.

110.

Ἰουνίωρος.

Ἀκταῖς τὴν ὁμορον Σινοητίσιν Ἀφρογένειαν,  
 ξεῖνε, πάλιν πελάγους βλέψον ἀνερχομένην·  
 ναοὶ μοι στίλβουσιν ὑπ' Ἥιονος, ἣν ποτε κόλποις  
 Δρούσου καὶ γαμετῆς θρέψεν ἄθυρμα δόμος.  
 ἐκ δὲ τρόπων Πειθῶ τε καὶ Ἰμερον ἔσπασε κείνης 5  
 πᾶς τόπος, εἰς ἰλαρὴν ἄρτιος εὐφροσύνην·  
 Βάκχου γὰρ κλισίαις με συνέστιον ἐστεφάνωσεν,  
 εἰς ἐμὲ τῶν κυλίκων ὄγκον ἐφέλκομένη·  
 πηγαὶ δ' αὖ περὶ πέζαν ἀναβλύζουσι λοετρῶν,  
 παῖς ἐμὸς ἄς καίει σὺν πυρὶ νηχόμενος· 10  
 μή με μάτην, ξεῖνοι, παροδεύετε γειττιόωσαν  
 Πόντῳ καὶ Νύμφαις, Κύπριδα, καὶ Βρομίῳ.

111.

Ἀλκῇ, καὶ μύθοισι καὶ ἐν μούσαισι κρατίστους  
 ἄνδρας ἀγακλειτοὺς τέτροφε Κεκροπίη,



ὦν ἔτα καὶ Δέξιππον, ὃς ἱστορίην ἐσαθρήσας  
 αἰῶνος δολιχήν, ἀτρεκέως ἔφρασε.  
 καὶ τὰ μὲν αὐτὸς ἐπέιδε, τὰ δ' ἐκ βίβλων ἀναλέξας  
 ἠΰρατο παντοίην ἱστορίας ἀτραπὸν. 6  
 ἦ μέγα κλεινὸς ἀνὴρ, ὃς νοῦ ἄπο μυρίον ὄμμα  
 ἐκτείνας, χρονίους πρήξιας ἐξέμαθε.  
 φήμη μὲν περίβωτος ἀν' Ἑλλάδα, τὴν ὃ νεανθῆς  
 αἶνος Δεξίππῳ δῶκεν ἐφ' ἱστορίῃ. 10  
 τοῦνεκα καὶ παῖδες τὸν ἀγακλειτὸν γενετῆρα  
 μορφήεντα λίθου θῆκαν ἀμειβόμενοι.

112.

Ἄλμα ποδῶν, δίσκου τε βολή, καὶ ἄκοντος ἐρωή,  
 καὶ δρόμος, ἡδὲ πάλη· μία δ' ἔπλετο πᾶσι τελευτή.

113.

Ἄλσος μὲν Μούσαις ἱερὸν λέγε τοῦτ' ἀνακεῖσθαι,  
 τὰς βίβλους δείξας τὰς παρὰ ταῖς πλατάνοις,  
 ἡμᾶς δὲ φρουρεῖν· κἂν γνήσιος ἐνθάδ' ἐραστής  
 ἔλθῃ, τῷ κισσῷ τοῦτον ἀναστέφομεν.

114.

Ἀμφιτρύων ὅτ' ἔμελλ' ἀγαγέσθαι δεῦρο γυναῖκα  
 Ἀλκμήνην, θάλαμόν γ' ἐλλέξατο τοῦτον ἑαυτῷ·  
 Ἀγχάσιος δ' ἐποίησε Τροφώνιος ἡδ' Ἀγαμήδης.

---

Nr. 114. V. 2. Fort. θάλαμόν οἱ ἐλλέξατο τοῦτον, ὃν αὐτῷ Ἀ. c. Herm.

115.

Ἀμφίων μούσαις κιθάρης ἐξήνυσε Θήβης  
 τείχεα· νῦν δ' ἐπ' ἐμᾶς πατρίδος Ἰλλύριος  
 ἀδυλόγον μοῦσαν μέθεπον· τῷ καὶ δοκίουσιν  
 ἀκμῆτες ῥέξειν πείρατα πάντα τέχνας.

116.

Ἀμφότερ', ὠρχεύμην τε, καὶ ἐν Μώσαις ἐδίδασκον  
 ἄνδρας· ὁ δ' αὐλητὰς ἦν Ἀνακος Φιαλεύς.  
 Εἰμὶ δὲ Βακχίδας Σικυώνιος· ἥ ῥα θεοῖσιν  
 τᾷ Σικυῶνι καλὸν τοῦτ' ἀνέκειτο γέρας.

117.

Ἄνδρ' εἶδον πυρὶ χαλκὸν ἐπ' ἀνέρι κολλήσαντα  
 οὕτω συγκόλλως, ὥστε σύναιμα ποιεῖν.

118.

Ἄνδρὶ μὲν αὐλητῇρι θεοὶ νόον οὐκ ἐνέφυσαν·  
 ἀλλ' ἅμα τῷ φυσᾶν χῶ νόος ἐκπέταται.

119.

Ἄνδρες οἱ πάρος Λύσονίων πέδον ἵκετε, ξεῖνοι,  
 βαιὸν ἐπὶ τραφερῇ χθονὶ δερκόμενοι τόδε δῶμα

---

Nr. 115. V. 1. ἐξησεν. Mur. V. 3. μεθεπων. Id. V. 4. Fort. ῥ'  
 ῥέξειν. Nr. 116. V. 4. τοῖς Σικυ. corr. Porson. Nr. 118. Fort. εἰ καὶ  
 ἵφυσαν, Ἀλλ'. Nr. 119. V. 1. Fort. οὔπερ ἐς Λύσ.

ἀνδρὸς ὀπιζομένου Ζηνὸς νόον αἰγιόχοιο·  
 ὃς ποτ' ἔδειξε βροτῶν πολυπλάγκτοιςιν πραπίδεςσιν  
 ψυχὴν ἀθανάτην καγῆραον ἐκ Διὸς αἴσης 5  
 μάρτυρα Φοῖβον ἀμυμόνεσιν σελίδεσσι χαράξας.  
 οὐδ' ἄρα θνητὸς ἔην, ὑπ' ἀνάγκης δ' ὑψιμέδοντος  
 τύμβῳ σιγαλέῳ πεπεδημένος ἦνυσεν οἶμον,  
 ἐκ ρεθέων δ' ἀναστείχων σεμνὸν ἔβη Διὸς οἶκον,  
 Αἰτωῖδῃ καὶ Μούσαις βωμὸν ὑπ' ἡέρι τεύξας 10  
 ἱητήρ δ' Ἀσκληπιάδης μακάρων τρίβον ἦει,  
 χρημοσύνην δ' ἔλιπεν πολυκῆριον ἐν νεκύεσσιν.

120.

Ἀνθεα πολλὰ γένοιτο νεοδμήτῳ ἐπὶ τύμβῳ,  
 μὴ βάτος αὐχμηρῇ, μὴ κακὸν αἰγίπυρον,  
 ἀλλ' ἴα, καὶ σάμψυχα, καὶ ὕδατινὴ νάρκισσος,  
 Οὐίβιε, καὶ περὶ σοῦ πάντα γένοιτο ῥόδα.

121.

Ἄνθρωπος τοῦτ' ἐστὶ· τίς εἶ βλέπε, καὶ τὸ μένον· σε  
 εἰκόνα τήνδ' ἐσορῶν, σὸν τὸ τέλος λόγισαι  
 καὶ βιώτῳ χρῆσαι, μήθ' ὥς ἐς αἰῶνας ἔχων ζῆν,  
 μήθ' ὥς ὠκύμορος, μὴ γηράσαντά σε πολλοὶ  
 μαστίξωσι λόγοις, θλιβόμενον πενίῃ.

V. 6. ἀμυμνεσιν. Mur. V. 8. ιυναλεω. Id. V. 9. δαμασσειχων. Id.  
 Fort. δ' ἀναστείχων. V. 11. δαμπεσκληπ. Id. Nr. 121. V. 4. ἴνα  
 γηρ. Ροο.

122.

Ἀπλήρωτ' Αἶδα, τί με νήπιον ἥρπασας ἐχθρῶς;  
τί σπεύδεις; οὐ σοι πάντες ὀφειλόμεθα;

123.

Ἀργὸν τὸ σκάφος εἰμί· θεῶ δ' ἀνέσθηκεν Ἰάσων,  
Ἰσθμια καὶ Νεμέοις στεψάμενον πίτυσιν.

124.

Ἀρξάμενοι πρῶτοί τειχίζειν οἷδ' ἀνέσθησαν  
Βουλῆς καὶ Δήμου δόγμασι πειθόμενοι.

125.

Ἄρτι γενειάζοντά μ' ὁ βάσκανος ἥρπασε δαίμων·  
ὀκτωκαιδεκέτης ἔστιχον εἰς αἶδην·  
μῆτερ ἐμή, θρήνων ἀποπαύεο, λῆξον ὀδυρμῶν  
καὶ κοπετῶν· αἶδης οἶκτον ἀποστρέφεται.

126.

Ἄρτι με γευόμενον ζωᾶς βρέφος ἥρπασε δαίμων,  
οὐκ οἶδ' εἴτ' ἀγαθῶν αἴτιος, εἴτε κακῶν.

127.

Ἄρτι σε τὸν θάλλοντα νέοις ἐπὶ γυμνάδος ἔργοις,  
 ἄβας καλλίστοις ἄνθεσι τερπόμενον,  
 ἡΐθεον, Πρώταρχε, πατὴρ ἐκαλύψατο τύμβῳ,  
 ὅστέα δ' ὀγκωθεὶς οὗτος ἔδεκτο τάφος·  
 πρόσθεν δ' ὁ πρέσβυς πυκινῷ δεδμημένος ἄλγαι  
 Ἰσιάδ' ὠκύνμορον μύρετο θυγατέρα·  
 αἰάξας δ' ἅπληστα παλίνδρομον ἔλλαβε πένθος  
 Πρώταρχος· γαμετὴν γὰρ στονάχης ἰδίην.  
 λαῖνα δ' ὀγκωσεν τάδε σήματα· τὰς γὰρ ἀφ' ὑμῶν  
 ἄδης γηροτρόφους ἐλπίδας ὠρφάνισεν.

128.

Ἀρχὸν ἐμὲ Θεόδωρον Ἀχαιῶν εἰκόνι τῇδε  
 στήσῃ Θεμιστοκλέης νεύματι Κεκροπίης.

\*

\*

\*

Ἀρχὸν ὄρᾳς Θεόδωρον, ὃς εὐδικίης ἀγανῆσι  
 σῶσε Πανελλήνων σώματα καὶ πόλιας.  
 τοῦνεκά μιν κατὰ ἄστν Θεμιστοκλέης ἀνέθηκεν  
 εἰκόνι λαϊνέῃ· τῶς γὰρ ἄνωγε πόλις·  
 εὐχόμενος μετέπειτα θεῷ γεννήτορι πάντων,  
 καὶ χαλκοῦν στήσειν νεύματι Θεοδοσίου.

---

Nr. 127. V. 5. πινυτω. Marm. V. 7. αιξας. Marm. V. 8. σι-  
 ναχησελιην. Ib.

129.

Ἄσβολος οὔτε θεῶν τρομέων ὄπιν, οὔτ' ἀνθρώπων,  
ὀξύκομοιο κρεμαστός ἅπ' εὐλιπέος κατὰ πεύκης,  
ἄγκειμαι μέγα δεῖπνον ἀμετροβίοις κοράκεσσιν.

130.

Ἀσίδος ἀρχιερῆος ἄγαν κλυτοῦ νιέα Μίδρου  
Λούκιον, ἀθλοθετῆρα πάτρης Σμύρνης ἐρατεινῆς,  
εὐγενίᾳ σοφίᾳ τε κεκασμένον ἔσοχον ἀνδρῶν,  
Αὐσόνιον δάπεδον, βωμός θ' ὅδε, σῆμά τε κρύπτει.

131.

Ἀσίδος εὐρείης προφερέστατον οὔδας ἀπάντων,  
χαίροις χρυσόπολι, Ἰεράπολι πότνια, Νυμφῶν  
νάμασιν ἀγλαίῃσι κεκασμένον \* \* \*

132.

Ἀσπίδα, φρυῶνον, ὄφιν, καὶ Λαδικέας περίφρυγε  
καὶ κύνεα λυσσητῆν, καὶ πάλι Λαδικέας.

133.

Ἀττικοῦ Ἡρώδης Μαραθώνιος, οὗ τάδε πάντα  
κεῖται τῷδε τάφῳ, πάντοθεν εὐδόκιμος.

---

№. 129. V. 3. ἀμετροβίοις. alii. №. 130. V. 1. ἀγακλυτοῦ. Br. -  
V. 3. ευγενίαν σοφίαισι. Margm.

134.

εἰς τὰ Ναυμαχικὰ συνταχθέντα παρὰ Βασιλείου Πατρι-  
κίου καὶ Παρακοιμωμένου.

Αὔσονίων σοφίης δεδιδαγμένος ἔσοχα ἔργα,  
 καὶ στίχας, ἠδὲ φάλαγγας, ἰδ' ἀρράγέας παρατάξεις  
 ὀπλιτῶν, πρυλέων, κρατερῶν πάλιν ἵπποκορυστῶν,  
 ἱστορικαῖς σελίδεσσιν, ὑπ' εὐγενέων βασιλῆων  
 δειχθεὶς Αὔσονίων στρατιῆς παννύπερτατος ἀρχός, 5  
 Χαμβδᾶν ἠττήσας, Ἀράβων γένος ἐξενάριξας·  
 νηῶν δ' ὠκυπόρων δεδαήμεναι εἴ ποτε βούλει,  
 ἄνδιχα ναυμαχίης ὄφρ' εὐκλέα μήσεται ἔργα,  
 βίβλου τῆςδε, φέριστε, νοήματα πάντα κατ' αἶσαν  
 ὄμμασι σοῖς σκοπίαζε, καὶ ἐν φρεσὶ βάλλεο σῆσιν. 10  
 ἔνθεν δὴ, Βασίλειε, πέδον Κρήτης ἀλαπάξεις,  
 καὶ γενεὴν ὀλέσεις Καρχηδονίων μεγαθύμων.

135.

εἰς τὸ Κυψελιδῶν ἀνάθημα ἐν Ὀλυμπίᾳ.

Αὐτὸς ἐγὼ χρυσοῦς σφυρήλατός εἰμι κολοσσός.  
 ἐξώλης εἶη Κυψελιδῶν γενεά.

136.

Βαιὸν ἐπιστήσας ἵχνος ἐνθάδε τύμβον ἄθρησον  
 παιδὸς ἄφνω μαζῶν μητρὸς ἀποπταμένου.



ᾤχετο δ' ἐν νεκύεσσι λιπὼν πατρὶ πένθος ἄληκτον,  
 δισσήν πληρώσας πεντάδα τῶν συνόδων.  
 τοῖος δ' ἦν γεγαώς, οἷος πότ' ἔφυσεν Ἰακχος,  
 ἧ θρασὺς Ἀλκείδης, ἧ καλὸς Ἐνδυμίων.

137.

Βιττώ καὶ Φαινίς φιλη\*ημερῇ, αἱ συνέριθαι,  
 αἱ πενιχραὶ γραῖαι, τῇδ' ἐκλίθημεν ὁμοῦ.  
 ἀμφότεραι Κῶναι, πρῶται γένος· ὦ γλυκὺς ὕρθρος,  
 πρὸς λύχρον ᾧ μύθους ἤδομεν ἡμιθέων.

138.

ἐπὶ τῇ Ἀράτου εἰκόνι χαλκῇ.

Βουλαὶ μὲν καὶ ἄεθλα, καὶ εἰ περὶ Ἑλλάδος ἄλκα  
 τοῦδ' ἀνδρὸς στάλαις πλάθεται Ἡρακλέους.  
 ἄμμες δ' εἰκόν' Ἀρατε τεάν, νόστοιο τυχόντες,  
 στάσαμεν ἀντ' ἀρετᾶς ἡδὲ δικαιοσύνας,  
 σωτῆρος, σωτῆρσι θεοῖς, ὅτι πατρίδι τᾷ σᾷ  
 δᾶμον ἴσον, θείαν τ' ὥπασας εὐνομίαν.

139.

Βωμὸν Ἀριστοτέλης ιδρύσατο τόνδε Πλατωνος,  
 ἀνδρὸς ὃν οὐτ' αἰνεῖν τοῖσι κακοῖσι θέμις.

Nr. 136. V. 5. Fort. οἷος ποτε, φασίν, Ἰακχος. Nr. 137. V. 1.  
 Fort. φιλή μερίς. Nr. 138. V. 6. δαίμον' ἴσον. Vulgo.



ὅς μόνος ἦ πρῶτος θνητῶν κατέδειξεν ἐναργῶς,  
οἰκείῳ τε βίῳ καὶ μεθόδοισι λόγων,  
ὥς ἀγαθός τε καὶ εὐδαίμων ἅμα γίγνεται ἀνὴρ·  
οὐ νῦν δ' ἔστι λαβεῖν οὐδένι ταῦτα ποτέ.

140.

Γλαυκία ἐστὶ τάφος· παῖς δ' ἀνέθηκε νέος,  
δείξας ἐκ μικροῦ πρὸς πατέρ' εὐσεβίην.  
οὐκ ἔφθης, ὦ τλήμον', ἰδεῖν γόνον, οἷος ἂν ἦν σοι  
γηραιῷ τεύχειν οὐ τάφον, ἀλλὰ βίον.  
ἢ φθονερά δ' ὑμᾶς πάντ' ἀδικοῦσα τύχη  
μητρὶ μὲν ἐν γήρᾳ δάκρυ θήκατο, τῇ δὲ γυναικὶ  
κηρίαν, δυστήνου παιδὸς ἅμ' ὀρφανίῃ.

141.

Γράμματα Παρράσιόιο, τέχνα Μυός· ἐμμί δὲ ἔργον  
Ἰλίου αἰπεινᾶς, ἂν ἔλον Διακίδαί.

142.

Δέξο ἄναξ Κρονίδα Ζεῦ Ὀλύμπιε καλὸν ἄγαλμα  
ἰλάω θυμῷ τοῖς Λακεδαιμονίοις.

---

Nr. 140. V. 2. δειξας μεικρου. Marm. V. 7. Fort. στεγνῇ παι-  
δός. Nr. 141. V. 1. γράμματα Παρράσιόιο. Vulgo.

143.

Δεσποίνῃ Νεμέσει, καὶ συννάοισι θεοῖσιν  
Ἀρρίανὸς βωμὸν τόνδε καθιδρύσατο.

144.

Δεύτερον εἰς ἔτος ἄρτι παρερχόμενόν με κραταιή  
Ἑλλάδιον σχολιοῦ νοῦσος ἔπαυσε βίου.

145.

Δηοῦς καὶ Κούρης θεοεἰκελον ἱεροφάντην,  
κυδαίνων πατέρα, στήσε δόμοις Κλεάδας,  
Κεκροπίης σοφὸν ἔρνος, Ἐρώτιον, ᾧ ῥα καὶ αὐτὸς  
Λερναίων ἀδύτων ἴσον ἔδεκτο γέρας.

146.

Διφίλου Ἀνθεμίων τόνδ' ἵππον θεοῖς ἀνέθηκεν,  
θητικοῦ ἀντὶ τέλους Ἰππᾶδ' ἀμειψάμενος.

147.

Δοιῶς Ἰππομέδοντας ὁμὰ χθὼν ἄδε καλύπτει,  
παῖδά τε, καὶ γενέταν, ἄμφω ἀποφθιμένως,

παῖδα μὲν εἰς λαιὰν ἐσιόντων χεῖρα τεθέντα,  
 δεξιὰ δ' ἀντετάφη γηραὸς Ἴππομέδων.  
 ἀμφοτέροις δ' ἐπέθηκε χυτὰν κόνιν Ἴπποδάμεια  
 μάτηρ Ποικιλίῳ, ἐκγόνῳ ἀμφοτέρων,  
 ὃς σφισι τῷδε τάφῳ ἐνεώσατο, τείχισε δ' Αἶδαν,  
 πάππῳ καὶ θείῳ λουσθοτάτας χάριτας.

148.

Ἑβδομον εἰς δέκατόν τε βίου λυκάβαντα περῶντα  
 Μοῖρ' ἀ με πρὸς θαλάμους ἄρπασε Φερσεφόνας.  
 λαμπάδα γὰρ ζῶας με δραμεῖν μόνον ἤθελε δαίμων,  
 τὸν δὲ μακρὸν γήρως οὐκ ἐτίθει δόλιχον.  
 ἄρτι δ' ἐφηβείας θάλλων Διονύσιος ἀκμαῖς  
 καὶ σελίσιν Μουσῶν, ἤλυθον εἰς Αἶδαν.  
 ἀλλὰ πάτερ μάτερ τε, προλείπετε πικρὸν ὀδυρμόν.  
 τέρμα γὰρ εἰς με βίου Μοῖρ' ἐπέκρανε τόδε.

149.

Εἰκόνα σου, Πολύκλεις, ἀνὰ παστάδα τάνδε πολῖται  
 θῆκαν· ὁ μυριέτης δ' οὐ μαρανεῖ σε χρόνος·  
 ἐν βουλαῖς μὲν ἄριστον, ἀγῶσι δὲ τοῖς περὶ πάτρας  
 ἄλκιμον, ἐν δὲ βίῳ σῶφρονα δερκόμενοι.

150.

Πόλυλλος Πολυλλίδου Παιανεὺς  
 Εἰκόνα τήνδ' ἀνέθηκε Πολυστράτου αὐτοῦ ἀδελφοῦ,  
 μνημόσυνον θνητοῦ σώματος ἀθάνατον.

151.

Εἰκόνα τήνδ' ἐσάθρει· πέλεται δὲ τοῦ ἀγνοῦ ὑπ-  
άρχου

ἐς Κρητῶν πόλιν, ἣν μοῦνος ἔθηκα νέην.  
ἀγχίδυρος δ' ἔστηκα Δίκης πέλας. εἰμὶ Δίκης γὰρ  
ἥπιος ἰθυδίοις, τοῖς δ' ἀδίκοιςι δέος.  
στῆσε δὲ Καλλεΐνικος ἐνηΐς, δόγματι νήσου,  
γαίης Ἰλλυρίδος δεύτερον ἥελιον.

152.

Εἰκοσιᾶς λυκάβασιν ἐγὼ ζήσασα Σαβῖνα  
καὶ μηνσὶν τέτρασιν, εἰθ' ἐνδέκατον πάλιν ἤμαρ,  
τῇδε σορῶ κείμεναι θυγατρὸς μέτα, ἣ με δίωξε  
δειξαμένη στοργὴν φιλομήτορα δόγμασι Μοιρῶν.

153.

Εἴκοσί με ζήσαντα καὶ ἐπτὰ μόνους ἐνιαυτοὺς  
Παυλῖνον γαίῃ δέξατο νερτερίῃ·  
καὶ μοι ἀδελφειῇ κεῖται νέῃ ἐγγὺς Ἰγείῃ  
ἐπταέτις· τῆς δ' ἦν οὐ τι γλυκιότερον.

154.

Εἰ μὲν θνητὸς ἔφυς, πῶς ἀθάνατόν σ' ἐποίησαν  
Μοῦσαι, καὶ Μοιρῶν νῆμ' ἀνέκλωσαν, ἀναξ;

εἰ δ' ἦσθ' ἀθάνατος, πῶς ἐν θνητοῖς σ' ἀριθμοῦσιν;  
 οὐ μὰ σέ ταῦτ' ἐχρῆν, σεμνὲ ποιητά, φρονεῖν.  
 ἀλλ' ἔγνων τ' ἀληθές· ἐπεὶ τὸ σαφὲς διαφεύγει,  
 ἄνθρωπόν φασιν θεῖέ σ' Ὀμηρε πέλειν.

155.

Εἴ με φιλοῦντα φιλεῖς, δισση χάρις· εἰ δέ με μισεῖς,  
 τόσσον μισηθείης, ὅσσον ἐγὼ σε φιλῶ.

156.

Εἰμὶ Νεοπτόλεμος Κρεσσού, τρισσῶν δ' ἐν ἀδελφῶν,  
 ἔστασαν Τλωεῖς, κῦδος ἐμὸν δόρατος·  
 \* οὐνεκένων Πισίδας καὶ Ἀγριᾶνες, ἦδ' Ἀγριᾶνας  
 καὶ Γαλάτας τόσσους ἀντιάσας στόρεσα.

157.

Εἰμὶ Χάραξ ἱερεὺς γεραρῆς ἀπὸ Περγάμου ἄκρης,  
 ἔνθα ποτὲ πτολέμιζεν Ἀχιλλῇι πτολιπόρθῳ  
 Τήλεφος· Ἡρακλῆος ἀμύμονος υἱὸς ἀμύμων.

---

Nr. 155. V. 2. μισηθείης. corr. Villois. Fort. τῶς μισηθείης.  
 Nr. 156. V. 1. Fort. δ' ἐν ἀδελφῶν. V. 2. ἐμοῦ. corr. Gron. V. 3.  
 οὐνεκ' ἐὼν Πισίδης Ἀρκιᾶνας. Id.

158.

εἰς ἄγαλμα Κλαυδιανοῦ.

Εἰν ἐνὶ Βιργιλίῳ νόον καὶ μοῦσαν Ὀμήρου  
Κλαυδιανὸν Ῥώμη καὶ βασιλεῖς ἔθεσαν.

159.

ἐπὶ τῷ Δημοσθένους ἀνδριάντι.

Εἵπερ ἴσῃν ῥώμην γνῶμη, Δημοσθενες, εἶχες,  
οὔ ποτ' ἂν Ἑλλήνων ἤρξεν Ἀρης Μακεδών.

160.

Εἰς Θρήνους ἐφύλαξας Ἀτίνιαν, ᾧ κακὲ δαῖμον,  
οὐχ ὁσίως ποινὴν εὐσεβίης κατέθου·  
Ῥουστικὸν ἡγεμονῆα πόσιν, καὶ παῖδα τιθηνὸν  
Πομπήϊον, μαζῷ θελγόμενον γλυκερῷ,  
μητέρα δ' Ἀργογενῇ Πομπήϊαν, ἥδ' Πούδεντας  
υἱὸν καὶ πάππον· φεῦ θανάτων ἀνίσων.  
πάππος μὲν γενεῆς προπάτωρ πέλεν· ἡῖθεος δὲ  
ᾧχετ' ἔχων οὐδὲν πλην δάκρυον πρὸ τάφου.

161.

Εἰσορόων τόδε θαῦμ' Ἀμμώνιον ἡγεμονῆα  
πολλόν ..... μέλπε πορευόμενος·

Νr. 158. V. 2. Κλαυδιανῷ. corr. V. D. Nr. 159. V. 1. γνῶμη ῥώ-  
μην. al. Nr. 160. V. 2. Fort. οὐδ' ὁσίως.

δίψῃ τειρομένοισι μελισταγὲς ἤγαγεν ὕδωρ,  
καὶ ῥ' ὑπ' ἀμηχανίης εὗρε πόρον ὕδασιν·  
καὶ τὰδε μὲν κατέθηκεν ἐπὶ σκοπέλοις κελαρύζειν,  
τὸ πρὶν ξηροτέροις καύμασι τειρομένοις·  
τῷ νῦν μὴδ' ἀπόληγε, κέλευε δὲ πᾶσιν ὁδίταις  
μίμνειν θαρσαλέως τῇδε πορευομένοις.  
ἢ χαρίτων πόρον ἔσχεν ἐπιτρέψαντος Ἀρίστου,  
ὅς γέ μιν ἡμερίοις δείξεν ἀγαλλομένην.

162.

ἐν τῷ Ἀσκληπιείῳ τῶν Παντικάπαιέων, ἐπὶ τῇ ῥα-  
γείσῃ χαλκῇ ὑδρίᾳ διὰ τὸν πᾶγον.

Εἴ τις ἄρ' ἀνθρώπων μὴ πείθεται, οἷα παρ' ἡμῖν  
γίνεται, εἰς τήνδε γνώτω ἰδὼν ὑδρίαν,  
ἣν οὐχ ὡς ἀνάθημα θεοῦ καλόν, ἀλλ' ἐπίδειγμα  
χειμῶνος μεγάλου θῆχ' ἱερεὺς Στράτιος.

163.

Ἐκ γενεῆς περίβωτον, ἀπ' ἀνθυπάτων καὶ ὑπάρχων,  
Πλούταρχον, καθαρήσιν ἀοίδιμον εὐνομίῃσιν,  
προφρονέως Μεγαρήες ἀειμνήστοις ἐπὶ ἔργοις  
εἰκόνι λαϊνῇ στήσαν ἀγασσάμενοι.  
πάντῃ Πλουτάρχοιο κλέος, πάντῃ δέ τε θαῦμα,  
πάντῃ δ' εὐνομίης εὐχος ἀπειρέσιον,

νιέος Εὐρύοιο, τὸν Ἀλκαθόου ναετῆρες  
πολλῶν ἀντ' ἀγαθῶν ἀμφὶ Δίκης τεμένει.

164.

Ἐκ δεκάπεντ' ἀνδρῶν Φοίβου στεφανηφόρος ἱρεὺς  
Κρήσκηνς, ἡγάθεός τε Λεόντιος, ἔνσοφοι ἄνδρες,  
ὅς μὲν ἀπ' ἀντολῆς, ὅς δ' ἄρ' ἀφ' ἐσπερίης,  
ὄργια συνρέξαντε θεῶ παμμήτορι Ῥεῖῃ  
κριοβόλου τελετῆς καὶ ταυροβόλοιο φερίστης,  
ἡμασι μυστιπόλοις βωμὸν ὑπερτίθεσαν.

165.

Ἐκ ποτε τῆςδε πόλῃος ἄμ' Ἀτρεΐδῃσι Μενεσθεὺς  
ἡγεῖτο ζάθεον Τρωϊκὸν ἐς πεδῖον,  
ὃν ποθ' Ὀμηρος ἔφη Δαναῶν πύκα θωρηκτάων  
κοσμητῆρα μάχης ἔσοχον ὄντα μολεῖν.  
οὕτως οὐδὲν ἀεικὲς Ἀθηναίοισι καλεῖσθαι  
κοσμηταῖς πολέμου τ' ἀμφὶ καὶ ἡγορέης.

166.

Ἐκτον ἐπ' εἰκοστῷ πλήσας ἔτος Ἀβγαρος ἔνθα  
ταρχύθη, Μοιρῶν ὥς ἐπέκλωσε μίτος,

---

Nr. 164. V. 1. τε φανηγόρος. Vulgo. Nr. 165. V. 6. Fort. κοσμητὰς cum aliis.



ᾧ φθόνος ὥς ἄδικός τις ἀπέσβεσεν ἀρχόμενον φῶς,  
 λυπήσας τὸ γένος, καὶ φιλίους ἐτάρους·  
 τύμβον δ' Ἀντωνίνος ἐῷ θέτο τοῦτον ἀδελφῷ,  
 οἷσιν ὁ πρὶν βασιλεὺς Ἀβγαρος ἦν γενέτης.

167.

Ἑλλήνων προμαχοῦντες Ἀθηναῖοι Μαραθῶνι  
 ἔκτειναν Μήδων ἐννέα μυριάδας.

168.

Ἑλλάδος εὐρυχόρου σωτῆρες τόνδ' ἀνέθηκαν,  
 δουλοσύνης στυγεράς ῥυσάμενοι πόλιας.

169.

Ἐνθάδ' ἀναξ ἦρως Φύταλός ποτε δέξατο σεμνὴν  
 Δήμητραν, ὅτε πρῶτον ὀπώρας καρπὸν ἔφηνεν,  
 ἦν ἱερὰν συκὴν θνητῶν γένος ἐξονομάζει,  
 ἐξ οὗ δὴ τιμὰς Φυτάλου γένος ἔσχεν ἀγήρως.

170.

Ἐνθάδε κεῖμαι δάμαρ ὑπάτου ἦρως ἀγανού,  
 Ἀρρίου μοι φιλίου, τῷδε μιγεῖσα μόνῳ·  
 ἦν δέ κεν ἐκ προγόνων ποτὲ τοῦνομα Πουβλιανή μου·  
 Σκιπιάδαι δ' ἔπελον, εὐγενίῃ δ' ἔπρεπον.

---

Nr. 167. V. 2. χρυσοφόρων Μήδων ἐστόρεσαν δύναμιν. al.

χηρεία τ' αὐτὴ τὸν ἅπαντα χρόνον μείνασα,  
 κῶκυμόρων τεκέων πένθει ταχομένη.  
 ἐν βίῳ δὲ πόνον πουλὺν μάλ' ἔτλην μογέουσα,  
 Μούσαισιν μῦνον τὴν φρένα θελγομένη.

171.

Ἐνθάδε Διάλογος καθαρῷ πυρὶ γυῖα καθήρας,  
 ἀσκητῆς σοφίης, ὄχετ' ἐς ἀθανάτους.  
 ἐνθάδε Διαλόγοιο σαόφρονος ὅστέα κεύθει  
 γυμνάς, ὅς ἀμφ' ἀρετὴν ἔπλετο καὶ σοφίην.  
 ἀλλὰ τὰ μὲν κεύθει μικρὰ κόνις ἀμφιχυθεῖσα,  
 ψυχὴν δ' ἐκ μελέων Οὐρανὸς εὐρὺς ἔχει.

172.

Ἐννεακαιδεκάμηνος ἐγὼ κεῖμαι παρὰ τύμβῳ,  
 ὃν ποίησε πατὴρ Πρόκλος, Συρίης ἀπὸ γαίης.  
 οὐνομα δ' ἔστι Πρόκλα· γαίη πατρίς, ἥ παράκειμαι.

173.

Ἐν πολυθαήτῳ τεμένει Διὸς ὑψιμέδοντος  
 ἔστηκ', ἀνθέντων δημοσίᾳ Σαμίων.

\*

\*

\*

Ἀθάνατον πᾶτρα καὶ Ἀριστοκρίτῳ κλέος ἔργων,  
 Λύσανδρ', ἐκτελέσας, δόξαν ἔχεις ἀρετᾶς.

174.

Ἐν τε φίλοισι φίλοι, καὶ ἱητῆρος ἀρίστον,  
 παιδείης θ' ἱερῆς ἐγγύθεν ἀψαμένον,  
 σῶμ' Ἀσκληπιάδου καὶ υἱέος ἐνθάδε Βήρου,  
 ὥς ἐπέτελλε φίλοις, εἷς ὅδε τύμβος ἔχει.

175.

περὶ Ἀπόλλωνος Δηλίου.

Ἐν φανερᾷ γενόμεν, πάτρην δ' ἐμοῦ ἄλμυρόν ὕδωρ  
 ἀμφὶς ἔχει· μήτηρ δ' ἔστ' ἀριθμοῖο πάϊς.

176.

εἰς Σάραπιν.

Ἐπτά με φωνήεντα θεὸν μέγαν ἄφθιτον αἰνεῖ  
 γράμματα, τὸν πάντων ἀκάματον πατέρα·  
 εἰμὶ δ' ἐγὼ πάντων χέλυσ ἄφθιτος, ἣ τὰ λυρώδη  
 ἡρμოსάμην δίνης οὐρανίοιο μέλη.

177.

Ἐρμῆν Ναϊάδων συνοπάονα θῆκε με τῇδε  
 ἐσθλὸς ἀνὴρ κρήνης Κάρπος ἐπ' ἀνάου.

178.

Ἑρμῆν τὸν κλέπτην τίς ὑφείλετο; θερμὸς ὁ κλέπτης,  
ὅς τῶν φηλητέων ὥχετ' ἄνακτα φέρων.

179.

Ἑσπερίης πάσης χθονὸς ὄβριμον ἰδυντῆρα,  
Μάρκελλον, ὁ θρασὺς μάρψε μόρος ταμίην,  
Ἑλλάδος ἀγλαὸν ἔρνος, ὅς εὐδοκίῃ Κυκλάδων γῆς  
κουφίζων πύλιας, θῆκεν ἐλαφροτέρας.  
τοῦνεκα καὶ προθύροισι Δίκης, ἐπιμάρτυρα θεσμῶν  
βουλὴ καὶ \* πύρρον θῆκεν ἐφημοσύνη.

180.

αἶνιγμα.

εἰς πρωκτόν.

Ἔστι λαλῶν ἄγλωσσος, ὁμώνυμος ἄρρενι θῆλυς,  
οἰκείων ἀνέμων ταμίας, δασύς, ἄλλοτε λεῖος,  
ἀξύνετα ξυνετοῖσι λέγων, νόμον ἐκ νόμου ἔλκων·  
ἐν δ' ἐστὶν καὶ πολλὰ, καὶ ἂν τρώσῃ τις ἄτρωτος.

181.

αἶνιγμα.

εἰς ἐπιστολήν.

Ἔστι φύσις θήλεια βρέφη σώζουσ' ὑπὸ κόλποις  
αὐτῆς· ταῦτα δ' ἄφωνα βοήν ἴστησι γεγωνόν  
καὶ διὰ πόντιον οἶδμα, καὶ ἠπείρου διὰ πάσης,

οἷς ἐθέλει θνητῶν· τοῖς δ' οὐ παρεοῦσιν ἀκούειν  
ἔξεστιν, κωφὴν τ' ἀκοῆς αἰσθῆσιν ἔχουσιν.

182.

Εὐρυδίκη Ἱεραπολιῆτις τόνδ' ἀνέθηκε  
Μούσαις, εὐϊστον ψυχῇ ἐλοῦσα πόθον.  
γράμματα γάρ, μνημεῖα λόγων, μήτηρ γεγαυῖα  
παίδων ἡβώντων, ἐξεπόνησε μαθεῖν.

183.

Εὐτελίδας καὶ Χρυσόθεμις τάδε ἔργα τέλεσσαν  
Ἀργεῖοι, τέχνην εἰδότες ἐκ προτέρων.

184.

Εὐφρανθεῖς συνεχῶς, γελάσας, παίξας τε, τρυφήσας,  
καὶ ψυχὴν ἱλαρῶς πάντων τέρψας ἐν αἰοδαῖς,  
οὐδένα λυπήσας, οὐ λοῖδορα ῥήματα πέμψας,  
ἀλλὰ φίλος Μουσῶν, Βρομίου, Παφίης τε βιώσας,  
ἐξ Ἀσίης ἐλθὼν Ἰταλῇ χθονὶ ἐνθάδε κεῖμαι,  
ἐν φθιμένοις νέος ὢν, τοῦνομα Μηνόφιλος.

185.

Ἐχρῆν μὲν στήσαι σὺν Ἑρωτι φίλῳ σε, Μένανδρε,  
ὃ συζῶν ἐτέλεις ὄργια τέρπν' ἀθεοῦ·  
δῆλος δ' εἶ φορέων αἰεὶ θεόν, ὅπποτε καὶ νῦν  
σὴν μορφὴν κατιδὼν ἀντίκα πᾶς σε φιλεῖ.

186.

Ζηνὶ θεῶν βασιλεῖ μ' ἀκροθίνιον ἐνθάδ' ἔθηκαν  
Μενδαῖοι, Σίπτην χερσὶ βιασάμενοι.

187.

Ζηνὶ μ' ἄγαλμ' ἀνέθηκαν Ὀλυμπίῳ ἐκ Χερωνήσου  
τεῖχος ἐλόντες Ἀράτου· ἐπῆρχε δὲ Μιλτιάδης σφίν.

188.

Ζηνὸς ἰὼ κραιπναῖσι γεγαθότες ἵπποσύναισι,  
κοῦροι ἰὼ Σπάρτας, Τυνδαρίδαι βασιλεῖς,  
Αἰνεύδας Τίτος ὕμνῳ ὑπέρτατον ὤπασε δῶρον,  
Ἑλλήνων τεύξας παισὶν ἐλευθερίαν.

189.

Ζήσας ὡς δεῖ ζῆν, ἀγαθὸς δ' ἐν ἅπασι νομισθεὶς,  
ἦδ' ἀκμὴν νέος ὢν ὥχετ' ἐς ἡμιθέους.

190.

Ζωῖλος ἡνιόχων προφερέστατος ἐνθάδε κεῖται.

191.

Ἡγεμόνεσσι δὲ μισθὸν Ἀθηναῖοι τὰδ' ἔδωκαν,  
ἀντ' εὐεργεσίης καὶ μεγάλης ἀρετῆς,

μᾶλλον τις τὰδ' ἰδὼν καὶ ἐπεσσομένων ἐθελήσει  
ἀμφὶ περὶ ξυνοῖς πράγμασι μόχθον ἔχειν.

192.

Ἦγνισα δ' Ἑρμείας δόμους \* \* κέλευθα  
\* \* πατρὸς καὶ πρωτογόνου Κούρας· ὅθι φασὶ  
Μεσσηνὴν θεῖναι μεγάλασι θεαῖσιν ἀγῶνα  
Φλυάδεω κλεινοῖο γόνου Κανκανιάδαο·  
θαύμασα δ' ὡς σύμπαντα Λύκος Πανδιόνιος φῶς  
Ἀτθίδος ἱερὰ ἔργα παρ' Ἀνδανίῃ θέτο κεδνῇ.

193.

Ἦδεῖα ψυχροῖο ποτοῦ λιβάς, ἣν ἀνίησι  
πηγή. ἀλλὰ νόῳ πέτρος ὁ τῆςδε πιών.

194.

Ἦδε χθῶν κόλποισι Φασηλίτην Θεοδέκτην  
κρύπτει, ὃν ἠϋξήσαν Μοῦσαι Ὀλυμπιάδες·  
ἐν δὲ χορῶν [τραγικῶν] ἱεραῖς τρισὶ καὶ δέχ' ἀμίλλαις  
ὀκτὼ ἀγηράντους ἀμφεθέμην στεφάνους.

---

Nr. 192. V. 1. 2. Fort. μεγάλης τε κέλευθα Δήμητρος, καὶ πε-  
cum Lennepio. V. 4. Fort. Κανκωνος ἀπ' ἰδμης. Nr. 194. V. 3.  
ἐν δὲ χθῶν ἱεραῖς. Vulgo. V. 4, ἀκηράτους. Vulgo.

195.

Ἰῆθεον Καλόκαιρον ἔχει τόδε σῆμα, λιπούσης  
 ψυχῆς ἀθανάτου σῶμα νέοιο κόρου.  
 σπεῦδεν ὁδὸν θείην γὰρ ἀποπρολιποῦσα μερίμνας  
 πευκεδανοῖο βίου, ὥς ἀνίη καθαρή.

196.

Ἦλθες ἐμῆς ζωῆς γλυκερώτερος, ὅς μ' ἀπέλυσας  
 νούσων, καὶ καμάτων, καὶ μογεραῖς ποδάγρας.

197.

Ἠλικίη, μορφῇ, φρεσὶ, Μούσαις, σωφροσύνη τε  
 ἐν πᾶσιν πρέψασα κατὰ χθόνα, φῶς λίπες ἡοῦς,  
 ἅμ' ἔφυγες ποθέοντα, καὶ οὐκ ἐσάθρησας ἰοῦσα.  
 τοιγὰρ ἐγὼ τόδε σῆμα φίλοις σταθμοῖσιν ἔτευξα,  
 ὄφρα σε καὶ νέκυν οὔσαν ἐμοῖς μελάθροισιν ὁρώην,  
 οὔνομά μοι γλυκύν, Μέσσι', ἀειμνήστη παράκοιτι.

198.

Ἠλικίην παῖς εἰμί, βρέτας δ' ἐστήσατο Φῆλιξ,  
 Ἡρακλέους εἰκὼ· οἷσθ' ἀ με καὶ Προδίκου.

---

Nr. 197. V. 2. καταφρων. Mur. V. 4. σταδίοισιν. Mur. Nr. 198.  
 V. 2. καὶ Πρ. corr. Br.



199.

εἰς τοὺς Ἥλείους.

Ἥλις καὶ μεθύει, καὶ ψεύδεται. οἶος ἐκάστου  
οἶκος, τοίη δὴ καὶ ξυνάπασα πόλις.

200.

Ἥλυθες οὐκ ἀβόατος ἐνὶ τρισσαῖς δεκάδεσσιν,  
Θεύδοτε, τὰν ζώοις οἶμον ὀφειλομέναν,  
καὶ σὲ τὸν ἐν σπονδαῖσι γεγαυότα πολὺ μετ' ἀστῶν  
μάτηρ αἰάζει μυρομένα πρύτανιν.  
πέτρος ὃδε ξείνοισι βοάσεται, ὥς αἶδαλος  
ἀσφαλὲς ἀνθρώποις οὐθέν ἐνειμε Τύχα.  
εἶης τοι σὺν πατρὶ κεχαρμένος, ὅφρ' ἂν ἐς αἰῶ  
Σώστρατος ἐν φθιμένοις μυρίον αἶνον ἔχη.

201.

Ἡ μάλα δὴ περὶ σεῖο λυγρὸν πότμον ἔκλυε πάτρα,  
ἀλκίμη Ἀμφιλόχων γαίᾳ θρασυπτολέμων,  
οὐνεκεν Ἰλλυριοῖσιν ὑφ' ἱππομάχοισι δαμάσθης·  
ὅστέα δ' ἐν νάσῳ τῷδ' ἔταροι κτέρισαν.  
καὶ σοῦ ἀποφθιμένου πιστοὶ φίλοι οὐκ ἐλάθοντο,  
Σίννα, φυλόπιδος δ' ἐξέρυσαν στυγεράς.  
Ἀμφίλοχοι θρασέων εὖ εἰδότες ἔργον ἀκόντων,  
οἳ σε μέγ' ἀχνίμενοι συγγενῇ ἐκτέρισαν.

Nr. 200. V. 7. ὅφρ' ἂν ἐγαφῶ. Σ. alii. Nr. 201. V. 4. να-  
σοι. Marm. V. 6. σῶμα δὲ φ. εἵ. Bt.

202.

Ἡ μάλα δὴ ποθέουσα νέαν ἔτι Κυδίου ἦβην  
 ἄσπις ἀριζήλου φωτός, ἄγαλμα Διῦ,  
 ἃς διὰ δὴ πρώτας λαιὸν ποτε πῆχυν ἔτεινεν,  
 εὖτ' ἐπὶ τὸν Γαλάταν ἤκμασε θοῦρος Ἄρης.

203.

ἐπὶ τῷ ἀνδριάντι Ἐπαμινώνδου.

Ἡμετέραις βουλαῖς Σπάρτη μὲν ἐκείρατο δόξαν,  
 Μεσσήνη δ' ἱερὰ τέκνα χρόνῳ δέχεται,  
 Θῆβαι δ' ὕπλοισιν μεγάλη πόλις ἐστεφάνωται,  
 αὐτόνομος δ' Ἑλλὰς πᾶς ἐν ἐλευθερίῃ.

204.

Ἡμην στολάρχης Ποντικῶν νεῶν ἐγώ,  
 ἐξηρέμοις πτέρυξιν ἠγλαῖσμένων,  
 ἀνὰ στρατὸν Κρισπίνος εὐκλεῆς ἀνὴρ·  
 Ῥάβεννα δ' ἦν μοι πατρίς, ἀρχαία πόλις,  
 ἔγνωσ τίς ἦμην, καὶ τίνος γένους κυρῶ.  
 λοιπὸν φυλάσσου, μή τιν' ἐνθήσης τάφῳ,  
 δίκην θ' ὑφέξης παρὰ νόμῳ τυμβωρυχῶν,  
 Φίσκῳ τε δώσης \*\* B καὶ τῇ πόλει \*\* A.

205.

Ἦν ἄρα κάκεῖνοι ταλακάρδιοι, οἳ ποτε Μήδων  
 παισὶν ἐπ' Ἰϊόνι, Στρυμόνος ἀμφὶ ροάς,

λιμόν τ' αἶθωνα, κρατερόν τ' ἐπάγοντες Ἄρηα,  
 πρῶτοι δυσμενέων εὖρον ἀμηχανίην.

206.

Ἦν Λακεδαιμόνιος Χείλων σοφός, ὃς τὰδ' ἔλεξε·  
 μηδὲν ἄγαν· καιρῷ πάντα πρόσεστι  
 καλὰ.

207.

Ἦν ὅτε μόνον Ὑγεινον ἀδελφεὸν οἷ με τεκόντες  
 πένθεον, ἥνικ' ἐγὼ πενταέτις μόνον ἦν·  
 παρθένος ἐν γονέεσσιν ἐθήλεον· ἡ δ' ἀγαπητὴ  
 ἦλυθα τὴν φρικτὴν εἰς αἶδαο πόλιν.  
 ἡ δέ με γειναμένη μήτηρ \* βενους Ἀρίτωνος  
 πολλάκι βοωμένου· χαῖρε, Πρόκλα θυγάτερ.

208.

Ἦ πᾶσιν μακάρεσσι βροτοῖσί τε προσφιλὲς αἰεὶ,  
 ἀσπασίοισι λόγοις τὸν παριόντα νέμω·  
 εἰ δὲ θέλεις γινῶναι στήλης τύπον, ὦ παροδῖτα·  
 Θαλλοῦσάν μ' ἐσορᾷς· μητρὶ δὲ τήνδε χάριν  
 μνήμης Θάλλος . . . . . ἀρετῆς εἰδὼς ἱερὸν δῆ  
 \* \* \* \* \*

Nr. 205. V. 3. κρατερόν. alii. Nr. 207. V. 2. πενταετηζομί-  
 νη. Mur. V. 5. Fort. μήτηρ πένθεος Ἄρ. Nr. 208. V. 2. λόγοις. Ροσ.  
 V. 4. δὲ om. Marm. V. 5. Fort. Θάλλας ἔθην ἀρ.

200.

Ἡ ποτε κυδιώσα \* ξανθαῖς ἐπὶ κρατὸς ἐθείραις,  
καὶ χαριτοβλεφάροις ὄμμασι λαμπομένη,  
χιονέοις τε πρέπουσα προσώποις ἠδὲ παρειαῖς,  
καὶ γλυκεροῦ στόματος ὕπα λειριόεσσαν ἰεῖσα  
χείλεσι πορφυρέοις ἐλεφαντινέων δι' ὀδόντων,  
παντοίην τ' ἀρετὴν περικαλλέει σώματι θεῖσα,  
ἣν τέκεν Εὐτυχίδῃ σθεναρῷ Κιλικίς χαριτῶπις,  
εἰκοσιπενταέτις Τρυφέρα τῇδ' ἐν χθονὶ κεῖται.  
Ἐρμερος δὲ Ἀριστομάχοιο πατρὸς καὶ μητέρ[ος]  
μνήμ' ἀλόχῳ φιλήθηναι κουριδίῃ.

210.

Ἡ πολὺ Σειρήνων λιγυρωτέρη, ἢ παρὰ Βάκχῳ  
καὶ θοίναις αὐτῆς χρυσοτέρη Κύπριδος,  
ἢ λαλίῃ φαιδρῇ τε χελιδονίς, ἔνθ' Ὀμόνοια  
κεῖμαι, Ἀτιμήτῳ δάκρυα λειπομένη,  
τῷ πέλον ἀσπασίῃ βαιῆς ἄπο· τὴν δὲ τοσαύτην  
δαίμων ἀπροΐδης ἐσκέδασεν φιλήν.

211.

Ἡράκλεια πατρίς, Ζεῦσις δ' ὄνομ'· εἰ δέ τις ἀνδρῶν  
ἡμετέρης τέχνης πείρατά φησιν ἔχειν,  
δείξας νικάτω . . . . .  
. . . . . δοκῶ δ' ἡμᾶς οὐχὶ τὰ δεύτερ' ἔχειν.

212.

Ἡρόδοτον Λύξεω κρύπτει κόνις ἥδε θανόντα,  
 Ἰάδος ἀρχαίης ἱστορίας πρύτανιν,  
 Δωριέων πάτρης βλαστόντ' ἄπο, τῶν ἄρ' ἄπλητον  
 μῶμον ὑπεκπροφυγών, Θούριον ἔσχε πάτρην.

213.

εἰς ἐγχειρίδιον.

Θάησαι μ'· ἐτεὸν γὰρ ἐν Ἰλίου εὐρέϊ πύργῳ  
 ἦν, ὅτε καλλικόμῳ μαρνάμεθ' ἀμφ' Ἑλένη.  
 καί μ' Ἀντηνορίδης ἐφόρει κρείων Ἑλικίων.  
 νῦν δέ με Λητοΐδου θεῖον ἔχει δάπεδον.

214.

Θεῖος Ὅμηρος ὃδ' ἐστίν, ὃς Ἑλλάδα τὴν μέγαν αὖχον  
 πᾶσαν ἐκόσμησεν καλλιπεῖ σοφίῃ,  
 ἔξοχα δ' Ἀργείους, οἳ τὴν θεοτείχεα Τροίην  
 ἤρειψαν, πωινὴν ἠϋκόμου Ἑλένης·  
 οὗ χάριν ἔστησεν δῆμος μεγαλόπτολις αὐτὸν  
 ἐνθάδε, καὶ τιμαῖς ἀμφέπει ἀθανάτων.

215.

Ἰκαρίοιο τάφος νεοπενθέος. ὦ τάφος, ὅσσην  
 συγκλείσας ἀρετῆς εὐκλείην κατέχεις.  
 οὐκ ἴδρις τραγικῆς μούσης, οὐκ εὐλυρος ἀνὴρ,  
 οὐκ ἐπέων ῥητὴρ ἄξια σείο φράσει,

οἷος ἔφυς πρᾶπίδας, οἷος χρόα, οἷος ἰούλους,  
 ὅσων θ', ὡς πρέσβυς, κοῦρος ἐὼν κράτεες.  
 νύμφην δ' ἦν σοι ἐγὼ θεῖος τεὸς ἔτρεφον, οἱ οἱ,  
 τλήμονα, νυμφεύσων ἥρπασε πρόσθ' Ἀΐδης.  
 οὐδὲ γάμων ὑμέναιον αἰείσαμεν· ἀλλ' ἄρα μούνω  
 παρθενικὴν ἐρατὴν σώσατε ὡς αἶδου.

216.

Ἰσοκράτους Ἀφαρεὺς πατρὸς εἰκόνα τήνδ' ἀνέθηκε  
 Ζηνί, θεοὺς τε σέβων, καὶ γονέων ἀρετήν.

217.

Ἱστορίας δείξας, καὶ χερσὶν ἅπαντα λαλήσας,  
 ἔμπειρος Βρομίῳ σοφῆς ἱερῆς τε χορείας,  
 συμπάσχων κείνοις περ . . . . κινεῖτο προσώποις,  
 κοσμήσας πᾶσαν θυμέλην διδαχαῖς πολυδόξοις,  
 οὗτος ὁ παιδείας θαλερῆς ἐγκώμια λείψας,  
 κεῖται δὴ γῆρα βεβαρημένος. οὐκ ἔθανεν γάρ,  
 ζώσης ἡϋχόροιο τέχνης ἀρεταῖσι μαθητῶν.

218.

Ἱταλίας ἄρχοντα φιλόπολιν ἐστήσαντο  
 Βουλὴ καὶ βασιλεύς, τὸν σοφὸν Εὐσέβιον,

---

Nr. 215. V. 10. Fort. σώσατε κῆς αἶδου. Nr. 217. V. 5. κείναι-  
 σιν, ὅσων κιν. Br. Nr. 218. V. 1. τῆμης ἀρχοντας λογιτοῖεν. Mur.

219.

..... ἔχνεσι ..... ον ὁδῖτα,  
 κοῦρος, ἐγὼ καλέω σε, θεῶ φίλος, οὐκέτι θνητός,  
 ἡΐθεος, κούροισιν ὁμιλικίῃ πανόμοιος,  
 πλωτήρων σωτήρσιν, Ἀμυκλαίοισι θεοῖσιν·  
 πλωτὴρ καὐτὸς ἐὼν· πόντου γ' ἐνὶ κύμασι νάσθην· 5  
 εὐσεβίῃ τροφέων δὲ λαχὼν τόδε σῆμα πέπανμαι  
 γούσων καὶ καμάτοιο καὶ ἄχθεος ἡδὲ πόνοιο·  
 ταῦτα γὰρ ἐν ζωοῖσιν ἀμείλιχα σάρκες ἔχουσιν·  
 ἐν δὲ τεθνειῶσιν ὁμηγύριές γε πέλουσιν  
 δοιαί, τῶν ἑτέρῃ μὲν ἐπιχθονίῃ πεφόρηται, 10  
 ἡ δ' ἑτέρῃ τείρεσσι σὺν αἰθερίοισι χορεύει·  
 ἥς στρατιῆς εἰς εἰμί, λαχὼν θεὸν ἡγεμονῆα,

220.

Καὶ γὰρ ἐγὼ κείνων εἰμ', ὦ ξένε, λείψανον οἴκων,  
 στῦλος ἐν Οἰνομάου πρὶν ποτ' ἐνοῦσα δόμοις·  
 γῦν δὲ παρὰ Κρονίδην κεῖμαι τὰδ' ἔχουσα τὰ δεσμὰ  
 τίμιος· οὐδ' ὅλοῃ δαίσατο φλόξ με πυρός,

221.

Κῆρυξ καὶ τάφος εἰμὶ βροτοῦ πάρος ἀρχεχόροιο,  
 Εὐτύχου αἰάζων Κῆρα μινυνθαδίην,  
 ὅς θνητοῖς ψυχὴν πείσας ἐπὶ σώμασιν ἐλθεῖν,  
 τὴν αὐτοῦ μέλεος οὐκ ἀνέπεισε μένειν.



222.

Κλασθείσας πάτρας σεισμῷ ποτέ, Κάνταβριν ἐς' γᾶν  
 Χαιρήμων ἔπτα, πατρίδα ὀυσόμενος·  
 Καίσαρι δ' εἰλιχθεὶς περὶ γούνασι, τὰν μέγανυχον  
 ὤρθωσε Τράλλιν, τὰν τότε κεκλιμέναν.  
 ἀνθ' ὧν συγγενές οἱ τοῦτο βρέτας, ὄφρ' ἐπὶ βωμῷ,  
 οἷά γε δὴ κτίστας, τάνδε φέροιτο χάριν.

223.

Κλαύδιος Αὐρεόλῳ μετὰ δῆϊον ἄρεα Καῖσαρ  
 τὰ κτέρεα, θνητῶν ὡς θέμις, ἐνδίδοσι.  
 τῷ γ' ἂν καὶ ζωὴν· ἀλλ' οὐκ ἐθέλησε φρόνημα  
 πᾶσιν ἐπιρρήτοις τοῦ στρατοῦ ἀντίβιον.  
 κείνος δ' οἰκτίρμων, καὶ σώματος ἔσχατ' ὀπίζων,  
 Αὐρεόλου γέφυραν στήσατο τήν τε ταφὴν.

224.

Κλαύδιος ἱητὴρ Ἀγαθήμερος ἐνθάδε κεῖμαι,  
 παντοίης δεδαῶς κραιπνὸν ἄκεσμα νόσου·  
 ξυνὸν τοῦτο δ' ἐμοὶ καὶ Μυρτάλῃ εἶσα συνεύνω  
 μνήμα, μετ' εὐσεβέων δ' ἐσμέν ἐν Ἥλυσίῳ.



225.

Κλαύσατε πάντες ἐμὸν γοερὸν μόρον οἱ παριόντες,  
 στάντες ἐμῆς μικρὸν πρόσθε λυγρῆς σποδιῆς·  
 κλαύσατε τὴν δύστηνον, ἐφ' ἣ μέγα πένθος ἔχουσι  
 νυκτὶ καὶ ἡλίῳ δυστοκέες τοκέες,  
 ἣς ζυγὸν οὐκ εἶδον τὸ γαμήλιον, οὐδ' ὑμέναιον  
 ἥσέ τις οἶνοχαρῆς πρόσθεν ἐμῶν θαλάμων.

226.

Κλειτόριοι τόδ' ἄγαλμα θεῶ δεκάτην ἀνέθηκαν,  
 πολλῶν ἐκ πολίων χερσὶ βιασάμενοι,  
 καὶ \* μετρεῖτ' Ἀρίστων ἠδὲ Τελεστὰς  
 αὐτοκασίγνητοι καὶ Λακεδαιμόνιοι.

227.

Κλεοσθένης μ' ἀνέθηκεν ὁ Πόντιος ἐξ Ἐπιδάμνου,  
 νικήσας ἵπποις καλὸν ἀγῶνα Διός.

228.

Κύριλλος τόδε σῆμα φίλῳ ποιήσατο παιδί  
 Κλειοφόρῳ, τριέτη ὃν ἀφείλετο Μοῖρα κραταιή,  
 πρὶν γλυκεροῦ βιότοιο εἰς ἡλικίης τέλος ἐλθεῖν.

---

Nr. 226. V. 3. μέτρα ποιείτην. Br. Nr. 228. V. 2. τριέτειον et κρατερή. Marm.

ἀλλ' εἴ γ' ἐν φθιμένοισί τις αἴσθησις, τέκνον, ἐστίν,  
 κοῦφον ἔχοις γαίης βάρος εὐσεβίης ἐνὶ χώρῳ.

229.

Λαῖνεος στήλη με περιῖξ ἔχει· ἐκ δέ με παστῶν  
 νύμφην, καὶ θαλάμων ἥρπασ' ἄφνωσ' Αἶδας  
 Πόλλαν, λυγρὰ γονεῦσι λιπὼν μνημήϊα τέκνου.

230.

Λαμπάδα νικήσας σὺν ἐφήβοις τήνδ' ἀνέθηκα  
 Εὐτυχίδης, παῖς ὦν Εὐτυχίδου Ἀσθμονεύς.

231.

Λαοδίκης ὅδε πέπλος, ἐᾷ δ' ἀνέθηκεν Ἀθηνᾶ  
 πατρίδ' ἐς εὐρύχορον Κύπρου ἀπὸ ζαθέας.

232.

Λεῖψανα Λουκίλλης διδυματοκού ἐνθάδε κεῖται,  
 ἧς μεμέριστο βρέφη, ζῶν πατρί, θάτερον αὐτῇ.

233.

Μαρκέλλης τάφος εἰμί. τίς αὐτῇ γράμματα λέξει.  
 ἀρτίγαμος κούρη εἵκοσιν οὐς' ἐτέων.

αὐτὴ ἢ γεννήσασα καὶ κηδεύσασα ἐπέγραψα,  
ἄχθος ἔχουσα κραδίη πένθεος οὐκ ὀλίγον.

234.

Μάτηρ Μαρκιανοῦ, θυγάτηρ Δημητρίου εἰμί.  
τοῦνομα σιγάσθω· τοῦτ' ἀποκληζομένη,  
εὐτέ με Κεκροπίδαι Διοῖ θέσαν ἱεροφάντιν,  
αὐτὴ ἁμαιμακέτοις ἐγκατέκρυψα βυθοῖς·  
οὐκ ἐμύησα δ' ἐγὼ Λακεδαιμονίης τέκνα Λήδης,  
οὐδὲ τὸν εὐράμενον παυσινόσους ἀκέσεις·  
οὐδὲ τὸν Εὐρυσθῆϊ δυνάδεα πάντας ἀέθλους  
ἐξανύσαντα μόγῳ καρτερὸν Ἡρακλέα·  
τὸν χθονὸς εὐρυχόρου δὲ καὶ ἀτρυγέτης μεδέοντα,  
τὸν καὶ ἀπειρεσίῳ κοίρανον ἡμερίων,  
ἄσπετον ὅς πάσαις πλοῦτον κατέχευε πόλεσιν,  
Ἀδριανόν, κλεινῆς δ' ἔσοχα Κεκροπίης.

235.

Μὴ μου ἐνυβρίσεως ἄγνὸν τάφον, ὦ παροδῖτα,  
μή σοι μηνίσῃ πικρὸν ἔπ' Ἀγεσίλας,  
Περσεφόνα τε κόρα Λαμάτερος· ἀλλὰ παρέρπουν  
εἰπὸν Ἀρατεῖω, γαῖαν ἔχοις ἐλαφράν.

---

Ντ. 235. V. 3. 4. αὐτὸς ὁ γεννήσας καὶ κηδεύσας ἐπέγραψεν ἄχθος ἔχων. Βγ. Ντ. 235. V. 2. επαγεσιμη. Grut.

236.

Μὴ μου παρέλθῃς τοῦ πίγραμμι, ὁδοιπόρε,  
ἀλλὰ σταθεὶς ἄκουε, καὶ μαθὼν ἄπει.  
οὐκ ἔστ' ἐν Ἄιδου πλοῖον, οὐ πορθμεὺς Χάρων,  
οὐκ Αἰακὸς κλειδοῦχος, οὐχὶ Κέρβερος [κύων].  
ἡμεῖς δὲ πάντες οἱ κάτω τεθνηκότες  
ὅστέα τέφρα τε γεγόναμεν, ἄλλο δ' οὐδὲ ἐν.  
εἴρηκα. δι' ὁρῶν ὑπάγε, ὦ ὁδοιπόρε,  
μὴ καὶ τεθνηκὼς ἀδόλεσχός σοι φανῶ,

237.

Μηνόφιλον τάφος οὗτος ἔχει, πολυπενθέα παῖδα,  
ὃν Χαρίτων τρισσῶν πανεπήρατον εἶδος ἔχοντα  
αἰνοτόκων γονέων φθόνος ἥρπασεν, ὃν καθορᾶτε  
ὀκτὼ μόνοις ἔτεσιν βεβιωκότα, μηνὶ τε πέντε.

238.

Μὴ πῶ γευσάμενος ἥβης ὦλισθον ἐς Ἄιδου,  
δάκρυα καὶ στοναχὰς λείψας αἰῶνι γονεῦσιν·  
δύεμμος, οὐδ' ἐνόησα βροτῶν ψαῦσαι βιότοιο.  
ἐπτα μόνους λυκάβαντας δύω καὶ μῆνας ἔζησα,  
ὧν τρεῖς ἐξετέλουν Διονύσῳ ὄργια βάζων.  
Ἡρόφιλον δ' ἐκάλουν με πατὴρ καὶ πότνια μήτηρ.  
ἔγνωσ, ὦ παροδίτα, τίς ἡμην. οὐκ ἐγενήθην.

239.

Μητέρι τῇ πάντων Ῥεΐῃ, τεκέων τε γενέθλω,  
Ἄττει δ' ὑψίστῳ καὶ συνιέντι τὸ πᾶν,

τῷ πᾶσιν καιροῖς θεμερώτερα πάντα φύοντι,  
 κριοβόλου τελετῆς ἡδ' ἔτι ταυροβόλου  
 μυστιπόλος τελέθων, τοῦτον συνθήκατο βωμόν,  
 δῶρον Ἀπόλλωνος θεῖον ἔχων ἐπίκλην.

240.

Μίσιδι Δημοκράτης ἀλόχῳ περικαλλέα τεῦξε  
 τόνδε τάφον, μνήμης σωφροσύνης ἔνεκεν.

241.

Μνᾶμ' ἀρετᾶς ἀνέθηκε Ποσειδάωνι ἄνακτι  
 Πausανίας, ἄρχων Ἑλλάδος εὐρυχόρου,  
 Πόντου ἐπ' Εὐξείνου, Λακεδαιμόνιος γένος, υἱὸς  
 Κλεομβρότου, ἀρχαίας Ἡρακλέος γενεᾶς.

242.

Μνᾶμά τ' ἀλεξάνδρου πολέμου, καὶ μάρτυρα νίκας  
 Δελφοί με στήσαν, Ζανὶ χαριζόμενοι,  
 σὺν Φοίβῳ πτολίπορθον ἀπωσάμενοι στίχα Μήδων,  
 καὶ χαλκοστέφανον ὀυσάμενοι τέμενος.

243.

Μνάματ' Ἀπολλωνίας ἀνακείμεθα, τὰν ἐνὶ πόντῳ  
 Ἰονίῳ Φοῖβος ὄκισ' ἀκερσεκόμας.

---

Nr. 240. V. 1. περικαλλέῃ. Br. Nr. 241. V. 4. Κλεομβρότου. Schweigh.  
 Nr. 243. V. 2. Fort. ὄκισεν Ἰονίῳ Φοῖβος. cum Passovio.

οἱ γὰρ τέρμαθ' ἐλόντες Ἀβαντίδος, ἐνθάδε ταῦτα  
ἔστασαν σὺν τοῖς ἐκ Θρονίου δεκάταν.

244.

Μνημ' ἀρετῆς, μοίρης τὸ τέλος, φίλον οὔνομα,  
ΧΡΗΣΤΗ,

σωφροσύνης ἱερᾶς ἢ τις μέγαν ἔσχεν ἔπαινον,  
ἐνθάδε νῦν κατὰ γῆς σῶμ' ἀνέπαυσε πόνων,  
τὴν συνετὸν ψυχὴν μακάρων εἰς αἴρα δοῦσα  
πρόσθεν μὲν θνητῇ, νῦν δὲ θεῶν μέτοχος,  
αἰεΐμνηστος ἅπασι, φίλοισί τε καὶ τεκέεσσι·  
τόνδε τάφον σοφίης ἔνεκεν κυδρῇ παράκοιτι  
τεῦξε φράσας συνόμεννος, Ἀλεξάνδροιο πολίτης.  
\* ἀγεντι εὐψύχει· καμὲ μένει τὸ θανεῖν.

245.

ἐπὶ τοῦ Ἀθήνησιν ἐν Πυθίου Ἀπόλλωνος βωμοῦ.

Μνημα τόδ' ἥς ἀρχῆς Πεισίστρατος Ἰππίου υἱὸς  
θῆκεν Ἀπόλλωνος Πυθίου ἐν τεμένει.

246.

Μνημα τόδ' ὑψιφανὲς Διοῦς ιαι...οιο δέδορκας  
μυρίον ἐν σοφίῃ κῦδος ἐνεγκαμένον,

ὅς τελετὰς ἀνέφηνε καὶ ὄργια πάννυχτα μύσταις  
 Εὐμόλπου, προχέων ἱμερόεσσαν ὄπα,  
 ὅς καὶ δυσμενέων μύθον οὐ τρέσεν, ἀλλ' ἐσάωσεν  
 ἄχραντ' ἀρρήτων θέσμια Κεκροπίδαις·  
 ἃ μάκαρ, ὃν καὶ δῆμος ἐπεστεφάνωσε γεραίρων  
 \* \* \* \* \*

247.

Μνήμην τῆς ἰδίας γαμετῆς μετὰ μοῖραν ἄτρεπτον  
 ἐν στέρνοισιν ἔχων, ἴδιος πόσις, ὧν ἔτι ζωός,  
 οἷα ἔφν στήλαις, παροδοιπόρε, τοῦθ' ὑπέγραψα.  
 πρῶτον μὲν τύπος ἦν αὐτῇ χρυσῆς Ἀφροδίτης,  
 εἶχε δὲ καὶ ψυχὴν ἀφελῇ στέρνοισι μένουσαν· 5  
 ἦν ἀγαθή, νομίμοις δὲ θεοῦ παρεγίνετο πᾶσιν·  
 οὐδὲν ὅλως παρέβαινε· χαρίζετο λειπομένοισιν·  
 δουλὲς ὑπάρχουσα στέφανον τὸν ἐλεύθερον ἔσχεν·  
 ζωοὺς τρεῖς ἐκύησε γόνους, μήτηρ ἐγενήθη  
 δισσῶν ἀρρῆνικῶν· τὸ δὲ θῆλυ τρίτον κατιδοῦσα 10  
 ἡοῦς ἐνδεκάτης ἔλιπε ψυχὴν ἀμερίμνως.  
 κάλλος δ' αὖ μετὰ μοῖραν Ἀμαζόνος ἔσχεν ἄπιστον,  
 ὥστε νεκρᾶς πλέον ἢ ζώσης ἐς ἔρωτα φέρεσθαι.  
 εἰκοστὸν δὲ βιώσασαν ἀφελῶς ἐνιαυτὸν  
 Μαρκιανὴν Ἑλίκην ζοφεροῦς τάφος ἐνθα καλύπτει.



248.

Μοίρη καὶ Ἀθήνη με κατήγαγον εἰς Ἀΐδαο,  
οὐπω νυμφείου θαλάμου καὶ παστάδος ὥρης  
γευσαμένην· ἀθιγῆς δ' ἔλιπον φάος ῥελίοιο.

249.

Μουνοπάλης νικῶ δις Ὀλύμπια Πύθιά τ' ἄνδρας,  
τρὶς Νεμέα, τετράκις δ' Ἰσθμῷ ἐν ἀγχιάλῳ,  
Χίλων, ὃς Πατρεὺς ἦν· αὐτὰρ ὁ λαὸς Ἀχαιῶν  
ἐν πολέμῳ φθίμενον θάψ' ἀρετῆς ἔνεκεν.

250.

Μουσάων πρόπολον τῇδ' Ὀρφέα Θρηῆες ἔθηκαν,  
ὃν κτάνεν ὑψιμέδων Ζεὺς πολόεντι βέλει,  
Οἰάγρου φίλον υἱόν, ὃς Ἡρακλῆν ἐδίδαξεν,  
εὐρὼν ἀνθρώποις γράμματα καὶ σοφίην.

251.

Μυρὶ' ἀποφθιμένοιο τάφῳ περὶ τῷδε χυθεῖσα  
παιδὸς Ἀλεξάνδρου μύρατο Καλλιόπα,  
ὠκύμορον καὶ ἄτεκνον ἐπεὶ θέτο τάνδ' ὑπὸ γαῖαν,  
ἑπτακαιεικοσέτους πνεῦμα λιπόντα βίου,  
ἵστορα παιδείας, τόξῳ κλυτόν, ᾧ ποκα ληστὰς  
ἀνδροφόνους ἀλίαις κτεῖνεν ἐπὶ Στροφάσιν.  
ἀλλ' ἴθι νῦν παροδίτα, τὸν ἐκ χθονὸς Ἀλκινόοιο  
χαῖρ' εἰπών, ἀγαθοῦ παῖδ' ἀγαθὸν Σατύρου.



252.

*Μ. ΣΕΜΠΡΩΝΙΟΣ ΝΙΚΟΚΡΑΤΗΣ.*

ἤμην ποτὲ μουσικὸς ἀνὴρ,  
 ποιητὴς καὶ κιθαριστὴς,  
 μάλιστα δὲ καὶ συνοδίτης.  
 πολλὰ βυθοῖσι καμών,  
 ὁδοιπορίαις δ' ἀτονήσας,  
 ἔμπορος εὐμόρφων γενόμεν,  
 φίλοι, μετέπειτα γυναικῶν.  
 πνεῦμα λαβὼν δάνος οὐρανόθεν,  
 τελέσας χρόνον, ἀνταπέδωκα·  
 καὶ μετὰ τὸν θάνατον  
 Μοῦσαι τὸ σῶμά μου κρατοῦσιν.

253.

Νᾶμα τὸ Διηνόν, γλυκερὸν ποτόν· ἦν δέ γε πίνης,  
 παύσῃ μὲν δίψης, εὐθὺ δὲ καὶ βιότου.

254.

Νάξιος εὐεργὸς με γένει Λητοῦς πόρε, Βύξεω  
 παῖς, ὅς πρῶτιστος τεῦξε λίθου κέραμον.

255.

Ναὸς μὲν φιάλαν χρυσέαν ἔχει, ἐκ δὲ Τανάγρας  
 τᾶς Λακεδαιμονίοις συμμαχίδος γε τεθὲν

δῶρον, ἀπ' Ἀργείων καὶ Ἀθηναίων καὶ Ἰώνων  
τὰν δεκάταν, νίκας εἵνεκα τῷ πολέμῳ.

256.

Νηὸν [μέν] σιγαλέοντα Σαράπιδος ὑψιμέδοντος,  
ἡδ' αὐτὸν χρυσοῦ παμφανόωντα βολαῖς,  
στήσαντο ζάκορός τε Διόσκορος, ἡ δὲ Κυρίλλου  
εὐνέτις, ἡ μακάρων μή ποτε ληθομένη,  
καὶ δύο τῆς αὐτῆς γενεῆς ἓνα θεσμόν ἔχοντες,  
οἷσι μέμηλε κλυτῆς ἔργα νεωκορίας.

257.

Νήπιός εἰμι τυχὼν τύμβου τοῦδ', ὃ παροδίτα,  
ὅσσ' ἔπαθον δὲ βαιῶν τέρματί μου βιοτῆς,  
ἐγκύρσας λάνη στήλῃ, τάχα καὶ σὺ δακρύσεις·  
ματρὸς ἀπ' ὠδίνων ὡς εἰς φάος ἤγαγον Ὀραιοί,  
ἐκ γαίης με πατὴρ ἐμὸς εἶλατο χερσὶ γεγηθώς, 5  
καὶ μ' ἀπέλουσε λύθρου κεῖς σπάργανά μ' αὐτὸς  
ἔθηκεν·

ἤρχετο δ' ἀθανάτοις, ἅπερ οὐκ ἤμελλεν ἔσεσθαι·  
Μοῖραι γὰρ πρῶται περὶ μου κεκρίκεισαν ἅπαντα·  
καὶ μ' ἔτρεφεν γενέτης μητέρα μου τροφὸν εἰλάμενος·  
αὐτίκα δ' ἠϋξανόμην εὐερνής, πᾶσι ποθητός. 10

Nr. 256. V. 1. Fort. μέν delendum. Nr. 257. V. 8. Fort. ἔσαν-  
τα. V. 9. Fort. γενέτης οὐ τροφόν.

ἐν δ' ὥραις ὀλίγαις Μοιρῶν σφραγίδες ἐπῆλθον,  
 αἶ με νόσῳ πῆξαν χαλεπῇ διδύμους περὶ .....  
 ἀλλ' ὁ ταλαίφρων γεννήσας ἰάσατο μῶνος  
 τοῦτο, δοκῶν ὅτι Μοῖραν ἐμὴν ἰάμασι θέλγει.  
 ..... καὶ τότε δὴ μ' ἑτέρα νόσος εἶλε κακίστη, 15  
 τῆς προτέρης νούσου πούλῳ τι χειροτέρῃ·  
 σῆψιν γὰρ λαιοῦ πεδίου ποδὸς εἶχεν ἐν ὅστοις·  
 εἶτ' ἔταμόν με φίλοι γενέτου, καὶ μ' ὅστ' ἀνεῖλαν,  
 λύπας καὶ στοναχὰς τοῖς μου τοκέεσσι διδόντα·  
 καὶ ταῦθ' ὡσαύτως ἰάθην πάλιν, ὡς τὰ πάροιθεν· 20  
 οὐδ' οὕτως γένεσις δεινὴ πλησθεῖς ἐκορέσθη·  
 ἀλλ' ἑτέραν πάλι μοι νόσον ἤγαγε γαστρὸς Μοῖρα,  
 σπλάγχνα μοι ὀγκώσασα, καὶ ἐκτῆξασα τὰ λοιπά,  
 ἄχρις ὅτου ψυχὴν μητρὸς χέρεσ εἶλαν ἀπ' ὅσων.  
 ταῦτ' ἔπαθον βαιῶν τέρματί μου βιοτῆς (ξένε). 25  
 καὶ κατέλειπον τηκεδόνας τοῖσί με γειναμένοις.  
 αἰνόμορος λείψας τρεῖς συνομαίμονας ἀστεφανώτους.

258.

Ἐχέμβροτος Ἀρκὰς ἔθηκεν Ἰσρακλεῖ.

Νικήσας τόδ' ἄγαλμ' Ἀμφικτυόνων ἐν ἀέθλοις,  
 "Ελλησιν δ' ἄδων μέλεα καὶ ἐλέγους.

V. 12. Fort. τῆξαν. et περὶ νεφροῖς. V. 15. Fort. οὐ δὴν· καί.  
 V. 17. γαστρον. Marm.

259.

Νύμφαι Κρηναῖαι με συνήρπασαν ἐκ βιότοιο,  
καὶ τάχα που τιμῆς εἵνεκα τοῦτ' ἔπαθον,  
νηπίη, οὐδὲ δυοῖν ἐτέοιν τέλος ἐξανύσασα,  
Φιλησίη τὴν κλῆσιν, Ἀύσονις γένος.

260.

Νυμφιδίου θαλάμοιο λιπὼν δυσπενθέα κόσμον,  
καὶ γονέων οἰκτρῶν δακρυόεντα δόμον,  
κεῖμαι ἐς αὐχμηροὺς καὶ ἀλαμπέας "Αἶδος εὐνάς,  
εἰκοσιτέσσαρ' ἔχων Κασσιόδωρος ἔτη.  
ἀπροΐδης νοῦσός με συνήρπασε· μουνογενῇ δὲ  
νηπίαχον κούρην λείπω ὑπ' ἥελιον.

261.

Νῦξ μὲν ἐμὸν κατέχει ζωῆς φάος ὑπνοδοτεΐρη,  
ἀλγεινὸν λύσασα νόσων δέμας, ἡδέϊ ὕπνῳ,  
λήθης δῶρα φέρουσ' ἐπ' ἐμοὶ πρὸς τέρμασι μοίρης·  
ψυχὴ δὲ κραδίης δράμ' ἐς αἰθέρ' ἐπείκελος αὔρη,  
κοῦφον ἐπαιωροῦσα δρόμου πτερὸν ἥερι πολλῷ· 5  
καὶ με θεῶν μακάρων κατέχει δόμος ἄσσον ἰόντα,  
οὐρανίοις τε δόμοισι βλέπω φάος Ἡριγενείης.  
τιμὴ δ' ἐκ Διὸς ἐστὶ σὺν ἀθανάτοισι θεοῖσι

Ἑρμείας λόγους, ὅς μ' οὐρανὸν ἤγαγε χειρῶν,  
 αὐτίκα τιμήσας, καὶ μοι κλέος ἐσθλὸν ἔδωκεν 10  
 οἰκεῖν ἐν μακάρεσσιν καὶ οὐρανὸν ἀστερόεντα,  
 χρυσείοισι θρόνοισι παρήμενον ἐς φιλότητα.  
 καὶ με παρὰ τριπόδεσσι καὶ ἀμβροσίῃσι τραπέζαις  
 ἡδόμενον κατὰ δαῖτα θεοὶ φίλον εἰσορόωσιν,  
 κρατὸς ἀπ' ἀθανάτοιο \* πατρῆσι μειδιόωντες 15  
 . . . . . προχόαισιν ἐπισπένδω μακάρεσσιν.

262.

Ξανθίππην Ἀκύλα μνήμη βιότου παρέδωκε,  
 βωμῷ τιμήσας σεμνοτάτην ἄλοχον,  
 παρθένον ἧς ἀπέλυσε μήτρην, ἧς ὄριον ἄνθος  
 ἔσκεν, ἐν ἡμιτελεῖ παυσάμενον θαλάμῳ.  
 τρεῖς γὰρ ἐπ' εἰκοσίοις τελέωσε βιοῦς ἐνιαυτούς,  
 καὶ μετὰ τούσδ' ἔθανεν τοῦτο λιποῦσα φάος.

263.

Ξεῖνε, Φιλητᾶς εἰμί· λόγων ὁ ψευδόμενός με  
 ὤλεσε, καὶ νυκτῶν φροντίδες ἐσπέριοι.

264.

Οἶδε Βίτων Κλέοβίς τ' ἐπὶ σώμασιν οἰκείοις  
 ζεύγλαν ζευζάμενοι, μητέρα ἦν ἀγέτην,

---

Nr. 261. V. 11. Fort. κατ' οὐρανόν. V. 15. Fort. πατρὸς θεῶν  
 μειδιόωντος. V. 16. Fort. χρυσεῖαις προχόαισι δ' ἐπι. Nr. 264. V. 2.  
 Fort. μητέρ' ἔην.

Ἦρας εἰς ἱερόν· λαοὶ δέ μιν ἐξήλωσαν  
 εὐτεκνίας παίδων· ἡ δὲ χαρεῖσα θεᾷ  
 εὖξατο, παῖδε τυχεῖν τοῦ ἀρίστου δαίμονος αἴσης,  
 οὐνεκ' ἐτίμησαν μητέρα τὴν σφετέρην.  
 αὐτὼ δ' εὐνηθέντε, λίπον βίον ἐν νεότητι,  
 ὥς τόδ' ἄριστον ἐὼν καὶ μακαριστότατον.

265.

εἰς πάππον ἀκάνθης.

Οἶδ' ἐγώ, ὅς νέος ὢν ἐστὶν βαρύς· ἂν δὲ γέρων ᾖ,  
 ἄπτερος ὢν κούφως πέταται, καὶ γῆν ἀφανίζει.

266.

Οἶδε πάτρας ἔνεκα σφετέρας εἰς δῆριν ἔθεντο  
 ὄπλα, καὶ ἀντιπάλων ὕβριν ἀπεσκέδασαν·  
 μαρνάμενοι δ' ἀρετῆς καὶ δείματος, οὐκ ἐσάωσαν  
 ψυχάς, ἀλλ' Ἀἰδὴν κοινὸν ἔθεντο βράβην,  
 οὐνεκεν Ἑλλήνων, ὥς μὴ ζυγὸν αὐχένι θέντες  
 δουλοσύνης, στυγεράν ἀμφὶς ἔχουσιν ὕβριν.  
 γαῖα δὲ πατρὶς ἔχει κόλποις τῶν πλεῖστα καμόντων  
 σώματ', ἐπεὶ θνητοῖς ἐκ Διὸς ἦδε κρίσις.  
 μηδὲν ἁμαρτεῖν ἐστὶ θεῶν καὶ πάντα κατορθοῦν·  
 ἐν βιοτῇ Μοῖραν δ' οὔτι φυγεῖν ἔπορον.

267.

Οἰνία Οἰβώτας στάδιον νικῶν ὃδ' Ἀχαιοὺς  
πατρίδα Παλείαν θῆκ' ὀνομαστοτέραν.

268.

Οἱ στυγίον χῶρον ὑποναιέτε, δαίμονες ἐσθλοί,  
δέξασθ' εἰς Ἀῖδην καμὲ τὸν οἰκτρότατον,  
οὐ κρίσει ἐκ Μοιρῶν ἡρπασμένον, ἀλλὰ βιαίως  
αἰφνιδίῳ θανάτῳ μήνιος ἐξ ἀδίκου,  
ἄρτι μὲν ἐν προκοπῆς τάξει παρὰ δεσπότῃ ὄντα,  
ἄρτι δὲ καὶ γενειῶντ' οὐδ' εἴκοσι τέρμ' ἐνιαυτῶν,  
ἐκτελέσας, γοερὸς οὐκ ἐσορῶ τὸ φάος.  
τοῦνομά μοι Ὑπατος· λίτομαι δ' ἔτι τὸν συνόμαιμον,  
τούς δὲ γονεῖς κλαίειν μηκέτι τοὺς τάλανας.

269.

Ὀκτωκαιδέκατον με καταρχόμενον λυκάβαντος,  
ἄρτι τε ῥητορικῆς ἔργα διδασκόμενον,  
Λέσβῳ ἐν εὐδένδρῳ βαρυαλγῆς νοῦσος ἐδάμνα,  
κονέτ' ἐς ἡμερτὴν γαῖαν ἔβην Ἐφέσου.  
αὐτοκασίγνητος δὲ καμῶν μάλα πολλὰ, τοκεῦσι  
πένθος ἐπ' ὠκυάλου νηὸς ἔδωκε φέρων.  
ναίω δ' ἡρώων ἱερὸν δόμον, οὐδ' Ἀχέροντος·  
τοῖον γὰρ βιότου τέρμα σοφοῖσιν ἐνι.



270.

Ὅντως σῆς ἀρετῆς, Ἀυξέντιε, καὶ τόδε θαῦμα,  
 δείμασθαι ποταμοῦ χειμερίοισι δρόμοις  
 ἄρρηκτον κρηπίδα σιδηροδέτοισι θεμείλοις,  
 ὧν ὑπερ' εὐρείην ἐξετάνυσσας ὁδόν,  
 ἦν πολλοὶ καὶ πρόσθεν ἀπειρήσι νόοιο 5  
 Κυδναίων ρείθρων τεῦξαν ἀφανροτέραν·  
 σοὶ δ' ὑπὲρ ἀψίδων αἰώνιος ἐρρίζωται,  
 καὶ ποταμὸς πλήθων πρηῦτερος τελέθει.  
 αὐτὸς τήνδε γέφυραν ἀνασχόμενος τελέσασθαι  
 ἡγεμόνος Πίθου τοῦ διασημοτάτου, 10  
 ὄφρα σε καὶ μετόπισθεν ἔχοι κλέος ἶσον ἐκείνοις,  
 οἱ Νείλου προχοὰς ξεῦξαν ἀπειρεσίους.

271.

Ὅππιανὸς κλέος εἶλον ἀοίδιμον, ἀλλ' ἐμὲ Μοιρέων  
 βάσκανος ἐξήρπαξε μίτος, κρυερὸς τ' Αἴδης με  
 καὶ νέον ὄντα κατέσχε, τὸν εὐεπίης ὑποφήτην.  
 εἰ δὲ πολὺν με χρόνον ζωῷς μίμνειν φθόνος αἰνὸς  
 εἶας, οὐκ ἄν τις μοι ἶσον γέρας ἔλλαχε φωτῶν.

272.

Ὅρρίππῳ Μεγαρῆς με δαΐφρονι τῇδ' ἀρίδην  
 μνᾶμα θέσαν, φάμα Δελφίδι πειθόμενοι,



ὅς δὴ μακίστους μὲν ὄρους ἀπελύσατο πάτρα,  
πολλὰν δυσμενέων γὰρ ἀποτεμνομένων·  
πρῶτος δ' Ἑλλάνων ἐν Ὀλυμπίᾳ ἐστεφανώθη  
γυμνός, ζωννυμένων τῶν πρὶν ἐνὶ σταδίῳ.

273.

Ὅστέα μὲν καὶ σάρκας ἐμὰς σπιλάδες διέχευαν  
ὄξειαι, κρημνῶν ἄλμ' ὑποδεξάμεναι·  
ψυχὴ δ' αἰθέριον κατέχει πόλον. ἀξυνέτων δὲ  
βουλαῖς ἀνθρώπων τοῦδ' ἔτυχον θανάτου.

274.

ἐπὶ τῷ Ἀθήνησιν ἀνδριάντι Κλειοῖτου.

Ὅς τὴν ἱππάφεισιν σευ, Ὀλυμπία, εὖρατο πρῶτος,  
τεῦξέ με Κλειοίτας υἱὸς Ἀριστοκλέους.

275.

Ὅστις, καὶ τίνος εἰμὶ τὰ πρόσθεν γράμματα φράζει·  
ἀμφὶ δ' ἐμῆς μοίρης πᾶς ἐδάκρυσε λεώς·  
οὔνεκεν οὐκ ἔφθην χλαῖναν περὶ αὐχένι θέσθαι,  
κῶμῳ ἐν ἡγαθέῳ παυσάμενος βιότου.

276.

Οὐδὲ Τύχης σε δάμασσε παλιγκλίναντα τάλαντα,  
δυσμενέων ὁλοὴν ὕβριν ἀλευάμενον·

. . . . . ἢ σε τέλος θανάτοιο κίχανεν,  
 ὥς παύρους προτέρων ἀνέρας ἀγχιθέων·  
 τῷ ῥα καὶ ἀζόμενος σοφίης ἐὼν ἡγητῆρα  
 στήσεν Ἀλέξανδρος κλεινὸν ἅπασι θεόν.

277.

αἶνιγμα, εἰς ὕπνον.

Οὐ θνητός, οὐδ' ἀθάνατος, ἀλλ' ἔχων τινὰ  
 σύγκρασιν, ὥστε μήτ' ἐν ἀνθρώπου μέρει  
 μήτ' ἐν θεοῦ ζῆν· ἀλλὰ φύεσθαι τ' αἰεὶ  
 καινῶς, φθίνειν τε τὴν παρουσίαν πάλιν.  
 ἀόρατος ὕψιν, γνώριμος δ' ἅπασιν ὢν.

278.

Οὐκ ἔθανες, Πρώτη, μετέβης δ' ἐς ἀμείνονα χῶρον,  
 καὶ ναίεις μακάρων νήσους θαλίῃ ἐνὶ πολλῇ,  
 ἔνθα κατ' Ἥλυσίων πεδίων σκιρτῶσα γέγηθας  
 ἄνθεσιν ἐν μαλακοῖσι, κακῶν ἔκτοσθεν ἀπάντων·  
 οὐ χειμῶν λυπεῖ σ', οὐ καῦμ', οὐ νοῦσος ἐνοχλεῖ,  
 οὐ πείνη σ', οὐ δίψος ἔχει σ'· ἀλλ' οὐδὲ ποθεινὸς  
 ἀνθρώπων ἔτι σοι βίотος. ζῶεις γὰρ ἀμέμπτως  
 αὐγαῖς ἐν καθαραῖσιν Ὀλύμπου πλησίον ὄντος.

279.

Οὐκ ἔθος ἐστὶν ἐμοὶ φράζειν γένος, οὐδ' ὄνομ' αὐτό·  
 νῦν δ' ἔνεκ' Αἰλιανοῦ πάντα σαφῶς ἐρέω.

πατρίς ἐμοὶ χθὼν πᾶσα, τὸ δ' οὐνομά φασιν "Ομη-  
ρον·

ἔστι δὲ Μουσάων, οὐκ ἐμὸν οὐδὲν ἔπος.

280.

Οὐκ ἤμην, γενόμεν· ἤμην, οὐκ εἰμί· τοσαῦτα·  
εἰ δ' ἄλλως τις ἐρεῖ, ψεύσεται· οὐκ ἔσομαι.

281.

Οὐρανίων πάντων βασιλεῦ, χαῖρ' ἄφθιτ' "Ανουβι,  
σός τε πατήρ χρυσοστέφανος πολύσεμνος "Οσιρις,  
αὐτὸς Ζεὺς Κρονίδης, αὐτὸς μέγας ὄβριμος "Αμμων,  
κοίρανος ἀθανάτων, \* προτεη μητίεσσι Σάραπιν,  
σὴ δὲ μάκαιρα θεὰ μήτηρ πολυώνυμος "Ισις,  
ἣν τέκεν Οὐρανὸς εὐφρονίδης ἐνὶ κύμασι πόντου  
μαρμαρέοις, θρέψεν δ' "Ερεβος φῶς πᾶσι βροτοῖσι,  
πρεσβίστην μακάρων ἐν "Ολύμπῳ σκῆπτρον ἔχουσαν,  
καὶ γαίης πάσης καὶ πόντου δῖαν ἄνασσαν.

282.

Οὔρεσι Ταλλαίοισιν ἰδρυμένε Μαιάδος "Ερμῇ,  
σπονδὴν καὶ θυσίην δέξο φιλοφρόσυνος,

---

Nr. 280. V. 2. εἰ δὲ τις ἄλλος ἐρεῖ. Mur. Nr. 281. V. 4. Fort.  
προφέρων μητ.

ἦν σοι Σαλλόνιος Μηνᾶς λοιβαῖσι γεραίρει,  
 κτήσεος ἐξ ὁσίων ψυχικὰ δῶρα διδούς.  
 καὶ πρὶν μὲν ζώσης ἀλόχου φάος εἰσοροώσης, 5  
 σὺν κείνῃ κατ' ἔτος σοὺς ἐγέραιρε τόπους·  
 ἀνθ' ὧν δ' ἐγχρονίσας ἐπετήσιον οὐκ ἀπέδωκε,  
 συμβίου ἀγνοτάτας τοῦδε καταφθιμένας,  
 ἀλγήσας φρένα πολλά, μαθὼν δ' ὅτι δεῖ τὰ γε θεῖα  
 τιμᾶν, διπλῇ σοι τήνδ' ἔπορεν θυσίαν. 10  
 καὶ σὺ δὲ παντοκράτωρ Ἐριούνιε, τόνδε φυλάσσοις  
 ζῶν, ὅπως τιμᾷ σὸν δι' ὅλου τέμενος.

283.

Οὐρίον ἐκ πρύμνης τις ὁδηγητῆρα καλείτω  
 Ζῆνα, κατὰ προτόνων ἰστίον ἐκπετάσας·  
 εἴτ' ἐπὶ Κνανέας δίνας δρόμος, ἔνθα Ποσειδῶν  
 καμπύλον εἰλίσσει κῦμα παρὰ ψαμάθοις,  
 εἴτε κατ' Αἰγαίην πόντου πλάκα νόστον ἐρευνᾷ,  
 νείσθω, τῷδε βαλὼν ψαιστὰ παρὰ ξοάνῳ.  
 ὧδε τὸν εὐάντητον αἰεὶ θεὸν Ἀντιπάτρου παῖς  
 στήσε Φίλων, ἀγαθῆς σύμβολον εὐπλοΐης.

284.

εἰς Πυθαγόραν Σάμιον τὸν πύκτην.

Οὗτος πυκτεύσων ἐς Ὀλύμπια παισὶν ἄνηβος  
 ἦλθε Πυθαγόρας ὁ Κράτεω Σάμιος.

285.

ἐπὶ τῷ Μαρκέλλου ἀνδριάντι, ἐν τῷ ἱερῷ τῆς Ἀθηνᾶς ἐν Λίνδῳ.

Οὗτός τοι Ῥώμης ὁ μέγας, ξένε, πατρίδος ἀστήρ,  
Μάρκελλος κλεινῶν Κλαύδιος ἐκ πατέρων,  
ἐπτάκι τὰν ὑπάταν ἀρχὰν ἐν ἄρῃ φυλάξας,  
καὶ πολὺν ἀντιπάλων ἐγκατέχευε φόνον.

286.

Οὐ φαύλως ἔστησα κατ' ὀφθαλμούς σε, Μένανδρε,  
τῆςδὲ γ' Ὀμηρεῖης, φίλτατέ μοι, κεφαλῆς·  
ἀλλὰ σε δεύτερόν ἔταξε σοφὸς κρίνειν μετ' ἐκεῖνον  
γραμματικὸς κλεινὸς πρόσθεν Ἀριστοφάνης.

287.

Οὐχ ὁσίως ἥρπαξας ὑπὸ [χθόνα], κοίρανε Πλουτεῦ,  
πενταέτη νύμφην πᾶσιν ἀγαλλομένην.  
οἷα γὰρ ἀρχομένου ῥόδον εὖπνοον εἶαρος ὥρη  
ἐξέτεμες ρίζης, πρὶν χρόνον ἐκτελέσαι.  
ἀλλ' ἄγ' Ἀλέξανδρα, καὶ Φίλτατε, μηκέτ' ὀδυρμούς  
ἡμερτῇ κούρῃ σπένδετε μυρόμενοι.  
εἶχεν γὰρ χάριν, εἶχεν ἐφ' ἡδυχρόοισι προσώποις,  
αἰθέρος ὥστε μένειν ἀθανάτοισι δόμοις.  
τοῖς πάρος οὖν μύθοις πιστεύσατε. παῖδα γὰρ ἐσθλὴν  
ἥρπασαν, ὥς τερπνὴν, Ναῖδες, οὐ Θάνατος.

288.

εἰς φιλοσόφους.

Ὀφρυανασπασίδαί, ῥινεγκαταπηξιγένειοι,  
σακκογενειοτρόφοι, καὶ λοπαδαρπαγίδαί,  
εἵματα νωπερίβαλλοι, νηλιποκαιβλεπέλαιοι,  
νυκτιλαθραιοφάγοι, νυκτιπαταιπλάγιοι,  
μειρακιεξαπάται, καὶ συλλαβοπευσιλαβηταί,  
δοξοματαιόσοφοι, ζηταρετησιάδαι.

289.

Παῖδά με τεθνεῖῳτα τεὴ κατὰ γαῖα καλύπτει,  
νηπίαχον, γνωτοῖς πᾶσιν ἄχος Φιλίης,  
πατρὶ τ' ἐμῷ μέγα πῆμ' ἔλιπον καὶ μητρὶ ταλαίνῃ,  
οἷ ἔπορον δεινὴν ἄλγεσιν ἀμπεχόνῃν.  
εἰ δὲ θέλεις γνῶναι, τίς καὶ πόθεν, οὔνομα τοῦμόν,  
Ἐκλεκτός τοι ἐγὼ κικλήσκομαι· αὐτὰρ ἔπειτα  
Παλλάς μοι μήτηρ, Ταῦγετος γενέτωρ·  
ἑπτὰ δὲ πεντήκοντ' ἔσχον μῆνας, εἴκοσί θ' ἡμέρας.

290.

Παιδὸς μὲν γενετῆρες, ἐπεὶ γέρας ἐστὶ θανόντων,  
κείροντες κλαίεσκον ἀναισθήτῳ περὶ τύμβῳ·

---

Nr. 289. V. 1. Fort. τεθνεῖῳτ' ἀγαθὴ κατὰ. V. 4. Fort.  
οἷς ἔπορον. Nr. 290. V. 1. πηγος. Mur. σπῆγος. Fleetw. corr. —  
Fort. ὃ τοι γέρας.

ψυχὴ δ' εἰς τὸ δίκαιον ἔβη· ἦν δ' οὖνομα τοῦμὸν  
 Νήδιμος, Ἰταλικῆς ἀδαῆς παῖς, ἡμερος ὄντως·  
 οὐκ ἦμην ἔμπροσθε πολὺν χρόνον, εἴτ' ἐγενήθην  
 εἰς ὀλίγον ἐτέων ἐναρίθμιος· ἄστατος αἰὼν  
 οὐκ ἀνάδραστον ἔχει ἴδιον δρόμον· ἥς δ' ἔλαχέν τις  
 μοίρης, ταύτην ἐκτελέσει· καὶ γὰρ βασιλῆες.  
 ταῦτ' ἐπέγραψε πατὴρ ὁ Ζώσιμος, εἴνεκ' ἐμεῖο,  
 αἰεὶ μνηστὸν ἔχων ψυχῆς πόθον ἀθανάτοιο.

291.

Πανσόφου ὀργὴν ἴσχε Φιλοστράτου, ὅς Κλεοπάτρα  
 νῦν προσομιλήσας, τοῖος ἰδεῖν ἐφάνη.

292.

Πάντες, Μιλτιάδη, \* ταλαρήϊα ἔργα ἴσασιν  
 Πέρσαι, καὶ Μαραθῶν σῆς ἀρετῆς τέμενος.

293.

Παντοδαπῶν ἀνδρῶν γενεὰς Ἀσίης ἀπὸ χώρας  
 παῖδες Ἀθηναίων τῷδέ ποτ' ἐν πελάγει  
 ναυμαχίῃ δαμάσαντες, ἐπεὶ στρατὸς ὤλετο Μήδων,  
 σήματα ταῦτ' ἔθεσαν παρθένῳ Ἀρτέμίδι.

---

V. 6. ἀναριθμῖος. Mur. Nr. 292. V. 1. Fort. σά γ' ἀρήϊα. sive  
 ταλακάρδια.

294.

Πάντως ὁ χρόνος εὔρε δίκην ἀδίκῳ βασιλῆϊ·  
εὔρε δὲ Μεσσήνης σὺν Διὶ τὸν προδύτην  
ῥηϊδίως· χαλεπὸν δὲ λαθεῖν θεὸν ἄνδρ' ἐπίορκον.  
χαῖρε Ζεῦ βασιλεῦ, καὶ σάω Ἀρκαδίαν.

295.

Πάτρα Μίλητος τίττει Μούσαισι ποθεινὸν  
Τιμόθεον, κιθάρας δεξιὸν ἡνίοχον.

296.

Πατρίδος ἐκ Σμύρνης βροτοὶ μ' Εὐθαλέα καλέεσκον,  
εἵνεκ' ἐμῆς ὥρης καὶ μεγέθους ἐρατοῦ.  
ἀλλὰ με Μοῖρ' ὀλοή, πρὶν ἰούλοις πληῖσαι παρειάς,  
ῥῥασε παρ' φιλίων, οὓς τοκέας ἐκάλουν.

297.

εἰς εἰκόνα Φαῦλλου πεντάθλου Κροτωνιάτου.

Πέντ' ἐπὶ πεντήκοντα πόδας πήδησε Φάϋλλος·  
δίσκευσε δ' ἑκατὸν πέντ' ἀπολειπομένων.

298.

Πίστιν ἔχων βασιλείαν ἐμῶν μενέων συνέριθον,  
σοί, μάκαρ Ὑψίμεδον, τόνδ' ἱερὸν ἔκτισα νηόν,

Nr. 294. V. 2. Μεσσήνη. ap. Polyb. Nr. 295. V. 1. τὸν Μοῖσ. Vulg.  
Nr. 296. V. 3. πληῖσα. corr. Ruhnke.



Ἑλλήνων τεμένη καὶ βωμοὺς ἐξαλαπάξας,  
χειρὸς ἀπ' οὐτιδανῆς Ἰοβιανὸς ἔδνον ἄνακτι.

299.

Πιτθεῖδαι Θεόδωρον, ἐπεὶ πόλιν ἠέξῃσθε  
πευκαλίμοις ἀγανῆς μήδεσι προστασίης,  
ναὶ μὴν καὶ κτεάτιστον ἐπεὶ λίπε πᾶσι νέμεσθαι  
ἄργυρον ἐς γενεὴν πᾶσαν ἐπεσσομένην.

300.

Πλείστην δὴ θνητῶν ἀρετὴν πατρὶ μητρὶ τε δείξας  
κεῖθ' Ἡρακλείδης ὁ Φίλωνος Δῆλιος ὦδε.

301.

Ποιητῆς, ἄθλων τε βραβεύς, αὐτὸς τε χορηγός,  
σοὶ τόδ' ἔθηκεν, ἄναξ, μνημα χοροστασίης.  
οὐκ ἀφανὴς Ἑλλήσιν Ἀριστείδης ἀνέθηκε,  
μύθων ἀενάων κύδιμος ἡνίοχος.

302.

ἐπὶ τῷ Ἀθήνησιν πρὸς τῇ Ἀκαδημίᾳ Ἔρωτι.

Ποικιλομήχαν' Ἔρως, σοὶ τόνδ' ιδρύσατο βωμὸν  
Χάρμος ἐπὶ σκιεροῖς τέρμασι γυμνασίου.

303.

Πολλὰ μεθ' ἡλικίας ὁμοήλικος ἡδέα παίσασι,  
 ἐκ γαίας βλαστῶν, γαῖα πάλιν γέγονα·  
 εἰμὶ δ' Ἀριστοκλῆς Πειραιεύς, παῖς δὲ Μένωνος.

304.

Λουτροῦ ἔπαινος.

Πολλῶν τὸ λουτρον αἷτιον δωρημάτων·  
 χυμοὺς κατασπᾶ, φλέγματος λύει πάχος,  
 χολῆς περιττὸν ἐκκενοῖ τῶν ἐγκάτων,  
 τὰς θελξιπίκρους κνησμονὰς κατασθενεῖ,  
 τὴν βλεπτικὴν αἴσθησιν ὀξύνει πλέον,  
 ὥτων καθαίρει τοὺς πόρους δυσηκόοις,  
 μνήμην φυλάττει, τὴν δὲ λήθην ἐκφέρει,  
 τρανοῖ τε τὸν νοῦν πρὸς νοήσεις εὐθέως,  
 τὴν γλῶτταν εὐκίνητον εἰς λόγους ἔχει,  
 ὅλον τὸ σῶμα τῇ καθάρσει λαμπρύνει.

305.

Πραξιτέλους ἦνθον λαοξόος οὐ τί χερείων,  
 ἐς δ' ἐτέων δισσὰς ἦλυθον ὀγδοάδας·  
 οὐνομα δ' Εὐτυχίδης ψευδώνυμον, ἀλλὰ με δαίμων  
 θῆκεν ἀφαρπάξας ὠκύτατ' εἰς Ἀῖδα.

Nr. 303. V. 3. πειραιπαις. Chandl. Nr. 304. V. 6. τῆς ἀκοῆς  
 τοὺς πόρους. Cod.

306.

Πρωθήβην ἔτι κοῦρον, ἔτι χνοάοντος ἰούλου  
 δευόμενον, φθονερὴ Μοῖρα καθεῖλε βίου,  
 πολλὰ σοφῆς χειρὸς ἔργα λελοιπότα. βάσκανε δαῖμον,  
 οἷας οὐχ ὁσίως ἐλπίδας ἐξέταμες.  
 ἀλλὰ σύ, Γαῖα, πέλοις ἀγαθὴ κούφη τ' Ἀκυλίνῳ, 5  
 καὶ δὲ παρὰ πλευρὰς ἄνθεα λαρὰ φύοις,  
 ὅσσα κατ' Ἀραβίους τε φέρεις, ὅσα τ' ἐστὶ κατ' Ἰν-  
 δούς·

ὥς ἂν ἀπ' εὐόδμου χρωτὸς ἰοῦσα δρόσος  
 ἀγγέλλῃ τὸν παῖδα θεοῖς φίλον ἔνδοθι κεῖσθαι,  
 λοιβῆς καὶ θυέων ἄξιον, οὐχὶ γόων. 10  
 εἰκοσετῇ τὸν παῖδα θοὴ κατενήρατο Μοῖρα,  
 κᾶστιν ἐν εὐσεβέων ἦν διὰ σωφροσύνην.

307.

Πυνθάνεαι τίς ἔφυν, ξένε, τίς τ' ἐγενήθην.  
 ὦ παροδίτα, μάθε, σταῖς ὀλίγον πρὸ τάφων.  
 γεννᾷ μὲν Γλαῦκός με πατήρ, τίκτει δέ με μήτηρ  
 Χρυσογόνη, καὶ μευ δύσμορος οὐκ ὄνατο.  
 τηλόθι γὰρ πάτρης Βιθυνίδος ὤλεσα θυμόν,  
 ναυτιλίῃ [λυγρῇ] νηῖ τ' ἐμῇ πίσυνος·  
 κεῖμαι δ' ἐν Σχερίῃ παρὰ θῖν' ἄλὸς ἠνεμόεσσαν,  
 ὕστατα λυγρὸν ἐμοὶ δερκόμενος πέλαγος.

308.

ἐπὶ τῇ Κλέωνος τοῦ ὤδοῦ εἰκόνι ἐν Θήβαις.

Πυθία υἱὸς ὃδ' ἐστὶ Κλέων Θηβαῖος ἀοιδός,  
ὃς πλείστους θνητῶν ἀμφέθετο στεφάνους  
κρατὸς ἐπὶ σφετέρου, καὶ οἱ κλέος οὐρανόμηκες,  
χαῖρε Κλέων, Θήβας πατρίδ' ἐπευκλείσας.

309.

εἰς Μάρκον Κάτωνα.

Πυρρόν, πανδακέτην, γλανκόμματον, οὐδὲ θανόντα  
Πόρκιον εἰς Ἀἶδην Φερσεφόνη δέχεται.

310.

Πωπιλῆς τάφος οὗτος· ἀνὴρ δ' ἐμὸς αὐτὸν ἔτευξεν  
Ὀκεανός, πάσης ἐμπέραμος σοφίης.  
κούφη τοιγὰρ ἐμοὶ πέλεται κόνις, ἐν δ' Ἀχέροντι  
ὑμνήσω τὴν σήν, ὦ ἄνερ, εὐσεβίην.  
μέμνεο κῆν ζωοῖς ἐμέθεν, καὶ πολλάκι τύμβῳ  
σπεῖσον ἀπὸ βλεφάρων δάκρυ' ἀποιχομένης,  
καὶ λέγε Πωπιλίην εὔδειν, ἄνερ· οὐ θεμιτὸν γὰρ  
θνήσκειν τοὺς ἀγαθοὺς, ἀλλ' ὕπνον ἡδὺν ἔχειν.

311.

εἰς βοῦν καὶ τράγον ἐπὶ πίνακος ἀργυροῦ ἐγκέκολαμμένους.

α. Πῶς βοῦς ὑπάρχων, αὐλακὰς γῆς οὐ τέμνεις,  
ἀλλ' ὡς πάροις ἀγρότης ἀνεκλίθης;

β. πῶς οὐχὶ καὶ σὺ πρὸς νομᾶς ἀποτρέχεις,  
 ἀλλ' ἀργυροῦν εἶδωλον ἔστηκας, τράγε;  
 α. ἔστηκα τὴν σὶν ἐξελέγχων ἀργίαν.

312.

Ῥεῖθρα Κασωλίνου ποταμοῦ βεβαρημένα νεκροῖς  
 δέξατο Τυρσηνῆς ἡϊόνος κροκάλη,  
 ἥνικα Φραγγικὰ φῦλα κατέκτανεν Αὔσονις αἰχμή,  
 ὅπποσα δειλαίῳ πεῖθετο Βουτελίνῳ.  
 ὄλβιον ἂν τόδε ρεῦμα, καὶ ἔσσεται ἀντὶ τροπαίου  
 αἵματι βαρβαρικῷ δηρὸν ἐρευθόμενον.

313.

Ῥουφίνου τάφος οὗτος, ὃν Ἀστέριόν ποτ' ἐκλήζον,  
 ὃς προλιπὼν Ῥώμης δάπεδον, Νείλου πόλιν ἐλθὼν,  
 καὶ προκοπαῖς λάμπας, πολλοῖσι δὲ πολλὰ παρασχών,  
 μηδένα λυπήσας, ἀλλ' εἰς τὸ δίκαιον ἀθρήσας,  
 Μοιρῶν οὐκ ἔφυγεν τρισσῶν μίτον, ἀλλὰ νεκρωθεὶς 5  
 τὴν ψυχὴν ἀπέδωκεν ἐς αἶρα, σῶμα δὲ πρὸς γῆν.  
 ἀλλὰ καὶ εὐσεβίης ἔσχε κρίσιν ἐν φθιμένοισι,  
 καὶ πάλιν εἶδε τὸ φῶς νεκρὸς ὢν, καὶ πόντον ἔπλευσε,  
 καὶ χώρης ἰδίης ἐπέβη· σὺν παισὶ δὲ κεῖται,  
 ὢν οὐκ εἶδε τέλος θανάτου, πρῶτος γὰρ ἔθνησκε. 10

Nr. 311. V. 3. πῶς δ' οὐχί. Br. Nr. 312. V. 1. Κασουδίνου. Vulg.  
 V. 5. Scr. ὄλβιον οὖν c. Schaefero.

ἡ δὲ τέκνων δισσῶν μήτηρ σέμν' ἠδὲ φίλανδρος  
καὶ πέλαγος διέπλευσε, καὶ ἥγαγε σῶμα βυθοῖσι,  
καὶ καμάτους ὑπέμεινε, καὶ ἐν θρήνοις διέμεινε,  
καὶ τύμβῳ κατέθηκε, καὶ αἰῶσιν παρέδωκε.

Δαμοστρατείας ταῦτα τῆς φιλανδρίας.

15

314.

Σβεννύντας ποτὲ τοῦςδε τυραννίδα χάλκεος Ἄρης  
εἶλε· Σελινούντος δ' ἀμφὶ πύλας ἔθανον.

315.

Σῆμα μὲν ἐν στήλῃ γλυπτῇ θέσαν, ἡνίχ' ἐγὼ μὲν  
αἰλίου γλυκερὴν λείπον ἐπισκοπίν·  
νηλειῆς δέ με δέκτο μυχὸς καὶ ἀλάμπετον οὐδας  
αἶδεω μαρ . . . . . ὑπὸ σκοτίην·  
πατρὸς μὲν Δημοσθένεος ἐτέων δέκα ἢ εἴκοσί μ'  
οὔσαν,  
ἴστε δέ με τριτάτην ἡματος ὀλλυμένην·  
ὦ μητρὸς στυγερῆς καὶ ἀδελφεοῦ εἵνεκ' ἐμεῖο,  
νοῦσος ἀκωλύτῳ μόρσιμος εἶλε τύχην.

316.

Σῆμά τοι, ὦ γλυκερὴ Τελεσίλλα, ἐνθάδ' ἔθηκεν  
Εὐξενίδας ἀλόχῳ, λάχεν ἦν, ὅτι πάντοτε πλήρης

Nr. 315. V. 1. εἰωμεν. Maff. V. 2. ἐπεσχατιην. Id. V. 3. ρη-  
νσιης. Id. V. 5. Fort. παῖδα Δημ. V. 6. εἰς et τριταιην. Id. V. 8.  
μορσιμολ. Id. Nr. 316. V. 1. τοιο γλ. Mar. V. 2. η οι παντ.

πίστεος, εὐνοίης, ἀρετῆς, ἀγάπης τε, μένοι τε  
ὄφρα καὶ ἐσσομένοισι τεὸν κλέος ἄφθιτον αἰεὶ.

317.

Σῆμα τόδ' Εὐδαίμων Διονυσίῳ, ὃν ῥ' ἔταρον ὥς  
φίλατο, καὶ Μούσαις ἔσοχα φιλαμένῳ.  
εἰ καὶ μοι θυμός, Διονύσιε, τείρεται αἰνῶς  
ἄμφι σοί, ἀλλ' ἔμπης, οἷα πάρεστι, δέχου  
ῥστατα δῆ, φίλε, δῶρα· τὰ δ' ἄλλα τοι, ὅσσα ἔοικε,  
καὶ πάρος Εὐδαίμων δῶκε, καὶ οἰχομένῳ.  
ζῶν μὲν μεθέηκεν ἐλεύθερον, οὐδὲ πάροιθεν  
οὐ σὺ γ' ἐπειρήθης πώποτε δουλοσύνης.  
ἦ γὰρ ἔης αὐτῷ κεχαρισμένος ἐξέτι παίδων,  
ἥπιος, ἐσθλὸς ἰδεῖν, εὖνοος, ἀγχίνοος,  
καρπαλίμως γράψαι σημῆϊα διπλῶα φωνῆς  
Ἑλλάδος εὖ εἰδὼς ἠδὲ καὶ Ἀysonίων,

\* \* \* \* \*

318.

Σῆμα Φιλείνῳ τοῦτο φίλῳ δεῖμεν θεράποντι  
Ἰπποκράτης πάσης εἵνεκεν εὐνοίης.

319.

Σῆς ἔνεκεν, Αἰητοῦς τοξαλκέτα κοῦρ', ἐπινοίας  
τήνδ' ἔλε Νικοκρέων τετράκερων ἔλαφον.

320.

Σμικρὸς οὐ σμικρὸν καλύπτω τύμβος ἄνδρ', ἐπεὶ σο-  
φῶν  
δῶρα Μουσείων μέγιστα, τῶν ὅδ' ἔσοχον λαχὼν.  
Ἀρποκρατίων πρὸς ἀστῶν τρεῖς μάκαρ κλείζεται,  
οὐνεκ' ἦν ῥήτωρ μὲν εἰπεῖν, φιλόσοφος δ' ἄχρη νοεῖν.

321.

Σμικρός, φαλακρός, τραυλὸς ὁ Σταγειρίτης,  
λάγνος, προγάστωρ, παλλακαῖς συνημμένος.

★

✧

★

πρὸς τὸν γράψαντα τοῦτο τὸ δίστιχον  
Ἀναλφάβητος οὗτος ἐστι στιχογράφος,  
ἄνους, ἄφρων, ἄγροικος, αὐθάδης, λάλος.

322.

Σοί, παιῆον ἄναξ, Ἀσκληπιέ, τήνδ' ἀνέθηκεν  
εὐξάμενος στήλην λαϊνέην ὁ Βάλης,  
νούσου ἐπεὶ μ' ἀκέσω βαρυναλγέος, οὐνεκα τῶν πρὶν,  
ὧν πάθον, ἰαθεῖς ἐκ σέθεν, οἶδα χάριν·  
τοῦ δ' αὖ μέλλοντος λοιποῦ βίου, ὅν . . .

★

★

★

★

★

★



323.

Σοὶ πλάκα τήνδ' ἀνέθηκα, κόρη Διὸς ὑδατόεσσα,  
 πηγὴ Νυμφάων ἄφθιτε, νῆμα φίλον·  
 ἔνθα πάλαι βασιλῆες ἀπὸ πτολέμοιο καμόντες  
 ἔγχεα καὶ κόρυθας κάτθεσαν ἵππολόφους,  
 ἐξ οὗ δὴ Δορύναμα τεὸς λάχεν οὔνομα χῶρος,  
 χῶρος ἐλαιορῇ τερπόμενος λιβάδι.  
 πάντα δέ σοι νῦν ταῦτα δι' ἐργατίναις παλάμαισι  
 τρισσὸν ὑπὸ λυκάβαν Γραμματικὸς τελέω.

324.

Σοὶ τόδ' Ἀλέξανδρος Μακεδὼν κέρας ἄνθετο, Παιάν,  
 κάνθωνος Σκυθικοῦ χρῆμά τι δαιμόνιον,  
 ὃ Στυγὸς ἀχράντῳ Λουσιῆδος οὐκ ἔδαμάσθη  
 ῥεύματι, βάσταξεν δ' ὕδατος ἠνορέην.

325.

Σὺν ποτε νικήσας, Ζεῦ Ὀλύμπιε, σεμνὸν ἀγῶνα,  
 τεθρίπῳ μὲν ἅπαξ, μονοκέλητι δὲ δίς,  
 δῶρ' Ἰέρων τάδε σοι ἐχαρίσσατο· παῖς δ' ἀνέθηκε  
 Δεινομένης, πατρὸς μνήμα Συρακοσίου.

---

Τιὸς μὲν γε Μίκωνος Ὀνατᾶς ἐξετέλεσσε,  
 γάσῳ ἐν Αἰγίνα δώματα ναιετάων.

---

326.

Σπείσον ἔμοι δακρύων ὀλίγον, ξένε, καί μ' ἐλέησον,  
 νηπίαχον κούρην ἐν χθονὶ κρυπτομένην·  
 τέτρατόν ἐστιν ἔμοι ζωῆς ἔτος, ἧ μ' ἀνέθρεψεν  
 θάψ . . .

327.

Στάς ξένε, τάνδ' ἄθρησον ἐπὶ στάλα Κλεοπάτραν,  
 ἅν φθόνος εἰς Ἀΐδαν, οὐ χρόνος ἡγάγετο,  
 μορφᾶς ἧ πρωτεῖον ἔχειν δωρήσατο Κύπρις,  
 ἔργα δ' Ἀθαναία τερπνὰ σωφροσύνας,  
 Μοῦσα δὲ καὶ σοφίαν, καὶ πακτίδα τὰν φιλέραστον  
 συμφωνεῖν ἐρατοῖς δειξαμένα μέλεσι·  
 καὶ γνούς ὡς θνατοῖς οὐδὲν γλυκερώτερον αὐγᾶς,  
 ζῆθι κάλων τείνας οὖριον εὐφροσύνα.

\* \* \*

εἰ καί σου κεύθει κάλλος νέον, ὦ Κλεοπάτρα,  
 τύμβος, καὶ φροῦδον σῶμα λέλογχε κόνις,  
 ἀλλ' ἀρετὰ βιοτᾶς αἰεὶ ζωοῖσι μέτεστι,  
 ψυχᾶς μανύουσ' εὐκλέα σωφροσύναν.

328.

Στήσεν Ἀχείριστος στήλην μεγακυδέσιν ἄστοις,  
 πατρὸς τοῦνομ' ἔχων, δημόθεν Εὐπυρίδης,

ἐκπρεπέως ἀέθλαισιν ἐπασκήσας καὶ ἐφήβοις,  
καὶ στεφάνου κῦδος μοῦνος ἐνεγκάμενος.

329.

Σώφρονα Κρησκεντῖναν ἔχων τάφος ἐνθάδε κεῦθω,  
τὴν πάσης ἀρετῆς κῦδος ἐνεγκαμένην,  
ἵτις ἐνὶ ζωοῖσιν ὅκως ἀνέτελλεν Ἑῷος,  
νῦν δύνει δ' ὑπὸ γῆν Ἑσπερος ἐν φθιμένοις.

330.

Τάσδ' ὀστρειογραφεῖς καὶ χρυσελεφαντηλέκτρους  
ἀσπίδας ἀσπιδίοις εἴλομεν εὐτελέσιν.

331.

Τάφον τὸν ὄντα πλησίον, βωμόν θ' ἅμα  
ἔτευξα κατὰ γῆς Κλαυδία, ἡ καὶ Δεχάς,  
Ἀθηνίῳ γλυκυτάτῳ καὶ φιλτάτῳ  
ἀγνῷ γενομένῳ συμβίῳ, μνήμης χάριν.

332.

Τέρμα βίου τελέσας \* πλισταειος ἐνθάδε κεῖμαι,  
ἀσκήσας \* \* \* εἶδος ὑποκρίσεως,

---

Nr. 331. V. 4. ἀγόνῳ. alii. Nr. 332. V. 1. παστλαιοι. al. πλεῖστ' αἰνετός. Br. Fort. πᾶσιν φίλος. V. 2. τραγικῆς inserunt. Fort. πάσης.

ὄκτωκαίδεχ' ἔτη ζήσας Ἀσκληπιόδωρος,  
Γῆς ὦν πρόσθε γόνος μητέρα Γαῖαν ἔχω.

333.

Τέρπεο καὶ σκηνῆς πολυγηθείος ἔκτοθι μίμνων,  
Μεσσαλινού κλεινοῖς ἔργμασιν ἡδόμενος,  
οἷς θεάτρου κύκλον περιώσιον ἐξεσάωσε·  
πανδαμάτωρ δὲ χρόνος εἶξεν ἀρηγοσύνη.

334.

ἐπὶ τινος ἔργου ἐπιγεγραμμένον ἐν Πυθοῖ.

Τεῦξ' Ἑλικῶν Ἀκασᾶ Σαλαμίνιος, ᾧ ἐνὶ χερσὶ  
πότνια θεσπεσίην Παλλὰς ἔτευξε χάριν.

335.

Τῇδε Ἀλεξάνδρεια κόρη πρόπολος Διονύσου,  
μιστοφόρος τε θεῶς Νειλώτιδος Ἰσίδος ἀγνῆς,  
εἴκοσι δις πλήσασα χρόνον κεῖται λυκαβάντων.

336.

Τήνδε πόλιν τὸ πάροιθεν ἀγακλειτὴν περ ἐοῦσαν,  
τείχεσι μαρμαίρουσαν ἐϋστεφάνοις ἐνὶ πύργοις,  
καὶ χάρισιν βρύουσαν ὅσαι πτολίεθρ' ὄνε...  
εὔστοον, εὐρυάγκυαν, εὐδρομον, εὐλοέτειραν,

[τὴν] ἀλὶ περιμάχητον, ἰδὲ χθονὶ πουλυβοτείρῃ, 5  
 χεὶρ ὀλοοῖο χρόνοιο διέσπασεν, ἥντε νεβρὸν  
 πόρδαλις ἄγρια . . . . . ἔβαλλε δέ μιν κατὰ γαίης,  
 γρηῖ δ' ἐθήκατό μιν πάντ' εἵκελον ἰσχυοπαρεῖω,  
 κάλλος ἀμαλδύνασα καὶ ἀγλαΐην ἐρατεινὴν·  
 ἀλλὰ Ῥώμης κοίρανος ὀπλότερος Ἰωάννης, 10  
 παῖς Δουκοφύτων ἐρικυδῶν βασιλῆων,  
 οἰκτεῖρας μογέουσιν ἀποφθιμένην τ' ἐλεαίρων,  
 γῆρας ἀπέξεσεν, ἥδ' ἀκμῆτα τεύξατο γυῖα,  
 πυκνά τε . . . . . παρῆα, καὶ ἄψα λυγρὰ τονώσας,  
 θήκατο κουριδίην ἀπὸ γρηὸς πεντακορῶνου· 15  
 τόνδε τε καὶ βασιλείαν, ἄνα χθονὸς ἠδὲ πόλοιο,  
 κάλλιμον, εὐπατέρειαν, ἐπήρατον, εἶδος ἀρίστην,  
 ὄψιν ἐπιῖκελον Χαρίτεσσιν λευκοπαρεῖοις,  
 φυὴν θ' ὑψικόμοισιν ἐῖσκομένην κυπαρίττοις,  
 θείης ἐς λυκάβαντας ἀπειρεσίους συνανάσσειν. 20

337.

Τὴν Διὸς ἀμφίπολόν με Χελιδόνα, τὴν ἐπὶ βωμοῖς  
 σπένδειν ἀθανάτων γρηῖν ἐπισταμένην,  
 εὐτεκνον, ἀστονάχητον, ἔχει τάφος· οὐ γὰρ ἀμαυρῶς  
 δαίμονες ἡμετέρην ἔβλεπον εὐσεβίην.

Nr. 536. V. 7. Fort. ἀγριόθυμος. V. 10. Fort. ἀλλ' ἄρα Ῥώμης.  
 V. 11. Fort. παῖς ὢν Δ. εὐρυκλειτῶν β. V. 13. Fort. τετεύξατο. c.  
 Chandl. V. 14. Fort. πυκνά τε θείς τὰ παρ. aut πυκνώσας cum Butt-  
 manno.

338.

Τὴν κυανῶπιν Μοῦσαν, ἀηδόνα τὴν μελίγηρυν,  
 λιτὸς ὕδ' ἐξαπίνης τύμβος ἄναυδον ἔχει,  
 καὶ κεῖται, λίθος ὥς, ἡ πάνσοφος, ἡ περίβωτος.  
 Μοῦσα καλὴ, κούφη σοὶ κόνις ἦδε πέλοι.

339.

Τὴν σεμνῶς ζήσασαν, ἀμώμητόν τε σύνευνον,  
 Παυλίναν φθιμένην ἐννέα καὶ δέκ' ἐτῶν  
 Ἀνδρώνικος ἱητρὸς ἀνὴρ, μνήμην ἀγιάζων,  
 τήνδε πανυστατὴν στήσατο μαρτυρίην.

340.

Τὴν σὴν εὖνοϊαν καὶ πίστιν, Φαῖδρε, λαλοῦντες  
 ἐν βιοτῆς μέτροις οὐ ποτε παυσόμεθα.

341.

Τὴν τρίβον ὅς παράγεις, ἄν πως τόδε σῆμα νοήσῃς,  
 μή, δέομαι, γελάσῃς, εἰ κυνὸς ἐστὶ τάφος.  
 ἐκλαύσθην· χεῖρες δὲ κόνιν συνέθηκαν ἄνακτος,  
 ὅς μου καὶ στήλῃ τόνδ' ἐχάραξε λόγον.

342.

ἐπὶ τῷ Λαῖδος τάφῳ παρὰ τῷ Πηνειῷ.

Τῆςδὲ ποθ' ἡ μέγалаυχος, ἀνίκητός τε πρὸς ἀλκὴν  
 Ἑλλὰς ἐδουλώθη κάλλεος ἰσοθέου,

Λαῖδος, ἣν τέκνωσεν Ἑρως, θρέψεν δὲ Κόρινθος·  
κεῖται δ' ἐν κλεινοῖς Θετταλικοῖς πεδίοις.

343.

αἶνιγμα. περὶ τῆς σκιᾶς.

Τῆς φύσεως ὅσα γαῖα φέρει τροφός, οὐδ' ὅσα πόντος,  
οὔτε βροτοῖσιν ἔχει γυῖων αὔξησιν ὁμοίαν.  
ἀλλ' ἐν μὲν γενέσει πρωτοσπόρῳ ἐστὶ μέγιστη·  
ἐν δὲ μέσαις ἀκμαῖς μικρά· γήρᾳ δὲ πρὸς αὐτῷ  
μορφῇ καὶ μεγέθει μείζων πάλιν ἐστὶν ἀπάντων.

344.

Τηνώτῳ τόδε σᾶμα τὸ λάϊνον ὥπασ' ὁ δᾶμος,  
ὅς ποτ' ἐν ἀμφιάλῳ πρᾶτος \* \* Ἰθάκᾳ,  
καὶ βουλᾷ καὶ χερσὶν ἐς Ἄρεα· παιδὶ δὲ τιμὰν  
ἔλλιπε, καὶ κτῆσιν καὶ κλέος ἀθάνατον.

345.

Τίκτε Τύχη, σπεῖρén τε Σεραπιακὸς ταχύποτμος,  
ἄμφω θηλυτέρην παῖδα Σεραπιάδα·  
κεῖμαι δ' ἐξαέτις, τύμβον δέ μοι, ὅς μ' ἀτίτηλε,  
τεῦξεν, νικήσας πάντας ἐπ' εὐσεβίῃ,  
κλεινὸς ἐν ἀνθρώποισι, Δομεστικός, ὅς μ' ἔτι τυτθὴν  
οὔσαν δουλοσύνης ἐξάγαγεν στυγερῆς.

---

Νr. 544. V. 2. ενετιθακαι. Ροc. ἔγεντ' Ἰθ. Butt. Fort. ἔην.  
V. 3. τιμῃαι δε παιδι. Ροc.

346.

Τιμῆς ἄρχοντος λογίου χάριν ἐστήσαντο  
βουλή καὶ βασιλεῖς τὸν σοφὸν Εὐσέβιον.

347.

Τιμόθεος φιλίας τε χάριν, σύνεσιν τε προτιμῶν  
Ἰσοκράτους, εἰκὼ τήνδ' ἀνέθηκε θεαῖς.

348.

α. Τίς ἦν σ' ὁ θρέψας; β. ἦν Κίλιξ Ἀθήναιος.  
α. χρηστὸν τὸ θρέμμα, τίς καλῇ; β. Νουμήνιος.  
α. πόσων δὲ θνήσκες τῶν ἐτῶν; β. δις εἴκοσιν.  
α. ἐχρῆν σ' ἔτι ζῆν. β. ἀλλὰ καὶ θανεῖν ἐχρῆν.  
α. γενναῖά σου καὶ χαῖρε. β. καὶ σύ γ', ὦ ξένε.  
σοὶ γὰρ μέτεστιν ἔτι χαρᾶς, ἡμῖν δ' ἄλις.

349.

Τίς μου τὴν Σειρήνα κακῶς κακὸς ἤρπασε δαίμων;  
τίς μου τὴν γλυκερὴν ἤρπασ' ἀηδονίδα;  
νυκτὶ μὴ ψυχραῖσιν ἄφαρ σταγόνεσσι λυθεῖσα  
ᾧλεο Μοῦσ', ἐτάκη δ' ὄμματ' ἐκεῖνα σέο,  
καὶ στόμα πέφρακται τὸ χρύσειον· οὐδὲν ἔτ' ἐν σοὶ  
λείψανον, οὐ κάλλους, οὐ σοφίης πέλεται.  
ἔρρετε μέρμηραι θυμαλγέες· ἄμμοροι ἐσθλῆς  
ἐλπίδος ἄνθρωποι· πάντα δ' ἄδηλα Τύχης.



350.

Τοῖα παθόντ', οἶμαι, καὶ Τάνταλον αἴθοπος ἰοῦ  
 μηδαμὰ κοιμίσσαι διψαλήν ὀδύνην.  
 καὶ Δαναοῖο κόρας τοῖον πίθον οὐκ ἀναπλῆσαι,  
 αἰὲν ἐπαντλούσας ὑδροτρόφῳ καμάτῳ.

351.

Τόνδ' ἀρετῇ προὔχοντα νέων, φίλον ἀθανάτοισι,  
 μουσοπόλον Φιλότιμον, ὁμώνυμον νιέα πατρί,  
 Σύμφορος ἐσθλὸν ἑταῖρον ἀνέστησεν συνέφηβος,  
 πίστιν καὶ ζῶντι φέρων, μνήμην τε θανόντι.

352.

Τόνδε τοι ἀμβροσίοισιν ἐπὶ πλοκάμοισιν ἔθηκε  
 κεῖσθαι, Λατοῖδα, χρυσοφαῖ στέφανον,  
 ὃν πόρεν, Αἰνεαδᾶν ταγὸς μέγας. ἀλλ' Ἐκάεργε  
 ἀλκᾶς τῷ θεῷ κῦδος ὅπαζε Τίτῳ.

353.

Τὸν Διὸς Ἀλκμήνης τε γόνον τιμαῖσιν ἀέξων  
 υἱὸς Λασθενέος στήσεν, ἄγαλμα τόδε,  
 μνήμην ἀθάνατον σῶζων πατρός τε καὶ αὐτοῦ  
 Λαφανέος, κλεινῷ Λοξίου ἐν τεμένει.

354.

Τὸν πάσης ἀρετῆς εἰδήμονα φῶτα, Φίλιππον,  
πρέσβυν, κ' Ἀονίης ἐμπέραμον σοφίης,  
Ἀύσονίων Ὑπατον, πατέρα κλυτὸν Ἀντιγόνοιο,  
θρέψε Μακεδονίη, δέξατο δ' Ἰταλίη.

355.

Τὸν πινυτὸν κατὰ πάντα, καὶ ἔσοχον ἐν πολιήταις  
ἄνερα, γηραλέου τέρματ' ἔχοντα βίου,  
Ἄϊδεω μυχίοιο μέλας ὑπεδέξατο κόλπος,  
εὐσεβέων θ' ὁσίην εὐνασεν ἐς κλισίην·  
μνηῆμα δ' ἀποφθιμένοιο παρὰ τρηχεῖαν ἀταρπὺν  
τοῦτο πάϊς κεδνῇ τεῦξε σὺν εὐνέτιδι.  
ξεῖνε, σὺ δ' αἰέσας Δημοκλέος νιέα χαίρειν,  
Δημοκλέος στείχοις ἀβλαβὲς ἵχνος ἔχων.

356.

Τὸν σοφίῃ προὔχοντα, καὶ εὐτεχνίης ἀροτῆρα,  
τὸν πατέρ' ἡμέτερον πολλοῖσι χρόνοις γεγαῶτα,  
τὸν τρεῖς ἀριστεύσαντα, σὺν ἐντίμοισι φίλοισιν  
Εὐτόνιοι παῖδες πατέρ' Εὐτόνιον τεθνεῶτα  
πολλάκις ὑμνήσωμεν ἐνὶ στήλαισι γραφέντα.

---

Nr. 355. V. 7. σὺ δ' αἰέ' εἶπας. corr. Wakef.

357.

Τὸ τετράπλευρον θαῦμα τῶν μεταρσίων,  
 χρόνῳ φθαρέν, νῦν Κωνσταντῖνος δεσπότης,  
 ὁ Ῥωμανοῦ παῖς, δόξα τῆς σκηπτουχίας,  
 κρεῖττον νεουργεῖ τῆς πάλαι θεωρίας.  
 ὁ γὰρ Κολοσσὸς θάμβος ἦν ἐν τῇ Ῥόδῳ,  
 καὶ χαλκὸς οὗτος θάμβος ἐστὶν ἐνθάδε.

358.

Τοῦδ' ἀρετὰ καὶ δόξα καθ' Ἑλλάδα, πολλὰ μὲν ἀλ-  
 καῖς,  
 πολλὰ δὲ καὶ βουλαῖς ἔργα πονησαμένου,  
 Ἀρκάδος αἰχμητᾶ Φιλοποίμενος, ᾧ μέγα κῦδος  
 ἔσπετ' ἐνὶ πολέμῳ, δούρατος ἀγεμόνι·  
 μανύει δὲ τρόπαια τετυγμένα διςσὰ τυράννων  
 Σπάρτας· αὖξάμεναν δ' ἄρατο δουλοσύναν.  
 ὧν ἔνεκεν Τεγέα μεγαλόφρονα Κραύγιδος υἱὸν  
 στᾶσεν ἀμωμήτου κράντορ' ἐλευθερίας.

359.

ἐπὶ τοῦ μνήματος Θρασυμάχου τοῦ σοφιστοῦ ἐν  
 Χαλκηδόνι.

Τοῦνομα Θῆτα Ῥῶ ᾿Αλφα Σὰν ᾿Υ Μῦ ᾿Αλφα Χι  
 Οὐ Σάν·  
 πατρίς Χαλκηδών· ἥ δὲ τέχνη, σοφίη.

360.

εἰς τὴν ἰατρικὴν βίβλον Παύλου Αἰγινήτου.

Τοῦνομά μοι Παῦλος, πατρὶς Αἶγινα· πολλὰ μογήσας,  
πᾶσαν ἀκεστορίην βίβλον ἔτευξα μίαν.

361.

Τοῦ πολυκώθωνος τοῦτ' ἡρίον Ἀρκαδίωνος,  
ἄστεος ὠρθωσαν τᾶδε παρ' ἀτραπιτῷ  
υἱῆς Δόρκων καὶ Χαρμύλος· ἔφθιτο δ' ὦνῆρ,  
ἄνθρωπ', ἐκ χανδῆς ζωροποτῶν κύλικος.

362.

εἰς τὰς ἀπὸ Φυλῆς τὸν Ἀθηναίων δῆμον καταγαγόντας.

Τούσδ' ἀρετῆς ἔνεκα στεφάνοις ἐγέραιρε παλαίχθων  
δῆμος Ἀθηναίων, οἳ ποτε τοὺς ἀδίκους  
θεσμοῖς ἄρξαντας πρῶτοι πόλεως καταπαύειν  
ἤρξαν, κίνδυνον σώμασιν ἀράμενοι.

363.

Τούσδε θανόντας ἔχει ξείνους τάφος, οἳ περὶ Δῆλον  
μαρνάμενοι ψυχὰς ὤλεσαν ἐν πελάγει,  
τὴν ἱερὰν ὅτε νῆσον Ἀθηναῖοι κεραΐζον  
κοινὸν ἄρη βασιλεῖ Καππαδόκων θέμενοι.

---

Ντ. 351. V. 3. ἔφθῃ ὁ δ' ὦνῆρ. Cod. Venet. V. 4. ἐκ ζωρῆς  
χανδοποτῶν. corr. Schneider.

364.

Τούςδε ποτὲ φθιμένους ὑπὲρ Ἑλλάδος ἀντία Μήδων  
μητρόπολις Λοκρῶν κεύθει ὁμοῦ Ὀπόμενους.

365.

Τούτον ὃν εἰσοράας τύπον ὄρθιον Ἀντωνίνου  
Δωρόθεος Πτελέη θήκατο κρυπτόμενον.

366.

Τρεῖς γραμμάς ἐπὶ πέντε τομαῖς εὐρὼν ἐλικώδεις  
Περσεύς, τῶνδ' ἔνεκεν δαίμονας ἰλάσατο.

367.

Τύμβον ὄρᾳς, παροδίτα, περικλειτῆς Ῥοδογούνης,  
ἦν κτάνεν οὐχ ὁσίως λάεσι δεινὸς ἀνὴρ·  
κλαῦσε δὲ καὶ τάρχυσ' Ἀβιάνιος ἦν παράκοιτιν,  
καὶ βαιὴν στήλῃ τῇδ' ἀπέδωκε χάριν.

---

Ὅνομα τὸ πρὶν με πᾶς ἔκλησεν Ἐπαγαθῶ·  
νῦν δὲ Ῥοδογούνην Βασιλίδος τὸ ἐπώνυμον.

368.

Τύμβος μὲν κρύπτει με τὸν ἐν κόλποισι τραφέντα,  
οὔνομα μὲν Πτολεμαῖον· ὁ γεννήσας δὲ Σέλευκος.

---

Nr. 364. V. 2. κεύθει ὅλων Ὀπ. corr. Heringa. Nr. 367. V. 3.  
τάρχυσ Αἰβάνιος. Bg.

πενταετῆς δ' ἰκόμην Ἀΐδος δόμον· οἱ δὲ γονεῖς με  
 μύρονται κενεαῖς ἐλπίσι τειρόμενοι.  
 ὦ γονεές, τί μάτην κενεῷ προσψύχετε τύμβω;  
 Μοιρῶν γὰρ κλωστῆρι τέλος βιότοιο τέτυκται.

369.

Τύμβος ὅδε κρύπτει κούρης σεμνῆς καὶ ἀμέμπτου  
 σῶμα κατοικομένης περικαλλέος, ἧς ἐπιγείων  
 παρθενικὴν ζώνην οὐ τις ἔλυσε βροτῶν.

370.

Τῷ Διὶ τ' Ἀχαιοὶ τὰ ἀγάλματα ταῦτ' ἀνέσθηκαν,  
 ἔγγονοι ἀντιθέου Τανταλίδα Πέλοπος.

\* \* \*

Πολλὰ μὲν ἄλλα σοφοῦ ποιήματα, καὶ τόδ' Ὀνάτῃ  
 ἔργον, ἐν Αἰγίνῃ τὸν τέκε παῖδα Μίκων.

371.

Τῶνδ' ἱερογλώσσων Κλυτιδᾶν γένος εὖχομαι εἶναι,  
 μάντις ἀπ' ἰσοθέων αἷμα Μελαμποδιδᾶν.

372.

Ἰβλαίῳ κήρυκε τόδ' Ἀρχία, Εὐκλέος υἱῷ,  
 δέξαι ἄγαλμ' εὐφρων, Φοῖβ', ἐπ' ἀπημοσύνῃ,

ὅς τρις ἐκήρυξεν τὸν Ὀλυμπία αὐτὸς ἀγῶνα,  
οὐτ' ὑποσαλπίζων, οὐτ' ἀναδείγματ' ἔχων.

373.

Ἵδατα κηραίνοντα βλέπεις, ξένε, τῶν ἄπο χειρσὶ  
λουτρὰ μὲν ἀνθρώποις ἀβλαβῇ ἐστὶν ἔχειν·  
ἦν δὲ βάλης κοίλης ποτὶ νηδύος ἀγλαὸν ὕδωρ,  
ἄκρα μόνον δολιχοῦ χεῖλεος ἀψάμενος,  
αὐτῆμαρ πριστῆρες ἐπὶ χθονὶ δαιτὸς ὀδόντες  
πίπτουσιν, γενύων ὀρφανὰ θέντες ἔδη.

374.

Τιὸς Δινύττα Δάμαρχος τήνδ' ἀνέθηκεν  
εἰκόν' ἀπ' Ἀρκαδίας Παρράσιος γενεάν.

375.

Τιὸς ἐγὼ γενόμην Ἀγαπωμένου, ᾧ με μιγεῖσα  
Κουῖντα τέκεν θαλερὴ Ῥηγίῳ ἐν διερχῷ·  
ἐνδυκέως δὲ τρέφοντες Ἀτίμητόν μ' ἐκάλεσαν.  
δῶρα δὲ Μουσάων καὶ βρέφος ὦν ἀγάπων.  
δωδεκετῆς ἦλθον Ῥώμην, φίλε, τῆς με καλύπτει  
ἥδε νέον βῶλος, πατρὶ λιπόντ' ἄχεα.

376.

Ἰπνώδης Φίλιος, Κύπριος γένος ἐκ Σαλαμῖνος,  
 υἱὸς \* δυστονοεν, ἄπλοκον εἶδεν ὄναρ,  
 Θεσμοφόρους σεμνὰς ποτνίας ἐν φάρεσι λευκοῖς·  
 ὄψεσι δ' ἐν τρισσαῖς ἤρωα τόνδε σέβειν  
 ἥνωγον πόλεως φύλακον, χῶρόν τ' ἀπέδειξαν·  
 ὣν ἔνεκ' ἰδρυσεν τόνδε θεὸν Φίλιος.

377.

Φαιδρὸν ἑταῖρον Ἔρωτος ὀρᾶς, σειρῆνα θεάτρων,  
 τόνδε Μένανδρον, αἰεὶ κρᾶτα πυκαζόμενον,  
 οὔνεκ' ἄρ' ἀνθρώπους ἱλαρὸν βίον ἐξεδίδασεν,  
 ἡδύνας σκηνὴν δράμασι πᾶσι γάμων.

378.

Φαιστίδος ἦν μητρὸς καὶ Νικομάχου γενετῆρος  
 τῶν Ἀσκληπιαδῶν διὸς Ἀριστοτέλης.

379.

Φεύγετε τοξοφόρον τοῦτον τὸν Ἔρωτα· τιτρώσκει,  
 καὶ τούτου περᾶει σώματα πάντα βέλη.

---

Nr. 376. V. 2. υἱὸς Ἀριστονόου. Br. V. 3. τε αγνας. Chandl.

Nr. 377. V. 3. ἐξεδίδαξα. Al.



380.

Φιλήτω τόδε σῆμα κατοικομένω συνομεύνω  
 Ἀβασκαντὶς γαμετή, μνημοσύνης ἔνεκεν.

381.

Φλαβιανῷ ἥρωϊ πατήρ Δῶρος τόδε σῆμα,  
 ἔξ ἐπὶ τοῖς δέκ' ἔτη μοῦνα βιωσαμένω.  
 Μοῖρα γὰρ Αἰολίδος πάτρης ἀπάνευθε Μυρίνης  
 θάψε τε, καὶ Μουσῶν εὖνιν ἔθηκ' ἀρετῆς.

382.

Φοῖβε ἄναξ, δῶρόν τοι Ὀμηρος καλὸν ἔδωκα  
 σῆσιν ἐπιφροσύναις, σὺ δ' ἐμοὶ κλέος αἰὲν ὀπάζοις.

383.

Φλῶρος Καικιλίου Στάκτης θ' ἅμα δεῦρ' ὑπόκειται,  
 ἔξ ἄλλου τύμβου δεύτερα κλαιόμενος,  
 ἔξ ἐτέων ὥρης, ὀλίγον δέμας, ἀλλὰ τέλειον,  
 τοῖς θρεπτήρσι λιπὼν ἡλικίης ἔλεον.  
 [δεύτερα] δ' οὐκ ἄκλαυτον ἔχων τάφον· οὐδὲ γὰρ  
 ἔνθα  
 φείσαντο, προτέρων μνησάμενοι δακρύων.  
 δειλαῖαι τροφέων κεῖναι χεῖρες, αἷ συνέλεξαν.  
 τὴν ὀλίγην σποδιὴν οὐκ ὀλίγης ὀδύνης.

---

Nr. 581. V. 3. αργολιδας. Grut. Nr. 583. V. 4. ος...; ηρσιν  
 λειπων. Gor.

384.

α. Φράξε τίνος γονέος, σέο τ' οὔνομα, καὶ πόσιν αὔδα,  
καὶ χρόνον εἶπέ, γύναι, καὶ πόλεως ὅθεν εἶ.

β. Νικάνδρος γενέτωρ, πατρὶς Πάρος, οὔνομα δ' ἦν μοι  
Σωκρατέα· φθιμένην Παρμενίων δ' ἔθετο  
σύλλεκτρος τύμβῳ με· χάριν δέ μοι ὥπασε τήνδε, 5  
εὐδόξου ζωᾶς μνημία καὶ ἐσσομένοις.

καὶ με πικρὰ νεαροῖο βρέφους ἀφύλακτος ἐριννὺς  
αἰμορύτοιο νόσου τερπνὸν ἔλυσε βίον.

οὔθ' ὑπ' ἐμαῖς ὠδίσι τὸ νήπιον ἐς φάος ἦγον,  
ἀλλ' ὑπὸ γαστρὶ φίλᾳ κεύθεται ἐν φθιμένοις. 10

τρισσᾶς ἐκ δεκάδος δὲ πρὸς ἕξ ἐτέων χρόνον ἦλθον,  
ἀνδρὶ λιποῦσα τέκνων ἀρσενόπαιδα γονάν·  
δισσὰ δὲ πατρὶ λιποῦσα καὶ ἡμερτῷ συνομεύνῳ,  
αὐτὰ ὑπὸ τριτάτῳ τόνδε λέλογχα τόπον.

α. ἀλλὰ σὺ παμβασίλεια θεά, πολυώνυμε Κούρα, 15  
τήνδ' ἄγ' ἐπ' εὐσεβέων χῶρον, ἔχουσα χερὸς.

β. τοῖς δὲ παρερχομένοισι θεὸς τέρψιν τινὰ δῶή,  
εἵπασιν χαίρειν Σωκρατέαν κατὰ γῆς.

385.

Χαίρετ' Ἀριστείδου τοῦ ῥήτορος ἐπτὰ μαθηταί,  
τέσσαρες οἱ τοῖχοι, καὶ τρία συψέλια.

386.

Ἐπὶ τῇ εἰκόνι Αἰτωλοῦ ἐν Θερμοῖς τῆς Αἰτωλίας.  
 Χώρης οἰκιστῆρα, παρ' Ἀλφειοῦ ποτὲ δῖναις  
 θρεφθέντα, σταδίων γείτον' Ὀλυμπιάδος,  
 Ἐνδυμίωνος παῖδ' Αἰτωλὸν τόνδ' ἀνέθηκαν  
 Αἰτωλοί, σφετέρας μνημ' ἀρετῆς ἐσορᾶν.

387.

Ψυχρὸν ὕδωρ δοίη σοι ἄναξ ἐνέρον Ἀιδωνεύς,  
 ὦ Μέλαν, ἥβης γάρ σοι ἀπώλετο φίλτατον ἄνθος.

388.

Ὡδ' Ἐπάφου γέννημα σοφοῖς ἐπιείκελος ἀνὴρ,  
 κεῖμαι, Ῥωμαίων σπέρμα πολυκτεάνων,  
 κληζόμενος Δέκιμος Σερουίλιος, εἰς ἔτη ἐλθὼν  
 ἐννέα που δεκάδων καὶ τρία, ὥς ἔλεγον.

389.

Ὡκυδρόμας Λύκος Ἰσθμὶ ἄπαξ, δύο δ' ἐνθάδε νίκαις  
 Φειδώλα παίδων ἐστεφάνωσε δόμους.

390.

ὦ Λίνε, πάντα θεοῖσι τετιμένε, σοὶ γὰρ ἔδωκαν  
 ἀθάνατοι πρῶτον μέλος ἀνθρώποισιν αἰεῖδεν  
 ἐν ποδὶ δεξιτερῷ· Μοῦσαι δέ σ' ἐθρήνεον αὐταὶ  
 μυρόμεναι μολπῇσιν, ἐπεὶ λίπες ἡλίου αὐγάς.

---

ΕΠΙΓΡΑΜΜΑΤΑ ΤΙΝΑ ΤΩΝ ΤΩΙ ΚΟ-  
ΛΟΣΣΩΙ ΤΟΥ ΜΕΜΝΟΝΟΣ ΕΓΓΕ-  
ΓΡΑΜΜΕΝΩΝ.

391.

"Εθραυσε Καμβύσης με τόνδε τὸν λίθον,  
 βασιλέως ἐφ' οὗ εἰκὼν ἐκμεμαγμένον.  
 φωνὴ δ' ὀδυρμὸς ἦν πάλαι μοι, Μέμνονος  
 τὰ πάθη γοῶσα, ἣν ἀφείλε Καμβύσης.  
 ἀναρθρα δὴ νῦν κἄσαφ' ἡ τὰ φθέγματα  
 ὀλοφύρομαι, τῆς πρόσθε λείψανον τύχης.

392.

"Εκλυον αὐδῆσαντος ἐγὼ Πόβλιος Βαλβῖνος  
 φωνὰς τὰς θείας Μέμνονος ἢ Φαμενώφ.  
 ἦλθον ὁμοῦ δ' ἐρατὰ βασιληίδι τῇδε Σαβίνα·  
 ὥρας δὲ πρώτας ἄλιος ἤρχε δρόμου.  
 κοιράνου Ἀδριανοῦ πέμπτῳ δεκάτῳ τ' ἐνιαυτῷ·  
 φῶτα δ' ἔχεσκεν Ἀθυρ εἴκοσι καὶ πίσυρα.  
 εἰκοστῷ πέμπτῳ δ' ἅματι μηνὸς Ἀθυρ.

393.

Αὐτὸς καὶ γεραρῷ γὰρ Μέμνονα Τιθωνοῖο,  
 Θηβαίας θάσσοντ' ἅντα Διὸς πόλιος.  
 ἡδυμελῶς δ' ἄειδ', Αἰγύπτιοι ὥς ἐνέπουσιν  
 ἱρῆες μύθων παμπαλαίων ἱδριες.

*Μέμνονα πυνθανόμαν Αἰγύπτιον ἄλιω ἄσαι*  
*ἀμπόλιν Ἀμμωνίην Θηβαϊκῶν πρὸ πυλῶν·*  
*Ἀδριανὸν δ' ἐσιδὼν τὸν παμβασιλῆ' ὁ πρὶν ἄσας*  
*ἁελίῳ, χαίρειν εἶπ', ἔπος ὀξύτονον·*  
*Τιτὰν δ' ὡς ἐλάων λευκοῖσι δι' αἰθέρος ἵπποις*  
*τεῖλε, καὶ Ὠράων ἔσπερον ἦκε μέτρον,*  
*ἔσχασε βολοτυπῆς θείην Μέμνων πάλιν αὐδὰν*  
*ὀξύτονον· χαίρων δ' αὖ τρίτον ἁρμονίην*  
*Κοίρανος Ἀδριανὸς μάλ' ἐσάϊε· τοσσάκι καὐτὸς*  
*Μέμνονα            \*            \*            \*            \**

